

ملفوظات



مولانا محمد رضا خان بریلوی رحمہ اللہ علیہ

کنز الایمان۔ فتاویٰ رضویہ۔ احکام شریعت۔ حدائق بخشش۔ الامن والعلیٰ۔

شمع شبستانِ رضا، جیسی شاہکار کتابوں کے مصنف

مولانا احمد رضا خان بریلوی رحمۃ اللہ علیہ کی شاہکار تصنیف

ملفوظات

مولانا احمد رضا خان بریلوی رحمۃ اللہ علیہ

ناشران

بک کارنر پرنٹرز پبلشرز مین بازار، جہلم

فون نمبر دوکان: 624306 فون نمبر رہائش: 614977

ای میل: Bookcornerjm@yahoo.co.in

ملفوظات	نام کتاب
مولانا احمد رضا خان بریلوی	مصنف
امر شاہد	سرورق
فرینڈز پرنٹرز، جہلم	مطبع
1- روپے	ہدیہ

ملنے کا پتہ

کتب خانہ شانِ اسلام، اردو بازار لاہور

مکتبہ رحمانیہ، اقراء سنٹر اردو بازار لاہور

شبیر برادرز، اردو بازار لاہور

علم و عرفان پبلشرز، اردو بازار لاہور

خزینہ علم و ادب، اردو بازار لاہور

رحمن بک ہاؤس، اردو بازار کراچی

ضیاء الدین پبلی کیشنز، نزد شہید مسجد کھارادر کراچی

ادارۃ الانور، جامعۃ العلوم الاسلامیہ علامہ بنوری ٹاؤن کراچی

مکتبہ خدیجۃ الکبریٰ، شاہ زیب ٹیرس (کتاب مارکیٹ) اردو بازار کراچی

حیات فاضل بریلوی

فاضل بریلوی مولانا احمد رضا خان علیہ الرحمہ نسباً پٹھان مسلکاً حنفی اور مشرباً قادری تھے والد ماجد مولانا نقی احمد خان علیہ الرحمہ (م ۱۲۹۷ھ / ۱۸۸۰ء) اور جد امجد مولانا رضا علی خان علیہ الرحمہ (م ۱۲۸۲ھ / ۱۸۶۵ء) عالم اور صاحب تصنیف بزرگ تھے۔ فاضل بریلوی کی ولادت ۱۰ شوال ۱۲۷۲ھ مطابق ۱۳ جون ۱۸۵۶ء کو بریلی (یو۔ پی بھارت) میں ہوئی۔ محمد نام رکھا گیا اور تاریخی نام المختار (۱۲۷۲ھ) تجویز کیا گیا، جد امجد نے احمد رضا نام رکھا بعد میں خود فاضل بریلوی نے عبدالمصطفیٰ کا اضافہ کیا۔

سنہ ولادت اس آیت کریمہ سے نکالا:

وَلَنكَتِبُ فِي قُلُوبِهِمُ الْإِيمَانَ وَإِيْدِيَهُمْ يَرْوِحُ مِنْهُ (۱۲۷۲ھ)

آپ بلند پایہ شاعر بھی تھے اور رضا تخلص کرتے تھے، آپ کے مقبوعین ”اعلیٰ حضرت“ اور فاضل بریلوی“ کے نام سے یاد کرتے ہیں۔ آپ اکثر علوم و فنون مروجہ میں دسترس رکھتے تھے بعض علوم و فنون معاصرین علماء سے حاصل کئے اور بعض میں ذاتی مطالعہ اور غور و فکر سے کمال حاصل لیا۔ مندرجہ ذیل ۳۱ علوم و فنون اپنے والد ماجد مولانا نقی علی خان علیہ الرحمہ سے حاصل کئے:

علم قرآن، علم حدیث، اصول حدیث، فقہ، جملہ مذاہب، اصول فقہ، جدل،

تفسیر، عقائد، کلام، نحو، صرف، معانی، بیان، بدیع، منطق، مناظرہ، فلسفہ،

تکسیر، ہیاء، حساب، ہندسہ۔

آپ شاہ آل رسول (م ۱۲۹۷ھ / ۱۸۷۹ء) شیخ احمد بن زینی وطلان مکی (۱۲۹۹ھ / ۱۸۸۱ء)

شیخ عبد الرحمن مکی (م ۱۳۰۱ھ / ۱۸۸۳ء) شیخ حسین بن صالح مکی (م ۱۳۰۲ھ / ۱۸۸۳ء) شیخ ابو

اسمیں احمد النوری (م ۱۳۲۳ھ / ۱۹۰۶ء) علیہم الرحمہ سے بھی استفادہ کیا اور مندرجہ ذیل ۱۰ علوم و

فنون حاصل کئے:

قرآۃ، تجوید، تصوف، سلوک، اخلاق، اسماء الرجال، سپر، تاریخ، لغت، ادب۔

مندرجہ ذیل ۱۴ علوم و فنون ذاتی مطالعے اور بصیرت سے حاصل کئے:

ارثماطیقی، جبر و مقابلہ، حساب سنی، لوگازعات، توقیت، مناظر و مرایا، اکر، زبجات، مثلث کروی، مثلث مسطح، ہیأت جریده، مربعات، جفر، زائرچہ۔

اس کے علاوہ نظم و نثر فارسی، نظم و نثر ہندی، خط نسخ، خط نستعلیق وغیرہ میں بھی کمال حاصل

کیا۔

علوم و فنون سے فراغت کے بعد تصنیف و تالیف، درس و تدریس اور فتویٰ نویسی میں ہمہ

تن مصروف ہو گئے۔ تقریباً ۵۰ علوم و فنون میں ہزار سے زیادہ کتب و رسائل آپ سے یادگار ہیں۔

بے شمار تلامذہ آپ سے مستفید ہوئے بعض کا شمار علماء مجتہدین میں کیا جاسکتا ہے، مثلاً مولانا حامد رضا

خاں (م ۱۳۶۲ھ/۱۹۴۳ء) مولانا ظفر الدین بہاری (م ۱۳۸۲ھ/۱۹۶۲ء) والد محترم پروفیسر مختار

الدین آرزو، صدر شعبہ عربی مسلم یونیورسٹی، علی گڑھ) مولانا سید احمد اشرف گیلانی (م ۱۳۴۳ھ/

۱۹۲۵ء) مبلغ اسلام مولانا عبدالعلیم میرٹھی (م ۱۳۷۳ھ/۱۹۵۳ء) والد محترم مولانا شاہ احمد نورانی،

مولانا برہان الحق جبل پوری وغیرہ وغیرہ۔

(۲)

فاضل بریلوی ۱۲۹۳ھ/۱۸۷۷ء) میں اپنے والد ماجد کے ہمراہ شاہ آل رسول مارہروی

رحمۃ اللہ علیہ (م ۱۲۹۷ھ/۱۸۷۹ء) کی خدمت میں حاضر ہو کر سلسلہ قادریہ میں بیعت ہوئے اور

مختلف سلاسل طریقت میں خلافت و اجازت حاصل کی۔ مثلاً قادریہ، نقشبندیہ، چشتیہ، سہروردیہ،

بدیعتہ، علویہ وغیرہ وغیرہ۔

۱۲۹۶ھ/۱۸۷۸ء) میں پہلی بار حج بیت اللہ کے لئے والد ماجد کے ہمراہ عازم حرمین

ہوئے، قیام مکہ معظمہ کے زمانے میں امام شافعیہ شیخ حسین بن صالح جمل اللیل آپ سے بے حد

متاثر ہوئے اور فرط مسرت میں فرمایا:

انى لاجد نور الله من هذا الجبين

ترجمہ:

بے شک میں اس پیشانی میں اللہ کا نور پاتا ہوں۔

امام موصوف نے اپنی تالیف ”الجوهرة المضية“ کی اردو شرح لکھنے کی فرمائش کی۔ چنانچہ مولانا شاہ احمد رضا خاں نے صرف دو روز میں اس کی شرح تحریر فرمائی اور یہ تاریخی نام رکھا: النيرة الوضیة فی شرح الجوهرة المضية (۱۲۹۵ھ/۱۸۷۸ء) پھر بعد میں تعلیقات و حواشی کا اضافہ فرما کے یہ تاریخی نام تجویز فرمایا: اطرة الرضية على النيرة الوضیة (۱۳۰۸ھ/۱۸۹۰ء) (۱۳۲۲ھ/۱۹۰۵ء) میں آپ دوسری بار زیارت حرمین شریفین کے علماء کبار نے بڑی قدر و منزلت فرمائی علمائے مکہ نے نوٹ کے متعلق ایک استفتاء پیش کیا جو اور حج بیت اللہ کے لئے حاضر ہوئے۔ اس سفر میں حرمین شریفین کے علمائے حرمین کے لئے عقدہ لائیکل بنا ہوا تھا۔ فاضل بریلوی نے محض حافظہ کی بنا پر قلم برداشتہ، عربی میں اس کا جواب تحریر فرمایا اور تاریخی نام رکھا: کفل الفقیہ الفاہم فی احکام قرطاس الدر اہم (۱۳۲۳ھ/۱۹۰۳ء) اس جواب کو پڑھ کر علمائے حرمین بے حد متاثر ہوئے۔ ہندوستان واپسی کے بعد مندرجہ بالا جواب کا ضمیمہ تحریر فرمایا اور اس کا تاریخی نام رکھا کا سر السفیہ الواہم فی ابدال قرطاس الدر اہم (۱۳۲۹ھ/۱۹۱۱ء) کفل الفقیہ کے علاوہ ایک اہم کتاب علمائے مکہ کے ایک استفتاء کے جواب میں تحریر فرمائی اور اس کا یہ تاریخی نام تجویز کیا: الدولة المکیہ بالمادة الغیة (۱۳۱۲ھ/۱۹۰۵ء) پھر الفیوضلة المکیہ لمحہب الدولة المکیة کے عنوان سے اس کے تعلیقات و حواشی لکھے۔ اس رسالے میں مسئلہ علم غیب پر محققانہ بحث کی ہے۔ علمائے حرمین نے جو اس پر تقاریر لکھی ہیں، ان سے اس کی اہمیت کا اندازہ ہوتا ہے۔ تعجب خیز بات یہ ہے کہ فاضل بریلوی نے یہ دونوں کتابیں دوران سفر بغیر کوئی کتاب مطالعہ کئے محض یادداشت کی بناء پر تالیف فرمائیں۔ سرعت تحریر، قوت حافظہ اور جزئیات فقہ پر ماہرانہ واقفیت کو دیکھ کر علمائے حرمین حیران تھے۔ (نزہة الخواطر ج ۸، ص ۳۹) مکہ معظمہ کے ایک عالم علامہ محمد علی بن حسین نے اس شعر کا اس طرف اشارہ کیا ہے۔

املی العلوم فهل سمعت بمثلہ
املی ذوا آية قد شوهدت

(حسام الحرمین ص ۶۷)

فاضل بریلوی کو علمائے حرمین بڑی قدر و منزلت کی نظر سے دیکھتے تھے۔ بعض علماء نے
مجدد امت تک لکھا ہے۔ چنانچہ شیخ اسمعیل خلیل اللہ (حافظ کتب الحرم) تحریر فرماتے ہیں ”لو قبل
فی حقہ انہ، مجدد هذا القرن لکان حقاً و صدقاً.“ (حسام الحرمین ص ۱۴۰،

۱۷۲)

اسی طرح شیخ علی شامی ازہری، احمدی دروسری مدنی تحریر فرماتے ہیں۔

امام الائمة المجدد لهذه الامة،

(حسام الحرمین ص ۴۶۲)

اسی لئے فاضل بریلوی کے قبعین ان کو ”مجدد مائة حاضرة“ کے لقب سے یاد کرتے
ہیں۔ حرمین شریف اور دیگر بلاد عرب کے تقریباً ایک سو سے زائد علماء فضلاء نے مولانا احمد رضا خاں
کی علمیت اور فقاہیت کا اعتراف کیا ہے اور خوب خوب تعریف کی ہے۔ اسی طرح علامہ اقبال الرحمہ
نے فرمایا:

”ہندوستان کے اس دورِ متاخرین میں ان جیسا طباع اور ذہین فقیہ بمشکل ملے گا۔“

(مقالات یومِ رضا، ج ۳، ص ۱۰)

فاضل بریلوی کی طبیعت کی شدت کی طرف اشارہ کرتے ہوئے علامہ اقبال نے مزید

فرمایا:

”اگر یہ چیز درمیان میں نہ ہوتی، تو اس دور کے ابوحنفیہ کہلا سکتے تھے۔“

اس میں شک نہیں کہ فنِ فتویٰ نویسی میں فاضل بریلوی اپنے معاصرین میں ممتاز تھے۔

انہوں نے تقریباً ۵۴ سال تک یہ فرائض بحسن و خوبی انجام دیئے۔ اپنے ایک مکتب میں مولانا ظفر
الدین بہاری کو تحریر فرماتے ہیں۔

”بحمد اللہ فقیر نے ۱۴ شعبان ۱۲۸۶ھ / ۱۸۶۹ء کو ۱۳ برس کی عمر میں پہلا

فتویٰ لکھا اگر ۷ دن اور زندگی بالخیر ہے، تو اس شعبان ۱۲۸۶ھ/۱۸۶۹ء کو اس فقیر کو فتویٰ لکھتے ہوئے پچاس سال ہوں گے۔ اس نعمت کا شکر فقیر کیا ادا کر سکتا ہے۔“

(حیات اعلیٰ حضرت ص ۲۸، مکتوب محررہ شعبان ۱۳۳۹ھ)

فقہ میں جد المختار، حاشیہ شامی اور فتاویٰ رضویہ کے علاوہ ایک اور علمی شاہکار ترجمہ قرآن کریم ہے جو ۱۳۳۰ھ/۱۹۱۱ء میں کنز الایمان فی ترجمہ القرآن کے نام سے منظر عام پر آیا اور جس کے تفسیری حواشی خزائن العرقان تفسیر القرآن کے نام سے مولانا نعیم الدین مراد آبادی نے تحریر فرمائے جو ایجاز و اختصار اور جامعیت کے لحاظ سے بے نظیر ہیں۔ اردو میں قرآن کریم کے مکمل اور جزوی تراجم کی تعداد کچھ کم نہیں۔ ہمارے اندازے کے مطابق مکمل اور جزوی تراجم کی تعداد تقریباً ۱۲۳ ہے۔ ان کثیر تراجم کی موجودگی میں فاضل بریلوی کا ترجمہ اردو بعض لوگوں کی نظر میں خاص اہمیت نہیں رکھتا، خصوصاً جبکہ اس سے قبل کئی ترجمے ہو چکے ہوں۔ مثلاً:

ترجمہ قرآن، حکیم محمد شریف خان ۱۲۱۶ھ/۱۸۰۱ء

ترجمہ قرآن، مولوی امانت اللہ ۱۲۱۹ھ/۱۸۰۴ء

ترجمہ قرآن، نواب صدیق حسین خان ۱۳۰۸ھ/۱۸۹۰ء

ترجمہ قرآن، مولوی نذیر احمد ۱۳۱۳ھ/۱۸۹۵ء

ترجمہ قرآن، سید احمد حسن دہلوی ۱۳۳۵ھ/۱۹۱۶ء

ترجمہ قرآن، مولوی اشرف علی تھانوی ۱۳۳۲ھ/۱۹۱۳ء

لیکن جہاں تک ہماری معلومات اور مطالعہ کا تعلق ہے یہ ترجمہ اس حیثیت سے جملہ تراجم میں ممتاز نظر آتا ہے کہ جن آیات قرآنی کے ترجمے میں ذرا سی بے احتیاطی سے حق جل مجدہ اور حضور ﷺ کی شان اقدس میں بے ادبی کا شائبہ نظر آتا ہے، فاضل بریلوی نے ایسی آیات کا ترجمہ ایسی احتیاط اور کامیابی کے ساتھ کیا ہے کہ حیرت ہوتی ہے۔

مندرجہ ذیل تقابلی مطالعے سے اس حقیقت کا اندازہ ہو سکے گا۔ خط کشیدہ الفاظ قابل توجہ

- ۱- اللہ ان سے ٹھٹھہ کرتا ہے۔ (سر سید احمد خان۔ تفسیر القرآن۔ بقرہ/خطوط ۱۵)
- اللہ ان سے استہزا فرماتا ہے۔ (کنز الایمان)
- ۲- اللہ اپنا داؤ کر رہا تھا۔ (ترجمہ مولوی نذیر دہلوی، انفال، ۳۰)
- اور اللہ اپنی خفیہ تدبیر فرماتا تھا۔ (کنز الایمان)
- ۳- دغا بازی کرتے ہیں اللہ سے اور وہی ان کو دغا دے گا۔ (مولوی محمود حسن۔ نساء، ۱۳۲)
- اللہ کو فریب دینا چاہتے ہیں اور وہی انہیں غافل کر کے مارے گا۔ (کنز الایمان)
- ۴- اور آدم سے اپنے رب کا قصور ہو گیا۔ تو غلطی میں پڑ گئے۔ (مولوی اشرف علی۔ بیان القرآن، طہ، ۲۲)
- اور آدم سے اپنے رب کے حکم میں لغزش واقع ہوئی تو جو مطلب چاہا، اس کی راہ نہ پائی۔ (کنز الایمان)
- ۵- اور پایا تجھ کو بھٹکتا، پھر راہ بھائی (مولوی محمود حسن، ترجمہ قرآن، ضحیٰ)
- اور تمہیں اپنی محبت میں خود رفتہ پایا، تو اپنی طرف راہ دی۔ (کنز الایمان)
- فاضل بریلوی نے قرآن کریم کا جس نظر سے مطالعہ کیا، اس کا اندازہ ان کے اس مصرعے سے ہوتا ہے۔

قرآن سے میں نے نعت گوئی سیکھی

(حدائق بخشش حصہ دوم، ص ۹۹)

وہ فن شعر میں کمال رکھتے تھے، نعت گوئی کو اپنا مسلک شعری بنایا، ہر صنف شاعری پر طبع آزمائی کی، لیکن عجیب بات یہ ہے کہ ہر جگہ نعت ہی کی جھلک نظر آتی ہے۔ ان کے دیوان "حدائق بخشش" کے مطالعہ سے معلوم ہوتا ہے کہ ان کو اردو، فارسی، عربی اور ہندی وغیرہ میں شعر گوئی پر پورا پورا عبور حاصل تھا، ان کا مشہور سلام جس کا مطلع ہے۔

مصطفیٰ جانِ رحمت پہ لاکھوں سلام

شمعِ بزمِ ہدایت پہ لاکھوں سلام

پاک و ہند کے طول و عرض میں پڑھا جاتا ہے، ان کے مخالفین بھی ان کی عظمت شاعری

کے دل سے قائل تھے، چنانچہ افتخارِ عظیمی باوجود اختلاف مسلک فاضل بریلوی کی نعت گوئی پر اس طرح تبصرہ کرتے ہیں:

”ان کا نعتیہ کلام اس پایہ کا ہے کہ انہیں طبقہ اولیٰ کے نعت گو شعرا میں

جگہ دی جانی چاہئے۔“ (ارمغانِ حرم، ص ۱۳)

افسوس ہے کہ تاریخ ادب اردو میں فاضل بریلوی کا نام یا تو بالکل نظر انداز کر دیا گیا ہے یا کہیں ضمناً اور اشارہ آ گیا ہے، وہ مقام نہیں دیا گیا جس کے وہ مستحق تھے۔

(۴)

تحریک آزادی کے سلسلے میں مولانا احمد رضا خاں بریلوی اور ان کے تلامذہ، خلفاء کی خدمات قابل ذکر ہیں۔ انہوں نے انیسویں صدی کے آخر سے مسلمانوں کے سیاسی حالات بنظر غائر مطالعہ کئے اور تحریر و تقریر کے ذریعے اپنی اصلاحات اور تجاویز پیش کیں جو ۱۹۱۲ء میں کلکتہ سے شائع ہوئیں۔ اس سے قبل ۱۸۹۷ء میں پٹنہ کے اجلاس میں اسی موضوع پر تقریر فرمائی۔ فاضل بریلوی کے آخری دور میں سیاست نے ایک نیا رخ اختیار کر لیا تھا۔ تقریباً ۱۹۱۹ء/۱۳۳۸ھ میں تحریک خلافت کا آغاز ہوا اور دوسرے ہی سال (۱۹۲۰ء) (۱۳۳۹ھ) میں گاندھی کے ایماء پر تحریک ترک مولات کا آغاز ہوا۔ انجام سے بے نیاز ہو کر ہندو مسلم شہر و شکر ہو رہے تھے۔ مولانا احمد رضا خاں نے اس اختلاط کے خطرناک نتائج سے آگاہ فرمایا اور ایک معرکتہ لاء راء رسالہ المحجة المؤتمنه فی اية الممتحنة (۱۳۳۹ھ/۱۹۲۰ء) تحریر کیا۔

راقم نے اس رسالے کے مضامین کو سامنے رکھ کر ایک کتاب ”فاضل بریلوی اور ترک مولات“ کے عنوان سے لکھی تھی، جس کا پہلا ایڈیشن صفر ۱۳۹۱ھ/۱۹۷۱ء میں اور دوسرا جمادی الآخر ۱۳۹۱ھ/۱۹۷۱ء میں لاہور سے شائع ہوا، اس کے بعد تیسرے، چوتھے اور پانچویں اور چھٹے ایڈیشن بھی شائع ہو چکے ہیں۔

فاضل بریلوی نے المحجة المؤتمنه میں کفار و مشرکین سے اختلاط اور ان کے ساتھ سیاسی اتحاد خطرناک نتائج سے متنبہ کیا ہے اور اس مسئلے پر مذہبی، تہذیبی، سیاسی، معاشی نقطہ نظر

سے تفصیلی روشنی ڈالی ہے۔ فاضل بریلوی کے انہیں افکار کو سامنے رکھ کر ان کے فرزند ان گرامی خلفا اور تبعین نے سیاست میں قدم رکھا اور اس کے لئے صالح لٹریچر فراہم کیا، اپنے مقاصد کے حصول کے لئے انہوں نے انصار الاسلام اور جماعت رضائے مصطفیٰ کے نام سے دو تنظیمیں قائم کیں۔ اس کے بعد آل انڈیا سنی کانفرنس کے نام سے تیسری تنظیم قائم کی جس کا دوسرا نام الجمعية العالية المركزية رکھا گیا۔ انصار الاسلام اور جماعت رضائے مصطفیٰ کے اراکین نے ہندو مسلم اتحاد اختلاف کے خلاف کام کیا۔ اس تنظیم کے ایک اہم رکن اور بانی صدر الافاضل مولانا سید محمد نعیم الدین مراد آبادی (۱۲۶۸ھ/۱۹۴۸ء) جو فاضل بریلوی کے خلیفہ تھے۔ ۱۳۵۹ھ/۱۹۴۰ء میں مطالبہ پاکستان کے اعلان کے ساتھ ساتھ علماء اہل سنت نے اپنی مساعی تیز تر کر دیں ان کے خلوص اور جوش اور جذبے کا اندازہ مولانا محمد نعیم الدین مراد آبادی کے اس عزم سے ہوتا ہے:

”پاکستان کی تجویز سے جمہوریت اسلامیہ کو کسی طرح دست بردار ہونا منظور نہیں، خود قائد اعظم محمد علی جناح اس کے اس کے حامی رہیں یا نہ رہیں۔“

(حیات صد الافاضل، ص ۱۸۶، مکتوب ۲)

اسی طرح محدث اعظم ہند مولانا سید محمد محدث کچھوچھوی (تلمیذ مولانا احمد رضا خاں) نے آل انڈیا سنی کانفرنس منعقدہ اجمیر شریف (۶۳۵ / رجب ۱۳۳۵ھ / ۱۹۴۶ء) میں خطبہ مصداقت میں یہ پُر جوش کلمات کہے۔

”اٹھ پڑو، کھڑے ہو جاؤ، چلے چلو، ایک منٹ نہ رکو، پاکستان بنا لو، تو جا کر دم لو۔“ (الخطبۃ الاشرافیہ، ص ۳۸)

مطالبہ پاکستان کی تائید اور حمایت کے سلسلے میں ۱۳۶۶ھ/۱۹۴۶ء کو آل انڈیا سنی کانفرنس کا چار روزہ حمایت کرتا ہے اور اعلان کرتا ہے کہ علماء مشائخ اہل سنت، اسلامی تحریک کو کامیاب بنانے کے لئے ہر امکانی قربانی کے واسطے تیار ہیں، اسلامی تحریک کو کامیاب بنانے کے لئے ہر امکانی قربانی کے واسطے تیار ہیں۔“ (کتاب مذکور،

(ص ۱۹۰)

اس کے ساتھ ساتھ حکومتِ اسلامیہ کے لئے لائحہ عمل مرتب کرنے کے لئے ۱۳ علماء و مشائخ کی ایک کمیٹی مقرر کر دی گئی جو مولانا احمد رضا خاں کے تلامذہ و خلفاء اور مریدین پر مشتمل تھی۔ پاکستان کے معرض وجود میں آنے کے بعد بھی ان کے قبعین نے پاکستان کو اسلامی ریاست بنانے کے سلسلے میں بہت کوشش کی اور کر رہے ہیں۔

بعض حضرات کا یہ خیال ہے کہ فاضل بریلوی حکومتِ برطانیہ اور انگریزوں کے مخلصین میں سے تھے اور انہیں کے ایماء پر ایسی تحریکوں کی مخالفت کیا کرتے تھے جن سے حکومتِ برطانیہ کو خدشات ہوں۔

لیکن فاضل بریلوی اور ان کے تلامذہ، خلفاء اور قبعین کا جو سیاسی کردار اوپر پیش کیا گیا ہے، اس سے اس الزام کی نہ صرف تردید ہوتی ہے، بلکہ یہ بھی معلوم ہوتا ہے کہ یہ حضرات انگریزوں کے مخالف اور نظریہ پاکستان کے زبردست حامی تھے۔ حقیقت یہ ہے کہ فاضل بریلوی سیاست کے اس نازک دور میں جوش و خروش سے زیادہ سلامت روی کو مسلمانوں کے لئے مفید سمجھتے تھے، اسی سلامت روی کو قائد اعظم رحمۃ اللہ تعالیٰ علیہ نے اپنے سامنے رکھا اور شاندار کامیابی حاصل کی۔ مولانا احمد رضا خاں انگریزوں کے حامی نہ تھے۔ لیکن بے جا مخالفت کو سلامت روی اور اعتدال کے خلاف سمجھتے تھے۔ ترکوں کی جان و مال حفاظت کو ضروری سمجھتے تھے، لیکن اس دورِ سیاست میں مالی امداد کو ترجیح دیتے تھے، وہ مسلمانوں کی معاشی اور سیاسی خوشحالی کے لئے ایک منصوبہ رکھتے تھے جس کے اہم نکات کا اظہار انہوں نے ۱۹۱۲ء میں حاجی لعل خاں (کلکتہ) کے نام ایک مفصل مکتوب میں کیا ہے جو بعد میں رام پور اور کلکتہ سے شائع ہوا جس کا خلاصہ یہ ہے۔

۱۔ مسلمان اپنے تمام معاملات میں خصوصاً عدالتی مقدمات جن پر بے دریغ روپیہ ضائع ہوتا ہے، اپنے ہاتھ میں لیں۔

۲۔ مسلمان، مسلمان بھائیوں کے علاوہ کسی سے خرید و فروخت نہ کریں۔

۳۔ ہندوستان کے دولت مند مسلمان، مسلمانوں کے لئے غیر سودی بیکاری قائم کریں اور ایسے بینک کھول کر نفع کے لئے حلال ذرائع مہیا کریں۔

۳۔ مسلمان دین اسلام پر سختی کے ساتھ کاربند رہیں اور کسی دینی امر کے حصول کے لئے غیر دینی ذرائع استعمال نہ کریں۔

(دبدبہ سکندری، رام پور، شمارہ ۱۷، جلد ۳۹/۱۳۳۱ھ/۱۹۱۲ء)

یہ خیال بھی درست نہیں کہ مولانا احمد رضا خاں نے دین اسلام میں ایک نئے فرقے کی بنیاد ڈالی جس کو ”بریلوی“ کہا جاتا ہے، حالانکہ ان کی تصانیف کے مطالعہ سے معلوم ہوتا ہے کہ وہ بہت محتاط ہیں اور کوئی نہیں چیز پیش نہیں کرتے، بلکہ وہی کہتے ہیں جو پہلے کہا جا چکا ہے چونکہ بعض مذہبی امور اور سیاسی تحریکوں کے زیر اثر وہ باتیں کچھ فراموش ہو گئی تھیں، اس لئے جب فاضل بریلوی نے از سر نو تحقیق کر کے پیش کیں، تو نئی معلوم ہونے لگیں۔ پاک و ہند کے علماء اور عوام کی ایک کثیر جماعت جو سلف صالحین کو پیرو ہے، دل سے ان کی تائید اور حمایت کرتی ہے، کیونکہ وہ ہمیشہ قرآن و حدیث اور سلف صالحین کے اقوال و اعمال سے استناد و اسسہاد کرتے ہیں اور دلائل و براہین کا ایک سیلاب بہاتے ہیں، اس لئے ان کی سیفِ قلم کے شہید بھی ان کی علمیت و فقاہت کے قائل نظر آتے ہیں۔ (نزہۃ الخواطر، ص ۳۹، ۴۱)

یہ بات فاضل بریلوی کی قابلیت اور علمیت پر شاہد ہے، لیکن اس میں شک نہیں کہ بعض مسائل میں ان کی تحقیقات سے علماء نے اختلاف کیا ہے۔

فاضل بریلوی نے ۲۵/صفر ۱۳۴۰ھ/۱۹۲۱ء کو بوقت نماز جمعہ ۳ بج کر ۳۸ منٹ پر وصال

فرمایا۔ چند ماہ قبل قرآن کریم کی اس آیت سے الہامی طور پر اپنا سنہ وفات نکالا تھا:

و یطاف علیہم بانیۃ من فضۃ و اکواب (وصایا شریف ص ۱۴۱)

آپ کے دو فرزند تھے، حجتہ الاسلام مولانا حامد رضا خاں علیہ الرحمہ اور مفتی

اعظم مولانا مصطفیٰ رضا خاں مدظلہ العالی۔ مولانا حامد رضا خاں ربیع الاول ۱۳۹۲ھ/۱۸۷۵ء میں پیدا

ہوئے۔ کتب معقول و منقول والد ماجد سے پڑھیں۔ عربی ادب پر بڑا عبور رکھتے تھے۔ ۷۰ برس کی

عمر پائی، ۲۳ سال والد ماجد کے جانشین رہے اور برسوں دارالعلوم مظہر اسلام (بریلی) میں درس

حدیث دیا اور ۱۷ جمادی الاول ۱۳۶۲ھ/۱۹۴۳ء کو وفات پائی، صاحب تصنیف بزرگ تھے۔

الاجازۃ المتنبیۃ ترجمہ اردو والدولة المکیة الصاوم الربانی علی اسراف القادیانی،

سد الفراد حاشیہ رسالہ ملا جلال، نعتیہ دیوان اور فتاویٰ آپ سے یادگار ہیں۔
 مفتی اعظم مولانا مصطفیٰ رضا خاں اوائل ۱۳۱۰ھ/۱۸۹۲ء میں پیدا ہوئے، برادر بزرگ
 مولانا حامد رضا خاں سے تعلیم حاصل کی اور والد ماجد سے علوم دینیہ کی تکمیل کی۔ دارالافتاء الرضویہ
 (بریلی) میں ۱۳۲۸ھ/۱۹۱۰ء سے فتویٰ نویسی کے فرائض انجام دے رہے ہیں، تصانیف میں
 الفتاویٰ المصطفویہ آپ سے یادگار ہیں۔ اس وقت ۸۶ سال کی عمر شریف ہے۔ ہندوستان میں
 آپ کا روحانی اور علمی فیض جاری ہے۔

فاضل بریلوی کے خلفاء نہ صرف پاک و ہند بلکہ حرمین شریفین میں بھی پھیلے ہوئے تھے۔
 حرمین کے بعض خلفاء کے اسماء گرامی یہ ہیں:

سید عبدالحی مکی۔ شیخ حسین جلال مکی۔ شیخ صالح کمال مکی۔ (م ۱۳۲۵ھ/۱۹۱۹ء) سید
 اسماعیل خلیل مکی (م ۱۳۳۸ھ/۱۹۱۹ء) سید مصطفیٰ خلیل مکی (۱۳۳۹ھ/۱۹۲۰ء) شیخ احمد خضر اوی مکی (م
 ۱۳۳۶ھ/۱۹۱۶ء) شیخ عبدالقادر کروی مکی (م ۱۳۳۶ھ/۱۹۲۷ء) شیخ فرید مکی (۱۳۳۵ھ/
 ۱۹۱۶ء) سید مامون البری۔ شیخ اسعد الدھان۔ شیخ علی بن حسین، شیخ عبدالرحمن، شیخ عابد مفتی
 (مالکیہ) شیخ علی بن حسین، شیخ جمال بن محمد الامیر، شیخ عبداللہ بن احمد ابی الغیر میرداد، شیخ حسن العجمی۔
 شیخ الدلائل شیخ محمد سعید۔ شیخ عمر المحرری۔ شیخ عمر بن حمدان۔ شیخ سالم بن عبدالروس۔ سید علوی بن
 حسین۔ سید ابوبکر بن سالم۔ شیخ محمد بن عثمان دھلان۔ شیخ محمد یوسف۔ مولانا ضیاء الدین احمد مدنی۔
 پاک و ہند کے خلفاء میں قابل ذکر یہ ہیں۔

(م ۱۳۶۲ھ/۱۹۴۳ء)

(م ۱۳۹۳ھ/۱۹۴۴ء)

(م ۱۳۸۲ھ/۱۹۶۲ء)

(م ۱۳۶۸ھ/۱۹۴۸ء)

(م ۱۳۶۸ھ/۱۹۴۴ء)

(م ۱۳۶۲ھ/۱۹۴۳ء)

(م ۱۳۴۴ھ/۱۹۵۵ء)

مولانا حامد رضا خاں

مولانا سید عبدالسلام

مولانا ظفر الدین بہاری

مولانا محمد امجد علی اعظمی

مولانا سید نعیم الدین مراد آبادی

حکیم غلام احمد فریدی

شاہ سید احمد اشرف گیلانی

(م ۱۳۵۲ھ/۱۹۳۳ء)

مولانا سید محمد دیدار علی الوری

(م ۱۳۷۳ھ/۱۹۵۳ء)

مولانا عبدالعلیم میرٹھی

(م ۱۳۲۸ھ/۱۹۲۹ء)

مولانا عبدالاحد

(خلف الرشید مولانا محمد وصی احمد محدث سورتی) مولانا احمد مختار، مولانا محمد عبدالباقی برہان

الحق جبل پوری۔ مولانا حسنین رضا خاں۔ مولانا محمد شریف کوٹلی لوہاراں۔ پروفیسر سید سلیمان اشرف

(مسلم یونیورسٹی۔ علی گڑھ) مولانا محمد ابراہیم رضا خاں۔ مولانا سید غلام جان جوڈھپوری وغیرہ

وغیرہ۔

جناب محمد صادق قصوری نے ”خلفاء اعلیٰ حضرت“ کے نام سے کتاب لکھی ہے جو عنقریب

لاہور سے شائع ہونے والی ہے۔

(۶)

فاضل بریلوی کثیر التصانیف بزرگ تھے، ان کی تصانیف کی تعداد ہزار سے متجاوز ہے۔

تصانیف کی کثرت تعداد کے لحاظ سے برصغیر پاک و ہند کے علماء میں وہ خاص امتیاز رکھتے ہیں۔

تذکرہ علمائے ہند میں ان کی ۵۰ تصانیف کا تفصیلی ذکر کیا ہے (تذکرہ علماء ہند۔ ص ۱۶، ۱۷) اور آخر

میں لکھا ہے کہ اس وقت تک ان کی تصانیف ۷۵ مجلدات تک پہنچ چکی ہے۔

”تذکرہ علمائے ہند“ کی تدوین کا آغاز ۱۳۰۵ھ/۱۸۸۷ء میں ہوا، جب مولانا احمد رضا

خاں کی عمر ۳۱ سال تھی۔ اس کے بعد ۳۵ سال حیات رہے۔ اس طویل عرصے میں کیا کچھ نہ لکھا گیا

ہوگا۔ مولانا حامد رضا خاں (ابن مولانا احمد رضا خاں) نے الدولۃ المکیہ (۱۳۲۳ھ/۱۹۰۵ء) کے

حاشیہ میں لکھا ہے:

’بجملہ تعالیٰ چار سو سے زائد کتب ہیں جن میں فتاویٰ مبارکہ

بڑی تقطیع کے بارہ ضخیم مجلدوں میں ہے۔“ (حاشیہ الدولۃ المکیہ

ص ۱۶۹)

یعنی ۱۳۲۳ھ/۱۹۰۵ء تک تعداد تصنیف ۴۰۰ سے زائد ہو گئی تھی۔ فاضل بریلوی نے

۱۳۳۰ھ/۱۹۲۱ء میں وصال فرمایا، یعنی اس کے بعد پندرہ برس حیات رہے۔ بہر حال آخر میں یہ تعداد ہزار سے بھی متجاوز ہو گئی۔ مولانا ظفر الدین بہاری نے فاضل بریلوی کے حیات میں ان کی ۳۰۰ سے زائد تصانیف کی مفصل فہرست بعنوان المعجل المعدد لتالیفات المجدد (۱۳۲۷ھ/۱۹۰۹ء) کے نام سے پیش کی۔ پھر موصوف ہی نے حیاتِ اعلیٰ حضرت (ج ۲ قلمی) میں چھ سو سے زیادہ کتابوں کی تفصیلات فراہم کیں۔ مدیر ماہنامہ اعلیٰ حضرت دسمبر ۱۹۶۲ء (بریلی) نے قلمی اور نادر مطبوعات کی ایک فہرست پیش کی تھی جو ڈھائی سو تصانیف پر مشتمل ہے۔ اس فہرست کو مولانا بدرالدین احمد نے سوانحِ اعلیٰ حضرت میں نقل کر دیا ہے۔ انجمن ترقی اردو (کراچی) کی قاموس الکتب اردو میں تقریباً ۴۲ مطبوعات کا ذکر ملتا ہے۔ ۱۹۷۶ء میں المیزان (بمبئی) کا امام احمد رضا نمبر شائع ہوا۔ اس میں بکثرت تصانیف کا ذکر ملتا ہے۔

الغرض فاضل بریلوی مولانا احمد رضا خاں صاحب چودھویں صدی ہجری کے جلیل القدر عالم، عظیم المرتبت، مفتی، بلند پایہ مصنف، صاحب بصیرت، سیاستدان اور باکمال ادیب و شاعر تھے۔ پاک و ہند کے محققین نے ہنوز ان کی طرف توجہ نہیں کی۔ وہ دنیا کے ہر محقق کی توجہ کے لائق ہیں۔ اگر ان کی فقہی اور علمی تصانیف، سیاسی بصیرت اور ان کے ادب و شاعری پر تحقیق کی جائے، تو بہت سے راز ہائے سربستہ معلوم ہوں گے اور ہم بجا طور پر فخر کر سکیں گے کہ برصغیر سے ایک ایسا یگانہ روزگار عالم پیدا ہوا جس کی نظیر نہ اس کے زمانے میں تھی اور نہ اب ہے، اور حکیم عبداللحی لکھنوی کا یہ اعتراف، حقیقت بن کر سامنے آ جائے۔


یندر نظیرہ فی عصرہ فی الاطلاع علی الفقہ الحنفی و

جزیاتہ یشہد بذالک مجموع فتاواہ

(عبداللحی لکھنوی، نزہتہ الخواطر، جلد ہشتم، ص ۴۱)

ترجمہ:

فقہ حنفی اور اس کی جزئیات پر مولانا احمد رضا خاں کو جو عبور حاصل تھا، اس کی نظیر شاید ہی کہیں ملے اور اس دعویٰ پر ان کا مجموعہ فتاویٰ شاہد ہے۔



بِسْمِ اللّٰهِ الرَّحْمٰنِ الرَّحِیْمِ

نَحْمَدُهُ، وَنُصَلِّيْ عَلٰی رَسُوْلِهِ الْكَرِيْمِ ط

احسن المكتوبات، و عمدة الملفوظات، حمد مبدع انطق
الموجودات بان لا اله الا الله و لا موجود الا الله و الاموجود الا الله و اخرج
المعدومات، من العدم الى الوجود فشهدن ان لا مشهود الا الله فالحمد لله
الذي خلق الانسان و علمه البيان، و انطقه بفصيح اللسان، و الصلوة و السلام
الاتمان الا كملان، على سيد الانس و الجن، عميم الجود و الاحسان، شفيعنا
يوم الجزع و الفرع عند الملك المنان، الذي هو على المؤمنين بمحض
كرمه حنان، منان، و قهار على اجيال البغي و العناد و الفساد و الكفران، جبار
على المرتدين و على من كفر به و بررسوله ديان، نبى الرحمة ذى الكرم و
الغفران حامى الايمان، ماجى الطغيان، غافر الذنب و الفسوق و العصيان، سيدنا
و مولانا ناصرنا و ماونا، حامينا و ملجانا، السطان ابي القاسم محمد رسول الله
ربنا الرحمن، و على آله و صحبه الذين صدقوه بالاذعان، و آمنو بمولا هم
بالتصديق و الايقان، و سعدوا فى و مناهج الصدق و سعدوا المعارج الحق بالثبات
و الاتقان، هم للدين اساس و تبيان و اركان، اللهم احشرنا معهم بكرمك
و ادخلنا دار الجنان، برحمتك و مغفرتك، يا كريم يا رحيم يا غفار يا سبحان،
آمين، آمين، يا ارحم الراحمين ۝

اللہ اللہ اہل اللہ کی زندگی اللہ تعالیٰ و تبارک کی ایک اعلیٰ نعمت ہے۔ ان کی ذات پاک
سے ہر مصیبت ٹلتی ہے اور ہر اڑی مشکل باسانی بدلتی ہے۔ سبحان اللہ انہیں نفوس قدسیہ کے قدم کے
قدوم کی برکت سے وہ عقدہ وہ لانیخ چٹکی بجاتے حل ہوتے ہیں۔ جنہیں قیامت تک کبھی بھی ناخن

تدبیر نہ کھول سکے جس سے کیسا ہی کوئی عقیل و مدبر ہو حیران رہ جائے کچھ نہ بول سکے جسے میزان عقل میں کوئی نہ تول سکے۔ اللہ اکبر! ان کی صورت، ان کی سیرت، ان کی رفتار، ان کی گفتار، ان کی ہر روش، ان کی ہر ادا، ان کا ہر کردار اسرار پروردگار عزمجدہ کا ایک بہترین مرقع اور بولتی تصویر ہے کہ یہ انفاس نفیہ مظہر ذات علیہ وصفات قدسیہ ہوتے ہیں مگر بفجوائے کل شنہی ہالک الا وجہہ اور کل من علیہا فان و یبقی وجہ ربک ذوالجلال و الاکرام دوام کسی کے لئے نہیں ہمیشہ نہ کوئی رہا ہے نہ رہے۔ ہمیشگی رب عزوجل کو ہے باقی جو موجود ہے معدوم اور ایک دن سب کو فنا ہے۔ اسی لئے اسلاف کرام رحمۃ اللہ علیہم نے ایسے انفاس قدسیہ کے حالات مبارکہ و مکاتیب طیبہ و ملفوظات طاہرہ جمع فرمائے یا اس کا اذن دیا کہ ان کا نفع قیامت تک عام ہو جائے اور ہم ہی مستفید و محفوظ نہ ہوں بلکہ ہماری آئندہ نسلیں بھی فائدہ اٹھائیں اور پھر وہ بھی یوں ہی اپنے اخلاف کے لئے پند و نصائح و وصایا تنبیہات و اخلاص کے ذخیرے اذکار عشق و محبت مسائل شریعت و طریقت کے مجموعہ معرفت و حقیقت کے گنجینہ کو اپنے پچھلوں کے لئے چھوڑ جائیں اور یہ سلسلہ یونہی قیامت تک جاری رہے۔ سچ ہے۔

نہ تنہا عشق از دیدار خیزد بساکین دولت از گفتار خیزد
فقیر جب تک سن شعور کو نہ پہنچا تھا اور اچھے برے کی تمیز نہ تھی، بھلائی برائی کا ہوش نہ تھا اس وقت میں ایسے خیال ہونا کیا معنی پھر جب سن شعور کو پہنچا تو اور زیادہ بے شعور ہوا۔ جوانی دیوانی مشہور ہے مگر الصحبہ مؤثرہ صحبت بغیر رنگ لائے نہیں رہتی اور پھر اچھوں کی صحبت اور وہ بھی کون جنہیں سید العلماء کہیں تو حق یہ ہے کہ حق ادا نہ ہوا۔ جنہیں تاج العرفا کہیں بجا جنہیں مجدد وقت اور امام اولیا سے تعبیر کریں تو صحیح جنہیں حرین طیبین کے علمائے کرام نے مدائح جلیلہ سے سراہا اناہ السید الفرد الامام کہا ان کے ہاتھ پر بیعت ہوئے انہیں اپنا شیخ طریقت بنایا ان سے سندیں لیں اجازتیں لیں انہیں اپنا استاد مانا۔ پھر ایسے اچھے کی صحبت کیسی بابرکت صحبت ہوگی۔ سچ تو یہ کہ اس صحبت کی برکت نے انسان کر دیا۔ اس زمانے میں کہ آزادی کی تند و تیز ہوا چل رہی تھی کیا عجب تھا کہ میں غریب بھی اس باد صرصر کے تیز جھونکوں سے جہاں صد ہا بئس المصیر پہنچے وہیں جمار ہتا مگر اپنے خودی مولا کے قربان جس کی نظر عنایت نے پکا مسلمان بنا دیا۔ الحمد للہ علی ذلک اب

نہ وہ بے خود ہے جو بے خود بنائے تھی نہ وہ مدہوشی جو بے ہوش کئے تھی نہ وہ جوانی کی اُمنگ نہ کسی قسم کی کوئی ترنگ مولینا معنوی رحمتہ اللہ علیہ نے کیا خوب فرمایا ہے۔

”صحبت صالح ترا صالح کند“

مولینا کے اس فرمان کی مجھے آنکھوں دیکھی تصدیق ہوئی۔ اس معنی میں حضرت سعدی شیرازی رحمتہ اللہ علیہ نے فرمایا اور کتنا اچھا فرمایا۔ میں بار بار ان کے اشعار پڑھتا ہوں اور حظ اٹھاتا ہوں۔ جب پڑھتا ہوں ایک نیا لطف پاتا ہوں وہ فرماتے ہیں۔

قطعہ

گلے خوشبوئے درحمام روزے رسید از دست محبوبے بدستم
 بدو گفتم کہ مشکلی یا عیبری کہ از بوئے دلاویز تو مستم
 بگفتا من گلے ناچیز بودم ولیکن مدتے باگل نشستم
 جمال ہمنشیں درمن اثر کرد وگرنہ من ہاں خاتم کہ ہستم
 غرض میری جان پاک قدموں پر قربان جب سے یہ قدم پکڑے آنکھیں کھلیں اچھے
 برے کی تمیز ہوئی اپنا نفع و زیاں سوجھا منہیات سے تا بہ مقدور احترام کیا۔ اور اوامر کی بجا آوری میں
 مشغول ہوا۔ اور اب اعلیٰ حضرت مدظلہ الاقدس کی بافیض صحبت میں زیادہ رہنا اختیار کیا۔ یہاں جو
 دیکھا کہ شریعت و طریقت کے وہ باریک مسائل جن میں مدتوں غور و خوض کامل کے بعد بھی ہماری کیا
 بساط بڑے بڑے سرٹیک کر رہ جائیں فکر کرتے کرتے تھکیں اور ہرگز نہ سمجھیں اور صاف انا لا ادری
 کا دم بھریں وہ یہاں ایک فقرے میں ایسے صاف فرمادیئے جائیں کہ ہر شخص سمجھ لے۔ گویا اشکال
 ہی نہ تھا اور وہ دقائق و نکات مذہب و ملت جو ایک چیتاں اور ایک معتمہ ہوں جن کا حل دشوار سے
 زیادہ دشوار ہو یہاں منٹوں میں حل فرمادیئے جائیں۔ تو خیال ہوا کہ یہ جواہر عالیہ و زواہر عالیہ یوں
 ہی بکھرے رہے تو اس قدر مفید نہیں جتنا انہیں سلک تحریر میں نظم کر لینے کے بعد ہم فائدہ اٹھا سکتے
 ہیں۔ پھر یہ کہ خود ہی منفع ہونا یا زیادہ سے زیادہ ان کا نفع حاضر باشان دربار عالی ہی کو پہنچنا باقی اور
 مسلمانوں کو محروم رکھنا ٹھیک نہیں۔ ان کا نفع جس قدر عام ہوا اتنا ہی بھلا لہذا جس طرح ہو یہ تفریق

جمع ہو۔ مگر یہ کام مجھ سے بے بضاعت اور عدیم الفرصت کی بساط سے کہیں سوا تھا اور گویا چادر سے زیادہ پاؤں پھیلاتا تھا۔ اس لئے بار بار ہمت کرتا اور بیٹھ جاتا میری حالت اس وقت اس شخص کی سی تھی جو کہیں جانے کے ارادے سے کھڑا ہو مگر مذہب ہو۔ ایک قدم آگے ڈالتا اور دوسرا پیچھے ہٹا لیتا ہو مگر دل بے چین تھا کسی طرح قرار نہ لیتا تھا۔ آخر السعی منی والایم من اللہ کہتا کر ہمت پخت کرتا اور حسبنا اللہ و نغم الوکیل پڑھتا اٹھا اور ان جواہر نفیسہ کا ایک خوشنما ہار تیار کرنا شروع کیا اور میں اپنے رب عزوجل کے کرم سے امید رکھتا ہوں کہ وہ اس ہار ہی کو میری جیت کا باعث بنائے۔

ایں دعا از من و از جملہ جہاں آمین باد

وَ اللّٰهُ تَعَالٰی وَ لٰی التَّوْفِیْقُ وَ هُوَ حَسْبِیْ وَ خَیْرُ رَفِیْقٍ وَ صَلَّى اللّٰهُ تَعَالٰی
عَلٰی خَیْرِ خَلْقِهِ وَ سَيِّدِنَا وَ مَوْلَانَا مُحَمَّدٍ وَ اٰلِهِ وَ صَحْبِهِ اَجْمَعِیْنَ وَ
بَارِكْ وَ سَلِّمْ۔

میں نے چاہا تو یہ تھا، کہ روزانہ کے ملفوظات جمع کروں مگر میری بے فرصتی آڑے آئی اور میں اپنے اس عالی مقصد میں کامیاب نہ ہو ا عرض جتنا اور جو کچھ مجھ سے ہو سکا میں نے کیا آگے قبول و اجر کا اپنے مولیٰ تعالیٰ سے سائل ہوں وَ هُوَ حَسْبِیْ وَ رَبِّیْ وہ اگر قبول فرمائے تو یہی میری بگڑی بنانے کو بس ہے۔ میں اپنے سنی بھائیوں سے امیدوار ہوں کہ وہ مجھ بے بضاعت و مسافر بے توشہ آخرت کے لئے دعا فرمائیں کہ رب العزّة تبارک و تقدس اسے میری فلاح و نجات کا ذریعہ بنائے۔
امین بحرمة سید المرسلین النبی الامین المکین صَلَّى اللّٰهُ تَعَالٰی وَ بَارِكْ وَ سَلِّمْ
عَلَيْهِ وَ عَلٰی کُلِّ مَنْ هُوَ مَحْبُوْبٌ وَ مَرْضٰی لَدَيْهِ ط

مولانا عبدالعلیم صاحب صدیقی میرٹھی حاضر خدمت تھے انہوں نے عرض کی۔

عرض: حضور سب سے پہلے کیا چیز پیدا فرمائی گئی؟

ارشاد: حدیث میں ارشاد فرمایا جابر ان اللہ قَدْ خَلَقَ قَبْلَ الْاَشْيَاءِ نُوْرَ نَبِیْکَ مِنْ نُوْرِہِ۔

اے جابر بیشک اللہ سبحانہ تعالیٰ نے تمام اشیاء سے پہلے تیرے نبی کا نور اپنے نور سے پیدا فرمایا۔

عرض: حضور میری مراد دنیا کی ہر چیز سے پہلے سے ہے۔

ارشاد: رب العزة تبارک تعالیٰ نے چاردن میں آسمان، اور دو دن میں زمین یکشنبہ تا چہار شنبہ آسمان پنجشنبہ تا جمعہ زمین نیز اس جمعہ میں بین العصر والمغرب آدم علی نبینا علیہم الصلوٰۃ والسلام کو پیدا فرمایا۔

عرض: ادنیٰ درجہ علم باطن کا کیا ہے؟

ارشاد: حضرت ذوالنون مصری رحمۃ اللہ تعالیٰ علیہ فرماتے ہیں کہ میں نے ایک بار سفر کیا اور وہ علم لایا جسے خواص و عام سب نے قبول کیا۔ دوبارہ سفر کیا اور وہ علم لایا جسے خواص نے قبول کیا۔ عوام نے نہ مانا نہ بارہ سفر کیا اور وہ علم لایا جو خواص و عوام کسی کی سمجھ میں نہ آیا۔

یہاں سفر سے مراد اقدام نہیں مگر سیرِ قلب ہے ان علوم کی حالت تو یہ ہے۔ اور ادنیٰ درجہ ان سے اعتقاد ان پر اعتماد و تسلیم ارشاد جو سمجھ میں آیا فہماور نہ کل من عند ربنا و ما یدکر الا اولوالالباب حضرت شیخ اکبر اور اکابر فن نے فرمایا ہے کہ ادنیٰ درجہ علم باطن کا یہ ہے کہ اسکے عالموں کی تصدیق کرے اور اگر نہ جانتا تو ان کی تصدیق نہ کرتا نیز حدیث میں فرمایا ہے۔ اغدعا عالماً او متعلماً او مستمعاً او محباً و لا تکن الخامس فتہلک صبح کر اس حالت میں کہ تو خود عالم ہے یا علم سیکھتا ہے یا عالم کی باتیں سنتا ہے یا ادنیٰ درجہ یہ کہ عالم سے محبت رکھتا ہے اور پانچواں نہ ہونا کہ ہلاک ہو جائے گا۔

عرض: کیا واعظ کا عالم ہونا ضروری ہے؟

ارشاد: غیر عالم کو وعظ کہنا حرام ہے۔

عرض: عالم کی کیا تعریف ہے؟

ارشاد: عالم کی تعریف یہ ہے کہ عقائد سے پورے طور پر آگاہ ہو اور مستقل ہو اور اپنی ضروریات کو کتاب سے نکال سکے۔ بغیر کسی کی مدد کے۔

عرض: کتب بنی ہی سے علم ہوتا ہے؟

ارشاد: یہی نہیں بلکہ علم افواہ رجال سے بھی حاصل ہوتا ہے۔

عرض: حضور مجاہدے میں عمر کی قید ہے؟

ارشاد: مجاہدے کے لئے کم از کم اسی برس درکار ہوتے ہیں باقی طلب ضرور کی جائے۔

عرض: ایک شخص اسی برس کی عمر سے مجاہدات کرے یا اسی برس مجاہدہ کرے۔

ارشاد: مقصود یہ ہے کہ جس طرح اس علم میں مسببات کو اسباب سے مربوط فرمایا گیا ہے اسی طریقہ پر اگر چھوڑیں اور جذب و عنایت ربانی بعید کو قریب نہ کر دے تو اس راہ کی قطع کو اسی برس درکار ہیں اور رحمت توجہ فرمائے تو ایک آن میں نصرانی سے ابدال کر دیا جاتا ہے اور صدق نیت کے ساتھ یہ مشغول مجاہدہ ہو تو امداد الہی ضرور کار فرما ہوتی ہے۔ اللہ تعالیٰ فرماتا ہے وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا وَهُوَ جَاهِدُوا فِي سَبِيلِنَا لَعَلَّهُمْ يَرْوُدُونَ۔

عرض: یہ تو حضور اسی کار ہے تو ہو سکتا ہے دنیوی ذرائع معاش اگر چھوڑ دیئے جائیں تو یہ بھی نہایت وقت طلب ہے اور یہ دینی خدمت جو اپنے ذمہ لی ہے اسے بھی چھوڑنا پڑے گا۔

ارشاد: اس کے لئے یہی خدمات مجاہدات ہیں بلکہ اگر نیت صالح ہے تو ان مجاہدوں سے اعلیٰ، امام ابو اہلق اسفرائینی جب انہیں مبتدعین کی بدعات کی اطلاع ہوئی پہاڑوں پر ان اکابر علماء کے پاس تشریف لے گئے جو ترک دنیا و مافیہا کر کے مجاہدات میں مصروف تھے۔ ان سے فرمایا۔ یا اکلۃ الحشیش انتم ہنہنا و امة محمد صلی اللہ علیہ و سلم فی الفتن اے سوکھی گھاس کے کھانے والو تم یہاں ہو اور امت محمد ﷺ فتنوں میں ہے انہوں نے جواب دیا کہ امام یہ آپ ہی کا کام ہے ہم سے ہو نہیں سکتا وہاں سے واپس آئے اور مبتدعین کے رد میں نہریں بہائیں۔

عرض: کیا دنیوی تفکرات کا قلب جاری پر اثر ہوتا ہے۔

ارشاد: ہاں دنیا کی فکریں جاری قلب کی حالت میں ضرور فرق ڈالتی ہیں۔

عرض: سفر کے لئے کون کون سے دن مخصوص ہیں؟

ارشاد: پنجشنبہ، شنبہ، دو شنبہ حدیث شریف میں ہے بروز شنبہ قبل طلوع آفتاب جو کسی حاجت طلب میں نکلے اس کا ضامن میں ہوں (اسی سلسلہ تقریر میں فرمایا۔ بحمد اللہ دوسرے بار کی حاضری حرمین طہیین یہاں سے جانے اور وہاں سے واپس آنے میں انہیں تین دن سے ایک دن میں روانگی ہوئی تھی۔ اور بفضلہ تعالیٰ فقیر کا یوم ولادت بھی شنبہ ہے۔

عرض: عمر شریف حضرت ابو بکر صدیق رضی اللہ تعالیٰ عنہ کی قبول اسلام کے وقت کیا تھی؟

ارشاد: ۳۸ سال اور سوائے عثمان رضی اللہ تعالیٰ عنہ کے کہ حضور کی عمر شریف ۸۳ سال ہوئی۔ ہر

سہ خلفائے راشدین رضوان اللہ تعالیٰ علیہم اجمعین کی عمر مبارک نیز عمر شریف حضرت امیر معاویہ رضی اللہ تعالیٰ عنہ حضور اقدس ﷺ کی عمر مبارک کے برابر ہویں۔ یعنی ۶۳ سال اگرچہ اس میں کچھ روز و ماہ کم و بیش ضرور تھی لیکن سال و وفات یہی تھا۔

عرض: حضور صدیق اکبر رضی اللہ تعالیٰ عنہ قبل قبول اسلام کیا مذہب رکھتے تھے؟

ارشاد: صدیق اکبر رضی اللہ تعالیٰ عنہ نے کبھی بت کو سجدہ نہیں کیا۔ ۴ برس کی عمر میں آپ کے باپ بت خانہ میں لے گئے اور کہا ہنؤ لاء الہتک الشم العلی فاسجدلہم یہ ہیں تمہارے بلند و بالا خدا انہیں سجدہ کرو۔ جب آپ بت کے سامنے تشریف لے گئے۔ فرمایا میں بھوکا ہوں مجھے کھانا دے میں ننگا ہوں مجھے کپڑا دے۔ میں پتھر مارتا ہوں اگر تو خدا ہے تو اپنے آپ کو بچاؤ بت بھلا کیا جواب دیتا۔ آپ نے ایک پتھر اس کے مارا جس کے لگتے ہی وہ گر پڑا۔ اور قوتِ خدا کی تاب نہ لا سکا۔ باپ نے یہ حالت دیکھی انہیں غصہ آیا انہوں نے ایک پتھر خسار مبارک پر مارا اور وہاں سے آپ کی ماں کے پاس لائے۔ سارا واقعہ بیان کیا۔ ماں نے کہا اے اس کے حال پر چھوڑ دو۔ جب پیدا ہوا تھا تو غیب سے آواز آئی تھی کہ یا امة اللہ بالتحقیق البشری بالولد العتیق اسمہ فی السماء الصدیق لمحمد صاحب و رفیق (ﷺ) اے اللہ کی سچی لونڈی تجھے مرثدہ ہو اس آزاد بچے کا آسمانوں میں اس کا نام صدیق ہے۔ محمد ﷺ کا یا رور رفیق ہے۔ میں نہیں جانتی کہ وہ محمد ﷺ کون ہیں؟ اور کیا معاملہ ہے اس وقت سے صدیق اکبر کو کسی نے شرک کی طرف نہ بلایا یہ روایت صدیق اکبر نے خود مجلس اقدس میں بیان کی۔ جب یہ بیان کر چکے جبریل امین حاضر بارگاہ ہوئے (علیہ الصلوٰۃ والسلام) اور عرض کی صدق ابوبکر و هو الصدیق ابوبکر نے سچ کہا اور وہ صدیق ہیں۔ یہ حدیث عموالی النفرش الی معالی العرش میں ہے۔ اور اس سے امام احمد قسطلانی نے شرح صحیح بخاری میں ذکر کی جب سے خدمت اقدس میں حاضر ہوئے۔ کسی وقت جدا نہ ہوئے یہاں تک کہ بعد وفات بھی پہلوئے اقدس میں آرام فرما ہیں۔ ایک مرتبہ حضور اقدس ﷺ نے دہنے دست اقدس میں حضرت صدیق کا ہاتھ لیا۔ اور بائیں دست مبارک میں حضرت عمر کا ہاتھ لیا۔ اور فرمایا ہنکذا نبعث یوم القیامۃ ہم قیامت کے روز یوں ہی اٹھائے جائیں گے۔ امام اہل سنت سیدنا امام ابوالحسن اشعری قدس سرہ العزیز فرماتے ہیں۔ لم یزل ابوبکر بعین الرضا من

اللہ تعالیٰ۔ ابو بکر ہمیشہ اللہ تعالیٰ کی نظر رضا سے منظور ہے۔ ابن عساکر امام زہری تلمیذ انس رضی اللہ تعالیٰ عنہما سے راوی من فضل ابی بکر انه لم یشک فی اللہ ساعة صدیق کے فضائل سے ایک یہ ہے کہ انہیں کبھی اللہ میں شک نہ ہوا۔ امام عبد الوہاب شعرانی ایواقیت و الجواہر میں فرماتے ہیں۔ حضور اقدس ﷺ نے ابو بکر رضی اللہ تعالیٰ عنہ سے فرمایا۔ اتذکر یوم یوم کیا تمہیں اس دن والا دن یاد ہے عرض کی اور یہ بھی یاد ہے کہ اس دن سب سے پہلے حضور نے بلی فرمایا تھا۔ بالجملہ صدیق اکبر رضی اللہ تعالیٰ عنہ روز الست سے روز ولادت روز ولادت سے روز وفات اور روز وفات سے ابداً باد تک سردار مسلمین ہیں یوں ہی سیدنا مولیٰ علی کرم اللہ تعالیٰ وجہہ الکریم اس بارے میں میرا ایک خاص رسالہ ہے۔

نزیه المکانة الحدریة عن و صمة عهد الجاهلیة

استفتاء: دھوبی کے یہاں گیارھویں شریف کا کھانا جائز ہے یا نہیں اور فاحشہ کے یہاں کھانے اور اس سے قرآن شریف تلاوت کرنے کی تنخواہ لینے کا کیا حکم ہے۔

الجواب: دھوبی کے یہاں کھانے میں کوئی حرج نہیں یہ جو جاہلوں میں مشہور ہے کہ دھوبی کے یہاں کا کھانا ناپاک ہے محض باطل ہے۔ ہاں فاحشہ کے یہاں کھانا جائز نہیں وہ تنخواہ اگر اس ناپاک آمدنی سے دے تو وہ بھی حرام قطعی اور اگر اس کے ہاتھ کوئی چیز بیچی ہو اور وہ اپنے اسی مال سے دے اس کا لینا قطعی حرام البتہ اگر قرض لے کر قیمت دے تو جائز ہے۔ واللہ تعالیٰ اعلم۔

عرض: اگر بچے کی ناک میں کسی طرح دودھ چڑھ کر حلق میں پہنچ گیا ہو تو کیا حکم ہے۔

قرآن عظیم کی تلاوت پر اجرت لینا دونوں حرام ہیں۔ نبی ﷺ فرماتے۔ اقرؤ القرآن ولا تأکلوا بہ۔ ہاں جبکہ اخلاص تلاوت پر معاہدہ نہ ہو بلکہ ایک حافظ کو ملازم رکھا اور اسکے متعلق پھر یہ کام بھی کر دیا تو اب اسے تنخواہ لینا جائز ہے کہ وہ اجرت تلاوت قرآن نہیں بلکہ اس کے وقت کی اجرت ہے۔ یہی مقصود اعلیٰ حضرت ہے اور تعلیم قرآن بخوف ذباب قرآن پر جواز اجرت کا فتویٰ متاخرین نے دے دیا ہے۔ اگر یہ صورت ہو تو بھی جائز ہے۔ اور محض تلاوت پر اجرت کا وہی حکم ہے۔ ۱۲۰

ارشاد: منہ یاناک سے عورت کا دودھ جو بچے کے جوف میں پہنچے گا حرمت رضاعت لائے گا۔ یہ وہی فتویٰ ہے جو چودہ شعبان ۱۲۸۶ھ کو سب سے پہلے اس فقیر نے لکھا تھا اور اسی ۱۳ شعبان ۱۲۸۶ھ کو منصب افتاء عطا ہوا۔ اور اسی تاریخ سے بحمد اللہ تعالیٰ نماز فرض ہوئی اور ولادت دس شوال المکرم ۱۲۷۲ھ روز شنبہ وقت ظہر مطابق ۱۳ جون ۱۸۵۶ھ ۱۱ جیٹھ سدی ۱۹۱۳ء سمبت کو ہوئی۔ تو منصب افتاء ملنے کے وقت فقیر کی عمر ۱۳ برس دس مہینہ چار دن کی تھی۔ جب سے اب تک برابر یہی خدمت دین لی جا رہی ہے والحمد للہ۔

عرض: رکوع و سجود میں بقدر سبحان اللہ کہہ لینے کے ٹھہرنا کافی ہے۔

ارشاد: ہاں رکوع و سجود میں اتنا ٹھہرنا فرض ہے کہ ایک بار سبحان اللہ کہہ سکے جو رکوع و سجود میں تعدیل نہ کرے، ساٹھ برس تک اسی طرح نماز پڑھے اس کی نمازیں قبول نہ ہوں گی۔ حدیث میں ہے انا نخاف لومت علیٰ ذلک لمت علیٰ غیر الفترۃ ای غیر دین محمد ﷺ ہم اندیشہ کرتے ہیں کہ اگر تو اسی حال پر مرا تو دین محمد صلی اللہ تعالیٰ علیہ وسلم پر نہ مرے گا۔

عرض: کیا جس قدر ممکنات ہیں وہ تحت قدرت باری معنی داخل ہیں کہ ان کو پیدا فرما چکا ہے۔

ارشاد: نہیں بلکہ بہت سی چیزیں وہ ہیں جو ممکن ہیں اور پیدا نہ فرمائیں مثلاً کوئی شخص ایسا پیدا کر سکتا ہے کہ سر آسمان سے لگ جائے مگر پیدا نہ فرمایا۔

عرض: حضور کیا جن و پری بھی مسلمان ہوتے ہیں۔

ارشاد: ہاں (اور اسی تذکرہ میں فرمایا) ایک پری مشرف باسلام ہوئی اور اکثر خدمت اقدس میں رہا کرتی تھی ایک بار عرصہ تک حاضر نہ ہوئی۔ سبب دریافت فرمایا عرض کی۔ حضور میرے ایک عزیز کا بندوستان میں انتقال ہو گیا تھا میں وہاں گئی تھی راہ میں میں نے دیکھا کہ ایک پہاڑ پر ابلیس نماز پڑھ رہا ہے۔ میں نے اس کی یہ نئی بات دیکھ کر کہا کہ تیرا کام تو نماز سے غافل کر دینا ہے تو خود کیسے نماز پڑھتا ہے اس نے کہا کہ شاید رب العزت و تعالیٰ میری نماز قبول فرمائے اور مجھے بخش دے۔

عرض: زید محمد شیر مہاں صاحب پبلی بھیتی سے بیعت ہوا، تھوڑا عرصہ ہوا کہ ان کا وصال ہو گیا اب کسی اور کا مرید ہو سکتا ہے۔

ارشاد: تبدیل بیعت بلا وجہ شرعی ممنوع ہے اور تجدید جائز بلکہ مستحب ہے۔ سلسلہ عالیہ قادریہ میں

نہ ہوا ہو اور اپنے شیخ سے بغیر انحراف کئے اس سلسلہ عالیہ میں بیعت کرے۔ یہ تبدیل بیعت نہیں بلکہ تجدید ہے کہ جمع سلاسل اس سلسلہ اعلیٰ کی طرف راجع ہیں (اسی سلسلہ میں ارشاد ہوا) تین قلندر نظام الحق والدین محبوب الہی قدس سرہ العزیز کی خدمت میں حاضر ہوئے اور کھانا مانگا۔ خدام کو لانے کا حکم فرمایا، خادم نے جو کچھ اس وقت موجود تھا ان کے سامنے رکھا ان میں سے ایک نے وہ کھانا اٹھا کر پھینک دیا اور کہا اچھا کھانا لاؤ۔ حضرت نے اس ناشائستہ حرکت کا کچھ خیال نہ فرمایا۔ خدام کو اس سے اچھا کھانا لانے کا حکم فرمایا۔ خادم پہلے سے اچھالایا انہوں نے پھر پھینک دیا اور اس سے بھی اچھا مانگا حضرت نے اچھے کا حکم دیا غرض انہوں نے اس بار بھی پھینک دیا۔ اور اس سے بھی اچھا مانگا اس پر اس قلندر کو اپنے پاس بلایا اور کان میں ارشاد فرمایا کہ یہ کھانا اس مردار نیل سے اچھا تھا جو تم نے راستہ میں کھایا تھا۔ یہ سنتے ہی قلندر کا رنگ متغیر ہوا۔ راہ میں تین فاقوں کے بعد ایک مرا ہوا نیل جس میں کیڑے پڑ گئے تھے ملا تھا اس کا گوشت کھا آئے تھے۔ قلندر حضور کے قدموں پر گرا حضور نے اس کا سراٹھا کر اپنے سینے سے لگایا لیا اور جو کچھ عطا فرمانا تھا عطا فرما دیا۔ اس وقت وہ وجد میں رقص کرتا اور یہ کہتا تھا کہ میرے مرشد نے مجھے نعمت عطا فرمائی۔ حاضرین نے کہا بے وقوف جو کچھ تجھے ملا وہ حضرت کا عطا کیا ہو ہے یہاں تک تو تو بالکل خالی آیا تھا کہا بے وقوف تم ہوا اگر میرے مرشد نے مجھ پر نظر نہ کی ہوتی تو حضور کیوں نظر فرماتے یہ اسی نظر کا ذریعہ ہے اس پر حضرت نے کہا ہے اور فرمایا بھائیو مرید ہونا اس سے سیکھو۔

مؤلف: ایک روز بعد نماز عصر مسجد سے تشریف لائے۔ اس وقت حاضرین میں مولانا امجد علی اعظمی بھی تھے۔ رسالہ انفس الفکر فی قربان البقران دنوں طبع ہو رہا تھا اس میں مولوی عبدالحی صاحب کے دو فتوے قربانی گاؤں سے متعلق تھے۔ اس رسالہ میں نقل کئے گئے تھے اسی رسالہ کی نسبت تذکرہ ہو رہا تھا ان فتوؤں کا بھی ذکر آیا اس پر مولانا سے فرمایا۔

ارشاد: مولوی صاحب ہنود کے دھوکے میں آگئے مسلمان کے خلاف فتویٰ لکھ دیا۔ تنبیہ پر متنبہ ہوئے یہی سوال میرے پاس بھی آیا تھا بفضلہ بنگاہ اولین مکر مکاران پہچان لیا۔ اور گر بہ کشتن روز اول باید پر عمل کیا۔ واللہ الحمد۔

عرض: حضور ان کے فتاویٰ دیکھنے سے معلوم ہوا کہ ان کے اکثر اقوال متعارض ہیں اور یہ اس

لئے کہ یہ اپنے فہم پر بڑا اعتماد کرتے ہیں۔

ارشاد: ہاں اپنے فہم پر اعتماد اور وہ بھی ائمہ کرام کے مقابلہ پر کہیں لکھتے ہیں۔ واستدلو الابی حنیفہ بوجوہ والکل باطل ابوحنیفہ کے لئے کئی طرح دلیلیں لائے اور سب باطل ہیں کہیں قال ابوحنیفہ کذا و الحق کذا ابوحنیفہ نے یوں کہا اور حق یوں ہے امام محمد رضی اللہ تعالیٰ عنہ کو کہتے ہیں۔ ہنہنا و ہم آخر لصاحب الكتاب یہاں کتاب والے کا ایک اور وہم ہے۔ آدمی کو اپنی حالت کا لحاظ ضرور ہے نہ کہ اپنے کو بھولے یا ستائش مردم پر پھولے اپنے نفس کا علم تو حضور ہی ہے۔ علماء نے ابن تیمیہ کو لکھا ہے علمہ اکبر من عقلہ اس کا علم اس کی عقل سے بڑا ہے۔ علم نافع وہ جس کے ساتھ فقہت ہو۔ مولوی صاحب نے اپنی کتب نفع المفتی والسائل میں جس میں خود ہی سائل اور خود ہی مجیب ہیں سوال و جواب کو استفسار و استبشار لکھا ہے ایک سوال قائم کیا کہ جس مکان میں جانور ہو کوئی آدمی نہ ہو وہاں جماع جائز ہے یا نہیں؟ اس کا جواب لکھنا جائز ہے۔ اس جواب سے لازم کہ مکان سے تمام مکھیوں کو نکالے اور چار پائیاں کھٹملوں سے صاف کرے اور یہ تکلیف مالا یطاق ہے حالانکہ فقہا تصریح فرماتے ہیں۔ جو بچہ سمجھتا اور دوسرے کے سامنے بیان کر سکتا ہے۔ اس کے سامنے جماع مکروہ ہے ورنہ حرج نہیں تو جب نا سمجھ بچے کے سامنے جائز ہے حالانکہ آدمی ہے جانور کے سامنے کیوں ممانعت۔

مؤلف: فقہاء کرام نے یہ شرط کیوں زائد کی کہ غیر سے بیان کر سکتا ہو، محض سمجھنا کافی تھا اور اس پر یہ پر بھی الزام آتا ہے کہ گونگے، اپاہج کے سامنے جائز ہو اور اسے کسی طرح عقل تسلیم کرنے کے لئے تیار نہیں ہے۔

ارشاد: سمجھنے کے دو معنی ہیں ایک نفس حرکات کو سمجھنا یہ بچے میں قوت بیان آنے سے پہلے ہوتا ہے اور یہ سمجھنا کہ یہ حرکات شرم و حیا ہیں ان کا اخفا ضرور ہے یہ قوت بیان آنے کے بہت بعد ہوتا ہے بیان کے لئے پہلا سمجھنا لازم ہے اور اسی قدر ممانعت کے لئے کافی کہ خود اگر چہ اسے کوئی امر شرم و حیا نہ سمجھا مگر دوسروں سے کہہ تو سکے گا بخلاف دوسرے معنی فہم کے کہ وہ مانع مستقل ہے اس میں دوسرے سے بیان کی حاجت نہیں تو جس میں دوسرے معنی کا سمجھنا ہو اس کے سامنے بدرجہ اولیٰ مطلقاً ممانعت ہے۔ اگر چہ بیان نہ کر سکے۔

عرض: حضور آج کیا پہلی تاریخ ہے؟

ارشاد: پہلی تاریخ تھی کل، چاند ہوا آج دوسری شب ہے۔ تاریخ کی ابتدا و انتہا میں چار طریقے ہیں۔ ایک طریقہ نصاریٰ کا کہ ان کے یہاں نصف شب سے نصف شب تک تاریخ کا شمار ہے۔ دوسرا ہنود کا طلوع آفتاب سے طلوع آفتاب تک تیسرا طریقہ فلاسفہ یونان کا ہے کہ نصف النہار سے نصف النہار تک علم ہیات میں یہی ماخوذ ہے۔ چوتھا طریقہ مسلمانوں کا کہ غروب آفتاب سے غروب تک اور یہی طریقہ عقل سلیم پسند کرتی ہے کہ ظلمت نور سے پہلے ہے۔

مؤلف: حاضرین میں گائے کا گوشت کھانے کا اور اس کے مضر ہونے کا ذکر آیا اس پر فرمایا۔

ارشاد: وہ قطعاً حلال اور نہایت غریب پرورد گوشت اور بعض امر وجہ میں گوشت بز سے نافع تر ہے بہترے گوشت کے شوقین اسے پسند کرتے اور بکری کے گوشت کو بیمار خوراک کہتے ہیں۔ اور اس کی قربانی کا تو خاص قرآن عظیم میں ارشاد ہے اور خود حضور اقدس ﷺ نے اس کی قربانی ازواج مطہرات کی طرف سے فرمائی۔ ہندوستان میں بالخصوص شعائر اسلام ہے اور اس کا باقی رکھنا واجب، بعض لیڈر بننے والے کہ ہنود سے اتحاد منانے کے لئے اس کا انسداد چاہتے ہیں بدخواہ مسلمانان ہیں مگر عجیب ہے کہ کوئی ہندو اتحاد بگھارنے کو مساجد کے قریب بھی گھنٹہ یا سنگھ بند کرنے کی کوشش نہیں کرتا۔ یہ اتحانہ کی ایک طرف تالی ان لیڈروں ہی کو نصیب ہے۔ ہاں حضور اقدس ﷺ سے اس کا گوشت تناول فرمانا ثابت نہیں اور مجھے تو سخت ضرر کرتا ہے ایک صاحب نے میری دعوت کی بہ اصرار لے گئے۔ ان دنوں جناب سید حبیب اللہ صاحب دمشقی جیلانی فقیر کے یہاں مقیم تھے ان کی بھی دعوت تھی میرے ساتھ تشریف لے گئے وہاں دعوت کا یہ سامان تھا کہ چند لوگ گائے کے کباب بنا رہے تھے۔ اور حلوائی پوریاں یہی کھانا تھا۔ سید صاحب نے مجھ سے فرمایا تو (آپ) گائے کے گوشت کا (کے) عادی نہیں اور یہاں کوئی اور چیز موجود نہیں بہتر کہ صاحب خانہ سے کہ دیا جائے میں نے کہا یہ میری عادت نہیں وہی پوریاں کباب کھائے اسی دن مسوڑوں میں درم ہو گیا اور اتنا بڑھا کہ حلق اور منہ بالکل بند ہو گیا۔ مشکل سے تھوڑا دودھ حلق سے اتارتا اور اسی پر اکتفا کرتا۔ بات بالکل نہ کر سکتا تھا یہاں تک کہ قرأت بسر یہ بھی میسر نہ تھی۔ سنتوں میں بھی کسی کی اقتداء کرتا اس وقت مذہب حنفی میں عدم جواز قرأت خلف الامام کا یہ نفس فائدہ مشاہدہ ہوا جو کچھ کسی سے کہنا ہوتا لکھ دیتا

بخار بہت شدید تھا اور کان کے پیچھے گلٹھیں میرے منجھلے بھائی مرحوم ایک طبیب کو لائے، ان دنوں بریلی میں مرض طاعون شدت تھا۔ ان صاحب نے بغور دیکھ کر سات آٹھ مرتبہ کہا یہ وہی ہے وہی ہے وہی ہے یعنی طاعون، میں بالکل کلام نہ کر سکتا تھا اس لئے انہیں جواب نہ دے سکا۔ حالانکہ میں خوب جانتا تھا یہ غلط کہہ رہے ہیں نہ مجھے طاعون ہے نہ انشاء اللہ العزیز کبھی ہوگا اس لئے کہ میں نے طاعون زدہ کر دیکھ کر بارہا وہ دعا پڑھ لی ہے جسے حضور سرور عالم ﷺ نے فرمایا جو شخص کسی بلا رسیدہ کو دیکھ کر یہ دعا پڑھ لے گا اس بلا سے محفوظ رہے گا وہ دعا یہ ہے اَلْحَمْدُ لِلّٰهِ الَّذِي عَافَانِي مِمَّا ابْتَلَاكَ بِهِ وَفَضَّلَنِي عَلٰی كَثِيْرٍ مِّمَّنْ خَلَقَ تَفْضِيْلًا ط جن جن امراض کے مریضوں جن جن بلاؤں کے مبتلاؤں کو دیکھ کر میں نے اسے پڑھا بِحَمْدِهِ تَعَالٰی آج تک ان سب سے محفوظ ہوا اور بعونہ تعالیٰ ہمیشہ محفوظ رہوں گا۔ البتہ ایک بار اسے پڑھنے کا مجھے افسوس ہے مجھے نو عمری میں آشوب چشم اکثر ہو جاتا اور بوجہ حدت مزاج بہت تکلیف دیتا تھا ۱۹ سال کی عمر ہوگی رامپور جاتے ہوئے ایک شخص کو زرد چشم میں مبتلا دیکھ کر یہ دعا پڑھی جب سے اب تک آشوب چشم پھر نہ ہوا اسی زمانہ میں صرف دو مرتبہ ایسا ہوا کہ ایک آنکھ کچھ دہتی معلوم ہوئی دو چار دن بعد وہ صاف ہو گئی دوسری دہی پھر وہ بھی صاف ہو گئی۔ مگر درد، کھٹک، سرخی، کوئی تکلیف اصلاً کسی قسم کی نہیں، افسوس اس لئے کہ حضور سرور عالم ﷺ سے حدیث ہے کہ تین بیماریوں کو مکروہ نہ رکھو۔ زکام کہ اس کی وجہ سے بہت سی بیماریوں کی جڑ کٹ جاتی ہے۔ کھجلی کہ اس سے امراض جلدیہ جذام وغیرہ کا انسداد ہو جاتا ہے۔ آشوب چشم نابینائی کو دفع کرتا ہے۔ اس دعا کی برکت سے یہ تو جاتا رہا ایک اور مرض پیش آیا۔ جمادی الاولیٰ ۱۳۰۰ھ میں بعض مہم تصانیف کے سبب ایک مہینہ کامل باریک خط کی کتابیں شبانہ روز علی الاتصال دیکھنا ہوا۔ گرمی کا موسم تھا دن کو اندر کے دالان میں کتاب دیکھتا اور لکھتا اٹھا میسواں سال تھا۔ آنکھوں نے اندھیرے کا خیال نہ کیا ایک روز شدت گرمی کے باعث دو پہر کو لکھتے لکھتے نہایا سر پر پانی پڑتے ہی معلوم ہوا کہ کوئی چیز دماغ سے ذہنی آنکھ میں اتر آئی۔ بائیں آنکھ بند کر کے ذہنی آنکھ سے دیکھا تو وسط شے مرئی میں ایک سیاہ حلقہ نظر آیا اس کے نیچے شے کا جتنا حصہ ہوا وہ ناصاف اور دبا ہوا معلوم ہوتا۔ یہاں اس زمانہ میں ایک ڈاکٹر علاج چشم میں بہت سربر آوردہ تھا۔ سینڈرسن یا اینڈرسن کچھ ایسا ہی نام تھا۔ میرے استاد جناب مرزا غلام قادر بیگ صاحب رحمۃ اللہ

تعالیٰ علیہ نے اصرار فرمایا کہ اسے آنکھ دکھائی جائے علاج کرنے نہ کرنے کا اختیار ہے ڈاکٹر نے اندھیرے کمرے میں صرف آنکھ پر روشنی ڈال کر آلات سے بہت دیر تک بغور دیکھا اور کہا کثرت کتاب بنی سے کچھ بوست آگئی ہے پندرہ دن کتاب نہ دیکھو مجھ سے پندرہ گھڑی بھی کتاب نہ چھوٹ سکی۔ مولوی سید اشفاق حسین مرحوم سہوانی ڈپٹی کلکٹر طبابت بھی کرتے تھے اور فقیر کے مہربان تھے فرمایا مقدمہ نزول آپ ہے۔ بیس برس بعد (خدا نہ کردہ) پانی اتر آئے گا میں نے التفات نہ کیا اور نزول آپ والے کو دیکھ کر وہی دعا پڑھ لی اور اپنے محبوب ﷺ کے ارشاد پاک پر مطمئن ہو گیا۔ ۱۳۱۶ھ میں ایک اور حاذق طبیب کے سامنے ذکر ہوا بغور دیکھ کر کہا چار برس بعد (خدا نخواستہ) پانی اتر آئے گا۔ ان کا حساب ڈپٹی صاحب کے حساب سے بالکل موافق آیا انہوں نے بیس برس کہے تھے انہوں نے سولہ برس بعد چار کہے مجھے محبوب ﷺ کے ارشاد پر وہ اعتماد نہ تھا کہ طبیبوں کے کہنے سے معاذ اللہ متزلزل ہوتا الحمد للہ کہ بیس درکنار میں برس زائد گذر چکے ہیں اور وہ حلقہ ذرہ بھرنے بڑھانہ بخونہ تعالیٰ بڑھے نہ میں نے کتاب بنی میں کبھی کمی کی نہ انشاء اللہ تعالیٰ کمی کروں یہ میں نے اس لئے بیان کیا کہ یہ رسول اللہ ﷺ کے دائم و باقی معجزات ہیں۔ جو آج تک آنکھوں دیکھے جا رہے ہیں اور قیامت تک اہل ایمان مشاہدہ کریں گے۔ میں اگر انہیں واقعات کو بیان کروں جو ارشادات کے منافع میں نے خود اپنی ذات میں مشاہدہ کئے تو ایک دفتر ہو۔ مجھے ارشاد حدیث پر اطمینان تھا۔ کہ مجھے طاعون کبھی نہ ہوگا۔ آخر شب میں کرب بڑھا میرے دل نے درگاہ الہی میں عرض کی۔ اَللّٰهُمَّ صَدَقَ الْحَبِيبُ وَ كَذَبَ الطَّبِيبُ كَسِي نَمِرَةَ دَهْنَةَ كَانِ بِرْمَنْهَ رَكْهَ كَرَكْهَا كَه مَسْوَاكْ اَوْرَسِيَا ه مَرْجِيْسْ، لوگ باری باری سے میرے لئے جاگتے اس وقت جو شخص جاگ رہا تھا۔ میں نے اشارے سے اسے بلایا اور اسے مسواک اور سیاہ مرچ کا اشارہ کیا وہ مسواک تو سمجھ گئے۔ گول مرچ کس طرح سمجھیں غرض بہ مشکل سمجھے جب یہ دونوں چیزیں آئیں، بہ دقت میں نے مسواک کے سہارے پر تھوڑا تھوڑا منہ کھولا اور دانتوں میں مسواک رکھ کر چھوڑ دی۔ کہ دانتوں نے بند ہو کر دہالی پس ہوئی مرچیں اسی راہ سے داڑھوں تک پہنچائیں۔ تھوڑی دیر ہوئی تھی کہ ایک کلی خالص خون کی آئی مگر کوئی تکلیف و اذیت محسوس نہ ہوئی۔ اس کے بعد ایک کلی خون کی اور آئی اور بِحَمْدِ اللّٰهِ تَعَالٰی وہ گلٹیں جاتی رہیں منہ کھل گیا۔ میں نے اللہ کا شکر ادا کیا اور طبیب سے کہلا بھیجا

کہ آپ کا وہ طاعون بفضلہ تعالیٰ دفع ہو گیا اور تین روز میں بعونہ تعالیٰ بخار بھی جاتا رہا۔
مؤلف: چونکہ اثنائے گفتگو میں طاعون کا ذکر تھا لہذا مولوی حکیم امجد علی صاحب نے یوں عرض کیا۔
عرض: غالباً یہ بلائیں کفار جن ہوں۔

ارشاد: ہاں کفار ہیں۔ حدیث ہے۔ الطاعون و خزاعدا انکم من الجن۔ طاعون تمہارے دشمن جنوں کا کو نچا ہے۔ لہذا طاعون زدہ خاص شہدا میں شامل کیا جائے گا۔

اسی سلسلے میں ایک حکایت بیان فرمائی کہ شیخ محقق عولقی مدنی مجھ سے کہتے تھے کہ حضرت سید محمد یمنی رحمۃ اللہ تعالیٰ علیہ نماز فجر کے لئے مسجد میں تشریف لائے دیکھا کہ منبر پر ایک بچہ بیٹھا ہے سو حضرت کے کسی نے نہ دیکھا۔ آپ نے کچھ تعرض نہ فرمایا۔ نماز پڑھ کر تشریف لے آئے۔ پھر ظہر کے لئے آئے تو دیکھا کہ ایک جوان بیٹھا ہے نماز پڑھ کر چلے آئے اور اس سے کچھ نہ کہا۔ پھر عصر کے لئے گئے تو وہیں منبر پر ایک بوڑھے کو پایا۔ اب بھی کچھ نہ پوچھا اور نماز سے فارغ ہو کر واپس آئے۔ پھر مغرب کے لئے گئے تو ایک بیل کو وہاں دیکھا۔ اب فرمایا تو کیا ہے کہ اتنی مختلف حالتوں میں نے تجھے دیکھا اس نے کہا میں وہاں ہوں اگر آپ اس وقت مجھ سے کلام کرتے جب میں بچہ تھا تو یمن میں کوئی بچہ باقی نہ رہتا اور اگر اس وقت دریافت فرماتے جب میں جوان تھا تو یہاں کوئی جوان نہ رہتا۔ یونہی اگر اس وقت بات کرتے جب کہ میں بڑھا تھا تو اس شہر میں کوئی بوڑھا نہ رہتا۔ اب آپ نے اس حال میں کہ مجھے بیل دیکھا کلام فرمایا یمن میں کوئی بیل نہ رہے گا۔ یہ کہہ کر غائب ہو گیا۔ یہ اللہ تعالیٰ کی اپنے بندوں پر رحمت تھی کہ آپ نے پہلی تین حالتوں میں سوال نہ فرمایا۔ بیلوں میں مرگ عام ہو گئی اگر اس وقت کوئی بیل اچھا بھی ذبح کیا جاتا تو اس کا گوشت ایسا خراب ہوتا کہ کوئی کھانا نہ سکتا اس میں گندھک کی بو آتی انہیں سید محمد یمنی رضی اللہ تعالیٰ عنہ کے ایک صاحبزادے مادر زاد ولی تھے۔ ایک مرتبہ جب عمر شریف چند سال کی تھی باہر تشریف لائے اور اپنے والد ماجد کی جگہ تشریف رکھی۔ ایک شخص سے کہا لکھ فلان فی الجنة یعنی فلاں شخص جنت میں ہے۔ یوہیں نام بنام بہت سے اشخاص کو لکھوایا پھر فرمایا لکھ فلان فی النار۔ یعنی فلاں شخص دوزخ میں ہے انہوں نے لکھنے سے ہاتھ روک لیا۔ آپ نے فرمایا انہوں نے لکھا، آپ نے سبارہ ارشاد کیا انہوں نے لکھنے سے انکار کر دیا۔ اس پر آپ نے فرمایا انت فی النار تو آگ میں ہے وہ گھبرائے ہوئے ان

کے والد ماجد کے خدمت میں حاضر ہوئے۔ حضرت نے فرمایا اَنْتَ فِي النَّارِ كَمَا يَأْتِي فِي جَهَنَّمَ
عرض کی اَنْتَ فِي النَّارِ فرمایا حضرت نے ارشاد فرمایا۔ میں اس کے کہے کو بدل نہیں سکتا، اب تجھے
اختیار ہے دنیا کی آگ پسند کر یا آخرت کی، عرض کی دنیا کی آگ پسند ہے ان کا جمل کر انتقال ہوا،
حدیث میں آگ کے جلے ہوئے کو بھی شہید فرمایا ہے۔

عرض: حضور میرے بھتیجا پیدا ہوا ہے۔ اس کا کوئی تاریخی نام تجویز فرمائیں۔

ارشاد: تاریخی نام سے کیا فائدہ، نام وہ ہوں جن کے احادیث میں فضائل آئے ہیں میرے اور
میرے بھائیوں کے جتنے لڑکے پیدا ہوئے ہیں نے سب کا نام محمد رکھا۔ یہ اور بات ہے کہ یہی نام
تاریخی بھی ہو جائے۔ حامد رضا خان کا نام محمد ہے اور ان کی ولادت ۱۳۹۲ھ میں ہوئی اور اس نام
مبارک کے عدد بھی بانوے ہیں۔ ایک دقت تاریخی نام میں یہ ہے کہ اسمائے حسنیٰ سے ایک یا دو جن
کے اعداد موافق عدد نام قاری ہوں عدد نام دو چند کر کے پڑھے جاتے ہیں وہ قاری کو اسم اعظم کا
فائدہ دیتے ہیں۔ تاریخی نام سے مقدار بہت زیادہ ہو جائے گی۔ مثلاً اگر کسی کی ولادت اس ۱۳۲۹ھ
میں ہوئی تو اس کے مطابق عدد کے اسمائے حسنیٰ ۲۶۵۸ بار پڑھے جائیں گے اور محمد نام ہوتا تو ایک سو
چوڑاسی بار دونوں میں کس قدر فرق ہو اور پھر اس نام اقدس کے فضائل میں یہ چند حدیثیں ذکر
فرمائیں ایک حدیث میں ہے۔ حضور اکرم ﷺ فرماتے ہیں۔ جو میری محبت کی وجہ سے اپنے لڑکے کا
نام محمد یا احمد رکھے گا۔ اللہ تعالیٰ باپ اور بیٹے دونوں کو بخشے گا۔ ایک روایت میں ہے قیامت کے دن
ملئکہ کہیں گے کہ جن کا نام محمد یا احمد ہے جنت میں چلے جاؤ۔ ایک روایت میں ہے ملئکہ اس
گھر کی زیارت کو آتے ہیں جس میں کسی کا نام محمد یا احمد ہے۔ ایک روایت میں ہے تمہارا کیا نقصان
ہے کہ تمہارے گھروں میں دو یا تین محمد ہوں۔

عرض: جو تاپہن کر نماز پڑھنا چاہئے یا نہیں۔

ارشاد: نہیں عالمگیری میں تصریح ہے کہ مسجد میں جو تاپہن کر جانا بے ادبی ہے۔

عرض: غیر مقلدین پڑھتے ہیں اور کہتے ہیں کہ سرور دو عالم ﷺ نے پڑھی ہے۔

ارشاد: بعض احکام میں عرف و مصالح کے سبب تغیر و تبدل ہوتا ہے۔ میں نے خاص اس بارے
میں ایک رسالہ مسمیٰ بنام تاریخی جمال الاجمال لتوقیف حکم الصلوة بالنعال لکھا


ہے اور اسکی ایک شرح کمال الاکمال کی ہے (پھر فرمایا، تعظیم و توہین عرف پر مبنی ہے۔ ایک چیز ایک سے زمانہ میں تعظیم و توہین ہوتی ہے۔ دوسرے زمانہ میں نہیں یا ایک قوم میں ہوتی ہے دوسری میں نہیں، مثلاً عرب میں بڑے چھوٹے سب کو صیغہ مفرد سے خطاب ہے۔ انت قلت تو نے کہا یہ وہاں کوئی توہین نہیں یا یورپ کا ادب یہ ہے کہ ملاقات معظم کے وقت سرنگا کر لے اور جوتا پہنے ہو اور ہمارے یہاں یہ توہین ہے ادب اس میں ہے کہ پاؤں ننگے ہوں اور سر پر عمامہ ہو جب ہمارے یہاں یہ دربار بادشاہان مجازی کی توہین ہے تو دربار الہی کہ ملک الملوک اور حقیقی شاہشاہ سچے بادشاہ کا دربار ہے الحق با تعظیم ہے۔

عرض: ریل گاڑی میں بیچ پر بیٹھ کر پاؤں لٹکا کر فرض یا وتر پڑھے نماز ہوئی یا نہیں بعض ایسا کرتے ہیں۔

ارشاد: نہیں کہ قیام فرض ہے اور جب تک عجز نہ ہو ساقط نہیں ہو سکتا فرض اور وتر اور صبح کی سنتیں یوں نہ ہو سکیں گے۔

عرض: ریل میں ایسا موقع کم ملتا ہے کہ کھڑے ہو کر نماز ادا کی جائے۔

ارشاد: مجھے بڑے بڑے سفر کرنے پڑے اور بفضلہ تعالیٰ بیچ وقتہ جماعت سے نماز پڑھی۔ قیام اور رکوع تو ریل میں بھی بخوبی ہو سکتا ہے ہاں بعض وقت سجدے میں دقت ہوتی ہے جب کہ قبلہ بیچ کی طرف ہو وہ یوں ہو سکتا ہے کہ سر کو خم کر کے بیچ کے نیچے کرے صرف تھوڑا سا تکلف کرنا ہوگا۔ مگر اس قدر خم نہ کرے کہ ۴۵ درجے کسی جانب مائل ہو جائے۔ ۴۵ درجے کے قریب تک اجازت ہے۔ ایک خط کے نصف پر دوسرا خط عمود قائم کرو کہ دو زاویہ قائمے بنائے گا۔ ان دونوں قائموں کی دو خطوں سے تنصیف کرو۔ یہ ۴۵ x ۴۵ درجے کے زاویہ ہوں گے۔ فرض کرو خط ج، سمت قبلہ تو شمال کو، یا جنوب کو، رتک جہلنا مفسد نماز نہیں کہ سمت قبلہ نہ بدلے گی زیادہ میں فساد ہے۔



عرض: جتنی نمازیں اس طرح پڑھی ہوں ان کے اعادہ کی تو ضرورت نہ ہوگی۔ اس لئے کہ وہ نادانستگی میں پڑھی ہیں۔ ہاں آئندہ یونہی پڑھنا فرض ہے۔

ارشاد: جہل عدم اعادہ کا سبب نہیں ہو سکتا جہل خود گناہ ہے ہمارے علماء نے احکام شرعیہ شرق سے غرب تک روشن کر دیئے۔ اور قرآن عظیم میں فرمایا۔ فاسئلواہل الذکر ان کنتم لا تعلمون تمہیں نہ معلوم ہو تو جاننے والوں سے پوچھو، اب نہ جاننے والے کی غلطی ہے اس نے کیوں نہ پوچھا ان نمازوں کا اعادہ ضرور ہے۔

عرض: پھر کس قدر کا اعادہ کیا جائے۔

ارشاد: اتنی کہ ظن غالب ہو جائے کے اب باقی نہ رہی ہوں گی۔

عرض: ایک شخص نے نماز پڑھائی، مصلیٰ کج تھا۔ نہ انہوں نے استقبال قبلہ کیا نہ مصلیٰ ہی کو ٹھیک کیا نماز ہوئی یا نہیں۔

ارشاد: اگر مصلیٰ کا میلان قبلہ سے ۴۵ درجے کے اندر تھا تو نماز ہو گئی اور اگر زیادہ تھا تو باطل (پھر فرمایا) بریلی میں اکثر مساجد قبلہ سے دو درجہ جانب شمال کو ہٹی ہوئی ہیں اور بمبئی کی مساجد دس درجے جانب جنوب اگر شرع مطہر اس کی اجازت نہ دیتی تو لاکھوں نمازیں باطل ہوتیں (پھر فرمایا) انسان کی پیشانی کے قوسی شکل ہونے میں یہ بھی مصلحت ہے تاکہ یہ آسانی رہے کہ اگر قبلہ ۴۵ درجہ تک انحراف بھی ہوگا تو بھی پیشانی کے جز سے محاذات ہو جائے گی، اگر پیشانی مستوی ہوتی تو یہ بات حاصل نہ ہوتی (انحراف مساجد کی وجہ بیان فرمائی) لوگوں نے یہ سمجھا کہ مغرب کی طرف منہ کر کے اس طرح کھڑے ہوں کہ قطب داہنے شانے پر ہو تو جو جہت مجازی وجہ ہو وہی سمت قبلہ ہے۔ حالانکہ یہ تحقیق نہیں البتہ ہندوستان پر تقریب کے لئے کافی ہے۔

عرض: عورتوں کی نماز باریک کپڑوں سے ہوتی ہے یا نہیں۔

ارشاد: آزاد عورتوں کو سر سے پاؤں تک تمام بدن چھپانا فرض ہے مگر چہرہ یعنی پیشانی سے ٹھوڑی اور ایک کپٹی سے دوسری کپٹی تک (جسمیں سر کے بالوں کا کوئی حصہ داخل نہیں نہ ٹھوڑی کے نیچے کا) یہ تو بالاتفاق نماز میں چھپانا فرض نہیں اور گٹھوں تک دونوں ہاتھ اور ٹخنوں تک دونوں پاؤں۔ ان میں اختلاف روایات ہے ان کے سوا اگر کسی عضو کا چوتھائی حصہ نماز میں قصداً کھولے اگرچہ ایک آن کو یا

بلا قصد بقدر ادائے رکن یعنی تین بار سُبْحَانَ اللَّهِ کہنے کی دیر تک کھلا رہے تو نماز نہ ہوگی اور بار یک کپڑے جن سے بدن نظر آئے یا رنگت دکھائی دے یا سر کے بالوں کی سیاہی چمکے نماز نہ ہوگی۔

مؤلف: ایک صاحب جن کا میلان قدرے وہابیت کی طرف تھا انہوں نے علم غیب نبی کریم علیہ الصلوٰۃ والسلام کی نسبت سوال کیا تو فرمایا۔

ارشاد: کیا آپ مطلق علم غیب کو پوچھتے ہیں۔ یا علم ماکان و ما یکون۔ جیسا سوال ہو اس کے موافق جواب دیا جائے۔

عرض: میں حضور سرور عالم ﷺ کو سب سے افضل و اعلیٰ جانتا ہوں اور حضور کو روشن ضمیر مانتا ہوں مگر یہ کہ وہ دلوں کی بات جانتے ہیں یہ نہیں مانتا۔

ارشاد: روشن ضمیر ہونے کے تو یہی معنی ہیں کہ دلوں کی حالتیں جانیں (پھر اس کے ثبوت کی طرف توجہ فرمائی۔ و ماکان اللہ لیطلعکم علی الغیب ولكن اللہ یحبیبی من رسلہ من یشاء۔ اے عام لوگوں اللہ اس لئے نہیں کہ تمہیں غیب پر مطلع فرمادے ہاں اپنے رسولوں سے چن لیتا ہے۔ جسے چاہے اور فرماتا ہے۔ علم الغیب فلا یظہر علی غیبہ احدا الا من ارتضیٰ من رسول اللہ تعالیٰ عالم الغیب ہے تو اپنے غیب پر کسی کو مسلط نہیں فرماتا۔ مگر اپنے پسندیدہ رسول کو صرف اظہار ہی نہیں بلکہ رسولوں کو علم غیب پر مسلط فرمادیا۔ (اس کے بعد ارشاد فرمایا) علمائے اہل سنت رحمۃ اللہ تعالیٰ علیہم اجمعین کا اتفاق ہے کہ جو فضائل اور انبیاء کرام علیہم الصلوٰۃ والسلام کو عنایت فرمائے گئے وہ سب باکمل وجوہ اور ان سے بدرجہا زائد حضور سید عالم ﷺ کو مرحمت ہوئے اور اہل باطن کا اس پر اتفاق ہے کہ جو کچھ فضائل اور انبیاء صلوات اللہ تعالیٰ وسلامہ علی سید ہم وعلیہم کو ملے وہ سب حضور کو دیئے سے اور حضور کے طفیل ہیں۔ اصحاب صحیح بخاری و مسلم نے روایت کی۔ قَالَ رَسُولُ اللَّهِ عَلَيْهِ وَسَلَّمَ اِنَّمَا اَنَا قَاسِمٌ وَاللَّهُ يَعْطِي مِمَّنْ بَانْتَنِي وَالَا هُوَ اَوْلَىٰ بِاللَّهِ تَعَالَىٰ عَطَا فَرَمَاتَا هَے۔ اللہ تعالیٰ سیدنا ابراہیم خلیل اللہ علیہ الصلوٰۃ والسلام کی بابت فرماتا ہے۔ وَكَذَلِكَ نَرَىٰ اِبْرَاهِيمَ مَلِكًا مِّنَ السَّمَوَاتِ وَالْاَرْضِ يَعْنِي اِيْسَاهِي هَم اِبْرَاهِيمَ كُوَا سَمَانِ وَزَمِيْنِ كِي سَارِي سَلْطَنَتِ دَكْهَاتِي هِيْنِ اُوْر لَفْظِ نَزِيْ اسْتَمْرَارِ وَتَجْدِدِ پَر دَالِ هَے۔ جس کا یہ مطلب کہ وہ دکھانا ایک بار کے لئے نہ تھا بلکہ مستمر ہے تو یہ صفت حضور اکرم ﷺ میں اکمل طور پر ثابت، حضور کے دئے سے اور حضور

کے طفیل میں حضور کے جدا کرم صلی اللہ علیہ وسلم ابیہ وبارک و سلم کو یہ فضیلت ملی کہ اس کا انکار نہ کرے گا مگر کو
رباطن أعاذنا الله تعالى من هذه العقيدة الباطلة اور لفظ کذلک تشبیہ کے واسطے ہے جسے
ہر معمولی عربی دان جانتا ہے اور تشبیہ کے لئے مشبہ بہ ضرور ہے۔ مشبہ تو خود قرآن کریم میں مذکور ہے
یعنی حضرت ابراہیم علیہ الصلوٰۃ والسلام۔ باقی رہا مشبہ یہ وہ نبی کریم علیہ الصلوٰۃ والسلام ہیں۔ مطلب
یہ ہوا کہ اے حبیب لیب جیسے ہم آپ کو آسمان اور زمینوں کی سلطنتیں دکھا رہے ہیں۔ پونہی آپ کے
طفیل میں آپ کے والد ماجد حضرت ابراہیم علیہ الصلوٰۃ والسلام کو بھی ان کا معائنہ کر رہے ہیں۔
اور قرآن کریم ارشاد فرماتا ہے۔ وَمَا هُوَ عَلَى الْغَيْبِ بِضَنِينٍ یعنی میرا محبوب غیب پر بخیل نہیں۔
جس میں استعداد پاتے ہیں اسے بتاتے بھی ہیں اور ظاہر کہ بخیل وہ کہ جس کے پاس مال ہو اور صرف
نہ کرے وہ کہ جس کے پاس مال ہی نہیں کیا بخیل کہا جائے گا اور یہاں بخیل کی نفی کی گئی تو جب تک
کوئی چیز صرف کی نہ ہونٹی کا کیا مفاد ہوا لہذا معلوم ہوا کہ حضور غیب پر مطلع ہیں اور اپنے غلاموں کو اس
پر اطلاع بخشتے ہیں اور فرماتا ہے فزَلْنَا عَلَيْكَ الْكَتُبَ تَبْيَانًا لِّكُلِّ شَيْءٍ ہم نے تم پر یہ کتاب ہر
شے کا روشن بیان کر دینے کے لئے اتاری۔ نبیانا ارشاد فرمایا بیانا نہ فرمایا کہ معلوم ہو جائے کہ اس میں
بیان اشیاء اس طرح پر ہے کہ اصلاً خفا نہیں اور حدیث میں ہے جسے امام ترمذی وغیرہ نے دس صحابہ
سے روایت کیا کہ صحابہ کرام فرماتے ہیں کہ ایک روز ہم صبح کو نماز فجر کے لئے مسجد نبوی میں حاضر
ہوئے۔ اور حضور کی تشریف آوری میں دیر ہوئی حتیٰ کدنا ان نترای الشمس یعنی قریب تھا
کہ آفتاب طلوع ہو کر آئے کہ اتنے میں حضور تشریف فرما ہوئے اور نماز پڑھائی پھر صحابہ سے مخاطب
ہو کر فرمایا کہ تم جانتے ہو کیوں دیر ہوئی سب نے عرض کی اللہ ورسولہ اعلم اللہ ورسولہ خوب جانتے
ہیں ارشاد فرمایا اِنْسِي رَبِّي فِي احسن صورة میرا رب سب سے اچھی تجلی میں میرے پاس
تشریف لایا یعنی میں ایک دوسری نماز میں مشغول تھا اس نماز میں عبد درگاہ معبود میں حاضر ہوتا ہے
اور وہاں خود ہی معبود کی عبد پر تجلی ہوتی۔

قال يا محمد فيما يختص الملاء الاعلى اس نے فرمایا اے محمد صلی اللہ علیہ وسلم یہ فرشتے
کس بات میں مخاصمہ اور مباحثات کرتے ہیں فقلت لا ادري میں نے عرض کی کہ میں بے تیرے
بتائے کیا جانوں فوضع كفه بين كتفي فوجدت مرد انامله بين ثديي فتجلى لي كل

شنسی و عرفت تو رب العزت نے اپنا دست قدرت میرے شانوں کے درمیان رکھا اور اس کی ٹھنڈک میں نے اپنے سینے میں پائی اور میرے سامنے ہر چیز روشن ہو گئی اور میں نے پہچان لی صرف اسی پر اکتفا نہ فرمایا کہ کسی وہابی صاحب کو یہ کہنے کی گنجائش نہ رہے کہ کل شے سے مراد ہر شے متعلق بشرایع ہے بلکہ ایک روایت میں فرمایا ما فی السماء و الارض میں نے جان لیا جو کچھ آسمان اور زمین میں ہے اور دوسری روایت میں فرمایا فعلمت ما بین المشرق و المغرب اور میں نے جان لیا جو کچھ مشرق سے مغرب تک ہے اور یہ تینوں روایتیں صحیح ہیں تو تینوں لفظ ارشاد اقدس سے ثابت ہیں یعنی میں نے جان لیا جو کچھ آسمانوں اور زمین میں ہے اور جو کچھ مشرق سے مغرب تک۔ ہر چیز مجھ پر روشن ہو گئی اور میں نے پہچان لی اور روشن ہونے کے ساتھ پہچان لینا۔ اس لئے فرمایا کہ کبھی شے معروف ہوتی ہے۔ پیش نظر نہیں۔ اور کبھی شے پیش نظر ہوتی ہے اور معروف نہیں جیسے ہزار آدمیوں کی مجلس کو چھت پر سے دیکھو وہ سب تمہارے پیش نظر ہوں گے مگر ان میں بہت کو پہچانتے نہ ہو گے۔ اس لئے ارشاد فرمایا کہ تمام اشیائے عالم ہمارے پیش نظر بھی ہو گئیں اور ہم نے پہچان بھی لیں کہ ان میں نہ کوئی ہماری نگاہ سے باہر رہی نہ علم سے خارج و الحمد للہ رب العلمین مسلمان دیکھیں نصوص میں بلا ضرورت تاویل و تخصیص باطل و نامسموع ہے اللہ عزوجل نے فرمایا ہر چیز کا روشن بیان کر دینے کو یہ کتاب ہم نے تم پر اتاری، نبی ﷺ نے فرمایا ہر چیز مجھ پر روشن ہو گئی اور میں نے پہچان لی تو بلاشبہ یہ روایت و معروف جمیع مکتوبات قلم و مکتوبات لوح کو شامل ہے۔ جس میں سب ما کان و ما یكون من الیوم الاول الی یوم الآخر و جملہ ضمائر و خواطر سب کچھ داخل و لہذا طبرانی و نعیم بن حماد استاد امام بخاری رحمۃ اللہ علیہ وغیرہ ہمارے عبداللہ بن عمر رضی اللہ تعالیٰ عنہما سے روایت کی کہ رسول اللہ ﷺ فرماتے ہیں ان اللہ قد رفع لی الدنیا فانا انظر الیہا والی ماہو کائن فیہا الی یوم القیمۃ کائناتنا انظر الی کفی ہذہ بے شک اللہ نے میرے سامنے دنیا اٹھالی ہے تو میں اسے اور اس میں جو کچھ قیامت تک ہونے والا ہے سب کو ایسا دیکھ رہا ہوں جیسے اپنی اس ہتھیلی کو اور حضور کے صدقہ میں اللہ تعالیٰ نے حضور کے غلاموں کو یہ مرتبہ عنایت فرمایا کہ ایک بزرگ فرماتے ہیں وہ مرد نہیں جو تمام دنیا کو مثل ہتھیلی کے نہ دیکھے۔ انہوں نے سچ فرمایا اپنے مرتبہ کا اظہار کیا۔ ان کے بعد حضرت شیخ بہاء الملۃ والدین نقشبند قدس سرہ نے فرمایا میں کہتا

ہوں۔ مرد وہ نہیں جو تمام عالم کو انگوٹھے کے ناخن کی مثل نہ دیکھے اور وہ جو نسب میں حضور کے صاحبزادے اور نسبت میں حضور کے ایک اعلیٰ جاہ کفکش بردار ہیں۔ اعمیٰ حضور سیدنا غوث اعظم رضی اللہ تعالیٰ عنہ قصیدہ غوثیہ شریف میں ارشاد فرماتے ہیں۔

نظرتُ الیٰ بلاد اللہ جمعاً کخرد لہ علی حکم اتصال
یعنی میں نے اللہ کے تمام شہروں کو مثل رائی کے دانے کے ملاحظہ کیا اور یہ دیکھنا کسی خاص وقت سے خاص نہ تھا۔ بلکہ علیٰ الاتصال یہی حکم ہے اور فرماتے ہیں ان بوبو۔ عینی فی اللوح المحفوظ میری آنکھ کی پتلی لوح محفوظ میں لگی ہے۔ لوح محفوظ کیا ہے؟ اس کے بارے میں اللہ تعالیٰ فرماتا ہے۔ کل صغیرش و کبیر مستطر ہر بڑی جھوٹی چیز لکھی ہوئی ہے اور فرماتا ہے ما فرطنا فی الکتب من شنی اور ہم نے کتاب میں کوئی شے اٹھانہ رکھی اور فرماتا ہے لا رطب و لا یابس الا فی کتاب مبین کوئی تر و خشک ایسا نہیں جو کتاب مبین میں نہ ہو تو جب لوح محفوظ کی یہ حالت کہ اس میں تمام کائنات روز اول سے روز آخر تک محفوظ ہیں تو جس کو اس کا علم ہو بیشک اسے ساری کائنات کا علم ہوگا۔

عرض: ظہر کا وقت کب تک رہتا ہے۔

ارشاد: مذہب امام اعظم رحمۃ اللہ علیہ میں دو مثل تک رہتا ہے اور یہی قول اصح ہے۔

عرض: اگر ایک مثل کے اندر ظہر پڑھی جائے اور بعد دو مثل عصر تو بہتر ہوگا کہ سب اقوال علماء جمع ہو جائیں گے۔

ارشاد: ہاں اچھا ہے امام و صاحبین کے قول جمع ہو جائیں گے۔ تمام اقوال علماء کا جمع کرنا ناممکن ہے کہ اصطخری شافعیہ سے اس امر کے قائل ہیں کہ بعد مثلین کسی نماز کا وقت ہی نہیں مولوی امجد علی صاحب، ظہر میں تاخیر گرمی کے زمانہ میں مستحب ہے اس قدر کہ شدت حرارت جاتی رہے۔ جیسا کہ حدیث میں ارشاد ہوا۔ ابردوا بالظہر فان شدة الحر من فیح جہنم۔

ارشاد: ہاں ایک مثل تک تو ہرگز شدت حر میں کمی نہیں ہوتی۔ یہ اعلیٰ درجہ کی حدیث صحیح امام کی اعلیٰ دلیل ہے اور اسے واضح تر کر دیا بخاری کی حدیث ابوذر رضی اللہ تعالیٰ عنہ نے کہ ایک منزل میں تشریف فرماتے۔ مؤذن اذان کہہ کر حاضر بارگاہ ہونے فرمایا اب سرد وقت ٹھنڈا کرو پھر دیر کے بعد

حاضر ہوئے فرمایا۔ ابرد وقت ٹھنڈا کرو۔ حتیٰ ساوی الظل التلؤل۔ یہاں تک کہ نیلوں کے سائے ان کے برابر ہو گئے اس وقت نماز ادا فرمائی خود ائمہ شافعیہ تصریح فرماتے ہیں کہ نیلوں کا سایہ شروع اس وقت ہوتا ہے جب اکثر وقت ظہر نکل جاتا ہے تو ان کے برابر کس وقت ہوگا۔ یقیناً جب کہ مثل اول دیر کا نکل چکا ہو قائلان مثل اول کے پاس اس حدیث صحیح کا اصلاً کوئی جواب نہیں۔ غیر مقلدوں کے پیشوا نذیر حسین دہلوی نے معیار الحق میں جو حرکت مذہبی اور حدیث سے مسخرگی کی ہے اس کا رد میری کتاب حاجز البحرین میں دیکھئے۔

عرض: اگر قبل دو مثل کے عصر کی نماز پڑھ لی جائے تو ہو جائے گی۔

ارشاد: ہاں صاحبین کے نزدیک ہو جائے گی۔

عرض: کیا اعادہ واجب نہ ہوگا۔

ارشاد: فرض نہ ہوگا کہ اس قول پر بھی فتویٰ دیا گیا ہے۔ اگرچہ صحیح و معتد قول امام ہے۔

عرض: تو کیا تمام مسائل اختلافیہ کا یہی حکم ہے۔

ارشاد: نہیں بلکہ جس میں اختلاف فتویٰ ہے اس کا یہی حکم ہے کہ جس قول پر عمل کیا جائے گا۔ ہو جائے گا۔ اور چونکہ اس میں علماء دونوں طرف گئے ہیں۔ اور دونوں قولوں پر فتویٰ دیا ہے لہذا جس پر عمل کیا جائے گا ہو جائے گا مگر جو معتقد ترجیح قول امام ہے اسے احتراز چاہئے حرمین طہین میں اب کچھ برسوں سے حنفی مصلے پر نماز عصر مثل ثانی ہونے لگی ہے۔ صبح کے سوا سب نمازیں پہلے مصلائے حنفی پر ہوتیں۔ شافعیہ نے شکایت کی کہ ہمارے لئے وقت عصر ہمارے مذہب کی رو سے تنگ ہو جاتا ہے اس پر تو یہ ہوا نہیں کہ نماز عصر مثل صبح مؤخر کر دی جائے رکھی مقدم اور مثل دوم میں کر دی اس بار کی حاضری میں یہ نئی بات دیکھی میں اور مکہ کے جلیل علماء حنفیہ مثل مولینا شیخ صالح کمال مفتی حنفیہ و مولینا سید اسمعیل محافظ کتب حرام اس جماعت میں شریک ہوتے تو نفل کی نیت سے پھر حنفی وقت پر اپنی جماعت کرتے جس میں وہ اکابر اس فقیر کو امامت پر مجبور فرماتے۔

عرض: جمعہ اگر عین زوال کے وقت پڑھ لیا جائے تو ہوگا یا نہیں۔

ارشاد: نہیں کتب فقہ بحر وغیرہ میں تصریح فرمائی کہ جمعہ مثل ظہر ہے۔

عرض: زوال کے وقت نماز کی کراہت اس بنا پر ہے کہ جہنم روشن کیا جاتا ہے اور یہ حدیث میں

ہے۔ دوسری حدیث میں ارشاد فرمایا کہ جمعہ کے دن جہنم بھڑکایا نہیں جاتا، لہذا چاہئے کہ زوال کے وقت مکروہ نہ ہو کہ مانع موجود نہیں۔

ارشاد: یہ اس وقت نوافل کی کراہت میں جاری ہو سکتا ہے۔ فرائض کے تو اول و آخر وقت مقرر ہیں اول سے پہلے باطل ہیں اور آخر کے بعد قضا، مثلاً نماز صبح کا اول وقت طلوع فجر ہے اس سے پہلے شروع کی تو نماز قطعاً نہ ہوگی نہ یہ کہ اسے جائز کہہ دیں کہ وہ وقت کراہت نماز کا نہیں یونہی جمعہ کے دن جہنم نہ سلگائے جانے سے اگر ثابت ہو تو اتنا کہ وہ اوقات کراہت سے نہ رہا نہ یہ کہ جمعہ جس کا آغاز وقت بعد زوال ہے پیش از وقت جائز ہو جائے۔ ہاں دوبارہ نوافل اسی حدیث کی بنا پر امام ابو یوسف رحمۃ اللہ تعالیٰ علیہ نے روز جمعہ وقت زوال کراہت نہ مانی اشباہ میں اسے صحیح و معتمد رکھا مگر یہ حاوی قدسی سے ہے۔ میرا تجربہ ہے کہ صاحب حاوی یوسف المذہب ہیں ہر جگہ قول امام ابو یوسف کو بہ ناخذ کہتے ہیں ہمارے امام رضی اللہ تعالیٰ عنہ کا مذہب جس پر تمام متون و شروح میں اطلاق منع ہے اور یہ ہی صحیح و معتمد ہے۔

مؤلف: آج حضرت مولانا مولوی وصی احمد صاحب محدث سورتی علیہ الرحمۃ جن کو اعلیٰ حضرت مدظلہ الاقدس نے (الاسد الاسد الأشد) سے مخاطب فرمایا تھا، اور جناب مولینا مولوی حمہ اللہ صاحب پشوری دولت کدہ اقدس پر مہمان ہیں۔ دوپہر کا وقت ہے یہ حضرات اور حضرت قبلہ دامت برکاتہم کھانا ملاحظہ فرما رہے ہیں۔ مولینا مولوی حکیم امجد علی صاحب بھی حاضر اور شریک طعام ہیں۔ بریلی کے پانی کی نفاست کا ذکر ہوا۔ اس پر ارشاد ہوا کہ پانی اللہ تعالیٰ کی بہت بڑی نعمت ہے جس سے قرآن عظیم میں جا بجا بندوں پر منت رکھی اور ایک جگہ خاص اس پر شکر کی ہدایت فرمائی۔ اَفْرَأَيْتُمُ الْمَاءَ الَّذِي تَشْرَبُونَ اَنْتُمْ اَنْزَلْتُمُوهُ مِنَ الْمُزْنِ اَمْ نَحْنُ الْمُنزِلُونَ ط لَوْ نَشَاءُ جَعَلْنَاهُ اَجَا فُلُوًّا تَشْكُرُونَ ط کیا تم نے دیکھا یہ پانی جو پیتے ہو کیا تم نے اسے بادلوں سے اتارایا ہم ہیں اتارنے والے (بلکہ تو ہی اے رب ہمارے) ہم چاہیں اس سخت کھاری کر دیں پھر کیوں نہیں شکر کرتے (تیرے مجہ کریم کے لئے ہمیشہ حمد ہے اے رب ہمارے) حضور سرور عالم ﷺ نے کبھی کھانے پینے پینے کی کوئی چیز کسی سے طلب نہ فرمائی مگر ٹھنڈا پانی دوبار طلب فرمایا۔ ایک بار فرمائش کی، رات کا باسی پانی لاؤ! میں نے مدینہ طیبہ سے بہتر پانی کہیں نہ پایا۔ خدام کرام حاضرین

بارگاہ کے لئے زورقوں میں پانی بھر کر رکھتے ہیں۔ گرمی کے موسم میں اس شہر کریم کی ٹھنڈی سیمیں اتنا سرد کر دیتی ہیں کہ بالکل برف معلوم ہوتا ہے۔ عمدہ پانی کی تین صفتیں ہیں اور وہ تینوں اس میں اعلیٰ درجہ پر ہیں۔ ایک صفت یہ کہ ہلکا ہو اور وہ پانی اس قدر ہلکا ہے کہ پیئے وقت حلق میں اس کی ٹھنڈک تو محسوس ہوتی ہے۔ اور کچھ نہیں، اگر خشکی نہ ہو تو اس کا اترنا بالکل معلوم نہ ہو۔ دوسری صفت شیرینی وہ اپنی اعلیٰ درجہ کا شیریں ہے۔ ایسا شیریں میں نے کہیں نہیں پایا۔ تیسری خشکی یہ بھی اس میں اعلیٰ درجہ پر ہے۔ میرے عادت ہے کہ کھانا کھاتے میں تو پانی پیتا ہوں کھانا مکان پر کھایا جائے اور وہ جاں افزا پانی مسجد کریم میں لہذا کھانا کھاتے میں، پانی نہ پیتا کھانے کے بعد مسجد کریم میں بہ نیت اعتکاف حاضر ہوتا اور اس عطیہ سرکاری سے دل و جان سیراب کرتا اعتکاف تو ہر مسجد کی حاضری میں ہمیشہ ہوتا ہی اب پانی کے لئے اس کی منفعت یہ ہے کہ بغیر اعتکاف مسجد میں کھانا پینا جائز نہیں۔

عرض: کھانے پینے کے لئے اعتکاف جائز ہے۔

ارشاد: اعتکاف صرف ذکر الہی کے لئے کیا جائے۔ بالتبع اس کے منافع اور ہو سکتے ہیں۔ روزے بارے میں حدیث میں ہے۔ **صَوْمُ اتَّصَحُّوا** روزہ روکھو تندرست ہو جاؤ گے تو یہ نہیں ہو سکتا کہ روزہ تندرستی کی نیت سے رکھا جائے بلکہ روزہ اللہ تعالیٰ کے لئے ہوگا اور تندرستی کی منفعت بھی اس سے تبعاً حاصل ہوگی پھر اسی حدیث میں فرمایا **حُجُّوا اتَّسْتَفْنُوا** حج کرو غنی ہو جاؤ گے تو یہ نہیں کہ حج مال کی نیت سے کیا جائے۔ بلکہ حج اللہ تعالیٰ کے لئے ہوگا اور یہ نفع بھی ضمناً ملے گا تو جس طرح یہ دونوں اللہ ہی کے لئے ہیں۔ اور صحت و غنا ان کے ضمنی منافع اسی طرح اعتکاف اللہ تعالیٰ کے لئے ہوگا اور کھانے پینے کا جواز نفع بالتبع فتاویٰ عالمگیری وغیرہا نہیں ہے اگر مسجد میں سونا چاہے اعتکاف کی نیت کر لے کچھ دیر ذکر الہی میں مشغول رہے پھر جو چاہے کرے۔

مؤلف: کھانے کے بعد ڈاک نکالنے کا حکم: فرمایا ڈاک نکالی گئی۔ مولینا مولوی حکم امجد علی صاحب نے خطوط سنانا شروع کئے جواب فرماتے جاتے مولینا لکھتے جاتے ان میں ایک خط حضرت سید شاہ نور عالم میاں صاحب صاحبزادہ سرکار خورد مارہرہ مطہرہ کا تھا انہوں نے تحریر فرمایا تھا کہ ایک مسئلہ حل طلب ہے شرم اس بات کی ہے کہ کوئی دینی مسئلہ جس میں مجھے ثواب ملتا اور آپکا قیمتی وقت ضائع نہ ہوتا میں دریافت کرتا سو یہ دینی مسئلہ نہیں دوسرے کوئی سوال آپ کے شایان شان ہوتا

تو بھی مجھ کو پس و پیش نہ تھا جو بات دریافت کرتا ہوں وہ بھی آپ کے مرتبہ علیہ سے بہت دون دادون ہے بہر حال آپ ہی ایسے ہیں کہ ہر فن کے اکمل و مکمل آپ سے فیضیاب ہو سکتے ہیں۔ لہذا بوجہ اعتقاد و امید و ثوق سودا کا مطلع کہ اس وقت زیر بحث اعزاز ہے اور مجھ سے دریافت کیا گیا ہے۔ پیش کرتا ہوں۔

ہوا جب کفر ثابت ہے نہ تمغائے مسلمانی
نہ ٹوٹے شیخ سے زناں تسبیح سلیمانی

کچھ سمجھ میں نہ آیا، ہر چند اس ناچیز سوال میں آپ کے ہمایوں ساعات کو تلف کرنا بہت گستاخی ہے۔ مگر کیا کریں آپ ہی ایسے ہیں جو ان مشکلات کو بھی حل فرمائیں تو آپ کو ہر فن میں امام اور علم الاعلام خیال کرتا ہوں خداوند تعالیٰ آپ کے وجود مسعود باوجود کو زندہ سلامت باخریت رکھے۔ اِنَّہٗ عَلٰی کُلِّ شَیْءٍ قَدِیْرٌ بِالْاَجَابَةِ جدید اس شعر کی شرح مختصر اور تھوڑی ترکیب عبارت اور خلاصہ اور نتیجہ مطلب خیز بذریعہ کسی طالب علم صاحب کے افادہ فرمایا جائے۔ ہم سب لوگ آپ ہی کے ارشاد و حل مطلب پر نظر کر رہے ہیں۔ ایک بار علی حزیں کا مطلع تو حید جس کو بڑے بڑے ذہین و سخن ج نہ حل کر سکیں گے۔ پہلے آپ نے آن کی آن میں حل فرمادیا تھا یہ تو اس کے سامنے بیچ معلوم ہوتا ہے۔ بہر حال متوقع ہوں کہ جواب سے مسرور و مسخر فرمائیے۔ فقط مولینا امجد علی صاحب: حضور اس کا کیا مطلب ہے۔

ارشاد: بہت آسان اور بظاہر ہے اچھا اس کا جواب لکھئے۔ اور اسی ڈاک سے روانہ فرمادیتے۔

مؤلف: پھر حضرت قبلہ مدظلہ، الاقدس نے یہ جواب لکھوا کر روانہ فرمادیا۔

بشرف ملاحظہ حضرت والا دامت برکاتہم، ظاہر مطلب شعر جہاں تک شاعر نے مراد لیا ہوگا۔ صرف اتنی مناسبت دیکھ لینا چاہئے کہ دانہ سلیمانی میں جس کی تسبیح عباد و زہاد رکھتے ہیں۔ شکل زناں موجود ہے اور اس کا رکھنا تمغائے فقر قرار پایا ہے شاعر کہ مذہب سنی نہ تھا اور بدگمانی تمغائے شعرا ہے غالباً اس سے زائد کچھ نہ سمجھا ہوگا اور یہ ایک بیہودہ معنی تھے۔ مگر اتفاقاً اس کے قلم سے ایک ایسا لفظ ایسا نکل گیا جس نے اس شعر کو با معنی و پُر مغز کر دیا۔ یعنی لفظ ثابت زناں کہ کفار باندھتے ہیں۔ زناں زائل ہے کہ ایک جھٹکے میں ٹوٹ سکتا ہے۔ اور دانہ سلیمانی میں اس کی تصویر ثابت ہے کہ جب

عرض: حضور وہ شخص جب یہاں سے گیا تو راستہ ہی میں کہنے لگا کہ اعلیٰ حضرت مدظلہم کی باتیں میرے دل نے قبول کیں اور اب میں انشاء اللہ تعالیٰ ان کا مرید ہوں گا۔

ارشاد: دیکھو نرمی کے فوائد ہیں وہ سختی میں ہرگز حاصل نہیں ہو سکتے اگر اس شخص سے سختی برتی جاتی تو ہرگز یہ بات نہیں ہوتی۔ جن لوگوں کے عقائد مذہب ہوں ان سے نرمی برتی جائے۔ کہ وہ ٹھیک ہو جائیں۔ یہ جو وہابیہ میں بڑے بڑے ہیں ان سے بھی ابتدا بہت نرمی کی گئی۔ مگر چونکہ ان کے دلوں میں وہابیت راسخ ہو گئی تھی اور مصداق ثم لا یعودون حق نہ مانا اس وقت سختی کی گئی کہ رب عزوجل فرماتا ہے۔ یَا اَیُّهَا النَّبِیُّ جَاهِدِ الْکُفَّارَ وَ الْمُنَافِقِیْنَ وَ اغْلُظْ عَلَیْهِمْ اے نبی جہاد فرماؤ کافروں اور منافقوں پر اور ان پر سختی کرو۔ اور مسلمانوں کو ارشاد فرماتا ہے وَ لَیْجِدُوا فِیْکُمْ غَلْظَةً لَازِمٌ هُوَ کہ وہ تم میں درستی پائیں۔ ایک شخص خدمت اقدس حضور سرور عالم ﷺ میں حاضر ہوئے اور عرض کی یَا سُوْلَ اللّٰهِ میرے لئے زنا حلال فرما دیجئے۔ صحابہ کرام نے انہیں قتل کرنا چاہا کہ خدمت اقدس میں حاضر ہو کر یہ گستاخی کے الفاظ کہے۔ حضور نے منع فرمایا اور اس سے فرمایا، قریب آؤ وہ قریب حاضر ہوا اور قریب فرمایا یہاں تک کہ ان کے زانوں نے اقدس سے مل گئے۔ اس وقت ارشاد فرمایا۔ کیا تو چاہتا ہے کہ کوئی شخص تیری ماں سے زنا کرے عرض کی نہ فرمایا تیری بیٹی سے، عرض کی نہ، فرمایا تیری بہن سے، عرض کی نہ، فرمایا تیری پھوپھی سے، عرض کی نہ، فرمایا تیری خالہ سے، عرض کی نہ، فرمایا تیری بیٹی سے عرض کی نہ فرمایا کہ جس سے تو زنا کرے گا آخر وہ بھی کسی کی ماں یا بیٹی یا بہن یا پھوپھی یا خالہ ہوگی۔ یعنی جو بات اپنے لئے نہیں پسند کرتا دوسرے کے لئے کیوں پسند کرتا ہے۔ دست اقدس اس کے سینہ پر مار کر دعا فرمائی۔ کہ الہی زنا کی محبت اس کے دل سے نکال دے۔ وہ صاحب کہتے ہیں جب میں حاضر ہوا تھا تو زنا بہت زیادہ محبوب میرے نزدیک کوئی چیز نہ تھی۔ اور اب اس سے زیادہ کوئی چیز مجھے مبغوض نہیں اس کے بعد حضور سرور عالم ﷺ نے فرمایا کہ میری تمہاری مثال ایسی ہے جیسے کسی کا اونٹ بھاگ گیا۔ لوگ اسے پکڑنے کو اس کے پیچھے دوڑتے ہیں وہ زیادہ بھاگتا ہے، اس کے مالک نے کہا تم لوگ ٹھہر جاؤ اس کی راہ میں جاہتا ہوں۔ سبز گھاس کا ایک مٹھالے کر چکارتا ہوا اونٹ کے قریب گیا اور اسے پکڑ لیا اور بٹھا کر اس پر سوار ہو لیا۔ فرمایا اگر اس وقت تم اس کو قتل کر دیتے تو جہنم میں جاتا۔

عرض: حضور میرے کچھ روپے ایک صاحب پر ہیں وہ نہیں دیتے۔

ارشاد: اس زمانہ میں قرض دینا اور یہ خیال کرنا کہ وصول ہو جائے گا ایک مشکل خیال ہے۔ میرے پندرہ سو روپے لوگوں پر قرض ہیں۔ جب قرض دیا یہ خیال کر لیا کہ دیدے تو خیر ورنہ طلب نہ کروں گا، جن صاحبوں نے قرض لیا دینے کا نام نہ لیا۔ (پھر خود ہی فرمایا) جب یوں قرض دیتا ہوں تو ہبہ کیوں نہیں کر دیتا۔ اس کی وجہ یہ ہے کہ حدیث شریف میں ارشاد فرمایا۔ جب کسی کا دوسرے پر دین ہو اور اس کی میعاد گزر جائے تو ہر روز اسی قدر روپیہ کی خیرات کا ثواب ملتا ہے جتنا دین ہے اس ثواب عظیم کے لئے میں نے قرض دیئے ہبہ نہ کئے کہ پندرہ سو روپے روز میں کہاں سے خیرات کرتا۔

عرض: حضور حافظ کتنوں کی شفاعت کرے گا۔ سنا گیا ہے کہ اپنے اعزاء سے دس شخصوں کی۔

ارشاد: ہاں اور اس کے ماں باپ کو قیامت کے دن ایسا تاج پہنایا جائے گا جس سے مشرق سے مغرب تک روشن ہو جائے اور شہید پچاس شخصوں کی، حاجی ستر کی اور علماء بے گنتی۔

لوگوں کی شفاعت کریں گے۔ حتیٰ کہ عالم کے ساتھ جن لوگوں کو کچھ بھی تعلق ہو گا اس کی شفاعت کریں گے۔ کوئی کہے گا میں نے وضو کے لئے پانی دیا تھا۔ کوئی کہے گا میں نے فلاں کام کیا تھا۔ لوگوں کو حساب ہوتا جائے گا اور جنت کو بھیجے جائیں گے۔ علماء کا حساب کب کا ہو چکا ہو گا اور وہ روکے جائیں گے، عرض کریں گے الہی لوگ جارہے ہیں ہم کیوں روکے گئے ہیں۔ فرمایا جائے گا تم آج میرے نزدیک فرشتوں کی مانند ہو شفاعت کرو کہ تمہاری شفاعت سے لوگ بخشے جائیں۔ ہر سنی عالم سے فرمایا جائے گا اپنے شاگردوں کی شفاعت کرو اگر چہ آسمان کے ستاروں کی برابر ہوں۔

عرض: حضور اقدس صلی اللہ علیہ وسلم کا نام اقدس کیا ہے۔

ارشاد: حضور صلی اللہ علیہ وسلم کے اسم ذات دو ہیں۔ کتب سابقہ میں احمد اور قرآن کریم میں محمد ہے (صلی اللہ علیہ وسلم) اور حضور کے اسمائے صفات بے گنتی ہیں علامہ احمد خطیب قسطلانی رحمۃ اللہ تعالیٰ علیہ پانچ سو جمع فرمائے۔ سیرت شامی میں تین سو اور اضافہ کئے اور میں نے چھ سو اور ملائے۔ کل چودہ سو ہوئے۔ اور حضور کے اسماء ہر طبقہ میں مختلف ہیں اور ہر جنس میں جدا گانہ ہیں۔ دریا میں اور نام ہیں، پہاڑوں میں اور۔

عرض: یہ کثرتِ اسماء کثرتِ صفات پر دلالت کرتی ہے۔

ارشاد: ہاں۔

عرض: ہر طبقہ اور ہر جنس میں جدا جدا نام ہونا اس لئے کہ ہر جگہ حضور کی ایک خاص تجلی ہے جس جگہ صفت کا ظہور ہے اسی کے مناسب نام بھی ہے۔

ارشاد: یہ بھی ہے (اس کے بعد بیان فرمایا) انجیل شریف کی بہت سی آیات ہیں جو حضور کے اوصاف بیان کر رہی ہیں۔ اگرچہ نصاریٰ نے بہت تحریف کی ہے اور اپنی چلتی وہ کل آیتیں جو حضور کے اوصاف میں تھیں نکال ڈالیں مگر جس امر کو اللہ تعالیٰ پورا کرنا چاہے اس کو کون ناقص کر سکتا ہے۔ بہت سی آیتیں اب بھی رہ گئیں مگر انہیں سو جھتتی نہیں علیٰ ہذا القیاس تو رات اور زبور میں۔

مؤلف: ایک صاحب شاہ جہاں پور سے حاضر خدمت ہوئے انہوں نے عرض کی۔ میں نے سنا ہے اور بعض دیوبندیوں کی کتابوں میں بھی دیکھا ہے کہ حضور سید عالم ﷺ کے علم شریف کو جناب اللہ تعالیٰ کے علم کریم کی برابر فرماتے ہیں۔ مگر چونکہ یہ بات سمجھ نہیں آتی۔ اس لئے میں نے چاہا کہ حضور کا شرف ملاقات حاصل کر کے اسے عرض کروں اور جو کچھ حضرت کا اس بارے میں خیال ہو دریافت کروں۔

ارشاد: اس کا فیصلہ قرآن عظیم نے فرما دیا فنجعل لعنة الله على الكذابين جو میرے عقائد ہیں وہ میری کتابوں میں لکھے ہیں وہ کتابیں چھپ کر شائع ہو چکی ہیں۔ اس کا کچھ نام نشان ہو تو کوئی دکھاوے۔ ہم اہل سنت کا مسئلہ علم غیب میں یہ عقیدہ ہے کہ اللہ تعالیٰ نے حضور کو علم غیب عنایت

۱۔ قرآن کریم کی بکثرت آیات کریمہ مثل و علمک ما لم تکن تعلم و کان فضل اللہ علیک عظیماً اور بہت احادیث شریفہ مثلاً فتجلسی لی کل شیء و عرفت نیز کثیر اقوال ائمہ سے آفتاب نصف التہار کی طرح روشن ہے کہ حضور کو علم غیب عنایت ہوا۔ تفصیل کے لئے خالص الاعتقاد بنا، المصطلح، الدولۃ النبیہ۔ مائنی الحیب وغیرہ مسائل شریف امام اہل سنت مجدد المائتہ۔ الحاضر دامت برکاتہم نیز وقعات السنن و ادخال انسان و قصیدہ مبارکہ الاستمداد اعلیٰ اجیال الاءتد اوما حظہ ہوں ۱۲ مؤلف عفریہ حضور معاذ اللہ اپنے خاتمہ کا بھی علم نہیں اور دیوار کے پیچھے بھی خبر نہیں۔ اور حضور کے لئے علم غیب ماننا شرک نہیں تو کون سا ایمان کا حصہ ہے۔ اور شیطان کا علم وسیع ہے اپنے خاتمہ کا علم نہ ہونا۔ دہلی کے ایک وہابی نے کہا تھا۔ باقی سب کفریات براہین قاطعہ میں ہیں۔ ۱۲ مؤلف عفریہ۔

فرمایا۔ رب عزوجل فرماتا ہے۔ وَمَا هُوَ عَلَى الْغَيْبِ بِضَنِينٌ ۗ یہ نبی غیب کے بتانے میں بخیل نہیں۔ تفسیر معالم و تفسیر خازن میں ہے۔ یعنی حضور کو علم غیب آتا ہے وہ تمہیں بھی تعلیم فرماتے ہیں اور وہابیہ دیوبندیوں کا یہ خیال ہے کہ کسی غیب کا علم حضور کو نہیں اپنے خاتمہ کا بھی علم نہیں۔ دیوار کے پیچھے کی بھی خبر نہیں بلکہ حضور کے لئے علم غیب کا ماننا شرک ہے اور شیطان کی وسعت علم نص سے ثابت ہے۔ اور اللہ کے دیئے سے بھی حضور کو علم غیب حاصل نہیں ہو سکتا۔ برابری تو درکنار میں نے اپنی کتابوں میں تصریح کر دی ہے کہ اگر تمام اولین و آخرین کا علم جمع کیا جائے تو اس علم کو علم الہی سے وہ نسبت ہرگز نہیں ہو سکتی جو ایک قطرے کو کروڑوں حصہ کو کروڑوں سمندر سے ہے کہ یہ نسبت متناہی کے ساتھ ہے اور وہ غیر متناہی، متناہی کو غیر متناہی سے کیا نسبت ہو سکتی ہے۔

عرض: صدقہ کا جانور بلا ذبح کئے کسی مصرف صدقہ کو دے دیا جائے تو جائز ہے یا نہیں۔

ارشاد: اگر صدقہ واجبہ ہے اور وجوب خاص ذبح کا ہے تو بے ذبح ادا نہ ہوگا۔ مگر اس حالت میں کہ ذبح کے لئے وقت معین تھا جیسے قربانی کے لئے ذی الحجہ کی دسویں گیارہویں بارہویں اور وقت نکل گیا تو اب زندہ تصدق کیا جائے گا۔

عرض: عقیقہ کا گوشت بچہ کے ماں باپ، نانا نانی، دادا دادی، ماموں چچا وغیرہ کھائیں یا نہیں۔

ارشاد: سب کھا سکتے ہیں کلووا و تصدقوا و ابحر و العقور الدرہ میں ہے احکامہا

احکام الاضحیۃ

عرض: کیا محرم و صفر میں نکاح کرنا منع ہے۔

ارشاد: نکاح کسی مہینے میں منع نہیں یہ غلط مشہور ہے۔

عرض: زید کی ربیہ لڑکی کا نکاح زید کے حقیقی بھائی سے ہو سکتا ہے۔

ارشاد: ہاں جائز ہے۔

عرض: کیا عدت کے اندر بھی نکاح ہو سکتا ہے۔

ارشاد: عدت میں نکاح تو نکاح، نکاح کا پیام دینا بھی حرام ہے۔

عرض: اگر کوئی پیش امام یا قاضی عدت میں نکاح پڑھائے تو اسکے لئے کیا حکم ہے۔ اس

پڑھانے والے کے نکاح میں تو کچھ فرق نہ آئے گا۔ اور ایسے شخص کو امامت کا کیا حکم ہے اور اس پر

کچھ کفارہ بھی لازم ہوگا یا نہیں اور اس نکاح میں جو لوگ شریک ہوئے ان کی نسبت بھی ارشاد ہو۔
پیش امام نے اقرار کیا کہ مجھ سے غلطی ہوگئی اب مجھے مسلمان معاف فرمائیں مگر ایک مولوی صاحب
نے اس سے کہہ دیا کہ تم کہہ دو ”مجھے اطلاع نہ تھی میں نے بے خبری میں نکاح پڑھا دیا۔“ ان صاحب
کے لئے شرعاً کیا حکم ہے۔

ارشاد: جس نے دانتہ عدت میں نکاح پڑھایا، اگر حرام جان کر پڑھایا سخت فاسق اور زنا کا
دلیل ہوا۔ مگر اس سے اس کا اپنا نکاح نہ گیا۔ اور اگر عدت میں نکاح حلال جانا تو خود اس کا نکاح جاتا
رہا اور وہ اسلام سے خارج ہو گیا۔ بہر حال اس کی امامت جائز نہیں جب تک کہ توبہ نہ کرے یہی حکم
شریک ہونے والوں کا ہے جو نہ جانتا تھا کہ نکاح پیش از عدت ہو رہا ہے۔ اس پر الزام نہیں اور جو
دانتہ شریک ہوا اگر حرام جان کر تو سخت گنہگار ہوا اور حلال جانا تو اسلام بھی گیا اور وہ شخص جس نے
امام کو جھوٹ بولنے کی تعلیم دی سخت گنہگار ہوا اس پر توبہ فرض ہے۔

عرض: ہندہ کے نکاح و رخصت کو دو سال ہوئے۔ رخصت کے بعد صرف چودہ پندرہ روز شوہر
کے یہاں رہی۔ پھر اپنے میکے چلی آئی جب سے نہ شوہر بلاتا ہے نہ روٹی کپڑا دیتا ہے اور ہندہ کا مہر
نصف معجل اور نصف معجل ہے اب شرعاً وہ نصف غیر معجل اور نان نفقہ مل سکتا ہے یا نہیں۔

ارشاد: ہاں نصف معجل کا ابھی یا جب چاہے دعویٰ کر سکتی ہے۔ اور اگر وہ شوہر کے یہاں جانے
سے انکاری ہو کر نہ بیٹھی بلکہ وہاں جانا چاہتی ہے اور شوہر نہیں آنے دیتا تو نان نفقہ کی بھی مستحق ہے مگر
جتنا زمانہ گذر گیا اس کا دعویٰ نہیں کر سکتی جب تک کچھ ماہوار مقرر نہ ہو گیا ہو (پھر ایک اسفنا پیش ہوا)
کہ زید نے اپنی عورت کو طلاق دی۔ دو تین روز کے بعد دوسرے شخص نے نکاح کر لیا ابھی عدت نہ
گذری تھی آیا اس کا نکاح ہوا یا نہیں اور اگر نہیں ہوا تو تمیں برس تک اس نے حرام کیا اور وہ حرام کا
مرکب ہوا اب ہم برادری والے اس پر جرمانہ ڈالنا چاہتے ہیں شریعت کیا حکم دیتی ہے ہم اسے سزا
بھی دینا چاہتے ہیں جو شرع فرمائے وہ سزا ہم اسے دیں۔ یا اسے برادری سے جدا کر دیں یا کچھ
لوگوں کو کھانا کھلاویں۔

ارشاد: وہ نکاح نہیں ہوا حرام محض ہوا۔ اور مرد عورت پر فرض ہے کہ فوراً جدا ہو جائیں۔ نہ مانیں
تو برادری والے انہیں قطعاً برادری سے خارج کر دیں۔ ان سے میل جول بول چال نشست و

ارشاد: تارکان سنت ہیں مگر یہ سکن مستحبہ ہے تارک گنہگار نہ ہوگا۔ اگر اسے حق جانے۔
 عرض: حضور اگر ہندہ بوقت شیر خواری عمر و پسر خود بکر کو مدت رضاعت کے اندر اپنا دودھ
 پلائے۔ اس کے بعد ہندہ کے تین لڑکے سعید، فاضل، سلیم پیدا ہوئے تو اب بکر کی لڑکی سے سلیم کا
 نکاح جو عمر و کا برادر حقیقی ہے جائز ہے یا نہیں۔

ارشاد: بکر کی لڑکی ہندہ کی اگلی پھلی سب اولاد کی حقیقی بھتیجی ہے اور باہم مناکحت حرام قطعی۔
 عرض: زید و بکر آپس میں چچا زاد بھائی بھی ہیں اور رضاعی بھی زید کے حقیقی چھوٹے بھائی کا بکر
 کی حقیقی چھوٹی ہمشیرہ سے نکاح ہو سکتا ہے یا نہیں۔
 ارشاد: جائز ہے۔

مؤلف: تحفہ حنفیہ کی جلد پیش نظر تھی۔ اس میں یہ مکالمہ ملاحظہ ہوا کہ اسے بھی ملفوظات میں شامل
 کر لیا جائے کہ نہایت مفید اور ناظرین کی دل چسپی کا باعث ہے۔ ۲۵/ جمادی الاولیٰ روز پنجشنبہ
 ۱۳۱۶ھ کو وقت چاشت جناب مولوی سید محمد شاہ صاحب صدر دوم ندوہ ابن مولوی سید حسن شاہ
 محدث رامپوری مع گرامی جناب سید نوشہ میاں صاحب و جناب مولوی سید محمد نبی صاحب مختار و
 جناب تصدق علی صاحب وکیل، صاحب حجت قاہرہ مجدد ملۃ حاضرہ حامی اہل سنت اعلیٰ حضرت قبلہ
 دامت برکاتہم کے یہاں آئے اور دیر تک ایک نفس جلسہ دلکش اندازہ علمی رہا۔
 میاں صاحب: سے مراد جناب صدر دوم ندوہ ہیں۔

جو الفاظ دو خط حلالی کے اندر ہوں وہ فقیر محتر رستور کے ہیں۔

میاں صاحب: (بعد سلام و مصافحہ و باہمی گفتگوئے مزاج پرسی) میں حسن شاہ محدث کا
 بیٹا ہوں۔

ارشاد: جناب میں ان کے فضائل سے واقف ہوں اور آپ سے بھی ایک بار نیاز حاصل ہوا تھا۔
 میاں صاحب: میں بالقصد ایک بات آپ سے گزارش کرنے آیا ہوں۔ اگرچہ آپ کی
 طبیعت علیل ہے (مسہلات ہو رہے ہیں) آپ کو تکلیف ضرور ہوگی مگر بات ضروری ہے اور اس میں
 آپ کی رائے دریافت کرنی ہے۔

ارشاد: میں حاضر ہوں جو فہم قاصر میں آئے اسے گزارش بھی کروں گا اگرچہ رای

وَالْمُنْفِقِينَ وَاعْلَظْ عَلَيْهِمْ اے نبی جہاد کر کافروں اور منافقوں سے اور ان پر شدت سختی کر، یہ نہیں حکم دیتا ہے جن کی نسبت فرماتا ہے اِنَّكَ لَعَلَىٰ خُلُقٍ عَظِيمٍ۔ تو بے شک بڑے خلق پر ہے تو معلوم ہوا کہ مخالفانِ دین پر شدت غلظت منافی اخلاق نہیں بلکہ یہی خلق حسن ہے۔

میاں صاحب: میری مراد کافروں سے نہیں (منافقین اور فرعون شاید مسلمان ہوں گے۔) ارشاد: جی آپ کی بہر کس تو سب کو عام تھی۔ خیر اب کوئی دائرہ محدود کیجئے۔

میاں صاحب: جو کلمہ کفر کہے اسے ان لفظوں سے بیان کیجئے کہ میرے فلاں بھائی نے جو یہ بات کہی ہے میرے نزدیک یہ کلمہ کفر معلوم ہوتی ہے۔

ارشاد: کفریات بکنے والا بِحَمْدِ اللّٰهِ میرا بھائی نہیں اور جب اس کا کلمہ کفر ہونا ثابت ہو تو ان گروے لفظوں کی کیا حاجت، کہ میرے نزدیک ایسا معلوم ہوتا ہے جس سے عوام سمجھیں کہ احتمالی بات ہے شک ہے۔

میاں صاحب: میرے نزدیک ضرور کہنا چاہئے۔

ارشاد: جب دلیل شرعی قائم ہو ضرور کہنا چاہئے۔

میاں صاحب: خیر یہ کہو کہ کلمہ کفر کہا مگر گمراہ نہ کہو۔

ارشاد: کیا خوب گمراہی کفریات بکنے سے بھی کسی بدتر چیز کا نام ہے۔

میاں صاحب: یوں تو داڑھی منڈا فاسق بھی ہے مگر عرف میں گمراہ بہت بُر القب ہے۔

ارشاد: داڑھی منڈانے والا اسے فعل حرام جانے فاسق ہے گمراہ نہیں (کہ راہ سنت جانتا اور اس پر اعتقاد رکھتا ہے اگرچہ شامتِ نفس سے اختیار نہ کی) مگر قائل کفریات ضرور گمراہ ہے۔

میاں صاحب: کوئی قائل کفریات ہو بھی۔ اب آپ نے اتنے بڑے عالم محدث (اسمعیل دہلوی) کو جس کی عمر خدمت حدیث میں کئی قائل کفریات بنا دیا۔

ارشاد: سل ایسوف آپ نے ملاحظہ فرمائی ہے۔

میاں صاحب: ہاں۔

ارشاد: میں نے اس میں کافر لکھا ہے۔

میاں صاحب: نہیں کافر نہیں لکھا۔ اَلْحَمْدُ لِلّٰهِ یہ بھی غنیمت ہے ورنہ بہت وہابیہ تو یہی رو

رہے ہیں کہ تکفیر کر دی)

ارشاد: تو جس قدر میں نے لکھا ہے وہ ضرور ثابت اور خدمت حدیث مسلم بھی ہو تو اس سے انتقائے ضلالت لازم نہیں۔ قَالَ اللّٰهُ تَعَالٰی: اَضَلُّهُ اللّٰهُ عَلٰی عِلْمٍ۔

میاں صاحب: اب آپ نے لکھ دیا کہ انہوں نے کہا ہے کہ خدا کے سوا کسی کو نہ مانو۔

ارشاد: جی چھپی ہوئی کتاب موجود ہے۔ یہی لفظ جا بجا دیکھ لیجئے۔

میاں صاحب: یہ کون کہے گا کہ نبی کا اعتقاد نہ رکھو۔

ارشاد: حضرت اردو زبان ہے آپ ہی فرمائیے کہ ماننے کے معنی کیا ہیں۔

میاں صاحب: بھلا ہم نبی کو نہ مانتے تو ٹڈل نہ پڑھتے کہ نوکری ملتی حدیث کیوں پڑھتے۔

ارشاد: یہ آپ اپنی نسبت کہتے اس کے وقت میں نہ ٹڈل تھا نہ ٹڈل کی نوکری۔

مولانا حسن رضا خان صاحب: حضرت پچیس برس کی عمر کے بعد نوکری ملتی بھی تو نہیں۔

میاں صاحب: بھلا کوئی نبی کی شان میں گستاخیاں کرے گا۔

ارشاد: کیا معاذ اللہ مر کر مٹی میں مل جانا بتانا گستاخی نہیں۔

میاں صاحب: (انکاری لہجے میں) ہوں کس نے کہا ہے۔

ارشاد: اسمعیل نے۔

میاں صاحب: کوئی نہیں بھلا کوئی رسول کو ایسا کہے ہے۔

ارشاد: تقویۃ الایمان چھپی ہوئی موجود ہے۔ دیکھ لیجئے۔

میاں صاحب: بھلا کوئی رسول کو ایسا کہے ہے۔

ارشاد: جی رسول ہی کی شان میں کہا ہے دیکھ لیجئے نا۔

سید مختار صاحب: جناب میاں صاحب اس کے کلمات ضرور یہاں ایسے ہیں۔ جن سے دل

دکھتا ہے یہ (اعلیٰ حضرت قبلہ) ان کے سبب جوش میں ہیں۔

میاں صاحب: مولوی روم نے مثنوی میں لکھا ہے کہ اے اللہ تو ظالم ہے جتنا چاہے مجھ پر ظلم

کئے جا تیرا ظلم مجھے اوروں کے انصاف سے اچھا لگتا ہے۔

ارشاد: مولینا قدس سرہ نے اللہ عزوجل سے یوں عرض کی ہے۔

میاں صاحب: جی مولانا نے۔

ارشاد: مثنوی شریف لاؤ۔

مولوی محمد رضا خان صاحب: مثنوی شریف لائے جناب میاں صاحب کے سامنے رکھ دی، میاں صاحب نے ہاتھ سے ہٹا دی۔

ارشاد: حضرت بتائیے کہاں لکھا ہے۔

میاں صاحب: (مثنوی شریف اور ہٹا کر) اب اسی میں لکھا ہے۔ ع

”گہرے شہیدے دیدہ از..... خ“۔

خ کے ساتھ شہید کا لفظ دیکھئے۔

ارشاد: یہ فسق پر استہزا ہے۔ (قرآن مجید میں فرمایا) اِنَّكَ اَنْتَ الْعَزِيْزُ الْكَرِيْمُ ط اسی حکایت کی سرخی میں ہے جان من..... رادیدی و کدور اندریدی جناب نے یہ نہ دیکھا کہ مولینا کا یہ ارشاد تو ہماری دلیل ہے۔ جب ایک فاسقہ کی نسبت اکابر دین ایسے کلمات فرماتے ہیں۔ تو گمراہان بد دین زیادہ مستحق تشنیع و توہین ہیں۔

میاں صاحب: اب آپ ہی جو اپنے آپ عبد المصطفیٰ لکھتے ہیں۔

ارشاد: یہ مسلمان کے ساتھ حسن ظن کی خوبی ہے۔ رب العزّة جل جلالہ نے قرآن عظیم میں جو فرمایا وَ اَنْكِحُوْا اَيّٰمِيْ مِنْكُمْ وَ الصّٰلِحِيْنَ مِنْ عِبَادِكُمْ وَ اِمَانِكُمْ اسے بھی شرک کہہ دیجئے (حضرت عالم اہل سنت نے اپنے قصیدہ اکسیر اعظم کی شرح مجیر معظم میں تحریر فرمایا ہے۔ شاہ ولی اللہ صاحب نے ازالۃ الخفا میں حدیث نقل کی ہے۔ امیر المؤمنین عمر فاروق اعظم رضی اللہ تعالیٰ عنہ نے رسول اللہ ﷺ نے کی نسبت فرمایا كُنْتُ عَبْدُهُ وَ خَادِمُهُ میں حضور کا بندہ اور حضور کا خادم تھا۔ اس مسئلہ کی بحث کافی کتاب مستطاب میں ہے۔

میاں صاحب: خیر بھائی تمہیں اختیار ہے برا کہو برا سنو۔

ارشاد: کافر کو کافر، رافضی کو رافضی، خارجی کو خارجی، وہابی کو وہابی ضرور کہا جائیگا اور وہ ہمیں برا کہیں تو اس کی کیا پرواہ، ہمارے پیشواؤں صدیق و فاروق کو انتقال فرمائے ہوئے تیرہ سو برس گذر گئے۔ آج تک ان کو برا کہنا نہیں چھوٹتا۔

میاں صاحب: ایسے ہی وہ بھی کہتے ہیں پھر اس سے کیا حاصل۔

ارشاد: ضرور حاصل ہے حدیث میں فرمایا، اتسرعون عن ذکر الفاجر متی يعرفہ الناس اذکر و الفاجر بما فیہ یحذرہ، الناس۔ کیا فاجر کو بُرا کہنے سے پرہیز کرتے ہو لوگ اسے کب پہچانیں گے۔ فاجر کی بُرائیاں بیان کرو۔ کہ لوگ اس سے بچیں (یہ حدیث امام ابو بکر ابن ابی الدنیا نے کتاب ذم الغیہ اور امام ترمذی محمد علی نے نوادر الاصول اور حاکم نے کتاب الکنی اور شیرازی نے کتاب الالقاب اور ابن عدی نے کامل اور طبرانی نے معجم کبیر اور بیہقی نے سنن کبریٰ اور خطیب نے تاریخ میں حضرت معویہ بن حیدہ قشیری رضی اللہ تعالیٰ عنہ اور خطیب نے رواۃ مالک میں حضرت ابو ہریرہ رضی اللہ تعالیٰ عنہ سے روایت کی)

میاں صاحب: تو یہ فاسق کو کہا ہے۔

ارشاد: فسق عقیدہ فسق عمل سے بدرجہا بدتر ہے۔

میاں صاحب: بے شک۔

ارشاد: خود حضور اقدس ﷺ نے سب بد مذہبوں کو جہنمی بتایا۔ کلہم فی النار الا واحداً۔ اب کیا نہ کہا جائے گا کہ رافضی گمراہ جہنمی ہیں۔

میاں صاحب: رافضی جہنمی نہیں۔

ارشاد: حدیث کا کیا جواب۔

میاں صاحب: (سکوت..... فرمایا)

ارشاد: کیا آپ کے نزدیک ابو بکر، عمر رضی اللہ تعالیٰ عنہما کو کافر کہنے والا جہنمی نہیں۔

میاں صاحب: کون کہتا ہے کوئی نہیں۔

ارشاد: رافضی کہتے ہیں۔

میاں صاحب: کوئی رافضی ایسا نہیں کہتا۔

مولوی سید تصدق علی صاحب: چھپی ہوئی کتابیں تو موجود ہیں اور کوئی کہتا ہی نہیں۔

میاں صاحب: میرے دس بارہ ہزار ملاقاتی اور عزیز رافضی ہیں۔ کسی نے میرے سامنے اس کا اقرار نہیں کیا۔ کوئی ایسا نہیں کہتا۔

سید مختار صاحب: حضور وہ ضرور ایسا کہتے ہیں آپ کے سامنے تقیہ کچھ اور کہ دیا ہوگا۔

ارشاد: حضرت اب وجہ حمایت معلوم ہوئی۔

میاں صاحب: پھر بھائی تم انہیں بُرا کہو وہ تمہیں بُرا کہیں۔

ارشاد: اس کی پرواہ نہیں ابو بکر و عمر رضی اللہ تعالیٰ عنہما کو جواب تک بُرا کہا جاتا ہے۔

میاں صاحب: ایسے ہی وہ بھی کہتے ہیں۔

ارشاد: آپ کے نزدیک یہود و نصاریٰ گمراہ ہیں یا نہیں۔

میاں صاحب: ہوں گے۔

ارشاد: ہیں یا نہیں۔

میاں صاحب: ہوں گے (اللہ اللہ ضروریات دین میں بھی تامل)

سید مختار صاحب: اس سوال کا مطلب یہ ہے کہ ایسے ہی وہ بھی آپ کو کہتے ہیں۔ (تو اہل باطل

اگر اہل حق کو اہل باطل کہیں۔ اس سے اہل حق انہیں اہل باطل کہنے سے باز نہیں رہ سکتے)

میاں صاحب: تشدد کا نتیجہ یہ ہوتا ہے کہ اگلے زمانے میں رافضیوں نے سنیوں کو قتل کیا۔

سنیوں نے رافضیوں کو مارا ہمارے نزدیک دونوں مردود (اللہ اللہ کفریات بکنے والے کو گمراہ نہ

کہئے) رافضیوں کو جہنمی نہ بتائے مگر سنی ضرور مردود۔ اِنَّا لِلّٰہِ وَ اِنَّا اِلَیْہِ راجِعُونَ ط۔

ارشاد: آپ ایسا فرمائیے مگر اہل سنت ایسا ہرگز نہیں کہہ سکتے۔

میاں صاحب: جب دونوں مسلمان ہیں اور باہم لڑے دونوں مردود ہوئے (سبحان اللہ اسی

دلیل سے خارجیوں نے مولیٰ علی رضی اللہ تعالیٰ عنہ اور اہل جمل و اہل صفین سب پر معاذ اللہ حکم ناپاک

لگایا تھا۔ اِنَّا لِلّٰہِ وَ اِنَّا اِلَیْہِ راجِعُونَ)

ارشاد: بھلا امیر المؤمنین مولیٰ علی کرم اللہ تعالیٰ وجہہ الکریم نے جو ایک دن میں پانچ ہزار کلمہ گو قتل

فرمائے جو نہ صرف مسلمان بلکہ قراء و علماء کہلاتے اس کی نسبت کیا ارشاد ہے۔

سید مختار صاحب: میاں صاحب یہ بحث ختم نہ ہوگی، اب تشریف لے چلئے اور اس جلسہ کو خوشی

اور خوش اسلوبی پر ختم کیجئے۔

میاں صاحب: (کھڑے ہو کر تشریف لے جاتے وقت) ابو بکر صدیق کو کسی نے ان کے

سامنے بُرا کہا۔ لوگوں نے اس قتل کرنا چاہا۔ صدیقؓ نے فرمایا کہ قتل میرے بُرے کہنے والے کے لئے نہیں ہے۔ (آگے تتمہ حدیث یوں ہے کہ جو رسول اللہ ﷺ کی شان میں گستاخی کرے۔ میاں صاحب یہیں تک پہنچے تھے کہ اس کے لئے ہے کہ اعلیٰ حضرت قبلہ نے سبقت کر کے فرمایا) جو رسول اللہ ﷺ کو کہے۔ معاذ اللہ مر کر مٹی میں مل گئے۔

حاضرین: سوائے میاں صاحب سب ہنسنے لگے۔

ارشاد: اَلْحَمْدُ لِلّٰہِ ہم امیر المؤمنین مولیٰ علی کرم اللہ تعالیٰ وجہہ کے تابع ہیں جنہوں نے خوارج کو نہ گلے لگایا نہ بھائی بنایا۔ بد مذہبی کے ہوتے ہوئے کچھ پاس نہ فرمایا۔

میاں صاحب: السَّلَامُ عَلَیْكُمْ۔ (جلسہ بالخیر ختم و تمام وَ اَلْحَمْدُ لِلّٰہِ)

مؤلف: حدیث ارشاد فرمایا اتَّقُوا مَوَاضِعَ التَّهْمِ بچو تہمت کی جگہوں سے۔ یہ امر کسی کے ساتھ خاص نہیں سب مسلمانوں کو عام ہے وہ عام ہوں یا خاص اور ظاہر کہ اولیاء کرام مکلف ہیں تو وہ بھی مامور ہوئے پھر انہیں اس امر کا خلاف کیوں جائز ہوگا اور پھر اس صورت میں صرت تہمت کے موقع سے بچنا ہی نہیں بلکہ لوگوں کو بلا وجہ بدگمانی کا مرتکب کرنا بھی ہے جو حرام ہے۔

ارشاد: شریعت میں احکام اضطرار احکام اختیار سے جدا ہیں۔ سب جانتے ہیں کہ خمر و خنزیر حرام قطعی ہیں مگر ساتھ ہی ارشاد ہوا۔ اَلْاَمِّنِ اضْطُرَّیْنِ مَخْمَصَہِ۔ بھوک یا پیاس سے جان نکلی جاتی ہے اور کھانے یا پینے کو حرام کے سوا کچھ نہیں۔ اب اگر ترک کرے تو گنہگار ہوگا۔ اور حرام موت مرے گا۔ بلکہ فرض ہے۔ جان بچانے کی قدر استعمال کرے۔ یونہی اگر نوالہ انکا دم نکلا جاتا ہے اور اتارنے کو سوائے خمر کچھ نہیں، شریعت کا کلیہ قاعدہ ہے۔ اَلضُّرُّوْرَاثُ تَبِیْحُ الْمَحْظُوْرَاتِ اللّٰہِ عزوجل کے ساتھ قلب کی محافظت اہم و اعظم فرائض سے ہے۔ جب بحالت ضعف و تنگی طرف اس کا حفظ بے ایسے کسی اظہار کے نہ بن پڑے تو یہ واجب ہوگا۔ حقیقت فعل سے جاہل اسے مرتکب حرام جانے گا۔ حالانکہ وہ ایک مباح کر رہا ہے اور فعل سے واقف حال قائل سے غافل اسے موضوع تہمت میں پڑتا۔ لوگوں کو بدگمانی میں ڈالنا۔ یوں خلاف امر کرنا گمان کر لے گا حالانکہ وہ ادائے واجب اعظم کہ رہا ہے۔ کیا اپنے کسی عضو کا کاٹ ڈالنا حرام نہیں۔ لیکن معاذ اللہ آکلہ ہو جائے تو کاٹا جائے گا کہ اور بدن محفوظ رہے۔ سیدنا ابو بکر شبلی رضی اللہ تعالیٰ عنہ کو سوا شرفیاں ملیں۔ کنارہ و جملہ پر

ایک صاحب خط بنوار ہے تھے ان کو دیں قبول نہ کیں حجام کو دیں کہا میں نے ان کا خط اللہ عزوجل کے لئے بنانا چاہا ہے۔ اس پر عرض نہ لوں گا۔ شبلی رضی اللہ تعالیٰ عنہ نے اس مال سے فرمایا کہ تو ایسی ہی چیز ہے جسے کوئی قبول نہیں کرتا۔ اور دریا میں پھینک دیا جاہل گمان کرے گا کہ ترضیع مال ہوئی۔ حاشا بلکہ حفظ قلب، کہ اس وقت یہی اس کا ذریعہ تھا۔ دو صاحب سامنے تھے، کسی نے قبول نہ کیں۔ اب ان کو پاس رکھتے اور ایسے فقیر کی تلاش میں نکلتے جو قبول کر لیتا اور معصیت میں اٹھاتا اتنی دیر تک کی زندگی پر تم لوگوں کو اطمینان ہوتا ہے۔ وہاں ہر آن موت پیش نظر ہے اور ڈرتے ہیں کہ اس وقت آجائے اور اس غیر خدا کا خطرہ قلب میں ہو جنگل میں پھینک دیتے تو نفس کا تعلق قطع نہ ہوتا کہ ابھی دست رس رہتی اب بتائیے سو اس کے ان کے پاس کیا چارہ تھا کہ اس سے فوراً فوراً اس طرح ہاتھ خالی کر لیں کہ نفس کو یاس ہو جائے اور اس کے خیال سے باز آئے یہ صفائے قلب و دفع خطرہ غیر کی دولت کروڑوں اشرفیوں بلکہ تمام ہفت اقلیم کی سلطنت سے کروڑوں درجہ اعلیٰ و افضل ہے کیا اگر سوا شرفیاں خرچ کر کے سلطنت ملی کوئی اس ترضیع مال کہہ سکتا ہے۔ بلکہ بڑی دولت کا بہت ارزاں حاصل کرنا یہی یہاں ہے۔

عرض: وحدۃ الوجود کے کیا معنی ہیں۔

ارشاد: وجود ہستی باذات واجب اللہ تعالیٰ کے لئے ہے اس کے سوا جتنی موجودات ہیں سب اسی کی ہیں اس کی ظل پر تو ہیں تو حقیقتاً وجود ایک ٹھہرا۔

عرض: اس کا سمجھنا تو کچھ دشوار نہیں پھر یہ مسئلہ اس قدر کیوں مشکل مشہور ہے۔

ارشاد: اس میں غور تامل یا موجب حیرت ہے یا باعث ضلالت اگر اس کی تھوڑی بھی تفصیل کروں تو کچھ سمجھ نہ آئے گا۔ بلکہ اوہام کثیرہ پیدا ہو جائیں گے۔ اس کے بعد کچھ مثالیں بیان فرمائیں ان میں ایک یاد رہی۔ مثلاً روشنی بالذات آفتاب و چراغ میں ہے۔ زمین و مکان اپنی ذات میں بے نور ہیں۔ مگر بالعرض آفتاب کی وجہ سے تمام دنیا منور اور چراغ سے سارا گھر روشن ہوتا ہے۔ ان کی روشنی انہیں کی روشنی ہے ان کی روشنی ان سے اٹھائی جائے وہ ابھی تاریک محض رہ جائیں۔

عرض: یہ کیونکر ہوتا ہے کہ ہر جگہ صاحب مرتبہ کو اللہ ہی اللہ نظر آتا ہے۔

ارشاد: اس کی مثال یوں سمجھئے کہ جو شخص آئینہ خانہ میں جائے وہ ہر طرف اپنے آپ ہی کو دیکھے

گا۔ اس لئے کہ یہی اصلی ہے اور جتنی صورتیں ہیں سب اسی کی ظل ہیں مگر یہ صورتیں ان کی صفات ذات کے ساتھ متصف نہ ہوں گی۔ مثلاً سننے والی دیکھنے والی وغیرہ وغیرہ نہ ہوں گی۔ اس لئے کہ یہ صورتیں صرف اس کی سطح ظاہری کی ظل ہیں ذات کی نہیں۔ اور سمع و بصر ذات کی صفتیں ہیں۔ سطح ہی بری کی نہیں۔ لہذا جو اثر ذات کی نہیں۔ اور سمع و بصر ذات کی صفتیں ہیں۔ سطح ظاہری کی نہیں۔ لہذا جو اثر ذات کا ہے وہ ان ظلال میں پیدا نہ ہوگا۔ بخلاف حضرت انسان کے کہ ظل ذات باری تعالیٰ ہے۔ لہذا ظلال صفات سے بھی استعداد بہرہ ور ہے۔

مؤلف: حضور یہ اب بھی سمجھ میں نہیں آیا کہ وہ ہر جگہ خدا کیونکر دیکھتے ہیں۔ اگر ان ظلال و عکوس کو کہا جائے تو یہ اتحاد ہے وحدت نہیں اور اتحاد کھلا الحاد ذندقہ تو ہے اور اگر یہ ظلال و عکوس کو نہیں دیکھتے بلکہ انہیں عدم محض میں سلاتے ہیں۔ ایک اللہ کا جلوہ نظر آتا ہے۔ تو یہ خود بھی ایک ظل ہیں یہ بھی معدوم ہوئے نہ ناظر رہا نہ نظر پھر یہ کہ اللہ تعالیٰ کو دیکھنے کے کیا معنی وہ اس سے پاک ہے کہ کوئی نظر اسے احاطہ کرے وہ سب کو محیط ہے نہ کہ محاط یہ میرا ایمان ہے کہ قیامت میں انشاء اللہ تعالیٰ دیدار الہی سے ہم مسلمان فیضیاب ہوں گے۔ مگر یہ نہیں سمجھ سکتا کہ رویت کیونکر ممکن ہے جب کہ احاطہ ناممکن اگر یہ کہا جائے کہ منظور کو نظر کا محیط ہو جانا کچھ ضرور نہیں مثلاً فلک ہے کہ اس کا ایک حصہ انسان کی نظر میں سما سکتا ہے۔ جہاں تک اس کی نظر پہنچتی ہے تو یہ تقریر وہاں جاری نہیں کہ وہ تجزی سے پاک ہے۔ میں اپنا مافی الضمیر اچھی طور پر ظاہر نہ کر سکا۔ مگر یہ جانتا ہوں کہ حضور میرے ان ٹوٹے پھوٹے الفاظ سے میرا مطلب خیال فرمائیں گے۔

ارشاد: ظلال و عکوس مرآت ملاحظہ میں مرآت کا مرئی سے متحد ہونا کیا ضرور علم بالوجہ میں وجہ مرآت ملاحظہ ہوتی ہے۔ حالانکہ ذوالوجہ سے متحد نہیں بلاشبہ آئینہ میں جو اپنی صورت دیکھتے ہو کیا اس میں کوئی صورت ہے۔ نہیں بلکہ شعاع بصری آئینہ پر پڑ کر واپس آتی ہے۔ اور اس رجوع میں اپنے آپ کو دیکھتی ہے۔ لہذا ذہنی جانب با میں اور بائیں جانب ذہنی معلوم ہوتی ہے تو آئینہ تمہارا عین نہیں مگر دکھایا اس نے تمہیں کو ظلال اپنی ذات میں معدوم ہیں کہ کسی کی ذات مقتضی وجود نہیں۔ کُلُّ شَيْءٍ هَالِكٌ إِلَّا وَجْهَهُ مگر وجود عطائی سے ضرور موجود ہیں۔ اسلام کا پہلا عقیدہ ہے کہ هَاتِيكَ الْاَشْيَاءَ ثَابِتَةً نظر سے ساقط ہونا واقع سے عدم نہیں کہ نہ ناظر رہے نہ نظر فی الواقع اس مشاہدہ میں خود

اپنی ذات بھی ان کی نگاہ میں نہیں ہوتی اہل سنت کا ایمان ہے کہ قیامت و جنت میں مسلمانوں کو دیدار الہی بے کیف و بے جہت و بے محاذات ہوگا۔ قَالَ اللَّهُ تَعَالَى 'وَجُوهٌ يَوْمَئِذٍ نَاضِرَةٌ إِلَىٰ رَبِّهَا نَاضِرَةٌ' کچھ منہ تر و تازہ ہوں گے اپنے رب کو دیکھتے ہوئے۔ کفار کے حق میں فرماتا ہے كَلَّا إِنَّهُمْ عَنْ رَبِّهِمْ يَوْمَئِذٍ لَمَحْجُوبُونَ ۝ بے شک اس دن اپنے رب سے حجاب میں رہیں گے۔ یہ کافروں پر عذاب بیان فرمایا گیا تو ضرور مسلمان اس سے محفوظ ہیں۔ بصر احاطہ مرئی نہیں چاہتی۔ آیہ کریمہ لَا تُدْرِكُهُ الْاَبْصَارُ وَ هُوَ يُدْرِكُ الْاَبْصَارَ ۝ کا یہی مفاد ہے کہ وہ ابصار و جملہ اشیاء کا محیط ہے اسے بصر اور کوئی شے محیط نہیں۔ فلک وغیرہ کی مثالیں اس کے بیان کو ہیں کہ بصر کو احاطہ لازم نہیں نہ یہ کہ وہاں بھی عدم احاطہ معاذ اللہ اسی طرح کا ہے وہاں معنی عدم ادراک حقیقت و کہنہ ہی رہا یہ کہ "رویت کیونکر" یہ کیف سے سوال ہے وہ اور اس کی رویت کیف سے پاک ہے پھر کیونکر کو کیا دخل۔

عرض: ذات باری کے پر تو تو صرف حضور سید عالم اللہ تعالیٰ علیہ وسلم ہیں۔ چنانچہ شیخ محدث دہلوی رحمۃ اللہ علیہ مدارج النبوة جلد ثانی کے خاتمہ میں فرماتے ہیں کہ انبیاء علیہم الصلوٰۃ والسلام مظہر صفات الہیہ ہیں اور عامہ مخلوق مظہر اسماء الہیہ ہے و سید کل مظہر ذات حق پرست و ظہور حق دروے بالذات است تو تمام مخلوق ظلال ذات کس طرح ہوگی۔

ارشاد: اسماء مظہر صفات ہیں اور صفات مظہر ذات اور مظہر کا مظہر مظہر ہے تو سب خلق مظہر ذات ہے اگرچہ بواسطہ یا بوساطہ شیخ کا کلام مظہر ذات بلا واسطہ میں ہے وہ نہیں مگر حضور مظہر اول علیہ السلام ان کے لفظ دیکھئے کہ ظہور حق دروے بالذات است۔

عرض: دو شخصوں میں کچھ روپیہ کا جھگڑا تھا چودھری نے صلح کرادی اور مدعی کو مدعا علیہ سے روپے مل گئے اور برادری میں یہ دستور ہے کہ جب چودھری تصفیہ کرتا ہے تو اپنی کچھ حق مقرر کر رکھا ہے۔ وہ لے لیتا ہے چنانچہ اس صلح میں بھی چودھری اپنے حق کا طالب ہو اس نے دینے سے انکار کیا جب اس نے اصرار کیا تو اس نے سب روپے چودھری کو دے دیئے۔ چودھری نے کہا میں صرف اپنا حق لوں گا اس نے کہا میں خوشی سے دیتا ہوں۔ چودھری نے وہ سب روپے لے لئے بعد اس واقعہ کے مدعی نے کچھری میں نالش دائر کی کہ مجھے روپے نہیں ملے۔ اور شخصوں نے جو اس واقعہ میں موجود تھے اور

جن کے سامنے روپے دیئے گئے تھے۔ قسم کھا کر شہادت دی کہ اس کو روپے نہیں ملے۔ ان سب کے لئے شریعت کا کیا حکم ہے۔

ارشاد: مدعی سے چودھری کو روپیہ لینا حرام ہے ہاں اپنی خوشی سے دیدے تو مضائقہ نہیں اور مدعی اور گواہوں پر توبہ فرض ہے کہ جھوٹا دعویٰ کیا اور جھوٹی گواہی دی۔ اور جھوٹی قسم کھائی۔

مؤلف: رشوت بھی اپنی خوشی سے دے جاتی ہے بلکہ چودھری نے تو مانگا اور مدعی نے انکار کیا پھر جب چودھری کا بہت اصرار ہوا تو اس نے سب دیدیئے۔ جس سے معلوم ہوا کہ وہ ناخوش تھا اور یہ کہ خوشی سے دیتا ہوں جھوٹ تھا اور رشوت تو بغیر طلب خود ہی دی جاتی ہے پھر یہ کیوں جائز اور وہ تو حرام ہی ہے اور چودھری کو جو پہلے لینا حرام تھا اس کی وجہ بھی نیت رشوت ہوگی۔

ارشاد: انسانی خواہش وہاں تک معتبر ہے جہاں تک نہی شرعی نہ ہو رشوت شرع نے حرام فرمائی ہے وہ کسی کی خوشی سے حلال نہیں ہو سکتی۔ صحیح حدیث فرمایا۔ الرَّأْسِيُّ وَالْمُرْتَشِي كُلاَهُمَا فِي النَّارِ۔ رشوت دینے والا اور لینے والا دونوں جہنمی ہیں۔ چودھری جو صلح ہو جانے پر صلح کرانے کا معاوضہ لیتے ہیں وہ رشوت نہیں ہے۔ بلکہ ایک ناجائز اجرت ہے۔ جاہلان بے خرد ایسی جگہ حق کا لفظ بولتے ہیں یہاں تک کہ رشوت خوار بھی یہی کہتا ہے کہ ہمارا حق دلوائیئے یہ کفر ہے کہ حرام کو حق کہا۔ ورع کا مرتبہ وہی ہے جو تم نے کہا کہ ظاہر انداز سے مظنون ہوتا ہے کہ اس کا یہ دینا حقیقتہً خوشی سے نہ ہوا اگرچہ بظاہر صاف کہہ رہا ہے کہ میں خوشی سے دیتا ہوں مگر شریعت مطہرہ میں زبان مظہر مانی الضمیر مانی گئی ہے وہ جو کچھ ہے قیاسی دلالت ہے اور یہ کہ خوشی سے دیتا ہوں صریح تصریح ہے اور فتاویٰ قاضی خاں وغیرہ میں مصرح سے الصَّبْرِيْحُ يَفُوْقُ الدَّلَالَةَ صَرِيْحُ کے آگے دلالت نہ لی جائے گی فقہ میں بہت مسائل اس پر مبنی ہیں کہ خانیہ و ہندیہ و در مختار میں ہیں اور تمام کتاب حیل کی بنا ہی اس پر ہے۔ ورنہ اصل غرض قلبی اس عقد ملفوظ کے مطابق نہیں ہوتی درزی سے کپڑا سلوایا اور اجرت دینے کا کچھ ذکر نہ آیا اجرت واجب ہوگئی کہ اس کا پیشہ ہی دلیل اجرت ہے لیکن اگر اس نے کہہ دیا تھا کہ میں تم سے اجرت نہیں چاہتا اب نہیں لے سکتا اگرچہ دوستانہ میں کہا ہوا اگرچہ ایسی صورت میں غالباً یہ کہنا دل سے نہیں ہوتا بلکہ محض مروّت و لحاظ حتی الامکان مسلمان کا حال صلاح پر محمول کرنا واجب ہے قیاسن سے ٹھہرا لینا کہ اس نے خوشی سے دینا جھوٹ کہا اس کی طرف تین

کیروں کی نسبت ہے ایک تو جھوٹ دوسرے دھوکا دینا کہ دیا ناراضی سے اور اس پر رضا ظاہر کی۔ تیسرے حرام مال دینا جس کا لینا حرام ہے دینا بھی حرام ہے لہذا اس کا قول واقعیت پر محمول کریں گے۔

عرض: حضور قسم کا کفارہ کچھ نہیں۔

ارشاد: اس صورت میں کفارہ کچھ نہیں تو بہ ہے۔ کفارہ اس قسم کا ہوتا ہے جو آئندہ کے لئے کسی کام کے کرنے نہ کرنے پر کھائی اور اس کے خلاف کیا گزشتہ پر قسم کھانے سے کفارہ نہیں۔

مؤلف: شب جمعہ میں اعلیٰ حضرت مدظلہ کے چھوٹے بھائی مولینا مولوی محمد رضا خان صاحب تشریف لائے اور عرض کیا کہ آج ایک اخبار سے معلوم ہوا ہے کہ سلطنت بخارا شریف روسیوں سے منتقل ہو کر سلطان المعظم کے زیر اثر آگئی۔ اس پر ارشاد ہوا کہ یہ ایک قدیمی سلطنت ہے جہاں بڑے بڑے ائمہ و مجتہدین گذرے ہیں۔ اور جن کے برکات اس وقت تک یہ موجود ہیں کہ ایک وقت میں سب جگہ اذان ہوتی ہے اور ایک ہی وقت میں نماز دوکاندار کاروباری لوگ اپنا کام فوراً چھوڑ کر شامل جماعت ہو جاتے ہیں، پھر اس تذکرہ سلطنت میں فرمایا کہ میں ایک روز حکیم وزیر علی صاحب کے یہاں قریب دس بجے دن کے جا رہا تھا میری عمر اس وقت جیلانی (اعلیٰ حضرت مدظلہ، کے پوتے یعنی برخوردار ابراہیم رضا خان) کے برابر تھی (دس سال) کہ سامنے سے ایک بزرگ سفید ریش نہایت شکیل و جیہ تشریف لائے اور مجھ سے فرمایا۔ سنتا ہے بچے آج کل عبدالعزیز ہے۔ اس کے بعد عبدالحمید اور اس کے بعد عبدالرشید ہوگا۔ اور فوراً نظر سے غائب ہوئے چنانچہ اس وقت تک ان بزرگ کا قول بالکل مطابق ہوا ایسے ہی ایک صاحب مسجد کے قریب ملے میرے بچپن کا زمانہ تھا۔ مجھے بہت دیر تک غور سے دیکھتے رہے، پھر فرمایا کہ تو رضا علی خاں کا کون ہے میں نے کہا پوتا۔ جسبی اور فوراً تشریف لے گئے۔

عرض: نماز فرض سے قبل کی سنتیں نہ ملنے سے کیا وہ قضا ہو جاتی ہیں۔

ارشاد: اپنے وقت سے قضا سمجھی جائیں گی نہ وقت نماز سے۔

عرض: کیا ائمہ مجتہدین میں اختلاف ہے جو ہاتھوں کے باندھنے میں اختلاف ہے کہ بعض سینہ پر اور بعض ناف پر باندھتے ہیں۔

ارشاد: خربوزہ کھائیے۔ فالیز سے کیا غرض، اس میں نہ پڑیے جو کچھ ائمہ نے فرمایا مطابق شرع ہے۔ اور جو خلاف کرے امام ہی کس بات کا، ہر ایک کو امام کی تقلید کرنی چاہئے۔

عرض: حبیب اکرم ﷺ کی زیارت شریفہ حاصل ہونے کا طریقہ کیا ہے۔

ارشاد: درود شریف کی کثرت شب میں اور سوتے وقت کے علاوہ ہر وقت تکثیر رکھے۔ بالخصوص

اس درود شریف کو بعد عشاء سو بار یا جتنی بار پڑھ سکے پڑھے۔ اَللّٰهُمَّ صَلِّ عَلٰی سَيِّدِنَا مُحَمَّدٍ

كَمَا اَمَرْتَنَا اَنْ نُّصَلِّيَ عَلَيْهِ اَللّٰهُمَّ صَلِّ عَلٰی سَيِّدِنَا مُحَمَّدٍ كَمَا هُوَ اَهْلُهُ اَللّٰهُمَّ صَلِّ

عَلٰی سَيِّدِنَا مُحَمَّدٍ كَمَا تُحِبُّ وَ تَرْضٰى لَهٗ اَللّٰهُمَّ صَلِّ عَلٰی رُوْحِ سَيِّدِنَا مُحَمَّدٍ فِي

الْقُبُوْرِ صَلِّ اللّٰهُ عَلٰی سَيِّدِنَا مُحَمَّدٍ وَ مَوْلَانَا مُحَمَّدٍ ط حصول زیارت اقدس کے لئے اس

سے بہتر صیغہ نہیں مگر خالص تعظیم شان اقدس کے لئے پڑھے اس نیت کو بھی جگہ نہ دے کہ مجھے

زیارت عطا ہو آگے ان کا کرم بے حد بے انتہا۔

فراق دوصل چہ خواہی رضائے طلب دوست

کہ حیف باشد از رو غیر او تمنائی

پھر ایک مسئلہ معمولی پیش ہوا۔ جس کے آخر میں لکھا تھا کہ جواب بحوالہ کتب ارقام

فرمایا جائے۔

ارشاد: صحابہ کرام رضوان اللہ تعالیٰ علیہم اجمعین کے زمانہ میں بھی استفتاء پیش ہوتے تھے جن

کے جواب فرمادیئے جاتے تھے۔ حوالہ کتب وہاں کہاں تھا اور آج کل مدلل مفصل صفحہ سطر دریافت

کرتے ہیں۔ حالانکہ سمجھتے کچھ بھی نہ ہوں۔

عرض: بحضور ایک استغاثہ پیش کرنا ہے۔ اس کے واسطے کون سا دن مناسب ہے۔

ارشاد: اس کے لئے کوئی خاص دن نہیں، البتہ حدیث شریف میں ارشاد ہے کہ جو شخص کسی

حاجت کو ہفتہ کے دن صبح کے وقت قبل طلوع آفتاب اپنے گھر سے نکلے تو اس کی حاجت روائی کا میں

ضامن ہوں۔

عرض: حضور اقدس ﷺ نے ہر حاجت کے لئے ارشاد فرمایا ہے۔

ارشاد: ہاں جائز حاجت ہونا چاہئے۔

عرض: الم کے پارے میں ایک جگہ عَذَابٌ عَظِيمٌ آیا ہے اگر نماز میں اَلِیْم پڑھا ہو جائے گی یا نہیں۔

ارشاد: ہاں ہو جائے گی، نماز اس غلطی سے جاتی ہے۔ جس سے معنی فاسد ہو جائیں۔

عرض: نماز اگر بسم اللہ شریف بالجہر نکل جائے تو کیا حکم ہے۔

ارشاد: بلا قصد نکل جائے تو خیر ورنہ قصداً مکروہ۔

عرض: دو مسجدیں قریب قریب ہیں۔ ایام بارش میں ایک شہید ہو گئی، اب اس کا سامان دوسری مسجد میں کہ وہ بھی شکستہ حالت میں ہے لگا سکتے ہیں یا نہیں۔

ارشاد: ناجائز ہے۔ حتیٰ کہ ایک مسجد کا لوٹا بھی دوسری مسجد میں لے جانے کی ممانعت ہے۔

مسلمانوں پر دونوں کا بنانا فرض ہے اور اس قدر قریب بنانے کی ضرورت ہی کیا۔

عرض: حضور! مسجد کے نام سے چندہ وصول کر کے خود کھائے تو کیا حکم ہے۔

ارشاد: جہنم کا مستحق ہے۔

عرض: اگر کوئی شخص اپنی زندگی میں پختہ قبر بنوا کر تیار کر رکھے۔ جائز ہے یا ناجائز۔

ارشاد: اللہ تعالیٰ فرماتا ہے۔ وَمَا تَدْرِي نَفْسٌ بِأَيِّ أَرْضٍ تَمُوتُ۔ کوئی نہیں جانتا کہ وہ

کہاں مرے گا۔ قبر تیار رکھنے کا شرعاً کوئی حکم نہیں۔ البتہ کفن سلوا کر رکھ سکتا ہے۔ کہ جہاں کہیں جائے اپنے ساتھ لے جائے اور قبر ہمراہ نہیں رہ سکتی۔

عرض: جمعہ وعیدین کا خطبہ مع بسم اللہ جائز ہے۔

ارشاد: اَعُوذُ بِاللَّهِ آہستہ پڑھے اس کے بعد خطبہ پڑھے۔

عرض: اگر نماز کے وقت عمامہ باندھ لے اور سنتوں کے وقت اتار لے کے درد سر کا گمان ہے تو جائز ہے یا نہیں۔

ارشاد: خیر! مگر اولیٰ یہ ہے کہ نہ اتارے، ایک جمعہ عمامہ کے ساتھ ستر جمعہ بغیر عمامہ کے برابر

ہے۔ (اسی بیان میں ارشاد ہوا کہ) درد سر اور بخار وہ مبارک امراض ہیں جو انبیاء علیہم الصلوٰۃ والسلام

کو ہوتے تھے۔ ایک ولی اللہ رحمۃ اللہ تعالیٰ علیہ کے درد سر ہوا۔ آپ نے اس شکر یہ میں تمام رات

نوافل میں گزار دی کہ رب العزت تبارک تعالیٰ نے مجھے وہ مرض دیا جو انبیاء علیہم الصلوٰۃ والسلام کو

ہوتا تھا۔ اللہ اکبر یہاں یہ حالت ہے کہ اگر برائے نام درد معلوم ہو تو یہ خیال ہوتا ہے کہ جلد نماز پڑھ لیں۔ پھر فرمایا ہر ایک مرض یا تکلیف جسم کے جس موضع پر ہوتی ہے وہ زیادہ کفارہ اسی موقع کا ہے۔ کہ جس کا تعلق خاص اس سے ہے۔ لیکن بخار وہ مرض ہے کہ تمام جسم میں سرایت کر جاتا ہے۔ جس سے باذنہ تعالیٰ تمام رگ رگ کے گناہ نکال لیتا ہے۔ اَلْحَمْدُ لِلّٰہ کہ مجھے اکثر حرارت و درد سر رہتا ہے۔

عرض: حضور خلفائے راشدین کے زمانہ میں بھی فرقہ و ہابیہ تھا۔

ارشاد: ہاں یہی وہ فرقہ ہے جسے عبداللہ بن عباس رضی اللہ تعالیٰ عنہما نے امیر المومنین حضرت علی کرم اللہ وجہہ الکریم سے فہمائش کی اجازت چاہی تھی اور بحکم امیر المومنین تشریف لے گئے اور ان سے پوچھا کیا بات امیر المومنین کی تم کو ناپسند آئی۔ انہوں نے کہا واقعہ صفین میں ابو موسیٰ اشعری کو حکم بنایا۔ یہ شرک ہوا کہ اللہ تعالیٰ فرماتا ہے۔ اِن الْحُكْمِ اِلَّا لِلّٰہِ حکم نہیں مگر اللہ کے لئے۔ ابن عباس رضی اللہ تعالیٰ عنہ نے فرمایا۔ اسی قرآن کریم میں یہ آیت بھی ہے۔ فَلَا بُعْثُوْا حُكْمًا مِّنْ اٰہْلِہٖ وَحُكْمًا مِّنْ اٰہْلِہَا۔ زن و شوہر میں خصومت ہو ایک حکم اس کی طرف سے بھی جو ایک حکم اس کی طرف سے اگر وہ دونوں اصلاح چاہیں گے تو اللہ ان میں میل کر دے گا۔ دیکھو وہی طریقہ استدلال ہے جو وہابیہ کا ہوتا ہے کہ علم غیب و امداد وغیر ہما میں ذاتی و عطائی کے فرق سے آنکھ بند اور نفی کی آیتوں پر دعویٰ ایمان اور اثبات کی آیتوں سے کفر اس جواب کو سن کر ان سے پانچزار تائب ہوئے اور پانچزار کے سر پر موت سوار تھی وہ اپنی شیطنیت پر قائم رہے۔ امیر المومنین نے ان کے قتل کا حکم فرمایا۔ امام حسن و حسین رضی اللہ تعالیٰ عنہ اور دیگر اکابر رضی اللہ تعالیٰ عنہم کو ان کے قتل میں تامل ہوا کہ یہ قوم رات بھر تہجد اور دن بھر تلاوت میں بسر کرتی ہے ہم کیونکر ان پر تلوار اٹھائیں مگر امیر المومنین کو تو حضور عالم ماکان و مایکون صلی اللہ علیہ وسلم نے خبر دے دی تھی کہ نماز روزہ وغیرہ ظاہری اعمال کے بہ شدت پابند ہوں گے با ایں ہمہ دین سے ایسا نکل جائیں گے جیسے تیر نشانہ سے قرآن پڑھیں۔ گے مگر ان کے گلوں کے نیچے نہیں اترے گا۔ امیر المومنین کے حکم سے لشکر ان کے قتل پر مجبور ہوا عین معرکہ میں خبر آئی کہ نہر کے اُس پار اتر گئے، امیر المومنین نے فرمایا۔ واللہ ان میں سے دس پار نہ جانے پائیں گے۔ سب اسی طرف قتل ہوں گے۔ جب سب قتل ہو چکے امیر المومنین نے لوگوں کے دلوں سے ان

کے تقویٰ و طہارت و تہجد و تلاوت کا وہ خدشہ رفع کرنے کے لئے فرمایا۔ تلاش کرو اگر ان میں ذوالثد یہ پایا جائے تو تم نے بدترین اہل زمین کو قتل کیا۔ اور اگر وہ نہ ہو تو تم نہ بہترین اہل زمین کو قتل کیا۔ تلاش کیا گیا، لاشوں کے نیچے نکلا جس کا ایک ہاتھ پستان زن کے مشابہ تھا۔ امیر المومنین نے تکبیر کہی اور حمد الہی بجلائے اور لشکر کے دل کا شبہ اس غیب کی خبر بتانے اور مطابق آنے سے زائل ہو گیا۔ کسی نے کہا حمد ہے اسے جس نے ان کی نجاست سے زمین کو پاک کیا۔ امیر المومنین نے فرمایا کیا سمجھتے ہو یہ لوگ ختم ہو گئے ہرگز نہیں۔ ان میں سے کچھ ماں کے پیٹ میں ہیں کچھ باپ کے پیٹ میں، جب ان میں سے ایک گروہ ہلاک ہو جائے گا۔ دوسرا سر اٹھائے گا۔ حَتَّىٰ يَخْرُجَ اَخْرَهُمْ مَعَ الذُّجَالِ یہاں تک کہ ان کا پچھلا اگر وہ دجال کے ساتھ نکلے گا یہی وہ فرقہ ہے کہ ہر زمانہ میں نئے رنگ نئے نام سے ظاہر ہوتا رہا۔ اور اب اخیر وقت میں وہابیہ کے نام سے پیدا ہوا اور ان کی جو جو علاقوں میں صحیح حدیثوں میں ارشاد فرمائی ہیں سب ان میں موجود ہیں۔ تَحْقِرُونَ صَلَاتِكُمْ عِنْدَ صَلَاتِهِمْ وَ صِيَامِكُمْ عِنْدَ صِيَامِهِمْ اَعْمَالِكُمْ عِنْدَ اَعْمَالِهِمْ تم ان کی نماز کے آگے اپنی نماز کو حقیر جانو گے اور ان کے روزوں کے آگے اپنے روزوں کو اور اپنے اعمال کے آگے اپنے اعمال کو یَقْرُونَ مِنَ الْقُرْآنِ لَا تَجَاوِزُ طَرَفِيهِمْ قرآن پڑھیں گے ان کے گلوں سے نیچے نہ اترے گا۔ يَقُولُونَ مِنْ قَوْلِ خَيْرِ الْبَرِيَّةِ۔ بظاہر وہ بات کہیں گے کہ سب کی باتوں سے اچھی معلوم ہو یا مِنْ قَوْلِ خَيْرِ الْبَرِيَّةِ بات بات پر حدیث کا نام لیں گے اور حال یہ ہوگا کہ يَمْرُقُونَ مِنَ الدِّينِ كَمَا يَمْرُقُ السُّهْمُ مِنَ الرَّمِيَّةِ دین سے نکل جائیں گے جیسے تیر نشانہ سے سیمائہم التَّخْلِيْقُ ان کی علامت یہ ہے کہ ان میں سے اکثر سر مونڈے مُشْمِرِي الْأُزْدِ گھنٹی ازاروں والے ان کے پیشوا ابن عبدالوہاب نجدی کو سر منڈانے میں یہاں تک غلو تھا کہ عورت اس کے دین ناپاک میں داخل ہوتی اس کا سر بھی منڈا دیتا کہ یہ زمانہ کفر کے بال ہیں انہیں دور کر یہاں تک کہ ایک عورت نے کہا۔ جو مرد تمہارے دین میں آتے ہیں ان کی داڑھیاں منڈوایا کرو کہ وہ بھی تو زمانہ کفر کے بال ہیں۔ اس وقت سے باز آیا اور اب وہابیہ کو دیکھئے ان میں اکثر وہی سر منڈانے اور گھنٹے پانچے والے ہیں۔ (اسی سلسلے میں ارشاد فرمایا) غزوہ حنین میں حضور اقدس ﷺ نے جو غنائم تقسیم فرمائے اس پر ایک وہابی نے کہا کہ میں اس تقسیم میں عدل نہیں پاتا۔ کیونکہ کسی کو زیادہ کسی کو کم عطا فرمایا۔ اس پر

فاروق اعظم نے عرض کی کیا کہ یا رسول اللہ اجازت دیجئے کہ میں اس منافق کی گردن مار دوں۔ فرمایا کہ اسے رہنے دے اس کی نسل سے ایسے لوگ پیدا ہونے والے ہیں (وہابیہ کی طرف اشارہ فرمایا) اس نے فرمایا افسوس اگر میں تجھ پر عدل نہ کروں تو کون عدل کرے گا اور فرمایا اللہ رحم فرمائے میرے بھائی موسیٰ پر کہ اس سے زائد ایذا دئے گئے۔ علماء فرماتے ہیں حضور اقدس ﷺ کی ایک اس دن کی عطاخی بادشاہوں کی عمر بھر کی داد و دہش سے زائد تھی، جنگل غنائم سے بھرے ہوئے ہیں اور حضور عطا فرما رہے ہیں اور مانگنے والے ہجوم کرتے چلے آتے ہیں اور حضور پیچھے ہٹتے چلے جاتے ہیں۔ یہاں تک کہ جب سب اموال تقسیم ہو گئے۔ ایک اعرابی نے روئے مبارک بدن اقدس پر کھینچ لی کہ شانہ و پشت مبارک پر اس کا نشان بن گیا۔ اس پر اتنا فرمایا۔ اے لوگو جلدی نہ کرو۔ واللہ کہ تم مجھ کو کسی وقت بخیل نہ پاؤ گے۔ حق اے مالک عرش کے نائب اکبر قسم ہے اس کی جس نے حضور کو حق کے ساتھ بھیجا کہ دونوں جہاں کی نعمتیں حضور ہی کی عطا ہیں۔ دونوں جہاں حضور کی عطا سے ایک حصہ ہیں۔

فَإِنَّ مِنْ جُودِكَ الدُّنْيَا وَضَرْتَهَا
وَمِنْ غُلُومِكَ عِلْمَ اللُّوحِ وَالْقَلَمِ

بے شک تمام دنیا و آخرت حضور کی بخشش سے ایک حصہ ہیں اور لوح و قلم کے تمام علوم ما کان وما یكون حضور کے علوم سے ایک ٹکڑا صلے اللہ تعالیٰ علیک و سلم و علی آلک و صحبک و بارک و کریم۔

ایک روز بارگاہ رسالت میں صحابہ کرام حاضر ہیں، ایک شخص آیا، اور کنارہ مجلس اقدس پر کھڑے ہو کر مسجد میں چلا گیا۔ ارشاد فرمایا کہ کون ہے اسے قتل کرے۔ صدیق اکبر رضی اللہ تعالیٰ عنہ اٹھے اور جا کر دیکھا وہ نہایت خشوع و خضوع سے نماز پڑھ رہا ہے۔ صدیق اکبر کا ہاتھ نہ اٹھا کہ ایسے نمازی کو عین حالت نماز میں قتل کریں، واپس حاضر ہوئے اور سب ماجرا عرض کیا۔ ارشاد فرمایا کہ کون ہے کہ اسے قتل کرے، فاروق اعظم رضی اللہ تعالیٰ عنہ اٹھے اور انہیں بھی وہی واقعہ پیش آیا۔ حضور نے پھر ارشاد فرمایا، کون ہے کہ اسے قتل کرے۔ مولیٰ علی اٹھے اور عرض کی کہ یا رسول اللہ میں، فرمایا ہاں تم، اگر تمہیں ملے مگر تم اسے نہ پاؤ گے۔ یہی ہوا۔ مولیٰ علی رضی اللہ تعالیٰ عنہ جب تک جائیں وہ نماز پڑھ

کر چلتا ہوا۔ ارشاد فرمایا، اگر تم اسے قتل کر دیتے تو امت پر سے بڑا فتنہ اٹھ جاتا۔ یہ تھا وہابیہ کا باپ جس کی ظاہری و معنوی نسل آج دنیا کو گندہ کر رہی ہے۔ اس نے مجلس اقدس کے کنارے پر کھڑے ہو کر ایک نگاہ سب پر کی اور دل میں یہ کہتا ہوا چلا گیا تھا کہ مجھ جیسا ان میں ایک بھی نہیں، یہ غرور تھا اس خبیث کو اپنی نماز تقدس پر اور نہ جانا کہ نماز ہو یا کوئی عمل صالح وہ سب اس سرکار کی غلامی و بندگی کی فرع ہے جب تک ان کا غلام نہ ہو لے کوئی بندگی کام نہیں دے سکتی، ولہذا قرآن عظیم میں ان کی تعظیم کو اپنی عبادت سے مقدم رکھا کہ فرمایا: لَتُؤْمِنُوا بِاللَّهِ وَرَسُولِهِ وَ تَحْذَرُوهُ وَ تَسْبِّحُوهُ بُكْرَةً وَ آصِيلاً۔ تاکہ تم ایمان لاؤ اللہ اور رسول پر اور رسول کی تعظیم و توقیر کرو، اور صبح و شام اللہ کی پاکی بولو یعنی نماز پڑھو تو سب میں مقدم ایمان ہے کہ بے اس کے تعظیم رسول مقبول نہیں اس کے بعد تعظیم رسول ہے کہ بے اس کے نماز او کوئی عبادت مقبول نہیں، یوں تو عبد اللہ تمام جہان ہے مگر سچا عبد اللہ وہ ہے جو عبد المصطفیٰ ہے ورنہ عبد شیطان ہوگا۔ العباد باللہ تعالیٰ۔

مؤلف: ایک روز مولوی سعید احمد ابن مولوی فتح محمد صاحب تائب لکھنوی اعلیٰ حضرت مدظلہ سے آ کر دست بوس ہوئے اور قربانی کی کھال کے بارے میں دریافت کیا کہ مدارس میں دی جاسکتی ہیں یا نہیں۔ ارشاد ہوا بلاشبہ ان کا صرف مدرسہ میں جائز ہے۔ مولوی صاحب نے صاحب ہدایہ کا قول نقل کیا کہ ان کے نزدیک قربانی کی کھال بیچنے سے اس کی قیمت کا صدقہ واجب ہو جاتا ہے اور صدقات واجبہ کا مصرف مصرف زکوٰۃ ہے اور مصرف زکوٰۃ میں تملیک و فقر شرط ہے اس پر ارشاد فرمایا کہ یہ اس صورت میں ہے کہ تمول کے لئے بیچے کہ وہ بوجہ تقرب صالح تمول نہ رہی، بخلاف اس صورت کے کہ فی سبیل اللہ مصارف خیر میں صرف کے لئے بیچے کہ یہ بھی قربت ہے اور یہاں قربت ہی مقصود ہے علاوہ بریں مدارس میں دینا بیچ کر ہی نہیں ضرور ہے اکثر کھالیں مدارس میں بھیج دیتے ہیں اور کھال تو غنی کو بھی دے سکتا ہے، پھر مدرسہ دینیہ نے کیا قصور کیا ہے اس وقت مولوی حسنین رضا خاں بھی حاضر خدمت تھے انھوں نے عرض کی کہ جب صدقات واجبہ میں تملیک شرط ہے تو زکوٰۃ اور ایسے صدقات مدارس میں کیونکر صرف کئے جاسکیں گے۔

ارشاد: مہتمم کو چاہئے کہ زکوٰۃ و صدقات واجبہ کی رقوم سے ضرورت پر طلبہ کو کتابیں خرید دے اور انھیں مالک بنا دے یا یہ کہ جو کھانا طلبہ کو مدرسہ سے بطریق اباحت دیا جاتا ہے طلبہ کو پہلے روپیہ

دے کر مالک بنادے پھر وہ روپیہ مہتمم کو واپس کریں اور کھانے میں شریک ہو جائیں البتہ مدرسین کی تنخواہ میں یہ روپیہ صرف کرنا جائز نہیں۔

عرض: حضور اگر قرآن عظیم صندوق میں بند ہو اور ریل کا سفر یا کسی دوسری سواری میں سفر کر رہا ہے اور تنگی جگہ کے باعث مجبور ہے تو ایسی صورت میں صندوق نیچے رکھ سکتا ہے یا نہیں۔

ارشاد: ہرگز نہ رکھے انسان خود مجبوریاں پیدا کر لیتا ہے۔ ورنہ کچھ دشوار نہیں، جس کے دل میں قرآن عظیم کی عظمت ہے وہ ہر طرح سے اس کی تعظیم کا خیال رکھے گا۔

عرض: وقت عصر میں کراہت کس وقت آتی ہے۔

ارشاد: غروب آفتاب سے بیس منٹ قبل تک کراہت نہیں یعنی سلام کے بعد بیس منٹ غروب میں باقی رہیں۔ اس کے بعد کراہت ہے کہ اس وقت تخمینہ میں آفتاب پر نگاہ جمنے لگتی ہے۔

عرض: ایک شخص نے نماز میں سورۃ زلزال و عادیات پڑھیں اور ائصال اور تحدت کی ٹکوس کے مخرج سے ادا کیا اور اوحی کی ح کوہ اور ضبحا کے ص کو دمختم بھی نہیں پڑھا بلکہ صریحاً دبھا پڑھا اور حُصل کے ص کو مشابہ س تو اس صورت میں اعادہ نماز ہو گیا یا نہیں۔

ارشاد: نماز نہ ہوئی پھر پڑھے!

عرض: بعض حاضرین نے عرض کیا کہ حضور دنیوی مکروہات نے ایسا گھیرا ہے کہ روز ارادہ کرتا ہوں آج قضا نمازیں ادا کرنا شروع کر دوں گا مگر نہیں ہوتا کیا یوں ادا کروں کہ پہلے تمام نمازیں فجر کی ادا کر لوں پھر ظہر کی پھر اور اوقات کی، تو کوئی حرج ہے مجھے یہ بھی یاد نہیں کہ کتنی نمازیں قضا ہوئی ہیں۔ ایسی حالت میں کیا کرنا چاہئے۔

ارشاد: قضا نماز جلد سے جلد ادا کرنا لازم ہیں، نہ معلوم کس وقت موت آجائے، کیا مشکل ہے کہ ایک دن کی بیس رکعتیں ہوتی ہیں (یعنی فجر کے فرضوں کی دو رکعت اور ظہر کی چار اور عصر کی چار اور مغرب کی تین اور عشاء کی سات رکعت یعنی چار فرض اور تین وتر) ان نمازوں کو سوائے طلوع و غروب و زوال کے (کہ اس وقت سجدہ حرام ہے) ہر وقت ادا کر سکتا ہے اور اختیار ہے کہ پہلے فجر کی سب نمازیں ادا کر لے، پھر ظہر کی پھر عصر پھر مغرب، پھر عشاء کی یا سب نمازیں ساتھ ساتھ ادا کرتا جائے اور ان کا ایسا حساب لگائے کہ تخمینہ میں باقی نہ رہ جائیں زیادہ ہو جائیں تو حرج نہیں اور وہ

سب بقدر طاقت رفتہ جلد ادا کر لے، کاہلی نہ کرے۔ جب تک فرض ذمہ پر باقی رہتا ہے کوئی نفل قبول نہیں کیا جاتا نیت ان نمازوں کی اس طرح ہو مثلاً سو بار کی فجر قضا ہے تو ہر بار یوں کہے کہ سب سے پہلے جو فجر مجھ پر قضا ہوئی۔ ہر دفعہ یہی کہے یعنی جب ایک ادا ہوئی تو باقیوں میں جو سب سے پہلی ہے اسی طرح ظہر وغیرہ ہر نماز میں نیت کر لے جس پر بہت سی نمازیں قضا ہوں اس کے لئے صورت تخفیف اور جلد ادا ہونے کی یہ ہے کہ خالی رکعتوں میں بجائے الحمد شریف کے تین بار سبحان اللہ کہے، اگر ایک بار بھی کہہ لے گا، تو فرض ادا ہو جائے گا نیز تسبیحات رکوع و جود میں صرف ایک ایک بار سُبْحَانَ رَبِّيَ الْعَظِيمِ اور سُبْحَانَ رَبِّيَ الْأَعْلَى پڑھ لینا کافی ہے۔ تشہد کے بعد دونوں درود شریف کے بجائے اللَّهُمَّ صَلِّ عَلَي سَيِّدِنَا مُحَمَّدٍ وَآلِهِ وَتَرَوْں میں بجائے دعائے قنوت کے رَبِّ اغْفِرْ لِي کہنا کافی ہے۔ طلوع آفتاب کے بیس منٹ بعد اور غروب آفتاب سے بیس منٹ قبل نماز ادا کر سکتا ہے۔ اس سے پہلے یا اس سے بعد ناجائز ہے۔ ہر ایسا شخص جس کے ذمہ نمازیں باقی ہیں چھپ کر پڑھے کہ گناہ کا اعلان جائز نہیں۔

(اسی سلسلہ میں ارشاد فرمایا) اگر کسی شخص کے ذمہ تیس یا چالیس سال کی نمازیں ہیں واجب الادا، اس نے اپنے ان ضروری کاموں کے علاوہ جن کے بغیر گزر نہیں کاروبار ترک کر کے پڑھنا شروع کیا اور پکا ارادہ کر لیا کہ کل نمازیں ادا کر کے آرام لوں گا اور فرض کیجئے اسی حالت میں ایک مہینہ یا ایک دن ہی کے بعد اس کا انتقال ہو جائے تو اللہ تعالیٰ اپنی رحمت کاملہ سے اس کے سب نمازیں ادا کر دے گا۔ قَالَ اللَّهُ تَعَالَى وَمَنْ يَخْرُجْ مِنْ بَيْتِهِ مُهَاجِرًا إِلَى اللَّهِ وَرَسُولِهِ ثُمَّ يُدْرِكُهُ الْمَوْتُ فَقَدْ وَقَعَ أَجْرُهُ عَلَى اللَّهِ جو اپنے گھر سے اللہ اور رسول کی طرف ہجرت کرتا ہوا نکلے پھر اسے راستہ میں موت آجائے تو اس کا ثواب اللہ کے ذمہ کرم پر ثابت ہو چکا، یہاں مطلق فرمایا: گھر سے اگر ایک ہی قدم نکالا اور موت نے آ لیا تو پورا کام اس کے نامہ اعمال میں لکھا جائے گا اور کامل ثواب پائے گا وہاں نیت دیکھتے ہیں، سارا دار و مدار حسن نیت پر ہے۔

عرض: حضور جب رسل و ملائکہ معصوم ہیں تو ان کو علیہ الصلوٰۃ والسلام کہہ کر ایصال ثواب کرنے کی کیا ضرورت ہے۔

ارشاد: اول تو علیہ الصلوٰۃ والسلام ایصال ثواب نہیں بلکہ اظہار تعظیم ہے، اور پر نزول درود و سلام

کی دعا اور ہو بھی تو ملائکہ زیارتِ ثواب سے مستغنی نہیں۔ حضرت ایوب علیہ السلام — غسل فرما رہے تھے، رب العزت تبارک و تعالیٰ نے سونے کا مینہ ان پر برسایا۔ آپ چادر مبارک پھیلا کر سونا اٹھانے لگے۔ ندا آئی: اے ایوب کیا ہم نے تمہیں اس سے غنی نہ کیا۔ عرض کرتے ہیں بے شک تو نے غنی کیا ہے لیکن تیری برکت سے مجھے کسی وقت غنا نہیں (اسی تذکرے میں فرمایا) کہ ایک صاحب سادات کرام سے اکثر میرے پاس تشریف لاتے اور غربت و افلاس کے شاکی رہتے ایک مرتبہ بہت پریشان آئے، میں نے ان سے دریافت کیا کہ جس عورت کو باپ نے طلاق دے دی ہو کیا وہ بیٹے کو حلال ہو سکتی ہے۔ فرمایا نہیں، میں نے کہا حضرت امیر المؤمنین مولانا علی کرم اللہ وجہہ الکریم نے جن کے آپ اولاد میں ہیں تنہائی میں اپنے چہرہ مبارک پر ہاتھ پھیر کر ارشاد فرمایا: اے دنیا کسی اور کو دھوکا دے میں نے تجھے طلاق دی جس میں کبھی رجعت نہیں، پھر سادات کرام کا افلاس کیا تعجب کی بات ہے۔ سید صاحب نہ فرمایا واللہ میری تسکین ہو گئی وہ اب زندہ موجود ہیں اس روز سے کبھی شاکی نہ ہوئے۔

مولوی عبدالرحمن صاحب جے پوری: حضور حاجی عبدالجبار صاحب کو اکثر اوقات پریشانی رہتی ہے۔

ارشاد: لاحول شریف کی کثرت کریں یہ ۹۹ بلاؤں کو دفع کرتی ہے۔ ان میں سب سے آسان تر پریشانی ہے اور ۶۰ پڑھ کر پانی پر دم کر کے روز پی لیا کریں۔

عرض: برکتِ رزق کی کوئی دعا حضور ارشاد فرمائیں میں آج کل بہت پریشان ہوں۔

ارشاد: ایک صحابی خدمتِ اقدس میں حاضر ہوئے اور عرض کی دنیا نے مجھ سے پیٹھ پھیر لی۔ فرمایا کیا وہ تسبیح تمہیں یاد نہیں جو تسبیح ہے ملائکہ کی اور جس کی برکت سے روزی دی جاتی ہے۔ خلق دنیا آئے گی تیرے پاس ذلیل و خوار ہو کر طلوع فجر کے ساتھ سو بار کہا کر سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ ط وَبِحَمْدِهِ اسْتَغْفِرُ اللَّهُ۔ ان صحابی رضی اللہ تعالیٰ عنہ کو سات دن گزرے تھے۔ کہ خدمتِ اقدس میں حاضر ہو کر عرض کی حضور دنیا میرے پاس اس کثرت سے آئی، میں حیران ہوں کہاں اٹھاؤں کہاں رکھوں، اس تسبیح کا آپ بھی ورد رکھیں، حتی الامکان طلوع صبح صادق کے ساتھ ہو ورنہ صبح سے پہلے جماع قائم ہو جائے تو اس میں شریک ہو کر بعد کو عدد پورا کیجئے

ورجس دن قبل نماز بھی نہ ہو سکے تو خیر طلوع شمس سے پہلے۔

مؤلف: مصر کے میناروں کا تذکرہ ہوا، اس پر فرمایا:

رشاد: ان کی تعمیر حضرت آدم علیہ الصلوٰۃ والسلام سے چودہ ہزار برس پہلے ہوئے نوح علیہ السلام کی امت پر جس روز عذاب طوفان نازل ہوا ہے، پہلی رجب تھی بارش بھی ہو رہی تھی اور مین سے بھی پانی ابل رہا تھا بحکم رب الغلیمین نوح علیہ السلام نے ایک کشتی تیار فرمائی جو ۱۰ رجب کو نیرنے لگی، اس کشتی پر ۸۰ آدمی سوار تھے جس میں دو نبی تھے (حضرت آدم علیہ السلام و حضرت نوح علیہ السلام) حضرت نوح علیہ السلام نے اس کشتی پر حضرت آدم علیہ السلام کا تابوت رکھ لیا اور اس کے ایک جانب مرد اور دوسری جانب عورتوں کو بٹھایا تھا۔ پانی اس پہاڑ سے جو سب سے بلند تھا۔ ۳۰ ہاتھ اونچا ہو گیا تھا دسویں محرم کو چھ ماہ کے بعد سفینہ مبارکہ جو دی پہاڑ پر ٹھہرا۔ سب لوگ پہاڑ سے ترے اور پہلا شہر جو بسایا اس کا سوق الثمانین نام رکھا۔ یہ بستی جبل نہادند کے قریب متصل موصل واقع ہے، اس طوفان میں دو عمارتیں مثل گنبد و منارہ باقی رہ گئی تھیں جنھیں کچھ نقصان نہ پہنچا۔ اس وقت روئے زمین پر سوائے ان کے اور عمارت نہ تھی، امیر المؤمنین حضرت مولیٰ علی کرم اللہ تعالیٰ وجہہ الکریم سے انہیں عمارتوں کی نسبت منقول ہے بنی الہرمان النسر فی سرطان یعنی دونوں عمارتیں اس وقت بنائی گئیں جب ستارہ نسر نے برج سرطان میں تحویل کی تھی، نسر دو ستارے ہیں: نسر واقع و نسر طائر اور جب مطلق بولتے ہیں تو اس سے نسر واقع مراد ہوتا ہے۔ ان کے دروازہ پر ایک گدھ کی تصویر ہے اور اس کے پنجہ میں کنگچہ ہے جس سے تاریخ تعمیر کی طرف اشارہ ہے۔ مطلب یہ کہ جب نسر واقع برج سرطان میں آیا اس وقت یہ عمارت بنی جس کے حساب سے بارہ ہزار چھ سو چالیس سال ساڑھے آٹھ مہینے ہوتے ہیں کہ ستارہ چونسٹھ برس قمری سات مہینے ستائیس دن میں ایک درجہ طے کرتا ہے اور اب برج جدی کے سولھویں درجہ میں ہے تو جب سے چھ برج ساڑھے پندرہ درجے سے زائد طے کر گیا۔ آدم علیہ الصلوٰۃ والسلام کی تخلیق سے بھی تقریباً پونے چھ ہزار برس پہلے کے بنے ہوئے ہیں کہ ان کی آفرینش کو سات ہزار برس سے کچھ زائد ہوئے لاجرم یہ قوم جن کی تعمیر ہے کہ پیدائش آدم علیہ الصلوٰۃ والسلام سے پہلے ساٹھ ہزار برس زمین پر رہ چکی ہے۔

عرض: حضور انہیں ۱۸۰ انسانوں کی اولاد ہو کر دنیا بڑھی۔

ارشاد: پسماندگان طوفان سے کسی کی نسل نہ بڑھی، صرف نوح علیہ السلام کی نسل تمام دنیا میں ہے۔ قرآن عظیم فرماتا ہے: وَجَعَلْنَا ذُرِّيَّتَهُ هُمُ الْبَاقِينَ اسی لئے انہیں آدم ثانی کہتے ہیں۔

عرض: کیا حضرت نوح علیہ السلام نے دنیا میں ایک ہزار برس قیام فرمایا؟

ارشاد: نہیں! بلکہ سولہ سو برس تک تشریف فرما رہے۔

عرض: حضور انبیاء علیہم الصلوٰۃ والسلام پر بھی حج فرض ہوا تھا۔

ارشاد: ان پر فرضیت کا حال خدا جانے، انبیاء علیہم الصلوٰۃ والسلام حج کرتے رہے۔ حضرت

سلیمان علیہ السلام کا تخت ہوا پر اڑتا جا رہا تھا جب کعبہ معظمہ سے گزرا تو کعبہ رویا اور بارگاہ احدیت

میں عرض کی کہ ایک نبی تیرے انبیاء سے اور لشکر تیرے لشکروں سے گزرا نہ مجھ میں اترا نہ نماز پڑھی،

اس پر ارشاد باری تعالیٰ ہوا: نہ رو! میں تیرا حج اپنے بندوں پر فرض کروں گا جو تیری طرف ایسے ٹوٹیں

گے جیسے پرندہ اپنے گھونسلے کی طرف اور ایسے روتے ہوئے دوڑیں گے جس طرح اونٹنی اپنے بچے کے

شوق میں اور تجھ میں نبی آخر الزمان کو پیدا کروں گا جو مجھے سب انبیاء سے زیادہ پیارا ہے ﷺ۔

عرض: غرور بافتح اور غرور بالضم میں کیا فرق ہے۔

ارشاد: غرور بافتح فریبی اور بالضم فریب۔

عرض: زید اپنے عیال و اطفال کو اپنے بھانجے یا بھتیجے کی نگرانی میں چھوڑ کر خود باہر چلا گیا، اس

کے چلے جانے کے بعد عورت کے بچہ پیدا ہوا، اس کی اطلاع خاوند کی دی گئی۔ اس نے کچھ جواب نہ

دیا یہاں تک کہ جب واپس آیا تب بھی محض خاموش رہا، نہ کچھ کہا نہ سنا اور پھر باہر چلا گیا۔ پھر ایک

لڑکی پیدا ہوئی اس کی خبر اطلاع دینے پر اس نے جواب لکھا کہ تم میری عورت پر تہمت لگاتے ہو، اس

صورت میں اولاد حرامی ہوگی یا نہیں۔

ارشاد: تا وقتیکہ چار مرد مسلمان آزاد عادل گواہان ثبوت اس طرح دیکھنے کی گواہی نہ دیں جیسے

سرمہ دانی میں سلائی۔ ان کی شہادت شریعت مطہرہ میں قابل سماعت نہ ہوگی۔

عرض: حضور عہد رسالت میں کوئی ایسا واقعہ گزرا ہے یا نہیں!

ارشاد: عہد رسالت اقدس میں زنا کا ثبوت گواہوں سے کبھی نہیں ہوا، البتہ دو بار یہ ہوا کہ مجرموں

نے خود اقرار کر لیا۔ پہلا واقعہ حضرت ماعز رضی اللہ تعالیٰ عنہ کا دوسرا ایک صحابیہ رضی اللہ تعالیٰ عنہا کا۔

دونوں مجرم بارگاہ رسالت مآب میں حاضر ہوئے اور شرعی سزا کے خواست گار ہوئے کہ ہم پاک ہو جائیں، دونوں کو سنگسار کیا گیا، جس وقت حضرت ماعز رضی اللہ تعالیٰ عنہ کو سنگسار کیا آپ بھاگے لیکن سنگساریوں نے پکڑ کر قتل کر دیا، اور خدمت اقدس میں حاضر ہو کر کل واقعہ بیان کیا۔ فرمایا: تم نے چھوڑ کیوں نہیں دیا۔ جب وہ بھاگا تھا، اور فرمایا: اس نے ایسی توبہ کی کہ اگر تمام شہر پر تقسیم کی جائے سب کو کافی ہو۔ صحابہ کرام میں سے ایک صاحب نے حضرت ماعز رضی اللہ تعالیٰ عنہ کی نسبت برے الفاظ فرمائے، اس پر ارشاد ہوا: برانہ کہو میں دیکھ رہا ہوں کہ وہ جنت کی نہروں میں غوطہ لگا رہا ہے۔ اسی صحابیہ رضی اللہ تعالیٰ عنہا نے اپنے جرم کا خدمت اقدس ﷺ میں حاضر ہو کر اقرار کیا، اور سزا کی خواستگار ہوئیں۔ ارشاد فرمایا: تیرے پیٹ میں حمل ہے بعد وضع حمل آنا۔ بعد فراغ حمل کہ لیکر حاضر ہوئیں اور عرض کی کہ اس بچہ کو اب کیا کروں، فرمایا اس کو دودھ پلاؤ۔ یہ ارشاد عالی شکر وہ بی بی واپس گئیں اور دو برس بعد بچہ کو لے کر حاضر ہوئیں، بچہ کے ہاتھ میں روٹی کا ٹکڑا تھا۔ عرض کی حضور اب یہ روٹی کھاتا ہے، بچہ لے کر رجم فرمایا۔

عرض: کیا حضور حد شرعی سے پاک ہو جاتا ہے۔

ارشاد: حد سے پاک ہو جاتا ہے اور قصاص سے نہیں ہوتا۔ خون ناحق کرنے والے پر تین حق ہیں: ایک مقتول کے اعزاء کا، دوسرا مقتول کا، تیسرا رب العزت تبارک و تعالیٰ کا، جن میں سے اعزاء کا حق قصاص لینے سے ادا ہو جاتا ہے، اور دو حق باقی رہتے ہیں۔

عرض: اس شخص پر جو قصاص میں قتل کیا گیا، نماز پڑھی جائے۔

ارشاد: ہاں، خودکشی کرنے والے اور اپنے ماں باپ کو قتل کرنے والے اور باغی ڈاکو، کہ ڈاکہ میں مارا گیا، ان کے جنازہ کی نماز نہیں۔

عرض: ایک صاحب نے وہابی کے جنازہ کی نماز پڑھی، ایسے شخص کے لئے کیا حکم ہے۔

ارشاد: وہابی، رافضی، قادیانی وغیرہ ہم کفار مرتدین کے جنازہ کی نماز نہیں ایسا جانتے ہوئے کفر ہے۔

عرض: اگر امام منبر چھوڑ کر خطبہ پڑھے اور جب کہا جائے تو کہے کوئی حرج نہیں اس صورت میں نماز ہوگی یا نہیں۔

ارشاد: خلاف سنت ہے امام کو سمجھانا چاہئے نماز ہوگئی۔ حضور اقدس ﷺ کے زمانے میں برسوں کے بعد منبر شریف بنا، اکثر ستون کے سہارے حضور نے خطبہ فرمایا ہے۔

عرض: حضور نمازی کے سامنے سے نکلنے کے لئے کتنا فاصلہ درکار ہے!

ارشاد: خاشعین کی سی نماز پڑھے کہ قیام میں نظر موضع سجود پر جمائی تو نظر کا قاعدہ ہے جہاں جمائی جائے اس سے آگے کچھ بڑھتی ہے۔ میرے تجربہ میں یہ جگہ تین گز ہے یہاں تک نکلنا مطلقاً جائز نہیں، اس سے باہر باہر صحرا، اور بڑی مسجد میں نکل سکتا ہے۔ مکان اور چھوٹی مسجد میں دیوار قبلہ تک سامنے نہیں جاسکتا۔ فقہائے کرام نے جس کو بڑی مسجد فرمایا ہے، یہاں کوئی نہیں سوائے مسجد خوارزم کے جس کا ایک ربع چار ہزار ستون پر ہے۔ بڑی مسجد ہے یا مسجد حرم شریف میں نمازی کے سامنے طواف جائز ہے کہ وہ بھی مثل نماز عبادت ہے۔

(اسی سلسلہ میں فرمایا کہ) اگر کوئی شخص تنہا اپنے گھر یا مسجد میں نماز پڑھ رہا ہے اور دوسرا شخص دستک دے یا مسجد میں نمازی کے سامنے سے نکلنا چاہتا ہو تو نمازی اس کو آگاہ کرنے کی غرض سے بالجہر لا الہ الا اللہ کہہ دے اور اگر نماز میں بچہ سامنے آ کر بیٹھ جائے تو اس کو ہٹا دے اور اگر تخت پر پڑھ رہا ہو اور بچہ کے گر جانے کا احتمال ہو تو اس کو گود میں اٹھالے۔ خود حضور اقدس ﷺ نے حضرت امامہ بنت زینب رضی اللہ تعالیٰ عنہما کو گود میں لے کر نماز پڑھی ہے۔ اگر بچے کے کپڑے یا بدن میں نجاست لگی ہے اور وہ اس قابل ہے کہ گود میں خود رک سکتا ہے تو نماز جائز ہے کہ بچہ حامل نجاست ہے، ورنہ نماز نہ ہوگی کہ اب یہ خود حامل نجاست ہوا۔

عرض: جھوٹے مدعی نبوت سے معجزہ طلب کیا جاسکتا ہے۔

ارشاد: اگر مدعی نبوت سے اس خیال سے کہ اس کا معجز ظاہر ہو معجزہ طلب کرے تو حرج نہیں اور اگر تحقیق کے لئے معجزہ طلب کیا کہ یہ معجزہ بھی دکھا سکتا ہے یا نہیں تو فوراً کافر ہو گیا۔ (اسی تذکرہ میں فرمایا کہ) مباحثہ میں لوگ یہ شرط کر لیتے ہیں کہ جو ساکت ہو جائے گا وہ دوسرے کا مذہب اختیار کرے گا، یہ سخت حرام ہے اور اشد حماقت ہے ہم اگر کسی سے لاجواب بھی ہو جائیں تو مذہب پر کوئی الزام نہیں کہ ہمارے مقدس مذہب کا مدار ہم پر نہیں، ہم انسان ہیں اس وقت جواب خیال میں نہ

آیا۔

مؤلف: اس وقت مولینا مولوی نعیم الدین صاحب اور مولانا مولوی ظفر الدین صاحب اور مولینا مولوی احمد افتخار صاحب صدیقی میرٹھی اور مولینا مولوی احمد علی صاحب میرٹھی و مولینا مولوی رحم الہی صاحب ناظم انجمن اہل سنت و مدرس مدرسہ اہل سنت و مولینا مولوی امجد علی صاحب مدرس مدرسہ اہلسنت و مہتمم مطبع اہل سنت وغیرہ حضرات علمائے کرام حاضر خدمت تھے۔ انجمن کے آریہ ناریہ کے مقابل جلسے ہو رہے تھے۔ یہ سب حضرات جلسہ مناظرہ سے مظفر و منصور واپس آئے تھے راجندر مناظرہ آریہ کی چرب زبانی اور بے حیائی کا ذکر ہو رہا تھا کہ بات سمجھنے کی لیاقت نہیں رکھتا، بے حیائی سے کچھ نہ کچھ کہے ضرور جاتا ہے۔ اس پر ارشاد فرمایا: سخت غلطی ہے کہ ایسوں سے زبانی بات چیت ہو، اس کا حاصل یہی ہوتا ہے کہ وہ کچھ نہ کچھ بکے جائے گا جس سے لوگ جانیں کہ بڑا مقرر ہے، برابر جواب دے رہا ہے۔ انسان میں یہ قوت نہیں کہ زبان بند کر دے، بے حیا کفار اللہ عزوجل کے حضور نہ چوکیں گے وہاں بھی زبان چلی ہی جائے گی، یہاں تک کہ منہ پر مہر فرمائی جائے گی، اور اعضاء کو حکم ہوگا بول چلو الیوم نختم علی افواہہم و تکلمنا ایدیہم و تشهد ارجلہم بما کانوا ینکسرون تو ایسوں سے ہمیشہ تحریری گفتگو ہونا چاہئے، کہ مکر نے بدلنے بچلنے کی گلی نہ رہے۔ بہت دھوکا ہوتا ہے کہ وہابیہ وغیرہ سے فرعی مسائل پر گفتگو کر بیٹھتے ہیں۔ وہابی غیر مقلد قادیانی وغیرہ تو چاہتے ہی یہ ہیں کہ اصول چھوڑ کر فرعی مسائل میں گفتگو ہو، انھیں ہرگز موقع نہ دیا جائے، ان سے یہی کہا جائے کہ تم اسلام کے دائرہ میں آ لو اپنا مسلمان ہونا تو ثابت کر لو پھر فرعی مسائل میں گفتگو کا حق ہوگا۔

عرض: مصافحہ واپسی کے وقت کرنے کی ممانعت فرمائی گئی ہے!
 ارشاد: نہیں اصحاب نبی ﷺ جب آپس میں ملتے تھے مصافحہ فرماتے اور جب رخصت ہوتے معانقہ کرتے۔

عرض: معانقہ ایک جانب یادوں سے کرے۔
 ارشاد: ایک طرف سے بھی ہو جائے گا لیکن عرب شریف میں دونوں طرف سے کرتے ہیں۔
 عرض: نماز جمعہ یا عیدین یا بعد صلاۃ بخجگانہ مصافحہ کرنا کیسا ہے۔
 ارشاد: جائز ہے نسیم الریاض میں ہے 'الاصح انہا بدعۃ' مباحت۔

عرض: اذان میں نام اقدس لیتے وقت روضہ منورہ کی طرف منہ کر سکتا ہے۔

ارشاد: خلاف سنت ہے سوائے حی علی الصلوٰۃ اور حی علی الفلاح کے اور کسی کلمہ پر کسی طرف منہ نہیں پھیر سکتا یا خطبہ میں عز جلالہ و صلی اللہ تعالیٰ علیہ وسلم کہے یہ قلبی محبت نہیں، قلبی محبت وہی ہے کہ شریعت کے دائرہ میں رہے اس میں اپنی اصلاح کی مداخلت نہ کرے البتہ خطبہ میں اگر کلمہ شریف خطیب پڑھے تو رفع سبابہ میں کوئی حرج نہیں۔

عرض: گناہ کبیرہ و صغیرہ میں کیا فرق ہے۔

ارشاد: گناہ کبیرہ سات سو ہیں، ان کی تفصیل بہت طویل اللہ کی معصیت جس قدر ہے سب کبیرہ ہے۔ اگر صغیرہ و کبیرہ کو علیحدہ شمار کرایا جائے تو لوگ صغائر کو ہلکا سمجھیں گے، وہ کبیرہ سے بھی بدتر ہو جائے گا۔ جس گناہ کو ہلکا جان کر کریگا وہی کبیرہ ہے ان کے اعتبار کے لئے صرف اس قدر کافی ہے کہ فرض کا ترک کبیرہ ہے۔ اور واجب کا صغیرہ جو گناہ بے باکی اور اصرار سے کیا جائے کبیرہ ہے۔

عرض: کون کون عورتیں غیر محرم کے یہاں جا سکتی ہیں۔

ارشاد: مریضہ، غاسلہ، قابلہ کا غیر محرم کے یہاں جانا جائز ہے۔

عرض: لاندہب کو مسلمان بنانے کا کیا طریقہ ہے۔

ارشاد: لا الہ الا اللہ محمد رسول اللہ (ﷺ)۔ اللہ ایک ہے۔ آسمان سے پانی اتارنے والا ایک اللہ ہے۔ زمین سے کھیتی اگانے والا۔ ایک اللہ ہے جلانے والا۔ ایک اللہ ہے مارنے والا۔ ایک اللہ ہے روزی دینے والا۔ ایک اللہ ہے مارنے والا۔ ایک اللہ کی پوجا ہے۔ اللہ کے سوا کسی کی پوجا نہیں۔ لوگ اللہ کے سوا جن جن کو پوجتے ہیں وہ سب جھوٹے ہیں۔ اللہ نے اپنے بندوں کو سچا راستہ دکھانے کے لئے اپنے نیک بندے بھیجے جنہیں نبی اور رسول کہتے ہیں، وہ جو کچھ خدا کے پاس سے لائے وہ سب حق ہے۔ میں ان نبیوں اور کتابوں پر ایمان لایا، ان میں سب سے بڑے اور سب کے سردار محمد ﷺ ہیں، وہ جو کچھ اللہ کے پاس سے لائے سب سچ ہے میرا دین مسلمانوں کا دین ہے، مسلمانوں کا دین سچا ہے۔ مسلمانوں کے دین کے سوا اور دین جتنے ہیں سب جھوٹے ہیں لا الہ الا اللہ محمد رسول اللہ صلی اللہ تعالیٰ علیہ وسلم۔

عرض: سورہ کے دفع کے لئے کیا پڑھے۔

ارشاد: اَمَنْتُ بِاللّٰهِ وَ مَلٰئِكَتِهٖ وَ رَسُوْلِهٖ هُوَ الْاَوَّلُ وَ الْاٰخِرُ وَ الظّٰهَرُ وَ الْبَاطِنُ وَ هُوَ بِكُلِّ شَيْءٍ عَلِيْمٌ۔ پڑھنے سے فوراً دوسو سے رفع ہو جاتے ہیں بلکہ صرف اَمَنْتُ بِاللّٰهِ وَ رَسُوْلِهٖ ہی کہنے سے دور ہو جاتے ہیں۔

عرض: اگر ریا کے لئے نماز روزہ رکھا تو فرض ادا ہو گا یا نہیں۔

ارشاد: (معاذ اللہ) فقہی نماز روزہ ہو جائے گا کہ مفسد نہ پایا گیا، ثواب نہ ملے گا، بلکہ عذاب نار کا مستحق ہوگا، روز قیامت اس سے کہا جائے گا: وَا فَا جِرْ وَا غَا دِرْ وَا خَا سِرْ وَا كَا فِرْ تِیْرَ اَعْمَلْ حَبِطَ هَوَا، اپنا اجر اس سے مانگ جس کے لئے کرتا تھا، یہی ایک برائی ریا کی مذمت کو کافی ہے۔

عرض: تبارک بعد مرنے ہی کے ہو سکتا ہے یا زندگی میں بھی کر سکتا ہے، اور مقدار سوا من صحیح ہے یا نہیں۔

ارشاد: ہر سال کیا کریں یا ایک ہی سال تبارک شریف سے مقصود ایصالِ ثواب ہے اور شریعت میں اس کی کوئی مقدار مقرر نہیں جتنا ہو اور جب ہو پاک مال اور خالص نیت سے اللہ کے لئے ہو مرنے کے بعد یا زندگی میں ہر سال کریں کوئی حرج نہیں بلکہ مقرر کر کے موقوف کرنا نہ چاہئے۔ اس کے فوائد بیشمار ہیں، اس میں سورہ تبارک شریف پڑھی جاتی ہے۔ اس سورہ کریمہ کے برابر عذاب قبر سے بچانے والی اور راحت پہنچانے والی کوئی چیز نہیں، اگر اس کے پڑھنے والے کے پاس ملائکہ عذاب آنا چاہتے ہیں تو ان کو روکتی ہے وہ دوسری طرف سے آنا چاہتے ہیں تو ادھر حائل ہو جاتی ہے اور فرماتی ہے کہ اس کے پاس نہ آؤ، یہ مجھے پڑھتا ہے فرشتے عرض کرتے ہیں ہم اس کے حکم سے آئے ہیں جس کا تو کلام ہے تو فرماتی ہے کہ ٹھہر جاؤ جب تک میں واپس نہ آؤں اس کے پاس نہ آنا۔ اور بارگاہِ الہی میں حاضر ہو کر اپنے پڑھنے والے کی مغفرت کے لئے ایسا جھگڑا کرتی ہے کہ مخلوق کو ایسا جھگڑنے کی طاقت نہیں، انتہا یہ کہ اگر مغفرت میں تاخیر ہوتی ہے عرض کرتی ہے وہ مجھے پڑھتا تھا اور تو نے اسے نہ بخشا۔ اگر میں تیرا کلام نہیں تو مجھے اپنی کتاب میں سے چھیل دے۔ اس پر ارشاد باری ہوتا ہے: جاہم نے اسے بخشا تو وہ فوراً جنت میں جاتی ہے اور وہاں سے ریشمی کپڑے اور آرام وہ تکیے اور پھول اور خوشبو میں لے کر قبر میں آتی ہے اور فرماتی ہے: مجھے آنے میں دیر ہوئی تو گھبرایا تو نہ تھا۔ پھر بچھونے بچھاتی اور تکیہ لگاتی ہے۔ فرشتے بحکم رب الغلمین واپس جاتے ہیں۔

عرض: حضور ایک شخص نے اپنی لڑکی کے انتقال کے بعد دیکھا کہ وہ علیل اور برہنہ ہے۔ یہ خواب چند بار دیکھ چکا ہے۔

ارشاد: کلمہ طیبہ ستر ہزار مرتبہ معہ درود شریف پڑھ کر بخش دیا جائے انشاء اللہ پڑھنے والے اور جس کو بخشا ہے، دونوں کے لئے ذریعہ نجات ہوگا۔ اور پڑھنے والے کو دونا ثواب ہوگا اور اگر دو کو بخشے گا تو تمکنا اسی طرح کروڑوں بلکہ جمیع مومنین و مومنات کو ایصال ثواب کر سکتا ہے۔ اسی نسبت سے اس پڑھنے والے کو بڑا ثواب ہوگا۔ حضرت شیخ محی الدین ابن عربی رحمۃ اللہ تعالیٰ علیہ ایک جگہ دعوت میں تشریف لے گئے، آپ نے دیکھا کہ ایک لڑکا کھانا کھا رہا ہے، کھانا کھاتے ہوئے دفعتاً رونے لگا۔ وجہ دریافت کرنے پر کہا کہ میری ماں کو جہنم کا حکم ہے اور فرشتے اسے لئے جاتے (اس شہر میں یہ لڑکا کشف میں مشہور تھا) حضرت شیخ اکبر محی الدین ابن عربی رحمۃ اللہ تعالیٰ علیہ کے پاس یہی کلمہ طیبہ ستر ہزار مرتبہ پڑھا ہوا محفوظ تھا آپ نے اس کی ماں کو دل میں ایصال ثواب کر دیا فوراً وہ لڑکا ہنسا، آپ نے سبب ہنسنے کا دریافت فرمایا، لڑکے نے جواب دیا کہ حضور میں نے ابھی دیکھا میری ماں کو فرشتے جنت کی طرف لئے جا رہے ہیں۔ شیخ ارشاد فرماتے ہیں: اس حدیث کی تصدیق مجھے اس لڑکے کے کشف سے ہوئی اور اس کے کشف کو تصدیق اس حدیث سے!

عرض: عذاب فقط روح پر ہوتا ہے یا جسم پر بھی۔

ارشاد: روح و جسم دونوں پر، یوں ہی ثواب بھی، حدیث میں ہے: ایک لنبھا کسی باغ کے سامنے پڑا تھا اور میوے دیکھ رہا تھا، مگر اس تک جانہ سکتا تھا۔ اتفاقاً ایک اندھے کا اس طرف گزر ہوا کہ باغ میں جا سکتا تھا مگر میوے اسے نظر نہ آتے، لنبھے نے اندھے سے کہا تو مجھے باغ میں لے چل وہاں جا کر ہم اور تم دونوں میوے کھائیں، اندھا اس کو اپنی گردن پر سوار کر کے باغ میں لے گیا، لنبھے نے میوے توڑے اور دونوں نے کھائے۔ اس صورت میں کون مجرم ہوگا۔ دونوں ہی مجرم ہیں اندھا جسم ہے اور لنبھا روح۔

عرض: ہر ایک کے ساتھ کتنی روئیں ہیں۔

ارشاد: صرف ایک روح ہے اگر مسلمان ہے تو علیین میں اور کافر ہے تو سجین میں جو شخص قبر پر جاتا ہے اس کو بخوبی دیکھتی ہے، اس کی بات سنتی سمجھتی ہے۔ مرنے کے بعد روح کا ادراک بے شمار

بڑھ جاتا ہے۔ خواہ مسلمان کی ہو یا کافر کی۔ شاہ عبدالعزیز صاحب فرماتے ہیں: روح کو قرب و بعد مکانی یکساں ہے۔ روح بھر کو دیکھو کونوئیں کے اندر سے ستاروں کو دیکھتی ہے یعنی نگاہ اٹھتی ہے زمین سے فلک ثوابت تک پہنچتی ہے جو یہاں سے آٹھ ہزار برس کی راہ پر ہے۔ حدیث میں روح زندہ و مردہ کی مثال پرند کی فرمائی، کہ جب تک پنجرے میں بند ہے اسی کے لائق پر کھول سکتا ہے جس قفس سے نکال دو پھر اس کی اڑان دیکھو۔

عرض: قبر کھودی وہاں مردے کی ہڈیاں نکلیں تو کیا کیا جائے۔

ارشاد: اگر اور جگہ مل سکتی ہے تو ہرگز اس میں دفن نہ کریں اور اس قبر کو بدستور درست کر دیں ورنہ ان ہڈیوں کو ایک طرف رکھ کر حائل کا فصل دے کر اس کو دفن کریں، اور اگر یہ معلوم ہو کہ پہلے یہاں قبر تھی اگرچہ اب یہاں نشان باقی نہ رہا تو اس صورت میں وہاں قبر کھودنا جائز نہیں، ہاں اگر کوئی اور جگہ مل سکے اور یہ قبر پرانی ہو چکی ہو تو مجبوراً جائز ہے۔

عرض: داڑھی منڈانا اور کترانا گناہِ صغیرہ ہے یا کبیر۔

ارشاد: کتر وانا یا منڈانا ایک دفعہ کا صغیرہ گناہ ہے اور عادت سے کبیرہ جس سے فاسق معین ہو جائے گا، اس کے پیچھے نماز مکروہ تحریمی کہ پڑھنی گناہ اور پھیرنی واجب، اگر اعادہ نہ کیا گیا گناہ گار ہوگا۔ ایک روز حضرت مولانا شاہ سید احمد اشرف صاحب کچھوچھوی تشریف لائے ہوئے تھے رخصت کے وقت انہوں نے عرض کیا کہ مولوی سید محمد اشرفی اپنے بھانجے کو میں چاہتا ہوں کہ حضور کی خدمت میں حاضر کر دوں، حضور جو مناسب خیال فرمائیں ان سے کام لیں، ارشاد ہوا ضرور تشریف لائیں یہاں فتوے لکھیں اور مدرسے میں درس دیں ردوہابیہ اور افتا یہ دونوں ایسے فن ہیں کہ طب کی طرح یہ بھی صرف پڑھنے سے نہیں آتے ان میں بھی طبیبِ حاذق کے مطب میں بیٹھنے کی ضرورت ہے۔ میں بھی ایک طبیبِ حاذق کے مطب میں سات برس بیٹھا، مجھے وہ وقت وہ دن وہ جگہ، وہ مسائل اور جہاں سے وہ آئے تھے اچھی طرح یاد ہیں۔ میں نے ایک بار ایک نہایت پیچیدہ حکم کو بڑی جانفشانی سے نکالا اور اس کی تائیدات مع تنقیح آٹھ ورق میں جمع کیں مگر جب حضرت والد ماجد قدس سرہ کے حضور میں پیش کیا تو انہوں نے ایک جملہ ایسا فرمایا کہ اس سے یہ سب ورق رد ہو گئے، وہی جملے اب تک دل میں پڑے ہوئے ہیں اور قلب میں اب تک ان کا اثر باقی ہے خود

ستائی جائز نہیں مگر وقت حاجت اظہار حقیقت تحدیث نعمت ہے۔ سیدنا یوسف علیہ الصلوٰۃ والسلام نے بادشاہ مصر سے فرمایا: اجْعَلْنِي عَلِي خَزَائِنِ الْأَرْضِ اِنِّي حَفِيْظٌ عَلِيْمٌ ڈ زمین کے خزانے میرے ہاتھ میں دیدے بیشک میں حفظ والا ہوں اور علم والا ہوں بفضل ورحمت الہی پھر بعون و عنایت رسالت پناہی ﷺ افتا اور رد و ہابیہ کے دونوں کامل فن دونوں نہایت عالی فن انہیں یہاں سے اچھا انشاء اللہ تعالیٰ ہندوستان میں کہیں نہ پائے گا۔ غیر ممالک کی بابت نہیں کہتا میں تو ہر شخص کو بطیب خاطر سکھانے کو تیار ہوں۔ سید محمد اشرفی صاحب تو میرے شاہزادے ہیں میرے پاس جو کچھ ہے وہ انہیں کے جد امجد یعنی حضور سیدنا غوث اعظم رضی اللہ تعالیٰ عنہ کا صدقہ ہے عطیہ ہے، آپ کے یہاں موجود دین میں تفقہ جس کا نام ہے وہ مولوی امجد علی صاحب میں زیادہ پائے گا۔ اس کی وجہ یہی ہے کہ وہ استفٹا سنایا کرتے ہیں اور جو میں جواب دیتا ہوں لکھتے ہیں، طبیعت اخاذ ہے، طرز سے واقفیت ہو چلی ہے اسی طرح علم توقیت بھی ایک ایسا فن ہے کہ اس کے جاننے والے بھی معدوم ہیں۔ حالانکہ ائمہ دین نے اس فرض کفایہ بتایا ہے۔ علمائے موجودین میں تو کوئی بھی نہیں جانتا کہ فلاں دن آفتاب کب طلوع ہوگا اور کب غروب ہوگا۔ بہت سی عمر گذر گئی تھوڑی باقی ہے۔ جن صاحب کو جو کچھ لینا ہو وہ حاصل کر لیں..... سَلُوْنِي قَبْلَ اَنْ تَفْقِدُوْنِي۔ حضرت مولیٰ علی کرم اللہ وجہہ الکریم کا ارشاد ہے اور شیخ سعدی علیہ الرحمۃ کا قول بالکل صحیح ہے ”قدر نعمت پس از زوال بود“ پھر لینے والے کو چاہئے کہ جب کسی چیز کے حاصل کرنے کا ارادہ کر لے تو اگرچہ کمالات سے بھرا ہوا ہو، اپنے تمام کمالات کو دروازہ پر ہی چھوڑ دے اور یہ جانے کہ میں کچھ جانتا ہی نہیں خالی ہو کر آئے گا تو کچھ پائے گا، اور جو اپنے آپ کو بھرا سمجھے گا تو:

انائے کہ برشد دگر چون پرد

بھرے برتن میں اور کوئی چیز نہیں ڈالی جاسکتی اور آج کل تو حاصل کرنے والے ایسے ہیں کہ جب میں حسن میاں مرحوم کے مکان میں رہتا تھا، اس میں ایک زینہ سے جو باہر سے چھت پر گیا ہے۔ اس زمانے میں ایک مدرس صاحب کے ہدایہ آخرین سپرد ہوا یہ کوئی آسان کتاب نہیں جب انھوں نے کام چلتا نہ دیکھا تو مجھ سے پڑھنا چاہا۔ مگر شرط یہی کی کہ اس باہر کے زینہ سے چھت پر مجھے بلا لیا کیجئے اور وہاں تنہائی میں پڑھا دیا کیجئے کسی کو معلوم نہ ہو۔ میں نے کہا: مولینا ہدایہ آخرین کا سبق

کوئی سرقہ نہیں جو لوگوں سے چھپ کر ہو مجھ سے یہ نہ ہوگا۔ ایک صاحب یہیں فتوے نویسی کرتے تھے وہ اس طرح لکھتے تھے کہ باہر سے جواب لکھ کر بھیج دیا، میں نے اصلاح دے کر بھیج دیا ایک روز ان سے کہا گیا: مولینا یوں جواب تو ٹھیک ہو جائے گا مگر آپ کو یہ معلوم نہ ہوگا کہ آپ کی لکھی ہوئی عبارت کیوں کاٹی گئی اور دوسری عبارتیں کس مصلحت سے بڑھائی گئیں۔ مناسب یہ ہے کہ آپ بعد نماز عصر اپنے لکھے ہوئے فتوؤں پر اصلاح لے لیا کریں۔ انہوں نے کہا کہ اس وقت آپ کے پاس بہت سے لوگ جمع ہوتے ہیں اس مجمع میں آپ فرمائیں گے کہ تم نے یہ غلط لکھا وہ غلط لکھا اور مجھے اس میں ندامت ہوگی اس بندہ خدا کے نام افریقہ اور امریکہ سے استفعے آتے تھے اس کی وجہ یہ ہے کہ یہاں سے ان کے نام سے جواب جاتا تو لوگ انہیں کے نام استفعے بھیجتے۔ اس زمانے میں مکہ معظمہ کے ایک عالم جلیل حضرت مولینا سید اسمعیل حافظ کتب حرم رحمۃ اللہ تعالیٰ فقیر کے یہاں تشریف لائے ہوئے تھے۔ مکہ معظمہ سے صرف ملاقات فقیر کے لئے کرم فرمایا تھا، ان کے سامنے اس کا تذکرہ ہوا فرمایا: ایسا شخص برکت علم سے محروم رہتا ہے۔ یہی ہوا کہ وہ صاحب چھوڑ کر بیٹھ رہے۔ اب بی۔ اے پاس کی تلاش میں ہیں، حضرت عبداللہ ابن عباس رضی اللہ تعالیٰ عنہما فرماتے ہیں جب میں بغرض تحصیل علم حضرت زید بن ثابت رضی اللہ تعالیٰ عنہ کے در دولت پر جاتا اور وہ باہر تشریف نہ رکھتے ہوتے تو براہ ادب ان کو آواز نہ دیتا، ان کی چوکھٹ پر سر رکھ کر لیٹ رہتا۔ ہوا خاک اور ریتاڑا کر مجھ پر ڈالتی، پھر جب حضرت زید کا شانہ اقدس سے تشریف لاتے فرماتے: ابن عم رسول اللہ ﷺ آپ نے مجھے اطلاع کیوں نہ کرادی۔ میں عرض کرتا مجھے لائق نہ تھا کہ میں آپ کو اطلاع کراتا۔ یہ وہ ادب ہے جس کی تعلیم قرآن عظیم نے فرمائی: اِنَّ الَّذِیْنَ یُنَادُوْنَكَ مِنْ وَّرَآءِ الْحُجُرَاتِ اَكْثَرُهُمْ لَا یَعْقِلُوْنَ وَاَلَوْ اَنَّہُمْ صَبَرُوْا حَتّٰی تَخْرُجَ اِلَیْہِمْ لَکَانَ خَیْرًا لَّہُمْ وَاَللّٰهُ غَفُوْرٌ رَّحِیْمٌ۔ وہ جو حجروں کے باہر سے تمہیں آواز دیتے ہیں، ان میں بہت کو عقل نہیں اور اگر وہ صبر کرتے یہاں تک کہ تم باہر تشریف لاؤ تو ان کے لئے بہتر تھا اور اللہ بخشنے والا مہربان ہے۔ ایک مرتبہ حضرت زید رضی اللہ تعالیٰ عنہ گھوڑے پر سوار ہیں کہ حضرت عبداللہ بن عباس نے رکاب تھامی حضرت زید رضی اللہ تعالیٰ عنہ نے فرمایا کہ یہ کیا ہے اے ابن عم رسول اللہ ﷺ انہوں نے کہا ہمیں یہی تعلیم دی گئی ہے کہ علماء کے ساتھ ادب کریں، اس پر حضرت زید رضی اللہ تعالیٰ عنہ گھوڑے

سے اترے اور حضرت عبداللہ بن عباس رضی اللہ تعالیٰ عنہما کے ہاتھ پر بوسہ دیا اور فرمایا: ہمیں یہی حکم ہے کہ اہل بیت اطہار کے ساتھ ایسا ہی کریں۔ ہارون رشید جیسے جبار بادشاہ نے مامون رشید کی تعلیم کے لئے حضرت امام کسائی سے (جو امام محمد رحمۃ اللہ علیہ کے خالہ زاد بھائی اور اجلہ علماء قراسبہ میں سے ہیں) عرض کیا میں یہاں پڑھانے نہ آؤں گا شہزادہ میرے ہی مکان پر آ جایا کرے۔ ہارون رشید نے عرض کی وہ وہیں آ جایا کرے گا مگر اس کا سبق پہلے ہو۔ فرمایا یہ بھی نہ ہوگا بلکہ جو پہلے آئے گا اس کا سبق پہلے ہوگا۔ غرض مامون رشید نے پڑھنا شروع کیا۔ اتفاقاً ایک روز ہارون رشید کا گزر ہوا، دیکھا کہ امام کسائی اپنے پاؤں دھورے ہیں اور مامون رشید پانی ڈالتا ہے۔ بادشاہ غضب ناک ہو کر اُترا اور مامون رشید کے کوڑا مارا، اور کہا: او بے ادب! خدا نے دو ہاتھ کس لئے دیئے ہیں ایک ہاتھ سے پانی ڈال اور دوسرے ہاتھ سے ان کا پاؤں دھو۔ ایک مرتبہ ہارون رشید نے ابو معاویہ عزیز کی دعوت کی وہ آنکھوں سے معذور تھے، جب آفتابہ اور چلمچی ہاتھ دھونے کے لئے لائی گئی تو چلمچی خدمت گار کو دی اور آفتابہ خود لے کر ان کے ہاتھ دھلائے اور کہا: آپ نے جانا کون آپ کے ہاتھوں پر پانی ڈال رہا ہے کہا نہیں ہارون جیسی آپ نے علم کی عزت کی ایسی ہی اللہ آپ کی عزت کرے۔ ہارون رشید نے کہا اسی دعا کے حاصل کرنے کے لئے یہ کیا تھا۔ ہارون رشید کے دربار میں جب کوئی عالم تشریف لاتے، بادشاہ ان کی تعظیم کے لئے سر و قد کھڑا ہوتا ایک بار درباریوں نے عرض کیا! یا امیر المؤمنین رعب سلطنت جاتا ہے، جواب دیا اگر علمائے دین کی تعظیم سے رعب سلطنت جاتا ہے تو جانے ہی کے قابل ہے، یہی وجہ تھی کہ ان کا رعب روئے زمین کے بادشاہوں پر بدرجہ اتم تھا۔ سلاطین نصاریٰ ان کا نام لئے تھراتے تھے۔ تخت قسطنطنیہ پر ایک عیسائیہ عورت حکمران تھی اور وہ ہر سال خراج ادا کرتی جب وہ مر گئی تو اس کا بیٹا تخت پر بیٹھا اور خراج حاضر نہ کیا، ادھر سے خراج کا مطالبہ ہوا تو اس نے حضرت ہارون رشید کی خدمت میں ایک اپیلچی کے ہاتھ اس مضمون کی تحریر بھیجی کہ:

”وہ مر گئی جو خود پیادہ بنی تھی اور آپ کو رخ بنایا تھا۔“

یہ تحریر لے کر اپیلچی جب حاضر دربار ہوا، وزیر کو حکم ہوا سناؤ! وزیر نے اسے دیکھ کر عرض کی، حضور مجھ میں تاب نہیں جو اسے سنا سکوں۔ فرمایا: لا مجھے دے، اور اس تحریر کو پڑھا۔ بادشاہ کو دیکھتے ہی

ایسا جلال آیا جسے دیکھ کر تمام دربار بھاگ گیا۔ صرف وزیر اور ایلچی رہ گئے۔ وزیر کو حکم ہوا کہ جواب لکھ! اس نے ارادہ لکھنے کا کیا مگر زعب شاہی اس قدر غالب تھا کہ ہاتھ تھر تھرانے لگا اور قلم نہ چلا پھر فرمایا: لا مجھے دے اور یوں لکھا:

”یہ خط ہے خدا کے بندے امیر المومنین ہارون رشید کی طرف سے روم کے کتے فلاں کو کہ او کافرہ کے جنے جواب وہ نہیں جو تو سنے جواب وہ ہے جو تو دیکھے گا“

یہ فرمان ایلچی کو دیا اور فوراً لشکر کو تیاری کا حکم دیا۔ ایلچی کو ساتھ لشکر لے کر پہنچے اور جاتے ہی قسطنطنیہ کو فتح کر کے اس بادشاہ عیسائی کو گرفتار کر لیا۔ اس نے بہت گریہ زاری کی، ہاتھ پاؤں جوڑے، خراج دینے کا وعدہ کیا، چھوڑ دیا اور تاج بخشی کر کے واپس آئے۔ ابھی ایک منزل آئے تھے کہ خبر پائی: اس نے پھر سرتابی کی۔ فوراً واپس گئے اور فتح کیا اور پھر اسے گرفتار کیا۔ پھر اس نے ہاتھ جوڑے اور خوشامد کی پھر چھوڑ دیا۔ ایسے جبار بادشاہ کی علماء کے ساتھ یہ طرزِ تعلیم تھی رحمتہ اللہ تعالیٰ علیہم۔

عرض: بندوں کو قرب الی اللہ کا مرتبہ علاوہ نماز بھی ہوتا ہے۔

ارشاد: ہاں ہر سجدہ میں رب کے قریب ہوتا ہے اور سجدہ چار قسم ہیں: (۱) سجدہ نماز (۲) سجدہ تلاوت (۳) سجدہ سہو (۴) سجدہ شکر۔

عرض: سجدہ شکر مسنون ہے یا مستحب۔

ارشاد: سبتِ مستحبہ ہے جس وقت ابو جہل لعین کا سر کٹ کر سرکار میں آیا تو سجدہ شکر فرمایا۔

عرض: اس لعین سے بھی قلب اقدس کو بہت تکلیف پہنچی۔

ارشاد: یہ ان بارہ لعینوں سے تھا جو سب کے سب تباہ و برباد ہو گئے۔ کسی کے سر پر بجلی گری، کسی

پر پتھر برسے غرض طرح طرح کے عذاب الہی ان خبثا پر نازل ہوئے۔ ایک مرتبہ عاص سفر کو گیا۔

تکان کے باعث ایک درخت سے تکیہ لگا کر بیٹھ گیا۔ جبریل امین بحکم رب العالمین تشریف لائے

اور اس کے سر پکڑ کر درخت سے نکرانا شروع کر دیا۔ وہ چلاتا تھا کہ ارے کون میرے سر کو درخت سے

نکرا رہا ہے اس کے ساتھی کہتے تھے کہ ہمیں کوئی نظر نہیں آتا۔ یہاں تک کہ جہنم واصل ہوا۔ قیامت

کے دن اس جہنمی کی سب سے جدا حالت ہوگی: یہ اپنے آپ کو معاذ اللہ عزیز و کریم کہا کرتا یعنی عزت والا و کرم والا، داروغہ دوزخ کو حکم ہوگا کہ اس کے سر پر گرز مارو جس کے لگتے ہی ایک بڑا خلا سر میں ہو جائے گا اور جس کی وسعت اتنی نہ ہوگی جتنی تم خیال کرتے ہو بلکہ جس کی ایک داڑھ کوہ احد کے برابر ہوگی اس کے سر پھٹنے سے جو خلا ہو وہ کس قدر وسیع ہوگا غرض اس خلا میں جہنم کا کھولتا ہوا پانی بھرا جائے گا اور اس سے کہا جائے گا ذِقْ اِنَّكَ اَنْتَ الْعَزِيزُ الْكَرِيمُ ۝ ۵۔ چکھ تو عزت و کرم والا ہے اور کافر کو یہی پانی پلایا جائے گا کہ جب منہ کے قریب آئے گا منہ اس میں گل کر گر پڑے گا۔ اور جب پیٹ میں اترے گا، آنتوں کے ٹکڑے کر دے گا، اور اس پانی کو ایسا پیئیں گے جیسے تونس کے مارے اونٹ بھوک سے بیتاب ہوں گے تو خاردار تھوہر کھولتا ہوا چرخ دیئے تانبے کے طرح اُبلتا ہوا کھلائیں گے جو پیٹ میں جا کر پانی کی طرح جوش مارے گا اور بھوک کو کچھ فائدہ نہ دے گا۔ انواع انواع کے عذاب ہوں گے ہر طرف موت آئے گی اور مریں گے کبھی نہیں ان کے عذاب میں تخفیف ہوگی۔ یہی حال تمام رافضیوں و ہابیوں اور قادیانیوں نیچریوں تمام مرتدین کا ہے۔ جس نے کسی دوسرے کے بہکانے سے کفر کیا ہو گا وہ بارگاہ رب العزت میں عرض کرے گا اس نے مجھے بہکایا ہے اس پر دونا عذاب کر۔ رب العزۃ فرمائے گا: سب پر دونا ہے مگر تم جانتے نہیں اور ناریوں کے جسم ایسے ایسے بڑے ہوں گے جن کی ایک ایک داڑھ مثل کوہ احد کے۔

عرض: مسجد میں کپڑا سینا جائز ہے یا نہیں۔

ارشاد: اگر اجرت پر سیتا ہے تو ناجائز ورنہ کوئی حرج نہیں۔

عرض: کھانا کھانے کا مسنون طریقہ کیا ہے؟

ارشاد: داہنا پاؤں کھڑا ہو اور بائیں ہاتھ ہو اور روٹی بائیں ہاتھ میں لے کر داہنے سے توڑنا

چاہئے۔ ایک ہاتھ سے توڑ کر کھانا اور دوسرا ہاتھ نہ لگانا عادت منکرین ہے۔

عرض: فاتحہ میں الحمد شریف پڑھنے کو وہابیہ منع کرتے ہیں، آیا کچھ زیادہ ثواب ہے۔

ارشاد: جو کچھ تمس پاروں میں ہے وہ شرف الحمد شریف میں ہے اس کی بابت حدیث شریف میں

ارشاد ہے کہ رب عزوجل فرماتا ہے: اِنِّیْ قَسَمْتُ الصَّلٰوۃَ بَیْنِیْ وَبَیْنَ عَبْدِیْ نِصْفَیْنِ۔ میں

نے سورہ فاتحہ کو اپنے اور اپنے بندے کے درمیان نصف نصف تقسیم فرمایا۔ نصف اول میرے لئے

اور نصف آخر میرے بندے کے لئے ہے۔ جب بندہ پہلے تین آیتوں کو پڑھتا ہے تو ارشاد فرماتا ہے کہ میرے بندے نے میری تجمید کی، اور جب بیچ کی آیت اِیَّاكَ نَعْبُدُ وَ اِیَّاكَ نَسْتَعِينُ پڑھتا۔ ارشاد فرماتا ہے: یہ آدمی میرے لئے اور آدمی میرے بندے کے لئے۔ جب اخیر کی تین آیات پڑھتا ہے، ارشاد فرمایا ہے: هَذَا لِعَبْدِي وَ لِعَبْدِي مَا سَأَلَ: یہ میرے بندے کے لئے ہے اور میرے بندے کے لئے وہ جو اس نے مانگا یہ اس لئے ارشاد ہوا کہ پہلی تین آیتوں میں: مُلْكِ يَوْمِ الدِّينِ ہ تک مولا عزوجل کی خالص حمد و ثنا ہے اور پچھلی میں اھدنا سے آخر سورہ تک اپنے لئے دعا ہے اور بیچ کی آیت میں ذکر عبادت اور استعانت ہے۔ عبادت مولیٰ تعالیٰ کے لئے ہے اور استعانت بندے کا نفع، وہابیہ کی بد عقلی کو کیا کہئے کہ ایسی متبرک سورہ کے پڑھنے سے منع کرتے ہیں۔

عرض: حضور زمانہ صحابہ میں بھی قرآن عظیم کے پارے ہو گئے تھے۔

ارشاد: امام جلال الدین سیوطی نے کتاب الاتقان میں جس قدر احادیث و روایات و اقوال قرآن عظیم کے اسے امور کے متعلق ہیں جمع فرمادیئے ہیں۔ اس میں پاروں کا کہیں ذکر نہیں جس سے ظاہر ہوتا ہے کہ ان کے وقت تک یہ تقسیم نہ تھی ہاں رکوع جاری ہوئے آٹھ سو برس ہوئے۔ مشائخ کرام نے الحمد شریف کے بعد پانچ سو چالیس رکھے کہ تراویح کی ہر رکعت میں ایک رکوع پڑھے تو ستائیسویں شب میں کہ شب قدر ہے ختم ہو۔

عرض: یہ احزاب وغیرہ کیسے شروع ہوئے۔

ارشاد: احزاب و اعشار زمانہ مبارک سے ہیں۔ اعشار دس دس آیتوں کے مجموعہ کا نام تھا یعنی صحابہ کرام ایک عشر حضور اقدس ﷺ سے پڑھتے اور اس کے متعلق علوم و معارف جو ان کے لائق ہوتے ان سب کو حاصل کرنے کے بعد دوسرا عشر شروع کرتے سیدنا فاروق اعظم رضی اللہ تعالیٰ عنہ نے آٹھ برس میں سورہ بقرہ شریف ختم فرمائی اور بعد اختتام ایک اونٹ قربانی فرمایا سیدنا عبداللہ ابن عمر رضی اللہ تعالیٰ عنہما نے سورہ بقرہ شریف بارہ برس میں پڑھی۔

عرض: کیا یہ روایت صحیح ہے کہ حضرت محبوب الہی رضی اللہ تعالیٰ عنہ قبر شریف میں ننگے سر کھڑے ہو کر گانے والوں پر لعنت فرماتے تھے۔

ارشاد: یہ واقعہ حضرت خواجہ قطب الدین بختیار کاکی رحمۃ اللہ تعالیٰ علیہ کا ہے کہ آپ کے مزار شریف پر مجلس سماع میں قوالی ہو رہی تھی اب تو لوگوں نے بہت اختراع کر لئے ہیں، ناچ وغیرہ بھی کراتے ہیں حالانکہ اس وقت بارگاہوں میں مزا میر بھی نہ تھے۔ حضرت سید ابراہیم ابرجی رحمۃ اللہ تعالیٰ علیہ جو ہمارے پیران سلسلہ میں ہیں باہر مجلس سماع کی تشریف فرما تھے۔ ایک صاحب صالحین میں سے آپ کے پاس آئے اور گزارش کی مجلس میں تشریف لے چلے۔ حضرت سید ابراہیم ابرجی رحمۃ اللہ تعالیٰ علیہ نے فرمایا: تم جاننے والے ہو مواجہ اقدس میں حاضر ہوا اگر حضرت راضی ہوں میں ابھی چلتا ہوں۔ انہوں نے مزار اقدس پر مراقبہ کیا، دیکھا کہ حضور قبر شریف میں پریشان خاطر ہیں اور ان قوالوں کی طرف اشارہ کر کے فرماتے ہیں ایں بد بختاں وقت مارا پریشاں کردہ اندوہ واپس آئے اور قبل اس کے کہ عرض کریں، فرمایا آپ نے دیکھا۔

عرض: حضور کاکی کے کیا معانی ہیں اور اس کی وجہ تسمیہ کیا ہے۔

ارشاد: حضرت خواجہ قطب الدین بختیار کاکی رحمۃ اللہ تعالیٰ علیہ کی خدمت میں چند مسافر حاضر ہوئے، حضور کے یہاں اس وقت کچھ سامان خورد و نوش موجود نہ تھا غیب سے کاک (روٹیاں) آئیں جو سب کو کافی و دانی ہو گئیں جب سے آپ کاکی مشہور ہو گئے۔ (اسی تذکرہ میں فرمایا) کہ ایک مرتبہ مولانا فضل رسول صاحب جو میرے پیر و مرشد رضی اللہ تعالیٰ عنہ کے ساتھ حضرت مولینا نور صاحب رحمۃ اللہ تعالیٰ علیہ سے (جو مولینا بحر العلوم ملک العلماء کے شاگرد (تھے) پڑھتے تھے۔ دہلی میں تھے، جلسہ وہابیہ میں تشریف لے گئے، وہاں حاضرین پر کاک اور چھو ہارے برسا کرتے تھے چنانچہ حسب دستور آپ کے سامنے بھی بو چھاڑ ہوئی ایک کاک اور ایک چھو ہارا آپ کو بھی ملا۔ آپ نے چھو ہارا توڑا، تو اس میں سے کیڑا نکلا اور کاک کا کنار اجلا ہوا۔ یہ دیکھ کر تبسم کیا اور باوا ز کہا: صاحبو! آج تک تو سنا کرتے تھے کہ فرشتے بھولتے نہیں یہ کیسا بھول گئے کہ روٹی بھی جلادی اور سنتے تھے کہ جنت کا میوہ سڑتا گلتا نہیں، تعجب ہے کہ چھو ہاروں میں کیڑے پڑ گئے۔ اس پر بہت شور و غل ہوا، آپ کو غصہ آیا، پردہ کو ہٹا دیا جس کے پیچھے سے یہ بارش ہو رہی تھی، دیکھا تو اسماعیل دہلوی کا ایک غلام جس کا نام عبداللطیف تھا ایک جھولی میں کاک اور ایک میں چھو ہارے لئے بیٹھا ہے۔ پردہ ہٹتے ہی پردہ فاش ہو گیا اس کے بعد حضرت مولانا فضل رسول صاحب دہلی سے لکھنؤ حضرت مولانا

نور رحمۃ اللہ علیہ کی خدمت میں حاضر ہوئے۔ اندر سے خبر آئی کہ آنے کی ممانعت ہے، آپ چوکھٹ پر بیٹھ گئے اور رونے لگے اور عرض کی کہ میری کیا خطا ہے معلوم ہو کہ وہ قابل معافی بھی ہے یا نہیں جب بہت دیر گزری تو مولانا نور صاحب رحمۃ اللہ علیہ باہر تشریف لائے اور فرمایا: تمہیں میں نے اسی لئے پڑھایا تھا کہ وہابیوں کے جلسوں میں جاؤ۔ آپ نے عرض کی کہ اتنا تو معلوم ہو گیا کہ میری خطا قابل معافی ہے اور پھر آپ نے سارا واقعہ اسماعیل دہلوی کے مکر و فریب والا عرض کیا اور کہا میں اس کا صرف پردہ فاش کرنے کو گیا تھا کہ نہ معلوم کتنے بندگان خدا اس کی عیاری سے گمراہ ہو رہے تھے۔ آپ سن کر خوش ہوئے، اور راضی ہو گئے۔

یہی مولانا نور صاحب رحمۃ اللہ تعالیٰ علیہ ایک روز راستے میں تشریف لئے جا رہے تھے، سامنے علی بخش وزیر بادشاہ اودھ جو اس کی ناک کا بال ہو رہا تھا، ہاتھی پر چلا آ رہا تھا۔ اس نے حضرت کو دیکھ کر اتنا ادب کیا کہ ہاتھی کو بٹھا دیا اور اتر کر قریب حاضر ہوا اور سلام عرض کیا۔ آپ نے اس کی طرف سے منہ پھیر لیا اور سلام نہ لیا وہ رافضی تھا اور داڑھی منڈھی ہوئی تھی۔ سمجھا شاید مجھے دیکھا نہیں، دوسری طرف جا کر سلام عرض کیا۔ آپ نے ادھر سے منہ پھیر لیا۔ اور سلام قبول نہ فرمایا، تیسری دفعہ پھر سلام کیا۔ آپ نے جواب نہ دیا۔ اس خبیث کو غصہ آیا اور ہاتھی پر چڑھ کر یہ کہتا ہوا چلا گیا کہ فرنگی محل کے مردودوں کی داڑھی اور عورتوں کے سر نہ منڈوایا تو علی بخش نام نہیں۔ آپ جب مکان میں تشریف لے گئے تو ایک طالب علم نے علی بخش کا وہ فقرہ عرض کیا۔ آپ فوراً باہر تشریف لائے آستانے پر اس وقت میرے پیر و مرشد رحمۃ اللہ تعالیٰ علیہ اور مولانا فضل رسول صاحب رحمۃ اللہ تعالیٰ علیہ حاضر تھے۔ عرض کیا: حضور کہاں کا قصد فرماتے ہیں: فرمایا بچو نورا کی حماقتے تو ہے (آپ کی زبان پوربی تھی) رافضی آیا تھا، سلام کیا تھا، جواب دے دیا ہوتا۔ اب کسی کی داڑھی منڈھے ہے کسی کا مونڈ مونڈے ہے۔ نورا کی حماقتے تو ہے اور آپ سیدھے بادشاہ کے محل کو تشریف لے چلے کہ اس سے بیشتر کبھی نہ گئے تھے، پیچھے پیچھے یہ دونوں حضرات بھی ہوئے۔ اس دن نور روز کا دن تھا اس کے محل میں جشن ہو رہا تھا۔ شراب و کباب اور گانے بجانے کے سامان موجود تھے۔ جب دربان نے آپ کو تشریف لاتے دیکھا، گھبرا کر دوڑتا ہوا گیا، اور بادشاہ کو خبر دی۔ بادشاہ سن کر گھبرا گیا اور حکم دیا کہ فوراً تمام منہیات شرع اٹھا دیئے جائیں اور خود دروازہ تک استقبال کر کے حضرت کو اندر

لے گیا اور باعزاز تمام بٹھایا۔ علی بخش کھڑا ہوا یہ واقعہ دیکھ رہا تھا، کانٹو تو بدن میں خون نہیں، سمجھ رہا ہے کہ اب یہ شکایت فرمائیں گے اور خدا جانے بادشاہ کیا کچھ کرے گا، مگر یہ وسیع ظرف اس ہلکے قیاس سے دور ہیں۔ یہ شکایت فرمانے تشریف نہ لے گئے بلکہ اسے اپنی عظمت دکھانے کہ وہ ایذا رسانی کے خیال سے باز رہے۔ بادشاہ نے عرض کی حضرت نے کیسی تکلیف فرمائی۔ ارشاد فرمایا: تیری زمین میں رہت ہیں ہم نے کہا ہو آئیں، بادشاہ نے وہ شیرینی جو نوروز کے لئے آئی تھی پیش کی، فرمایا ہمارے دو بچے بھی باہر ہیں۔ چنانچہ ان حضرات کو بھی بلا لیا گیا۔ تھوڑی دیر تشریف رکھ کر واپس تشریف لائے۔

یہ دونوں حکایتیں مجھ سے حضرت مولانا عبدالقادر صاحب رحمۃ اللہ تعالیٰ علیہ نے لکھنؤ میں بیان فرمائیں جب میں اور وہ ۱۲۰۹ھ دیکھنے لکھنؤئے تھے ایک روز نواب وزیر احمد خان صاحب ایک کتاب جس میں انہوں نے تعریفات اشیاء لکھی تھیں۔ اعلیٰ حضرت مدظلہ کو بغرض اصلاح بعد ظہر سنا رہے تھے۔ علم جفر کی تعریف سناتے وقت حضور نے ارشاد فرمایا: آپ نے علم زاہرہ کی تعریف نہ لکھی، یہ علم جفر ہی کا ایک شعبہ ہے: اس میں جواب منظوم عربی زبان بحر طویل اور حرف ل کی روئی سے آتا ہے اور جب تک جواب پورا نہیں ہوتا مقطع نہیں آتا جس کو صاحب علم کی اجازت نہیں ہوتی نہیں آتا میں نے اجازت حاصل کرنا چاہی اس میں کچھ پڑھا جاتا ہے۔ جس میں حضور اقدس صلی اللہ علیہ وسلم خواب میں تشریف لاتے ہیں۔ اگر اجازت عطا ہوئی حکم مل گیا ورنہ نہیں میں نے تین روز پڑھا، تیسرے روز خواب میں دیکھا کہ ایک وسیع میدان ہے اور اس میں ایک بڑا پختہ کنواں ہے۔ حضور اقدس صلی اللہ علیہ وسلم تشریف فرما ہیں اور چند صحابہ کرام بھی حاضر ہیں جن میں سے میں نے حضرت ابو ہریرہ رضی اللہ تعالیٰ عنہ کو پہچانا۔ اس کنوئیں میں سے خود حضور اقدس صلی اللہ علیہ وسلم اور صحابہ کرام پانی بھر رہے ہیں اس میں سے ایک بڑا تختہ نکلا کہ عرض میں ڈیڑھ گز اور طول میں دو گز ہوگا اور اس پر سبز کپڑا چڑھا ہوا تھا جس کے وسط میں سفید روشن بہت جلی قلم سے ۵۱ ذی شکل میں لکھے ہوئے تھے جس سے میں نے یہ مطاب نکالا کہ اس کا حاصل کرنا ہذیان فرمایا جاتا ہے۔ اس سے بقاعدہ جفر اذن نکل سکتا تھا۔ ۵ کو بطور صدر مؤخر آخر میں رکھا۔ اس کے عدد پانچ ہیں اب وہ اپنی پہلی جگہ سے ترقی کر کے دوسرے مرتبہ میں آگئی اور پانچ کا دوسرا مرتبہ پانچ دہائی ہے یعنی پچاس جس کا حرف نون ہے یوں اذن

سمجھاتا مگر میں نے اس طرف التفات نہ کیا اور لفظ کو ظاہر پر رکھ کر اس فن کو چھوڑ دیا کہ اہذ کے معنی کے معنی ہیں فضول بک۔

عرض: مرید کو بعد وفات شیخ قبر پر کس طرح ادب کرنا چاہئے۔

ارشاد: چار ہاتھ کے فاصلے سے کھڑا ہو کر فاتحہ پڑھے اور اس کی حیات میں جیسا ادب کرتا تھا سامنے ہو کر کہہ بایں سے حاضر ہونے میں مڑ کر دیکھنا پڑتا ہے اور اس میں تکلیف ہوتی ہے۔ (اسی سلسلہ میں یہ حکایت بیان فرمائی) ایک بزرگ کا انتقال ہوا۔ ان کی صاحبزادی روزانہ قبر پر حاضر ہوتیں اور تلاوت قرآن عظیم کیا کرتیں۔ کچھ مدت گزرنے کے بعد وہ جوش جاتا رہا، ایک روز حاضر ہوئیں، شب کو خواب میں تشریف لائے، فرمایا: ایسا نہ کرو، آؤ اور میرے مواجہ میں کھڑے ہو۔ یہاں تک کہ تمہیں جی بھر کے دیکھ لوں، پھر میرے لئے دعائے رحمت کرو اور پھر چلی جاؤ رحمت آ کر مجھ میں اور تم میں حجاب ہو جائے گی۔ ایک بی بی نے مرنے کے بعد خواب میں اپنے لڑکے سے فرمایا: میرا کفن ایسا خراب ہے کہ مجھے اپنے ساتھیوں میں جاتے شرم آتی ہے پرسوں فلاں شخص آنے والا ہے، اس کے کفن میں اچھے کپڑے کا کفن رکھ دینا صبح کو صاحبزادہ نے اٹھ کر اس شخص کو دریافت کیا۔ معلوم ہوا کہ وہ بالکل تندرست ہے اور کوئی مرض نہیں تیسرے روز خبر ملی اس کا انتقال ہو گیا ہے۔ لڑکے نے فوراً نہایت عمدہ کفن سلوا کر اس کے کفن میں رکھ دیا اور کہا: یہ میری ماں کو پہنچا دینا، رات کو وہ صالح خواب میں تشریف لائیں اور بیٹے سے کہا: خدا تمہیں جزائے خیر دے تم نے بہت اچھا کفن بھیجا ابان بن صفی رضی اللہ تعالیٰ عنہ صحابی ہیں، ان کے کفن میں ایک تہ بند زائد چلا گیا، شب کو اپنے صاحبزادے کے خواب میں تشریف لائے اور فرمایا: یہ تہ بند لو اور لگنی پر ڈال دیا۔ صبح ان کی آنکھ کھلی تو وہیں رکھا ملا۔ ایک شخص قبرستان میں ایک قبر کے پاس بیٹھ گیا اور تھوڑی دیر میں غافل ہو گیا۔ خواب میں دیکھتا ہے کہ ایک بی بی اس قبر میں فرماتی ہیں: اے خدا کے بندے! اس بلا کو میرے پاس سے دور کر جو تھوڑی دیر میں آنے والی ہے۔ اس کی فوراً آنکھ کھل گئی۔ دیکھا کہ ایک قبر وہیں کھد رہی ہے اور سامنے جنازہ جو کسی رئیس کا تھا چلا آ رہا ہے، اس نے سب کو منع کیا کہ یہ جگہ ٹھیک نہیں ہے خراب ہے ایسی ہے ویسی ہے، غرض وہ لوگ باز رہے اور دوسری جگہ اس میت کو لے گئے، شب کو اس شخص نے خواب میں دیکھا کہ وہ بی بی فرماتی ہیں کہ خدا تجھے جزائے خیر دے کہ تو نے آگ کو میرے پاس

سے دور کیا۔

مؤلف: ایک روز مولوی امجد علی صاحب بعد عصر بہار شریعت حصہ سوم بغرض اصلاح سنا رہے تھے۔ اس میں ایک مسئلہ اس بارہ میں تھا کہ رب العزّة جل و جلالہ کے طرف مؤنث کا صیغہ زبان سے نماز میں نکل جائے تو نماز باطل ہو جائے گی۔

ارشاد: فرمایا صیغہ ہو یا ضمیر۔ حضرت ابو سعید رضی اللہ تعالیٰ عنہ دفعتاً سوتے سوتے اٹھ بیٹھے اور بہت روئے، لوگوں نے سبب دریافت کیا، فرمایا: میں نے دیکھا رب العزّت کو کہ فرماتا ہے تو اشعار لیلیٰ و سلمہ کو مجھ پر محمول کرتا ہے، اگر میں نہ جانتا کہ تو مجھ سے محبت رکھتا ہے تو وہ عذاب کرتا جو کسی پر نہ کیا ہوتا۔

عرض: حضور دعا کے وقت اگر کسی شخص کے ہاتھ سردی کی وجہ سے ڈھکے رہیں تو کیسا ہے۔
ارشاد: ایک بزرگ شاید حضرت ذوالنون مصری رحمۃ اللہ تعالیٰ علیہ نے دعا میں سردی کے سبب صرف ایک ہاتھ نکالا تھا، الہام ہوا: ایک ہاتھ اٹھایا ہم نے اس میں رکھ دیا جو رکھنا تھا۔ دوسرا اٹھاتا تو اسے بھی بھر دیتے۔

عرض: دعا ہر وقت مقبول ہوتی ہے۔
ارشاد: حدیث شریف میں ہے اللہ تعالیٰ حیا والا کرم والا ہے اس سے شرم فرماتا ہے کہ اس کا بندہ اس کی طرف ہاتھ اٹھائے اور انہیں خالی پھیر دے فرمایا جو دعائے مانگے اللہ تعالیٰ اس پر غضب فرماتا ہے۔

عرض: کیا صف اول میں نماز پڑھنے کا ثواب زیادہ ہے۔
ارشاد: حدیث میں فرمایا اگر لوگوں کو معلوم ہوتا کہ صف اول میں نماز پڑھنے کا اس قدر ثواب ہے تو ضرور اس پر قرعہ اندازی کرتے یعنی ہر ایک صف اول میں کھڑا ہونا چاہتا اور جگہ کی تنگی کے سبب قرعہ اندازی پر فیصلہ ہوتا۔ سب سے پہلے امام پر رحمت الہی نازل ہوتی ہے پھر صف اول میں جو اس کے محاذی کھڑا ہو، اس محاذی کے دائیں جانب پھر بائیں اسی طرح دھری صف میں پہلے محاذی امام پر پھر دائیں پھر بائیں پر یوں ہی۔ آخر صفوف تک۔

مؤلف: برکات اولیاء کرام کے ذکر میں فرمایا: سید الطائفہ حضرت جنید بغدادی رحمۃ اللہ تعالیٰ علیہ

بیمار ہوئے۔ آپ کا قارورہ ایک طبیب نصرانی کے پاس گیا۔ بغور دیکھتا رہا پھر دفعتاً کہا: اَشْهَدُ اَنْ لَا اِلَهَ اِلَّا اللّٰهُ وَ اَشْهَدُ اَنْ مُحَمَّدًا عَبْدُهُ وَ رَسُوْلُهُ (ﷺ) لوگوں نے سبب پوچھا کہا میں دیکھتا ہوں: یہ قارورہ ایسے شخص کا ہے جس کا جگر عشق الہی نے کباب کر دیا۔ اللہ اکبر طان بزرگوں کو بول وہ ہدایت کرتا ہے جو دوسروں کا قول نہیں کرتا۔ یمن کے ایک نصرانی نے یہ حدیث صحیح سنی کہ حضور اقدس ﷺ فرماتے ہیں: اِتَّقُوا فِرَاسَةَ الْمُؤْمِنِ فَاِنَّهُ يَنْظُرُ مِنْ نُوْرِ اللّٰهِ: مسلمان کی فراست سے ڈرو، کہ وہ اللہ کے نور سے دیکھتا ہے۔ اس نصرانی نے چاہا کہ امتحان کرے، ادھر کے نصاریٰ زنا باندھتے ہیں، اس نے زنا نیچے چھپایا اور اوپر مسلمانی لباس پہنا، عمامہ باندھا اور مسلمان بن کر مشائخ کرام کی مجلسوں پر دورہ شروع کیا۔ ہر ایک کے پاس جاتا اور حدیث کے معنی پوچھتا۔ وہ کچھ فرمادیتے یہ دوسرے کے پاس حاضر ہوتا۔ یوں ہی بغداد شریف آیا اور حضرت سید الطائفہ رضی اللہ تعالیٰ عنہ کی مجلس وعظ میں حاضر ہوا۔ عرض کی یا سیدی! اس حدیث کے کیا معنی ہیں: اِتَّقُوا فِرَاسَةَ الْمُؤْمِنِ فَاِنَّهُ يَنْظُرُ مِنْ نُوْرِ اللّٰهِ: فرمایا اس کے یہ معنی ہیں کہ زنا توڑ، اور نصرانیت چھوڑ، اسلام لا۔ وہ یہ سنتے ہی بے تاب ہوا، اور کلمہ شہادت پڑھا۔ اور کہا یا سیدی میں اتنے مشائخ کرام کے پاس گیا اور کسی نے مجھے نہ پہچانا۔ فرمایا سب نے پہچانا، مگر تجھ سے تعرض نے کیا کہ تیرا اسلام میرے ہاتھ پر لکھا ہے!

عرض: مجاہدے کے کیا معنی ہیں۔

ارشاد: سارا مجاہدہ اس آئیہ کریمہ میں جمع فرما دیا ہے: وَ اَمَّا مَنْ خَافَ مَقَامَ رَبِّهِ وَ نَهَى النَّفْسَ الْهَوٰی عَنْ فَاِنَّ الْجَنَّةَ هِيَ الْمَاوٰی جو اپنے رب کے حضور کھڑے ہونے سے ڈرے اور نفس کو خواہشوں سے روکے بے شک تو جنت ہی ٹھکانہ ہے۔ یہی جہاد اکبر ہے۔ حدیث میں ہے: جہاد کفر سے واپس آتے ہوئے فرمایا: رَجَعْنَا مِنَ الْجِهَادِ الْاَصْغَرِ اِلَى الْجِهَادِ الْاَكْبَرِ۔ ہم اب اپنے چھوٹے جہاد سے بڑے جہاد کی طرف پھرے۔ ایک صاحب کو انار کی خواہش میں تیس برس گزر گئے اور نہ کھایا، اس کے بعد خواب میں زیارت حضرت اقدس حضور اکرم ﷺ سے مشرف ہوئے کہ فرماتے ہیں: اِنَّ لِنَفْسِكَ عَلَيكَ حَقًّا: تیرے نفس کا بھی کچھ تجھ پر حق ہے: صبح اٹھے انار کھایا۔ اب نفس نے دودھ کی خواہش کی، فرمایا تیس برس خواہش کر پھر شاید حضور تشریف لائیں اور

فرمائیں اس سے یہی بہتر ہے کہ صبر کر۔ فوراً خواہش دور ہوگئی۔ اس قسم کی خواہش یا تو نفسانی ہوا کرتی ہے یا شیطانی۔ جس کے دو امتیاز سہل ہیں: ایک یہ کہ شیطانی خواہش میں بہت جلد کا تقاضا ہوتا ہے کہ ابھی کر لو! الْعَجَلَةُ مِنَ الشَّيْطَانِ اور نفس کو ایسی جلدی نہیں ہوتی۔ دوسرے یہ کہ نفس اپنی خواہش پر جمار ہتا ہے جب تک پوری نہ ہو اسے بدلتا نہیں۔ اسے واقعی اسی شے کی خواہش ہے۔ اگر شیطانی ہے تو ایک چیز کی خواہش ہوتی۔ وہ نہ ملی۔ دوسری چیز کی ہوگئی۔ وہ نہ ملی تیسری کی ہوگئی اس واسطے کہ اس کا مقصد گمراہ کرنا ہے خواہ کسی طور پر ہو۔ ایک صاحب ایک بزرگ کے یہاں آئے دیکھا کہ پانی پینے کا گھڑا دھوپ میں رکھا ہے۔ انہوں نے کہا پانی دھوپ میں رکھا رہ گیا، گرم ہو گیا۔ فرمایا: صبح تو سایہ ہی تھا پھر دھوپ آگئی۔ میں نے اللہ سے شرم کی کہ نفس کی خاطر قدم اٹھاؤں۔ حضرت سری سقطی رضی اللہ تعالیٰ عنہ کا روزہ تھا۔ طاق میں پانی ٹھنڈا ہونے کے لئے آب خورہ میں رکھ دیا تھا۔ عصر کے مراقبہ میں تھے۔ حوران بہشتی نے یکے بعد دیگرے سامنے سے گزرنا شروع کر دیا۔ جو سامنے آتی اس سے دریافت فرماتے تو کس کے لئے ہے؟ وہ ایک بندہ خدا کا نام لیتی، ایک آئی اس سے پوچھا۔ اس نے کہا: میں اس کے لئے ہوں جو روزہ میں پانی ٹھنڈا ہونے کے لئے نہ رکھے۔ فرمایا اگر تو سچ کہتی ہے تو اس کو زہ کو گرا دے، اس نے گرا دیا اس کی آواز سے آنکھ کھل گئی، دیکھا آب خودہ ٹوٹا پڑا ہے۔ دو فرشتے آپس میں ملے۔ ایک نے پوچھا: کہاں جاتے ہو، دوسرے نے کہا: فلاں عابد کے ہاتھ میں دودھ کا پیالہ ہے اور وہ پیا چاہتا ہے مجھے حکم ہے کہ جا کر پیر ماروں اور گرا دوں اور تم کہاں جاتے ہو، کہا ایک فاسق دیر سے دریا میں ننھی ڈالے بیٹھا ہے اور مچھلیاں نہیں پھنتیں مجھے حکم ہے جاؤں اور پھانس دوں۔

(اسی تذکرہ میں ارشاد فرمایا) اگر چالیس دن گزر جائیں کہ کوئی علت یا قلت یا ذلت نہ ہو تو خوف کرے کہ کہیں چھوڑ نہ دیا گیا۔ حدیث میں ہے جب کوئی مقبول بندہ رب عزوجل کی طرف اپنی کسی حاجت کے لئے ہاتھ اٹھاتا ہے۔ اور گڑگڑاتا ہے، جبریل امین علیہ الصلوٰۃ والتسلیم کو ارشاد ہوتا ہے: اے جبریل! اس کی حاجت رہنے دے مجھے اس کا گڑگڑانا اور میری طرف منہ اٹھانا اچھا معلوم ہوتا ہے۔ اور جب کوئی فاسق اپنی حاجت کے لئے ہاتھ اٹھاتا ہے ارشاد ہوتا ہے۔ اے جبریل! اس کی حاجت جلد روا کر دے کہ مجھے اپنی طرف اس کا منہ اٹھانا اچھا نہیں معلوم ہوتا۔ اس

حدیث میں ایک بڑا فائدہ یہ بھی ہے کہ جبریل علیہ الصلوٰۃ والسلام حاجت روا ہیں، پھر حضور اقدس ﷺ کو حاجت روا، مشکل کشا و دافع البلاء ماننے میں کس کو تامل ہو سکتا ہے۔ وہ تو جبریل کے بھی حاجت روا ہیں ﷺ۔

ایک روز مولوی مختار احمد صاحب میرٹھ سے تشریف لائے اور بعد نماز عشاء اعلیٰ حضرت مدظلہ سے دست بوس ہوئے اور یہ مسئلہ پوچھا کہ آیا شرعی امامت کبریٰ کے لئے قرشی ہونا شرعاً ضروری ہے کہ بے اس کے شرعی امامت کبریٰ نہ پائی جائے گی اگرچہ عرفی ہو یا یہ کوئی استحسانی شرط ہے۔

ارشاد: مولانا یہ مذہبی مسئلہ ہے اس میں ہمارا روافض و خوارج کا خلاف ہے۔ خوارج کچھ تخصیص نہیں کرتے اور روافض نے اس قدر تنگی کی کہ صرف ہاشمیوں سے خاص کر دی اور یہ بھی مولیٰ علی کی خاطر ورنہ بنی فاطمہ کی تخصیص کرتے اہل سنت صراطِ مستقیم و طریق وسط پر ہیں۔ ہمارے تمام کتب عقائد میں تصریح ہے کہ اہل سنت کے نزدیک امامت کبریٰ کے لئے ذکورت و حریت و قرشیت لازم ہے اور تصریح فرماتے ہیں کہ اس کا اشتراط قطعی یقینی اجماعی ہے۔

عرض: خلافت راشدہ کسے کہتے ہیں؟ اور اس کے مصداق کون کون ہوئے، اور اب کون کون ہوں گے!

ارشاد: خلافت راشدہ وہ خلافت کہ منہاج نبوت پر ہو جیسے حضرات خلفاء اربعہ و امام حسن مجتبیٰ و امیر المومنین عمر بن عبدالعزیز رضی اللہ تعالیٰ عنہم نے کی، اور اب میرے خیال میں ایسی خلافت راشدہ امام مہدی رضی اللہ تعالیٰ عنہ ہی قائم کریں گے و الغیب عند اللہ۔

عرض: قیامت کب ہوگی اور ظہور امام مہدی کب۔

ارشاد: قیامت کب ہوگی اسے اللہ جانتا ہے اور اس کے بتائے سے اس کے رسول ﷺ قیامت ہی کا ذکر کے ارشاد فرماتا ہے عَلِيمُ الْغَيْبِ فَلَا يُظْهِرُ عَلَىٰ غَيْبِهِ أَحَدًا إِلَّا مَنِ ارْتَضَىٰ مِنْ رُسُلٍ: اللہ غیب کا جاننے والا ہے، وہ اپنے غیب پر کسی کو مسلط نہیں فرماتا سوائے اپنے پسندیدہ رسولوں کے۔ امام قسطلانی وغیرہ نے تصریح فرمائی کہ اس غیب سے مراد قیامت ہے جس کا اوپر متصل آیت میں ذکر ہے۔ امام جلال الدین سیوطی رحمۃ اللہ تعالیٰ عنہ سے پہلے بعض علمائے کرام نے

بملاحظہ احادیث حساب لگایا کہ یہ امت سن ہزار ہجری سے آگے نہ بڑھے گی۔ امام سیوطی نے اس کے انکار میں رسالہ لکھا **الكشف عن تجاوز هذه الامة الالف**: اس میں ثابت کیا کہ یہ امت ۱۰۰۰ھ سے ضرور آگے بڑھے گی۔ امام جلال الدین کی وفات شریف ۹۱۱ھ میں ہے، اور اپنے حساب سے یہ خیال فرمایا کہ ۱۳۰۰ھ میں خاتمہ ہوگا۔ بحمد اللہ تعالیٰ اسے بھی چھبیس برس گزر گئے اور ہنوز قیامت تو قیامت، اشراط کبریٰ میں سے کچھ نہ آیا امام مہدی کے بارے میں احادیث بکثرت اور متواتر ہیں مگر ان میں کسی وقت کا تعین نہیں اور بعض علوم کے ذریعہ سے مجھے ایسا خیال گذرتا ہے کہ شاید ۱۸۳۷ھ میں کوئی سلطنت اسلامی باقی نہ رہے اور ۱۹۰۰ھ میں حضرت امام مہدی ظہور فرمائیں۔

مؤلف: جب میں مکہ معظمہ حضرت مولانا عبدالحق صاحب رحمۃ اللہ تعالیٰ علیہ کی خدمت میں حاضر ہوا۔ قاضی رحمت اللہ وہابی کو حاضر خدمت پایا اور یہ وہ وقت تھا کہ مولانا اس کو سند حدیث دے چکے تھے۔ مجھے یہ نہایت ہی گراں گزرا۔ میں نے مولانا عبدالحق صاحب سے عرض کیا کہ میں بھی آپ کی غلامی میں حاضر ہوا ہوں، اور یہ بھی آپ سے سند حاصل کر چکے ہیں تو یہاں وہ اختلاف جو ہم میں ان میں دربارہ مسئلہ غیب رسول اللہ ﷺ ہے باسانی طے ہو سکتا ہے، اس پر مولانا نے تین دن میں ایک رسالہ بفرائد السنیہ فی الفوائد البہیہ تحریر فرما کر قاضی رحمت اللہ کو دیا اس رسالہ میں مولانا نے آثار قیامت کے متعلق بہت سی احادیث جمع فرمائیں لیکن ان میں بھی تعین وقت نہیں! ارشاد: حدیث میں ہے: دنیا کی عمر سات دن ہے۔ میں اس کے پچھلے دن میں مبعوث ہوا۔ دوسری حدیث میں ہے: میں امید کرتا ہوں کہ میری امت کو خدائے تعالیٰ نصف دن اور عنایت فرمائے، ان حدیثوں سے امت کی عمر پندرہ سو برس ثابت ہوئی: **إِنَّ يَوْمًا عِنْدَ رَبِّكَ كَأَلْفِ سَنَةٍ مِّمَّا تَعُدُّونَ**۔ تیرے رب کے یہاں ایک دن تمہاری گنتی کے ہزار برس کے برابر ہے۔ ان حدیثوں سے جو استفاد ہوا وہ اس توقیت کے منافی نہیں جو اس علم سے میرے خیال میں آئی ہے کیوں کہ یہاں حضور سرور عالم ﷺ کی طرف سے اپنے رب عزوجل سے استدعا ہے آئندہ انعام الہی وہ جس قدر زیادہ عمر عطا فرمائے جیسے جنگ بدر میں حضور ﷺ نے صحابہ کرام رضی اللہ تعالیٰ عنہم کو تین ہزار فرشتے مدد کے لئے آنے کی امید دلائی:

الَّذِي يُكْفِيكُمْ أَنْ يُمَدِّدَ كُمْ رَبُّكُمْ بِثَلَاثَةِ آفٍ مِنَ الْمَلَائِكَةِ مُنَزَّلِينَ
 ”کیا تمہیں یہ کافی نہیں کہ تمہارا رب تین ہزار فرشتے اتار کر تمہاری مدد فرمائے۔“

اس پر سبحانہ تعالیٰ نے فرشتوں کا اضافہ فرمایا کہ:

بَلَىٰ أَنْ تَصْبِرُوا وَتَتَّقُوا يَأْتُواكُمْ مِنْ قُدْرِهِمْ هَذَا يُمَدِّدُكُمْ رَبُّكُمْ بِخَمْسَةِ
 آفٍ مِنَ الْمَلَائِكَةِ مُسَوِّمِينَ

”کیوں نہیں اگر تم صبر کرو اور تقویت پر رہو اور کافر ابھی کے ابھی تم پر
 آئیں تو تمہارا رب پانچ ہزار نشان والے فرشتوں سے تمہاری مدد فرمائے گا۔“

عرض: حضور نے جفر سے معلوم فرمایا۔

ارشاد: ہاں (اور پھر کسی قدر زبان دبا کر فرمایا) آم کھائیے پیڑ نہ گنیے، (پھر خود ہی ارشاد فرمایا)
 کہ میں نے یہ دونوں وقت (۱۸۳۷ھ میں سلطنت اسلامی کا بڑھنا اور ۱۹۰۰ھ میں امام مہدی کا ظہور
 فرمانا) سید الکاشفین حضرت شیخ محی الدین ابن عربی رضی اللہ تعالیٰ عنہ کے کلام سے اخذ کئے ہیں،
 اللہ اکبر! کیسا زبردست واضح کشف تھا کہ سلطنت ترکی کا بانی اول عثمان پاشا حضرت کے مدتوں بعد
 پیدا ہوا مگر حضرت شیخ اکبر رضی اللہ تعالیٰ عنہ نے اتنے زمانے پہلے عثمان پاشا سے لے کر قریب زمانہ
 آخر تک جتنے بادشاہ اسلامی اور ان کے وزراء ہوں گے۔ رموز میں سب کا مختصر ذکر فرمایا۔ ان کے
 زمانے کے عظیم وقائع کی طرف بھی اشارے فرمادیئے، کسی بادشاہ سے اپنی اس تحریر میں بہ نرمی
 خطاب فرماتے ہیں اور کسی پر حالت غضب کا اظہار ہوتا ہے، اس میں ختم سلطنت اسلامی کی نسبت
 لفظ ایقظ فرمایا اور صاف تصریح فرمائی کہ لا اقول ایقظ الہجرية بل ایقظ الجفرية۔ میں
 نے اس ایقظ جفری کا جو حساب کیا تو ۱۸۳۷ھ آتے ہیں اور انہیں کے دوسرے کلام سے ۱۹۰۰ھ
 ظہور امام مہدی کے اخذ کئے ہیں وہ فرماتے ہیں۔ رباعی

اذا دار الزمان على حروف بسم الله فالمهدي قاما
 ويخرج في الحطيم عقيصوم الافا قرأه من عندي سلاما

خود اپنی قبر شریف کی نسبت بھی فرمادیا کہ اتنی مدت تک میری قبر لوگوں کی نظروں سے غائب رہے گی مگر اِذَا دَخَلَ الْبَيْتُ فِي الشَّيْنِ ظَهَرَ قَبْرُ مُحَمَّدٍ الدِّينِ۔ جب شین میں سین داخل ہوگا تو محی الدین کی قبر ظاہر ہوگی۔ سلطان سلیم جب شام میں داخل ہوئے تو ان کو بشارت دی کہ فلاں مقام پر ہماری قبر ہے۔ سلطان نے وہاں ایک قبہ بنوادیا جو زیارت گاہ عام ہے (پھر فرمایا) چند جداول ۲۸-۲۹ خانوں کی آپ نے تحریر فرمادی ہیں جن میں ایک ایک خانہ لکھا اور باقی خالی چھوڑ دیئے اب اس کا حساب لگاتے رہئے کہ اس سے کیا مطلب ہے۔

عرض: کافر جو ہولی دایوالی میں مٹھائی وغیرہ بانٹتے ہیں، مسلمانوں کو لینا جائز ہے یا نہیں۔
ارشاد: اس روز نہ لے ہاں اگر دوسرے روز دے تو لے لے نہ یہ سمجھ کر ان خبثا کے تیوہار کی مٹھائی ہے بلکہ مال موذی نصیب غازی سمجھے۔

عرض: اگر نماز میں بلغم آجائے تو کیا کرے۔

ارشاد: دامن یا آنچل میں لے کر مل دے۔

ارشاد: حضور ہر سائل پر رحم کھانا چاہئے خواہ وہ کافر ہی کیوں نہ ہو کہ قرآن عظیم میں وَأَمَّا السَّائِلَ فَلَا تَنْهَرْ۔ فرمایا ہے۔

ارشاد: پھر سائل بھی تو ہو؟ بحر الرائق وغیرہ میں تصریح ہے کہ کافر حربی پر کچھ تصدیق کرنا اصلاً جائز نہیں، فرمایا یہ بھی ارشاد ہے اَقِمِ الصَّلَاةَ نَمَازٍ پڑھو تو کیا اس سے مطلب خواہ وضو ہو یا نہ شرط بھی تو موجود ہونا چاہئے نہ کہ مطلق فقہائے کرام فرماتے ہیں اگر آدمی کے پاس ایک پیاس کا پانی ہو اور جنگل میں ایک کتا اور ایک کافر شدت تشنگی سے جان بلب ہو تو کتے کو پلا دے اور کافر کو نہ دے۔

حدیث شریف میں ہے: قیامت کے دن ایک شخص حساب کے لئے بارگاہ رب العزت میں لایا جائے گا۔ اس سے سوال ہوگا کیا لایا۔ وہ کہے گا: میں نے اتنی نمازیں پڑھیں علاوہ فرض کے اتنے روزے رکھے علاوہ رمضان کے اس قدر خیرات کی علاوہ زکوٰۃ کے اور اس قدر حج کئے علاوہ حج فرض کے وغیرہ ذلک۔ ارشاد باری ہوگا: هَلْ وَ الْبَيْتِ لِيْ وَ لِيَا وَ عَادَيْتَ لِيْ عَدُوًّا: کبھی میرے محبوبوں سے محبت اور میرے دشمنوں سے عداوت بھی رکھی تو عمر بھر کی عبادت ایک طرف اور خدا اور رسول ﷺ کی محبت ایک طرف، اگر محبت نہیں سب عبادت و ریاضات بے کار۔ برکے کاٹنے سے ایک

ذرا سی آپ کو تکلیف ہوتی ہے۔ اگر کہیں اسے زمین پر پڑا دیکھیں کہ اس کا ایک پاؤں یا پر بے کار ہو گیا ہے اور اس میں طاقت پرواز نہیں ہے تو اس پر رحم کیا جاتا ہے کہ پیر سے مسل دیتے ہیں تو خدا و رسول عز جلالہ و علیہ السلام کی شان میں گستاخیاں کریں اور ان سے دشمنی و عداوت رکھیں وہ قابل رحم ہیں خواہ خدا و رسول کا دشمن ہی کیوں نہ ہو۔ حضرت سیدی عبدالعزیز دباغ قدس سرہ فرماتے ہیں کہ ذرا سی اعانت کافر کی کرنا ہتے کہ اگر وہ راستہ پوچھے اور کوئی مسلمان بتا دے اتنی بات اللہ تعالیٰ سے اس کا علاقہ مقبولیت قطع کر دیتی ہے۔ ہاں ذمی مستامن کافروں کے لئے شرح میں رعایت کے خاص احکام ہیں، یہ اس لئے کہ اسلام اپنے ذمہ کا پورا ہے اور اپنے عہد کا سچا۔

عرض: حضور یہ واقعہ کس کتاب میں ہے کہ حضرت سید الطائفہ جنید بغدادی رحمۃ اللہ تعالیٰ علیہ نے یا اللہ فرمایا، اور دریا میں اتر گئے، پورا واقعہ یاد نہیں۔

ارشاد: غالباً حدیقہ ندیہ میں ہے کہ ایک مرتبہ حضرت سید الطائفہ جنید بغدادی رحمۃ اللہ تعالیٰ علیہ دجلہ پر تشریف لائے اور یا اللہ کہتے ہوئے اس پر زمین کی مثل چلنے لگے، بعد کو ایک شخص آ یا، اسے بھی پار جانے کی ضرورت تھی۔ کوئی کشتی اس وقت موجود نہ تھی۔ جب اس نے حضرت کو جاتے دیکھا، عرض کی: میں کس طرح آؤں فرمایا: یا جنید یا جنید کہتا چلا آ۔ اس نے یہی کہا اور دریا پر زمین کی طرح چلنے لگا۔ جب بیچ دریا میں پہنچا شیطان لعین نے دل میں وسوسہ ڈالا، حضرت خود تو یا اللہ کہیں اور مجھ سے یا جنید کہلواتے ہیں۔ میں بھی یا اللہ کیوں نہ کہوں، اس نے یا اللہ کہا اور ساتھ ہی غوطہ کھایا۔ پکارا: حضرت میں چلا: فرمایا وہی کہہ یا جنید یا جنید کہتا چلا آ اس نے یہی کیا اور دریا پر زمین کی طرح چلنے لگا۔ جب بیچ دریا میں پہنچا شیطان لعین نے دل میں وسوسہ ڈالا۔ کہ حضرت خود تو یا اللہ کہیں اور مجھ سے یا جنید یا جنید جب کہا دریا سے پار ہوا: عرض کی حضرت یہ کیا بات تھی آپ اللہ کہیں تو پار ہوں اور میں کہوں تو غوطہ کھاؤں، فرمایا: ارے نادان ابھی تو جنید تک تو پہنچا نہیں اللہ تک رسائی کی ہوس ہے، اللہ اکبر!

دو صاحب اولیائے کرام سے ایک دریا کے اس کنارے اور دوسرے اس پار رہتے تھے، ان میں سے ایک صاحب نے اپنے یہاں کھیر پکائی اور خادم سے کہا: تھوڑی ہمارے دوست کو بھی دے آؤ، خادم نے عرض کی: حضور راستے میں تو دریا پڑتا ہے کیوں کر پار اتروں گا، کشتی وغیرہ کا کوئی

سامان نہیں، فرمایا: دریا کے کنارے جا اور کہہ کہ میں اس کے پاس سے آیا ہوں جو آج تک اپنی عورت کے پاس نہیں گیا۔ خادم حیران تھا کہ یہ کیا معتمہ ہے اس واسطے کہ حضرت صاحب اولاد تھے، بہر حال تکمیل حکم ضرور تھی، دریا پر گیا اور وہ پیغام جو ارشاد فرمایا تھا کہا! دریا نے فوراً راستہ دے دیا، اس نے پار پہنچ کر ان بزرگ کی خدمت میں کھیر پیش کی۔ انہوں نے نوش جان فرمائی اور فرمایا: ہمارا سلام اپنے آقا سے کہہ دینا۔ خادم نے عرض کی کہ سلام تو جی بھی کہوں گا جب دریا سے پار اتر جاؤں۔ فرمایا: دریا پر جا کر کہہ دینا میں اس کے پاس سے آتا ہوں جس نے تمیں برس سے آج تک کچھ نہیں کھایا۔ خادم شش و پنج میں تھا، یہ عجیب بات ہے ابھی تو میرے سامنے کھیر تناول فرمائی اور فرماتے ہیں اتنی مدت سے کچھ نہیں کھایا مگر بلحاظ ادب خاموش رہا دریا پر آ کر جیسا فرمایا تھا کہہ دیا۔ دریا نے پھر راستہ دے دیا، جب اپنے آقا کی خدمت میں پہنچا تو اس سے نہ رہا گیا اور عرض کی: حضور یہ کیا معاملہ تھا، فرمایا ہمارا کوئی فعل اپنے نفس کے لئے نہیں ہوتا۔

عرض: وہابیہ کی جماعت چھوڑ کر الگ نماز پڑھ سکتا ہے۔

ارشاد: نہ ان کی نماز، نماز ہے نہ ان کی جماعت، جماعت!

عرض: وہابیوں کی مسجد بنوائی ہوئی مسجد ہے یا نہیں۔

ارشاد: کفار کی مسجد مثل گھر کے ہے۔

عرض: وہابی مؤذن کی اذان کا اعادہ کیا جائے یا نہیں۔

ارشاد: جس طرح ان کی نماز باطل اسی طرح اذان بھی، ہاں تعظیماً اللہ کے نام پر جل شانہ اور نام اقدس پر درود شریف پڑھے۔

عرض: حضور یہ روایت صحیح ہے کہ ایک مرتبہ نبی کریم علیہ الصلوٰۃ والسلام کے کاشانہ اقدس میں

ایک کافر مہمان ہوا، اور اس خیال سے کہ اہل بیت اطہار بھوکے رہیں سب کھانا کھا گیا۔ حضور اقدس صلی اللہ علیہ وسلم نے حجرہ میں ٹھہرایا پچھلی رات کے وقت پیٹ میں گرانی معلوم ہوئی اور تھوڑی تھوڑی دیر بعد

اجابت کی ضرورت ہوئی۔ شرمندگی کی وجہ سے کہیں کوئی دیکھ نہ لے حجرہ شریف میں غلاظت پھیلانی

اور تمام بستر وغیرہ خراب کر دیا اور صبح ہوتے ہی وہاں سے چل دیا۔ جب حضور حجرہ شریف میں مہمان

کی خیریت معلوم کرنے کی غرض سے تشریف لائے تو یہ کیفیت ملاحظہ فرمائی۔ آپ نے خود نجاست کو

صاف کیا، صحابہ کرام رضی اللہ تعالیٰ عنہم کو اس کی ناشائستہ حرکت پر سخت غصہ آیا۔ اتفاقاً عجلت میں وہ اپنی تلوار بھول گیا، اور تلوار بہت اچھی تھی جس کے لئے اس مجبوراً پھر لوٹنا پڑا۔ یہاں آ کر دیکھا، حضور اپنے دستِ اقدس سے بستر دھور ہے ہیں۔ امیر المومنین فاروق اعظم رضی اللہ تعالیٰ عنہ نے سزا دینے کا ارادہ کیا۔ حضور اقدس ﷺ نے منع فرمایا کہ یہ میرا مہمان ہے اور اس سے فرمایا: تم اپنی تلوار بھول گئے تھے جہاں رکھی تھی وہاں سے اٹھا لو۔ وہ حضور کے اس خلقِ عظیم کو دیکھ کر فوراً مشرف باسلام ہو گیا تو حضور اس روایت سے ظاہر ہوتا ہے کہ کفار پر بھی نظر عنایت کرنا چاہئے۔

ارشاد: اس کے قریب روایتِ مثنوی شریف میں مذکور ہے حضور اقدس ﷺ ان ہی سے خلق فرماتے جو رجوع لانے والے ہوتے جیسا کہ اس روایت سے ظاہر ہے اور کفار و مرتدین کے ساتھ ہمیشہ سختی فرماتے۔ ان کی آنکھوں میں نیل کی سلائیاں پھروائیں، ہاتھ کاٹے پاؤں کاٹے۔ پانی مانگا تو پانی تک نہ دیا۔ یہ سلوک کس کے ساتھ تھے؟ وہ جو رجوع لانے والے نہ تھے۔ امیر المومنین فاروق اعظم رضی اللہ تعالیٰ عنہ کا زمانہ خلافت ہے آپ مسجد نبوی سے نماز پڑھ کر تشریف لئے جاتے ہیں ایک مسافر نے کھانا مانگا، امیر المومنین اسے ہمراہ لے آئے۔ خادم بحکم امیر المومنین کھانا حاضر کرتا ہے۔ اتفاقاً کھاتے کھاتے اس کی زبان سے ایک بد مذہبی کا فقرہ نکل جاتا ہے جس پر حضور فوراً اس کے سامنے سے کھانا اٹھوا لیتے ہیں اور خادم کو حکم دیتے ہیں کہ اسے نکال دے، رب العزت کی شان ہے کہ بد مذہب کیسا ہی جامہ عیاری پہن کر میرے سامنے آئے۔ خود بخود دل نفرت کرنے لگتا ہے۔ حضرت والد ماجد قدس سرہ کے زمانہ حیات میں دہلی کا ایک واعظ حاضر ہوا، اور اس وقت مولانا عبدالقادر صاحب بدایونی رحمۃ اللہ تعالیٰ علیہ بھی تشریف رکھتے تھے۔ اسماعیل دہلوی اور وہابیہ پر بڑے شد و مد سے دیر تک لعن طعن کی اور اس نے اپنے سنی ہونے کا پورا پورا ثبوت دیا۔ میرے بچپن کا زمانہ تھا۔ جب وہ چلا گیا تو میں نے اپنا خیال حضرت کی خدمت میں ظاہر کیا کہ مجھے تو یہ پکا وہابی معلوم ہوتا ہے۔ مولانا بدایونی رحمۃ اللہ تعالیٰ علیہ نے فرمایا: ابھی تو وہ تمہارے سامنے وہابیوں اور اسماعیل پر تبرا کہہ گیا ہے میں نے عرض کی کہ میرا قلب گواہی دیتا ہے کہ یہ سب تقیہ تھا، اسے جامع مسجد میں وعظ کہنے کی اجازت ہمارے حضرت سے ہی ہے کہ بے حضرت کی اجازت کے یہاں وعظ نہیں کہہ سکتا، اس لئے اس نے تمہید ڈالی، دوسرے دن شام کو پھر حاضر ہوا میں نے اسے مسائل وہابیت

میں چھیڑا، ثابت ہوا کہ پکا وہابی ہے دفع کر دیا گیا۔ اپنا سامنہ لے کر چلا گیا۔ حضرت والد ماجد قدس سرہ العزیز کے وصال شریف کے کچھ دنوں بعد جب کہ اپنے منجھلے بھائی مرحوم کے مکان میں رہتا تھا۔ باہر تنہا بیٹھا تھا گلی میں سے ایک عربی صاحب نظر آئے جب قریب آئے میں نے چاہا ان کے لئے قیام کرتا کہ اہل عرب کے لئے قیام میری عادت تھی مگر اس بار دل کراہت کرتا ہے۔ میں اٹھنا چاہتا ہوں اور دل اندر سے دامن کھینچتا ہے، آخر میں نے کہا کہ یہ تیرا تکبر ہے۔ جبراً قہراً قیام کیا وہ آ کر بیٹھے، میں نے نام پوچھا کہا: نجد، اب تو میں کھٹکا اور میں نے اس سے مسائل متعلقہ وہابیت پوچھے اتنا اشد وہابی نکلا کہ یہاں کے وہابیہ اس کی شاگردی کریں۔ بار بار حضور اقدس ﷺ کا نام پاک لیتا نہ اول میں کلمہ تعظیم نہ آخر میں درود، میں ہر بار روکتا اور کلمات تعظیم اور درود شریف کی ہدایت کرتا اور وہ نہ مانتا آخر میں نے سختی کے ساتھ اس سے کہا تو مجبور ہو کر بولا: أَقُولُ لِقَوْلِكَ صَلَّى اللَّهُ عَلَيْهِ وَسَلَّمَ، میں تمہارے کہنے سے کہتا ہوں صلے اللہ تعالیٰ علیہ وسلم۔ میں نے اسے دفع کیا۔ اخیر فقرہ یہ تھا کہ ہمارا رخصتانہ دو۔ میں نے شہر کے دو ایک وہابیوں کا پتہ بتا دیا کہ ان کے پاس جا یہاں تیرے لئے کچھ نہیں۔ بالآخر وہ خائب و خاسر دفع ہوا۔ میں نے اپنے دل کو شاباش دی کہ تو نے ہی ٹھیک کہا تھا، بے شک اس شیطان کے لئے قیام ناجائز تھا۔

ایک دفعہ علی گڑھ سے ایک شخص اپنی بیگ وغیرہ لئے آیا۔ اس کی صورت دیکھ کر میرے قلب نے کہا، یہ رافضی ہے۔ دریافت کرنے پر معلوم ہوا کہ واقعی رافضی ہے کہا: میں اپنے مکان کو لکھنؤ جاتا تھا۔ راستے میں صرف آپ کی زیارت کے لئے اتر پڑا ہوں، کہا آپ اہل سنت میں ایسے ہی ہیں جیسے ہمارے یہاں مجتہدین۔ میں نے التفات نہ کیا۔ غرض وہ رافضی اپنی طرف مجھے مخاطب کرتا تھا اور میں دوسری طرف منہ پھیر لیتا تھا۔ آخر اٹھ کر چلا گیا، اس کے جانے کے بعد ایک صاحب شاکی بھی ہوئے کہ وہ اتنی مسافت طے کر کے آیا اور آپ نے قطعی التفات نہ فرمایا میں نے یہی روایت (امیر المومنین فاروق اعظم رضی اللہ تعالیٰ عنہ کی کہ جس وقت آپ کو معلوم ہوا کہ یہ بد مذہب ہے فوراً کھانا سامنے سے اٹھوا لیا اور اسے نکلوا دیا) بیان کی کہ ہمارے ائمہ نے ان لوگوں کے ساتھ ہمیں یہ تہذیب بتائی ہے۔ اب بھلا وہ کیا کہہ سکتے تھے، خاموش ہو گئے۔ مسلمانو! ذرا ادھر خدا اور رسول کی طرف متوجہ ہو کر ایمان کے دل پر ہاتھ رکھ کر دیکھو، اگر کچھ لوگ تمہارے ماں باپ کو

رات دن بلاوجہ محض فحش مغلظہ گالیاں دینا اپنا شیوہ بنا لیں بلکہ اپنا دین ٹھہرا لیں، کیا تم ان سے بکشادہ بیشانی ملو گے حاشا ہرگز نہیں۔ اگر تم میں نام کی غیرت باقی ہے۔ اگر تم میں انسانیت باقی ہے اگر تم ماں کو ماں سمجھتے ہو، اگر تم اپنے باپ سے پیدا ہو تو انہیں دیکھ کر تمہارے دل بھر جائیں گے، تمہاری آنکھوں میں خون اترے گا، تم ان کی طرف نگاہ اٹھانا گوارا نہیں کرو گے لہذا انصاف صدیق اکبر و فاروق اعظم زائد یا تمہارے باپ۔ ام المومنین عائشہ صدیقہ زائد یا تمہاری ماں، ہم صدیق و فاروق کے ادنیٰ غلام ہیں اور الحمد للہ کہ ام المومنین کے بیٹے کہلاتے ہیں ان کو گالیاں دینے والوں سے اگر یہ برتاؤ نہ برتیں جو تم اپنی ماں بلکہ اپنے آپ کو گالیاں دینے والوں سے برتتے ہو تو ہم نہایت نمک حرام غلام اور حد بھر کے برے ناخلف بیٹے ہیں۔ ایمان کا تقاضا یہ ہے آگے تم جانو اور تمہارا کام نیچری تہذیب کے مدعیوں کو ہم نے دیکھا ہے کہ ذرا کوئی کلمہ ان کی شان خلاف کہا ان کا تھوک اڑنے لگتا ہے۔ آنکھیں لال ہو جاتی ہیں، گردن کی رگیں پھول جاتی ہیں، اس وقت وہ مجنوں تہذیب بکھری پھرتی ہے۔ وجہ کیا ہے کہ اللہ و رسول و معظمان دین سے اپنی وقعت دل میں زیادہ ہے۔ ایسی ناپاک تہذیب انہیں کو مبارک فرزند ان اسلام اس پر لعنت بھیجتے ہیں، خود حضور اقدس ﷺ نے مسجد نبوی سے بد مذہبوں کو نام لے لے کر اٹھا دیا۔ ایک مرتبہ فاروق اعظم رضی اللہ تعالیٰ عنہ کو نماز جمعہ میں دیر ہو گئی، راستے میں دیکھا چند لوگ مسجد سے لوٹے ہوئے آ رہے تھے۔ آپ اس ندامت کی وجہ سے کہ ابھی میں نے نماز نہیں پڑھی ہے۔ چھپ گئے، اور وہ اس ذلت کی وجہ سے جو مسجد شریف سے نکال دینے میں ہوئی تھی الگ چھپ کر نکل گئے۔ رب العزّة تبارک و تعالیٰ ارشاد فرماتا ہے:

يَا أَيُّهَا النَّبِيُّ جَاهِدِ الْكُفَّارَ وَالْمُنَافِقِينَ وَاغْلُظْ عَلَيْهِمْ

”اے نبی جہاد فرما سختی فرما کافروں اور منافقوں پر“

اور فرماتا ہے عزوجل۔

مُحَمَّدٌ رَّسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ۔

”محمد اللہ کے رسول ہیں (ﷺ) اور جو ان کے ساتھی ہیں کفار پر سخت

ہیں اور آپس میں نرم دل۔“

اور فرماتا ہے جل وعلاوَلْيَجِدُوا فِيكُمْ غِلْظَةً ط لازم ہے کہ کفار تم میں سختی پائیں تو ثابت ہوا کہ کافروں پر حضور ﷺ سختی فرماتے تھے۔

عرض: اگر کسی شخص کا ستر کھل جائے تو جس نے دیکھا یا جس کا ستر کھلا، وضو ہے گا یا نہیں۔

ارشاد: وضو کسی چیز کے دیکھنے یا چھونے سے نہیں جاتا (پھر فرمایا) تمیں عضو عورت کے عورت ہیں اور ۹ مرد کے، ان میں سے کسی عضو کا چہارم بقدر رکن یعنی تین بار سبحان اللہ کہنے تک بلا قصد کھلا رہنا مفسد نماز ہے اور بالقصد تو اگر ایک آن کے لئے کھولے جب بھی نماز جاتی رہے گی۔

عرض: حضور و حدۃ الوجود کے کہتے ہیں۔

ارشاد: وجود ایک اور موجود ایک ہے باقی سب اس کے ظل ہیں۔

عرض: اسمعیل دہلوی کو کیسا سمجھنا چاہئے؟

ارشاد: میرا مسلک یہ ہے کہ وہ یزید کی طرح ہے، اگر کوئی کافر کہے منع نہ کریں گے، اور خود کہیں گے نہیں۔ البتہ غلام احمد، سید احمد، خلیل احمد، رشید احمد، اشرف علی کے کفر میں جو شک کرے وہ خود کافر

مَنْ شَكَّ فِي كُفْرِهِ وَ عَذَابِهِ فَقَدْ كَفَرَ۔

عرض: ہر کافر ملعون ہے۔

ارشاد: ہاں عند اللہ جو کافر ہے قطعاً ملعون ہے۔

عرض: اگر مرتے وقت توبہ کر لی مسلمان ہو گیا۔

ارشاد: کسی خاص کا نام لے کر اگر پوچھا جائے گا ہم اسے ملعون نہ کہیں گے ممکن ہے کہ توبہ کر لے اور اگر عام کفار کی بابت سوال ہو تو ملعون کہیں گے۔

عرض: خدا اور رسول عز و جلالہ و علیہ ﷺ کی محبت کس طرح دل میں پیدا ہو۔

ارشاد: تلاوت قرآن مجید اور درود شریف کی کثرت اور نعت شریف کے صحیح اشعار خوش الحانوں

سے بکثرت سنے اور اللہ و رسول کی نعمتوں اور رحمتوں میں جو اس پر ہیں غور کرے۔ ایک روز خاکسار

مدیر کچھ استفتا سن رہا تھا اور حضور جو ابات ارشاد فرماتے جاتے تھے۔ ایک کارڈ پر اسم جلالت لکھ گیا

اس پر ارشاد فرمایا: یاد رکھو کہ میں کبھی تین چیزیں کارڈ پر نہیں لکھتا۔ اسم جلالت اللہ اور محمد اور

احمد اور نہ کوئی آیت کریمہ، مثلاً اگر رسول اللہ ﷺ لکھنا ہے تو یوں لکھتا ہوں: حضور اقدس علیہ

افضل الصلاة والسلام یا اسم جلالت کی جگہ مولیٰ تعالیٰ۔

عرض: لفظ شہر ہر مہینہ کے ساتھ بولا جاتا ہے یا نہیں، یہ کہہ سکتے ہیں: شہر رجب المرجب۔

ارشاد: نہیں، یہ لفظ ان تینوں مہینوں کے لئے ہے۔ شہر ربیع الاول، شہر ربیع الآخر، شہر رمضان المبارک۔

عرض: حضور اللہ میاں کہنا جائز ہے یا نہیں۔

ارشاد: زبان اردو میں لفظ میاں کے تین معنی ہیں، ان میں سے دو ایسے ہیں جن سے شان الوہیت پاک و منزہ ہے اور ایک کا صدق ہو سکتا ہے۔ تو جب لفظ دو خبیث معنوں میں اور ایک اچھے معنی میں مشترک ٹھہرا، اور شرع میں وارد نہیں تو ذات باری پر اس کا اطلاق ممنوع ہوگا اس کے ایک معنی مولیٰ تعالیٰ بے شک مولیٰ اللہ ہے، دوسرے معنی شوہر، تیسرے معنی زنا کا دلال کہ زانی اور زانیہ میں متوسط ہو۔

عرض: میلاد شریف میں جھاڑو فانوس فروش وغیرہ سے زیب و زینت اسراف ہے یا نہیں۔
ارشاد: علماء فرماتے ہیں:

لَا خَيْرَ فِي الْإِسْرَافِ وَ لَا إِسْرَافَ فِي الْخَيْرِ۔

جس شے سے تعظیم ذکر شریف مقصود ہو، ہرگز ممنوع نہیں ہو سکتی۔

امام غزالی نے احیاء العلوم شریف میں سید ابو علی رود باری رحمۃ اللہ تعالیٰ علیہ سے نقل کیا کہ ایک بندہ صالح نے مجلس ذکر شریف ترتیب دی اور اسمیں ایک ہزار شمعیں روشن کیں۔ ایک شخص ظاہر بین پہنچے اور یہ کیفیت دیکھ کر واپس جانے لگے۔ بانی مجلس نے ہاتھ پکڑا، اور اندر لے جا کر فرمایا کہ جو شمع میں نے غیر خدا کے لئے روشن کی ہو وہ بھجادیجئے۔ کوشش کی جاتی تھیں اور کوئی شمع ٹھنڈی نہ ہوتی۔

عرض: تحسیۃ الوضو کی کیا فضیلت ہے؟

ارشاد: ایک بار حضور اقدس ﷺ نے حضرت بلال رضی اللہ تعالیٰ عنہ سے ارشاد فرمایا: اے بلال! کیا سبب ہے کہ میں جنت میں تشریف لے گیا تو تم کو آگے آگے جاتے دیکھا۔ عرض کی: یا رسول اللہ (ﷺ) میں جب وضو کرتا ہوں دو رکعت نفل پڑھ لیتا ہوں۔ فرمایا یہ ہی سبب ہے!

عرض: حضور بعض لوگوں کی عادت ہے کہ رکوع کے بعد پانچے اوپر اٹھا لیتے اس پر کیسا ہے؟

ارشاد: مکروہ ہے اور اگر دونوں ہاتھ سے ہو تو بعض علماء کے نزدیک مفسدِ صلوٰۃ ہے۔

خواب: ایک مسجد معمولی وسعت کی ہے اور نماز تیار ہے، ایک شخص جس کو میں جانتا ہوں عقائد

وہابیہ کا پیرو، اذان کہتا ہے لیکن نام اقدس ﷺ تک پھر تکبیر کہتا ہے وہ بھی نام نامی تک۔ میں نے

کہا یہ عجیب و بہڑوں نے دستور نکالا ہے۔ میں اندر مسجد کے اس وقت پہنچا جب کہ امام اپنی جگہ پر پہنچ

گیا تھا اور چاہتا تھا کہ تکبیر تحریمہ کہے، میں نے باواز بلند السلام علیکم کہا۔ جس سے امام نے چونک کر

میری طرف رخ کیا اور پیچھے ہٹ آیا اور میں فوراً اس کی جگہ کھڑا ہو کر امامت کرنے لگا جب سلام

پھیرا فوراً آنکھ کھل گئی دیکھا تو فجر کا وقت تھا۔

تعبیر: انشاء اللہ وہابیہ کی دعوت بند ہوگی اور اہل سنت کی ترقی ہوگی۔

عرض: نوافل میں رکوع کس طرح کرنا چاہئے، اگر بیٹھ کر پڑھ رہا ہے۔

ارشاد: اتنا جھکے کہ سر گھٹنے کے محاذی آجائے اور اگر کھڑے ہو کر پڑھے تو پنڈلیاں مقوس نہ ہوں

اور کف دست گھٹنوں پر قائم کر کے ہاتھوں کی انگلیاں ایک دوسرے سے علیحدہ رہیں، ایک صاحب کو

میں نے دیکھا کہ حالت رکوع میں پشت بالکل سیدھی اور منہ اٹھائے تھے جب وہ نماز سے فارغ

ہوئے تو پوچھا گیا۔ یہ آپ نے کیسا رکوع کیا، حکم تو یہ ہے کہ گردن نہ اتنی جھکاؤ جیسے بھیڑ اور نہ اتنی

اٹھاؤ جیسے اونٹ، وہ صاحب کہنے لگے کہ منہ اس وجہ سے اٹھالیا تھا کہ سمت قبلہ سے نہ پھر جائے میں

نے کہا تو آپ سجدہ بھی ٹھوڑی پر کرتے ہوں گے، ان کی سمجھ میں بات آگئی، اور آئندہ اصلاح

ہوگئی۔

عرض: حضور ایک بی بی تنہا حج کرنا چاہتی ہیں اور سفر خرچ قلیل اور خود علیل اس صورت

میں کیا حکم ہے۔

ارشاد: عورت کو بغیر محرم حج کو جانا جائز نہیں۔

عرض: حضور اقدس ﷺ کو اے خداوند عرب کہہ کر ندا کر سکتے ہیں۔

ارشاد: کر سکتے ہیں خداوند عرب کے معنی مالک عرب۔

عرض: حضور والا عجم کے معنی بے پڑھی ولایتیں۔

ارشاد: گوئی زبان اور عرب کے معنی تیز زبان۔

عرض: حضور اولیاء ایک وقت میں چند جگہ حاضر ہونے کی قوت رکھتے ہیں۔

ارشاد: اگر وہ چاہیں تو ایک وقت میں دس ہزار شہروں میں دس ہزار جگہ کی دعوت قبول کر سکتے ہیں۔

عرض مؤلف: حضور اس سے یہ خیال ظاہر ہوتا ہے کہ عالم مثال سے اجسام مثالیہ اولیاء کے تابع ہو جاتے ہیں اس لئے ایک وقت میں متعدد جگہ ایک ہی صاحب نظر آتے ہیں۔ اگر یہ ہے تو اس پر شبہ ہوتا ہے کہ مثل تو شے کا غیر ہوتا ہے۔ امثال کا وجود شے کا وجود نہیں۔

ارشاد: امثال اگر ہوں گے تو جسم کے ان کی روح پاک ان تمام اجسام سے متعلق ہو کر تصرف فرمائے گی تو از روئے روح و حقیقت وہی ایک ذات ہر جگہ موجود ہے یہ بھی فہم ظاہر میں ورنہ سبع سنابل شریف میں حضرت سیدی فتح محمد قدس سرہ الشریف کا وقت واحد میں دس مجلسوں میں تشریف لے جانا تحریر فرمایا اور یہ کہ اس پر کسی نے عرض کی حضرت نے وقت واحد میں دس جگہ تشریف لے جانے کا وعدہ فرمایا ہے، یہ کیونکر ہو سکے گا، شیخ نے فرمایا کرشن کنہیا کا فر تھا اور ایک وقت میں کئی سو جگہ موجود ہو گیا۔ فتح محمد اگر چند جگہ ایک وقت میں ہو کیا تعجب ہے۔ یہ ذکر کر کے فرمایا: کیا یہ گمان کرتے ہو کہ شیخ ایک جگہ موجود تھے۔ باقی جگہ مثالیں حاشا بلکہ شیخ بذات خود ہر جگہ موجود تھے۔ اسرار باطن فہم ظاہر سے وراہیں خوض و فکر بے جا ہے۔

عرض: حضور ہندوستان میں اسلام حضرت خواجہ غریب نواز کے وقت سے پھیلا۔

ارشاد: حضرت سے کئی سو برس پہلے اسلام آ گیا تھا۔ مشہور ہے کہ سلطان محمود غزنوی کے سترہ حملے ہندوستان پر ہوئے۔

عرض: اس شعر کا کیا مطلب ہے۔

اہل نظر نے غور سے دیکھا تو یہ نکلا

کعبہ جھکا ہوا تھا مدینے کے سامنے

ارشاد: شب میلاد کعبہ نے سجدہ کیا اور جھکا مقام ابراہیم کی طرف اور کہا حمد ہے اس کے وجہ کریم کو جس نے مجھے بتوں سے پاک کیا۔

عرض: غوث ہر زمانہ میں ہوتا ہے۔

ارشاد: بغیر غوث کے زمین و آسمان قائم نہیں رہ سکتے۔

عرض: غوث کے مراقبے سے حالات منکشف ہوتے ہیں۔

ارشاد: نہیں بلکہ انہیں ہر حال یوں ہی مثل آئینہ پیش نظر ہے (اس کے بعد ارشاد فرمایا) ہر غوث

کے دو وزیر ہوتے ہیں۔ غوث کا لقب عبد اللہ ہوتا ہے اور وزیر دست راست عبد الرب اور وزیر دست

چپ عبد الملک۔ اس سلطنت میں وزیر دست چپ وزیر راست سے اعلیٰ ہوتا ہے۔ بخلاف سلطنت

دنیا کے اس لئے کہ یہ سلطنت قلب ہے اور دل جانب چپ۔ غوث اکبر و غوث ہر غوث حضور سید عالم

ﷺ ہیں۔ صدیق اکبر حضور کے وزیر دست چپ تھے اور فاروق اعظم وزیر دست راست، پھر

امت میں سب سے پہلے درجے غوثیت پر امیر المومنین حضرت ابو بکر صدیق رضی اللہ تعالیٰ عنہ ممتاز

ہوئے اور وزارت امیر المومنین حضرت فاروق اعظم و عثمان غنی رضی اللہ تعالیٰ عنہما کو عطا ہوئی، اس

کے بعد امیر المومنین حضرت عمر فاروق اعظم رضی اللہ تعالیٰ عنہ کو غوثیت رحمت ہوئی اور عثمان غنی رضی

اللہ تعالیٰ عنہ پھر مولیٰ علی کرم اللہ تعالیٰ وجہہ الکریم و امام حسن رضی اللہ تعالیٰ عنہ وزیر ہوئے مولیٰ علی کو

اور امامین محترمین رضی اللہ تعالیٰ عنہما وزیر ہوئے، پھر حضرت امام حسن رضی اللہ تعالیٰ عنہ سے درجہ

بدرجہ امام حسن عسکری تک یہ سب حضرات مستقل غوث ہوئے۔ امام حسن عسکری کے بعد حضور غوث

اعظم رضی اللہ تعالیٰ عنہ ایک جتنے حضرات ہوئے سب ان کے نائب ہوئے۔ ان کے بعد سیدنا غوث

اعظم مستقل غوث، حضور تنہا غوثیت کبریٰ کے درجے پر فائز ہوئے۔ حضور غوث الاعظم بھی ہیں اور

سید الافراد بھی، حضور کے بعد جتنے ہوئے اور جتنے اب ہوں گے حضرت امام مہدی تک سب نائب

حضور غوث اعظم رضی اللہ تعالیٰ عنہ ہوں گے پھر امام مہدی رضی اللہ تعالیٰ عنہ کو غوثیت کبریٰ عطا ہو

گی۔

عرض: حضور افراد کون اصحاب ہیں۔

ارشاد: اجلہ اولیائے کرام سے ہوتے ہیں۔ ولایت کے درجات ہیں، غوثیت کے بعد

فردیت۔ ایک صاحب اجلہ اولیائے کرام سے کسی نے پوچھا: حضرت خضر علیہ السلام زندہ ہیں،

فرمایا ابھی ابھی مجھ سے ملاقات ہوئی تھی، فرماتے تھے، میں نے جنگل میں ٹیلے پر ایک نور دیکھا۔

جب میں قریب گیا تو معلوم ہوا کہ وہ کبل کا نور ہے۔ ایک صاحب اسے اوڑھے سو رہے ہیں۔ میں

ارشاد: نہیں، کہ پانی میں بالطبع خلا بھرنے کی قوت رکھی گئی ہے ضرور ہے، کہ جو مسام فرض کئے جائیں وہ پانی کہ ان سے اوپر ہے ان کی طرف اترے گا اور انہیں بھرے گا اور مسام ہونے پر فلسفہ جدیدہ کی یہ دلیل کہ شکر ڈالنے سے پانی میں حل ہو جاتی ہے اور اس کا حجم نہیں بڑھتا مقبول نہیں، جب زیادت قدر احساس کو پہنچے گی ضرور حجم بڑھتا ہوا محسوس ہوا مگر ایک استدلال اس پر نہ خیال میں آتا ہے حوض کے کنارے ایک شخص کھڑا ہے، دوسرا غوطے لگائے اور باہر والا شخص با آواز پکارے اگر مسام ہیں تو ضرور سنے گا اور سنتا ہے، تو معلوم ہوا کہ مسام ہیں بخلاف اس کے ایک کمرہ صرف آئینوں کا فرض کیجئے جس میں کہیں وزن نہ ہو، اس کے اندر کی آواز باہر نہ آئے گی اور باہر کی اندر نہ جائے گی اگرچہ اندر باہر وہ شخص متصل کھڑے ہو کر ایک دوسرے کو با آواز بلند پکاریں، مگر یہ استدلال بھی کافی نہیں آواز پہنچنے کے لئے ملاء فاضل میں تموج چاہئے مسام کی کیا حاجت، ہاں جہاں تموج نہ ہو بذریعہ مسام پہنچے گی، آئینے میں نہ تموج نہ مسام لہذا نہ پہنچے گی پختہ دخام عمارات میں تموج نہیں منافذ و مسام ہیں ان سے پہنچتی ہے آب و ہوا خود اپنے تموج سے پہنچاتے ہیں اور یہ ہی اصل ذریعہ صوت ہے ہوا میں تموج زائد ہے کہ پانی سے لطف ہے، وہ زیادہ پہنچاتی ہے اور پانی کم تالاب میں دو شخص دونوں کناروں پر غوطہ لگائیں اور ان میں سے ایک اینٹ پر اینٹ مارے، دوسرے کو آواز پہنچے گی مگر نہ اتنی کہ ہوا میں۔

قطعہ تاریخ عطیہ اعلیٰ حضرت عظیم

البرکتہ مدظلہ الاقدس ﷺ

میرے ملفوظ کئے کچھ محفوظ مصطفیٰ، مصطفیٰ کا ہو ملحوظ نام تاریخی اس کا رکھتا ہوں زبر و بینہ میں السلفوظ

۱۳۳۸ھ



ملفوظات



بِسْمِ اللّٰهِ الرَّحْمٰنِ الرَّحِیْمِ

نَحْمَدُهُ، وَنُصَلِّيْ عَلٰی رَسُوْلِهِ الْكَرِیْمِ ط

مؤلف: حضور بعد نماز عصر صحن میں تشریف فرما ہیں، مریدین و معتقدین حاضر خدمت کہ مولوی رحم الہی صاحب مدرس دوم مدرسہ مناظر اسلام اور طالب علم مولوی نجیب الرحمن ایک کتاب ہمراہ لائے۔ حضور نے دریافت فرمایا: کیا کتاب ہے۔ عرض کیا: حضور اعمال تسخیر میں ہے، ایک عبارت کا مطلب دریافت کرنا تھا۔

ارشاد: میرے پاس ان عملیات کے ذخائر بھرے پڑے ہیں لیکن بحمد اللہ تعالیٰ آج تک کبھی اس طرف خیال نہیں کیا۔ ہمیشہ ان دعاؤں پر جو احادیث میں ارشاد ہوئیں عمل کیا۔ میری تو تمام مشکلات انہیں سے حل ہوتی رہی ہیں، دوسری بار جب کعبہ معظمہ حاضر ہوا یکا یک جانا ہو گیا، اپنا پہلے سے کوئی ارادہ نہ تھا۔ پہلی بار کی حاضری حضرات والدین ماجدین رحمۃ اللہ تعالیٰ علیہما کے ہمراہ رکاب تھی۔ اس وقت مجھے تیسواں سال تھا۔ واپسی میں تین دن طوفان شدید رہا تھا، اس کی تفصیل میں بہت طول ہے۔ لوگوں نے کفن پہن لئے تھے۔ حضرت والدہ ماجدہ کا اضطراب دیکھ کر ان کی تسکین کے لئے بے ساختہ میری زبان سے نکلا کہ آپ اطمینان رکھیں خدا کی قسم! یہ جہاز نہ ڈوبے گا۔ یہ قسم میں نے حدیث ہی کے اطمینان پر کھائی تھی جس میں کشتی پر سوار ہوتے وقت غرق سے حفاظت کی دعا ارشاد ہوئی ہے، میں نے دعا پڑھ لی تھی لہذا حدیث کے وعدہ صادقہ پر مطمئن تھا۔ پھر بھی قسم کے نکل جانے سے خود مجھے اندیشہ ہوا، معاً حدیث یاد آئی:

مَنْ يَنْالُ عَلَيَّ اللّٰهُ بُكْهَذِبُهُ

حضرت عزت طرف رجوع کی اور سرکار رسالت سے مدد مانگی الحمد للہ کہ وہ مخالف ہوا کہ تین دن سے شدت چل رہی تھی دو گھڑی میں موقوف ہو گئی۔ اور جہاز نے نجات پائی۔ ماں کی محبت وہ تین شبانہ روز کی سخت تکلیف یاد تھی، مکان میں قدم رکھتے ہی پہلا لفظ مجھ سے یہ فرمایا کہ حج

فرض اللہ تعالیٰ نے ادا فرما دیا۔ اب میری زندگی بھر دوبارہ ارادہ نہ کرنا۔

ان کا یہ فرمانا مجھے یاد تھا، اور ماں باپ کی ممانعت کے ساتھ حج نفل جائز نہیں، یوں خود ادا کرنے سے مجبور تھا۔ یہاں سے ننھے میوں (برادر خورد) اور حامد رضا خان (خلف اکبر) معہ متعلقین بارادہ حج روانہ ہوئے۔ لکھنؤ تک ان لوگوں کو پہنچا کر میں واپس آ گیا، لیکن طبیعت میں ایک قسم کا انتشار رہا۔ ایک ہفتہ یہاں رہا طبیعت سخت پریشان رہی، ایک روز عصر کے وقت زیادہ اضطراب ہوا۔ اور دل وہاں کی حاضری کے لئے زیادہ بے چین ہوا۔ بعد مغرب مولوی نذیر احمد صاحب کو اسٹیشن بھیجا کہ جا کر بمبئی تک سیکنڈ کلاس ریزرو کروالیں کہ نمازوں کا آرام رہے۔ انہوں نے اسٹیشن ماسٹر سے گاڑی مانگی اس نے پوچھا کس ٹرین سے ارادہ ہے۔ انہوں نے کہا: اسی شب کے دس بجے والی سے۔ وہ بولا: یہ گاڑی نہیں مل سکتی۔ اگر آپ کو اس سے جانا تھا تو چوبیس گھنٹے بیشتر اطلاع دیتے۔ بیچارے مایوس ہو کر لوٹنا پاتے تھے کہ ایک (ٹکٹ کلکٹر) جو قریب رہتا تھا، مل گیا۔ اس نے کہا گھبراؤ مت! میں چلتا ہوں اور اسٹیشن ماسٹر سے جا کر کہا کہ یہ تو مجھے سے کل کہہ گئے تھے، میں آپ سے کہنا بھول گیا اس نے ایک سو تریسٹھ روپے پانچ آنے لے کر سیکنڈ کلاس کا کمرہ ریزرو کر دیا۔ عشاء کی نماز سے اول وقت فارغ ہو گیا۔ شکر م بھی آگئی۔ صرف والدہ ماجدہ سے اجازت لینا باقی رہ گئی جو نہایت اہم مسئلہ تھا اور گویا اس کا یقین تھا کہ وہ اجازت نہ دیں گی کس طرح عرض کروں اور بغیر اجازت والدہ حج نفل کو جانا حرام، آخر اندر مکان میں گیا دیکھا کہ حضرت والدہ ماجدہ چادر اوڑھے آرام فرماتی ہیں۔ میں نے آنکھیں بند کر کے قدموں پر سر رکھ دیا، وہ گھبرا کر اٹھ بیٹھیں اور فرمایا کیا ہے؟ میں نے عرض کیا: حضور مجھے حج کی اجازت دیجئے۔ پہلا لفظ جو فرمایا، یہ تھا: ”خدا حافظ!“

یہ انہیں دعاؤں کا اثر تھا۔ میں اُلٹے پاؤں باہر آیا اور فوراً سوار ہو کر اسٹیشن پہنچا۔ بعد سچی کے معلوم ہوا کہ اسٹیشن تک بھی نہ پہنچا ہوں گا، انہوں نے فرمایا ”میں اجازت نہیں دیتی اسے بلا لو مگر میں جا چکا تھا۔ کون بلاتا۔ چلتے وقت جس مکان میں، میں نے وضو کیا تھا اس کا پانی میری واپسی تک نہ پھینکنے دیا کہ اس کے وضو کا پانی ہے۔ بریلی اسٹیشن سے میں نے ایک تار اپنی روانگی کا بمبئی روانہ کیا۔ وہاں سب نے یہ خیال کیا کہ شاید حسن میاں (اعلیٰ حضرت مدظلہ کے منجھلے بھائی) تشریف لا رہے ہیں، اس واسطے کہ ان کا سال آئندہ میں ارادہ تھا، میرا کسی کو گمان بھی نہ تھا غرض دن کے دن

تک سب کو تذبذب رہا۔ ادھر مجھے راستہ میں ایک دن کی دیر ہو گئی کہ آگرہ میل نکل گیا اور ہماری گاڑی نے پسنجر کا انتظار کیا۔ مولوی نذیر احمد صاحب نے اسٹیشن ماسٹر سے پوچھا کہ ہماری گاڑی کٹ کر کیوں جدا کر لی؟ کہا میل ریزرو نہ تھا آپ کو پسنجر میں جانا ہوگا، یہاں تک کہ وہ دن آ گیا جس روز حجاج بمبئی کے قرظینہ میں داخل ہونے والے تھے اور میں اس وقت تک نہ پہنچ سکا۔

اب سخت مشکل کا سامنا تھا کہ ہمارے لوگ قرظینہ میں داخل ہو جائیں گے تو میں رہ یا اب جانا کیونکر ہوگا۔ یہ دن پنجشنبہ کا ہے۔ تار آچکا تھا کہ پنجشنبہ کو بھپارا ہو کر لوگ قرظینہ میں داخل ہو جائیں۔ گاڑی کٹ جانے نے یہ تاخیر کی کہ میں جمعہ کے دن صبح آٹھ بجے پہنچا۔ اسٹیشن پر دیکھا: بمبئی کے احباب کا ہجوم ہے حاجی قاسم وغیرہ گاڑیاں لئے موجود ہیں۔

سلام و مصافحہ کے بعد پہلا لفظ جو انہوں نے کہا یہ تھا ”شہر کونہ چلئے بلکہ سیدھے قرظینہ چلئے، ابھی آپ کے لوگ داخل نہیں ہوئے ہیں!“

میں شکر الہی بجالایا اور اپنے لوگوں کے ساتھ داخل قرظینہ ہوا۔ یہ حدیث انہیں دعاؤں کا اثر تھا۔ کہ گئی ہوئی مراد عطا فرمائی۔ میں نے واقعہ پوچھا۔ وہاں کے لوگوں نے کہا: عجب ہے اور سخت عجب، ایسا کبھی نہ ہوا تھا۔ پنجشنبہ کو روز موعود پر ڈاکٹر آیا اور آدھے لوگوں کو بھپارا دیا کہ دفعۃً اسے سخت گھبراہٹ پیدا ہوئی اور کہا کہ باقی کا بھپارا اکل ہوگا، یوں تمہارے لوگ باقی رہ گئے، اب ایک اور دقت پیدا ہوئی کہ اس جہاز کا ٹکٹ بالکل تقسیم ہو چکا تھا جس میں ہمارے لوگ جانے والے تھے مجبوری دوسرے جہاز کا ٹکٹ خریدا، اور وہ بھی تیسرے درجے کا ملا جس کی حکمت آگے ظاہر ہوگی اور حدیث کی دعائیں کہ سرکار مجھے اپنوں کا ساتھ عطا فرمائیں ان سے چھوٹ کر میں تنہا کیونکر حاضر ہوں گا۔ تلاش کی گئی کہ اس جہاز میں کوئی صاحب ایسے ہیں جو اکیلے جانے والے ہوں جنہیں یہ اور وہ دونوں جہاز برابر ہوں مولیٰ تعالیٰ کی رحمت کہ ایک بڑے میاں ہمارے ہی ضلع بریلی مقام بھٹری کے ساکن مل گئے جنہوں نے بخوشی ٹکٹ بدل لیا، وہ اس جہاز میں گئے اور میں بفضلہ تعالیٰ اپنے ساتھیوں کے ساتھ جہاز میں رہا۔

سرکار نے پہلا ٹکٹ تیسرے درجے کا اسی لئے دلویا تھا کہ وہ بڑے میاں ملنے والے تھے جن کا ٹکٹ تیسرے ہی درجے کا تھا۔ ان سے تبدیلی میں مالی نقصان نہ ہو، بعد قرظینہ اس جہاز پر سوار

ہو کر اول درجے کا ٹکٹ تبدیل کرالیا۔ جب عدن کے قریب جہاز پہنچا میں نماز عصر پڑھا رہا تھا، نماز میں ایک عربی صاحب کی آواز میرے کان میں پہنچی کہ سمت قبلہ یہ نہیں ہے۔ میں نے کچھ خیال نہ کیا اس لئے کہ میں موامرہ ہندسہ سے عدن و کامران کی سمت قبلہ نکال چکا تھا۔ وہ اتنی دیر کہ میں نے نماز پڑھی وظیفہ پڑھا بیٹھے رہے، جب میں فارغ ہوا تو ان سے پوچھا اس وقت بتائے سمت قبلہ کس طرف ہے اور پانچ منٹ پہلے کس طرف تھی اور حساب لگا کر سمجھایا کہ اس وقت سمت قبلہ ہی پر نماز ہوئی، جس کو انہوں نے بھی تسلیم کیا۔ جب کامران آیا تو قرظینے میں داخل ہوئے وہاں دس روز ٹھہرنا ہوا اللہ تعالیٰ ان ترکی کارکنوں کو جزائے خیر دے، حجاج کو ایسا آرام دیا کہ لوگوں کو میں نے یہ کہتے سنا کہ حج کا وقت قریب ہے ورنہ کچھ دن بیمار رہتے اور یہاں کے آرام کا لطف اٹھاتے، بمبئی میں کیا مجال تھی کہ کوئی اس احاطہ سے باہر قدم رکھتا۔ احاطہ کے اندر ہر بات کی روک ٹوک تھی۔ ہندو سپاہی قصد احجاج کو تنگ کرتے تھے۔ یہاں میں نے سنا کہ کامران سے کوئی ایک میل فاصلہ پر کسی بزرگ کا مزار ہے۔ میں نے اور میرے ساتھیوں نے حاضری کا ارادہ کیا۔ ترکی ڈاکٹر سے پوچھا بکشادہ پیشانی اجازت دی اور کہا آپ کے ساتھ کتنے آدمی ہونگے؟ میں نے کہا دس بارہ ان سب کو بھی اجازت دی۔ اور ہم زیارت سے فارغ ہو کر آئے جہاز اور کامران میں تقریباً روزانہ میرے بیانات ہوتے جس میں اکثر مناسک حج کی تعلیم ہوتی اور وہ جو ہمیشہ میرے بیان کا مقصود اعظم رہتا ہے یعنی تعظیم شان حضور سید عالم ﷺ ایک بہت بڑا رائیس بھی جہاز میں تھا شریک وعظ ہوتا مسائل سنا کرتا مگر تعظیم شان اقدس کے ذکر کے وقت اس کے چہرہ پر بشارت کی جگہ کدورت ہوتی۔ میں سمجھا وہابی ہے۔ دریافت کئے سے معلوم ہوا کہ گنگوہی صاحب کا مرید ہے اس روز میں نے روئے سخن رد وہابیہ و گنگوہی کی طرف پھیرا، جبراً وقہراً سنتا رہا۔ مگر دوسرے دن سے بیان میں نہ آیا۔ میں نے حمد کی کہ جلسہ پاک ہوا۔

اب یہاں کامران میں نو دن ہو چکے۔ کل جہاز پر جانا ہے۔ دفعۃً رات کو میرے سب ساتھیوں کو درد شکم و اسہال عارض ہوا، میرے درد تو نہ تھا مگر پانچ بار اجابت کو مجھے جانا ہوا، دن چڑھ گیا اور ڈاکٹر کے آنے کا وقت ہو باہر ترکی مرد اور اندر عورتوں کو ترکیہ عورت روزانہ آ کر دیکھا کرتے۔ میرے بھائی ننھے میاں کو اندیشہ ہوا اور عزم کر لیا کہ اپنی حالتوں کو ڈاکٹر سے کہہ دو۔ مجھ

سے دریافت کیا میں نے کہا اگر بیمار سمجھ کر روک لئے گئے اور حج کا وقت قریب ہے معاذ اللہ وقت پر نہ پہنچ سکے تو کیسا خسارہ ہوگا۔ کہا اب ڈاکٹر اور ڈاکٹرنی آتے ہوں گے اگر انہیں اطلاع ہوئی تو ہمارا نہ کہنا اخفا میں نہ ٹھہرے گا۔ میں نے کہا ذرا ٹھہرو میں اپنے حکیم سے کہہ لوں، مکان سے باہر جنگل میں آیا اور حدیث کی دعائیں پڑھیں اور سیدنا غوث اعظم رضی اللہ تعالیٰ عنہ سے استمداد کی کہ دفعۃً سامنے سے حضرت سید شاہ غلام جیلانی صاحب سجادہ نشین سرکار بانسہ شریف کہ اولاد امجاد حضور سیدنا غوث اعظم رضی اللہ تعالیٰ عنہ سے تھے اور بہمنی سے ہمارا ان کا ساتھ ہو گیا تھا۔ سامنے سے تشریف لائے ان کی تشریف آوری فال حسن تھی۔ میں نے ان سے بھی دعا کو کہا۔ انہوں نے بھی دعا فرمائی مجھے مکان سے باہر آئے شاید دس منٹ ہوئے ہوں گے، اب جو مکان میں جا کر دیکھا بھم اللہ سب کو ایسا تندرست پایا کہ گویا مرض ہی نہ تھا درد وغیرہ کیسا اس کا ضعف بھی نہ رہا۔ سب ڈھائی تین میل پیادہ چل کر سمندر کے کنارے پہنچے۔ جدہ شریف میں جب جہاز پہنچا حجاج کی بے حد کثرت اور جانے کا صرف ایک راستہ جو دو طرفہ ٹیوں سے بہت دور تک محدود۔ بھلا ایسی حالت میں کسی طرح گذر ہو زانی سواریاں ساتھ۔ پانچ گھنٹے اسی انتظار میں گذر گئے کہ ذرا ہجوم کم ہو تو سوار یوں کو لے چلیں لیکن اس وقت سلسلہ منقطع ہونا تھا نہ ہوا۔ یہاں تک کہ دوپہر قریب ہو گیا۔ دھوپ اور بھوک اور پیاس سب باتیں جمع تھیں کہ ننھے میاں اور سب لوگ نہایت پریشان جب بہت دیر ہو گئی تو ننھے میاں اور حامد رضا خان نے مجھے آ کر کہا یہاں آخر کب تک بھوکے پیاسے دھوپ میں کھڑے رہیں گے۔ میں نے کہا کہ تمہیں جلدی ہے تو جاؤ میں تا وقتیکہ بھینٹر کم نہ ہو، زانی سوار یوں کو نہیں لے جاؤں گا۔ اب کس کی مجال تھی جو کچھ کہتا۔ مجبوراً خاموش ہو گئے تھوڑی دیر کے بعد ایک عربی صاحب جن کو اس سے پہلے کبھی نہ دیکھا تھا، میرے پاس تشریف لائے اور بعد سلام علیک پہلا لفظ یہ فرمایا۔

کیا سبب ہے کہ میں آپ کو پریشان دیکھ رہا ہوں۔ میں نے عرض کیا پریشانی ظاہر ہے ہمارے ساتھ مستورات ہیں اور مردوں کا یہ کثیر ہجوم ہمیں پانچ گھنٹے یہیں کھڑے ہو گئے۔ فرمایا اپنے مردوں کا حلقہ بنا کر عورتوں کو درمیان میں لے لو اور میرے پیچھے پیچھے چلے آؤ۔ غرض حلقہ میں عورتوں کو لے کر ان عربی صاحب کے پیچھے ہو لئے۔ ہم نے دیکھا کہ راستہ بھر ہمارے شانے سے بھی کسی غیر شخص کا شانہ نہیں لگا جب راستہ طے ہوا فوراً وہ عربی صاحب نظروں سے غائب ہو گئے۔

جذہ پنچے ہی مجھے فوراً بخار آ گیا اور میری عادت ہے کہ بخار میں سردی بہت معلوم ہوتی ہے۔ محاذاتِ یلم سے بحمد اللہ تعالیٰ حرام بندھ چکا تھا۔ اس سردی میں رضائی گردن تک اوپر سے ڈال لیتا کہ احرام میں چہرہ چھپانا منع ہے سو جاتا آنکھ کھلتی تو بحمد اللہ تعالیٰ رضائی گردن سے اصلانہ بڑھی ہوتی۔ تین روز جذہ میں رہنا ہوا اور بخار ترقی پر ہے۔ آج چل کر جذہ کے کھلے میدان میں رات بسر کرنی ہوگی، بخار میں کیا حالت ہوگی۔ سرکارِ اقدس ﷺ سے عرض کی بحمد اللہ تعالیٰ بخار معا جاتا رہا اور تیرہویں تک عود نہ کیا۔ جب بفضلہ تعالیٰ تمام مناسک حج سے فارغ ہوئے تیرہویں تاریخ بخار نے عود کیا۔ میں نے کہا اب آیا کیجئے ہمارا کام رب العزت نے پورا کر دیا۔

بعد فراغ مناسک حج کتب خانہ حرم محترم کی حاضری کا شغل رہا۔ پہلے روز جو حاضر ہوا حامد رضا خان ساتھ تھے۔ محافظ کتب حرم ایک وجیہہ جمیل عالم نبیل مولانا سید اسمعیل تھے۔ یہ پہلا دن ان کی زیارت کا تھا۔ یہ حضرت مثل دیگر اکابر مکہ معظمہ اس فقیر سے غائبانہ خلوص تام رکھتے تھے۔ جس کا سبب میرا فتویٰ مسکنی بہ فتاویٰ الحرمین لرحف ندوۃ الیمین تھا کہ سات برس پہلے ۱۳۱۶ھ میں روندہ کے لئے اٹھائیس سوال و جواب پر مشتمل جسے میں نے بیس گھنٹے سے کم میں لکھا تھا اور بذریعہ بعض حجاج خادمانِ دین ان حضرات کے حضور پیش ہوا اور انہوں نے اپنی گراں بہا تقریظات سے اسے مزیں فرمایا اور فقیر کو بیشمار اعلیٰ اعلیٰ درجے کے کلمات دعا و ثنا کا شرف دیا اور وہ مع ترجمہ ایک مبسوط کتاب ہو کر بمبئی کے ۱۳۱۷ھ میں طبع ہو کر شائع ہو چکا تھا۔ اس وقت مولانا عزوجل نے اس ذرہ بے مقدار کی کمال محبت و وقعت ان جلیل قلوب میں ڈال دی تھی مگر ملاقات ظاہری نہ ہوئی تھی۔ حضرت مولانا موصوف سے کچھ کتابیں مطالعہ کے لئے نکلوائیں۔ حاضرین میں سے کسی نے اس مسئلہ کا ذکر کیا کہ قبل زوال رمی، کیسی؟ مولانا نے فرمایا، یہاں کے علماء نے جواز پر فتویٰ دیا ہے۔ حامد رضا خان سے اس بارے میں گفتگو ہو رہی تھی۔ مجھ سے استفسار ہوا۔ میں نے کہا خلاف مذہب ہے مولانا سید صاحب نے ایک متداول کتاب کا نام لیا کہ اس میں جواز کو علیہ الفتویٰ لکھا ہے۔ میں نے کہا ممکن ہے کہ روایتا جواز ہو مگر علیہ الفتویٰ ہرگز نہ ہوگا۔ وہ کتاب لے آئے مسئلہ نکلا اور اسی صورت سے نکلا جو فقیر نے گزارش کی تھی یعنی اس میں علیہ الفتویٰ کا لفظ نہ تھا حضرت مولانا نے حامد رضا خان سے کان میں جھک کر پوچھا کہ یہ کون ہے اور حامد رضا خان کو بھی نہ جانتے تھے مگر اس وقت گفتگو

انہیں سے رہی تھی۔ لہذا ان سے پوچھا۔ انہوں نے میرا نام لیا۔ نام سنتے ہی حضرت مولانا وہاں سے اٹھ کر بیتا بانہ دوڑتے ہوئے آ کر فقیر سے لپٹ گئے، پھر تو بحمد اللہ تعالیٰ دوا دے کر ترقی کی۔ اس بار سرکار حرم محترم میں میری حاضری بے اپنے ارادے کے جس غیر متوقع اور غیر معمولی طریقوں پر ہوئی اس کا کچھ بیان اوپر ہو چکا ہے، وہ حکمت الہیہ یہاں آ کر کھلی، سننے میں آیا کہ وہاں پہلے سے آئے ہوئے جن میں خلیل احمد انبٹھی اور بعض وزراء ریاست دیگر اہل ثروت بھی ہیں۔ حضرت شریف تک رسائی پیدا کی ہے اور مسئلہ غیب چھوڑا ہے اور اس کے متعلق کچھ سوال اعلم علماء مکہ حضرت شیخ صالح کمال سابق قاضی مکہ و مفتی حنفیہ کی خدمت میں پیش ہوا ہے۔

میں حضرت موصوف کی خدمت میں گیا۔ حضرت مولانا مولوی وصی احمد صاحب محدث سورتی رحمۃ اللہ تعالیٰ علیہ کے صاحبزادے عزیز مولوی عبدالاحد صاحب بھی ہمراہ تھے۔ میں نے بعد سلام و مصافحہ مسئلہ علم غیب کی تقریر شروع کی اور دو گھنٹہ تک اسے آیات و احادیث و اقوال آئمہ سے ثابت کیا اور مخالفین جو شبہات کیا کرتے ہیں ان کا رد کیا۔ اس دو گھنٹے تک حضرت موصوف محض سکوت کے ساتھ ہمہ تن گوش ہو کر میرا منہ دیکھتے رہے۔ جب میں نے تقریر ختم کی، چپکے سے اٹھتے ہوئے قریب الماری رکھی تھی وہاں تشریف لے گئے اور ایک کاغذ نکال لائے جس پر مولوی سلامت اللہ صاحب رامپوری کے رسالہ اعلام الاذکیا کے اس قول کے متعلق کہ حضور اقدس ﷺ کو هُوَ الْاَوَّلُ وَالْاٰخِرُ وَالظَّاهِرُ وَالْبَاطِنُ وَهُوَ بِكُلِّ شَيْءٍ عَلِيمٌ لکھا چند سوال تھے اور جواب کی چار سطریں نا تمام اٹھالائے مجھے دکھایا اور فرمایا تیرا آنا اللہ کی رحمت تھا ورنہ مولوی سلامت اللہ کے کفر کا فتویٰ یہاں سے جا چلتا۔ میں حمد الہی بجالایا اور منرودگار پر واپس آیا۔ مولانا سے مقام کا کوئی تذکرہ نہ آیا تھا۔ اب وہ فقیر کے پاس تشریف لانا چاہتے ہیں اور حج کا ہنگامہ اور جائے قیام نامعلوم، آخر خیال فرمایا کہ ضرور کتب خانہ میں آیا کرتا ہوگا۔ ۲۵ ذی الحجہ ۱۳۳۳ھ کی تاریخ ہے۔ بعد نماز عصر میں کتب خانے کے زینے پر چڑھ رہا ہوں پیچھے سے ایک آہٹ معلوم ہوئی دیکھا تو حضرت مولانا شیخ صالح کمال ہیں۔ بعد سلام و مصافحہ دفتر کتب خانہ میں جا کر بیٹھے۔ وہاں حضرت مولانا سید اسمعیل اور ان کے نوجوان سعید رشید بھائی سید مصطفیٰ اور ان کے والد ماجد سید خلیل اور بعض حضرات بھی کہ اس وقت یاد نہیں تشریف فرما ہیں۔ حضرت مولانا شیخ صالح کمال نے جیب سے ایک پرچہ

نکالا جس پر علم غیب کے متعلق پانچ سوال تھے (یہ وہی سوال ہیں جن کا جواب مولانا نے شروع کیا تھا اور تقریر فقیر کے بعد چاک فرمادیا) مجھ سے فرمایا یہ سوال وہابیہ نے حضرت سیدنا کے ذریعہ سے پیش کئے ہیں اور آپ سے جواب مقصود ہے (سیدنا وہاں شریف مکہ کو کہتے ہیں کہ اس وقت شریف علی پاشا تھے) میں نے مولانا سید مصطفیٰ سے گزارش کی کہ قلم دوات دیجئے۔ حضرت مولانا سید کمال و مولانا سید اسمعیل و مولانا سید خلیل سب اکابر نے کہ تشریف فرما تھے ارشاد فرمایا کہ ہم ایسا فوری جواب نہیں چاہتے بلکہ ایسا جواب ہو کہ خبیثوں کے دانت کھٹے ہوں۔ میں نے عرض کی کہ اس کے لئے قدرے مہلت چاہئے۔ دو گھڑی دن باقی ہے اس میں کیا ہو سکتا ہے۔ حضرت مولانا شیخ صالح کمال نے فرمایا کل سہ شنبہ، پرسوں چہار شنبہ ہے۔ ان دو روز میں ہو کر پنجشنبہ کو مجھے مل جائے کہ میں شریف کے سامنے پیش کر دوں۔

میں نے اپنے رب عزوجل کی عنایت اور اپنے نبی ﷺ کی امانت پر بھروسہ کر کے وعدہ کر لیا اور شان الہی کہ دوسرے ہی دن سے بخار نے پھر عود کیا اسی حالت تپ میں رسالہ تصنیف کرتا اور حامد رضا خاں تبیض کرتے، اس کا شہرہ مکہ معظمہ میں ہوا کہ وہابیہ نے فلاں طرف سوال متوجہ کیا ہے اور وہ جواب لکھ رہا ہے۔ میں نے اس رسالہ میں غیوب خمسہ کی بحث نہ چھیڑی تھی کہ سالکوں کے سوال میں نہ تھی اور مجھے بخار کی حالت میں بکمال تعجیل قصد تکمیل آج ہی کہ میں لکھ رہا ہوں۔ حضرت شیخ الخطباء حضرت شیخ کبیر العلماء مولانا شیخ احمد ابوالخیر مردا کا پیام آیا کہ میں پاؤں سے معذور ہوں اور رسالہ سننا چاہتا ہوں، میں اسی حالت میں جتنے اوراق لکھے گئے تھے لے کر حاضر ہوا۔ رسالہ کی قسم اول ختم ہو چکی تھی جس میں اپنے مسلک کا ثبوت ہے۔ قسم دوم لکھی جا رہی تھی جس میں وہابیہ کا رد اور ان کے سوالوں کا جواب ہے۔ حضرت شیخ الخطباء نے اول تا آخر سن کر فرمایا: میری خواہش ہے کہ ضرور زیادہ ہو، میں نے قبول کیا رخصت ہوتے وقت ان کے زانوائے مبارک کو ہاتھ لگایا حضرت موصوف نے بآں فضل و کمال و بآں کبر سال کہ عمر شریف ستر برس سے متجاوز تھی، یہ لفظ فرمائے کہ:

أَنَا أَقْبِلُ أَرْجُلَكُمْ، أَنَا أَقْبِلُ أَنْفَالَكُمْ

آمین میں تمہارے قدموں کو بوسہ دوں، میں تمہارے جوتوں کو بوسہ دوں۔

یہ میرے حبیب کریم ﷺ کی رحمت کہ ایسے اکابر کے قلوب میں اس بے وقعت کی یہ

وقت! میں واپس آیا اور شب ہی میں بحث خمس کو بڑھایا۔ اب دوسرا دن چہار شنبہ کا ہے، صبح کی نماز پڑھ کر حرم شریف سے آتا ہوں کہ مولانا سید عبداللہی ابن مولانا سید عبدالکبیر محدث ملک مغرب (کہ اس وقت تک ان کی چالیس کتابیں علوم حدیثیہ و دینیہ میں، مصر میں چھپ چکی تھیں، ان کا خادم پیام لایا: کہ مولانا تجھ سے ملنا چاہتے ہیں۔ میں نے خیال کیا وعدے میں آج ہی کا دن باقی ہے اور ابھی بہت کچھ لکھنا باقی ہے۔ عذر کر بھیجا کہ آج کی معافی دیں کل میں خود حاضر ہوؤں گا۔ فوراً خادم واپس آیا کہ میں آج ہی مدینہ طیبہ جاتا ہوں، تبریز ہو چکی ہے یعنی قافلے کے اونٹ بیرون شہر جمع ہو لئے ہیں، ظہر پڑھ کر سوار ہو جاؤں گا۔ اب میں مجبور ہوا اور مولانا کو تشریف آوری کی اجازت دی۔ وہ تشریف لائے اور علوم حدیث کی اجازتیں فقیر سے طلب فرمائیں اور لکھوائیں اور علمی مذاکرات ہوتے رہے یہاں تک کہ ظہر کی اذان ہوئی۔ وہاں زوال ہوتے ہی معاذ ان ہو جاتی ہے، اور وہ نماز میں حاضر ہوئے۔ بعد نماز وہ عازم مدینہ طیبہ ہوئے اور میں فرود گاہ پر آیا۔

آج کے دن کا بڑا حصہ یوں بالکل خالی گیا اور بخار ساتھ ہے۔ بقیہ دن میں اور بعد عشاء فضل الہی اور عنایت رسالت پناہی ﷺ نے کتاب کی تکمیل تمییز سب پوری کرادی۔ السدولة المکیة بالمادة الغیبیة اس کا تاریخی نام ہوا، اور پنجشنبہ کی صبح ہی کو حضرت مولانا شیخ صالح کمال کی خدمت میں پہنچا دی گئی۔ مولانا نے دن میں اسے کامل طور پر مطالعہ فرمایا اور شام کو شریف صاحب کے یہاں لے کر تشریف لے گئے۔ عشاء کی نماز وہاں شروع وقت پر ہو جاتی ہے۔ اس کے بعد نصف شب تک کہ عربی گھڑیوں میں چھ بجتے ہیں، شریف علی پاشا کا دربار ہوتا تھا حضرت مولانا نے دربار میں کتاب پیش کی اور علی الاعلان فرمایا: اس شخص نے وہ علم ظاہر کیا جس کے انوار چمک اٹھے اور جو ہماری خواب میں بھی نہ تھا۔ حضرت شریف نے کتاب پڑھنے کا حکم دیا۔ دربار میں دو وہابی بھی بیٹھے تھے: ایک احمد فکیہ کہلاتا، دوسرا عبدالرحمن اسکوبی۔ انہوں نے مقدمہ کتاب کی آمد ہی سن کر سمجھ لیا کہ یہ کتاب رنگ بدل دے گی۔ شریف ذی علم ہیں مسئلہ ان پر منکشف ہو جائے گا لہذا چاہا کہ سننے نہ دیں، بحث میں الجھا کر وقت گذاریں۔ کتاب پر کچھ اعتراض کیا حضرت مولانا شیخ صالح کمال نے جواب دیا۔ آگے بڑھے، انہوں نے پھر ایک مہمل اعتراض کیا، حضرت مولانا نے جواب دیا اور فرمایا: کتاب سن لیجئے پوری کتاب سننے سے پہلے اعتراض بے قاعدہ ہے، ممکن ہے کہ

آپ کے شکوک کا جواب کتاب ہی میں آئے اور نہ ہو تو میں جواب کا ذمہ دار ہوں اور مجھ سے نہ ہو سکا تو مصنف موجود ہے۔ یہ فرما کر آگے پڑھنا شروع کیا، کچھ دور پہنچے تھے، انھیں الجھانا مقصود تھا پھر معترض ہوئے۔ اب حضرت مولانا نے حضرت شریف سے کہا کہ سیدنا! حضرت کا حکم ہے کہ میں کتاب پڑھ کر سناؤں اور یہ جا بے جا اُلجھتے ہیں، حکم ہو تو ان کے اعتراضوں کا جواب دوں یا حکم ہو تو کتاب پڑھ کر سناؤں۔ شریف صاحب نے فرمایا: اقراء: آپ پڑھئے! اب ان کی ہاں کون نہ کر سکتا تھا، معترضوں کا منہ مارا گیا اور مولانا کتاب سناتے رہے۔ اس کے دلائل قاہرہ سن کر مولانا شریف نے بآواز بلند فرمایا: اللہ يُعْطِي وَ هُوَ لَا يَمُغُّونَ: یعنی اللہ تعالیٰ تو اپنے حبیب ﷺ کو غیب کا علم عطا فرماتا ہے اور یہ (دہابیہ) منع کرتے ہیں۔ یہاں تک کہ نصف شب تک نصف کتاب سنائی، اب دربار برخواست ہونے کا وقت آ گیا۔ شریف صاحب نے حضرت مولانا سے فرمایا کہ یہاں نشانی رکھ دو کتاب بغل میں لے کر بالا خانہ پر آرام کے لئے تشریف لے گئے وہ کتاب آج تک انہیں کے پاس ہے اصل سے متعدد نقلیں مکہ معظمہ کے علماء کرام نے لیں اور تمام مکہ معظمہ میں کتاب کا شہرہ ہو اور دہابیہ پر اوس پڑ گئی۔ بفضلہ تعالیٰ سب لوہے ٹھنڈے ہو گئے۔ گلی کوچہ میں مکہ معظمہ کے لڑکے ان کا تمسخر کرتے کہ اب کچھ نہیں کہتے اب وہ جوش کیا ہوئے اب وہ مصطفیٰ ﷺ کے لئے علوم غیب ماننے والوں کو کافر کہنا کدھر گیا۔ تمہارا کفر و شرک تمہیں پر پلٹا۔ دہابیہ کہتے اس شخص نے کتاب میں منطقی تقریریں بھر کر شریف پر جادو کر دیا مولانا عزوجل کا فضل حبیب اکرم ﷺ کا کرم کہ علمائے کرام نے کتاب پر تقریظیں لکھنا شروع کیں دہابیہ کا دل جلتا اور بس نہ چلتا اور اس فکر میں ہوئے کہ کسی طرح فریب کر کے تقریظات تلف کر دی جائیں ایک جگہ جمع ہوئے اور حضرت مولانا شیخ ابوالخیر مرداد سے عرض کی کہ ہم بھی کتاب پر تقریظیں لکھنا چاہتے ہیں کتاب ہمیں منگوا دیجئے وہ سیدھے مقدس بزرگ ان کے فریبوں کو کیا جائیں۔ اپنے صاحبزادے مولانا عبداللہ مرداد کو میرے پاس بھیجا کہ یہ صاحب مسجد حرام کے امام ہیں اور اسی زمانے میں فقیر کے ہاتھ پر بیعت فرما چکے ہیں۔ حضرت مولانا ابوالخیر کا منگانا اور مولانا عبداللہ مرداد کا لینے کو آنا مجھے شبہ کی کوئی وجہ نہ ہوتی مگر مولانا عزوجل کی رحمت

دہابیہ کی مکہ معظمہ میں خواری و ذلت و رسوائی (ف) دہابیہ کیادوں کا کید عظیم اور علم علمائے مکہ کو فریب دینا۔

میں اس وقت کتب خانہ حرم شریف میں تھا۔ حضرت مولانا اسماعیل لو اللہ عزوجل جنات عالیہ میں حضور رحمت ﷺ کی رفاقت عطا فرماتے قبل اس کے کہ کچھ کہوں نہایت ترشی اور جلال سیادت سے فرمایا کتاب ہرگز نہ دی جائے گی جو تقریظیں لکھنی ہوں لکھ کر بھیج دو میں نے گزارش بھی کی کہ حضرت مولانا ابوالخیر منگاتے ہیں اور ان کے صاحبزادے لینے آتے ہیں اور ان کا جو تعلق فقیر سے ہے آپ کو معلوم ہے فرمایا جو لوگ وہاں جمع ہیں ان کو میں جانتا ہوں وہ منافقین ہیں مولانا ابوالخیر کو انہوں نے دھوکہ دیا ہے یوں اس عالم نبیل سید جلیل کی برکت نے کتاب بجمہ اللہ تعالیٰ محفوظ رکھی واللہ الحمد جب وہابیہ کا یہ مکر بھی نہ چلا اور مولانا شریف کے یہاں سے بجمہ تعالیٰ ان کا منہ کالا ہوا ایک ناخواندہ جاہل کہ نائب الحرام کہلاتا (اسے کسی طرح اپنے) موافق کیا۔ احمد راتب پاشا اس زمانہ میں گورنر مکہ معظمہ تھے۔ آدمی ناخواندہ مگر دیندار۔ ہر روز بعد عصر طواف کرتے۔ خیال کیا کہ شریف ذی علم تھے کتاب سن کر معتقد ہو گئے یہ بے پڑھا فوجی آدمی ہمارے بھڑکائے سے بڑک جائے گا۔ ایک روز یہ طواف سے فارغ ہوئے ہیں کہ نائب الحرم نے ان سے گزارش کی کہ ایک ہندی عالم نے ہندوستان میں بہت لوگوں کے عقیدے بگاڑ دیئے ہیں اور اب اہل مکہ کے عقیدے خراب کرنے آیا ہے اور ساتھ ہی دل میں سوچا کہ یہ کیونکر جھے گی کہ ایک ہندی مکیوں کے عقیدے بگاڑ دے لہذا مجبورانہ اس کے ساتھ یہ کہنا پڑا کہ اور اکابر علماء مکہ مثل شیخ العلماء سید محمد سعید بالبصیل و مولانا شیخ صالح کمال و مولانا ابوالخیر مرداد اس کے ساتھ ہو گئے ہیں۔ مولیٰ تعالیٰ کی شان کہ یہ واقعی بات جو اس نے مجبورانہ کہی اس پر اٹنی پڑی۔ پاشا نے بکمال غضب ایک چپت اس کی گردن پر جمائی اور کہا:

يَا خَبِيثُ ابْنِ الْخَبِيثِ يَا كَلْبُ ابْنِ الْكَلْبِ إِذَا كَانَ هَوْلًا
مَعَهُ فَهُوَ لِيُفْسِدَ أَمْ يُصْلِحُ

اے خبیث ابن خبیث اے کے بچے جب یہ اکابر اس کے ساتھ
ہیں تو وہ خرابی ڈالے گا یا اصلاح کرے گا۔

اس روز سے مولانا سید اسماعیل وغیرہ اے ناہب الحرام کہتے اور احمد فکیہ کو احمق سفیہ

اور ایک اور مخالف کو معصوم، مولانا شریف کا دربار مہذب دربار تھا وہاں وہابیہ کو مہذب ذلت پہنچی، یہ ایک جنگی فوجی ترک کا سامنا تھا۔ اسی طریقے کی ذلت پائی۔ دولت مکہ کے ساتھ ساتھ بلکہ اس سے کچھ پہلے سے بفضلہ تعالیٰ حسام الحرمین کی کارروائی جاری کی۔ اکابر نے جو عالیشان تقریظات اس پر لکھیں: آپ حضرات کے پیش نظر ہیں۔ ابتدا ہی میں یہ فتویٰ حضرت مولانا شیخ صالح کمال کے پاس تقریظ کو گیا تھا ادھر حضرت مولانا شیخ صالح کمال نے کتاب سنانے کے ضمن میں حضرت شریف سے خلیل احمد کے عقائد ضالہ اور اس کی کتاب براہین قاطعہ کا بھی ذکر کر دیا تھا۔ انیسٹھی صاحب کو خبر ہوئی، مولانا کے پاس کچھ اشرفیاں نذرانہ لے کر پہنچے اور عرض کی کہ حضرت مجھ پر کیوں ناراض ہیں۔ فرمایا: کیا تم خلیل احمد ہو؟ کہا ہاں! مولانا نے فرمایا: تجھ پر افسوس تو نے براہین قاطعہ میں وہ شنیع باتیں کیسے لکھی ہیں، میں تو تجھے زندیق لکھ چکا ہوں (اس سے پہلے مولانا غلام دستگیر قصوری مرحوم کتاب تقدیس الوکیل عن توہین الرشید والخلیل لکھ کر علمائے مکہ سے تقریظیں لے چکے تھے اس پر مولانا شیخ صالح کمال کی بھی تقریظ ہے اور اس میں انیسٹھی صاحب اور ان کے استاد گنگوہی صاحب کو زندیق لکھا ہے) انیسٹھی صاحب نے کہا: حضرت جو باتیں میری طرف نسبت کی گئی ہیں افترا ہیں میری کتاب میں نہیں ہیں۔ فرمایا: تمہاری کتاب براہین قاطعہ چھپ کر شائع ہو چکی ہے اور میرے پاس موجود ہے۔ انیسٹھی نے کہا: حضرت! کیا کفر سے توبہ قبول نہیں ہوئی؟ فرمایا ہوتی ہے۔ مولانا نے چاہا کسی مترجم کو بلائیں اور براہین قاطعہ انیسٹھی صاحب کو دکھا کر ان کلمات کا اقرار کرا کر توبہ لیں مگر انیسٹھی صاحب رات ہی میں جدہ کو فرار ہو گئے۔ حضرت مولانا شیخ صالح کمال نے حضرت مولانا سید اسمعیل کو اس واقعہ کی اطلاع کا خط بھیجا، اور انہوں نے بعینہ اپنے خط میں رکھ کر مجھے بھیج دیا۔ وہ اب تک میرے پاس محفوظ ہے۔ صبح کو حضرت مولانا شیخ صالح کمال فقیر کے پاس تشریف لائے اور خود یہ واقعہ بیان کیا اور فرمایا: میں نے سنا کہ وہ رات ہی میں بھاگ گیا۔ میں نے کہا: مولانا! آپ نے بھاگ دیا۔ فرمایا: میں نے۔ میں نے کہا: ہاں آپ نے۔ فرمایا: یہ کیونکر! میں نے عرض کیا: جب اس نے آپ سے پوچھا کہ کیا کافر کی توبہ قبول نہیں ہوتی۔

آپ نے کیا فرمایا! فرمایا: میں نے کہا ہوتی ہے۔ میں نے کہا: اسی نے اسے بھگایا۔ آپ کو یہ فرمانا تھا کہ جو رسول اللہ ﷺ کی توہین کرے اس کی توبہ قبول نہیں۔ فرمایا: واللہ! یہ مجھ سے رہ گئی میں نے کہا تو

(بقیہ حاشیہ صفحہ گذشتہ) بیٹھی جی کے بارے میں سولانا صالح کمال کا ایک نامی نامہ۔

(ترجمہ) بزرگی اور اخلاق اور محبت جمیلہ والے حضرت سید اسمعیل آفندی حافظ الکتب آیا ہمارے پاس آج سے پہلے ایک شخص ہندی جس کو خلیل احمد کہا جاتا ہے ہمراہی میں بعض علمائے ہند کی جو مکہ میں مجاور ہیں مہربان کرنا چاہتا تھا ہمارے دل کو اپنے اوپر اس لئے کہ اسے خبر پہنچی کہ میں سخت ناراض ہوں اس پر، پس کہا: اے میرے سردار مجھے خبر پہنچی ہے کہ آپ مجھ پر ناراض ہیں۔ یہ آنا اس کا اس سبب سے تھا کہ جو کچھ اس سے براہین قاطعہ ہیں واقع ہوا تھا اس کو میں نے حضرت امیر حفظ اللہ سے ذکر کر دیا تھا پس میں نے اس سے کہا شاید تو خلیل احمد بیٹھی ہے۔ کہا ہاں۔ میں نے کہا: تجھ پر افسوس ہے تو کیوں کر کہتا ہے براہین قاطعہ میں یہ گندی باتیں اور جائز رکھتا ہے تو کذب اللہ جل جلالہ پر کیوں کہ نہ ناراض ہوں میں تجھ پر اور البتہ تحقیق لکھ چکا ہوں میں تجھ کو ان کی برابر زندگی اور کس طرح

صاحب الفضیلة والاخلاق والمجة الجميلة حضرة السيد اسمعیل آفندی حافظ الکتب حضر عندنا قبل تاریخة رجل من اهل اهند يقال له خلیل احمد مع بعض علماء الهند المخاورین بمكة يستعطف خاطرنا علیه لانه قد بلغه انی شدید الغیظ علیه وانا لا اعرفه شخصاً فقال یا سیدی بلغنی ان کم واجدون علی و ذالک لسبب انی ذکر ت ماقع منه فی البراهین القاطعہ لدی حضرت الامیر حفظ اللہ فقلت له لعلک خلیل احمد الانی بیٹھی فقال نعم فقلت له و یحک کیف تقول فی البراهین قاطعہ تلک المقالات الشنیعة و تجوز الکذب علی اللہ جل جلالہ کیف الاغتاظ علیک ولقد کتبت علیها بانک رجل زندق و کیف

آپ ہی نے بھگایا۔ زمانہ قیام میں علماء عظماء مکہ معظمہ نے بکثرت فقیر کی دعوتیں بڑے اہتمام سے کیں۔ ہر دعوت میں علماء کا مجمع ہوتا، مذاکرات علمیہ رہتے۔ شیخ عبدالقادر کرومی مولانا شیخ صالح کمال کے شاگرد تھے۔

(ہاشیہ صفحہ ۱۳۳)

عذر کرتا ہے اور انکار کرتا ہے حالانکہ براہین قاطعہ چھپ کر تیری جانب سے شائع ہو چکی ہے۔ پس کہا اے سردار وہ کتاب تو میری ہے۔ مگر اس میں امکان کذب کا مسئلہ نہیں ہے اور اگر ہے اس میں تو میں توبہ کرتا ہوں اور اس میں کچھ مخالفت مذہب اہل سنت والجماعت ہے اس سے رجوع کرتا ہوں۔ پس میں نے کہا بے شک اللہ توبہ کرنے والوں کو دوست رکھتا ہے اور براہین میرے پاس موجود ہے ابھی نکالتا ہوں وہ کہ جس کا تو نے انکار کیا ہے اور جرأت کی تو نے اللہ جل شانہ پر تو عذر و خوشامد کرنے لگا اور بولا اگر وہ براہین قاطعہ میں ہے تو مجھ پر افترا ہے۔ اور میں مسلمان موحد سنی ہوں، میں نے نہ اس میں یہ کہانہ کچھ اور جو مخالفت مذہب اہل سنت سے ہے۔ مجھے تعجب ہوا کیوں کر انکار کرتا ہے اس بات سے، جو چھاپی جا چکی ہے اس کے براہین قاطعہ میں، کہ زبان ہندی میں طبع ہوئی اور مجھ پر کھل گیا کہ وہ یہ باتیں تقیہ سے کہتا ہے

تعتذرو بنکروہی قد طبعت و شاعت عنک و قال یا سیدی ہی لی و لکن لیس فیہا تجویز الکذب علی اللہ و لان کان فیہا فانائب و راجع عما فیہا مما ینخالف اہل السنۃ و الجماعۃ فقلت لہ ان اللہ یحب التائبین و البراہین موجودۃ و ساخرج لک منها هذا الذی انکرتہ و تجاسرتہ بہ علی اللہ جل شانہ فصار ینتصل و یعتذور یقول ان کان فہو مکذوب علی و انا رجل مسلم موحد من اہل السنۃ و الجماعۃ فتعجبت منه کیف ینکر ما ہو مطبوع فی رسالۃ البراہین القاطعۃ المطبوعۃ بلسان الہند و ظہر لی انہ انما قال ذالک تقیۃ

مسجد الحرام شریف کے احاطے ہی میں ان کا مکان تھا انھوں نے تقرر دعوت سے پہلے باصرار تمام پوچھا کہ تجھے کیا چیز مرغوب ہے۔ ہر چند عذر کیا نہ مانا آخر گزارش کی کہ الحلو البارد شریں سرد۔ ان کے یہاں دعوت میں انواع اطعمہ جیسے اور جگہ ہوتے تھے، ان کے علاوہ ایک عجیب نفیس چیز پائی گئی کہ اس الحلو البارد کی پوری مصداق تھی، نہایت شریں و سرد اور خوش ذائقہ! ان سے پوچھا کہ اس کا کیا نام ہے: کہا رضی الوالدین اور وجہ تسمیہ یہ بتائی کہ جس کے ماں باپ ناراض ہوں یہ پکا کر کھلائے راضی ہو جائیں۔ فقیر دعوتوں کے علاوہ صرف چار جگہ ملنے کو جاتا۔ مولانا شیخ صالح کمال اور شیخ العلماء مولانا محمد سعید باہصیل اور مولانا عبدالحق مہاجر آلہ آبادی اور کتب خانے میں مولانا سید اسمعیل کے پاس۔ رحمۃ اللہ علیہم اجمعین۔ یہ حضرات اور باقی تمام حضرات فرودگاہ فقیر پر تشریف لایا کرتے صبح سے نصف شب کے قریب ملاقاتوں ہی میں وقت صرف ہوتا، مولانا شیخ صالح کمال کی تشریف آوری کی تو گنتی نہیں اور مولانا سید اسمعیل التزاماً روزانہ تشریف لاتے خصوصاً ایام علالت میں کہ یکم محرم ۱۳۳۲ھ سے سلخ محرم تک مسلسل رہی دن میں دوبارہ بھی تشریف لاتے، اور ایک بار کا آنا تو ناغہ ہی نہ ہوتا۔ آخر محرم میں کہ طبیعت بہت رو بہ صحت ہو گئی

کانہم مثل الرافضة يرون التقية واجبة
واردت ان احضرها واحضر من يفهم
ذالك اللسان لا قرره وما فيها و
استبتيه لکنه في ثانی یوم من مجیه
عندنا اهرب الى جدة والاحول والا
قوة الا بالله اجبنا اعلامكم بذالك
وومتهم.

گویا وہ مثل روافض کے ہے جو تقیہ کو واجب
جانتے ہیں اور میں نے ارادہ کیا کہ براہین
قاطعہ لاؤں اور اس شخص کو بلاؤں جو اس
زبان کو سمجھتا ہے تاکہ اس سے اقرار لوں اس کا
جو کچھ براہین قاطعہ میں ہے اور توبہ لوں لیکن
وہ ہمارے پاس آنے کے دوسرے دن جدہ کو
بھاگ گیا ولا حول ولا قوة الا باللہ ہم نے
دوست رکھا خبردار کرنا اس واقعہ پر اور آپ
ہمیشہ رہیں۔

محمد صالح کمال

۲۸ / ذی الحجہ ۱۳۲۳ھ

محمد صالح کمال ۲۸ / ذی الحجہ ۱۳۲۳ھ

تھی، ایک ضرورت کے سبب دو روز تشریف لانا نہ ہوا، ان دو روز میں میرا ان کی طرف اشتیاق میں ہی جانتا ہوں۔ میں ان سید جلیل کو ایک پرچہ پر یہ تین شعر لکھ کر بھیجے۔

ہذا ان یومان ما فزنا بطلعتکم ولو قدرنا جعلنا رأسنا قدما
قالو القاء خلیل للعلیل شفاء الاتحبون ان تبرو الناس قما
عود تمونا طلوع الشمس کل ضحی وهل سمعتم کریماً یقطع الکرم

اس رقعہ کو دیکھ کر سید موصوف کی جو کیفیت ہوئی حامل رقعہ نے دیکھی۔ فوراً اس کے ساتھ ہی تشریف لے آئے اور پھر روز رخصت تک کوئی دن خالی جانا مجھے یاد نہیں۔ حضرت مولانا عبدالحق الہ آبادی کو چالیس سال سے زائد مکہ معظمہ میں گزرنے تھے، کبھی تشریف کے یہاں بھی تشریف نہ لے گئے۔ قیام گاہ فقیر پر دوبارہ تشریف لائے۔ مولانا سید اسمعیل وغیرہ ان کے تلامذہ فرماتے تھے کہ یہ محض خرق عادت ہے۔ مولانا کا دم بسا غنیمت تھا ہندی تھے مگر ان کے انوار مکہ میں چمک رہے تھے التزاماً ہر سال حج کرتے۔ مولانا سید اسمعیل فرماتے تھے کہ ایک سال زمانہ حج میں حضرت مولانا عبدالحق صاحب بہت علیل اور صاحب فراش تھے، نویں تاریخ اپنے تلامذہ سے کہا: مجھے حرم شریف میں لے چلو! کئی آدمی اٹھا کر لائے کعبہ معظمہ کے سامنے بٹھایا، زمزم شریف منگا کر پیا اور دعا کی کہ الہی حج سے محروم نہ رکھ اسی وقت مولیٰ تعالیٰ نے ایسی قوت عطا فرمائی کہ اٹھ کر اپنے پاؤں سے عرفات شریف گئے اور حج ادا کیا مکہ معظمہ میں بنام علم کوئی صاحب ایسے نہ تھے جو فقیر کو ملنے نہ آئے ہوں سوا

ترجمہ اشعار: یہ دو دن ہیں کہ ہمیں دیدار نہ ملا اور ہم میں طاقت ہوتی تو سر کے بل آتے،
نمبر ۲: لوگ کہتے ہیں لقاء خلیل شفاء علیل سے یعنی دوست کا آنا مرض کا جانا ہے کیا آپ ہمارے مرض کی شفاء نہیں چاہتے۔

نمبر ۳: آپ نے ہمیں عادی کر دیا کہ ہر چاشت کو سورج طلوع کرے اور آپ نے کسی کریم کو سنا کہ کرم قطع کرے۔

شیخ عبداللہ بن صدیق بن عباس کے کہ اس وقت مفتی حنفیہ تھے اور وہاں مفتی حنفیہ کا منصب شریف سے دوسرے درجے میں سمجھا جاتا ہے، اپنے منصبِ جلالتِ قدر نے انھیں فقیرِ غریب الوطن کے پاس آنے سے روکا۔ ایک شاگردِ خاص کو فقیر کے پاس بھیجا کہ حضرت مفتی حنفیہ نے بعد سلام فرمایا ہے کہ میں آپ کی زیارت کا بہت مشتاق ہوں، مولانا سید اسمعیل اس وقت میرے پاس بیٹھے تھے۔ میں نے چاہا کہ حاضری کا وعدہ کروں مگر اللہ اعلم حبیب اکرم ﷺ کے کرم نے ان اکابر کے دل میں اس ذرہ بے مقدار کی کیسی وقعت ڈالی تھی، فوراً روکا اور فرمایا: واللہ یہ نہ ہوگا۔ تمام علماء ملنے آئے ہیں وہ کیوں نہیں آتے ہیں۔ ان کی قسم کے سبب مجبور رہا مگر تقدیر الہی میں ان سے ملنا تھا اور نئی شان سے تھا، اس کا ذریعہ یہ ہوا کہ انھیں دونوں میں مولانا عبداللہ مگر داد مولانا حامد احمد محمد جدادی نے نوٹ کے بارے میں فقیر سے استفتا کیا تھا جس میں بارہ سوال تھے اور میں نے بکمال استعجال اس کے جواب میں رسالہ کفل الفقیہ الفاہم فی احکام قرطاس الدراہم تصنیف کیا تھا، وہ تہیض کے لئے حرم شریف کے کتب خانے میں سید مصطفیٰ برادر خور و مولانا سید اسمعیل کے پاس تھا کہ نہایت جمیل الخط ہیں زمانہ سابق میں جب میرے استاذ الاستاذ حضرت مولانا جمال بن عبداللہ عمر بن مکی رحمۃ اللہ تعالیٰ علیہ مفتی حنفیہ تھے ان سے نوٹ کے بارے میں سوال ہوا تھا، اور جواب تحریر فرمایا تھا کہ علم گردنوں علماء میں امانت ہے۔ مجھے اس کے جزئیہ کا کوئی پتہ نہیں چلتا کہ کچھ حکم دوں۔ ایک دن کتب خانہ میں جاتا اور ایک شان دار صاحب کو بیٹھے دیکھتا ہوں کہ میرا رسالہ کفل الفقیہ مطالعہ کر رہے ہیں۔ جب اس مقام پر پہنچے، جہاں میں نے فتح القدر سے یہ عبارت نقل کی ہے اگر کوئی شخص اپنے ایک کاغذ کا ٹکڑا ہزار روپیہ کو بیچے جائز ہے مگر وہ نہیں پھڑک اٹھے اور اپنی ران پر ہاتھ مار کر بولے:

این جمال بن عبداللہ من هذا النص الصریح

حضرت جمال بن عبداللہ اس نص صریح سے ہاں غافل رہے۔

پھر کوئی مسئلہ دیکھنا تھا اس کے لئے کتابیں نکلوائیں، ان کی عبارتیں نکال کر نقل کرنا چاہتے تھے اور میں رسالہ کی نقل کی تصحیح کر رہا تھا۔ اس وقت تک نہ انھوں نے مجھے جانا ہے نہ میں نے ان کو، اتنے میں انھوں نے دوات ایک ایسی کتاب پر رکھ دی جسے نہ دیکھ رہے تھے نہ اس سے کچھ نقل

کر رہے تھے، میں نے ان پر نہ اعتراض کیا۔ بلکہ کتاب کی تعظیم کے لئے اتار کر نیچے رکھ دی اور کہا بحر الرائق الکرہیہ میں اس کے جواز کی تصریح ہے۔ میں نے ان سے یہ تو نہ کہا کہ بحر الرائق الکرہیہ تک کب پہنچی۔ وہ کتاب القضا میں ہی ختم ہو گئی ہے۔ ہاں یہ کہا کہ ایسا نہیں بلکہ ممانعت کی تصریح فرمائی ہے مگر لکھتے وقت بضرورت مثلاً ورق ہوا سے اڑیں نہیں، کہا کہ میں لکھنا ہی چاہتا ہوں میں نے کہا: ابھی لکھتے تو نہیں ہو، وہ خاموش ہو رہے اور حضرت سید اسمعیل سے مجھے پوچھا، انہوں نے فرمایا کہ یہ ہی اس رسالہ کا مصنف ہے اب ملے مگر خجلت کے ساتھ اور عجلت کے ساتھ اٹھ گئے۔

حضرت سید اسمعیل نے فرمایا: سبحان اللہ! یہ کیسا واقعہ ہوا۔ چہارم صفر ۱۳۲۳ھ اس سے پہلے محرم شریف میں شدید و مدید دورہ بخار کا رہ چکا تھا۔ دوبارہ مسہل ہوئے، ایک بار ایک ہندی کی رائے سے اور نفع نہ ہوا۔ دوبارہ ایک ترکی ڈاکٹر رمضان آفندی نے بہت قلیل مقدار میں ایک نمک دیا: کہ آب زم زم شریف میں ملا کر پی لو اور پیاس بے پیاس زم زم شریف کی کثرت کرو اس سے بحمد اللہ تعالیٰ بہت نفع ہوا، اور انہوں نے دوا اور بتائی جو مجھے بالطبع محبوب و مرغوب تھی یعنی زم زم شریف کہ مجھے ہر مشروب سے زیادہ عزیز ہے، میری عادت ہے کہ باسی پانی کبھی نہیں پیتا اور اگر پیوں تو با آنکھ مزاج گرم ہے فوراً زکام ہو جاتا ہے۔ میری پیدائش سے پہلے حکیم سید وزیر علی مرحوم نے میرے یہاں باسی کو منع کر دیا تھا، جب سے معمول ہے کہ رات کے گھڑے بالکل خالی کر کے پینے کا پانی بھرا جاتا ہے تو میں نے دودھ بھی باسی پانی کا نہ پیا نہ کبھی نہ ہار منہ پیتا ہوں نہ کبھی کھانے کے سوا اور وقت میں گرمیوں کی سہ پہر میں جو پیاس ہوتی ہے اس میں کلیاں کرتا ہوں اس سے تسکین ہوتی ہے مگر زم زم شریف کی برکت کہ صحت میں مرض میں دن میں رات میں تازہ باسی بکثرت پیا، اور نفع ہی کیا زور قیں ہر وقت بھری رکھی رہتی تھیں، بخار کی شدت میں رات کو جب آنکھ کھلی۔ کلی کر کے زم زم شریف پی لی۔ صبح وضو سے پہلے پیتا بارہ بارہ زور قیں ایک دن ایک رات میں صرف میرے صرف میں آتیں، پونے تین مہینے کے قیام مکہ میں نے حساب کیا تو تقریباً چار من زم زم شریف پینے میں آیا ہوگا۔ حضرت مولانا سید اسمعیل کو اللہ تعالیٰ جنات عالیہ عطا فرمائے، میری واپسی حج کے چند سال بعد جب ۱۳۲۸ھ میں مجھے سے ملنے آئے ہیں اور میرے شوق زم زم کا ذکر ہوا، فرمایا تھا کہ ہر مہینے اتنے طنک یعنی پیے بھیج دیا کروں گا کہ تمہارے ایک مہینے کے صرف کو کافی ہوں مگر یہاں سے جاتے ہی انہیں سفر باب عالی

ضرورت ہوئی اور مشیت الہی کہ وہیں انتقال فرمایا رحمۃ اللہ علیہ رحمۃ واسعد

محرم شریف مجھے تقریباً بخار ہی میں گزرا، اسی حالت میں علماء کرام کو اجازت لکھی جاتیں اور اسی حالت میں کفل الفقیہہ تصفیہ ہوا۔ وہاں پلنگ کا بھی رواج نہیں بالا خانوں میں زمین پر فرش ہیں: اس پر سوتے ہیں مگر حضرت سید اسمعیل و حضرت مولانا شیخ صالح کمال رحمہما اللہ تعالیٰ نے میرے لئے ایک عمدہ پلنگ منگوا دیا تھا۔ ایامِ مرض میں اسی پر سوتا اور علماء عظماء عیادت کو آتے اور فرش پر تشریف رکھتے میں اس سے نادم ہوتا۔ ہر چند چاہتا کہ نیچے اُتروں مگر قسموں سے مجبور فرماتے امتدادِ مرض مجھے زیادہ فکرِ حاضری سرکارِ اعظم کی تھی۔ جب بخار کو امتداد دیکھا میں نے اسی حالت میں قصدِ حاضری کیا۔ یہ علماء مانع ہوئے۔ اول تو یہ فرمایا کہ حالت تمہاری یہ ہے اور سفر طویل۔ میں نے عرض کی اگر سچ پوچھے تو حاضری کا صل مقصود زیارتِ طیبہ ہے، دونوں بار اسی نیت سے گھر سے چلا معاذ اللہ اگر یہ نہ ہو تو حج کا کچھ لطف نہیں۔ انہوں نے پھر اصرار اور میری حالت کا اشعار کیا۔ میں نے حدیث مَنْ حَجَّ وَ لَمْ يَزِدْنِي فَقَدْ جَفَانِي پڑھی۔ فرمایا تم ایک بار تو زیارتِ شریف کر چکے ہو۔ میں نے کہا: میرے نزدیک حدیث کا یہ مطلب نہیں کہ عمر میں کتنے ہی حج کرے زیارت ایک بار کافی ہے بلکہ ہر حج کے ساتھ زیارت ضرور ہے۔ اب آپ دعا فرمائیے: کہ میں سرکار تک پہنچ لوں۔ روضہ اقدس پر ایک نگاہ پڑ جائے اگر چہ اسی وقت دم نکل جائے۔

حضرت مولانا شیخ صالح کمال کو اللہ تعالیٰ جنات عالیہ عطا فرمائے بآں فضل و کمال کہ میرے نزدیک مکہ معظمہ میں ان کے پائے کا دوسرا عالم نہ تھا اس فقیرِ حقیر کے ساتھ غایت اعزاز بلکہ ادب کا برتاؤ رکھتے، بار بار کے اصرار کے ساتھ مجھ سے اجازت نامہ لکھوایا جسے میں نے ادباً کئی روز ٹالا جب مجبور فرمایا لکھ دیا۔ تین تین پہر میری ان کی مجالست ہوتی اور اس میں سواند اکر ات علمیہ کے کچھ نہ ہوتا۔ جس زمانہ میں قاضی مکہ معظمہ رہے تھے اس وقت کے اپنے فیصلوں کے مسئلے دریافت فرماتے حقیر جو بیان کرتا، اگر ان کے فیصلہ کے موافق ہوتا بشارت و خوشی کا اثر چہرہ مبارک پر ظاہر ہوتا اور مخالف ہوتا تو ملال و کبیدگی، اور یہ سمجھتے کہ مجھ سے حکم میں لغزش ہوئی مجھے بھی ان دونوں صاحبوں کے کرم کے سبب ان سے کمال بے تکلفی ہر قسم کی بات گزارش کر دیتا۔ ایک بار کہا: مؤذنوں نے یہ جو اذان و اقامت تکبیرات انتقال میں نعمات ایجابات کئے ہیں۔ آپ حضرات ان سے منع

نہیں فرماتے۔ فتح القدیر میں مبلغ (یعنی مکرم) کے نغموں کو مفسد نماز لکھا ہے اور یہ کہ اس کی تکبیرات پر جو مقتدی رکوع و سجود وغیرہ افعال نماز کرے گا، اس کی نماز نہ ہوگی۔ فرمایا حکم یہ ہی ہے۔ مگر ان پر علماء کا بس نہیں یہ جانب سلطنت سے ہیں۔ ایک جمعہ میں، میں خطیب کے قریب تھا۔ اس نے خطبہ میں پڑھا و ارض عن اعمام نیک الا طائب حمزة والعباس و ابی طالب یہ بدعت تازہ ایجاد ہوئی۔ پہلی بار کی حاضری میں نہ تھی اور بدہمتہ جانب حکومت سے تھی اسے سنتے ہی فوراً میری زبان سے بآواز نکلا: اَللّٰهُمَّ هَذَا مُنْكَرٌ كَرِهَ نَبِيُّ ﷺ نے فرمایا ہے:

مَنْ رَأَى مِنْكُمْ مُنْكَرًا فَلْيُغَيِّرْهُ بِيَدِهِ فَإِنْ لَمْ يَسْتَطِعْ قَبْلَ سَانِهِ
فَإِنْ لَمْ يَسْتَطِعْ قَبْلَ بِيَدِهِ وَ ذَالِكَ أَوْعَفُ الْإِيمَانِ۔

فقیر بتوفیق رب کریم یہ حکم احکم بروجہ اوسط بجالایا اور مولے تعالیٰ کی رحمت کہ کسی کو تعرض کی جرأت نہ ہوئی فرضوں کے بعد ایک اعرابی نے میری طرف متوجہ ہو کر کہا: رَأَيْتَ تَمَّ نِي دِيكَا۔ میں نے کہا۔ رَأَيْتَ هَا دِيكَا كِهَا لِحَوْلِ وَلَا قُوَّةَ إِلَّا بِاللَّهِ الْعَلِيِّ الْعَظِيمِ اور تشریف لے گئے ان دونوں اکابر علماء نے ہماری مجلس خلوت میں اس کی مبارک باد دی کہ اس رد منکر پر کوئی معترض نہ ہو اور ساتھ ہی فرمایا کہ ایسے امور میں کہ جانب حکومت سے ہیں سکوت شایاں ہے۔

اسی واقعہ مفتی حنیف کے وقت میں جناب سید مصطفیٰ خلیل برادر حضرت مولانا سید اسمعیل سے کہا اَهْلُ عِنْدَكُمْ شَيْءٌ مِنْ هَزْمَةِ جَبْرِئِيلَ آپ کے پاس سیدنا جبریل علیہ الصلوٰۃ والسلام کی ٹھوکر کا کچھ بقیہ ہے۔ سید زادے نے فرمایا نَعَمْ: اور کٹورے میں زمزم شریف لائے ہیں، اسے ضعف کے سبب بیٹھا ہی ہوا پی رہا تھا آنکھیں نیچی تھیں۔ جب نظر اٹھائی دیکھا تو وہ سید جلیل مودب ہاتھ باندھے کھڑے ہیں یہاں تک کہ کٹورا میں نے انہیں دیا۔ یہ حال ان معظم و معزز بندگان خدا کے ادب اجلال کا تھا۔ بایں ہمہ شدت مرض و شوق مدینہ طیبہ میں جب وہ جملہ میں نے کہا کہ روضہ انور پر ایک نگاہ پڑ جائے پھر دم نکل جائے۔ دونوں علمائے کرام کا غصہ سے رنگ متغیر ہو گیا اور حضرت مولانا شیخ صالح کمال نے فرمایا: ہرگز نہیں بلکہ تَعُوذُ ثُمَّ تَعُوذُ ثُمَّ يَكُونُ تَوَرُّدًا نَوْرًا پَرَابَ حَاضِرٍ ہو کر پھر حاضر ہو، پھر حاضر ہو، پھر مدینہ طیبہ میں وفات نصیب ہو۔ مولے تعالیٰ ان کی دعا قبول فرمائے۔ ان کی اس غایت محبت کے غصہ نے مجھے وہ حالت یاد دلائی جو اس حج سے تیرہ چودہ برس

پہلے میں نے خواب میں اپنے حضرت والد ماجد قدس سرہ العزیز سے دیکھی تھی۔ میں اس زمانہ میں شدت درد کمر اور سینہ میں مبتلا تھا اسے بہت امتداد و اشتداد ہوا تھا۔ ایک روز دیکھا کہ حضرت تشریف لائے اور حضرت کے شاگرد مولوی برکات احمد صاحب مرحوم کے میرے پیر بھائی اور حضرت پیر مرشد برحق رضی اللہ تعالیٰ عنہ کے فدائی تھے۔ کم ایسا ہوا کہ حضرت پیر و مرشد کا نام لیتے اور ان کے آنسو رواں نہ ہوتے جب ان کا انتقال ہوا، اور میں دفن کے وقت ان کی قبر میں اُترا مجھے بلا مبالغہ وہ خوشبو محسوس ہوئی جو پہلی بار روضہ انور کے قریب پائی تھی، ان کے انتقال کے دن مولوی سید امیر احمد صاحب مرحوم خواب میں زیارت اقدس حضور سید عالم ﷺ سے مشرف ہوئے کہ گھوڑے پر تشریف لئے جاتے ہیں۔ عرض کی: یا رسول اللہ! حضور کہاں تشریف لے جاتے ہیں۔ فرمایا: برکات احمد کے جنازے کی نماز پڑھنے۔ الحمد للہ! یہ جنازہ میں نے پڑھایا اور یہ وہی برکات احمد ﷺ تھیں کہ محبت پیر و مرشد کے سبب اور انھیں حاصل ہوئیں۔ ذَالِكَ فَضْلُ اللَّهِ يُؤْتِيهِ مَنْ يَشَاءُ وَاللَّهُ ذُو الْفَضْلِ الْعَظِيمِ۔

ہاں تو اس خواب میں نے دیکھا کہ مولوی برکات احمد صاحب بھی حضرت والد ماجد اقدس سرہ العزیز کے ہمراہ میری عیادت کو تشریف لائے ہیں۔ دونوں حضرات نے مزاج پرسی فرمائی۔ میں شدت مرض سے تنگ آچکا تھا، زبان سے نکلا کہ حضرت دعا فرمائیں کہ اب خاتمہ ایمان پر ہو جائے۔ یہ سنتے ہی حضرت والد ماجد قدس سرہ الشریف کا رنگ مبارک سرخ ہو گیا اور فرمایا: ابھی تو باون برس مدینہ شریف میں: واللہ اعلم اس ارشاد کے کیا معنی تھے مگر اس کے بعد جو دوبارہ حاضری مدینہ طیبہ ہوئی ہے اس وقت مجھے باون واں ہی سال تھا۔ یعنی اکاون برس پانچ مہینے کی عمر تھی۔ یہ چودہ سال کی پیشن گوئی حضرت نے فرمائی۔ اللہ تعالیٰ اپنے مقبول بندوں کو کہ حضور اقدس ﷺ کے غلامان غلام کے کفش بردار ہیں علوم غیب دیتا ہے اور وہابیہ کو جناب سرکار سے انکار ہے۔ ابھی چند ماہ ہوئے ماہ رجب میں حضرت والد ماجد قدس سرہ الشریف خواب میں تشریف لائے اور مجھ سے فرمایا: اب کی رمضان میں مرض شدید ہوگا، روزہ نہ چھوڑنا۔ ویسا ہی ہوا، اور ہر چند طبیب نے کہا: میں نے بحمد اللہ روزہ نہ چھوڑا، اور اسی کی برکت نے بفضلہ تعالیٰ شفا دی کہ حدیث میں ارشاد ہوا ہے: صَوْمُوا تَصِحُّوا ”روزہ رکھو، تندرست ہو جاؤ گے۔“ وہ حضرات علماء بہت اس کے متمنی رہتے کہ کسی طرح

میرا وہاں قیام زیادہ ہو۔ حضرت مولانا سید اسماعیل نے فرمایا: یہاں کی شدت گرمی تمہارے لئے باعثِ تپ ہے۔ چلئے گرمی کا موسم نہایت معتدل اور وہاں میرا مکان بہت پر فضا ہے، چلئے گرمی کا موسم وہاں گذاریں میں نے گذارش کی کہ اس حالت مرض میں قابلیت سفر ہو تو سرکارِ اعظم ہی کی حاضری ہوئیں کہ فرمایا کہ میرا مقصود یہ تھا کہ چند مہینے وہاں تنہائی میں رہ کر تم سے کچھ پڑھتے کہ یہاں تو آمد و شد کے ہجوم سے تمہیں فرصت نہیں۔ مولانا شیخ صالح کمال نے فرمایا: اجازت ہو تو ہم یہاں تمہاری شادی کی تجویز کریں۔ میں نے کہا: وہ کثیر بارگاہِ الہی جسے میں اس کے دربار میں لایا اور اس نے مناسک حج ادا کئے کیا اس کا بدلہ یہی ہے کہ میں اسے یوں مغموم کروں۔ فرمایا: ہمارا خیال یہ تھا کہ یوں یہاں تمہارے قیام کا سامان ہو جاتا۔

اس طول مرض میں کئی ہفتہ حاضری مسجد اقدس سے محروم رہا کہ میں جس بالا خانے پر تھا، چالیس زینے کا تھا اور اس سے اترنا اور چڑھنا نہ مقدور تھا۔ مسجد الحرام شریف میں کوئی نا آشنا سے بزرگ میرے بھائی مولوی محمد رمضان خاں کو ملتے تو فرمایا: کئی دن سے تمہارے بھائی کو نہ دیکھا انہوں نے عرض کیا علیل ہیں پانی دم فرما کر دیا کہ یہ پلاؤ اور اگر بخار باقی رہے تو میں دس بجے دن کے تم کو یہیں طوں گا۔ دس بجے دن کے بہ بخار رہا، نہ وہ ملے اور اب میں مسجد شریف اور کتب خانہ حرم شریف میں حاضر ہونے لگا جس میں چوتھی صفر کا وہ واقعہ تھا جو مفتی حنفیہ کیساتھ پیش آیا۔ نماز صبح کے سوا کہ ہمارے نزدیک اس میں اسفار یعنی وقت خوب روشن کر کے پڑھنا افضل ہے اور شافعیہ کے نزدیک تغلیس یعنی خواب اندھیرے سے پڑھنا تین مصلوں پر نماز پہلے ہو جاتی ہے، اور مصلائے حنفی پر سب کے بعد باقی چار نمازیں سب سے پہلے مصلائے حنفی پر ہوتی ہیں۔ ہمارے امام اعظم رضی اللہ تعالیٰ عنہ کے نزدیک وقت عصر دو مثل سایہ گزر کر ہے، اس کے بعد نماز حنفی ہوتی ہے اس کے بعد باقی تین مصلوں پر، وہ لوگ اپنے لئے اسے بہت تاخیر سمجھتے۔ آخر کوشش کر کے حنفیہ سے یہ کرایا کہ تمام عصر مطابق قول صاحبین رضی اللہ تعالیٰ عنہما مثل دوم کے شروع میں پڑھ لیں۔ اس بار کی حاضری میں یہ جدید بات دیکھی، اگرچہ کتب حنفیہ سے یہ کرایا کہ تمام عصر مطابق قول صاحبین پر بھی بعض نے فتویٰ دیا مگر اصح و احوط و اقدم قول سیدنا امام اعظم رضی اللہ تعالیٰ عنہ ہے اور فقیر کا معمول ہے کہ کسی مسئلہ میں بے خاص مجبوری کے قول امام سے عدول گوارا نہیں کرتا جس کی تفصیل

جلیل میرے رسالہ اجلی الاعلام بان الفتویٰ مطالقا علی قول الامام میں ہے

اذ قال الامام فصد قوه

فان القول ما قال الامام

ہم حنفی ہیں نہ کہ یوسفی یا شیبانی، میں اس بار جماعت میں بہ نیت نفل شریک ہو جاتا اور فرض عصر مثل دوم کے بعد میں اور حضرت مولانا شیخ صالح کمال حضرت مولانا سید اسمعیل و دیگر بعض محتاطین حنفیہ اپنی جماعت سے پڑھتے جس میں وہ حضرات امامت پر اس فقیر کو مجبور فرماتے۔ پہلے شیخ عمر صبحی کا مکان کرایہ پر لیا تھا۔ پھر سید عمر رشیدی ابن سید ابو بکر رشیدی اپنے مکان پر لے گئے۔ بالا خانے کے دروسطانی پر میری نشست تھی، دروازوں پر جو طاق تھے، بائیں جانب کے طاق میں وحشی کبوتوں کا ایک جوڑا رہتا تھا، وہ تنکے لاتے اور گرایا کرتے۔ اس طرف کے بیٹھنے والوں پر گرتے جب علالت میں میرے لئے پلنگ لایا گیا، وہ اس در کے سامنے بچھایا گیا کہ شریف لانے والوں کے لئے جگہ وسیع رہے۔ اس وقت سے کبوتروں نے وہ طاق چھوڑ کر دروازہ وسطانی کے طاق میں بیٹھنا شروع کیا کہ اب جو وہاں بیٹھتے ان پر تنکے گرتے۔ حضرت مولانا سید اسمعیل نے فرمایا: وحشی کبوتر بھی تیرا لحاظ کرتے ہیں۔ میں نے عرض کی: صَالِحُنَا هُمْ فَصَالِحُونَا، ہم نے ان سے صلح کی تو انھوں نے بھی ہم سے صلح کی۔ اس پر بعض علماء حاضرین نے کہا: میں یہاں لوگوں کو دیکھتا ہوں کہ یہ جہاں آ کر بیٹھتے ہیں ان انہیں اڑاتے ہیں، کنکریاں مارتے ہیں۔ سلامیوں کی توپیں جب چھوٹی ہیں یہ خوف سے تھر تھرا کر رہ جاتے ہیں۔ یہ سب میرا مشاہدہ ہے حالانکہ یہ حرم محترم کے وحشی ہیں، انہیں اڑانا یا ڈرانا منع ہے۔ پیڑ کے سایہ میں حرم کا ہرن بیٹھتا ہو آدمی کو اجازت نہیں کہ اسے اٹھا کر خود بیٹھے۔ ان علماء نے فرمایا: یہ کبوتر ایذا دیتے ہیں، اوپر سے کنکریاں پھینکتے ہیں لیمپ کی چمپنی توڑ دیتے ہیں، میں نے کہا: کیا یہ ابتدا بالایذا کرتے ہیں، کہا ہاں! میں نے کہا تو فاسق ہوئے اور کبوتر بالا جماع فاسق نہیں۔ چیل کوئے فاسق ہیں۔ وہ ساکت ہو گئے۔ شریعت میں وہ جانور فاسق ہے جو بغیر اپنے نفع کے بالقصد ایذا پہنچائے، ایسے جانور کا قتل حرم شریف میں بھی جائز ہے جیسے چیل، کوئا، بندر، چوہا، چیل، کوئے زیور اٹھا کر لے جاتے ہیں، بندر کپڑے پھاڑ ڈالتے ہیں۔ چوہے کتابیں کترتے ہیں جس میں ان کا کوئی نفع نہیں محض براہ شرارت ایذا دیتے ہیں لہذا فاسق ہیں بخلاف بلی کے کہ

اگر چہ مرغی پکڑتی کبوتر توڑتی ہے مگر اپنی غذا کے لئے نہ تمہاری ایذا کے لئے۔ کنکریاں اگر طاق میں ہوں کبوتر کے چلنے پھرنے سے گریں گی نہ یہ چینی پر کنکری مارنا انھیں مقصود ہو۔ اس قسم کے وقائع بہت تھے کہ یاد نہیں۔ اگر اسی وقت منضبط کر لئے جاتے، محفوظ رہتے۔ مگر اس کا ہمارے ساتھیوں میں سے کسی کو بھی احساس نہ تھا۔

جب اواخر محرم میں بفضلہ تعالیٰ صحت ہوئی۔ وہاں ایک سلطانی حمام ہے۔ میں اس میں نہایا۔ باہر نکلا ہوں کہ ابر دیکھا۔ حرم شریف پہنچتے پہنچتے برسنا شروع ہو گیا مجھے حدیث یاد آئی کہ جو مہینہ برستے میں طواف کرے وہ رحمت الہی میں تیرتا ہے، فوراً سنگ اسود شریف کا بوسہ لے کر بارش میں ساتھ پھیرے طواف کیا، بخار پھر عود کر آیا۔ مولانا سید اسماعیل نے فرمایا۔ ایک ضعیف حدیث کے لئے تم نے اپنے بدن کی یہ بے احتیاطی کی۔ میں نے کہا: حدیث ضعیف ہے مگر امید بحمد اللہ تعالیٰ قوی ہے۔ یہ طواف بحمد اللہ تعالیٰ بہت مزے کا تھا۔ بارش کے سبب طائفین کی وہ کثرت نہ تھی اور اس سے زیادہ لطف کا طواف بفضلہ عزوجل گیارہویں ذی الحجہ کو نصیب ہوا تھا۔ طواف زیارت کے لئے کہ بعد وقوف عرفہ فرض ہے۔ عام حجاج دسویں ہی کو منا سے مکہ معظمہ جاتے ہیں۔ میرے ساتھ میں مستورات تھیں اور خود بھی بخاراٹھائے ہوئے تھا۔ گیارہویں کو بعد زوال رمی جمار کر کے اونٹوں پر مع مستورات روانہ ہوا، حرم شریف میں نماز عصر ادا کی۔ آج تمام حجاج منا میں تھے حرم شریف میں صرف پچیس تیس آدمی تھے آج طواف اطمینان سے ہوا۔ ہر باجی بھر کر سنگ اسود شریف پر منہ ملتا اور بوسہ لینا نصیب ہوتا۔ ایک اعرابی صاحب کو جنہیں پہچانتا نہیں، مولیٰ تعالیٰ نے بے کہے مہربان فرما دیا کہ ہر پھیرے کے ختم پر چند آدمی جو طواف کر رہے تھے انہیں روک کر کھڑے ہو جاتے کہ بہنوں کو سنگ اسود کا بوسہ لینے دو، یوں ہر پھیرے پر میرے ساتھی کی مستورات بھی مشرف بہ بوسہ سنگ اسود ہوئیں: الحمد لله و تقبل الله

بعد ختم طواف میں دیوار کعبہ معظمہ سے لپٹا اور غلاف مبارک ہاتھ میں لے کر یہ دعا عرض کرنی شروع کی:

يَا وَاجِدْنَا يَا مَا جَدُّ لَا تَزِلْ عَنِّي النِّعْمَةَ النِّعْمَتَهَا عَلَيَّ

اور بہت ہی پر کیف رقت طاری ہوئی کہ آزادی و یکسوئی تھی مگر تھوڑی دیر کے بعد ایک

عربی صاحب میرے برابر آکھڑے ہوئے اور بآواز چلا کر رونا شروع کر دیا ان کے چلانے سے کچھ طبیعت بٹی، پھر خیال آیا ممکن کہ یہ مقبولان بارگاہ سے ہوں اور ان کے قرب کا فیض مجھ پر تجلی ڈالے۔ اس تصور سے پھر اطمینان ہو گیا۔

مغرب پڑھ کر منا کو واپس آئے اس تقریباً تین مہینے کے قیام میں میں نے خیال کیا کہ حدیث میں کسی کی سند میری سند سے عالی ہو تو میں ان سے سند لے کر علو حاصل کروں مگر بفضلہ تعالیٰ تمام علماء سے میری ہی سند عالی تھی۔ یہ بھی خیال کیا کہ یہ شہر کریم جہاں کا بلجا و ملاوی ہے۔ اہل مغرب بھی یہاں آتے ہیں، ممکن کہ کوئی صاحب جفرواں مل جائیں کہ ان سے اس فن کی تکمیل کی جائے۔ ایک صاحب معلوم ہوئے کہ جفر میں مشہور ہیں، نام پوچھا معلوم ہوا مولانا عبدالرحمن دہان حضرت مولانا احمد دہان کے چھوٹے صاحبزادے۔ میں نام سن کر اس لئے خوش ہوا کہ یہ اور ان کے بڑے بھائی صاحب مولانا اسعد دہان کہ اب قاضی مکہ معظمہ ہیں مجھ سے سند حدیث لے چکے ہیں۔ میں نے مولانا عبدالرحمن کو بلایا۔ وہ تشریف لائے، کئی گھنٹے خلوت رہی۔ جس کا نتیجہ یہ ہوا کہ قاعدہ جوان کے پاس ناقص تھا قدرے اس کی تکمیل ہو گئی اسی کے قریب سرکار مدینہ طیبہ یہ ہوا، وہاں بھی ایک صاحب عبدالرحمن نام ہی کے ملے۔ یہ عبدالرحمن وہاں عربی مکی ہیں اور وہ عبدالرحمن آفندی شامی ترکی۔ کئی روز متصل تشریف لاتے اور دیر تک بیٹھ کر چلے جاتے، ہجوم حضرات اہل علم و معززین کے سب انہیں بات کا موقع نہ ملتا۔ ایک دن میں نے ان سے عرض پوچھی کہا تنہائی میں کہوں گا، دوسرے دن ان کے لئے وقت نکالا۔ کہا میں جفر میں کچھ باتیں کرنا چاہتا ہوں اس کا نتیجہ یہ ہوا کہ انھوں نے فرمایا: یہاں نہ میرا بقیام ہے نہ تیرا، میں خاص اس کی تحصیل کو تیرے پاس ہندوستان آؤں گا، وہ تو نہ آئے مگر مولانا سید حسین مدنی... صاحبزادہ مولانا عبدالقادر شامی مدنی رحمۃ اللہ تعالیٰ علیہ تشریف لائے اور چودہ مہینے فقیر خانے پر قیام فرمایا اور یہ علم اور علم اوقاق و تفسیر سیکھے۔ انھیں کے لئے میں نے اپنا رسالہ اطائب الاکسیر فی علم التفسیر زبان عربی میں املا کیا۔ یعنی میں عبارت زبانی بولتا اور وہ لکھتے جاتے اور اسی لکھنے میں اسے سمجھتے جاتے۔ علم جفر میں اتنی دست گاہ ہو گئی تھی کہ پانچ سوالوں میں دو کا جواب صحیح نکال لیتے کہ ان کے لئے میں نے اس علم سے اجازت تعلیم کا سوال پہلے کر لیا تھا اور جواب ملا کہ ضرور بتاؤ کہ یہ اسی کے واسطے اتنی دور سے سفر کر کے آئے ہیں، اگر چند مہینے

اور رہتے تو امید تھی کہ سب جواب صحیح نکال لیتے۔ میں نے جداول کثیرہ اس فن کی دیں کہ خود اس فن کی تکمیل جلیل کے لئے اپنی طبعزاد ایجاد کی تھیں، رخصت کے وقت انھیں نذر کر دیں کہ خود اس فن کے ترک کا قصد کر لیا تھا۔ جس کی وجہ سوالوں کی کثرت سے لوگوں کا پریشان کرنا تھا اور بالخصوص یہ عجیب واقعہ کہ ایک امیر کبیر کی بیگم بیمار ہوئی جن کا مذہب سُنی نہ تھا۔ انھوں نے میرے آقا زادے حضرت سید شاہ مہدی حسن میاں صاحب دامت برکاتہم کے ذریعے سے سوال کرایا، جواب نکلا: سیت اختیار کریں ورنہ شفا نہیں اور اس فن کا یہ حکم ہے کہ جو جواب نکلے بلا رور عایت صاف کہہ دیا جائے، میں نے یہ ہی لکھ بھیجا یہ منظور نہ ہوا، اور مرض بڑھتا گیا۔ اب حضرت ہی کے ذریعے یہ سوال آیا کہ موت کب اور کہاں ہوگی اپنے شہر میں۔ یا نیتی تال پر کہ اس وقت تبدیل آب و ہوا کے لئے مریضہ کا وہیں قیام تھا۔ یہ سوال ۸ شوال المکرم ۱۳۲۸ھ کو ہوا۔ جواب نکلا محرم محرم یعنی ماہ محرم میں موت ہوگی، اور کہاں ہوگی، اس کے جواب میں میں نے ان کے شہر کا پہلا حرف اور اس کے بعد ق اور اس کے بعد ۲ کا ہندسہ اور آگے لفظ خویش لکھ دیا، وہاں کے جفارے بلائے گئے کہ اس معمرہ کو حل کریں، انھوں نے حرف سے نام شہر مراد تھا اور ق سے قریب اور دو سے حرف ب کہ اول لفظ بیت ہے یعنی موت نیتی تال میں نہ ہوگی بلکہ اپنے شہر میں مگر نہ اپنے محل میں بلکہ قریب بیت خویش دوسری جگہ میں، ایسا ہی ہوا تو ۷ محرم کو اپنے شہر کے ایک باغ میں موت واقع ہوئی۔ جب اس جواب کا شہرہ ہوا۔ اطراف سے جلد بازوں کے خط ذیقعد ہی سے آنے لگے کہ تم نے تو موت کی خبر دی تھی اور ابھی نہ ہوئی۔ میں نے کہا: بھائیو اگر محرم سے پہلے موت واقع ہو تو جواب غلط ہو جائے گا نہ کہ اس کی صحت کے لئے تم ابھی سے موت تلاش کرتے ہو اور اس قسم کے طوفان بے تمیزی کے سبب میں نے یہ قصد کر لیا کہ اگر یہ جواب غلط گیا تو اس فن پر اتنی محنت کروں گا کہ باذنہ تعالیٰ پھر غلطی نہ ہو۔ یہ علم تمام علوم سے مشکل تر اور سکھانے والے مفقود اور اکابر مصنفین کو کمال اخفا مقصود جو علوم ظاہر ہیں اور مصنفین و معلمین ان کا اعلان چاہتے ہیں۔ ان کی حالت تو یہ ہے کہ کتاب کچھ کہتی ہے اور ناظر کچھ سمجھتا ہے، تو اس علم میں ناظر کو غلط فہمی کیا تعجب ہے اور وہ بھی مجھ جیسے کے لئے جس نے نہ کسی سے سیکھا نہ کوئی مشورہ و مذاکرہ کرنے والا۔ صرف ایک قاعدہ بدوح ملیں کہ مزدوجات سے ہے، والا حضرت عظیم البرکۃ حضرت سید: شاہ ابوالحسین احمد نوری میاں صاحب قدس سرہ العزیز نے ۱۲۹۴ھ

میں تذکرہ تعلیم فرمایا تھا۔ اس کے بعد جو کتابیں اس فن کے نام سے مشہور و رائج ہیں: ان کی نسبت اسی فن سے سوال کیا، اس نے ان پر نہایت تشنیع کی اور کہا کہ یہ سب مہمل و باطل اور جلانے کے قابل ہیں۔ صرف دو کتابوں کو مدح کی جو ان سے رائج کتابوں سے جدا ہیں۔ جن میں ایک حضرت شیخ اکبر محی الدین ابن عربی رضی اللہ تعالیٰ عنہ کی تصنیف ہے وہ دونوں کتابیں مولیٰ عزوجل نے مجھے بہم کرا دیں، انھیں مطالعہ کیا جہاں تک بزور مطالعہ انکشاف ہوا، ہوا۔ اور جہاں مطلب حضرات مصنفین نے ذہن میں رکھا تھا اس کی نسبت جتنا قاعدہ معلوم ہو لیا تھا اس سے سوال کئے۔ اس نے مطلب بتایا ایک قاعدہ اور حل ہوا۔ اب جو آگے اُلجھا اس سے پوچھا اس نے بتایا۔ اور حل ہوا، اس طور پر اس فن کی قدرے اجد معلوم ہوئی۔ میری کتاب سفر السفر عن الجفر بالجفر انھیں مباحث میں ہے جس میں ساٹھ سوال جواب ہیں یعنی جفر سے جفر کو واضح کرنے کی کتاب، اس نے ایک دوسرے علم زاہر کے ایک عظیم سر مکتوم کو بھی واضح کیا جس کی نسبت حضرت شیخ اکبر رضی اللہ تعالیٰ عنہ کے رسالہ زاہر میں ہے کہ زمانہ سیدنا شیث علیہ الصلوٰۃ والسلام سے اس راز کے اخفا کا حلفی عہد ہے۔ رسایل فن میں نہایت غامض چستان کی طرح اس کے بارہ پتے دیئے گئے ہیں، ازاں جملہ یہ کہ خاتم آدم میں ہے۔ میں نے اس کی نسبت بھی اسی پہلے قاعدہ جفر سے سوال کیا۔ اس نے روشن طور سے بتا دیا، اب جو ان بارہ پہیلیوں کو دیکھوں تو سب خود بخود منکشف ہو گئیں۔ میرے جی میں آیا کہ کچھ اس فن کی طرف بھی توجہ کروں کہ اس کا راز پنہاں تو کھل ہی گیا ہے، اس پر اقدام کا ائمہ فن نے یہ طریقہ رکھا ہے کہ: چند روز کچھ اسمائے الہیہ تلاوت کئے جاتے ہیں۔ مدت موعود میں خوش نصیب بندہ بکرم اللہ تعالیٰ زیارت جمال جہاں آرائے حضور انور سید عالم صلی اللہ علیہ وسلم سے مشرف ہوتا ہے۔ اگر سرکار اقدس سے اس فن میں اشتغال کا اذن ملے مشغول ہو ورنہ چھوڑ دے۔ میں نے وہ اسمائے طیبہ تلاوت کئے، پہلے ہفتہ میں سرکار کرم ہوا جسے میں پہلے شاید ذکر بھی کر چکا ہوں۔ اس سے اذن کا استنباط ہو سکتا تھا مگر میں نے ظاہر پر محمول کر کے ترک کر دیا۔ غرض جفر سے جواب جو کچھ نکلے گا ضرور حق ہوگا کہ علم اولیائے کرام کا ہے۔ اہلبیت عظام کا ہے۔ امیر المومنین علی مرتضیٰ کا ہے رضی اللہ تعالیٰ عنہم اجمعین مگر اپنی غلط فہمی کچھ اچنبہ نہیں تو اگر یہ جواب غلط گیا کافی محنت کروں گا اور صحیح اُتر تو فن کا اشتغال چھوڑ دوں گا کہ آئے دن سوالوں کی محنت اور اٹنے اعتراضوں کی دقت کون ہے۔ جواب بحمد اللہ تعالیٰ پورا

صحیح اُترا، اور میں نے اشتغال چھوڑ دیا۔ طبعزاد جداول کہ مدتیق تام سے بنائی تھیں اور جنہوں نے اس فن کے بہت اعمال مشکلہ کو آسان کر دیا تھا چلتے وقت حضرت سید صاحب موصوف کے نذر رکھ دیں، ان سے پہلے مولانا عبدالغفار صاحب بخاری اسی فن کے سیکھنے کو تشریف لائے تھے۔ انہوں نے حیدرآباد سے حضرت میاں صاحب قبلہ قدس سرہ کی خدمت میں عریضہ لکھا۔ حضرت نے ارشاد فرمایا: کہ یہ کام خطوط سے نہیں ہو سکتا خود آئیے۔ وہ مارہرہ شریف آئے اتنے میں حضرت بریلی تشریف لے آئے تھے۔ میرے چھوٹے بھائی مولوی محمد رضا خاں سلمہ کے یہاں رونق افروز ہیں کہ عصر کے وقت مولوی صاحب تشریف لائے ماشاء اللہ کمال متقی و صالح و عالم تھے، وہ جہاں ہوں اللہ تعالیٰ انہیں خیر و خوبی سے رکھے حضرت قدس سرہ نے فقیر سے ارشاد فرمایا کہ جو کچھ سیکھوان کو بتاؤ۔ میں ارشاد حضرت کے سبب حسب قاعدہ اس فن سے اجازت طلب نہ کر سکا کہ اگر ممانعت ہوئی تو حکم حضرت کا خلاف کیونکر کروں گا۔ آٹھ مہینے تک انہیں سکھایا، ایام سرما میں بعض دفعہ رات کے دو دو بج جاتے، وہ عالم پورے تھے قواعد خوب منضبط کر لئے، آٹھ پہر میں ایک سوال نہایت اجلا باضابطہ مرتبہ فرما لیتے اور جواب تلاش کرتے نہ ملتا۔ مجھے دکھاتے، میں گزارش کرتا دیکھئے یہ جواب رکھا ہے۔ اپنی ران پر ہاتھ مارتے کہ ہمیں کیوں نظر نہیں آتا۔ میں گزارش کرتا کہ جتنی بات تعلیم کے متعلق تھی وہ آپ کو پوری آگئی رہا جواب وہ القاء ملک سے ہے اگر القاء نہ ہو اپنا کیا اختیار؟ یہ اس کا نتیجہ تھا کہ اس علم سے بے اجازت لئے انہیں سکھایا آٹھ مہینے رہے اور چلتے وقت فرما گئے کہ میں جیسا آیا تھا ویسا ہی جاتا ہوں، ان کی محبت و صلاح و تقویٰ کے سبب اکثر ان کی یاد آ جاتی ہے۔ جزیرہ سنگا پور سے ایک خط ان کا آیا تھا اس کے بعد سے کچھ پتہ معلوم نہیں۔ سید حسین مدنی صاحب سا کوئی سیر چشم و بے طمع عربی میں نے ان عرب سے آنے والوں میں نہ دیکھا، ان کی خوبیاں دل پر نقش ہیں۔

میں حضرت سید اسمعیل کا تذکرہ اکثر ان کے سامنے کرتا تو فرماتے: ہے سعادت ان کی کہ ان کی ایسی یاد تمہارے قلب میں ہے۔ اب اپنے چلے جانے کے بعد وہ کیوں کر دیکھیں کہ ان کی کتنی یاد ہے۔ یہاں سے ملک چین تشریف لے گئے پھر ان کا کوئی خط بھی نہ آیا۔ نہ مدتوں تک مدینہ طیبہ ان کا کوئی خط گیا۔ ان کے چھوٹے بھائی میرابراہیم مدنی ان سے پہلے یہاں تشریف لائے تھے وہ اس زمانے میں قازان کو گئے ہوئے تھے کہ ملک روس میں ہے اور یہ تبت کو ان کے بڑے بھائی

سید احمد خطیب مدنی کے خطوط آتے کہ والدہ بہت پریشان ہیں سید حسین کہاں ہیں یہاں کے پتہ معلوم تھا۔ اب سنا گیا ہے کہ شاید مدینہ طیبہ پہنچ گئے۔ یہ سید صاحب محمد مدنی کا بیان ہے جو پارساں تشریف لائے تھے!

خیر یہ تو جملہ معترضہ تھا، صفر کے پہلے عشرہ میں عزم حاضری سرکار اعظم مصمم ہو گیا۔ اونٹ کرایہ کر لئے سب اشرفیاں پیشگی دے دیں، آج سب اکابر علماء سے رخصت ہونے کو ملا، وہاں پان کی جگہ چائے کی تواضع ہے اور انکار سے بُرا مانتے ہیں۔ ہر جگہ چائے پینی ہوئی جس کا شمار نونفجان تک پہنچا اور وہاں بے دودھ کی چائے پیتے ہیں جس کا میں عادی نہیں اور چائے گردے کو مضر ہے اور میرے گردے ضعیف رات کو معاذ اللہ شدت حوالی گردہ کا درد ہوا ساری شب جاگتے کئی۔ صبح ہی سفر کا قصد تھا۔ کہ مجبورانہ ملتوی رہا۔ جمالوں سے کہ دیا گیا کہ تا شفا نہیں جا سکتے۔ وہ چلے گئے اور اشرفیاں بھی انہی کے ساتھ گئیں، ترکی ڈاکٹر رمضان آفندی نے پلاستر لگائے، دو ہفتے سے زائد تک معالجے کئے۔ بحمد اللہ شفا ہوئی مگر اب بھی دن میں پانچ چھ بار چمک ہو جاتی تھی۔

اسی حالت میں دوبارہ اونٹ کرایہ کئے سب نے کہا کہ اونٹ کی سواری میں ہال بہت ہوگی اور حال یہ ہے مگر میں نے نہ مانا اور توکل علی اللہ تعالیٰ ۲۳ صفر ۱۳۲۳ھ کو کعبہ تن سے کعبہ جاں کی طرف روانہ ہوا۔ براہ بر بشریت مجھے بھی خیال آیا تھا کہ اونٹ کا یال سے کیا حال ہوگا ولہذا اس بار سلطانی راستہ اختیار نہ کیا کہ بارہ منزلیں اونٹ کی ہوں گی بلکہ جدہ سے براہ کشتی رابغ جانے کا قصد کیا مگر ان کے کرم کے صدقے ان سے استعانت عرض کی اور ان کا نام پاک لے کر اونٹ پر سوار ہوا۔ ہال کا ضرر پہنچنا درکنار وہ چمک کہ روزانہ پانچ چھ بار ہو جاتی تھی، دفعۃً دفع ہو گئی۔ وہ دن اور آج کا دن ایک قرن سے زیادہ گزرا کہ بفضلہ تعالیٰ اب تک نہ ہوئی ہے۔ یہ ہے ان کی رحمت یہ ہے ان سے استعانت کی برکت صلی اللہ علیہ وسلم۔

حضرت مولانا سید اسمعیل اور بعض دیگر حضرات شہر مبارک سے باہر دور تک برسم مشایعت تشریف لائے، مجھ میں بوجہ ضعف مرض پیادہ چلنے کی طاقت نہ تھی۔ پھر بھی ان کی تعظیم کے لئے ہر چند اترنا چاہا مگر ان حضرات نے مجبور کیا۔ پہلی رات کہ جنگل میں آئی صبح کے مثل روشن معلوم ہوتی تھی جس کا اشارہ میں نے اپنے قصیدہ حضور جان نور میں کیا جو حاضری دربار معلیٰ میں لکھا گیا

تھا۔

وہ دیکھ جگمگاتی ہے شب اور قمر ابھی!
 پہروں نہیں کہ بست و چہارم صفر کی ہے
 جدہ سے کشتی میں سوار ہوئے کوئی تمیں چالیس آدمی اور ہوں گے۔ کشتی بہت بڑی تھی
 جسے ساعیہ کہتے ہیں اس میں جہاز کا سامستول تھا۔ ہوا کے لئے پردے حسب حاجت مختلف جہات
 پر بدلے جاتے، حبشی ملاح کہ اس کام پر مقرر تھے، ان کے کھولنے باندھنے کے وقت اکابر اولیائے
 کرام رضی اللہ تعالیٰ عنہم کو عجب اچھے لہجے سے ندا کرتے جاتے۔ ایک حضور غوث اعظم رضی اللہ تعالیٰ
 عنہ کو دوسرا حضرت سیدی احمد کبیر، تیسرا حضرت سیدی احمد رفاعی کو، چوتھا حضرت سیدی اہل کو علی
 ہذا القیاس رضی اللہ تعالیٰ عنہم۔ ہر کشش پر ان کی یہ آوازیں عجب دل کش لہجے سے ہوتیں، اور بہت
 خوش آتیں۔

ایک حبشی صاحب نے اپنی حاجت سے بہت زیادہ جگہ پر قبضہ کر رکھا تھا۔ ان سے کہا گیا،
 نہ مانے، معلوم ہوا کہ ان پر اثر ان دوسرے بصری شیخ عثمان کا ہے۔ میں نے ان سے کہا: یا شیخ انہوں
 نے کہا شیخ عبدالقادر جیلانی۔ شیخ تو حضرت عبدالقادر جیلانی ہیں۔ ان کے اس کہنے کی لذت آج
 تک میرے قلب میں ہے، انہوں نے اس پہلے بزرگ کو سمجھا دیا۔ اس کے بعد جب ان کو کچھ
 حالات معلوم ہوئے، پھر تو وہ نہایت مخلص بلکہ کمال مطیع تھے۔ تین روز میں کشتی رابع پہنچی، یہاں
 کے سردار شیخ حسین تھے، ٹیٹوں کے مکان قیام کیلئے تھے۔ جب ان میں اترنا ہوا، اللہ اعلم! لوگوں کو
 کس نے اطلاع دی۔ ان کے بھائی ابراہیم معہ اپنے اعزا کی جماعت کے تشریف لائے اور اپنے
 یہاں کا ایک نزاعی مقدمہ کو مدت سے نافصل پڑا تھا، پیش کیا، میں نے حکم شرعی عرض کیا، بحمد اللہ تعالیٰ
 باتوں ہی باتوں میں باہم فیصلہ ہو گیا ربيع الاول شریف کا ہلال ہم کو یہیں ہوا۔ یہاں سے اونٹ
 کرایہ کئے گئے۔ نماز عصر پڑھ کر سوار ہونا تھا۔ تمام اسباب قلعہ کے سامنے سڑک پر نکال کر رکھا تھا۔
 کنتی کے اونٹوں کا قافلہ تھا۔ ہم لوگ سوار ہو گئے اور اسباب وہیں سڑک پر پڑا رہ گیا۔ جب منزل پر
 پہنچے اب نہ کپڑے ہیں نہ برتن نہ گھی ہے والاحول والاقوۃ الا باللہ العلی العظیم۔ یہ پانچ
 منزلیں ساتھیوں کے برتنوں اور منازل پر وقتاً فوقتاً خرید حوانج سے گزریں چھٹے دن بحمد اللہ تعالیٰ

خاک بوس آستان جنت نشان ہوئے الحمد لله رب العلمین۔

راہ میں جب منزل بیر شیخ پر پہنچے ہیں منزل چند میل باقی تھی اور وقت فجر، تھوڑا جمالوں نے منزل ہی پر رکنا چاہا اور جب تک وقت نماز میں نہ رہتا: میں اور میرے رفقا اتر پڑے، قافلہ چلا گیا۔ کرچ کا ڈول پاس تھا۔ رسی نہیں اور کٹواں گہرا۔ عمامے باندھ کر پانی بھرا، وضو کیا۔ بحمد اللہ تعالیٰ نماز ہو گئی، اب یہ فکر لاحق ہوئی کہ طول مرض سے ضعف شدید ہے۔ اتنے میل پیادہ کیونکر چلنا ہوگا منہ پھیر کر دیکھا تو ایک جمال محض اجنبی اپنا اونٹ لئے میرے انتظار میں کھڑا ہے حمد الہی بجالایا اور اس پر سوار ہوا۔ اس سے لوگوں نے پوچھا کہ تم یہ اونٹ کیسے لائے کہا: ہمیں شیخ حسین نے تاکید کر دی تھی کہ شیخ کی خدمت میں کمی نہ کرنا۔ کچھ دور آگے چلے تھے کہ میرا اپنا جمال اونٹ لئے کھڑا ہے۔ اس سے پوچھا کہا: جب قافلے کے جمال نہ ٹھہرے۔ میں نے کہا شیخ کو تکلیف ہوگی۔ قافلہ میں سے اونٹ کھول کر واپس لایا۔ یہ سب میری سرکار کرم کی وصیتیں تھیں۔ صلی اللہ تعالیٰ و بارک وسلم علیہ و علیٰ عترتہ قدر رافتہ و رحمته ورنہ کہاں یہ فقیر، اور کہاں سرور رابع شیخ حسین جن سے جان نہ پہچان اور کہاں وحشی مزاج جمال اور ان کی یہ خارق العادات روشیں۔ سرکار اعظم میں حاضری کے دن بدن کے کپڑے میلے ہو گئے تھے اور کپڑے رابع میں چھوٹ گئے تھے اور ایک یاد و منزل پہلے شب کو ایک کہیں راستہ میں نکل گیا۔ یہاں عربی وضع کا لباس اور جو تا خرید کر پہنا۔ اور یوں مواجہہ اقدس کی حاضری نصیب ہوئی۔ یہ بھی سرکار کی طرف سے تھا کہ اس لباس میں بلانا چاہا۔

دوسرے دن رابع سے ایک بدوی پہنچا۔ اونٹ پر سوار اور ہمارا تمام سامان کہ چلتے وقت قلعہ کے سامنے چھوٹ گیا تھا۔ اس پر بار اس نے شیخ حسین کا رقعہ لا کر دیا کہ آپ کہ یہ اسباب رہ گیا تھا روانہ کرتا ہوں۔ میں ہر چند ان بدوی صاحب کو آتے جاتے دس منزلوں کی محنت کا نذرانہ دیتا رہا۔ مگر انھوں نے نہ لیا اور کہا ہمیں شیخ حسین نے تاکید فرمادی تھی کہ شیخ سے کچھ نہ لینا۔

یہاں کے حضرات مکہ معظمہ سے زیادہ اپنے اوپر مہربان پایا بحمدہ تعالیٰ اکتیس روز کی حاضری نصیب ہوئی۔ بارہویں شریف کی مجلس مبارک یہیں ہوئی۔ صبح سے عشاء تک اسی طرح علمائے عظام کا ہجوم رہتا۔ بیرون باب مجیدی مولانا کریم اللہ علیہ الرحمۃ تلمیذ حضرت مولانا عبدالحق

مہاجر آلہ آبادی رہتے تھے۔ ان کے خلوص کی تو کوئی حد ہی نہیں۔ حسام الحرمین و دولت المکیہ پر تقریظات میں انھوں نے بڑی سعی جمیل فرمائی جزاہ اللہ خیرا کثیرا۔ یہاں بھی اہل علم نے دولت المکیہ کی نقلیں لیں۔ ایک نقل بالخصوص مولانا کریم اللہ نے مزید تقریظات کے لئے اپنے پاس رکھی۔ میرے چلے آنے کے بعد بھی مصر و شام و بغداد مقدس وغیرہا کے علماء جو موسم میں خاک بوس آستانہ اقدس ہوتے جن کا ذرا بھی زیادہ قیام دیکھتے اور موقع پاتے، ان کے سامنے کتاب پیش کرتے اور تقریظیں لیتے اور بھینڈر جستری مجھے بھیجتے رہتے رحمۃ اللہ تعالیٰ علیہ رحمۃ واسعہ۔

علمائے کرام نے یہاں بھی فقیر سے سندیں لیں اور اجازتیں لیں۔ خصوصاً شیخ الدلائل حضرت مولانا سید محمد سعید مغربی کے الطاف کی تو حد ہی نہ تھی۔ اس فقیر سے خطاب میں یا سیدی فرماتے: میں شرمندہ ہوتا۔ ایک بار میں نے عرض کی حضرت سید تو آپ ہیں۔ فرمایا: واللہ سید تم ہو۔ میں نے عرض کی: میں سیدوں کا غلام ہوں فرمایا یوں بھی تو سید ہوئے، نبی ﷺ فرماتے ہیں: مولی القوم منهم قوم کا غلام آزاد شدہ انھیں میں سے ہے۔ اللہ تعالیٰ سادات کرام کی سچی غلامی اور ان کے صدقے میں آفات دنیا و عذاب حشر سے کامل آزادی عطا فرمائے آمین!

یوں ہی مولانا حضرت سید عباس رضوان و مولانا سید مامون بریلوی و مولانا سید احمد جزاڑی و مولانا شیخ ابراہیم خر بوطی و مفتی حنفیہ مولانا تاج الدین الیاس و مفتی حنفیہ سابقاً مولانا عثمان غنی بن عبدالسلام داغستانی وغیرہم حضرات کے کرم بھولنے کے نہیں۔ ان مولانا داغستانی سے قبا شریف میں ملاقات ہوئی تھی کہ وہیں اٹھ گئے تھے۔ مکہ معظمہ کی طرح زیادہ اہم حسان الحرمین کی تصدیقات تھیں جو بحمد اللہ تعالیٰ بہت خیر و خوبی کے ساتھ ہوئیں، زیادہ زمانہ قیام انھیں میں گزر گیا کہ ہر صاحب پوری کتاب معہ تقریظات مکہ معظمہ دیکھتے اور کئی کئی روز میں تقریظ لکھ کر دیتے۔ مفتی شافیہ حضرت سید احمد برزنجی نے حسام الحرمین پر چند ورق کی تقریظ لکھی اور فرمایا: اس کتاب کی تائید میں اسے ہمارا مستقل رسالہ کر کے شائع کرنا۔ ایسا ہی کیا گیا۔ حسام الحرمین کا کام پورا ہونے کے بعد دولت المکیہ پر تقریظات کا خیال ہوا۔ دونوں حضرات مفتی حنفیہ نے مدینہ طیبہ اور قبا شریف میں تقریظیں تحریر فرمائیں تیسری باری مفتی شافیہ کی آئی۔ یہ آنکھوں سے معذور ہو گئے تھے، یہ ٹھہری کہ ان کے داماد سید عبداللہ صاحب کے مکان پر اس کتاب کے سننے کی مجلس ہو، عشاء کہ وہاں اول

وقت ہوتی ہے پڑھ کر بیٹھے، میں نے کتاب سنائی شروع کی۔ بعض جگہ مفتی صاحب کو شکوک ہوئے میری غلطی کہ میں نے حسب عادت جرأت کے ساتھ مسکت جواب دیئے جو مفتی صاحب کو اپنی عظمت شان کے سبب ناگوار ہوئے، جا بجا ان کا ذکر میں نے الفیوض المکیہ حاشیہ دولة المکیہ میں کر دیا۔ بارہ بجے جلسہ ختم ہوا اور مفتی صاحب کے قلب میں جو ان جوابوں کا غبار رہا۔ مجھے بعد کو معلوم ہوا، اس وقت اگر اطلاع ہوتی میں معذرت کر لیتا۔ ایک رات ان کے شاگرد شیخ عبدالقادر طرابلسی شلمی کہ مدرس ہیں فقیر کے پاس آئے اور بعض مسائل میں کچھ الجھنے لگے۔ حامد رضا خاں نے انھیں جواب دیئے جن کا وہ جواب نہ دے سکے اور وہ بھی سینہ میں غبار لے کر اٹھے، مجھے معلوم ہو گیا تھا جس کی میں نے کوئی پرواہ نہ کی۔ انصاف پسند تو اس کے ممنون ہوتے ہیں جو انھیں صواب کی راہ بتائے نہ یہ کہ بات سمجھ لیں، جواب نہ دے سکیں اور بتانے سے رنجیدہ ہوں، اور فقیر کو متواتر ناسازیوں کے بعد مکہ معظمہ میں جو کئی مہینے گزرے واللہ اعلم۔ وہ کیا بات تھی جس نے حضرات کرام مدینہ طیبہ کو اس ذرہ بے مقدار کا مشتاق بنا رکھا تھا یہاں تک کہ مولانا کریم اللہ صاحب فرماتے تھے کہ علماء تو علماء اہل بازار تک کو تیرا اشتیاق تھا اور یہ جملہ فرمایا کہ ہم سالہا سال سے سرکار میں مقیم ہیں، اطراف و آفاق سے علماء آتے ہیں واللہ یہ لفظ تھا کہ جو تیاں چٹختے چلے جاتے ہیں کوئی بات نہیں پوچھتا اور تمہارے پاس علماء کا یہ ہجوم ہے۔ میں نے عرض کی: میرے سرکار کا کرم

صلی اللہ علیہ وسلم

کریمیاں کہ در فضل بالا ترند سگاں پرورد و چناں پرورد اپنے کرم کا جب وہ صدقہ نکالتے ہیں ہمسوں کو پالتے ہیں اور ایسا پالتے ہیں ایام اقامت سرکار اعظم میں صرف ایک بار مسجد قبا شریف کو گیا اور ایک بار زیارت حضرت سید الشہد احمدہ رضی اللہ تعالیٰ عنہ کو حاضر ہوا۔ باقی سرکار اقدس ہی کی حاضری رکھی۔ سرکار کریم ہیں: اپنے کرم سے قبول فرمائیں اور خیریت ظاہر و باطن کے ساتھ پھر بلائیں۔

ہم کو مشکل ہے انھیں آسان ہے

رخصت کے وقت قافلے کے اونٹ آ لئے ہیں پا برکاب ہوں اس وقت تک علماء کو

اجازت نامے لکھ دیئے وہ سب تو اجازات المیتنے میں طبع ہو گئے اور یہاں آنے کے بعد دونوں

حرم محترم سے درخواستیں آیا کیں اور اجازت نامے لکھ کر گئے یہ درج رسالہ نہیں چلتے وقت حضرات مدینہ کریمہ نے بیرون شہر تک مشایعت فرمائی، اب مجھ میں طاقت تھی ان کی معاودت تک میں بھی پیادہ ہی رہا۔ اونٹ جدہ کے لئے کئے تھے، اب موسم سخت گرمی کا آ گیا تھا اور بارہ منزلیں: منزل پر ظہر کی نماز کہ ٹھیک زوال ہوتے ہی پڑھتا تھا اور معاً قافلہ روانہ ہوتا تھا، سر پر آفتاب اور پاؤں نیچے گرم ریت یا پتھر، اللہ تعالیٰ مولوی نذیر احمد کا بھلا کرے فرضوں میں تو مجبور تھے: کہ خود بھی شریک جماعت ہوتے مگر جب میں سنتوں کی نیت باندھتا چھتری لے کر سایہ کرتے، جب پہلی رکعت کے بعد میں جاتا پاؤں کے نیچے اپنا عمامہ رکھ دیتے کہ باقی رکعتوں میں پاؤں نہ چلیں۔ ابتدا میں یوں نہ کر سکتے تھے کہ میں عمامہ رکھنا درکنار نماز میں چھتری لگانے پر بھی ہرگز راضی نہ ہوتا، انھوں نے اور حاجی کفایت اللہ صاحب نے اس سفر مبارک میں بلا طمع بلا معاوضہ محض اللہ ورسول کے لئے جیسے آرام دیئے اللہ تعالیٰ ان کا اجر عظیم دنیا و آخرت میں ان صاحبوں کو عطا فرمائے آمین!

جدہ پہنچ کر جہاز تیار ملا۔ بمبئی کے ٹکٹ بٹ رہے تھے، خریدے اور روانہ ہوئے۔ جب عدن پہنچے معلوم ہوا کہ جہاز والے نے کہ رافضی تھا دھوکا دیا، عدن پہنچ کر اعلان کیا کہ جہاز کراچی جائے گا۔ ہم لوگوں نے قصد کیا کہ اتر لیں اور بمبئی جانے والے جہاز میں سوار ہوں۔ اتنے میں انگریز ڈاکٹر آیا اور اس نے کہا: بمبئی جانے والوں کو قرنطینہ میں رہنا ہوگا۔ ہم نے کہا اس مصیبت کو کون جھیلے اس سے کراچی ہی بھلی۔ راستہ میں طوفان آیا اور ایسا سخت کہ جہاز کا لنکڑ ٹوٹ گیا سخت ہولناک آواز پیدا ہوئی مگر دعاؤں کی برکت کہ مولے تعالیٰ نے ہر طرح امان رکھی۔

جب کراچی پہنچے ہیں ہمارے پاس صرف دو روپے باقی تھے اور اس زمانے تک وہاں کسی سے تعارف نہ تھا۔ جہاز کنارے کے قریب ہی لگا اور عین ساحل پر چونگی کی چوکی، جس پر انگریز یا کوئی گورانو کر اسباب کثیر، یہاں محصول تک دینے کو نہیں ہر چیز کی تعلیم وارشاد فرمانے والے پر بیٹار درود و سلام! ان کی ارشاد فرمائی ہوئی، دعا پڑھی وہ گورا آیا اور اسباب دیکھ کر بارہ آنے محصول کہا۔ ہم نے شکر الہی کیا اور بارہ آنے دے دیئے۔ چند منٹ بعد وہ پھر واپس آیا اور کہا نہیں نہیں اسباب دکھاؤ، سب صندوق وغیرہ دیکھے اور پھر بارہ آنے کہہ کر چلا گیا۔ پھر واپس آیا اور سب صندوق کھلوا کر اندر سے دیکھے اور پھر بارہ آنے ہی کہے اور رسید دے کر چلا گیا۔ اب سوار وہیہ باقی رہا، اس میں

سے بچھلے بھائی مرحوم مولوی حسن رضا خاں کو تار دیا، تاکہ دو سو روپیہ بھیجیں۔ یہاں وہ تار مشتبہ ٹھہرا کر بمبئی سے آتا کراچی سے کیسا آیا۔ بارہ، روپے پہنچ گئے۔ بمبئی کے احباب وہاں لے جانے پر مصر ہوئے۔ وہاں جانا پڑا۔ مولوی حکم عبدالرحیم صاحب وغیرہ احباب احمد آباد کو اطلاع ہوئی۔ آدمی بھیجے، باصرار احمد آباد لے گئے۔ سواریوں کو بمبئی سے محمد خاں و احمد رضا خاں کے ساتھ روانہ کر دیا تھا۔ میں ہندوستان میں اترنے سے ایک مہنے بعد مکان پر پہنچا۔ وہاں یہ خذہم اللہ تعالیٰ کو بفضلہ تعالیٰ جب شدید ذلتیں اور ناکامیاں ہوئیں المر جفون فی المدینۃ کی وراثت سے یہاں یہ ازار رکھی تھی کہ معاذ اللہ فلاں قید ہو گیا۔ بمبئی آ کر یہ خبر سنی۔ احباب نے مجلس بیان منعقد کی اور چاہا کہ اس کی نسبت کچھ کہہ دیا جائے۔ واحد قہار نے ان کا کذب خود ہی سب پر روشن فرما دیا تھا، مجھے کہنے کی کیا ضرورت تھی۔ ہاں اتنا ہوا کہ آیہ کریمہ: اِنَّا فَتَحْنَا لَكَ فَتْحًا مُّبِينًا کا بیان کیا اور اس میں فتح مکہ مکرمہ اور اس سے پہلے صلح حدیبیہ کی حدیث ذکر کی اس میں کہا کہ حضور اقدس ﷺ نے حدیبیہ میں قیام فرما کر امیر المؤمنین عثمان غنی رضی اللہ تعالیٰ عنہ کو مکہ بھیجا۔ یہاں انھیں دیر لگی کافروں نے اڑا دیا کہ وہ مکہ میں قید کر لئے گئے۔ میرے آنے سے پہلے ہی اطراف سے لوگوں نے مولانا عبدالحق رحمۃ اللہ تعالیٰ علیہ کو استفسار واقعات کے خطوط لکھے جس کے جواب انھوں نے وہ دیئے کہ سینوں کا دل باغ باغ ہو گیا، اور وہابیوں کو کلیجہ داغ داغ والحمد للہ رب العالمین، ان میں سے بعض جواب میرے دیکھنے میں آئے جن میں فرمایا ہے کہ یہ خبیث کذابوں کا کذب خبیث ہے اس کو تو مکہ معظمہ میں وہ اعزاز ملا جو کسی کو نصیب نہیں ہوتا۔ وہابیہ کی تو کیا شکایت کہ وہ اعداء ہیں اور کیوں نہ میرے دشمن ہوں کہ میرے مالک و مولیٰ ﷺ کے دشمن ہیں ان کے افتراؤں نے بعض جاہل کچے سینوں کو بھی میرے مخالف کر دیا تھا: یہ بہتان لگا کر کہ یہ معاذ اللہ حضرت شیخ مجدد کو کافر کہتا ہے اور جب مکہ معظمہ میں علم غیب کا مسئلہ بفضلہ تعالیٰ با حسن وجوہ روشن ہو گیا۔ علم الہی اور علم نبوی کا متناہی فرق میں نے ظاہر کر دیا تو اب یہ جوڑی کہ عیاذ باللہ یہ قدرت نبوی کو قدرت الہی کے برابر کہتا ہے۔ کچے نا سمجھ لوگ آیہ کریمہ: يَا أَيُّهَا الَّذِينَ آمَنُوا إِن جَاءَكُمْ فَاسِقٌ بِنَبَأٍ فَتَبَيَّنُوا أَن تُصِيبُوا قَوْمًا بِجَهَالَةٍ فَتُصْبِحُوا عَلَىٰ مَا فَعَلْتُمْ نَادِمِينَ پر عمل نہ کرنے والے ان کے داؤں میں آ گئے۔ مدینہ طیبہ میں ایک ہندی صاحب شیخ الحرم عثمان پاشا کے یہاں کچھ دخیل تھے ایک مدرسہ کے نام

سے ہندوستان وغیرہ سے چندہ منگاتے، یہ بھی انہیں کذابوں کی باتوں سے متاثر ہوئے۔ میں ابھی مکہ معظمہ ہی میں تھا۔ یہاں جو فتح و ظفر مولیٰ تعالیٰ نے مجھے عطا فرمائی اور پھر میرے عزم حاضری سرکار اعظم کی خبر مدینہ طیبہ پہنچی۔ اُن صاحب نے اپنے زعم پر کہ مجازی حاکم شہر کے یہاں رسائی ہے یہ لفظ فرمائے کہ وہاں تو اس نے اپنا سکہ جمالیآ آنے دو، یہاں آتے ہی قید کرادوں گا۔ مولیٰ عزوجل کی شان میری سرکار سے ان کو یہ جواب ملا کہ میں ابھی مکہ معظمہ میں ہی ہوں ان کی نسبت دھوکے سے چندے منگانے کا دعویٰ ہوا، اور جیل بھیج دیئے گئے۔ جب میں حاضر ہوا ہوں وہ میعاد کاٹ کر آچکے تھے۔ مسجد کریم میں مجھ سے ملے اور فرمایا: میں تنہائی میں ملنا چاہتا ہوں۔ میں نے کہا: علماء عظماء کی تشریف آوری کا ہجوم آپ دیکھتے ہیں مجھے تنہائی نصف شب کو ملتی ہے کہا: میں اسی وقت آؤں گا۔ میں نے کہا اس وقت بندش ہوتی ہے کہا میری بندش نہ ہوگی: تشریف لائے اور کلمات استمالت و استعفا کے فرمائے۔ میں نے معاف کیا اور میرے دل میں بجمہ تعالیٰ اس کا کچھ غبار بھی نہ تھا۔ پھر ہندوستان تشریف لا کر بھی مجھ سے ملے، اظہار نام کی ضرورت نہیں۔

چوباز آمدی ماجرا در نوشت

یہ تم واقع ایسے نہ تھے کہ ان کو میں اپنی زبان سے کہتا ہوا ہوں کو توفیق ہوتی اور آتے جاتے اور ایام قیام ہر دوسرے کار کے واقعات روزانہ تاریخ وار قلمبند کرتے تو اللہ و رسول کی بے شمار نعمتوں کی عمدہ یادگار ہوتی۔ ان سے رہ گیا اور مجھے بہت کچھ سہو ہو گیا۔ جو یاد آ یا بیان کیا۔ نیت کو عزوجل جانتا ہے: قَالَ تَبَارَكَ وَ تَعَالَىٰ وَ اَمَّا بِنِعْمَةِ رَبِّكَ فَحَدِّثْ: اپنے رب کی نعمتوں کا خوب چرچا کر، یہ برکات ہیں، ان دعاؤں کی کہ حضور سید عالم ﷺ نے تعلیم فرمائی والحمد لله رب العالمین والصلوة والسلام علیٰ حبیبہ الکریم وآلہ وصحبہ اجمعین۔

مؤلف: ایک صاحب شاہ نیاز احمد صاحب رحمۃ اللہ تعالیٰ علیہ کے عرس میں بریلی تشریف لائے تھے۔ اعلیٰ حضرت مدظلہ کی خدمت میں بھی حاضر ہوئے، اور کچھ اشعار نعت شریف سنانے کی درخواست کی، استفسار فرمایا: کس کا کلام ہے۔ انھوں نے بتایا: اس پر ارشاد فرمایا: سوادو کے کلام کے کسی کا کلام میں قصداً نہیں سنتا، مولانا کافی اور حسن میاں مرحوم کا کلام۔ اول سے آخر تک شریعت کے دائرہ میں ہے۔ البتہ مولانا کافی کے یہاں لفظ رعنا کا اطلاق جا بجا ہے اور یہ شرعاً محض نارواو بے

جا ہے۔ مولانا کو اس پر اطلاع نہ ہوئی، ورنہ احترام فرماتے۔ حسن میاں مرحوم کے یہاں بفضلہ تعالیٰ یہ بھی نہیں، ان کو میں نے نعت گوئی کے اصول بتا دیئے تھے، ان کی طبیعت میں ان کا ایسا رنگ رچا کہ ہمیشہ کلام اسی معیار اعتدال پر صادر ہوتا جہاں شبہ ہوتا مجھ سے دریافت کر لیتے، ایک غزل میں یہ شعر خیال میں آیا۔

خدا کرنا ہوتا جو تخت مشیت

خدا ہو کے آتا یہ بندہ خدا کا

میں نے کہا ٹھیک ہے یہ شرطیہ ہے جس کے لئے مقدم اور تالی کا امکان ضرور نہیں، اللہ عزوجل فرماتا ہے:

قُلْ كَانَ لِلرَّحْمَنِ وَلَدٌ فَأَنَا أَوَّلُ الْعَابِدِينَ ؕ

اے محبوب تم فرما دو کہ اگر رحمن کے لئے کوئی بچہ ہوتا تو اسے سب سے پہلے میں پوجتا۔

ہاں شرط و جزا میں علاقہ چاہے وہ ائمہ آیہ کریمہ کی طرح یہاں بھی بروجہ حسن حاصل ہے بلاشبہ جتنے فضائل و کمالات خزانہ قدرت میں ہیں، سب حضور اقدس ﷺ کو عطا فرمائے گئے، اللہ عزوجل فرماتا ہے:

وَيُتِمُّ نِعْمَتَهُ عَلَيْكَ

اللہ اپنی تمام نعمتیں تم پر پوری کرے گا۔

شیخ عبدالحق محدث دہلوی رحمۃ اللہ تعالیٰ علیہ مدارج النبوة میں فرماتے ہیں:

ہر نعمتیکہ داشت خدا شد براو تمام

میرے ایک وعظ میں ایک نفیس نکتہ مجھ پر القا ہوا تھا اسے یاد رکھو کہ جملہ فضائل حضور اقدس ﷺ کے لئے معیار کامل ہے وہ یہ کہ کسی منعم کا دوسرے کو کوئی نعمت نہ دینا چاہی طور پر ہوتا ہے۔ یا تو دینے والے کو اس نعمت پر دسترس نہیں یادے سکتا ہے مگر بخل مانع ہے یا جسے نہ دی وہ اس کا اہل نہ تھا یا وہ اہل بھی ہے مگر اس سے زائد اسے کوئی اور محبوب ہے اس کے لئے بچار کھی الوہیت ہی وہ کمال ہے کہ زیر قدرت ربانی نہیں، باقی تمام کمالات تحت قدرت الہی ہیں اور اللہ تعالیٰ اکرم

الاکرمن ہر جود سے بڑھ کر جو ادا اور حضور اقدس ﷺ ہر فضل و کمال کے اہل اور حضور سے زائد اللہ عزوجل کو کوئی محبوب نہیں لازم ہے کہ الوہیت کے نیچے جتنے فضائل جس قدر کمالات جتنی نعمتیں جس قدر برکات ہیں مولیٰ عزوجل نے سب اعلیٰ وجہ کمال پر حضور کو عطا فرمائیں، اگر الوہیت عطا فرمانا بھی زیر قدرت ہوتا ضرور یہ بھی عطا فرماتا۔ جیسے ارشاد ہوا:

لَوْ أَرَدْنَا أَنْ نَتَّخِذَ لَهُوًا لَا تَخَذْنَهُ مِنْ لَدُنَّا إِنَّا كُنَّا فَاعِلِينَ۔

اگر ہم بیٹا چاہتے تو ضرور اپنے پاس سے اگر ہمیں کرنا ہوتا گویا ارشاد ہوتا ہے اے نصرانیو تم مسیح کو اور یہودیو تم عزیر کو اور عرب کے مشرکو تم ملائکہ کو ہماری اولاد ٹھہراتے ہو۔

ہمیں اگر اپنے لئے بیٹا بنانا ہوتا تو انھیں کونہ بناتے جو سب سے زیادہ ہمارے مقرب ہیں یعنی محمد ﷺ میری اجازت کے بعد حسن میاں مرحوم نے یہ شعر داخل غزل کیا اور مقطع میں اس کی طرف اشارہ کیا

بھلا ہے حسن کا جناب رضا سے

بھلا ہو الہی جناب رضا کا

غرض ہندی نعت گو یوں میں ان کا کلام ایسا ہے، باقی اکثر دیکھا گیا ہے: کہ قدم ڈگمگا جاتا ہے اور حقیقتہً نعت شریف لکھنا نہایت مشکل ہے جس کو لوگ آسان سمجھتے ہیں اس میں تلوار کی دھار پر چلنا ہے۔ اگر بڑھتا ہے تو الوہیت میں پہنچا جاتا ہے اور کمی کرتا ہے تو تنقیص ہوتی ہے۔ البتہ حمد آسان ہے کہ اس میں راستہ صاف ہے۔ جتنا چاہے بڑھ سکتا ہے۔

غرض حمد میں ایک جانب اصلاً حد نہیں اور نعت شریف میں دونوں جانب سخت حد بندی ہے (پھر فرمایا) مولانا کافی علیہ الرحمۃ کی زیارت آٹھ برس کی عمر میں مجھے خواب میں ہوئی۔ میری پیدائش کے گیارہ مہینے بعد مولانا کو پھانسی ہوئی پچھلی غزل میں ایک مصرعہ یہ بھی لکھا تھا۔

بلبلیں اڑ جائیں گی سونا چمن رہ جائے گا

میں نے اپنے منخلے بھائی حسن میاں مرحوم کو ان کی وفات کے بعد خواب میں دیکھا کہ اپنی مسجد کی فصیل شمالی پر مسجد میں پاؤں لٹکائے بیٹھا ہوں اور یہ مسجد میں ملہائے حد جنوبی سے میری

طرف خوش خوش آرہے ہیں۔ ہاتھ میں ایک بہت طویل کاغذ ہے وہ مجھے دکھانے لائے اور کہتے ہیں نوباتیں بہت ہی اعلیٰ درجہ پر قبول ہوئیں، تفصیل نہ معلوم ہوئی تھی کہ آنکھ کھل گئی۔

عرض: حضور طلب اور بیعت میں کیا فرق ہے؟

ارشاد: طالب ہونے میں صرف طلب فیض ہے اور بیعت کے معنی پورے طور سے پکنا: بیعت اس شخص سے کرنا چاہئے جس میں یہ چار باتیں ہوں ورنہ بیعت جائز نہ ہوگی:

اولاً: سنی صحیح العقیدہ ہو۔

ثانیاً: کم از کم اتنا علم ضروری ہے کہ بلا کسی کی امداد کے اپنی ضروریات کے مسائل سے نکال سکے۔

ثالثاً: اس کا سلسلہ حضور اقدس ﷺ تک متصل ہو کہیں منقطع نہ ہو۔

رابعاً: فاسق معلن نہ ہو،

(اسی سلسلہ بیان میں ارشاد ہوا کہ:)

لوگ بیعت بطور رسم ہوتے ہیں، بیعت کے معنی نہیں جانتے۔ بیعت اسے کہتے ہیں کہ حضرت یحییٰ منیری کے ایک مرید دریا میں ڈوب رہے تھے۔ حضرت خضر علیہ السلام ظاہر ہوئے اور فرمایا: اپنا ہاتھ مجھے دے کہ تجھے نکال لوں۔ ان مرید نے عرض کی: یہ ہاتھ حضرت یحییٰ منیری کے ہاتھ میں دے چکا ہوں اب دوسرے کونہ دوں گا۔ حضرت خضر علیہ السلام غائب ہو گئے اور حضرت یحییٰ منیری ظاہر ہوئے، اور ان کو نکال لیا۔

عرض: حضور کے زمانہ میں بھی تجدید بیعت ہوتی تھی۔

ارشاد: خود حضور اقدس ﷺ نے ابن اکوع سے ایک جلسہ میں تین بار بیعت لی، جہاد کو جا رہے تھے۔ پہلی بار فرمایا: سلمہ رضی اللہ تعالیٰ عنہ نے بیعت کی۔ تھوڑی دیر بعد حضور نے فرمایا: سلمہ تم بیعت نہ کرو گے۔ عرض کی: حضور ابھی کر چکا ہوں، فرمایا وایضاً: پھر بھی۔ انہوں نے پھر بیعت کی۔ آخر میں جب سب حضرات بیعت سے فارغ ہوئے، پھر ارشاد ہوا: سلمہ تم بیعت نہ کرو گے۔ عرض کی یا رسول اللہ! میں دوبارہ بیعت کر چکا۔ فرمایا وایضاً پھر بھی! عرض ایک جلسہ میں سلمہ سے تین بار بیعت لی، ان پر تاکید بیعت میں رازیہ تھا کہ وہ ہمیشہ پیادہ جہاد فرمایا کرتے تھے اور مجمع کفار کا تنہا مقابلہ کرنا ان کے

نزدیک کچھ نہ تھا۔ ایک بار عبدالرحمن قاری کہ کافر تھا، اپنے ہمراہیوں کے ساتھ حضور اقدس ﷺ کے اونٹوں پر آ پڑا، چرانے والے کو قتل کیا اور اونٹ لے گیا، اسے قرأت سے قاری نہ سمجھ لیں بلکہ قبیلہ بنی قارہ سے تھا) سلمہ رضی اللہ تعالیٰ عنہ کو خبر ہوئی پہاڑ پر جا کر ایک آواز دی کہ یا صبا حاہ یعنی دشمن ہے مگر اس کا انتظار نہ کیا کہ کسی نے سنی یا نہیں کوئی آتا ہے یا نہیں، تنہا ان کافروں کا تعاقب کیا وہ چار سو تھے اور یہ اکیلے، وہ سوار تھے اور یہ پیادہ مگر نبوی مدد ان کے ساتھ، اس محمدی شیر کے سامنے انھیں بھاگتے ہی بنی۔ اب یہ تعاقب میں ہیں اپنا رجز پڑھتے جاتے ہیں۔ اناسلمة ابن الاکوع والیوم یوم الرضع: میں سلمہ بن اکوع ہوں اور تمہاری ذلت خواری کا دن ہے۔ ایک ہاتھ گھوڑے کی کونچوں پر مارتے وہ گرتا ہے سوار زمین پر آتا ہے، دوسرا ہاتھ اس پر پڑتا ہے وہ جہنم جاتا ہے یہاں تک کہ کافروں کو بھاگنا دشوار ہو گیا۔ گھوڑوں پر سے اپنے اسباب پھینکنے لگے کہ ہلکے ہو کر بھاگیں۔ یہ اسباب سب ایک جگہ جمع فرماتے اور پھر وہی رجز پڑھتے ہوئے ان کا تعاقب کرتے اور انھیں جہنم پہنچاتے۔ یہاں تک کہ شام ہو گئی۔ کافر ایک پہاڑی پر ٹھہرے اس کے قریب دوسری پہاڑی پر انھوں نے آرام فرمایا دن ہونے پر وہ اتر کر چلے وہ اسی طرح ان کے پیچھے اور وہی رجز وہی قتل یہاں تک کہ گرد اٹھی، یہ قتل و تعاقب کرتے کرتے تھکے، اندیشہ ہوا کہ مبادا کفار کی مدد آئی ہو۔ جب دامن گرد پھٹا، بکسیروں کی آوازیں آئیں اور دیکھا کہ حضرت ابوقنادہ مع دیگر صحابہ رضی اللہ تعالیٰ عنہم گھوڑوں پر تشریف لارہے ہیں۔ اب کیا تھا کفار کو گھیر لیا۔

ابوقنادہ رضی اللہ تعالیٰ عنہ کو فارس رسول اللہ ﷺ کہا جاتا تھا۔ یعنی لشکر حضور کے سوار۔ جس طرح سلمہ رضی اللہ تعالیٰ عنہ کو راجل رسول اللہ ﷺ یعنی لشکر اقدس کے پیادے ابوقنادہ رضی اللہ تعالیٰ عنہ کو صدیق اکبر رضی اللہ تعالیٰ عنہ نے خود بارگاہ رسالت میں اسد من اسد اللہ و رسولہ فرمایا: اللہ و رسول کے شیروں میں سے ایک شیر، ان کو اس جہاد کی خبر ان کے گھوڑے نے دی، تھا ان پر بندھا ہوا چمکا۔ فرمایا واللہ کہیں جہاد ہے۔ گھوڑا کس کس سوار ہوئے۔ اب یہ تو معلوم نہیں کدھر جائیں: باگ چھوڑ دی اور کہا: جدھر تو جانتا ہے چل۔ گھوڑا اڑا اور یہاں لے آیا۔

اس عبدالرحمن قاری سے کسی لڑائی میں ان سے وعدہ جنگ ہو لیا تھا یہ وقت اس کے اس پورا ہونے کا آیا۔ وہ پہلوان تھا اس نے کشتی مانگی، انہوں نے قبول فرمائی، اس محمدی شیر نے خوک

شیطان کو دے مارا، خنجر لے کر اس کے سینہ پر سوار ہوئے۔ اس نے کہا: میری بی بی کے لئے کون ہوگا! فرمایا: نار، اور اس کا گلا کاٹ دیا۔ سرکاری اونٹ اور تمام غنیمتیں اور وہ اسباب کہ جا بجا کفار پھینکتے اور سلمہ رضی اللہ تعالیٰ عنہ راستے میں جمع فرماتے گئے تھے سب لا کر حاضر بارگاہِ انور کیا۔

عرض: مجلس سماع میں اگر مزامیر نہ ہوں سماع جائز ہو تو وجد والوں کا قص جائز ہے یا نہیں؟
ارشاد: اگر وجد صادق ہے اور حال غالب اور عقل مستور اور اس عالم سے دور تو اس پر تو قلم ہی جاری نہیں۔

کہ سلطان نگیرد خراج از خراب

اور اگر بہ تکلف وجد کرتا ہے تو تثنیٰ اور تکسر یعنی لچکے توڑے کے ساتھ حرام ہے اور بغیر اس کے اگر ریاد اظہار کے لئے ہے تو جہنم کا مستحق ہے اور اگر صادقین کے ساتھ تشبہ بہ نیت خالصہ مقصود ہے کہ بنتے بنتے بھی حقیقت بن جاتی ہے تو حسن و محمود ہے۔ نبی ﷺ فرماتے ہیں:

مَنْ تَشَبَهَ بِقَوْمٍ فَهُوَ مِنْهُمْ

جو کسی قوم کا مشابہ بنے وہ انہیں میں سے ہے۔

ان لَمْ تَكُونُوا مِنْهُمْ فَتَشَبَّهُوا اِنَّ التَّشْبُهَ بِالْكَرَامِ فَلَاحِ
عرض: اگر کوئی تنہا خشوع کے لئے نماز پڑھے اور عادت ڈالے تاکہ سب کے سامنے بھی خشوع ہو تو یہ ریا ہے یا کیا۔

ارشاد: یہ بھی ریا ہے کہ دل میں نیت غیر خدا ہے یہاں ایک حدیث وہابی کش بیان کرتا ہوں کہ اس مسئلہ سے متعلق ہے۔ عادت کریمہ تھی کہ کبھی شب میں اپنے اصحاب کرام کا تفقد احوال فرمائے مثلاً ایک شب نماز تہجد میں صدیق اکبر پر گزر فرمایا: صدیق اکبر رضی اللہ تعالیٰ عنہ کو دیکھا کہ بہت آہستہ پڑھ رہے ہیں۔ فاروق اعظم رضی اللہ تعالیٰ عنہ کی طرف تشریف لے گئے ملاحظہ فرمایا کہ بہت بلند آواز سے پڑھتے ہیں۔ بلال رضی اللہ تعالیٰ عنہ کی طرف تشریف لے گئے۔ انہیں دیکھا کہ جا بجا سے متفرق آیتیں پڑھ رہے ہیں صبح ہر ایک سے اس کے طریقے کا سبب دریافت فرمایا۔ صدیق نے عرض کی:

يَا رَسُولَ اللَّهِ اَسْمَعْتُ مَنْ اُنَاجِيهِ

میں جس سے مناجات کرتا ہوں اسے سن لیتا ہوں،
یعنی اوروں سے کیا کام کہ آواز بلند کروں، فاروق نے عرض کی:
يَا رَسُولَ اللَّهِ اطْرُدْ الشَّيْطَانَ وَ اَوْقِظْ الْوَسْطَانَ -
میں شیطان کو بھگاتا اور سوتوں کو جگاتا ہوں۔

یعنی جہاں تک آواز پہنچے گی بھاگے گا اور تہجد والوں میں جس کی آنکھ نہ کھلی ہو، وہ جاگ کر
پڑھے گا، اس لئے اس قدر زور سے پڑھتا ہوں۔
حضرت بلال نے عرض کی:

يَا رَسُولَ اللَّهِ كَلَامٌ طَيِّبٌ يَجْمَعُ اللَّهُ بَعْضَهُ مَعَ بَعْضٍ -
کلام ہے کہ اللہ اس کے بعض کو بعض سے ملاتا ہے۔

اس کا مطلب فقیر کی سمجھ میں یہ ہے۔ گویا عرض کرتے ہیں کہ قرآن عظیم ایک لہلہاتا باغ
ہے جس میں رنگ رنگ کے پھول قسم قسم کے میوے درمنشور کی طرح متفرق پھیلے ہوئے ہیں: کہیں حمد
ہے کہیں ثنا ہے کہیں ذکر کہیں دعا کہیں خوف کہیں رجا کہیں نعت حبیب خدا وغیر ہا مطالب جدا جدا۔
جانب الہی سے جس وقت جس طرح کی تجلی وارد ہوتی ہے اسی کے مناسب آیات متفرق مقامات
سے جمع کر کے پڑھتا ہوں۔ حضور اقدس ﷺ نے فرمایا:

كُلُّكُمْ قَدْ أَصَابَ.

تم سب ٹھیک پر ہو۔

مگر اے صدیق تم قدرے آواز بلند کرو، اور اے فاروق تم قدرے پست اور اے بلال تم
سورت ختم کر کے دوسری سورت کی طرف چلو۔

اسی طرح ایک شب تہجد میں ابو موسیٰ اشعری رضی اللہ تعالیٰ عنہ کا پڑھنا سنا۔ ان کی آواز
نہایت دلکش، ان کا لہجہ کمال دلکشا تھا۔ ارشاد ہوا: انہیں داؤد علیہ السلام کے الحانوں سے ایک الحان ملا
ہے۔ صبح ان کے پڑھنے کی تعریف فرمائی۔ انہوں نے عرض کی: یا رسول اللہ! اگر مجھے معلوم ہوتا کہ سن
رہے ہیں تو اور زیادہ بنا کر پڑھتا۔ میں کہتا ہوں یہ جگہ ہے کہ وہاں بیت کا زہرا شق ہو جائے۔ ریا حرام
ہے بلکہ اسے شرک فرمایا۔

اگر روئے اطاعت ترا در خدا است

اگر جبریت نہ بیند روا است

اور ریاضتیں مگر غیر خدا کے لئے تضرع، یہاں یہ صحابی خود حضور میں عرض کر رہے ہیں کہ میں حضور کے لئے اور زیادہ بنا کر پڑھتا، اور حضور اقدس ﷺ انکار نہیں فرماتے تو ثابت ہوا کہ حضور کے لئے بنا کر غیر خدا کے لئے بنانا نہیں خدا ہی کے لئے ہے کہ حضور کا معاملہ اللہ ہی کا معاملہ ہے۔ کعب بن مالک رضی اللہ تعالیٰ عنہ عرض کرتے ہیں:

يَا رَسُولَ اللَّهِ إِنْ مِنْ تَمَامِ تَوْبَتِي أَنْ أَنْخَلِعُ مِنْ مَالِي صَدَقَةً إِلَى اللَّهِ وَرَسُولِهِ۔

یا رسول اللہ میری توبہ کہ تمامی یہ ہے کہ اپنے مال سے باہر آؤں سب اللہ ورسول کے نام پر تصدق کر دوں۔

ام المؤمنین صدیقہ رضی اللہ تعالیٰ عنہا عرض کرتی ہیں:

يَا رَسُولَ اللَّهِ تَبْتُ إِلَى اللَّهِ وَرَسُولِهِ

یا رسول اللہ! میں اللہ اور رسول کی طرف توبہ کرتی ہوں۔

اس قسم کی بہت آیات و احادیث میری کتاب الامن و العلیس میں ملیں گی جس سے ثابت ہوگا کہ حبیب کا معاملہ غیر خدا کا معاملہ نہیں، اللہ ہی کا معاملہ ہے مگر وہابیہ کو عقل و ایمان نہیں۔ بلال رضی اللہ تعالیٰ عنہ کی مذکورہ حدیث سے بیچ آیت کا بھی جواز ثابت ہوا کہ وہ متفرق مقام سے آیات پڑھتے تھے اور ارشاد ہوا تم ٹھیک پر ہو اور آگے جو انھیں تعلیم فرمائی اس سے اتنا ثابت ہوا کہ نماز میں اولیٰ یوں ہے۔

عرض: حضور فانی الشیخ کا مرتبہ کس طرح حاصل ہوتا ہے۔

ارشاد: یہ خیال رہے کہ میرا شیخ میرے سامنے ہے اور اپنے قلب کو اس کے قلب کے نیچے تصور کر کے اس طرح سمجھے کہ سرکار رسالت ﷺ سے فیوض و انوار قلب شیخ پر فائز ہوتے اور اس سے چمک کر میرے دل میں آرہے ہیں، پھر کچھ عرصہ کے بعد یہ حالت ہو جائے گی کہ شجر و حجر و درود یوار پر شیخ کی صورت صاف نظر آئے گی، یہاں تک کہ نماز میں بھی جدا نہ ہوگی پھر ہر حال اپنے ساتھ پاؤ گے۔

حافظ الحدیث سیدی احمد جلماسی کہیں تشریف لے جاتے تھے، راہ میں اتفاقاً آپ کی نظر ایک نہایت حسینہ عورت پر پڑ گئی۔ یہ نظر اول تھی، بلا قصد تھی، دور بارہ پھر آپ کی نظر اٹھ گئی، اب دیکھا کہ پہلو میں حضرت سیدی غوث الوقت عبدالعزیز دباغ رضی اللہ تعالیٰ عنہ آپ کے پیرومرشد تشریف فرما ہیں اور فرماتے ہیں احمد عالم ہو کر انہیں سیدی احمد جلماسی کے دو بیویاں تھیں، سیدی عبدالعزیز دباغ رضی اللہ تعالیٰ عنہ نے فرمایا کہ رات کو تم نے ایک بیوی کو جاگتے دوسری سے ہمبستری کی، یہ نہیں چاہئے۔ عرض کیا: حضور اس وقت وہ سوتی تھی۔ فرمایا: سوتی نہ تھی سوتے میں جان ڈالی تھی۔ عرض کیا: کہ حضور کس طرح علم ہوا۔ فرمایا: جہاں وہ سو رہی تھی کوئی اور پلنگ بھی تھا۔ عرض کیا: ہاں ایک پلنگ خالی تھا فرمایا اس پر میں تھا تو کسی وقت شیخ مرید سے جدا نہیں ہر آن ساتھ ہے۔

عرض: بچوں کی بیعت کس عمر میں ہو سکتی ہے۔

ارشاد: اگر ایک دن کا بچہ ہو، ولی کی اجازت سے بیعت ہو سکتا ہے۔

عرض: اثباتِ ہلال میں تار پر اعتماد ہو گا یا نہیں!

ارشاد: میرا رسالہ ”ازکی الاہلال“ ملاحظہ فرمائیے جس میں بدر کی طرح روشن کیا ہے کہ رویت ہلال میں تار اور خط کی خبر معتبر نہیں لیکن گنگوہی صاحب نے معتبر مانی اور اپنے علم و فہم کی بانگی دکھانے کو اس پر یہ استدلال مضحکہ اطفال تراشا کہ تحریر معتبر ہے اور تحریر قلم سے ہو یا طویل بانس سے ہر طرح تحریر ہے تو گویا ان بزرگوار کے نزدیک تار بھیجنے والا اتنے لمبے بانس سے کچھ لکھ دیا کرتا ہے وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ۔ ان کا یہ فتویٰ ہمارے پاس موجود ہے اور عقلاً و نقلاً باطل و مردود ہے۔ الْخَطُّ يَشْبَهُ الْخَطَّ اور الْخَطُّ لَا يَعْملُ بِهِ۔ سوم آپ کے لیکھے اس سیکڑوں میل کے طویل بانس سے وہ خبر بھیجنے والا نہیں لکھتا کہ اس کا خط آپ کی نزدیک معتبر ہو بلکہ یہ شیطان کی آنت بانس تار بابو کے ہاتھ میں ہے جو محض مجہول اور اکثر کفار، اس کا نام مفتی گری ہے، آدمیاں گم شدند،

عرض: حضور قطب کی طرف پاؤں کرنے کی کیا ممانعت فرمائی گئی ہے!

ارشاد: یہ مسئلہ جہلا میں بہت مشہور ہے۔ قطب عوام میں ایک ستارے کا نام ہے کہ قطب شمالی کے قریب ہے تو تارے تو چاروں طرف ہیں کسی طرف پاؤں نہ کرے۔ (اسی تذکرہ میں فرمایا)

حضرت سیدی ابراہیم ادہم مسجد میں پاؤں پھیلائے بیٹھے تھے۔ غیب سے ندا آئی: ابراہیم کیا بادشاہوں کے حضور یوں ہی بیٹھے ہیں اس وقت سے جو پاؤں سمیٹے تو تختے ہی پر پھیلے کبھی سوتے میں بھی نہ پھیلائے۔

عرض: دسترخوان پر اگر اشعار وغیرہ لکھے ہوں تو اس پر کھانا جائز ہے!

ارشاد: ناجائز ہے۔

عرض: اگر برتن میں آیات وغیرہ لکھی ہوں تو اس میں کھانا کیسا ہے۔

ارشاد: اگر بغرض استشفاء ہے تو حرج نہیں لیکن با وضو، ورنہ اجازت نہیں۔

عرض: اگر معتکف کسی معقول وجہ سے مسجد ہی میں وضو کرے تو اسے اجازت ہوگی۔

ارشاد: نہیں۔ مگر جب کہ وہ با احتیاط اس طرح وضو کرے کہ اس کے وضو کی چھینٹ مسجد میں نہ

گرے کہ اس کی سخت ممانعت ہے۔ اکثر دیکھا گیا ہے کہ فصیل پر وضو کیا اور ویسے ہی ہاتھ جھٹکے، فرش

مسجد میں پہنچ گئے۔ یہ ناجائز ہے۔ میں نے ایک بار بغیر برتن کے خاص مسجد میں وضو جائز طور پر کیا،

وہ یوں کہ پانی موسلا دھار پڑ رہا تھا اور میں معتکف۔ جاڑوں کے دن تھے، میں نے تو شک بچھا کر

اور اس پر لحاف ڈال کر وضو کر لیا۔ اس صورت میں ایک چھینٹ بھی مسجد کے فرش پر نہ پڑی پانی جتنا

وضو کا تھا تو شک اور لحاف نے جذب کر لیا۔

عرض: حضور مدینہ طیبہ میں ایک نماز پچاس ہزار کا ثواب رکھتی ہے اور مکہ معظمہ میں ایک لاکھ کا

اس سے مکہ معظمہ کا افضل ہونا سمجھا جاتا ہے۔

ارشاد: جمہور حنفیہ کا یہ ہی مسلک ہے اور امام مالک رضی اللہ تعالیٰ عنہ کے نزدیک مدینہ طیبہ افضل

اور یہی مذہب امیر المومنین فاروق اعظم رضی اللہ تعالیٰ عنہ کا ہے۔ ایک صحابی نے کہا: مکہ معظمہ افضل

ہے۔ فرمایا: کیا تم کہتے ہو کہ مکہ مدینہ سے افضل ہے۔ انہوں نے کہا واللہ بیت اللہ و حرم اللہ۔ فرمایا

میں کہتا ہوں، کیا تم کہتے ہو کہ مکہ مدینہ سے افضل ہے۔ وہ وہی کہتے رہے اور امیر المومنین یہی

فرماتے رہے اور یہ میرا مسلک ہے۔ صحیح حدیث میں ہے: نبی ﷺ فرماتے ہیں:

الْمَدِينَةُ خَيْرٌ لَهُمْ لَوْ كَانُوا يَعْلَمُونَ

مدینہ ان کے لئے بہتر ہے اگر وہ جانیں۔

دوسری حدیث نص صریح ہے کہ فرمایا:

الْمَدِينَةُ أَفْضَلُ مِنْ مَكَّةَ

مدینہ مکہ سے افضل ہے۔

ورقفاوت ثواب کا جواب باصواب شیخ محقق عبدالحق دہلوی رحمۃ اللہ تعالیٰ علیہ نے کیا خوب دیا کہ مکہ میں کیت زیادہ ہے اور مدینہ میں کیفیت یعنی وہاں مقدار زیادہ ہے اور یہاں قدر افزوں۔ جسے یوں سمجھیں کہ لاکھ روپیہ زیادہ کہ پچاس ہزار اشرفیاں، گنتی میں دو نے ہیں اور مالیت میں یہ دس گنی۔ مکہ معظمہ میں جس طرح ایک نیکی لاکھ نیکیاں ہیں یوں ہی ایک گناہ لاکھ گناہ ہیں اور وہاں گناہ کے ارادے پر بھی گرفت ہے جس طرح نیکی کے ارادے پر ثواب۔ مدینہ طیبہ میں نیکی کے ارادے پر ثواب اور گناہ کے ارادے پر کچھ نہیں۔ اور گناہ کرے تو ایک ہی گناہ اور نیکی کرے تو پچاس ہزار نیکیاں، عجب نہیں کہ حدیث میں خَيْرٌ لَهُمْ کا اشارہ اسی طرف ہو کہ ان کے حق میں مدینہ ہی بہتر ہے۔

مؤلف: حضرت محدث سورتی رحمۃ اللہ علیہ کے وصال شریف کا ذکر تھا، اُن کے محاسن کا ذکر فرماتے ہوئے ارشاد فرمایا: قیامت قریب ہے، اچھے لوگ اٹھتے جاتے ہیں جو جاتا ہے اپنا نائب نہیں چھوڑتا (پھر فرمایا) امام بخاری نے انتقال فرمایا: تو نے ہزار شاگرد محدث، سیدنا امام اعظم رضی اللہ تعالیٰ عنہ نے انتقال فرمایا، تو نے ہزار مجتہدین اپنے شاگرد چھوڑے۔ محدث ہونا علم کا پہلا زینہ ہے اور مجتہد ہونا آخری منزل اور اب ہزار مرتے ہیں اور ایک بھی نہیں چھوڑتے۔ امام بخاری نے ایک مرتبہ خواب میں دیکھا کہ میں حضور اقدس ﷺ کی مگس رانی کر رہا ہوں۔ خواب دیکھ کر پریشان ہوئے کہ مکھی تو جسم اقدس پر بیٹھتی ہی نہ تھی۔ علماء نے تعبیر فرمایا: بشارت ہو تھیں کہ احادیث میں غلط ہو گیا ہے تم اسے پاک صاف کرو گے۔

عرض: حضور احادیث میں غلط کس نے کر دیا، اس کی کیا وجہ ہوئی۔

ارشاد: خدا تاروں نے اکثر احادیث میں کچھ کا کچھ کر دیا ہے۔ ایک مرتبہ ایک شخص نے مجلس وعظ میں بڑی لمبی چوڑی حدیث پڑھی جس کی شروع سند میں تھا: حدثنا احمد بن حنبل و یحییٰ بن معین۔ احمد بن حنبل اور یحییٰ بن معین نے ہم سے حدیث بیان کی۔ اتفاق کی بات کہ یہ

دونوں حضرت اُس وقت وہاں تشریف فرما تھے۔ باہم ایک دوسرے کو دیکھ دیکھ کے رہ جاتے، جب وہ ختم کر چکا۔ یحییٰ بن المعین نے اشارہ سے اپنے پاس بلایا اور فرمایا: احمد یہ ہیں اور یحییٰ میں، ہم نے خواب میں بھی یہ حدیث جو تم نے پڑھی نہیں بیان کی۔ بولا میں سنا کرتا تھا کہ ابن حنبل و ابن معین کم عقل ہیں، آج مجھے اس کا یقین ہوا، ساتھ احمد بن حنبل اور یحییٰ بن المعین ہیں جن سے میں حدیث روایت کرتا ہوں۔ یہ تمسخر کرتا ہوا چلا گیا (اسی سلسلے میں فرمایا کہ) پہلی مرتبہ کی حاضری حرمین الطہین میں ایک کٹر وہابی نے خاص کر کعبہ معظمہ میں مجھ سے آ کر کہا کہ آپ میلاد شریف میں قیام کرنے کے لئے بہت زور دیتے تھے اور کہتے تھے کہ عرب شریف میں عام طور سے قیام ہوتا ہے، یہاں شیخ العلماء احمد زین و حلان قیام کو منع کرتے ہیں۔ میں نے کہا شیخ العلماء کا دولت کدہ یہاں سے چند قدم ہے چلو ہم دریافت کر ادیں۔ ہر چند اصرار کیا زمین پکڑ کر بیٹھ گیا، مفسر یوں کی یہ جرأت ہوتی ہے۔ میں نے کہا کاش! مکہ معظمہ سے باہر جا کر بلکہ جہاز میں سوار ہو کر یہ افترا کیا ہوتا کہ تصدیق کے لئے واپس آنا دشوار ہوتا شیخ العلماء کے زبردیوار بیٹھ کر ایسا جیتا افترا مگر اس حیا دار کو کچھ اثر نہ ہوا، اٹھ کر چلا گیا۔ مجھے معلوم تھا کہ حضرت شیخ العلماء خود قیام فرماتے ہیں امتحان قیام میں اُن کے متعدد فتوے ہیں۔ فتاویٰ کے علاوہ ان کی کتاب مستطاب الدار السنیہ فی الرد علی الوہابیہ میں اس اس کی جلیل تصریح ہے اور سیرۃ نبویہ میں اس سے بھی روشن تر ہے۔

عرض: واقعی اگر منہ بند ہوا ہے تو حضور کی ذات بابرکات سے۔ دل میں (معلوم کیا کیا) کہتے ہوں گے۔

سیرۃ نبویہ میں ارشاد فرماتے ہیں: جرت العادة ان الناس اذا سمعوا ذکر و ضعه صلی اللہ علیہ و سلم بقوموں تعظیماً لہ صلی اللہ تعالیٰ علیہ وسلم و قد فعل ذالک کثیر من علماء الامۃ الذین یفتدی بہم یعنی عادت جاری ہو گئی کہ لوگ ذکر ولادت محمد رسول اللہ ﷺ سنتے ہیں تو حضور اکرم و اعظم ﷺ کی تعظیم کے لئے کھڑے ہو جاتے ہیں اور قیام بہتر اور مستحسن ہے کیونکہ اس میں نبی ﷺ کی تعظیم ہے اور امت کے بڑے بڑے علماء نے ایسا کیا جن کی پیروی کی جاتی ہے۔

ارشاد: اس کا خیال خوف، دل میں کیا برملا فحش گالیاں دیتے ہیں بعض خباثا تو مغالطات سے بھرے ہوئے بیرنگ خطوط بھیجتے ہیں۔ پھر ایک نہیں اللہ اعلم کتنے آتے ہیں۔ مجھے اس کی پرواہ نہیں، اس سے زیادہ میری ذات پر حملہ کریں، میں تو شکر کرتا ہوں۔ کہ اللہ عزوجل نے مجھے دین کی سپر بنایا کہ جتنی دیوہ مجھے کوسے گالیاں دیتے، بُرا بھلا کہتے ہیں اتنی دیر اللہ ورسول جلالہ وعلیہ السلام کی توہین و تنقیص سے باز رہتے ہیں۔ ادھر سے کبھی اس کے جواب کا وہم بھی نہیں ہوتا، اور نہ کچھ برا معلوم ہوتا ہے کہ ہماری عزت ان کی عزت پر نثار ہی ہونے کے لئے ہے قرآن عظیم میں ارشاد فرمایا:

وَلْتَسْمَعَنَّ مِنَ الَّذِينَ اشْرَكُوا وَالَّذِينَ اتَّوَلَّوْا الْكِتَابَ مِنْ قَبْلِكُمْ إِذْمَعُوا كَثِيرًا.

البتہ تم مشرکوں اور اگلے کتابیوں سے بہت کچھ بُرا سنو گے۔

بڑے بڑے ائمہ و مجتہدین و صحابہ و تابعین تو مخالفین کے سب و شتم سے بچے نہیں یہ درکنار جب اللہ واحد قہار اور اس کی پیارے حبیب و محبوب احمد مختار علیہ السلام کی شان گھٹانا چاہی، انھیں عیب لگائے تو اور کوئی کس گنتی میں۔

ایک صاحب ولایت نے حضرت محبوب الہی قدس اللہ سرہ العزیز کی بارگاہ میں حاضری کا منزل دور دراز سے قصد فرمایا: راہ میں جس سے حضرت محبوب الہی کا حال دریافت فرماتے لوگ تعریف ہی کرتے، انھوں نے اپنے دل میں کہا میری محنت ضائع ہوئی۔ کہ یہ اگر حق گو ہوتے لوگ ضرور ان کے بدگو ہوتے جب دہلی قریب ہو رہی انھوں نے لوگوں سے پوچھا۔ اب مذمتیں سنیں کوئی کہتا: وہ دہلی کا مکار ہے کوئی کچھ کہتا۔ انھوں نے کہا الحمد للہ میری محنت وصول ہوئی۔

حضرت یحییٰ علیہ الصلوٰۃ والسلام نے بارگاہ رب العزت میں عرض کی: الہی مجھے ایسا کر کہ کوئی مجھے بُرا نہ کہے ارشاد باری ہوا: اے یحییٰ یہ میں نے اپنے لئے تو کیا نہیں، کوئی میرا شریک بناتا ہے، کوئی فرشتوں کو میری بیٹیاں بتاتا ہے کوئی میرے لئے بیٹے ٹھہراتا ہے۔ لیکن نبی کی دعا خالی نہیں جاتی۔ آج آپ دیکھتے ہیں کہ حضرت موسیٰ علیہ السلام و عیسیٰ علیہ السلام کو بُرا کہنے والے موجود ہیں ہیں لیکن حضرت یحییٰ علیہ السلام کا ایک بھی بُرا کہنے والا نہیں۔ قادیانی سے بد زبان کو دیکھو سیدنا عیسیٰ علیہ السلام کی کسی توہین نہیں کرتا ہے یہاں تک انھیں اور ان کی ماں صدیقہ بتول طاہرہ کو فحش گالیاں

تک دیتا ہے۔ چار سو انبیاء کو صاف جھوٹا لکھاتے کہ دربارہ حدیبیہ، خود شانِ اقدس حضور ﷺ پر ناپاک حملہ کیا مگر یحییٰ علیہ الصلوٰۃ والسلام کی تعریف ہی کی۔

(یہ فرما کر ارشاد فرمایا) کیا اس پر بھی بعض احمق سختی کا الزام دیتے ہیں۔ اللہ ورسول کو گالیاں دینا تو کوئی بات ہی نہ ہو، نہ وہ سختی ہے نہ بے تہذیبی ہے نہ کوئی بُری بات، ادھر سے ان کی اس ناپاک حرکت پر کافر کہا اور بس! سختی و بے تہذیبی سب کچھ ہو گئی۔ ہاں ہاں! اللہ ورسول کی شان میں جو گستاخی کرے گا اسے ضرور کافر کہا جائے گا کہے باشند اور اللہ کہ میں یہ اپنی طرف سے نہیں کہتا بلکہ اللہ ورسول جل و علا ﷺ کے احکام بیان کرتا ہوں، میں تو ان کا چپراسی ہوں۔ چپراسی کا کام ہی سرکاری حکمنامہ پہنچانا ہے نہ کہ اپنی طرف سے کوئی حکم لگانا، اللہ کے کرم سے امید کہ وہ قبول فرمائے آمین!

عرض: حضور علم ماکان وما یكون حضور اقدس ﷺ کو حاصل ہے مگر بعض لوگ اعتراض کرتے ہیں کہ وَمَا عَلَّمْنَاهُ الشِّعْرَ وَمَا يَنْبَغِي لَهُ فَمَا يَأْتِيهِمْ إِلَّا تَوَشُّعًا كَالْعِلْمِ نَهْيًا۔
 ارشاد: جب علم کسی فن کی طرف نسبت کیا جائے تو اس کے معنی دانستن نہیں ہوتے بلکہ ملکہ و اقتدار جیسے کہا جاتا ہے کہ فلاں گھوڑے پر چڑھنا جانتا ہے۔ اس کے یہ معنی نہیں کہ اس کا جو مفہوم ہے وہ اس کے ذہن میں ہے بلکہ یہ کہ قدرت رکھتا ہے یا یہ کہ گھوڑے پر چڑھنا نہیں جانتا تو یہ مطلب نہیں کہ جو اس کا مفہوم ہے وہ اس کے ذہن میں نہیں کہ غیر کو گھوڑے پر سوار دیکھا تو اس کا مفہوم اس نے ضرور جانا، باقی قدرت نہیں رکھتا، حدیث میں ارشاد ہوا:

عَلِّمُوا بَيْنَكُمْ الرَّمِيَّ وَالسَّبَاحَةَ

اپنے بیٹوں کو تیر اندازی اور تیر ناسکھاؤ

کیا اس کے یہ معنی ہیں کہ ان کے مفہوموں کا ان کو تصور کرادو بلکہ یہ کہ ان فنون کو ان کے قابو میں کر دو کہ تیر نشانے پر لگا سکیں اور دریا تیر سکیں تو آ یہ کریمہ کے یہ معنی نہیں کہ اوروں کے اشعار حضور کے علم میں نہیں بلکہ یہ معنی کہ حضور کو ہم نے شعر گوئی پر قدرت نہیں دی اور نہ یہ حضور کے لائق۔ صحابہ قصائد عرض کرتے کیا ان کے اشعار ہمارے حضور کے علم میں نہ آتے بلکہ بعض بعض مواقع پر اصلاح فرمائی ہے۔ کعب بن زبیر اسلمی رضی اللہ تعالیٰ عنہ نے قصیدہ نعتیہ میں عرض کیا۔

ان الرسول النایمضاء به و صارم من سیوف الہند مسلول
 ارشاد ہوا: تار کی جگہ نور کہو اور سیوف الہند کی جگہ سیوف اللہ جب بعض اشعار دیگران علم اقدس میں آنا
 منافی آیہ کریمہ و ما علمنہ الشعر نہ ہو تو جمیع اشعار اولین و آخرین مکتوبات لوح مبین کو علم
 اقدس کا محیط ہونا کیا منافی ہو سکتا ہے، جو ایجاب جزئی کسی سلب کلی کا نقیض نہیں اس کا ایجاب کلی بھی
 یقیناً منافی نہیں البتہ ملکہ شعر گوئی حضور کو عطا نہ ہوا۔ اور اس پر بھی رب العزت نے دفع وہم فرما دیا کہ
 یہ کوئی خوبی نہ تھی جو ہم نے ان کو نہ دی بلکہ وہاں بھی لہ یہ ان کی شان رفیع کے لائق ہی نہیں تو ان
 کے حق میں منقصت تھی اور وہ جمیع نقائص سے منزہ ہیں ﷺ۔ بلکہ شعر گوئی بالائے طاق اگر نادراً
 کبھی دوسرے کا شعر پڑھتے تو اسے وزن سے ساقط فرما دیتے۔ لبید رضی اللہ تعالیٰ عنہ کے شعر۔

ستبدی لک الایام ما کنت جاہلاً

دیاتیک بلاخبار من لم تزود

اس پر حضرت صدیق اکبر رضی اللہ تعالیٰ عنہ نے عرش کی: میں شہادت دیتا ہوں کہ اللہ
 تعالیٰ نے حضور کو شعر سے منزہ فرمایا ہے، شاعر نے یوں کہا ہے:

ویاتیک بلاخبار من لم تزود

عرض: فلاسفہ کہتے ہیں کہ جزو لا تجزئ باطل ہے۔ اگر باطل مانا جائے اور ہیولے اور صورت کی
 قدامت باطل کر دی جائے تو اسلام کے نزدیک اس میں کیا برائی!

ارشاد: اگر جزو لا تجزئ نہ مانا جائے تو ہیولی اور صورت کے قدم کا راستہ کھلے گا ان دلائل فلاسفہ کا
 اٹھانا پھر طویل و عریض مباحث چاہے گا۔ اس لئے ہمارے علمائے اسے سرے ہی سے رد فرمایا:
 ”گر بہ گشتن روز اول ہاید۔“ دین اسلام میں ذات صفات الہی کے سوا کوئی شے قدیم نہیں۔ رب
 العزت فرماتا ہے۔ بَدِیْعُ السَّمَوَاتِ وَالْأَرْضِ۔ نیا پیدا فرمانے والے آسمانوں اور زمین کا۔ اور
 حدیث میں ہے: كَانَ اللَّهُ وَ لَمْ يَكُنْ مَعَهُ شَيْءٌ، ازل میں اللہ تھا اور اس کے ساتھ نہ تھا۔ غیر
 خدا کسی شے کو قدیم ماننا جلا جماع کفر ہے۔

عرض: باری تعالیٰ کا علم قبل مخلوقات فعلی تھا وہ کس صورت سے تھا!

ارشاد: یہ لفظ آپ نے فلاسفہ کا کہا کہ وہ علم الہی کو فعل و انفال کی طرف منقسم کرتے ہیں اور

مسلمان کے نزدیک اللہ انفعال سے پاک ہے اور علم الہی صورت سے منزہ جیسے اس کی ذات کی کونہ کوئی نہیں جان سکتا یونہی اس کی صفات کی۔

فلاسفہ نے جو کہا کہ علم نام صورت حاصلہ عند العقل کا ہے غلط ہے۔ ان سبہا نے اصل و فرع میں فرق نہ کیا۔ علم سے ہمارے ذہن میں معلوم کی صورت حاصل ہوتی ہے نہ کہ حصول صورت سے علم۔ علم وہ نور ہے کہ جو شے اس کے دائرے میں آگئی منکشف ہوگئی اور جس سے متعلق ہو گیا، اس کی صورت ہمارے ذہن میں مرتسم ہوگئی۔ جب فلاسفہ اپنے علم کو نہ پہچان سکے: علم الہی کو کیا پہچانیں گے۔ حق سبحانہ تعالیٰ ذہن و صورت و ارتسام و نور عرضی سب سے منزہ ہے نہ اس کا علم حضور کا محتاج اس کا علم حضوری و حصولی دونوں سے منزہ ہے، اس کا علم اس کی صفت قدیمہ قائمہ بالذات لازم نفس ذات ہے اور کیف سے منزہ وہاں چون و چگون و چرا و چساں کا دخل نہیں۔ ہم نہ اس کی ذات سے بحث کر سکتے ہیں نہ اس کی صفت سے، حدیث میں ارشاد فرمایا:

تَفَكَّرُوا فِي الْآءِ اللَّهِ وَلَا تَفَكَّرُوا فِي ذَاتِ اللَّهِ فَتُهْلِكُوا

اللہ کی نعمتوں میں فکر کرو اور اس کی ذات میں فکر نہ کرو کہ ہلاک ہو جاؤ گے۔

اس کی صفات میں فکر ذات ہی میں فکر ہے اور ادراک کنہ صفات بے ادراک کنہ ذات ممکن نہیں کہ اس کی صفات کو کسی موطن میں ذات سے جدائی محال اسی لئے انہیں لاعین ولا غیر کہا جاتا ہے، اور کنہ ذات اور ادراک مخلوق کو محال کہ وہ بکل شئی محیط ہے کوئی اس محیط نہیں ہو سکتا، لا جرم کنہ صفات کا بھی ادراک محال کہ حق یہ ہے۔ وَإِنْ أَفْتَاكَ الْمَفْتُونُ اِنِّي حَقِيقَتٌ تَوْجَانْتِي نَبِيْسُ اللّٰهِ تعالیٰ کی کنہ میں کلام کریں گے انسان کی اس وقت تک حقیقت فلاسفہ کو معلوم نہیں، انسان کی تعریف کرتے ہیں، حیوان ناطق، حیوان کی تعریف کرتے ہیں، جسم نامی حساس متحرک بالارادہ، اور ناطق کی مدرک کلیات و جزئیات۔ اگرچہ یہ بھی ان کے متاخرین کی رفوگری ہے ان سبہاء نے تو آوازوں پر حدود رکھی تھیں، گھوڑا حیوان صاہل ہنہانے والا جانور گدھا حیوان ناہق ریٹگنے والا جانور انسان حیوان ناطق کلام کرنے والا جانور، انہوں نے ناطق کے معنی گڑھے، مدرک کلیات و جزئیات جسے اصلا زبان عرب ساعد نہیں خیریوں ہی سہی انسان نام بدن کا ہے یا نفس ناطقہ یا دونوں کے مجموعے کا،

اول ناطق نہیں کہ ادراک کلیات شان نفس ہے نہ کار بدن، دوم حیوان نہیں کہ نفس ناطقہ نہ جسم ہے نہ نامی نہ ان کے نزدیک متحرک، سوم نہ حیوان ہے نہ ناطق۔ کہ حیوان والا حیوان کا مجموعہ لا حیوان ہوگا اور ناطق ولا ناطق، غرض واقع میں کوئی شے ایسی نہیں جس پر حیوان و ناطق بمعنی مذکور دونوں صادق ہوں۔ یہ ہے ان کا خود اپنی حقیقت کے ادراک سے عجز۔

تواز جاں زندہ و جاں رائدانی

پھر کنہ ذات و صفات میں کلام کیسا جہل شدید و ضلال تام ہے۔ حق یہ ہے کہ انسان روح متعلق بالبدن کا نام ہے اور روح امر رب سے ہے۔ اس کی معرفت بے معرفت رب نہیں ہو سکتی۔ اسی لئے اولیاء فرماتے ہیں:

مَنْ عَرَفَ نَفْسَهُ فَقَدْ عَرَفَ رَبَّهُ

جس نے اپنے نفس کو پہچانا اس نے ضرور اپنے رب کو پہچان لیا۔

یعنی معرفت نفس اسی وقت حاصل ہوگی۔ جب پہلے معرفت رب ہوئے۔ زندیق لوگ اسے اس پر حمل کرتے ہیں کہ نفس ہی رب ہے اور یہ کفر خالص ہے۔ قُلِ الرُّوحُ مِنْ أَمْرِ رَبِّي نَه مَعَاذَ اللَّهِ رَبِّي۔

عرض: حاشیہ خیالی پر مولوی عبدالحکیم نے لکھا کہ روح اور جسم میں اتحاد ذاتی اور تغایر اعتباری ہے۔

ارشاد: یہ کوئی عاقل نہیں کہہ سکتا روح یعنی نفس ناطقہ کو مادے سے مجرد جانتے ہیں یا نہیں اور جسم مادی ہے تو کیسے اتحاد ہوگا، محال ہے نہ شرعاً صحیح نہ عقلاً فیاذاً سَوِيْتُهُ، وَ نَفَخْتُ فِيْهِ مِنْ رُوْحِيْ فرمایا تو معلوم ہوا کہ بدن اور روح اور ہے۔

عرض: تو حلول ہوا۔

ارشاد: ہاں متکلمین بدن میں روح کا حلول مانتے ہیں۔

عرض: روح عالم امر سے ہے۔

ارشاد: ہاں عالم امر اور عالم خلق میں فرق ہے۔ عالم خلق مادے سے..... بتدریج پیدا فرمایا جاتا ہے اور عالم امر رے گن سے لے اَلْخَلْقِ وَالْاٰمْرِ تَبَارَكَ اللهُ رَبُّ الْعَالَمِيْنَ۔ روح عالم امر سے ہے

محض کن سے بنی اور جسم عالم خلق سے کہ نطفہ پھر علقہ پھر مضغہ غیر مخلقہ پھر مخلفہ ہوتا ہے۔ خَلَقَ كُمْ اَطْوَارًا۔

عرض: اس مسئلہ جزو لائتجزی میں امام رازی اور علماء نے بھی توقف کیا ہے اور دلائل فلاسفہ اس کے ابطال پر قوی معلوم ہوتے ہیں۔

ارشاد: صدر امین بہت جہتیں لکھیں جن میں نفس جز کوئی باطل نہیں۔ کرتی اتصال جز میں باطل کرتی ہیں، اتصال کو ہم بھی مانتے ہیں، جیسے فلاسفہ نقطہ کا وجود مانتے ہیں اور تالی نقطین محال جانتے ہیں۔ اقلیدس نے جو اصول موضوعہ مانے ہیں ان میں یہ بھی ہے کہ نقطہ و خط و سطح موجود ہیں اور ایرٹا بہری نے اپنی بعض کتب میں اس پر برہان قائم کی ہے جو شرح حکمتہ العین میں مذکور ہے اور یہ ہی ان کے یہاں مذہب محققین و جمہور ہے بس تو اسی طرح سے اتصال کا ابطال لازم ہے۔ نہ کہ نفس جز کا۔

عرض: شیخ شہاب الدین مقتول کے مذہب کا کیا حال ہے۔

ارشاد: فلسفی خیالات باطلہ اس کی طرف نسبت کئے گئے ہیں جس پر اسے قتل کیا گیا۔ وہ اپنی کتاب حکمتہ الاشراق میں اگرچہ مشائخ کے خلاف چلا مگر فلاسفہ اشراقین کا قبیح ہوا۔ کہتے ہیں سیمیا جو ایک نہایت ناپاک علم ہے اسے آتا ہے۔ قصاب سے دنبہ خریدنا، دنبہ لے کر چلا گیا اور قیمت نہ دی۔ قصاب پیچھے ہو لیا۔ وہ مانگتا ہے یہ چپ چاپ چلا جاتا ہے۔ قصاب نے اس کے کندھے پر ہاتھ رکھا تھا کہ ہاتھ اکھڑ آیا۔ وہ بے چارہ ڈرا کہ کہیں گرفتار نہ ہو جائے، چھوڑ کر چلا گیا۔ وہ درحقیقت ہاتھ نہ تھا بلکہ آستین تھی، اسے یہ فن آتا تھا۔ اسے لکھ کر حضرت جامی قدس سرہ السامی فرماتے ہیں:

بدا کسائیکہ چنیں کار ہا کئندہ و بداعلمیکہ بادایں کار ہا آزموند

ارشاد: بعض متصوفہ نے اس کی تعریف کی ہے۔

عرض: ہاں ابن سینا کو شیخ الرئیس اور اسے شیخ الاشراق کہتے ہیں۔

اسی سلسلہ میں ارشاد فرمایا: معقولیوں نے اپنے وصف میں سے (نا) گھٹا دیا۔ بے واسطہ اللہ تک وصول محال ہے سوائے محمد رسول اللہ ﷺ کی ذات کے۔ نجات الانس میں ہے۔ ایک صاحب نے زیارت اقدس سے مشرف ہو کر عرض کی: غزالی کیسے ہیں، فرمایا، فَاذْ مَقْصُودَهُ۔ اپنے مقصود کو پہنچ گئے۔ عرض کی فخر الدین رازی کیسے ہیں، فرمایا: زَجُلٌ مُّعَاتَبٌ، ان پر عتاب ہے۔ معاذ

اللہ عقاب نہ فرمایا۔ عقاب سزا ہے اور عقاب حصہ احبا ہے۔ عرض کی: ابن سینا! فرمایا: بے میرے واسطے کے اللہ تک پہنچنا چاہتا تھا میں نے ایک دھول لگائی کہ تحت العزای کو چلا گیا۔

یہ بعض صالحین کا خواب ہے اور امام یافعی رحمۃ اللہ علیہ نے مراعات الجہان میں ایک روایت یہ تحریر فرمائی کہ ابن سینا آخر عمر میں تائب ہو گیا تھا، موت سے کچھ مدت پہلے ایون کھانا چھوڑ دیا۔ باندی غلام سب آزاد کر دیئے۔ رات دن نماز و تلاوت میں مشغول رہتا تھا۔ اگر ایسا ہے تو اس کے اس شعر نے کام دیا۔

آنجا کہ عنایتے تو باشد باشد

ناکرده چو کرده کرده چوں ناکرده

رحمت بے سب کو متوجہ ہوتے دیر نہیں لگتی۔ اسی برسن کے بت پرست کو ایک آن میں مسلمان بلکہ قطب شہر بلکہ ابدال سے بھی اعلیٰ بدلاء سب سے کر لیتے ہیں۔ اگر ایسا ہے تو رحمت اللہ تعالیٰ علیہ مگرامت میں بڑا فتنہ چھوڑ گیا۔ حسبنا اللہ و نعم الوکیل۔

عرض: وہابیہ تو یہ کہتے ہیں کہ جب معرفت حاصل ہو گئی تو واسطہ کی حاجت نہ رہی۔ تقویۃ الایمان میں بھی ایک آدھ جگہ ایسا یاد ہوتا ہے۔

ارشاد: ایک جگہ نہیں تقویۃ الایمان میں چار جگہ یہ لکھا اللہ پر افترا، اور اللہ کے رسولوں پر افترا اور رسالت کا انکار و لا حول و لا قوۃ الا باللہ العلیٰ العظیم۔ وہ واسطہ کے معنی اپنی سمجھے ہیں، اپنی ہی مانتے ہیں۔ بس اپنی سے جب پیام سن لیا، اب کیا کام رہا۔

عرض: اہل فترت کو واسطہ کہاں نصیب ہوا۔

ارشاد: تو آپ کا مقصود کیا ہے، انھیں وصول تو نہیں ہوا۔ بے نبی کے واسطے کے کبھی وصول ممکن نہیں، یہ دوسری بات ہے کہ عذاب ہو یا نہ ہو۔ یہ مختلف فیہ ہے قس بن ساعدہ و اصلین اور اہل فترت سے ہیں لیکن یہ بھی بلا ذریعہ نہیں، نصرانیت محو ہو چکی تھی اور اسلام ابھی آیا نہ تھا۔ وہ جو مشرکین تھے، ان کے سامنے وعظ کہتے اس میں توحید بیان کرتے اور حشر وغیرہ کا بیان کرتے، آخر میں کہتے: اگر تم میری نہیں مانتے تو عنقریب حضور تشریف لاتے ہیں جو لا الہ الا اللہ روشن فرمائیں گے تو بے واسطہ اللہ تک پہنچنے والے صرف محمد رسول اللہ ﷺ ہیں یہ ہی سبب ہے کہ روز قیامت تمام انبیاء

اولیاء و علماء علیہم الصلوٰۃ و الثناء کہ شفاعت فرمائیں گے، ان کی شفاعت فرمانے والے صرف حضور ہیں ﷺ کی بارگاہ ہوگی۔ بارگاہ عزت میں شفاعت فرمانے والے صرف حضور ہیں ﷺ۔

ولہذا جامع ترمذی کی حدیث میں ارشاد ہوا:

أَنَا صَاحِبُ شَفَاعَتِهِمْ وَ لَا فَخْرَ۔

شفاعت انبیاء کا صاحب میں ہوں اور یہ کچھ براہ فخر نہیں فرماتا۔

اسی طرف آیہ کریمہ اشارہ فرماتی ہے۔

أَهْدِنَا الصِّرَاطَ الْمُسْتَقِيمَ

ہمیں سیدھی راہ دکھاؤ

اور حضور کو بھی فرمایا:

وَ يَهْدِيكَ صِرَاطًا مُسْتَقِيمًا

اے محبوب ہم نے تمہارے لئے فتح مبین اس لئے کی ہے کہ تمہیں

سیدھی راہ بتائیں۔

صراط مستقیم دو طرح کی ہوتی ہے۔ ایک تو یہ سیدھی چلی گئی ہے جس میں پیچ و خم نہیں مگر

واسطہ کی ضرورت ہے کہ بغیر واسطہ نہیں پہنچ سکتا، اور دوسری یہ کہ اٹھا اور سیدھا مقصود تک پہنچا۔ پہلی

اور انبیاء، اور دوسری صرف محمد رسول اللہ ﷺ کے لئے ہے۔ مطلب یہ کہ اے محبوب بس اٹھو اور مجھ

تک چلے آؤ تمہیں کسی توکل کی حاجت نہیں، سب کے لئے وسیلہ تم ہو تمہارے لئے کون وسیلہ ہو

فلہذا حضور اقدس کے اسماء طیبہ سے ہے صاحب الوسیلۃ ﷺ۔

واسطہ اگر حضور کے لئے بھی مانا جائے تو دور لازم آئے اس لئے کہ جو واسطہ ہوگا کامل ہوگا

ناقص نہ ہوگا اور جب کامل ہوگا تو کمال وجود پر متفرع ہے اور وجود عالم حضور کے وجود اقدس پر

موقوف، تو خلاصہ اعتقاد شان رسالت میں یہ ہے کہ مرتبہ وجود میں صرف اللہ عزوجل ہے باقی سب

ظلال اور مرتبہ ایجاد میں صرف حضور اقدس ﷺ باقی سب عکس و پرتو،

توحیدیں دو ہیں: ایک توحید الہی کہ اللہ ایک ایک ذات ہے صفات و اسماء و افعال و احکام

و سلطنت کسی بات میں اس کا شریک نہیں:

لَا إِلَهَ إِلَّا اللَّهُ. لَيْسَ كَمِثْلِهِ شَيْءٌ، هَلْ تَعْلَمُ لَهُ، سَمِيًّا هَلْ مِنْ
خَالِقٍ غَيْرِ اللَّهِ وَلَا يُشْرِكُ فِي حُكْمِهِ أَحَدًا وَ لَمْ يَكُنْ لَهُ
شَرِيكٌ فِي الْمُلْكِ۔

اور دوسری تو حیدر رسول کہ حضور اپنے جمیع صفات کمالیہ میں تمام عالم سے متفرد ہیں۔

مَنْزَرَةٌ عَنْ شَرِيكٍ فِي مَحَاسِنِهِ
فَجَوَّهَرُ الْحُسْنِ فِيهِ غَيْرُ مُنْقَسِمٍ

خلاصہ ایمان یہ ہے جو محقق دہلوی فرماتے ہیں۔

مخوال اور اخذ از بہر حفظ شرع و پاس دیں
دگر ہر وصف کش میخوای اندر مدحش املاکن

اور ان سے پہلے حضرت امام محمد بوسیری قدس اللہ تعالیٰ سرہ الشریف فرما گئے۔

دَعُ مَا ادَّعَتْهُ النَّصَارَى فِي نَبِيِّهِمْ وَ احْكُم بِمَا شِئْتَ مَدْحًا فِيهِ وَ اَحْتَكِمِ
فَانْسُبْ اِلَى ذَاتِهِ مَا شِئْتَ مِنْ شَرَفٍ وَ اَنْسُبْ عَلَيَّ قَدْرَهُ مَا شِئْتَ مِنْ عَظِيمٍ
فَاِنَّ فَضْلَ رَسُولِ اللَّهِ لَيْسَ لَهُ حَدٌّ فَيُقَرَّبُ عَنْهُ نَاطِقٌ بِقَمِّ

اتنی بات چھوڑ دے جو نصاریٰ نے اپنے نبی کے بارے میں ادعا کیا (یعنی خدا اور خدا کا بیٹا) اسے
چھوڑ باقی حضور کی مدح میں جو کچھ تیرے جی میں آئے کہہ اور مضبوطی سے حکم لگا۔ تو ان کی ذات
پاک کی طرف جتنا چاہے شرف منسوب کر اور ان کے مرتبہ کریمہ کی طرف جتنی عظمت چاہے ثابت کر
اس لئے کہ رسول اللہ ﷺ کے فضل کی کوئی انتہا نہیں کہ بیان کرنے والا کیسا ہی گویا ہوا اسے بیان کر
سکے بقرض محال اگر عالم ناسوت میں کوئی صورت الوہیت فرض کی جاتی تو وہ نہ ہوتی مگر محمد رسول اللہ
ﷺ۔

عرض: صحابہ اشہد ان محمدًا سلطانہ، ورسولہ کہتے تھے۔

ارشاد: اس آن سے پہلے کبھی نہیں سنا محض افتراء، اور محض بے بنیاد ہے۔

عرض: سکندر نامہ کے اس شعر کا کیا مطلب ہے۔

تہی دست سلطان بشمیہ پوش

غلامی خرد پادشاہی فروش

ارشاد: بادشاہِ دو عالم ہیں تمام جہاں ملک ہے مگر کبیل اوڑھتے اور متاعِ دنیا سے خالی ہاتھ رکھتے ہیں۔ ایک بار نماز کی اقامت ہو گئی تکبیر تحریر فرمانا چاہتے تھے کہ دفعۃً صحابہ کو ارشاد ہوا: عَلٰی اِرْسَلِكُمْ اپنی جگہ ٹھہرے رہو، کاشانہ اقدس میں تشریف لے گئے۔ پھر برآمد ہوئے اور ارشاد فرمایا: مجھے یاد آیا کہ آج تین دینار باقی ہیں میں ذرا کہ رات گزرے اور وہ باقی رہیں لہذا جا کر انھیں تصدق فرما آ یا بندہ بارگاہ میں عرض کرتا ہے۔

کل جہاں ملک اور جو کی روٹی غذا
اس شکم کی قناعت پہ لاکھوں سلام
نیز عرض رسا ہے۔

مالک کونین ہیں گو پاس کچھ رکھتے نہیں
دو جہاں کی نعمتیں ہیں اُن کے خالی ہاتھ میں

لوگوں سے غلامی مانگتے اس کے عوض سلطانی عطا فرماتے جو ان کا بندہ در ہو گیا۔ ملکِ ابد کا تاجور ہو گیا۔ اللہ تعالیٰ فرماتا ہے:

قُلْ اِنْ كُنْتُمْ تُحِبُّوْنَ اللّٰهَ فَاتَّبِعُوْنِيْ يُحْبِبْكُمُ اللّٰهُ۔

اے محبوب! تم فرما دو کہ میرے غلام ہو جاؤ اللہ تمہیں محبوب بنائے گا۔

یعنی بندوں کو محبت الہی بننے کی چاہ ہے سرکاری غلامی وہ ہے کہ ہر بندہ در محبوب الہی الہ

ہے۔

مؤلف: ایک روز حاجی کفایت اللہ صاحب بحالت نماز گس رانی کرنے لگے۔ سلام پھیرنے کے بعد ارشاد فرمایا: نماز کی حالت میں کوئی خدمت نہ کرنی چاہئے وہ حالتِ عبدیت ہے نہ مخدومیت! عرض: آمدنی کی قلت اور اہل و عیال کی کثرت، سخت کلفت ہے۔

ارشاد: يَا مُسَبِّبَ الْاَسْبَابِ ۵۰۰ سو بار، اول و آخر ۱۱۔ ابار درود شریف بعد نماز عشاء قبلہ روبا وضو ننگے سر ایسی جگہ کہ جہاں سر اور آسمان کے درمیان کوئی چیز حائل نہ ہو، یہاں تک کہ سر پر ٹوپی بھی نہ ہو، پڑھا کرو!

مؤلف: حاضرین میں وہابیہ ملاعنہ کے تقیہ کا ذکر تھا کہ ان خبیثاء نے تو روانفص کو بھی مات کر دیا۔ وہ بھی ان سے تقیہ کرنا سیکھیں، جھوٹ فریب سے بہروپے بن کر مطلب نکالتے ہیں۔

ارشاد: یہاں کا ایک سخت وہابی شخص گیا اور مدرسہ وہابیہ کے لئے چندہ مانگا۔ ان صاحب نے ان کا نام پوچھا۔ بتایا، انہوں نے فرمایا کہ میں نے سنا ہے تو احمد رضا کا مخالف ہے میں تجھے چندہ نہ دوں گا۔ اس نے کہا کہ حضرت میں تو ان کے درکائتا ہوں۔ غرض کتابن کر پانسوروپہ مار لیا۔ (اسی سلسلہ میں فرمایا) کہ حضرت عالمگیر رحمۃ اللہ علیہ کو ایک بہروپے نے دھوکا دینا چاہا۔ بادشاہ نے فرمایا: اگر دھوکا دے دیا تو جو مانگے پائے گا۔ اس نے بہت کوشش کی لیکن حضرت عالمگیر نے جب دیکھا پہچان لیا۔

آخر مدت مدید کا بھلا وادے کر صوفی زاہد اور عابد بن کر ایک پہاڑ کی کھو میں جا بیٹھا۔ رات دن عبادت الہی میں مشغول رہتا۔ پہلے دیہاتیوں کا ہجوم ہوا، پھر شہریوں، پھر امراء و وزراء۔ سب آتے اور یہ کسی طرف التفات نہ کرتا۔ شدہ شدہ بادشاہ تک خبر پہنچی، سلطان کو اہل اللہ سے خاص محبت تھی۔ خود تشریف لے گئے بہروپے نے دور سے دیکھا کہ بادشاہ کی سواری آرہی ہے۔ گردن جھکالی اور مراقبہ میں مشغول ہو گیا۔

سلطان منتظر رہے۔ دیر کے بعد نظر اٹھائی اور بیٹھنے کا اشارہ کیا سلطان مودب بیٹھ گیا۔ ان کا مودب بیٹھنا تھا کہ بہروپیا اٹھا اور جھک کر سلام کیا: کہ جہاں پناہ! میں فلاں بہروپیا ہوں۔ بادشاہ نجل ہوئے فرمایا: واقعی اس بار میں نے نہ پہچانا۔ اب مانگ جو مانگتا ہے۔ اس نے کہا اب میں آپ سے کیا مانگوں میں نے اس کا نام جھوٹے طور پر لیا اس کا تو یہ اثر ہوا کہ آپ جیسا جلیل القدر بادشاہ میرے دروازے پر بادب حاضر ہوا۔ اب سچے طور پر اس کا نام لے دیکھوں، یہ کہا اور کپڑے پھاڑ کر جنگل کو چلا گیا۔

عرض: حضرت امام مہدی رضی اللہ تعالیٰ عنہ مجتہد ہیں۔

ارشاد: ہاں! مگر شیخ اکبر محی الدین ابن عربی فرماتے ہیں کہ انھیں اجتہاد کی اجازت نہ ہوگی۔ حضور اقدس ﷺ سے تلقی جملہ احکام کریں گے اور ان پر عمل فرمائیں گے۔

عرض: نماز کس طریقہ پر پڑھیں گے۔

ارشاد: طریقہ حنفیہ کے مطابق نہ یوں کہ مقلد حنفی ہوں گے بلکہ یوں کہ سید عالم صلی اللہ علیہ وسلم اسی طرح فرمائیں گے، اس دن کھل جائے گا کہ اللہ ورسول کو سب سے زیادہ پسند مذہب حنفی ہے۔ اگر وہ مجتہد ہیں تو جملہ مسائل میں ان کا اجتہاد ورنہ حضور اقدس صلی اللہ علیہ وسلم کا ارشاد مطابق مذہب امام اعظم ہوگا۔ اسی خیال سے بعض اکابر کے قلم سے نکلا کہ وہ حنفی المذہب ہوں گے بلکہ یہی لفظ معاذ اللہ سیدنا عیسیٰ علیہ الصلوٰۃ والسلام کی نسبت صادر ہو گیا حاشا کہ نبی اللہ کسی امام کی تقلید فرمائے بلکہ وہی ہے کہ ان کے عمل کے مطابق عمل مذہب حنفی کی سب سے کامل تر تصویب ثابت ہوگی۔ غرض ان کے زمانے میں تمام مذاہب منقطع ہو جائیں گے اور صرف مسائل مذہب حنفی باقی رہیں گے، ولہذا اکابر ائمہ کشف نے فرمایا ہے کہ چشمہ شریعت کمرے سے بہت سی نہریں نکلیں اور تھوڑی تھوڑی دور جا کر خشک ہو گئیں مگر مذاہب اربعہ کی چاروں نہریں جوش و آب و تاب کے ساتھ بہت دور تک بہیں آخر میں جا کر وہ تین نہریں بھی تھم گئیں اور صرف مذہب حنفی کی نہر اخیر تک جاری رہی یہ کشف اکابر ائمہ شافعیہ کا بیان ہے رحمۃ اللہ تعالیٰ علیہم اجمعین۔

عرض: مؤذن اذان کہنے کے بعد باہر مسجد کے جا سکتا ہے یا نہیں۔

ارشاد: اگر کوئی ضرورت درپیش ہو اور جماعت میں دیر ہو تو حرج نہیں ورنہ بلا ضرورت اجازت نہیں اور مؤذن ہی نہیں ہر اس شخص کے لئے یہی حکم ہے جس نے ابھی اس وقت کی نماز نہ پڑھی جس کی یہ اذان ہوئی اور اذان ہونے ہی کی خصوصیت نہیں بلکہ مراد دخول وقت ہے جو مسجد میں ہو اور کسی نماز کا وقت شروع ہو جائے اور یہ دوسری مسجد کا مقیم، جماعت نہ ہو اسے بغیر نماز پڑھے مسجد سے باہر جانا جائز نہیں مگر یہ کہ کسی حاجت سے نکلے اور قبل جماعت واپسی کا ارادہ رکھے۔ ورنہ حدیث میں فرمایا وہ منافق ہے۔

مؤلف: یہاں کچھ اذان روافض کا ذکر ہوا، فرمایا: اذان میں اَشْهَدُ اَنَّ عَلِيًّا وَابْنُ اَبِي اَحْبَسِ اللّٰهُ اَنْ يُّنْفِخَ فِي سُرَّةِ كَلْبٍ مِّنْهُمْ يَوْمَ الْقِيَامَةِ اَوْ يَنْفِخَ فِي سُرَّةِ كَلْبٍ مِّنْهُمْ يَوْمَ الْقِيَامَةِ۔ الحاد ہے اور خود ان کی معتبر کتابوں میں تصریح ہے کہ علی ضرور ولی اللہ ہیں مگر اذان میں یہ مستزاد ہے۔ نیز تصریح ہے کہ حَتَّىٰ عَلِيٌّ خَيْرُ الْعَمَلِ مَفْرُوضٌ لِّعَنْبِئِ اللّٰهِ كِي اِيْجَادِ هُوَ۔ یہ سب ان کی کتب معتبرہ میں ہے نہ کہ تبرک کہ بعض ملاعنہ اضافہ کرتے ہیں۔

(اسی تذکرہ میں فرمایا) یہاں ایک عجیب حکایت سنی گئی: رافضیوں میں ایک مؤذن

اندھیرے سے جا کر اذان کہتا اور حضرت ابو بکر صدیق اکبر و عمر فاروق اعظم رضی اللہ تعالیٰ عنہما کی شان میں گستاخی کیا کرتا۔ محلہ میں کچھ غریب سنی رہتے تھے کہ خونِ جگر پیتے اور کچھ بس نہ چلتا۔ ایک روز چار جوان ہرچہ بادا باد کہہ کے مسجد کے اندر پہلے سے جا بیٹھے، حسب دستور وہ خبیث اپنے وقت پر آیا، اور اذان میں صدیق اکبر رضی اللہ تعالیٰ عنہ کی نسبت کچھ بکنا شروع کیا کہ ان چاروں میں سے ایک صاحب برآمد ہوئے اور مار کر گرا دیا کہ خبیث تو ہمیں برا کہتا ہے! اس نے گھبرا کر کہا: حضرت میں تو عمر رضی اللہ تعالیٰ عنہ کو کہتا تھا۔ دوسرے جوان برآمد ہوئے اور مار کر بے دم کر دیا کہ مردود تو مجھے برا کہے گا۔ اس نے سرا سیمہ ہو کر کہا: حضرت میں تو عثمان کو کہتا تھا۔ تیسرے صاحب تشریف لائے اور جتنا مارا گیا، مارا کہ ناپاک تو مجھے برا کہے گا۔

آخر جب بڑھے خبیث کو کچھ نہ بنی چلایا: کہ مولاد دیکھئے دشمن مجھے مارے ڈالتے ہیں۔ اس پر چوتھے صاحب ہاتھ میں استر لائے ہوئے برآمد ہوئے اور جڑ سے اس کی ناک پونچھ لی کہ شیطان تو ہمارے اکابر کو برا کہے گا۔

اب چاروں صاحب تو چل دئے۔ مجتہد صاحب درد کے مارے ناک پر رومال رکھے مسجد کے اندر ایک اندرونی گوشہ میں جا چھپے۔ جب وقت زیادہ ہوا اور روافض نماز کے لئے آئے۔ ایک دوسرے سے کہتا ہے آج جناب قبلہ تشریف نہیں لائے آج اذان نہیں فرمائی۔ جب کچھ روشنی ہوئی۔ دیکھا جناب قبلہ ایک گوشہ میں سٹے پڑے ہیں۔ کہا: حضرت خیر ہے قبلہ خیر ہے۔ کہا خیر ہے۔ آج وہ تینوں دشمن آ پڑے اور مارتے موندھ کر دیا۔ کہا پھر آپ نے حضرت مولیٰ کو یاد نہ کیا۔ وہ چپ ہو رہا، جب بار بار یہی کہے گئے، اس نے جھنجھلا کر ناک پر سے رومال پھینک دیا کہ وہ تینوں دشمن تو مار ہی کر چھوڑ گئے تھے: مولیٰ نے آ کر جڑ سے پونچھ لی۔

مازیاراں چشم یاری داشتہ
خود غلط بود آنچه ماپنداشتم

عرض: حضور اگر نماز فاسد ہو جائے تو سلام پھیرنا چاہئے۔

ارشاد: کوئی ضرورت نہیں، سلام نماز پوری کرنے کے لئے ہوتا ہے۔ جب نماز ہی فاسد ہو گئی تو سلام کیسا۔

عرض: بیعت کے کیا معنی ہیں۔

ارشاد: بیعت کے معنی بک جانا۔ سبع سنابل شریف میں ہے: ایک صاحب کو سزائے موت کا حکم بادشاہ نے دیا۔ جلاد نے تلوار کھینچی، یہ ایک شیخ کے مزار کی طرف رخ کر کے کھڑے ہو گئے، جلاد نے کہا: اس وقت قبلہ کو منہ کرتے ہیں فرمایا تو اپنا کام کر میں نے قبلہ کو منہ کر لیا ہے۔ اور ہے بھی یہی بات کہ کعبہ قبلہ ہے جسم کا اور شیخ قبلہ ہے روح کا۔ اس کا نام ارادت ہے، اگر اس طرح صدق عقیدت کے ساتھ ایک دروازہ پکڑ لے تو اس کو فیض ضرور آئے گا۔ اگر شیخ خالی ہے تو شیخ کا شیخ تو خالی نہ ہوگا اور بالفرض وہ بھی نہ سہی تو حضور غوث اعظم رضی اللہ تعالیٰ عنہ تو معدن فیض و منبع انوار ہیں ان سے فیض آئے گا۔ سلسلہ صحیح و متصل ہونا چاہئے۔

ایک فقیر بھیک مانگنے والا ایک دکان پر کھڑا کہہ رہا تھا: ایک روپیہ دے دو نہ دیتا تھا۔ فقیر نے کا دیتا ہے تو دے ورنہ تیری ساری دکان الٹ دوں گا۔ اس تھوڑی دیر میں بہت لوگ جمع ہو گئے۔ اتفاقاً ایک صاحب دل کا گزر ہوا جن کے سب لوگ معتقد تھے۔ انہوں نے دوکاندار سے فرمایا: جلد روپیہ اسے دے ورنہ دوکان ٹوٹ جائے گی۔ لوگوں نے عرض کی۔ حضرت یہ بے شرع جاہل کیا کر سکتا ہے! فرمایا میں نے اس فقیر کے باطن پر نظر ڈالی کہ کچھ ہے بھی۔ معلوم ہوا بالکل خالی ہے پھر اس کے شیخ کو دیکھا اسے بھی خالی پایا۔ اس کے شیخ کے شیخ کو دیکھا انھیں اہل اللہ سے پایا اور دیکھا، وہ منتظر کھڑے ہیں کہ کب اس کی زبان سے نکلے اور میں دکان الٹ دوں۔ تو بات کیا تھی کہ شیخ کا دامن قوت کے ساتھ پکڑے ہوئے تھا۔ ائمہ دین فرماتے ہیں کہ حضور غوث اعظم رضی اللہ تعالیٰ عنہ کے دفتر میں قیامت تک کے مریدین کے نام درج ہیں جس قدر غلامی میں ہیں یا آنے والے ہیں حضور پر نور رضی اللہ تعالیٰ عنہ فرماتے ہیں: رب عزوجل نے مجھے ایک دفتر عطا فرمایا کہ منجھائے نظر تک وسیع تھا اور اس میں قیامت تک کے میرے مریدین کے نام تھے اور مجھ سے فرمایا وَ هَبْتُهُمْ لَكَ میں نے یہ سب تمہیں بخش دیئے۔

عرض: حضور یہ تو جبراً روپیہ لینا ہوا، ان ولی اللہ نے اگر اس کی دکان بچانے کو دینے کی تاکید فرمائی۔ ممکن تھا جیسے دفع ظلم کے لئے رشوت دینا، مگر اس فقیر کے دادا پیر نے کہ اہل اللہ سے تھے، اس ظلم کی تائید کیونکر روارکھی۔

ارشاد: شریعتِ مطہرہ کے دو حکم ہیں: ظاہر و باطن۔ قاضی و عامہ ناس ان کی رسائی ظاہر احوال ہی تک ہے۔ ان پر اس کی پابندی لازم۔ اگرچہ واقف حقیقت حال کے نزدیک حکم بالعکس ہو۔ اس کی نظیر زمانہ سیدنا داؤد علیہ الصلوٰۃ والسلام میں واقع ہو چکی۔

ایک فقیر مفلس بے نوانان شبینہ کو محتاج جس شب کو دعا کیا کرتا کہ الہی رزقِ حلال عطا فرما! اتفاقاً کسی شب ایک گائے اس کے گھر میں گھس آئی۔ یہ سمجھا میری دعا قبول ہوئی۔ یہ رزقِ حلال غیب سے مجھے عطا ہوا ہے۔ گائے بچھاڑ کر ذبح کی اس کا گوشت پکایا اور کھایا۔ صبح کو مالک کو خبر ہوئی۔ وہ سرکار نبوت میں ناشی ہوا۔ سیدنا داؤد علیہ السلام نے فرمایا: جانے دے تو مالدار ہے اس محتاج نے ایک گائے ذبح کر لی تو کیا ہوا۔ وہ بگڑا اور کہا: یا نبی اللہ میں حق چاہتا ہوں۔ فرمایا: اگر حق چاہتا ہے تو گائے اسی کی تھی۔ وہ اور برہم ہوا۔ فرمایا: نہ صرف گائے، جتنا مال تیرے پاس ہے سب اسی کا ہے۔ وہ اور زیادہ فریاد ہی ہوا تو فرمایا: تو بھی اسی کی ملک ہے اور اسی کا غلام ہے۔

اب تو اس کی بے تابی کی حد نہ تھی۔ فرمایا: اگر تصدیق چاہتا ہے ابھی ہمارے ساتھ چل۔ اس فقیر اور اس گائے والے کو ہمراہ رکاب لے کر جنگل کو تشریف لے گئے۔ واقعہ عجیب تھا، خلق کا ہجوم ساتھ ہولیا۔ ایک درخت کے نیچے حکم دیا کہ یہاں کھودو، کھودنے سے انسان کا سر اور ایک خنجر جس پر مقتول کا نام کندہ تھا برآمد ہوا۔ نبی اللہ نے اس درخت سے ارشاد فرمایا: شہادت ادا کر تو نے کیا دیکھا؟ پیڑ نے عرض کی: یا نبی اللہ! یہ اس فقیر کے باپ کا سر ہے، یہ گائے والا اس کا غلام تھا۔ اس نے موقع پا کر میرے نیچے اپنے آقا کو اسی کے خنجر سے ذبح کیا اور زمین میں مع خنجر دبا دیا اور اس کے تمام اموال پر قابض ہو گیا۔ اس کا یہ بیٹا بہت صغیر سن تھا۔ اس نے ہوش سنبھالا تو اپنے آپ کو بے کس و بے زر ہی پایا اور یہ بھی نہ جانا کہ اس کا باپ کون تھا اور اس کا کچھ مال بھی تھا یا نہیں۔

حکمِ باطن ثابت ہوا، غلام گردن مار گیا اور وہ تمام اموال وراثتہ فقیر کو ملے۔ وہی یہاں بھی ممکن کہ دکان دار اس فقیر کے وارث کا مدیون ہو، اگرچہ فقیر بھی اس سے واقف نہ ہو۔ یہ دکان دار سے پہنچا نتا ہو تو یہ جبراً دلانا جبر نہیں بلکہ حق بحق داررسانیدن۔

عرض: کسی شیخ سے بیعت کر کے دوسرے سے رجوع کر سکتا ہے یا نہیں۔

ارشاد: اگر پہلے میں کچھ نقصان ہو تو بیعت ہو سکتی ہے ورنہ نہیں، البتہ تجدید ہو سکتی ہے۔ عدی بن

مسافر رضی اللہ تعالیٰ عنہ فرماتے ہیں۔ میں کسی سلسلے کا آئے اس سے بیعت کر لیتا ہوں۔ سواغلامان قادری کے کہ بحر کو چھوڑ کر نہر کی طرف کوئی نہیں آتا۔

مؤلف: ایک شب مسجد کی گھڑی کوئی صاحب چرا کر لے گئے۔ اہل محلہ نے پولیس میں رپورٹ وغیرہ کی۔ اس پر ارشاد فرمایا: ایک سال سلطان کی طرف سے کعبہ معظمہ میں نہایت بیش قیمت سونے کی قنادیل لگانے کے لئے آئیں، ان میں سے ایک قنادیل غائب ہوگئی۔ شریف مکہ نے تحقیقات کی۔ پتہ چلا کہ خدام کعبہ کے سردار نے لی ہے۔ شریف کے سامنے پیشی ہوئی، ان سے پوچھا گیا۔ وہ صاحب بولے: کعبہ غنی ہے اسے حاجت نہیں مجھے حاجت تھی میں نے لے لی، شریف نے درگزر فرمائی۔ (پھر فرمایا) مسجد کی کوئی شے لاکھ روپے کی چرا لے شریعت ہاتھ نہ کاٹے گی بلکہ سزائے تازیانہ کا حکم ہے۔

مؤلف: جبل پور جانے کے چار روز باقی اور حضرت مدظلہ الاقدس کے واسطے کپڑے سلوانا تھے۔ سلطان حیدر خاں نے عرض کی درزی کو دے دیئے جائیں۔

اعلیٰ حضرت مدظلہ الاقدس کی تشریف بری اور مسلمانان جبل پور کا شان دار استقبال

مسلمانان جبل پور۔ کانٹھیا دار بنگال ایک مدت سے اعلیٰ حضرت مدظلہ کی خدمت میں عرائض پیش کرتے رہے کہ حضور والا ہمارے تیرہ وتار بلاد کو اپنے قدم والا سے منور فرمائیں۔ اعلیٰ حضرت قبلہ نے ہمیشہ عدم فرصت اور ضعف و علالت کو پیش نظر رکھتے ہوئے عذر فرمایا۔ مگر اس مرتبہ حضرت حامی سنت ماجی بدعت جناب مستطاب مولانا مولوی محمد عبدالسلام صاحب جبل پوری کے (جو اعلیٰ حضرت مدظلہ الاقدس کے خلیفہ ارشد اور اس قطر میں دین و سنت کے قطب اوجد ہیں) انتہائی اصرار سے وعدہ فرمایا جس وقت عریفہ مولانا موصوف کا حاضر ہوا کا شانہ اقدس سے باہر تشریف لائے اور فرمایا: مولانا کے بے حد کلمات تواضع نے پہلو عذر کا چھوڑا ہی نہیں، اگر بالفرض کسی کے لبوں پر بھی دم ہو وہ بھی انکار نہیں کر سکتا، ان کلمات کو سن کر یہی کہے گا کہ میں حاضر ہوں۔ الغرض ۱۹ جمادی آخر ۱۳۳۵ھ روز شنبہ ۵ بجے صبح کے میل سے عازم جبل پور ہوئے، باوجود اس کے رداگی اخیر شب میں تھی اس پر بھی بریلی کے اسٹیشن پر متوسلین و معتقدین کا کافی اجتماع تھا۔ ایک صاحب داخل سلسلہ بھی ہوئے۔ میل لکھنؤ پہنچا۔ وہاں کے لوگوں کو پہلے سے اطلاع نہ تھی۔ اس پر بھی حضرات جنھیں کسی ذریعہ سے علم ہو چکا تھا، حاضر خدمت ہو کر حلقہ بگوش ہوئے پھر میل پر تاب گڑھ پہنچا۔ یہاں ہمارا سیکنڈ کلاس سے کاٹ کر الہ آباد آنے والی ریل میں لگا دیا گیا۔ ریل ساڑھے تین بجے لہ آباد پہنچی،

ارشاد: آج منگل کا دن ہے جس کی نسبت مولیٰ علی کرم اللہ تعالیٰ وجہہ الکریم کا ارشاد ہے کہ جو کپڑا منگل کے دن قطع ہو وہ جلے گا یا ڈوبے گا یا چوری ہو جائے گا۔

(بقیہ صفحہ 157) وہاں چونکہ کافی وقت ملا بعض ہمراہیوں کا ارادہ ہوا کہ اپنے شہری احباب سے مل آئیں۔ ان کے شہر میں پہنچنے سے ساکنان شہر کو اعلیٰ حضرت مدظلہ کی تشریف آوری کی اطلاع ہوئی اور مسلمانوں کے گروہ جوق در جوق آئے اور دست بوس ہونے لگے۔ لہٰذا آباد اشیشن پر نماز مغرب کی غرض سے اعلیٰ حضرت مدظلہ الاقدس پلیٹ فارم پر اترے مشائخا قان دیدار نے ہر چہار جانب سے ہجوم کیا اور نئے آنے والوں نے پروانہ دار گزارنا شروع کیا۔ اس خوشنما منظر کو ایک یورپین کھڑا دیکھ رہا تھا اس نے بھی موقع پا کر قدم بوسی کی عزت حاصل کی اور اب کے ساتھ سلام کر کے رخصت ہوا۔ صولت حق اسے کہتے ہیں کہ جذب قلوب کے لئے کسی تزک و احتشام اور ظاہری دھوم دھام کی ضرورت نہ ہو۔ لہٰذا آباد میں بعض سینٹھوں نے ایک موٹر کار اور ایک اعلیٰ درجہ کی دلائی لینڈ و تفریح کے لئے حاضر کی۔ ساڑھے سات بجے ریل لہٰذا آباد سے روانہ ہوئی۔ اعلیٰ حضرت مدظلہ الاقدس نے یہاں سے بھی سیکنڈ کلاس میں سفر کیا۔ ساڑھے چار بجے ریل کٹنی پہنچی یہاں جناب مولوی عبدالرزاق صاحب کٹنی کے گروہ کثیر کے ساتھ موجود تھے۔ جو جبل پور تک ہمراہ ہوئے اور خود جبل پور سے حامی سنت مولانا مولوی عبدالسلام صاحب دامت برکاتہم ایک بڑی استقبالی جماعت کے لئے ہوئے کٹنی اشیشن پر تشریف فرما تھے۔ جیسے ہی گاڑی کٹنی پر رکی زائرین نے گاڑی کو گھیر لیا جب تک گاڑی کھڑی رہی لوگ قدم بوس ہوتے رہے۔ کٹنی سے ہمارے ہمراہیوں میں بہت اضافہ ہو گیا ساڑھے سات بجے کے قریب جبل پور کی عمارتیں نظر آنے لگیں۔ ہمارے ساتھی اس کے قصور و منازل کو دیکھ کر خوش ہو رہے تھے۔ اور ان کی نظریں انتہائی شوق کے ساتھ اشیشن کی عمارت کو ڈھونڈ رہی تھیں کہ یکا یک اشیشن جبل پور کی عمارت بھی ایک گم گشتہ محبوب کی طرح سامنے آئی گئی پھر کیا تھا، اب تو اشیشن جتنا قریب ہوتا گیا جوش مسرت بڑھتا گیا۔ ریل جب پلیٹ فارم میں داخل ہوئی تو یہاں عجیب و غریب سماں نظر آیا۔ ریلوے اشیشن پر جوش مسلمانوں سے بالکل بھرا ہوا تھا۔ جب گاڑی رکی تو بلاشبہ اس محبت کی طرح (جس کے انتظار کی گھڑیاں ختم ہو چکی ہوں اور محبوب کی دلکش صورت سامنے آگئی ہو لوگ دیوانہ وار گاڑی پر جھک پڑے اور اس گل گلزار قادریت پر دل کھول کر پھولوں کی نچھاور کی۔ جوش کا یہ عالم تھا کہ کان پڑی آواز نہ سنائی دیتی تھی۔ لوگ دفن جوش میں زبان سے السلام علیکم یا لہام اہل السنۃ، السلام علیکم یا مجدد المائتہ الحاضرہ کے نعرے مار رہے تھے اور ان کی زبان حال کہہ رہی تھی۔

عرض: قبرستان میں جو تاپہن کر جانے کا کیا حکم ہے۔

ارشاد: حدیث میں فرمایا: تلوار کی دھار پر پاؤں رکھنا مجھے اس سے زیادہ آسان

(بقیہ حاشیہ صفحہ 158)

رواق منظر چشم من آشانہ ثست

کرم نما و فردوا کہ خانہ خانہ ثست

تمام مجمع اپنی اپنی مسرتوں میں سرشار تھا اور یہاں ایک اور منظر تھا جس پر عوام کو متنبہ نہ ہو ایہ موقع وہ تھا کہ کوئی شہرت پسند جاہ دوست ہوتا تو پھولانہ ساتا باچھیں کھلی ہوتیں گردن بلند ہوتی آنکھیں اپنی تعظیم کے نظارے سے مست ہوتیں یہاں اس کے برعکس اس منظر جلیل کو دیکھ کر نظر جھکائی، گردن نیچی کر لی۔ آنکھوں میں آنسو ڈبڈبانے لگے۔ اس لطیف منظر پر حاجی عبدالرزاق صاحب کی نظر گئی جنہیں ادراک ہوا اور ان کا جی بھر آیا۔ یہ اس شان کا پرتو تھا کہ جب حضور اقدس ﷺ نے مکہ معظمہ فتح فرمایا، اس شان سے اس میں داخل ہو گئے کہ سبر اقدس اپنے رب کے لئے تواضع میں سواری انور پر قریب جو د پہنچا ہوا تھا ﷺ۔ کثرت ہجوم کے خیال سے گاڑی پر فوراً چند آدمی بغرض تحفظ کھڑے ہو گئے کہ مجمع ادھر کا رخ نہ کرے اور بعض نوجوان پولیس کی شرکت میں اعلیٰ حضرت مدظلہ الاقدس کے گزرنے کے لئے راستہ بنانے میں مصروف ہوئے۔ ہر چند کوشش کی گئی مگر اس مقصد میں ناکامی ہوئی تا چار چند عقیدت کیش حلقہ باندھ کر کھڑے ہوئے اس طرح وہ سواد ہند کا ماہ کامل ہالہ میں آ گیا۔ اس وقت کا نظارہ کچھ ایسا دل کش تھا کہ اسٹیشن اسٹاف اور پولیس وغیرہ اپنے فرائض منصبی کو چھوڑ کر اس کے دیکھنے میں مصروف تھا۔ مسافروں کو جب اس دلکش نظارہ کے دیکھنے کا کوئی موقع نہ ملا تو پل پر چڑھ گئے اور وہاں سے دیکھا کئے یہاں سے اعلیٰ حضرت عظیم البرکۃ کا گاڑی تک جانا بہت دشواری سے ہوا۔ خدا جزائے خیر دے ان باہمت حضرات کو جنہوں نے اپنے بازوؤں پر اس مجمع کا سارا زور رکھا اور خیر و خوبی کے ساتھ اپنے پیشوا کو لے جا کر ایک پُر تکلف گاڑی میں بٹھایا۔ یہاں عام مسلمانوں کو دست پوسی کا موقع دیا گیا۔ بہت دیر تک یہ لوگ رسول اکرم ﷺ کے سچے عاشق کی زیارت سے دارین کی سعادت حاصل کرتے پھر یہ مجمع بڑے جوش و مسرت کے ساتھ اس قادری بزم کے دولہا کو اپنے جھرمٹ میں لئے ہوئے شہر کی جانب روانہ ہوا جہاں تک سول آبادی ہے وہاں تک انگریز اور ان کی عورتیں بچے اپنے اپنے بنگلوں کے سامنے آ کھڑے ہوئے مجمع کو عموماً اور اعلیٰ حضرت مدظلہ الاقدس کو خصوصاً نمٹکی باندھے دیکھتے رہے پھر جب یہ مجمع شہر میں داخل ہوا تو شہر کے

ہے کہ مسلمان کی قبر پر پاؤں رکھوں، دوسری حدیث میں فرمایا: اگر میں انکارے پر پاؤں رکھوں یہاں تک کہ وہ جوتے کا سلا توڑ کر میرے تلوے تک پہنچ جائے تو یہ مجھے اس

(بقیہ حاشیہ صفحہ 159)

باشندے اپنے دروازوں، دوکانوں اور چھتوں سے اس دلکش منظر کو دیکھتے رہے اور اعلیٰ حضرت قبلہ کی خدمت میں بادب سلام عرض کرتے۔ مکان شہر کی مجموعی حالت کہہ رہی تھی کہ۔

اے آمدت باعث آبادی ما!

انیشن سے آہستہ آہستہ چل کر یہ مجمع تقریباً دو گھنٹے میں حضرت مولانا مولوی عبدالسلام صاحب مدظلہ کے دولت کدہ کے قریب پہنچا یہاں کوچہ کے موڑ پر ایک عالی شان دروازہ لگایا گیا تھا۔ یہ دروازہ علاوہ اور زیبائش کے بکثرت کتبوں سے مرصع تھا جو میزبانوں کی انتہائی عقیدت اور معزز مہمانوں کی شان و شوکت و حشمت کا اظہار کر رہا تھا اور اس کوچہ کی موڑ سے حضرت مولانا کے مکان تک دو روہ کیلے کے بڑے بڑے درخت اور تین تین قطاروں میں قدیلیں نصب کی گئی تھیں جن پر منقبت آمیز مصرعے لکھے گئے تھے پھر جب اس مکان میں داخلہ ہوا (جو شاہنشاہ معظم رسول اللہ ﷺ کے سچے نائب کے قیام کے لئے سجایا گیا تھا) تو معلوم ہوا کہ علمائے کرام کی قدر و قیمت وہی لوگ خوب جانتے ہیں جن کو خود بھی علم کو خدمت کرنے کا کافی موقع ملا ہے مکان کی زیب و زینت اور آئینہ بندی قابل تعریف تھی۔ ہر چند نہایت سوز و زینت کا فرش تھا اور دیوار و سقف وزمین سب بیش قیمت کپڑوں سے دلہن بنے ہوئے تھے اعلیٰ حضرت مدظلہ کے تشریف رکھتے ہی سب لوگ بیٹھ گئے تمام حاضرین ساکت تھے مگر ہر شخص کے چہرہ سے بے انتہا مسرت کے آثار نمایاں تھے جو مسلمانوں کی گئی ہوئی سطوت کی یاد دہانی کر رہے تھے اور اکابر ائمہ دین کے دربار علم کا پورا نقشہ کھنچ گیا۔ مخدومنا و مولانا حضرت مولوی محمد عبدالسلام صاحب دامت برکاتہم کی مسرتوں کا تو کوئی اندازہ ہی نہ تھا وہ ساکت مگر زبان حال درفشاں۔

وہ خود تشریف فرما ہیں میرے گھر

بتا اے خوش نصیبی کیا کروں میں

کچھ دیر سکوت کا عالم رہا اس کے بعد جناب حکیم مولوی عبدالرحیم صاحب مذاق کھڑے ہوئے اور دست

بست سلام عرض کر کے یہ نظم پڑھی:

سے زیادہ پسند ہے کہ کسی مسلمان کی قبر پر پاؤں رکھوں۔ یہ فرما رہے ہیں کہ واللہ اگر مسلمان کے سر اور سینے اور آنکھوں پر قدم اقدس رکھ دیں تو اسے دونوں جہان کا چین بخش دیں (صلی اللہ علیہ وسلم)

(بقیہ حاشیہ صفحہ 160)

کوئی تاج والے ہوں یا راج والے ہیں اس در کے محتاج ہر کاج والے ہے سرکار عالم کے محتاج کا در یہ وہ در ہے دولت ہے جس در کی لونڈی یہاں کی فقیری ہے رشک امیری معلیٰ پہ ہیں سارے محتاج اُن کے یہی ہیں وہ دامن کہ جس میں چھپیں گے خدنگ نظر کا کوئی دار ادھر بھی میں کچھ بھی سہی سلسلہ میرا دیکھو مذاق اب مجھے فکر فرد اسے مطلب

اس نظم کے بعد یکے بعد دیگرے چھ نظمیں اور چھ صاحبوں نے پڑھیں جو بخیاں طوالت چھوڑ دے جاتی ہیں۔ اس کے بعد اعلیٰ حضرت قبلہ کی خدمت والا میں کلفت سفر کے لحاظ سے عرض کی گئی کہ حضور والا اب آرام فرمائیں اور سب لوگ نیاز مندانہ سلام عرض کرتے ہوئے رخصت ہوئے۔ شاہنشاہ ہر دو عالم صلی اللہ علیہ وسلم کے نائب کا پہلا اجلاس یوں ختم ہوا۔ ساکنان جبل پور کو دن عید رات شب رات تھی کہ بارہ برس کے بعد یہ نعمت عظمیٰ نصیب ہوئی تھی ملاقات کے وقت مقرر تھے صبح آٹھ بجے سے گیارہ بجے تک اور سہ پہر کو بعد نماز ظہر سے عصر تک اور پھر بعد عشاء کافی وقت دیا جاتا تھا۔ عصر سے بعد مغرب تک، انفریح کا وقت تھا گو حضور کا کبھی انفریح کی جانب میلان طبع نہ ہوا۔ لیکن ساکنان جبل پور کی دل شکنی کا خیال فرماتے ہوئے ان کے اصرار سے منظور فرمایا بعد عصر مسجد کے دروازہ پر موڑ اور گاڑیوں کا روزانہ انتظام رہتا۔ ایک ماہ کامل جبل پور قیام رہا۔ اس دوران میں اکثر مقدمات کا جو باہمی خانہ جنگیوں کے باعث عرصہ سے پڑے ہوئے تھے ایسا تصفیہ فرمایا کہ جن کا سلام و کلام قطعاً بند تھا، موت زیت چھوٹ چکی تھی باہم شیر و شکر ہو گئے۔ ایک روز صبح کے جلسے میں بمعرض منشی عبدالغفار صاحب دو صاحب ماسٹر محمد حیدر و محمد ادریس صاحبان (جن کا عرصہ سے نزاع تھا

بخلاف راہ قدیم کے کہ قبریں اسے چھوڑ کر بنائی جاتی ہیں۔

حضور اکرم ﷺ کے سامنے ایک صاحب قبرستان میں جوتا پہن کر نکلے۔ فرمایا:

يَا صَاحِبِ السَّبْتَيْنِ اَلْقِ سَبْتِيكَ لَا تُؤْذِي صَاحِبَ الْقَبْرِ وَلَا يُؤْذِيكَ - اے بال صاف
کئے ہوئے جوتے والے اپنے جوتے کو

(بقیہ صفحہ 161)

اور دونوں طلحہ بکوشان اعلیٰ حضرت مدظلہ تھے (پیش ہوئے اولاً ما ستر محمد حیدر صاحب کا بیان ہوا پھر محمد ادریس صاحب کا۔ بیان سماعت فرما کر ارشاد عالی ہوا آپ صاحبوں کا کوئی مذہبی تخالف ہی، کچھ نہیں۔ آپ دونوں صاحب آپس میں پیر بھائی ہیں۔ نسلی رشتہ چھوٹ سکتا ہے لیکن اسلام و سنت اور اکابر سلسلہ سے عقیدت باقی ہے تو یہ رشتہ نہیں ٹوٹ سکتا۔ دونوں حقیقی بھائی اور ایک گھر کے تمہارا مذہب ایک رشتہ ایک آپ دونوں صاحب ایک ہو کر کام کیجئے کہ مخالفین کو دست اندازی کا موقع نہ ملے خوب سمجھ لیجئے آپ دونوں صاحبوں میں جو سبقت ملنے میں کرے گا۔ جنت کی طرف سبقت کرے گا یہ فرماتا تھا کہ دونوں کے قلوب پر ایک برقی اثر ہوا اور جیتا بانہ ایک دوسرے کے قدموں پر گر پڑے۔ اور آپس میں نہایت صاف دلی کے ساتھ لپٹ گئے جوش محبت کی یہ حالت ہوئی کہ اگر حاضرین میں سے سنبھال نہ لیتے تو دونوں حضرات معانقہ قلبی میں گر پڑتے۔ واقعی مقدس حضرت اکی مٹھی میں قلوب ہوتے ہیں جس طرف چاہیں رجوع کر دیں۔ مجھے اس وقت حضور پر نور سیدنا غوث اعظم رضی اللہ تعالیٰ عنہ کا واقعہ یاد آ گیا جو اعلیٰ حضرت مدظلہ الاقدس کی زبان فیض ترجمان سے سنا تھا کہ ایک مرتبہ حضور جامع مسجد میں تشریف لائے خادم جو ہمراہ تھے انہوں نے دیکھا کہ آج خلاف معمول اہل مسجد حضور کو دیکھ رہے ہیں لیکن نہ کوئی سلام کرتا ہے نہ قیام حالانکہ ہمیشہ تشریف لاتے ہی تمام جماعت حضور کی طرف آتی اور دست بوسی و قدم بوسی سے مشرف ہوتی تھی ان کے دل میں یہ خطرہ آتا تھا کہ چاروں طرف سے لوگوں کا اس قدر ہجوم ہوا کہ حضور سے بہت پیچھے رہ گئے۔ انہیں خیال ہوا کہ اس سے تو وہی حالت بہتر تھی میں حضور کے قریب تو تھا ان کے دل میں یہ خطرہ آتے ہی حضور نے ان کی طرف روئے انور کیا اور فرمایا یہ تمہیں نے تو چاہا تھا کیا تمہیں معلوم نہیں، رب عزوجل نے قلوب ہمارے ہاتھ میں رکھے ہیں جب چاہیں پھیر دیں اور جب چاہیں اپنی طرف کر لیں۔ اسی طرف اعلیٰ حضرت عظیم البرکت نے قصیدہ ذریعہ قادر یہ شریف میں اشارہ فرمایا ہے۔

غرض آقا سے کروں عرض کہ تیری ہی پناہ

بندہ مجبور ہے خاطر پہ ہے قبضہ تیرا

پھینک نہ تو صاحب قبر کو ستانہ وہ تجھے ستائے۔

ایک شخص کو دفن کر کے چلے گئے۔ منکر نکیر نے سوال شروع کیا: ایک شخص جو تاپنے اس طرف سے نکلا۔ اس کے جوتے کی آواز سن کر مردہ اس طرف متوجہ ہوا اور قریب تھا کہ جو سوال منکر نکیر کر رہے تھے اس سے قاصر رہتا۔ مرنے کے بعد زندگی سے کہیں زائد ادراک ہو جاتا ہے۔ غزوہ بدر شریف میں مسلمانوں نے کفار کی نعشیں جمع کر کے ایک کوئیں میں پاٹ دیں۔ حضور کی عادت کریمہ تھی جب کسی مقام کو فتح فرماتے تو وہاں تین دن قیام فرماتے تھے۔ یہاں سے تشریف لے جاتے وقت اس کوئیں پر تشریف لے گئے جس میں کافروں کی لاشیں پڑی تھیں اور انہیں نام بنام آواز دے کر فرمایا:

”ہم نے تو پایا جو ہم سے ہمارے رب نے سچا وعدہ (یعنی نصرت کا) فرمایا تھا، کیوں تم نے بھی پایا جو سچا وعدہ (یعنی نارکا) تم سے تمہارے رب نے کیا تھا۔“

(بقیہ حاشیہ صفحہ 162)

حکم ناند ہے ترا خامہ ترا سیف تری
 دم میں جو چاہے کرے دور ہے شاہا تیرا
 جس کو لکار دے آتا ہو تو الٹا پھر جائے
 جس کو چکار لے ہر پھر کے وہ تیرا تیرا
 کنجیاں دل کی خدا نے تجھے دیں ایسی کہ
 کہ یہ سینہ ہو محبت کا خزینہ تیرا
 دل پہ کندہ ہو ترا نام تو وہ دزدو رجم
 اٹنے ہی پاؤں پھرے دیکھ کے طغرا تیرا



امیر المؤمنین فاروق اعظم رضی اللہ تعالیٰ عنہ نے عرض کی:

يَا رَسُولَ اللَّهِ اجْسَادُ لَا أَرْوَاحَ فِيهَا۔

یا رسول اللہ! کیا حضور بے جان جنوں سے کلام فرماتے ہیں۔

فرمایا:

مَا أَنْتُمْ بِأَسْمَعَ مِنْهَا

تم کچھ ان سے زیادہ نہیں سنتے مگر انہیں طاقت نہیں کہ مجھے لوٹ کر

جواب دیں۔

تو کافر تک سنتے ہیں، مومن تو مومن ہے اور پھر اولیاء کی شان تو ارفع و اعلیٰ ہے (پھر

فرمایا) روح ایک پرندہ ہے اور جسم پنجرہ۔ پرندہ جس وقت تک پنجرہ میں ہے اس کی پرواز اسی قدر

ہے، جب پنجرہ سے نکل جائے اس وقت اس کی قوت پرواز دیکھو (فرمایا) اپنے مردوں کو بزرگوں

کے پاس دفن کرو کہ ان کی برکت کے سبب ان پر عذاب نہیں کیا جاتا:

هُمْ الْقَوْمُ لَا يَشْفِي بِهِمْ جَلِيْسُهُمْ۔

وہ، وہ لوگ ہیں کہ ان کے سبب ان کا ہم نشین بھی بد بخت نہیں ہوتا۔

ولہذا حدیث میں فرمایا:

إِذْ فَنَوْنَا مَوْتَانِكُمْ وَسَطَ قَوْمٍ صَالِحِينَ

اپنے مردوں کو نیکیوں کے درمیان دفن کرو۔

میں نے حضرت میاں صاحب قبلہ قدس سرہ کو فرماتے سنا: ایک جگہ کوئی قبر کھل گئی اور

مردہ نظر آنے لگا۔ دیکھا کہ گلاب کی دو شاخیں اس کے بدن سے لپٹی ہیں اور گلاب کے دو پھول اس

کے نتھنوں پر رکھے ہیں، اس کے عزیزوں نے اس خیال سے کہ یہ قبر پانی کے صدمہ سے کھل گئی:

دوسری جگہ قبر کھود کر اس میں رکھیں اب جو دیکھا تو دو اثر دہے اس کے بدن سے لپٹے اپنے پھنوں

سے اس کا منہ بھموڑ رہے ہیں، حیران ہوئے۔ کسی صاحب دل سے یہ واقعہ بیان کیا۔ انھوں نے

فرمایا: وہاں بھی یہ اثر دہے تھے مگر ایک ولی اللہ کے مزار کا قرب تھا اس کی برکت سے وہ عذاب رحمت

ہو گیا تھا۔ وہ اثر دہے درخت گل کی شکل ہو گئے تھے، اور ان کے پھن گلاب کے پھول اس کی خیریت

چاہو تو تو وہیں لے جا کر دفن کرو۔ وہیں لے جا کر رکھا۔ پھر وہی گلاب کے پھول۔

ایک بار حضرت سیدی اسمعیل حضری قدس سرہ العزیز کہ اجلہ اولیائے کرام سے ہیں۔ ایک قبرستان میں گزرے۔ امام محبت الدین طبری کہ اکابر محدثین سے ہیں ہمراہ رکاب تھے۔ حضرت سیدی اسمعیل نے ان سے فرمایا: اَتُوْمِنُ بِكَلَامِ الْمَوْتِي كَمَا اس پر آپ ایمان لاتے ہیں کہ مردے زندوں سے کلام کرتے ہیں۔ عرض کی: ہاں فرمایا اس قبر والا مجھ سے کہہ رہا ہے: انا من حشوب الجنة۔ میں جنت کی بھرتی میں سے ہوں آ کے چلے، چالیس قبریں تھیں۔ آپ بہت دیر تک روتے رہے یہاں تک کہ دھوپ چڑھ گئی۔ اس کے بعد آپ ہنسے اور فرمایا تو بھی انھیں میں سے ہے لوگوں نے یہ کیفیت دیکھ کر عرض کی۔ حضرت یہ کیا راز ہے۔ ہماری سمجھ میں کچھ نہ آیا۔ فرمایا: ان قبور پر عذاب ہو رہا تھا جسے دیکھ کر میں روتا رہا اور حضرت عزت میں میں نے ان کی شفاعت کی۔ مولیٰ تعالیٰ نے میری شفاعت قبول فرمائی اور ان سے عذاب اٹھالیا۔ ایک قبر گوشے میں تھی جس کی طرف میرا خیال نہ گیا تھا اس میں سے آواز آئی:

يَا سَيِّدِي اَنَا مِنْهُمْ اَنَا فَلَانَةُ الْمُغْنِيَّةِ

اے میرے آقا میں بھی تو انھیں میں ہوں فلاں ڈومنی ہوں۔

مجھے اس کے کہنے پر ہنسی آ گئی اور میں نے کہا: اَنْتِ مِنْهُمْ: تو بھی انھیں میں ہے۔ اس پر

سے بھی عذاب اٹھالیا گیا تو یہ حضرات سراپا رحمت ہیں جس طرف گزر ہو رحمت ساتھ ہے۔

عرض: ندوہ کے متعلق مسلمانوں کا کیا خیال ہونا چاہئے اور ندویوں کو کیسا سمجھنا چاہئے۔

ارشاد: ندوہ کچھڑی ہے پہلے بعض اہل سنت بھی دھوکے سے اس میں شامل ہو گئے تھے جیسے

مولوی محمد حسین صاحب الہ آبادی اور مولوی احمد حسین کانپوری۔ اور مولوی عبدالوہاب صاحب

لکھنوی۔ اس کی شاعتوں پر اطلاع پا کر یہ لوگ علیحدہ ہو گئے۔ مولانا احمد حسن صاحب مرحوم ندوہ

عظیم آباد کے بعد بریلی تشریف لائے۔ شعبان کا اخیر عشرہ تھا۔ میں اپنی مسجد میں معتکف تھا۔ میں

نے خبر سن کر ان کو خط لکھا جس میں القاب یہ تھے:

احمد السيرة حسن السيرة غير شركة الندوة المبيرة

اس میں احمد حسن ان کا نام بھی نکلا اور معنی یہ ہوئے کہ آپ کی خصلت محمود اور طینت مسعود

مگر ندوہ تباہ کن کی شرکت مردود میری ان کی دوستی تھی۔ ان القاب کو دیکھ کر بہت ہنسے اور میرے پاس تشریف لائے اور فرمایا: میں نے اس سے توبہ کر لی ہے اور عین جلسہ میں مولوی محمد علی ناظم سے یہ کہہ کر اٹھا ہوں کہ مولوی صاحب آپ اس مجمع کو دیکھتے ہیں۔ یہ سب جہنم میں جائے گا اور ان کے آگے میں اور آپ ہوں گے۔ یہ نہیں جانتا کہ آپ جائیں گے کہ پہلے میں لکھنؤ کے جلسے میں ابراہیم آری نے اپنے پلکڑ میں صرف لا الہ الا اللہ پر مدار نجات رکھا۔ مولوی عبدالوہاب صاحب لکھنؤی مع ہمراہیاں یہ فرما اٹھ آئے کہ یہاں سے تو رسالت بھی تشریف لے گئی۔ اسی طرح سنیوں میں سے جو مطلع ہوتا گیا جدا ہوتا گیا۔ یہاں تک کہ اس میں بد مذہب رہ گئے۔ یا تو مکملے مریدین جیسے رافضی وہابی وغیر ہم یا وہ نام کے سنی جوان کو اراکین دین بتاتے ہیں اور ان سے اتحاد مناتے ہیں ندوہ کا عقیدہ یہ ہے کہ نیچری، وہابی، قادیانی، رافضی سب اہل قبلہ ہیں لہذا سب مسلمان ہیں۔ اہل قبلہ کی تکفیر جائز نہیں، خدا سب کو ایک نظر سے دیکھتا ہے جیسے برٹش گورنمنٹ کہ اسے اسکی رعیت کے سب مذہب والے ایک سے۔ ہم ایسے عقیدہ وہابیہ سے اللہ کی پناہ مانگتے ہیں۔ کوئی مسلمان ایسا نہیں کہہ سکتا۔ قرآن عظیم فرماتا ہے:

أَفَجَعَلَ الْمُسْلِمِينَ كَالْمُجْرِمِينَ ۗ مَا لَكُمْ كَيْفَ تَحْكُمُونَ ۗ

کیا ہم مطیعوں کو مجرموں کے مثل کر دیں تمہیں کیا ہوا کیسا حکم لگاتے ہو

أَفَجَعَلَ الْمُتَّقِينَ كَالْفُجَّارِ:

کیا ہم پرہیزگاروں کو بدکاروں کی مانند کر دیں۔

اور فرماتا ہے:

لَيْسُوا سَوَاءً

سب ایک سے نہیں۔

یہ صاحب مولوی عبدالباری فرنگی مٹلی کے والد ہیں۔ انہوں نے ندوہ سے گریز کی، اس میں تو کلمہ گو کی شرط بھی تھی اور یہ سوراخ کمیٹی میں ہمد تن مصروف جس میں ایک تو مشرکین سے اتحاد شرط اور ایک بڑے مشرک کی سرداری

اور فرماتا ہے:

هَلْ يَسْتَوْنَ

کیا یہ سب برابر ہیں۔

اور فرمایا:

لَا يَسْتَوِيْ اَصْحَابُ النَّارِ اَصْحَابُ الْجَنَّةِ. اَصْحَابُ الْجَنَّةِ هُمُ الْفَائِزُونَ۔

دوزخ والے جنت والے برابر نہیں۔ جنت والے ہی کامیاب ہوں

گے۔

قرآن عظیم میں اس مضمون کی بکثرت آیات ہیں۔ صدیق اکبر و فاروق اعظم پر رافضی

تبرابکتے ہیں۔ ندوی کہتے ہیں۔ سنی اور شیعہ کا قطعیت میں اتفاق ہے۔ صرف ظلیات میں اختلاف

ہے۔ ذرا ذرا سی بات پہاڑ بنا کر کہاں تک نوبت پہنچائی ہے تو اب نہ صدیق و فاروق کی خلافت

راشدہ قطعی ہوئی نہ صدیق و فاروق جنتی ہونا قطعی رہا۔ سب ظلیات ہو گئے، روافض کا تبرابکنا صدیق و

فاروق کو گالیاں دینا ایک ذرا سی بات ہوئی و لا حول و لا قوة الا باللہ العلی العظیم۔

عرض: جنت کی بھرتی، کیا معنی؟

ارشاد: جنت بہت وسیع مکان ہے: عَرْضُهَا السَّمَوَاتُ وَالْاَرْضُ ساتوں آسمان اور ساتوں

زمین اس کی چوڑائی میں آجائیں۔ اس کی وسعت اللہ و رسول ہی جانتے ہیں۔ اس میں پہلے

ارباب استحقاق بھیجے جائیں گے جنہوں نے اعمال صالحہ کئے اور اپنی حسنات کے سبب مستحق جنت

ہوئے یعنی استحقاق تفصیلی نہ وجودی کہ کسی کو نہیں، مولے تعالیٰ اپنے بندوں کو اعمال صالحہ کی توفیق دیتا

ہے۔ پھر ان میں اعمال صالح فرماتا ہے۔ پھر اپنے کرم سے انہیں قبول فرماتا ہے۔ پھر اپنی رحمت

سے ان کے عوض جنت دیگا یہ سب اس کا فضل ہے۔ جب یہ لوگ اپنے اپنے مخلوق میں آرام کر لیں

گے جنت بہت زیادہ خالی رہے گی تو بے استحقاق والوں کو اپنے محض کرم سے اس میں بھرے گا۔ یہ

جنت کی بھرتی ہے اور اب بھی بہت جگہ خالی رہے گی تو رب عزوجل ان روحوں کو کہ دنیا میں نہ بھیجی

گئیں جسم عطا فرما کر ان مکانوں میں بسائے گا یہ بہت آرام سے رہے، نہ دنیا کی صورت دیکھی نہ

کوئی تکلیف سہی، نہ موت چکھی نہ کوئی عمل کیا، فقط اللہ و رسول پر ایمان اور ہمیشہ کے لئے دارالجمان

لسبحان واسع الرحمة۔

عرض: نیچری اس پر بہت زور دیتے ہیں، ڈپٹی نذیر احمد نے تو صاف لکھ دیا ہے کہ نجات کے لئے صرف لا الہ الا اللہ کافی ہے محمد رسول اللہ کی کچھ حاجت نہیں اور اس پر حدیث مَنْ قَالَ لَا إِلَهَ إِلَّا اللَّهُ دَخَلَ الْجَنَّةَ سے سند لائے ہیں حدیث کا مطلب کیا ہے۔

حدیث حق ہے اور زعمِ خبیث کفر، لا الہ الا اللہ کلمہ طیبہ کا علم ہے جس سے پورا کلمہ مراد ہے اگر کوئی کہے الحمد سات بار کہو یا قل هو اللہ گیارہ بار کہو، کیا اس سے صرف لفظ الحمد یا لفظ قل هو اللہ مراد ہوں مراد ہوں گی۔ ہرگز نہیں۔ بلکہ پوری سورتیں کہ اختصاراً جن کے نام یہ ہیں۔ کلمہ طیبہ کا اختصار لا الہ نہیں ہو سکتا تھا کہ نفی محض بلا استثناء تو معاذ اللہ کلمہ کفر ہے۔ لاجرم نصف کلمہ اس کا اختصار ہوا۔ یہ ایک ظاہر جواب ہے اور میرے نزدیک تو حقیقت امر یہ ہے کہ بے شک صرف لا الہ الا اللہ نجات کا ضامن ہے اور اسی سے وہ ملعون قول کہ محمد رسول اللہ کی معاذ اللہ حاجت نہیں، کفر خالص ہے: لا الہ الا اللہ سے فقط الفاظ مراد نہیں بلکہ اس کے معنی کی تصدیق سچے دل سے ایمان لانا کہ جس ذات جامع جمیع کمالات منزہ از جمیع عیوب و نقائص کا علم پاک واقع میں اللہ ہے جس نے سچی کتابیں اتاریں، سچے رسول بھیجے۔ محمد رسول اللہ ﷺ کو افضل الرسل خاتم النبیین کیا۔ وہ جس کے کلام کا ایک ایک حرف یقینی قطعی حق ہے جس میں کذب یا سہو یا خطا کا اصلاً کسی طرح امکان نہیں جس نے اللہ کو اس طرح پہچانا: اسی نے اللہ کو جانا، اسی نے لا الہ الا اللہ مانا، اور جسے ضروریات دین سے کسی بات میں شک یا شبہ ہے اس نے ہرگز اللہ کو نہ جانا، نہ لا الہ الا اللہ مانا۔

مثلاً جو شخص لَّا إِلَهَ إِلَّا اللَّهُ پر ایمان کا دعویٰ رکھے، اور محمد رسول اللہ ﷺ کو نہ مانے وہ ایسے کی توحید کو گواہی دیتا ہے۔ ایسے کو اللہ سمجھا ہے جس نے محمد رسول اللہ ﷺ کو نہ بھیجا اور وہ ہرگز اللہ نہیں، اس نے اپنے خیال میں ایک باطل تصور جما کر اس کا نام اللہ رکھ لیا ہے۔ یہ اللہ پر مومن نہیں بلکہ اللہ ساتھ مشرک ہے۔ اللہ یقیناً وہ ہے جس نے محمد رسول اللہ ﷺ کو حق کے بھیجا۔ اگر یہ عقیدہ ہے تو اللہ پر ایمان رکھتا ہے اس پر تمام ضروریات دین کو قیاس کر لو مثلاً جو اللہ کا مقرر اور قیامت کا منکر ہے یقیناً اللہ کا منکر اور اس اقرار میں مشرک ہے تو اس نے ایسے کو اللہ ٹھہرایا جو قیامت نہ لائے گا۔ حالانکہ اللہ وہ ہے کہ قیامت جس کا سچا وعدہ ہے وعلیٰ ہذا القیاس۔

اب بفضلہ تعالیٰ معنی بے تکلف صحیح ہو گئے۔ لہذا اپنے رسالہ باب القائد و الکلام میں ثابت کیا ہے کہ کفر صرف جہل باللہ کا نام ہے جو اللہ کو صحیح طور پر جانتا مانتا ہے کافر نہیں ہو سکتا اور جو کافر ہے اللہ کو ہرگز نہیں جان سکتا اگرچہ کتنا ہی بڑا دعویٰ علم و معرفت کا کرے جیسے دیوبندیہ و وہابیہ و مرزائیہ و امثالہم خذہم اللہ تعالیٰ۔

عرض: ان لوگوں کی نسبت کہ اگر بد مذہب عالم سے ملنے کو منع کیا جائے تو کہیں عالم عالم سب ایک ہیں۔

ارشاد: ان کا شمار بھی انہیں میں سے ہے۔ اللہ عزوجل فرماتا ہے:

وَمَنْ يَتَوَلَّهُمْ مِنْكُمْ فَاِنَّهُ مِنْهُمْ۔

تم میں سے جو ان سے دوستی رکھے گا وہ بیشک انہیں میں سے ہے۔

امیر المؤمنین مولیٰ علی کرم اللہ تعالیٰ وجہہ الکریم فرماتے ہیں:

الْاَعْدَاءُ ثَلَاثَةٌ عَدُوٌّكَ وَ عَدُوٌّ صَدِيقِكَ وَ صَدِيقُ عَدُوِّكَ۔

دشمن تین ہیں۔ ایک تیرا دشمن ایک تیرے دوست کا دشمن، اور ایک تیرے دشمن

کا دوست۔

یوں ہی اللہ عزوجل کے دشمن تینوں قسم کے ہیں۔ ایک تو ابتداً اس کے دشمن وہ کافر ان اصلی ہیں فَاِنَّ اللّٰهَ عَدُوٌّ لِّلْكَافِرِيْنَ۔ دوسرے وہ کہ محبوبان خدا کے دشمن ہیں جیسے دیوبندیہ، مرزائیہ، وہابیہ، روافض۔ تیسرے وہ کہ ان دشمنوں میں کسی کے دوست ہیں۔ یہ سب اعداء اللہ ہیں والعیاذ باللہ تعالیٰ۔

عرض: حضور ہم لوگوں کو بھی چاہئے کہ ان کو اپنا دشمن جانیں۔

ارشاد: ہر مسلمان پر فرض اعظم ہے کہ اللہ کے سب دوستوں سے محبت رکھے، اور اس کے سب دشمنوں سے عداوت رکھے۔ یہ ہمارا عین ایمان ہے۔ (اسی تذکرہ میں فرمایا)

بِحمد اللہ تعالیٰ میں نے جب سے ہوش سنبھالا ہے اللہ کے سب دشمنوں سے دل میں سخت

نفرت ہی پائی۔ ایک بار اپنے دیہات کو گیا تھا، کوئی دیہی مقدمہ پیش آیا جس میں چوپال کے تمام ملازموں کو بدایوں جانا پڑا، میں تنہا رہا۔ اس زمانہ میں معاذ اللہ در قونج کے دورے ہوا کرتے تھے۔

اس دن ظہر کے وقت سے درد شروع ہوا۔ اسی حالت میں جس طرح بنا وضو کیا۔ اب نماز کو کھڑا نہیں ہوا جاتا۔ رب عزوجل سے دعا کی اور حضور اقدس ﷺ سے مدد مانگی۔ رب عزوجل مضطر کی پکار سنتا ہے میں نے سنتوں کی نیت باندھی۔ درد بالکل نہ تھا جب سلام پھیرا، اسی شدت سے تھا۔ فوراً اٹھ کر فرضوں کی نیت باندھی درد جاتا رہا۔ جب سلام پھیرا وہی حالت تھی۔ بعد کی سنتیں پڑھیں، درد موقوف اور سلام کے بعد پھر بدستور، میں نے کہا اب عصر تک ہوتا رہے۔ پلنگ پر لیٹا کروٹیں لے رہا تھا کہ درد سے کسی پہلو قرار نہ تھا۔ اتنے میں سامنے سے اسی گاؤں کا ایک برہمن کہ (خبیث بزم خود قریب قریب توحید کا قائل اور براہِ مکرو فریب میرے خوش کرنے کے لئے مسلمانوں کی طرف مائل بنتا تھا) گزرا پھانک گھلا ہوا تھا، مجھے دیکھ کر اندر آیا اور میرے پیٹ پر ہاتھ رکھ کر پوچھا۔ کیا یہاں درد ہے: مجھے اس کا نجس ہاتھ بدن کو لگنے سے اتنی کراہت و نفرت پیدا ہوئی کہ درد کو بھول گیا یہ تکلیف اس بڑھ کر معلوم ہوئی کہ ایک کافر کا ہاتھ میرے پیٹ پر ہے، ایسی عداوت رکھنا چاہئے۔

عرض: اکثر لوگ جان بوجھ کر بد مذہبوں کے پاس بیٹھتے ہیں۔ ان کے لئے کیا حکم ہے۔

ارشاد: حرام ہے اور بد مذہب ہو جانے کا اندیشہ کامل اور دوستانہ ہو تو دین کے لئے زہر قاتل، رسول اللہ ﷺ فرماتے ہیں:

إِيَّاكُمْ وَ إِيَّاهُمْ لَا يُضِلُّونَكُمْ وَلَا يَفْتِنُونَكُمْ۔

انہیں اپنے سے دور کرو اور ان سے دور بھاگو وہ تمہیں گمراہ نہ کر دیں کہیں وہ تمہیں فتنے میں نہ ڈالیں۔

اور اپنے نفس پر اعتماد کرنے والا بڑے کذاب پر اعتماد کرتا ہے:

إِنهَا أَكْذِبُ شَيْءٍ إِذَا حَلَفَتْ فَكَيْفَ إِذَا وَعَدَتْ

نفس اگر کوئی بات قسم کھا کر کہے تو سب سے بڑھ کر جھوٹا ہے نہ کہ جب خالی وعدہ کرے۔

صحیح حدیث میں فرمایا: جب دجال نکلے گا، کچھ اسے تماشے کے طور پر دیکھنے جائیں گے

کہ ہم تو اپنے دین پر مستقیم ہیں۔ ہمیں اس سے کیا نقصان ہوگا وہاں جا کر ویسے ہی جائیں گے۔

حدیث میں ہے نبی ﷺ نے فرمایا ”جو جس قوم کے ساتھ دوستی رکھتا ہے اس کا حشر اسی کے ساتھ

ہوگا۔“ سید عالم صلی اللہ علیہ وسلم کا ارشاد ہمارا ایمان ہے اور پھر حضور کا حلف سے فرمایا۔

دوسری حدیث ہے جو کافروں سے محبت رکھے گا وہ انہیں میں سے ہے امام جلال الدین سیوطی رحمۃ اللہ تعالیٰ علیہ شرح الصدور میں نقل فرماتے ہیں: ایک شخص روانفس کے پاس بیٹھا کرتا تھا۔ جب اس کی نزع کا وقت آیا، لوگوں نے حسب معمول اسے کلمہ طیبہ کی تلقین کی۔ کہا: نہیں کہا جاتا۔ پوچھا کیوں؟ کہا: یہ دو شخص کھڑے کہہ رہے ہیں تو ان کے پاس بیٹھا کرتا تھا جو ابو بکر و عمر کو بُرا کہتے تھے۔ اب یہ چاہتا ہے کہ کلمہ پڑھ کر اٹھے، ہرگز نہ پڑھنے دیں گے۔ یہ نتیجہ ہے بد مذہبوں کے پاس بیٹھنے کا۔ جب صدیق و فاروق رضی اللہ تعالیٰ عنہما کے بدگوئیوں سے میل جول کی یہ شامت تو قادیانوں اور وہابیوں اور دیوبندیوں کے پاس نشست و برخاست کی آفت کس قدر شدید ہوگی۔ ان کی بدگوئی صحابہ تک ہے ان کی انبیاء اور سید الانبیاء اور اللہ عز و جل تک۔

عرض: اگر ملازم ہے اور خوشامد میں لگا رہے۔

ارشاد: اتنا برتاؤ رکھو اللہ و رسول کے دشمنوں سے جتنا اپنے دشمنوں سے رکھتے ہو۔

عرض: حضور مجذوب کی کیا پہچان ہے۔

ارشاد: سچے مجذوب کی یہ پہچان ہے کہ شریعت مطہرہ کا کبھی مقابلہ نہ کرے گا۔ حضرت سیدی موسیٰ سہاگ رحمۃ اللہ تعالیٰ علیہ مشہور مجاذیب سے تھے، احمد آباد میں مزار شریف ہے۔ میں زیارت سے مشرف ہوا ہوں، زنانہ وضع رکھتے تھے ایک بار قحط شدید پڑا۔ بادشاہ قاضی واکا بر جمع ہو کر حضرت کے پاس دعا کے لئے گئے انکار فرماتے رہے کہ میں کیا دعا کے قابل ہوں۔ جب لوگوں کی آہ و زاری حد سے گزری۔ ایک پتھر اٹھایا اور دوسرے ہاتھ کی چوڑیوں کی طرف لائے اور آسمان کی جانب منہ اٹھا کر فرمایا: مینہ بھیجے یا اپنا سہاگ لیجئے۔ یہ کہنا تھا کہ گھٹائیں پہاڑ کی طرح اُٹھیں اور جل تھل بھر دیئے۔ ایک دن نماز جمعہ کے وقت بازار میں جا رہے تھے، ادھر سے قاضی شہر کہ جامع مسجد کو جاتے تھے آئے، انہیں دیکھ کر امر بالمعروف کیا کہ یہ وضع مردوں کو حرام ہے۔ مردانہ لباس پہنئے اور نماز کو چلے اس پر انکار و مقابلہ نہ کیا۔ چوڑیاں اور زیور اور زنانہ لباس اتار کر مسجد ہو لئے۔ خطبہ سنا۔ جب جماعت قائم ہوئی۔ اور امام نے تکبیر تحریمہ کہی اللہ اکبر سنتے ہی ان کی حالت بدلی۔ فرمایا: اللہ اکبر میرا خاندن حسی لا یموت ہے کہ کبھی نہ مرے گا۔ اور یہ مجھے بیوہ کئے دیتے ہیں۔ اتنا کہنا تھا کہ سر

سے پاؤں وہی سرخ لباس تھا اور وہی چوڑیاں۔ اندھی تقلید کے طور پر ان کے مزار کے بعض مجاوروں کو دیکھا، کہ اب تک بالیاں کڑے جوشن پہنتے ہیں۔ یہ گمراہی ہے صوفی صاحب تحقیق اور ان کا مقلد زندیق۔

عرض: بچے وجد کی کیا پہچان ہے۔

ارشاد: یہ کہ فرائض و واجبات میں مخل نہ ہو۔ حضرت سید ابو حسن احمد نوری پر وجد طاری ہوا۔ تین شبانہ روز گذر گئے۔ حضرت سید الطائفہ جنید بغدادی رضی اللہ تعالیٰ عنہ کے ہم عصر تھے۔ کسی نے حضرت سید الطائفہ رضی اللہ تعالیٰ عنہ سے یہ حالت عرض کی، فرمایا: نماز کا کیا حال ہے۔ عرض کی: نمازوں کے وقت ہوشیار ہو جاتے ہیں اور پھر وہی کیفیت طاری ہو جاتی ہے۔ فرمایا: الحمد للہ ان کا وجد سچا ہے۔ (اس کے بعد فرمایا) نماز جب تک باقی ہے۔ کسی وقت میں معاف نہیں رمضان شریف کے روزے حالت سفر میں یا مرض میں کہ روزہ رکھنے کی طاقت نہیں اجازت ہے کہ قضا کرے، اسی طرح زکوٰۃ صاحب نصاب پر اور حج صاحب استطاعت پر فرض ہے لیکن نماز سب پر بہر حال فرض ہے یہاں تک کہ کسی حاملہ عورت کے نصف بچہ پیدا ہو لیا ہو اور نماز کا وقت آ گیا تو ابھی نفسا نہیں حکم ہے کہ گڑھا کھودے یا دیگ پر بیٹھے اور اس طرح نماز پڑھے کہ بچے کو تکلیف نہ یا بیمار ہے کھڑے ہونے کی طاقت نہیں۔ دیوار یا عصا یا کسی شخص کے سہارے کھڑا ہو کر پڑھے اور اتنا بھی کھڑا نہیں رہ سکتا تو جتنی دیر ممکن ہو قیام فرض ہے اگرچہ اسی قدر کہ تکبیر تحریمہ کھڑے ہو کر کہہ لے اور بیٹھ جائے۔ اگر بیٹھ بھی نہ سکے تو لیٹے لیٹے اشاروں سے پڑھے۔ حضور نماز کی کثرت فرماتے یہاں تک کہ پائے مبارک سوج جاتے۔ صحابہ کرام عرض کرتے حضور! اس قدر کیوں تکلیف گوارا فرماتے ہیں، مولے تعالیٰ نے حضور کو ہر طر کی معافی عطا فرمائی ہے، فرماتے:

أَفَلَا أَكُونُ عَبْدًا اشْكُورًا

تو کیا میں کامل شکر گزار بندہ نہ ہوں۔

یہاں تک کہ رب عزوجل نے خود ہی با کمال محبت ارشاد فرمایا:

طه مَا أَنْزَلْنَا عَلَيْكَ الْقُرْآنَ لِتَشْقَى

اے چودھویں رات کے چاند ہم نے تم پر قرآن اس لئے نہ اتارا کہ تم

مشقت میں پڑو۔

غرض نماز مرتے دم تک معاف نہیں۔ رب عزوجل فرماتا ہے:

وَاعْبُدْ رَبَّكَ حَتَّىٰ يَأْتِيَكَ الْيَقِينُ.

اے بند اپنے رب کی عبادت کئے جا، یہاں تک کہ تجھے موت آئے۔

ایک صاحب صالحین سے تھے، بہت ضعیف ہوئے۔ ہنجانہ مسجد کی حاضری نہ چھوڑتے۔ ایک شب عشاء کی حاضری میں گر پڑے، چوٹ آئی۔ بعد نماز عرض کی: الہی اب میں بہت ضعیف ہوا بادشاہ اپنے بوڑھے غلاموں کو خدمت سے آزاد کر دیتے ہیں: مجھے آزاد فرما۔ ان کی دعا قبول ہوئی مگر یوں کہ صبح اٹھے، تو مجنوں تھے یعنی جب تک عقل تکلفی باقی ہے، نماز معاف نہیں۔ سچے مجازیب بھی نماز نہیں چھوڑتے۔ اگرچہ لوگ انھیں پڑھتے نہ دیکھیں۔

کسی نے حضور سیدنا غوث اعظم رضی اللہ تعالیٰ عنہ سے حضرت سیدی قزیب البان موصلی قدس سرہ کی شکایت کی کہ ان کو کبھی نماز پڑھتے نہ دیکھا، ارشاد فرمایا: اس سے کچھ نہ کہو اس کا سر ہر وقت خانہ کعبہ میں سجود میں ہے۔

عرض: مرد کو چوٹی رکھنا جائز ہے یا نہیں بعض فقیر رکھتے ہیں۔

ارشاد: حرام ہے حدیث میں فرمایا:

لَعْنُ اللَّهِ الْمُتَشَبِّهِينَ مِنَ الرِّجَالِ بِالنِّسَاءِ وَ الْمُتَشَابِهَاتِ مِنَ النِّسَاءِ
بِالرِّجَالِ۔

اللہ کی لعنت ہے ایسے مردوں پر جو عورتوں سے مشابہت رکھیں اور ایسی

عورتوں پر جو مردوں سے مشابہت پیدا کریں۔

عرض: ولد الحرام کے پیچھے نماز ہو جائے گی یا نہیں۔

ارشاد: اگر اس سے علم و تقویٰ میں زیادہ یا اس کی مثل جماعت میں موجود ہو تو اسے امام بنانا نہ

چاہئے۔ ہاں اگر یہ سب حاضرین سے علم و تقویٰ میں زائد ہو تو اسی کا امام بنایا جائے۔

عرض: حضور اس میں بچہ کا کیا قصور ہے۔

ارشاد: شرع کو تکثیر جماعت کا بڑا لحاظ ہے۔ امام میں جب کوئی ایسی بات ہو جس سے قوم کو

نفرت و باعثِ تقلیلِ جماعت ہو، اس کی امامت ناپسند ہے اگرچہ اس کا قصور نہ ہو، لہذا جس کے بدن پر برص کے داغ بکثرت ہوں اس کی امامت مکروہ ہے۔ رغبتِ جماعت ہی کے لحاظ سے مستحب ہے کہ اور فضائل میں مساوات کے بعد امام خوب صورت و خوش گلو ہو (پھر فرمایا) نماز کو لوگوں نے آسان سمجھ لیا ہے۔ عوام بے چارے کس گنتی میں ہیں بعض بڑے بڑے عالم جو کہلاتے ہیں ان کی نماز صحیح نہیں ہوتی (پھر فرمایا) کہ عبادت محض لوجہ اللہ ہونا چاہئے کبھی اپنے اعمال پر نازاں نہ ہو کہ کسی کے عمر بھر کے اعمال حسد اس کی کسی ایک نعمت کا جو اس نے اپنے رحمت سے عطا فرمائی ہیں بدلہ نہیں ہو سکتے۔ اگلی امتوں میں ایک بندہ خدا بیچ سمندر میں ایک پہاڑ پر جہاں انسان کا گزرنہ تھا، رات دن عبادتِ الہی میں مشغول رہتے رب عزوجل نے اس پہاڑ پر ان کے لئے انار کا درخت اُگایا۔ اور ایک شریں چشمہ نکالا، انار کھاتے اور وہ پانی پیتے اور عبادت کرتے چار سو برس اسی طرح گزارے، ظاہر ہے کہ جب انسان بالکل تنہا زندگی بسر کرے اور کوئی دوسرا نہ ہو تو نہ جھوٹ بول سکتا ہے نہ کسی کی غیبت کر سکتا ہے نہ چوری اور نہ اور کوئی قصور کر سکتا ہے جس کا تعلق دوسرے سے ہو اور اکثر گناہ وہی ہیں۔ غرض جب ان کے نزع کا وقت آیا۔ حضرت عزرائیل علیہ السلام تشریف لائے انہوں نے کہا: اتنی اجازت دیجئے کہ میں وضو تازہ کر کے دو رکعت نماز پڑھ لوں۔ جب دوسری رکعت کے دوسرے سجدے میں جاؤں قبض روح کر لینا۔ انہوں نے فرمایا: میں تمہارے لئے اتنی اجازت لایا ہوں۔ انہوں نے وضو کیا دو رکعت نماز پڑھی۔ دوسری رکعت کے سجدے میں انتقال ہوا۔ بدن ان کا سلامت ہے اب تک ویسے ہی سجدہ میں ہیں۔ جبریل علیہ الصلوٰۃ والسلام نے حضور اقدس ﷺ سے عرض کی: ہم جب آسمان اترتے یا آسمان کو جاتے ہیں انہیں اسی طرح سر بسجود دیکھتے ہیں۔ یہ بندہ خدا جب قیامت کے روز حاضر ہوں گے عبادت کے سوا نامہ اعمال میں کوئی گناہ تو ہوگا ہی نہیں، حساب و میزان کی کیا حاجت، رب العزت ارشاد فرمائے گا:

اِذْهَبُوا بِعَبْدِي اِلَى جَنَّتِي بِرَحْمَتِي۔

میرے بندے کو میری رحمت سے جنت میں لے جاؤ۔

ان کے منہ سے نکلے گا: اے میرے رب بلکہ میرے عمل سے، یعنی میں نے عمل ہی ایسے کئے جن سے مستحق جنت ہوں۔ ارشاد ہوگا۔ لوٹاؤ اور میزان کھڑی کرو، اس کی چار سو برس کی عبادت

ایک پلے میں اور ہماری نعمتوں سے جو ہم نے اسے چار سو برس میں دیں۔ صرف آنکھ کی نعمت دوسرے میں رکھو، وزن کیا جائے گا۔ ان کے چار سو برس کے اعمال سے ایک یہ نعمت کہیں زیادہ ہوگی۔ ارشاد ہوگا:

اِذْهَبُوا بِعَبْدِي اِلَىٰ نَارِيْ بِعَذٰلِيْ-

میرے بندے کو میرے جہنم میں لے جاؤ میرے عدل سے۔
اس پر گھبرا کر عرض کریں گے۔ نہیں اے رب میرے بلکہ تیری رحمت سے۔
ارشاد ہوگا:

اِذْهَبُوا بِعَبْدِي اِلَىٰ جَنَّتِيْ بِرَحْمَتِيْ-

میرے بندے کو میری رحمت سے جنت میں لے جاؤ۔
قیامت کے دن سب سے پہلے نماز ہی کی پرسش ہوگی۔ (اس کے بعد کچھ اور واقعات حشر کا بیان فرمایا کہ) سب اولین و آخرین جمع ہوں گے اور اس دن ذرہ ذرہ کا حساب ہوگا بعض مسلمین بھی اپنے معاصی پر معذب کئے جائیں گے۔ کوئی مسلمان پوری سزا نہ پائے گا۔ سزا پوری ہونے سے پہلے ہی حضور اقدس ﷺ کی شفاعت انھیں نجات دلوادے گی۔ سزا اگر پوری ہو لیتی تو نجات آپ ہی ہوتی۔ شفاعت کا کیا اثر ہوتا لیکن شفاعت انھیں بخشوائے گی تو ثابت ہوا کہ سزا پوری نہ ہو پائے گی۔

(پھر فرمایا) ایک بندہ حاضر ہوگا۔ رب العزت کا حکم ہوگا، اسے دیا جائے اس کا نامہ اعمال۔ وہ تو مار حد نگاہ تک طویل اور سراپا گناہوں سے بھرا ہوگا۔ اپنا نامہ اعمال خود پڑھے گا، اس میں صغائر و کبائر سب لکھے ہوں گے۔ یہ چھوٹے چھوٹے گناہ ظاہر کرے گا، اور کبائر کو چھوڑتا جائے گا۔ رب عزوجل فرمائے گا۔ پڑھ لیا۔ کہے گا ہاں! سب پڑھ لیا۔ فرمائے گا: اے میرے فرشتو! اس کے ہر گناہ کے بدلے ایک نیکی لکھو۔ اس وقت چلا اٹھے گا کہ الہی میرے بڑے گناہ تو رہے ہی گئے ہیں، میں نے صرف صغائر پڑھے۔

یہ سب صدقہ ہے نبی ﷺ کا حدیث میں ہے، جب یہ آ یہ کریمہ نازل ہوئی۔

وَلَسَوْفَ يُعْطِيْكَ رَبُّكَ فَتَرْضٰى-

البتہ قریب ہے کہ تمہارا رب تمہیں اتنا دے گا کہ تم راضی ہو جاؤ گے۔

حضور شفیع المذنبین صلی اللہ علیہ وسلم نے ارشاد فرمایا:

إِذَنْ لَا أَرْضَىٰ وَوَاحِدٌ مِّنْ أُمَّتِي فِي النَّارِ۔

تو میں راضی نہ ہوں گا اگر میرا ایک امتی نار میں رہا۔

روز قیامت داروغہ دوزخ علیہ الصلوٰۃ والسلام حضور اقدس صلی اللہ علیہ وسلم کی شفاعتیں دیکھ کر عرض

کریں گے۔ حضور نے اپنی امت میں غضب الہی کا کوئی حصہ نہ چھوڑا۔ (پھر فرمایا) قیامت کے روز دو بندے دوزخ سے نکالے جائیں گے، رب عزوجل فرمائے گا: جو کچھ تمہیں پہنچا تمہارے اعمال کا بدلہ تھا، میں کسی پر ظلم نہیں کرتا۔ تم پھر جہنم میں چلے جاؤ۔ ان میں سے ایک دوڑتا ہوا جہنم کی طرف جائے گا اور دوسرا آہستہ، حکم ہوگا: واپس لاؤ، اس شتابی اور آہستگی کا سبب پوچھو! جلدی کرنے والا عرض کرے گا: اے رب! میں نافرمانی کے سبب یہ کچھ دیکھ چکا تھا، کیا اب بھی نافرمانی کرتا۔ دوسرا عرض کرے گا: الہی مجھے امید نہ تھی کہ جہنم سے نکال کر تو مجھے پھر اس میں بھیجے گا۔ حکم ہوگا دونوں کو جنت میں لے جاؤ:

عرض: بعض لوگ کہتے ہیں کہ عالم کی صحبت میں بیٹھنے سے آدمی بگڑ جاتا ہے۔

ارشاد: حدیث میں تو یہ فرمایا ہے:

أَعْدُ عَالِمًا أَوْ مُتَعَلِّمًا أَوْ مُسْتَمِعًا أَوْ مُجِبًّا وَلَا تَكُنْ خَامِسًا فَتُهْلِكَ۔

اس حال میں صبح کر کہ تو عالم ہو یا متعلم یا عالم کی باتیں سننے والا، یا عالم کا

محب اور پانچواں نہ ہونا کہ ہلاک ہو جائے گا۔

عرض: زید نے اپنی عورت کو طلاق مغلظہ دے دی۔ علماء سے استفتاء پوچھا، حلالہ کا حکم ملا، اگر بغیر حلالہ رجعت کر لے۔

ارشاد: حرام قطعی ہے۔ جب عدت گزرے اور مطلقہ کا نکاح دوسرے شخص سے ہو اور وہ اس سے

ہمبستر ہو، پھر وہ طلاق دے اور پھر عدت گزرے۔ اس کے بعد زید سے نکاح ہو سکتا ہے بغیر اس کے

زنا خالص ہوگا (اسی سلسلے میں فرمایا) ایک صحابیہ کو ان کے شوہر نے مغلظہ طلاق دے دی، ان بیوی

نے دوسرے سے نکاح کر لیا اور بلا ہمبستر ہوئے خدمت اقدس میں جا کر عرض کی کہ اگر وہ طلاق

دے دے تو اب میں پہلے سے نکاح کر سکتی ہوں۔

ارشاد فرمایا:

لَا حَتَّى تَذُوقِي عُسَيْلَتَهُ، وَ يَذُوقُ عُسَيْلَتِكَ۔

تو رب العزت نے یہ تازیانہ رکھا ہے کہ لوگ تین طلاقیں دینے سے

خوف کریں اور اس سے باز رہیں لیکن پھر بھی خیال نہیں کرتے، تین تو

درکنار! جب دینے پہ آتے ہیں تو بیشمار طلاقیں دیتے ہیں۔

عرض: حضور اگر عورت کا انتقال ہو جائے تو اس کے شوہر کو ہاتھ لگانے کی اجازت نہیں نہ وہ کندھا دے نہ منہ دیکھی

ارشاد: یہ مسئلہ جہلا میں بہت مشہور ہے اور بالکل بے اصل ہے۔ ہاں، بے حائل اس کے جسم کو

بیٹک ہاتھ نہیں لگا سکتا، باقی کندھا بھی دے سکتا ہے اور قبر میں بھی اتار سکتا ہے اور ار موت ایسی جگہ

آئے جہاں میاں بیوی کے سوا کوئی اور نہ ہو تو شوہر خود اپنے ہاتھوں پر کپڑا لپیٹ کر میت کو تیمم

کرائے۔ لیکن عورت کو بلا کسی شرط کے اپنے شوہر مردہ کو چھونے کی اجازت ہے!

عرض: زید اگر فوت ہو گیا۔ منکو حہ نے اس کے روپے سے مسجد بنوادی اور اس کے بہن بھائی کو

محروم رکھا۔

ارشاد: اگر اس کا مہر اتنا تھا کہ زید کا مترہ کہ اس کے مہر میں مستغرق ہوتا تو اختیار تھا اور نہ اپنے مہر و

حصہ سے زائد غصب ہے۔

عرض: اگر کسی مرید کی اپنے شیخ سے زیادہ رسائی ہو اس پر اس کے پیر بھائی رنج رکھیں۔

ارشاد: یہ حسد ہے جو لے جاتا ہے جہنم میں، رب العزت تبارک و تعالیٰ نے حضرت آدم علیٰ نبینا و

علیہ الصلوٰۃ والسلام کو یہ رتبہ دیا کہ تمام ملائکہ سے سجدہ کرایا شیطان نے حسد کیا وہ جہنم میں گیا۔ دنیا

میں اگر کسی کو اپنے سے زیادہ دیکھے۔ شکر بجالائے کہ مجھے اتنا بتلانا نہ کیا اور دین میں دیکھے تو اس کی

دست بوسی کرے اسے مانے کسی پر حسد کرنا رب العزت پر اعتراض ہے کہ اسے کیوں زیادہ دیا اور

مجھے کیوں کم رکھا۔

عرض: تعزیہ داری میں لہو و لعب سمجھ کر جائے تو کیسا ہے۔

ارشاد: نہیں چاہئے۔ ناجائز کام میں جس طرح جان و مال سے مدد کرے گا۔ یوں سواد بڑھا کر بھی مددگار ہوگا۔ ناجائز بات کا تماشا دیکھنا بھی ناجائز ہے۔ بندر نچانا حرام ہے اس کا تماشا بھی حرام، درمختار و حاشیہ علامہ طحطاوی میں ان مسائل کی تصریح ہے۔ آج کل لوگ ان سے غافل ہیں۔ متقی لوگ جن کو.... شریعت کی احتیاط سے ناواقف ہے ریچھ یا بندر کا تماشا یا مرغوں کی پالی دیکھتے ہیں اور نہیں جانتے کہ اس سے گنہگار ہوتے ہیں۔

حدیث میں ارشاد ہے کہ اگر کوئی مجمع خیر کا ہو اور وہ نہ جانے پایا، اور خبر ملنے پر اس نے افسوس کیا تو اتنا ہی ثواب ملے گا جتنا حاضرین کو اور اگر مجمع شرک کا ہو اس نے اپنے نہ جانے پر افسوس کیا تو جو گناہ ان حاضرین پر ہو گا وہ اس پر بھی۔

عرض: بزرگان دین کی تصاویر بطور تبرک لینا کیسا ہے۔

ارشاد: کعبہ معظمہ میں حضرت ابراہیم و حضرت اسمعیل و حضرت مریم علیہ الصلوٰۃ والسلام کی تصاویر ہی تھیں کہ یہ تبرک ہیں، ناجائز فعل تھا۔ حضور اقدس ﷺ نے خود دست مبارک سے انہیں دھویا۔

عرض: نماز فجر میں دعائے قنوت پڑھنا کیا اثر رکھتا ہے اور اس کے پڑھنے کا کیا طریقہ ہو۔

ارشاد: اگر معاذ اللہ کوئی نازلہ ہو اور سخت نازلہ عام بلا ہو اور سخت بلا، اللہ پناہ میں رکھے۔ طریقہ اس کا یہ ہے کہ دوسری رکعت میں الحمد للہ و سورۃ کے بعد اللہ اکبر کہہ کر امام دعائے قنوت پڑھے اور مقتدی آہستہ آہستہ دعائے قنوت پڑھے۔ یا آمین کہیں۔

عرض: وضو کرنے کا مسنون طریقہ کیا ہے۔

ارشاد: وضو کرنے جب بیٹھے بِسْمِ اللّٰهِ الْعَظِيمِ وَالْحَمْدُ لِلّٰهِ عَلٰی دِیْنِ الْاِسْلَامِ پڑھ لے جو وضو بسم اللہ سے شروع کیا جاتا ہے تمام بدن کو پاک کر دیتا ہے، ورنہ جتنے پر پانی گزرے گا اتنا ہی پاک ہوگا۔ پھر دونوں ہاتھ پہنچوں تک تین تین بار اس طرح دھوئے کہ پہلے سیدھے ہاتھ کو الٹے ہاتھ سے پانی ڈال تین بار پھر الٹے ہاتھ کو سیدھے ہاتھ سے پانی ڈال کر تین بار اس کا خیال رہے کہ انگلیوں کی گھائیاں پانی بہنے سے نہ رہ جائیں۔ پھر تین بار کلی ایسی کرے کہ منہ کی تمام جڑوں اور دانتوں کی سب کھڑکیوں میں پانی پہنچ جائے کہ وضو میں اسی طرح کلی کرنا سنت مؤکدہ اور غسل میں

فرض ہے۔ اکثر لوگوں کو دیکھا کہ انہوں نے جلدی جلدی تین بار چچ چچ کر لیا یا ناک کی نوک پر تین مرتبہ پانی لگا دیا۔ ایسا کرنے سے وضو میں سنت ادا نہیں ہوتی۔ ایک آدھ بار ایسا کرنے سے تارک سنت اور عادت ڈالنے سے گناہگار و فاسق ہوتا ہے اور غسل میں فرض رہ جاتا ہے تو غسل تو ہوتا ہی نہیں کہ نرم بانسے تک پانی چڑھانا وضو میں سنت مؤکدہ ہے اور غسل میں فرض ہے۔

داڑھی اگر ہے خوب تر کر لے کہ اگر ایک بال کی جڑ بھی خشک رہی، اور پانی اس پر نہ بہا تو وضو نہ ہوگا اور منہ پر پانی لمبائی میں پیشانی کے بالوں کی جڑوں میں تھوڑی کے نیچے تک اور چوڑائی میں کان کی ایک لو سے دوسری لو تک بہائیں پھر دونوں ہاتھ کہنیوں تک اس طرح دھوئیں کہ پانی کی دھار کہنی تک برابر پڑتی چلی جائے۔ یہ نہ ہو کہ پہنچے سے تین بار پانی چھوڑ دیا اور وہ کہنی تک بہتا چلا گیا اس طرح کہنی بلکہ کلائی کی کمر وٹوں تک پانی نہ بہنے کا احتمال ہے۔ اس کا لحاظ ضروری ہے کہ ایک رونکلا بھی خشک نہ رہے۔ اگر پانی کسی بال کی جڑ کو تر کرتا ہوا بہ گیا اور بالائی حصہ خشک رہ گیا تو وضو نہ ہوگا۔

پھر سر کے بالوں کا مسح کرے، چہارم سر کا مسح کرنا فرض ہے اور پورے سر کا سنت ہے۔ دونوں ہاتھوں کا انگوٹھ اور کلمہ کی انگلی چھوڑ کر تین تین انگلیوں اور انھیں کے مقابل ہتھیلی کے حصوں سے پیشانی کے حصوں کی جانب سے گدی تک کھینچتا ہوا لے جائے۔ پھر ہتھیلیوں کا باقی حصہ گدی سے پیشانی تک لائے اور کلمہ کی انگلیوں کے پیٹ سے کانوں کے پیٹ کا مسح کرے اور انگوٹھوں کے پیٹ سے کانوں کی پشت کا اور پشت دست سے گردن کے پچھلے حصہ کا گلے پر ہاتھ نہ لائے، کہ بدعت ہے۔

پھر دونوں پاؤں ٹخنوں کے اوپر تک دھوئے اور ہر عضو پہلے دایاں پھر بائیں دھوئے۔ کلی کرتے وقت کہے:

اللَّهُمَّ اَعِنِّي عَلَى تِلَاوَةِ الْقُرْآنِ وَ ذِكْرِكَ وَ شُكْرِكَ وَ حُسْنِ عِبَادَتِكَ

الہی میری مدد فرما قرآن عظیم کی تلاوت اور اپنے ذکر شکر اور اچھی

عبادت پر۔

ناک میں پانی ڈالتے وقت کہے:

اللَّهُمَّ ارْجِنِي رَائِحَةَ الْجَنَّةِ وَلَا تُرْخِنِي رَائِحَةَ النَّارِ -

الہی مجھے جنت کی خوشبو سگھا اور دوزخ کی بدبو نہ سگھا۔

منہ دھوتے وقت کہے:

اللَّهُمَّ بَيِّضْ وَجْهِي يَوْمَ تَبْيِضُ وَجُوهُ، وَتَسْوَدُ وَجُوهُ -

منہ اُجالا کر جس دن کچھ منہ اُجالے ہوں گے اور کچھ کالے۔

دہنا ہاتھ دھوتے وقت کہے:

اللَّهُمَّ أَعْطِنِي كِتَابِي بِيَمِينِي وَحَسَابِي حِسَابًا يَسِيرًا

الہی میرا نامہ اعمال میرے سیدھے ہاتھ میں دے اور مجھ سے آسان

حساب لے۔

بایاں ہاتھ دھوتے وقت کہے:

اللَّهُمَّ لَا تُعْطِنِي كِتَابِي بِشِمَالِي وَلَا مِنْ وَرَاءِ ظَهْرِي -

الہی میرا نامہ اعمال میرے اُلٹے ہاتھ میں نہ دینا نہ میری پیٹھ کے پیچھے

سے۔

سر کا مسح کرتے وقت کہے:

اللَّهُمَّ أَظِلَّنِي تَحْتَ ظِلِّ عَرْشِكَ يَوْمَ لَا ظِلَّ عَرْشِكَ -

الہی! مجھے اپنے عرش کے نیچے سایہ دے جس دن سایہ نہیں مگر تیرے

عرش کا۔

کانوں کا مسح کرتے وقت کہے:

اللَّهُمَّ اجْعَلْنِي مِنَ الَّذِينَ يَسْتَمِعُونَ الْقَوْلَ فَيَقْبَعُونَ أَحْسَنَهُ -

الہی! مجھے ان لوگوں میں کر جو کان لگا کر بات سنتے ہیں پھر اس میں بہتر

کی پیروی کرتے ہیں۔

گردن کے مسح میں کہئے:

اللَّهُمَّ أَعْتِقْ رَقَبَتِي مِنَ النَّارِ -

الہی! میری گردن دوزخ سے آزاد فرما۔

سیدھا پاؤں دھوتے وقت کہے:

اللَّهُمَّ ثَبِّتْ قَدَمِي عَلَى الصِّرَاطِ يَوْمَ تَنْزِلُ الْأَقْدَامُ۔

الہی! میرے پاؤں صراط پر جما جس دن قدم پھسلیں۔

الثا پاؤں دھوتے وقت کہے:

اللَّهُمَّ اجْعَلْ ذَنْبِي مَغْفُورًا وَسَعْيِي مَشْكُورًا تَجَارَتِي لَنْ تَبُورَ۔

الہی! میرے گناہ معاف کر اور میری کوشش ٹھکانے لگا اور میری

سوداگری ضائع نہ کر۔

اور ہر عضو دھوتے وقت درود شریف پڑھے۔ ختم وضو کے بعد آسمان کی طرف منہ اٹھا کر

کلمہ شہادت پڑھے پھر کہے:

اللَّهُمَّ اجْعَلْنِي مِنَ التَّوَّابِينَ وَ اجْعَلْنِي مِنَ الْمُتَطَهِّرِينَ۔

الہی! مجھے بہت توبہ کرنے والوں میں سے کر اور مجھے ستھرا ہونے والوں

میں سے کر۔

جنت کے آٹھوں دروازے اس کے لئے کھول دیئے جائیں گے (اسی سلسلہ میں فرمایا)

ایک مرتبہ گاؤں جانے کا اتفاق ہوا، ایک عالم میرے ساتھ تھے، فجر کی نماز کے لئے

انہوں نے وضو کیا، بھووں سے چہرہ پر پانی ڈالا۔ جب ان سے کہا گیا تو فرمایا: جلدی کی وجہ سے کہ

وقت نہ جائے میں نے کہا کہ پھر تو بلا وضو ہی پڑھے۔ مجھے خیال رہا، انہوں نے ظہر کے وقت بھی ایسا

ہی کیا۔ میں نے کہا۔ اب تو وقت نہ جاتا تھا۔

آج کل لوگوں کی عام طور سے یہی عادت ہے۔ غسل میں جس قدر احتیاط چاہئے، آج

کل اتنی ہی بے احتیاطی ہے۔ اللہ معاف فرمائے۔ (پھر فرمایا) نماز میں سجدہ کرتے ہیں کہ پاؤں کی

انگلیوں کے سرے زمین پر لگتے ہیں حالانکہ حکم ہے کہ پیٹ لگنا فرض ہے اور سب کا سنت ہے۔ پھر

صرف ناک کی نوک پر سجدہ کرتے ہیں حالانکہ حکم ہے کہ جہاں تک ہڈی کا سخت حصہ ہے لگنا چاہئے۔

عموماً دیکھا جاتا ہے کہ رکوع سے سر اٹھایا اور سجدہ کی طرف چلے گئے۔ سجدہ ہے ایک بالشت سر اٹھایا۔ یا

بہت ہوا ذرا اٹھا لیا اور وہیں دوسرا سجدہ ہو گیا۔ حالانکہ پورا سیدھا کھڑا ہونا اور بیٹھنا چاہئے۔ اس طرح اگر ۶۰ برس نماز پڑھے گا قبول نہ ہوگی۔

ایک شخص مسجد اقدس میں حاضر ہوا، اور بہت تیزی سے جلدی جلدی نماز پڑھی بعد نماز حاضر ہو کر سلام عرض کیا۔ فرمایا وَ عَلَیْكَ السَّلَامُ اِرْجِعْ فَصَلِّ وَ فَاِنَّكَ لَمْ تُصَلِّ۔ واپس جا پھر پڑھ کہ تو نے نماز نہ پڑھی۔ انہوں نے دوبارہ ویسے ہی پڑھی۔ پھر یہی ارشاد ہوا۔ آخر میں انہوں نے عرض کی۔ قسم اس کی جس نے حضور کو حق کے ساتھ بھیجا مجھے ایسی ہی آتی ہے۔ حضور فرمائیں۔ فرمایا: رکوع و سجود باطمینان کر اور رکوع سے سیدھا کھڑا ہو اور دونوں سجدوں کے درمیان سیدھا بیٹھ۔ عرض: حضور جس میں ۹۹ باتیں کفر کی ہوں اور ایک اسلام کی اس کے لئے کیا حکم ہے۔

ارشاد: کافر ہے کوئی نہیں کہہ سکتا کہ ایک سجدہ کرے اللہ کو اور ۹۹ مہادیو کو تو مسلمان رہے گا۔ ار ۹۹ سجدے اللہ کو ایک بھی مہادیو کو کیا تو کافر ہو جائے گا۔ گلاب میں ایک قطرہ پیشاب کا ڈالا جائے وہ پاک رہے گا یا ناپاک! اتفاقاً ایک سفر میں کسی کا ناقہ گم ہو گیا۔ حضور اقدس ﷺ نے فرمایا فلاں جنگل میں ہے، اس کی مہار پٹھ سے اٹک گئی ہے۔ زید ابن الصلت منافق نے کہا: محمد (ﷺ) کہتے ہیں فلاں جنگل میں ہے۔ حضور غیب کی خبر کیا جانیں۔ قُلْ اَبِاللّٰهِ وَ اٰیٰتِہٖ وَ رَسُوْلِہٖ کُنْتُمْ تَسْتَهْزِءُوْنَ وَ لَا تَعْتَدِرُوْا قَدْ کَفَرْتُمْ بَعْدَ اٰیْمَانِکُمْ۔ تم فرما دو، کیا اللہ اور اس کی آیتوں اور اس کے رسول سے ٹھٹھا کرتے ہو، بہانے نہ بناؤ، تم کافر ہو چکے، اپنے ایمان کے بعد اللہ نے ۹۹ نہ گنیں ایک گنی۔ ارشاد علماء یوں ہے کہ کسی سے کوئی کلمہ صادر ہو جس کے سو معنی ہو سکتے ہوں، ۹۹ پر کفر لازم آتا ہو اور ایک پہلو اسلام کی طرف جاتا ہو اس کے کفر کا حکم نہ کریں گے جب تک معلوم نہ ہو کہ اس نے کوئی پہلوئے کفر مراد لیا۔ مسئلہ تو یہ تھا اور بے دینوں نے کیا سے کیا کر لیا۔ اس کا بہت واضح و روشن بیان ہماری کتاب تمہید ”ایمان بآیات قرآن“ میں ہے اور یہاں یہ بھی معلوم ہو گیا کہ جو مطلقاً غیب کا منکر ہو وہ کافر ہو گیا جو لفظ اس منافق نے کہے جسے قرآن عظیم نے فرمایا تو بہانے نہ بنا تو کافر ہو چکا یہی تو تھا کہ رسول غیب کیا جانے بعینہ یہی تقویۃ ایمان میں لکھا کہ غیب کی باتیں اللہ جانے رسول کو کیا خبر۔ عرض: محرم کی مجالس میں جو مرثیہ خوانی وغیرہ ہوتی ہے سننا چاہئے یا نہیں۔

ارشاد: مولانا شاہ عبدالعزیز صاحب کی کتاب جو عربی میں ہے وہ یا حسن میاں مرحوم میرے

بھائی کی کتاب ”آئینہ قیامت“ میں صحیح روایات ہیں انہیں سننا چاہئے باقی غلط روایات کے پڑھنے سے نہ پڑھنا اور نہ سننا بہت بہتر ہے۔

عرض: اور ان مجالس میں رقت آنا کیسا۔

ارشاد: رقت آنے میں حرج نہیں، باقی رخصہ کی سی حالت بنانا جائز نہیں کہ: مَنْ تَشَبَهَ بِقَوْمٍ فَهُوَ مِنْهُمْ۔ نیز حق سبحانہ نے نعمتوں کے اعلان کو فرمایا اور مصیبت پر صبر کرنے کا حکم دیا ہے۔ نبی ﷺ کی ولادت بارہ ربیع الاول شریف یوم دو شنبہ کو ہے اور اسی میں وفات شریف ہے، تو ائمہ نے خوشی و مسرت کا اظہار کیا، غم پروری کا حکم شریعت نہیں دیتی۔

عرض: یہ صحیح ہے کہ شب معراج مبارک جب حضور اقدس ﷺ عرش بریں پر پہنچے۔ نعلین پاک اتارنا چاہیں کہ حضرت موسیٰ علیہ الصلوٰۃ والسلام کو وادی ایمن میں نعلین شریف اتارنے کا حکم ہوا تھا۔ فوراً غیب سے ندا آئی۔ اے حبیب تمہارے مع نعلین شریف رونق افروز ہونے سے عرش کی زینت و عزت زیادہ ہوگی۔

ارشاد: یہ روایت محض باطل و موضوع ہے۔

عرض: شب معراج جب براق حاضر کیا گیا۔ حضور آب دیدہ ہوئے، حضرت جبریل نے سب پوچھا۔ فرمایا: آج میں براق پر جا رہا ہوں کل قیامت کے دن میری امت برہنہ پاہل صراط کی راہ طے کرے گی۔ یہ تقاضائے شفقت و محبت امت کے موافق نہیں۔ ارشاد باری ہوا یوں ہی ایک ایک براق بروز حشر تمہارے ہر امتی کی قبر پر بھیجیں گے!۔ یہ روایت صحیح ہے یا نہیں،

ارشاد: بالکل بے اصل ہے۔ ایسی ہی اور بھی بہت سی روایات بالکل بے اصل اور بے ہودہ ہیں، کیا کہا جائے۔

عرض: کھانے کے وقت شروع میں بسم اللہ پڑھ لینا کافی ہے۔

ارشاد: ہاں کافی ہے بغیر بسم اللہ شیطان اس کھانے میں شریک ہو جاتا ہے رب العزت نے اس سے فرمایا تھا: وَشَارِكُهُمْ فِي الْأَمْوَالِ وَالْأَوْلَادِ وَالْمَالِ وَالْأَوْلَادِ فِي الْأَمْوَالِ وَالْأَوْلَادِ فِي الْأَمْوَالِ وَالْأَوْلَادِ فِي الْأَمْوَالِ۔ مال و اولاد میں ان کا شریک ہو جو بغیر بسم اللہ کھائے پئے اس کے کھانے میں.... شیطان شریک ہوتا ہے۔ اور بغیر بسم اللہ عورت کے پاس جائے، اس کی اولاد میں شیطان کا ساجھا ہوتا ہے۔ حدیث میں ایسوں کو مغربین فرمایا جو انسان

و شیطان کے مجموعی نطفے سے بنتے ہیں۔ اگر کھانے کی ابتداء میں بھول جائے اور درمیان میں یاد آجائے فوراً بِسْمِ اللّٰهِ عَلٰی اَوْلٰہِہِ وَاٰخِرِہِہِ پڑھ لے کہ شیطان اسی وقت قے کر دیتا ہے اور بفضلہ میں بھوکا ہی مارتا ہوں۔ یہاں تک کہ پان کھاتے وقت بسم اللہ اور چھالیہ منہ میں ڈالی تو بسم اللہ شریف۔ ہاں حقہ پیتے وقت نہیں پڑھتا۔ طحطاوی میں اس سے ممانعت لکھی ہے۔ وہ خبیث اگر اس میں شریک ہوتا تو ضرور ہی پاتا ہوگا کہ عمر بھر کا پیاسا اس پر دھوئیں سے کلیجہ جلنا۔ بھوک پیاس میں حقہ بہت بُرا معلوم ہوتا ہے۔ (پھر فرمایا) شیطان ہر وقت تمہاری گھات میں ہے۔ اس سے غافل کسی وقت نہ ہو۔

عرض: بدگمانی کیا حرام ہے۔

ارشاد: بے شک، اللہ عزوجل فرماتا ہے:

يٰۤاَيُّهَا الَّذِيْنَ اٰمَنُوْا اجْتَنِبُوْا كَثِيْرًا مِّنَ الظَّنِّ اِنَّ بَعْضَ الظَّنِّ اِثْمٌ -

اے ایمان والو بہت سے گمانوں سے بچو بے شک بعض ظن گناہ ہیں۔

اور حدیث میں فرمایا:

اِيَّاكُمْ وَالظَّنُّ فَاِنَّ الظَّنَّ اَكْذَبُ الْحَدِيْثِ -

گمان سے دور ہو کہ گمان سب سے بڑھ کر جھوٹی بات ہے۔

ایک مرتبہ امام جعفر صادق رضی اللہ تعالیٰ عنہ تنہا ایک گدڑی پہنے مدینہ طیبہ سے کعبہ معظمہ کو

تشریف لئے جاتے تھے اور ہاتھ میں صرف ایک تاملوٹ تھا۔ شفیق بلخی رحمۃ اللہ علیہ نے دیکھا دل

میں خیال کیا کہ یہ فقیر اوروں پر اپنا بھار ڈالنا چاہتا ہے یہ دوسوہ شیطانی آنا تھا کہ امام نے فرمایا: شفیق

بچو گمانوں سے بعض گمان گناہ ہوتے ہیں نام نہ بتانے اور دوسوہ دلی پر آگاہی سے نہایت عقیدت

ہوگئی اور امام کے ساتھ ہوئے۔ راستہ میں ایک ٹیلہ پر پہنچ کر امام نے اس سے تھوڑا ریت لے کر

تاملوٹ میں گھول کر پیا اور شفیق رحمۃ اللہ علیہ سے بھی پینے کو فرمایا: انھیں انکار کا چارہ نہ ہوا۔ جب پیا

تو ایسے نفیس خوشبودار ستوتھے کہ عمر بھر بھی نہ دیکھے نہ سنے۔ ایک روز شفیق رحمۃ اللہ علیہ نے مسجد حرام

شریف میں دیکھا کہ وہی صاحب بیش بہا لباس پہنے درس دے رہے تھے۔ لوگوں سے پوچھا: یہ کون

بزرگ ہیں۔ کسی نے کہا: ابن رسول اللہ ﷺ جعفر صادق رضی اللہ تعالیٰ عنہ۔ جب تخلیہ ہوا، حضرت

یہ کیا بات کہ راہ میں ایک گدڑی پہنے دیکھا تھا اور اس وقت یہ لباس دیکھ رہا ہوں۔ آپ نے دامن مبارک اٹھایا کہ وہی گدڑی نیچے زیب تن ہے اور فرمایا کہ وہی تمہارے دکھانے کو ہے اور یہ گدڑی اللہ کے لئے ہے۔

عرض: حضور ایک کتاب میں، میں نے دیکھا کہ حضرت امام حسین رضی اللہ تعالیٰ عنہ کی شہادت کے وقت ریش مبارک میں خضاب تھا۔

ارشاد: خضاب سیاہ یا اس کی مثل حرام ہے۔ صحیح مسلم شریف کی حدیث میں ہے:

غَيْرُوا هَذَا لِشَيْبٍ وَلَا تَقْرَبُوا السَّوَادَ۔

اس سپیدی کو بدل دو۔ اور سیاہی کے پاس نہ جاؤ۔

سنن نسائی شریف کی حدیث میں ہے:

يَأْتِي فَاْسُ يَخْضَبُونَ بِالسَّوَادِ كَحَوَاصِلِ الْحَمَامِ لَا يَرِيحُونَ رَائِحَةَ الْجَنَّةِ۔

کچھ آئیں گے کہ سیاہ خضاب کریں گے جیسے جنگلی کبوتروں کے نیلگوں پوٹے وہ جنت کی بو نہ سونگھیں گے۔

تیسری حدیث میں ہے:

مَنْ اخْتَصَبَ بِالسَّوَادِ سَوَّدَ اللَّهُ وَجْهَهُ يَوْمَ الْقِيَامَةِ۔

خضاب کرے اللہ تعالیٰ روز قیامت اس کا منہ کالا کرے گا۔

چوتھی حدیث میں ہے:

الْصُّفْرَةُ خِضَابُ الْمُؤْمِنِ وَالْحَمْرَةُ خِضَابُ الْمُسْلِمِ وَالسَّوَادُ خِضَابُ الْكَافِرِ۔

زرد خضاب مومن کا ہے اور سرخ خضاب مسلم کا اور سیاہ خضاب کافر کا۔

پانچویں حدیث میں ہے:

إِنَّ اللَّهَ يَبْغِضُ الشَّيْخَ الْغَرِيبَ۔

اللہ دشمن رکھتا ہے بڑھے کو توے کو۔

چھٹی حدیث میں ہے۔

أَوَّلُ مَنْ اخْتَضَبَ بِالسَّوَادِ فِرْعَوْنُ۔

سب میں پہلے جس نے سیاہ خضاب کیا، فرعون تھا۔

دیکھو فرعون کا ہے میں ڈوبا: نیل میں، یہ لوگ بھی نیل میں ڈوبتے ہیں، سیاہ خضاب صرف مجاہدین کو جائز ہے جیسے جنگ میں رجز پڑھنا اور خود ستائی ان کو جائز ہے، اکثر کر چلنا ان کو جائز ہے، ریشمی بنانے کا دبیز لباس ان کو پہنا جائز ہے۔ چالیس دن سے زیادہ لمبیں اور چہرے کے بال اور ناخن بڑھانا جائز ہے۔ اوروں کو یہ سب باتیں حرام ہیں۔ فوجی قانون عام قانونوں سے جدا ہوتا اس میں سیاہ خضاب داخل ہے۔ سیدنا امام حسین رضی اللہ تعالیٰ عنہ مجاہد تھے انھیں جائز ہے، تم کو حرام ہے۔

عرض: جاہل فقیر کا مرید ہونا شیطان کا مرید ہونا ہے۔

ارشاد: بلاشبہ۔

عرض: اکثر بال بڑھانے والے لوگ حضرت گیسو دراز کو دلیل لاتے ہیں۔

ارشاد: جہالت ہے نبی ﷺ بکثرت احادیث میں ان مردوں پر لعنت فرمائی ہے جو عورتوں سے مشابہت پیدا کریں اور ان عورتوں پر جو مردوں سے تشبہ کیلئے ہر بات میں پوری وضع بنانا ضروری نہیں ایک ہی بات میں مشابہت کافی ہے۔

عرض: حضور اکرم ﷺ ایک عورت کو ملاحظہ فرمایا کہ مردوں کی طرح کندھے پر کمان لٹکائی جا رہی ہے۔ اس پر یہی فرمایا کہ ان عورتوں پر لعنت جو مردوں سے تشبہ کریں۔ ام المومنین صدیقہ نے ایک عورت کو مردانہ جوتا پہنے دیکھا، اس پر بھی یہی حدیث فرمائی کہ مردوں سے تشبہ پیدا کرنے والیاں ملعون ہیں۔ جب صرف جوتے یا کمان لٹکانے میں مشابہت موجب لعنت تو عورت کے سے بال بڑھانا اس سے سخت تر موجب لعنت ہوگا۔ کہ وہ ایک خارجی چیز ہے۔ اور یہ خاص جزو بدن تو شانوں سے نیچے گیسو رکھنا بحکم حدیث صحیحہ ضرور موجب لعنت اور چوٹی کا گندوانا اور زیادہ اس میں مہاف ڈالنا اور اس سے سخت تر!

حضرت سیدی محمد گیسو دراز قدس سرہ سے نے تشبہ نہ کیا تھا، ایک گیسو محفوظ رکھا تھا اس کے

لئے ایک وجہ خاص تھی کہ اکابر علماء واجلہ سادات سے تھے۔ جوانی کی عمر تھی۔ سادات کی طرح شانوں تک وہ گیسو رکھتے تھے کہ اس قدر شرعاً جائز بلکہ سنت سے ثابت ہے۔ ایک بار سر راہ بیٹھے تھے۔ حضرت نصیر الدین محمود چراغ دہلوی رحمۃ اللہ علیہ کی سواری نکلی، انھوں نے اٹھ کر زانوئے مبارک پر بوسہ دیا۔ حضرت خواجہ نے فرمایا: سید فرد ترک سید اور نیچے بوسہ دو۔ انھوں نے پاؤں مبارک پر بوسہ لیا۔ فرمایا: سید فرد ترک، انھوں نے گھوڑے کے سم پر بوسہ دیا۔ ایک گیسو کہ رکاب مبارک میں الجھ گیا تھا وہیں الجھا رہا اور رکاب سے سم تک بڑھ گیا حضرت نے فرمایا: سید فرد ترک انھوں نے ہٹا کر زمین پر بوسہ دیا گیسو رکاب مبارک سے جدا کر کے حضرت تشریف لے گئے۔ لوگوں کو تعجب ہوا کہ ایسے جلیل سید نے اتنے بڑے عالم کے زانو پر بوسہ دیا اور حضرت راضی نہ ہوئے اور نیچے بوسہ دینے کو حکم فرمایا: انھوں نے پائے مبارک کو بوسہ دیا۔ اور نیچے کو حکم فرمایا، گھوڑے کے سم پر بوسہ دیا۔ اور نیچے کو حکم فرمایا: یہاں تک کہ زمین پر بوسہ دیا۔ یہ اعتراض حضرت سید گیسو دراز نے سنا، فرمایا: لوگ نہیں جانتے کہ میرے شیخ نے ان چار بوسوں میں کیا عطا فرما دیا۔ جب میں نے زانوئے مبارک پر بوسہ دیا، عالم ناسوت منکشف ہو گیا، جب پائے اقدس پر بوسہ دیا، عالم ملکوت منکشف ہوا۔ جب گھوڑے کے سم پر بوسہ دیا عالم جبروت منکشف تھا۔ جب زمین پر بوسہ دیا۔ لاہوت کا انکشاف ہو گیا اس ایک گیسو کو کہ ایسی جلیل نعمت کا یادگار تھا۔ اور اسے ایسی تجلی رحمت نے بڑھایا تھا نہ تر شویا اسے شبہ سے کہا علاقہ عورتوں کا ایک گیسو بڑا نہیں ہوتا نہ اتنا دراز اور اس کے محفوظ رکھنے میں یہ راز، اس کی سند ابو محمد زورہ رضی اللہ تعالیٰ عنہ کا فعل ہے۔

جب حضور اقدس ﷺ نے طائف شریف فتح فرمایا۔ اذان ہوئی بچوں نے اس کی نقل کی ان میں ابو محمد زورہ رضی اللہ تعالیٰ عنہ بھی تھے ان کی آواز بہت اچھی تھی۔ حضور نے آپ کو بلایا اور سر پر دست مبارک رکھا اور ان کو مؤذن مقرر فرما دیا۔ ہاں نے برکت کے لئے پیشانی کے ان بالوں کو جن پر دست اقدس رکھا گیا تھا، محفوظ رکھا۔ جس وقت بال کھولے جاتے تو زمین پر آ جاتے تھے۔ اسے بھی شبہ سے کچھ علاقہ نہیں عورتیں فقط پیشانی کے بال نہیں بڑھاتیں اور ان کا محفوظ رکھنا اس برکت کے لئے تھا۔

عرض: حضور مولیٰ علی کرم اللہ تعالیٰ وجہہ الکریم کا یہ ارشاد ہے کہ اصل سے خطا نہیں کم اصل سے

وفا نہیں۔

ارشاد: حضور کا یہ ارشاد نہیں مگر یہ بات ہے ضرور کہ اصل طیب میں اخلاق فاضلہ ہوتے ہیں اور ریل اس کا عکس ہے اسی واسطے عہد ماضی میں سلاطین اسلام رذیلوں کو ضرورت سے زیادہ علم نہیں پڑھنے دیتے تھے۔ اب دیکھو نائیوں اور منہاروں نے علم پڑھ کر کیا کیا فتنے پھیلا رکھے ہیں۔ بعض منہار تو سید اور ابن شیر خدا بن بیٹھے۔

عرض: روافض میں شادی کرنا کیسا ہے آج کل عجب قصہ ہے کوئی رافضی کسی کاماموں ہے اور کسی کا سالہ کوئی کچھ کوئی کچھ!

ارشاد: ناجائز ہے، ایمان دلوں سے ہٹ گیا ہے اور اللہ و رسول کی محبت جاتی رہی ہے۔ رب العزّة ارشاد فرماتا ہے:

وَإِن يُبْسِكِ الشَّيْطَانُ فَلَا تَقْعُدْ بَعْدَ الذِّكْرِىٰ مَعَ الْقَوْمِ الظَّالِمِينَ۔

تجھے اگر شیطان بھلا دے تو یاد آنے پر ظالموں کے پاس نہ بیٹھ۔

حضور اقدس ﷺ فرماتے ہیں:

إِيَّاكُمْ وَ إِيَّاهُمْ لَا يُضِلُّونَكُمْ وَلَا يَفْتِنُونَكُمْ۔

ان سے دور بھاگو اور انہیں اپنے سے دور کر، کہیں تمہیں گمراہ نہ کر دیں، کہیں وہ تمہیں فتنے میں نہ ڈالیں۔

خاص رافضیوں کے بارے میں ایک حدیث ہے:

يَأْتِي قَوْمٌ لَّهُمْ نَبْدٌ يَقَالُ لَهُمُ الرَّافِضَةُ لَا يَشْهَدُونَ جُمُعَةً وَلَا جَمَاعَةً وَلَا يَطْعَنُونَ عَلَى السَّلْفِ فَلَا تُجَالِسُوهُمْ وَلَا تُوَاكَلُوهُمْ وَلَا تُشَارِبُوهُمْ وَلَا تُنَاكِحُوهُمْ وَإِذَا أَمْرٌ ضَرُّهُ أَوْ قَلْبُهُمْ وَإِذَا مَاتُوا فَلَا تَشْهَدُوهُمْ۔ (الحدیث)

ایک قوم آنے والی ہے ان کا ایک بدل لقب ہوگا، انہیں رافضی کہا جائے گا نہ جمعہ میں آئیں گے نہ جماعت میں اور سلف صالح کو برا کہیں گے تم ان کے پاس نہ بیٹھنا نہ ان کے ساتھ کھانا پینا نہ شادی بیاہت کرنا، بیمار پڑیں تو پوچھنے نہ جانا مر جائیں تو جنازے پر نہ جانا۔ عمران ابن حطان رقاشی اکابر

علماء محدثین سے تھا اس کی ایک چچا زاد بہن خارجیہ تھی اس سے نکاح کر لیا۔ علمائے کرام نے سن کر طعن زنی کی کہا میں نے تو اس لئے نکاح کر لیا ہے کہ اس کو اپنے مذہب پر لے آؤں گا، ایک سال نہ گذرا کہ خود خارجی ہو گیا۔

شد غلام کہ آب جو آرد
آب جو آمد و غلام برد
شکار کرنے چلے تھے شکار ہو بیٹھے

یہ سب اس صورت میں ہے کہ وہ رافضی یا رافضہ جس سے شادی کی جائے بعض اگلے روافض کی طرح صرف بد مذہب ہو دائرہ اسلام سے خارج نہ ہو، آج کل کے روافض تو عموماً ضروریات دین کی منکر اور قطعاً مرتد ہیں ان کے مرد یا عورت کا کسی سے نکاح ہو سکتا ہی نہیں ایسے ہی وہابی، قادیانی، دیوبندی، نیچری، چکڑالوی جملہ مرتدین ہیں کہ ان کے مرد یا عورت کا تمام جہان میں جس سے نکاح ہوگا، مسلم ہو یا کافر اصلی یا مرتد انسان ہو یا حیوان محض باطل اور زنا خالص ہوگا، اور اولاد لدا لڑنا عالمگیر یہ میں ظہیر یہ سے ہے:

أَحْكَامُهُمْ أَحْكَامُ الْمُرْتَدِينَ اسی میں ہے لَا يَجُوزُ نِكَاحُ
الْمُرْتَدِ مَعَ مُسْلِمَةٍ وَلَا كَافِرَةٍ أَصْلِيَّةٍ وَلَا مُرْتَدَةٍ وَكَذَٰلَا
يَجُوزُ نِكَاحُ الْمُرْتَدَةِ مَعَ أَحَدٍ۔

عرض: حضور صلح کل والے یہ اعتراض کرتے ہیں کہ تہذیب کے خلاف ہے اگر کوئی اپنے پاس ملنے آئے اور اس سے نہ ملا جائے۔

ارشاد: تہذیب سے اگر تہذیب نیچری مراد ہے تو وہ تہذیب نہیں تخریب ہے۔ اور اگر تہذیب اسلامی مقصود ہے تو جن سے ہم نے تہذیب سیکھی وہی منع فرماتے ہیں۔ اِيَّاكُمْ وَاِيَّاهُمْ لَا يُضِلُّونَكُمْ وَلَا يَفْتِنُونَكُمْ ان سے دور بھاگو، اور ان کو اپنے سے دور کرو۔ کہیں وہ تم کو گمراہ نہ کر دیں وہ تم کو فتنے میں نہ ڈال دیں، حضرت عمر فاروق اعظم رضی اللہ تعالیٰ عنہ نماز مغرب پڑھ کر مسجد سے تشریف لائے تھے کہ ایک شخص نے آواز دی۔ کون ہے کہ مسافر کو کھانا دے، امیر المومنین نے خادم سے ارشاد فرمایا اسے ہمراہ لے آؤ وہ آیا اسے کھانا منگا کر دیا مسافر نے کھانا شروع ہی کیا تھا

کہ ایک لفظ اس کی زبان سے ایسا نکلا جس سے بد مذہبی کی بو آتی تھی فوراً کھانا سامنے سے اٹھولیا اور اسے نکال دیا۔

مؤلف: یہ واقعہ ۲۸ رجب ۱۳۳۵ھ بروز جمعہ قریب عصر کا ہے اس جلسہ میں بعض وہ لوگ بھی تھے جو بد مذہبوں کے پاس بیٹھا کرتے تھے، حضور پر نور کے یہ گراں بہا نصائح سن کر دل ہی دل میں اپنے اوپر نفرین اور ملامت کر رہے تھے۔ اور کبھی کبھی کسی گوشہ سے توبہ و استغفار کی آواز بھی آ جاتی تھی اسی وقت ایک صاحب نے کھڑے ہو کر دوسرے صاحب سے کہا کہ آپ کو اکثر اوقات بد مذہبوں کی صحبت میں دیکھا گیا ہے۔ مناسب ہے کہ اعلیٰ حضرت عظیم البرکت خوش قسمتی سے تشریف فرما ہیں توبہ کر لیجئے۔ یہ سنتے ہی وہ قدموں پر آ کر گرے اور صدق دل سے تائب ہوئے اس پر ارشاد فرمایا بھائیو! یہ وقت نزول رحمت الہی کا ہے سب حضرات اپنے اپنے گناہوں سے توبہ کریں، جن کے خفیہ ہوں وہ خفیہ اور جن کے علانیہ ہوں وہ علانیہ کہ اِذَا عَمِلْتَ سَيِّئَةً فَاخْذِثْ عِنْدَهَا تَوْبَةَ السِّرِّ بِالسِّرِّ وَالْعَلَانِيَةَ بِالْعَلَانِيَةِ جب تو کوئی گناہ کرے تو فوراً توبہ کی مخفی کی مخفی اور آشکارا کی آشکارا سچے دل سے توبہ کریں کہ رب عزوجل ایسی ہی توبہ قبول فرماتا ہے۔ فقیر دعا کرتا ہے کہ مولیٰ تعالیٰ آپ حضرات کو استقامت عطا فرمائے جو داڑھی منڈاتے یا کتر اوتے ہوں یا چڑھاتے یا سیاہ خضاب لگاتے ہوں وہ اور ایسے ہی جو علانیہ گناہ کرتے ہوں انہیں علانیہ توبہ کرنا چاہئے اور جو گناہ پوشیدہ طور پر کئے ان سے پوشیدہ کہ گناہ کا اعلان بھی گناہ ہے۔ حضور پر نور کے ان چند فقرات میں اللہ ہی جانے کیا اثر تھا کہ لوگ دھاڑیں مار مار کر رونے لگے۔ گویا وہ اپنے گناہوں کے دفتر آنسوؤں سے دھور ہے تھے اور بے تانہ پروانہ دار اس شمع انجمن محمدی صلی اللہ علیہ وسلم پر نثار ہونے دوڑتے اور قدموں پر گر کر اپنے خفیہ و علانیہ آثام سے توبہ کر رہے تھے، عجب سماں تھا۔ حضور پر نور خود بھی نہایت گریہ وزاری کے ساتھ ان کے لئے دعائے مغفرت میں مصروف تھے جب سب لوگ تائب ہو چکے حضور نے ارشاد فرمایا کہ آج مجھے فائدہ معلوم ہوا کہ تیرا جہلو پورا نا اور اتنے دن قیام کرنا یوں ہوا (پھر فرمایا کہ) مناسب ہوگا اگر تائبین کی فہرست تیار کر لی جائے کہ دیکھا جائے کون کون توبہ پر مستقیم رہتا ہے اس وقت کچھ لوگ چلے بھی گئے تھے جس قدر موجود تھے ان کی فہرست درج ذیل ہے ملاحظہ ہو۔

فہرست تالیفین

نمبر شمار	اسمائے گرامی	پتہ	جس بات سے توبہ کی
۱	اکبر خاں صاحب	لارڈ گنج	خضاب سیاہ
۲	قائم بھائی صاحب	لارڈ گنج	حلق لہیہ
۳	دادا بھائی صاحب	لارڈ گنج	حلق لہیہ
۴	سیٹھ عبدالکریم صاحب	لارڈ گنج	حلق لہیہ
۵	عمر بھائی صاحب	لارڈ گنج	حلق لہیہ
۶	عبدالشکور صاحب	لارڈ گنج	حلق لہیہ
۷	حافظ عبدالحمید صاحب	کمانیہ پھانک	حلق لہیہ
۸	عبدالغنی صاحب	گلہائی	حلق لہیہ
۹	بابو عبدالشکور صاحب	اپرنج	حلق لہیہ
۱۰	حبیب اللہ صاحب	محلہ کھٹک	حلق لہیہ
۱۱	محمد ادریس صاحب	صدر بازار	حلق لہیہ
۱۲	اللہ بخش صاحب	تمرہائی	حلق لہیہ
۱۳	عزیز محمد صاحب	محلہ کھٹک	حلق لہیہ
۱۴	عزیز الدین صاحب	محلہ کھٹک	حلق لہیہ
۱۵	عبدالجبار صاحب	کمانیہ پھانک	حلق لہیہ
۱۶	عظیم الدین صاحب	محلہ کھٹک	حلق لہیہ
۱۷	نظام الدین صاحب	بھرتی پور	حلق لہیہ
۱۸	ولی محمد صاحب	لارڈ گنج	حلق لہیہ

نمبر شمار	اسمائے گرامی	پتہ	جس بات سے توبہ کی
۱۹	سلیمان خاں صاحب	پل اوتسی	حلق لہیہ
۲۰	اولاد حسین صاحب	پھوٹا تالاب	حلق لہیہ
۲۱	محمد غوث صاحب	دلہائی	حلق لہیہ
۲۲	تراب خاں صاحب	دلہائی	حلق لہیہ
۲۳	حبیب اللہ صاحب	پھوٹا تالاب	حلق لہیہ
۲۴	محمد حنیف صاحب	پشیکاری	حلق لہیہ
۲۵	منشی رعانت علی صاحب	بھان تلیا	نضاب
۲۶	منشی عبدالرحیم صاحب	بھان تلیا	حلق لہیہ
۲۷	احمد بھائی صاحب	کوٹوالی بازار	حلق لہیہ
۲۸	موسیٰ بھائی صاحب	کوٹوالی بازار	حلق لہیہ

ان حضرات نے اپنی خفیہ معاصی سے توبہ فرمائی

نمبر شمار	اسمائے گرامی	پتہ	نمبر شمار	اسمائے گرامی	پتہ
۱	مولوی محمد شفیع احمد صاحب	بسیلپور	۱۰	عبدالصمد خاں صاحب	بسیلپور
۲	عبدالجید صاحب	بسیلپور	۱۱	محمد عثمان خاں صاحب	بسیلپور
۳	شیخ باقر صاحب	بسیلپور	۱۲	عبدالرحیم خاں صاحب	بسیلپور
۴	ایوب علی صاحب	بسیلپور	۱۳	نور خاں صاحب	
۵	عبدالرحمن صاحب	بسیلپور	۱۴	غلام محمد خاں صاحب	
۶	محمد ذاکر صاحب	بسیلپور	۱۵	عبدالسبحان صاحب	
۷	عبدالکریم صاحب	بسیلپور	۱۶	خان محمد صاحب	
۸	عظیم الدین صاحب	بسیلپور	۱۷	محمد فاروق صاحب	
۹	محمد حسین خاں صاحب	بسیلپور	۱۸	قاضی قاسم میاں صاحب	

نمبر شمار	اسمائے گرامی	نمبر شمار	اسمائے گرامی
۱۹	محمد حسین صاحب	۴۰	مولوی محمد زاہد صاحبزادہ برادرزادہ
۲۰	اللہ بخش صاحب		مولوی شاہ محمد عبدالسلام صاحب
۲۱	ملائم خاں صاحب	۴۱	محمد فضل حق صاحب
۲۲	غلام حیدر صاحب	۴۲	ظہور الحق صاحب
۲۳	عبدالغفار صاحب	۴۳	ماسٹر حبیب اللہ صاحب
۲۴	محمد جان صاحب	۴۴	عبدالرشید صاحب
۲۵	محمد رمضان صاحب	۴۵	عبدالمجید صاحب
۲۶	رستم خان صاحب	۴۶	حسین استاد صاحب
۲۷	حکیم عبدالرحیم مذاق صاحب	۴۷	عبدالغفور صاحب
۲۸	ملا محمد خاں صاحب	۴۸	محمد عثمان صاحب
۲۹	محمد الحق صاحب	۴۹	مختار حافظ عبدالشکور صاحب برادر
۳۰	لعل محمد صاحب		مولانا موصوف
۳۱	مقبول شاہ صاحب	۵۰	مولانا مولوی شاہ محمد عبدالسلام
۳۲	عبدالستار صاحب		صاحب خلیفہ اعظم اعلیٰ حضرت عظیم
۳۳	قناعت علی صاحب		البرکتہ مع اللہ المسلمین بطول بقلیہ
۳۴	علی محمد صاحب	۵۱	فیروز خاں صاحب
۳۵	حاجی کفایت اللہ صاحب	۵۲	احمد خان صاحب ولد غلام حسین
۳۶	مولوی عبدالباقی صاحب		خان صاحب
۳۷	برہان الحق صاحب	۵۳	حافظ کریم بخش صاحب
۳۸	صاحبزادہ مولانا شاہ محمد عبدالسلام جبلی پوری	۵۴	شیخ حاتم علی صاحب ملازم جاپان
۳۹	میر عبدالکریم صاحب		کمپنی (توبہ کرتے وقت بیعت بھی

(ہوئے)

نمبر شمار اسمائے گرامی	نمبر شمار اسمائے گرامی
۶۵ عبد القدیر صاحب عرف بنے	۵۵ شیخ بہادر صاحب مؤذن
صاحب برہانپوری	۵۶ محمد تقی
۶۶ امیر خاں صاحب	۵۷ منو خاں صاحب
۶۷ محمد بشیر الدین صاحب موضع پوٹری	۵۸ خدا بخش
ضلع دموہ	۵۹ مدار صاحب
۶۸ محمد ابراہیم صاحب	۶۰ رحمت علی صاحب
۶۹ عبدالرحمن صاحب	۶۱ شیخ لعل محمد صاحب ماسٹر
۷۰ عبدالرحیم صاحب پل اوتی	۶۲ بدیع الرحمن صاحب
۷۱ عبدالشکور صاحب امام مسجد	۶۳ شیخ امیر صاحب
پل اوتی	۶۴ شیخ محبوب صاحب

جو لوگ حاضر جلسہ نہ تھے انہیں بعد کو اطلاع ہوئی وہ سب حاضر ہو کر تائب ہوتے گئے دوسرے دن وقت ظہر جبل پور سے روانگی تھی لوگ اسٹیشن تک آئے اور تائب ہوئے کہ ان سب حضرات کے نام لکھنے سے رہ گئے ہیں۔

بعد عصر ایک صاحب انگشتری طلائی پہنے حاضر ہوا۔ ارشاد فرمایا مرد کو سونا پہنا حرام ہے صرف ایک نگ کی چاندی کی انگٹھی ساڑھے چار ماشے سے کم کی اس کی اجازت ہے، جو سونے یا تانبے یا لوہے یا پیتل کی انگٹھی یا چاندی کی ساڑھے چار ماشے سے زیادہ وزن کی یا کئی انگٹھیاں اگرچہ سب مل کر ساڑھے چار ماشے سے زیادہ وزن کی یا کئی انگٹھیاں اگرچہ سب مل کر ساڑھے چار ماشے سے کم ہوں پہنے اس کی نماز مکروہ تحریمی واجب الاعداء ہے۔

عرض: داڑھی چڑھانا کیسا ہے۔

ارشاد: حدیث میں ہے:

مَنْ عَقَدَ لِحْيَةَ فَأَخْبِرُوهُ أَنْ مُحَمَّدًا (ﷺ) مِنْهُ بَرِيءٌ۔

جو شخص داڑھی باندھے اُسے خبر دیدو کہ محمد ﷺ اس سے بیزار ہیں۔

عرض: سود خوار کا قیامت کے روز کیا حال ہوگا۔

ارشاد: ان کے پیٹ ایسے ہوں گے جیسے بڑے بڑے مکان اور شیشے کی طرح چمکیں گے کہ لوگوں کو ان کی حالت نظر آئے ان میں سانپ اور بچھو بھرے ہوں گے اللہ پناہ میں رکھے، حدیث صحیح میں ہے:

لَعْنَةُ رَسُولِ اللَّهِ صَلَّى اللَّهُ تَعَالَى عَلَيْهِ وَسَلَّمَ أَكْلَ الرَّبْوِ وَمُوكَلَّهُ وَكَاتِبَهُ وَشَاهِدِيهِ وَقَالَ هُمْ سِوَاءٌ۔

رسول اللہ ﷺ نے لعنت فرمائی سود کھانے والے سود دینے والے اور اس کا کاغذ لکھنے والے اور اس پر گواہیاں کرنے والوں پر اور فرمایا وہ سب برابر ہیں سب ایک رسی سے بندھے ہوئے ہیں۔

دوسری حدیث صحیح میں ہے رسول اللہ (ﷺ) فرماتے ہیں:

الرَّبْوُ ثَلَاثَةٌ وَ سَبْعُونَ حُوبًا أَلْيَسْرُهُنَّ أَنْ يَقَعَ الرَّجُلُ عَلَى أَمِهِ۔

سود ۷۳ گناہ کے برابر ہے۔ جن میں سب سے ہلکا یہ کہ آدمی اپنی ماں سے زنا کرے۔

لوگ سمجھتے ہیں کہ اس سے روپیہ بڑھتا ہے۔ مگر یہ خیال باطل ہے، اس میں اللہ عزوجل برکت نہیں رکھتا، اللہ تعالیٰ فرمایا ہے:

يَمْحَقُ اللَّهُ الرَّبْوَ وَيُرْبِي الصَّدَقَاتِ۔

اللہ مٹاتا ہے سود کو اور بڑھاتا ہے زکوٰۃ کو۔

جسے اللہ مٹائے وہ کیونکر بڑھ سکتا ہے، حدیث میں ہے:

مَنْ أَكَلَ دِرْهَمَ رَبْوٍ وَهُوَ يَعْلَمُ أَنَّهُ رَبْوٌ فَكَانَ مَازِي بَأْتَهُ سِتًّا وَ ثَلَاثِينَ مَرَّةً۔

جس نے دانستہ ایک درہم سود کا کھایا گویا اس نے چھتیس بار اپنی ماں

عجیب مقام کی سیر کی درخواست کی جو بعد اصرار بسیار منظور ہو گئی، دھواں دھار جاتے ہوئے چونٹھ جو گنی ملی (یہ ایک مندر پہاڑ کی چوٹی پر ہے) جس کی چار دیواری چونٹھ در کی مشہور ہے مگر در حقیقت چوراسی ہیں۔ ہر در میں ایک بت پتھر کا ترشا ہوا ہے، حضرت سلطان عالمگیر رحمۃ اللہ تعالیٰ علیہ نے فتح فرما کر تمام بتوں کو کاٹا ہے کسی کی ناک ندارد ہے کسی کا ہاتھ کسی کا پاؤں کسی کو دو پارہ فرما دیا ہے، یہ مقام جب اس زمانے میں کہ ہر جگہ جانے کے لئے کشادہ سڑکیں تعمیر ہو گئی ہیں، ہنوز دشوار گزار مقام ہے اور سلطان عالمگیر رحمۃ اللہ علیہ کے زمانے میں نہ معلوم کس درجہ مہیب ہو گا اور ایک یہ ہی مقام نہیں بلکہ اکثر اس قسم کے تاریخی مقامات دیکھے گئے کہ باوجود اپنے دشوار گزار ہونے کے اگر ان میں کوئی بت بغرض عبادت رکھا گیا ہے تو سلطان عالمگیر رحمۃ اللہ تعالیٰ علیہ کی بت شکنی کا اثر ضرور لئے ہوئے ہے۔ اس کی سیر بھی ہوئی، حضور نے حسب عادت کریمہ اصنام کو دیکھ کر اَشْهَدُ اَنْ لَّا اِلَهَ اِلَّا اللّٰهُ وَحْدَهُ لَا شَرِيْكَ لَهُ ۝ اِلٰهُ ۙ وَاحِدٌ ۙ اَلَّا تَعْبُدُوْا اِلَّا اِيَّاهُ پڑھا کہ حضور غوثِ اعظم رضی اللہ تعالیٰ عنہ نے حدیث روایت فرمائی کہ سرورِ عالم ﷺ فرماتے ہیں جو کفر کی کوئی بات دیکھے یا سنے اور اس وقت دعا پڑھے، اُعْطِيَ مِنَ الْاَجْرِ بَعْدَ دَا الْمُشْرِكِيْنَ وَالْمُشْرِكَاتِ دُنْيَا مِثْلَ حَنَّةِ مَشْرُكٍ مَّرْدٍ اَوْ مَشْرُكَةٍ عَوْرَتِيْنَ هُنَّ اِنْ سَبَّ كُنْتِيْ كَيْفَ بَرَّابْرُ ثَوَابِ پائے، اعلیٰ حضرت قبلہ مدظلہ العالی نے حاضرین آستانہ کو بھی یہ تعلیم فرمائی ہے کہ مندروں کے گھنٹے اور سنگھ کی آواز اور گرجا وغیرہ کی عمارت کو دیکھ کر پڑھتے ہیں۔ جبل پور میں بکثرت کفار ہیں اور بڑے مالدار ہیں قریب زمانہ میں بعض ہنود نے ان شکستہ بتوں کی مرمت کرا دی تھی گورنمنٹ کو خبر ہوئی پھر بدستور تڑوادیئے اور پتھر کندہ کرا کے ایک کتبہ دروازے پر لگا دیا ہے کہ جو کوئی اس یادگار کو بدلے گا یا بگاڑے گا، جیل خانے بھیجا جائے گا اور پانچ ہزار روپیہ جرمانہ ہوگا، الحمد للہ سلطان عالمگیر کا خلوص نیت ہے اَنَارَ اللّٰهُ بُرْهَانَهُ ۙ وَ اَدْخَلَهُ جَنَّاتٍ۔

غرض وہاں سے فارغ ہو کر دھواں دھار کی سیر کی گئی پھر دوپہر کو آرام فرمانے کے بعد کشتی پر اس درہ کی سیر فرمائی یہ درہ پانی میں سنگ مرمر کے پہاڑ کاٹ کر پیدا کیا ہے اونچی اونچی چوٹی کی پہاڑیوں کا سلسلہ دور تک چلا گیا ہے، یہ راستہ پانی نے پہاڑوں کو کاٹ کر حاصل کر لیا ہے، دور تک دور یہ سنگ مرمر کے پہاڑ سر بفلک دیواروں کی طرح چلے گئے ہیں کئی میل کے سفر میں صرف ایک

جگہ کنارہ دیکھا جو غالباً ۸ گز چوڑا تھا۔ اس ہیبت ناک منظر کا نام برادر مکرم مولانا سلوی حسین رضا خان صاحب نے فی البدیہہ دہان مرگ رکھا، کشتی نہایت تیز جا رہی تھی، لوگ آپس میں مختلف باتیں کر رہے تھے، اس پر ارشاد فرمایا ان پہاڑوں کو کلمہ شہادت پڑھ کر گواہ کیوں نہیں کر لیتے (پھر فرمایا) ایک صاحب کا معمول تھا جب مسجد تشریف لاتے تو سات ڈھیلوں کو جو باہر مسجد کے طاق میں رکھے تھے اپنے کلمہ شہادت کا گواہ کر لیا کرتے اسی طرح جب واپس ہوتے تو گواہ بنا لیتے۔ بعد انتقال ملائکہ ان کو جہنم کی طرف لے چلے، ان ساتوں ڈھیلوں نے سات پہاڑ بن کر جہنم کے ساتوں دروازے بند کر دیئے اور کہا ہم اس کے کلمہ شہادت کے گواہ ہیں، انہوں نے نجات پائی، تو جب ڈھیلے پہاڑ بن کر حائل ہو گئے تو یہ پہاڑ ہیں حدیث میں ہے، شام کو ایک پہاڑ دوسرے سے پوچھتا ہے کیا تیرے پاس آج کوئی ایسا گذرا جس نے ذکر الہی کیا۔ وہ کہتا ہے نہ یہ کہتا ہے میرے پاس تو ایسا شخص گذرا جس نے ذکر الہی کیا، وہ سمجھتا ہے۔ کہ آج مجھ پر فضیلت ہے۔

مؤلف: یہ سنتے ہی سب لوگ باواز بلند کلمہ شہادت پڑھنے لگے، مسلم زبان سے کلمہ شریف کی صدا بلند ہو کر پہاڑوں میں گونج گئی۔

عرض: حضور دونوں خطبوں کے درمیان سنتیں پڑھ سکتا ہے یا نہیں۔

ارشاد: جس وقت امام خطبہ پڑھنے کے لئے چلے اسی وقت سے کوئی نماز جائز نہیں۔ اِذَا خَرَجَ الْإِمَامُ فَلَا صَلَاةَ وَلَا كَلَامَ اَلْبَتَّةَ وہ جو صاحب تربیت ہے۔ اور اس کی نماز فجر نہیں ہوتی وہ خطبے کی حالت میں بھی آپ ہی ادا کرے گا کہ اگر نہیں پڑھتا ہے تو جمعہ بھی جاتا ہے۔ جس کی پانچ نمازوں سے زائد قضا نہ ہوں وہ صاحب ترتیب ہے اسے اگر اپنی قضا نماز یاد ہے اور دوسری نماز کے وقت میں اتنی وسعت ہے کہ قضا پڑھ کر وقتی پڑھے اس پر فرض ہے کہ ایسا ہی کرے ورنہ یہ وقتی نماز بھی باطل ہوگی۔

عرض: اگر وہ بائی بیماری کی وجہ سے سب ہمسائے مکان چھوڑ چھوڑ کر بھاگ گئے ہوں اور کسی حاملہ عورت کے ایام حمل پورے ہو چکے ہوں تو اس کا شوہر بہ خیال تنہائی دوسری جگہ منتقل کر سکتا ہے یا نہیں۔

ارشاد: نیت اگر اس کی یہی ہے کوئی حرج نہیں و با سے بھاگنے پر ٹھکانا جہنم میں ہے ویسے اپنی

ضرورت کے لئے جانے آنے کی ممانعت نہیں۔

عرض: خاندان قادریہ میں جو شخص بیعت ہو اور مرتکب ہو مزامیر کے ساتھ گانا سننے کا۔

ارشاد: فاسق ہے۔

عرض: حضور اجمیر شریف میں خواجہ صاحب کے مزار پر عورتوں کا جانا جائز ہے یا نہیں۔

ارشاد: غیبتہ میں ہے یہ نہ پوچھوں کہ عورتوں کا مزارات پہ جانا جائز ہے یا نہیں، بلکہ یہ پوچھو کہ

اس عورت پر قدر لعنت ہوتی ہے اللہ کی طرف سے اور کس قدر صاحب قبر کی جانب سے جس وقت وہ

گھر سے ارادہ کرتی ہے لعنت شروع ہو جاتی ہے اور جب تک واپس نہیں آتی ہے ملائکہ لعنت کرتے

رہتے ہیں سوائے روضہ انور کے کسی مزار پر جانے کی اجازت نہیں وہاں کی حاضری البتہ سنت جلیلہ

عظیمہ قریب بواجبات ہے اور قرآن عظیم نے اسے مغفرت ذنوب کا تریاق بتایا۔

لَوْ أَنَّهُمْ إِذْ ظَلَمُوا أَنفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ

الرَّسُولُ لَوَجَدُوا اللَّهَ تَوَّابًا رَّحِيمًا۔

اگر وہ جب اپنی جانوں پر ظلم کریں تمہارے حضور حاضر ہوں پھر اللہ سے

معافی چاہیں اور رسول ان کے لئے معافی مانگے تو ضرور اللہ کو توبہ قبول

کرنے والا مہربان پائیں گے

خود حدیث میں ارشاد ہوا:

مَنْ زَادَ قَبْرِي وَجِبْتَ لَهُ شَفَاعَتِي۔

جو میرے مزار کریم کی زیارت کو حاضر ہوا اس کے لئے میری شفاعت

واجب ہوگی۔

دوسری حدیث میں ہے:

مَنْ حَجَّ وَلَمْ يَزِدْنِي فَقَدْ جَفَانِي۔

جس نے حج کیا اور میری زیارت کو نہ آیا بیشک اس نے مجھ پر جفا کی۔

ایک توبہ ادا ہے واجب دوسرے قبول توبہ تیسرے دولت شفاعت حاصل ہونا چوتھے

سرکار کے ساتھ معاذ اللہ جفا سے بچنا یہ عظیم اہم امور ایسے ہیں جنہوں نے سب سرکاری غلاموں اور

سرکاری کینروں پر خاک بوسی آستانِ عرش نشان لازم کر دی بخلاف دیگر قبور و مزارات کہ وہاں ایسی تاکیدیں مفقود اور احتمالِ مفسدہ موجود اگر عزیزوں کی قبریں ہیں۔ بے صبری کرے گی اولیاء کے مزار ہیں تو محتمل کہ بے تمیزی سے بے ادبی کرے یا جہالت سے تعظیم میں افراط جیسا کہ معلوم و مشاہد ہے لہذا ان کے لئے طریقہ اسلم احترازی ہے۔

بدر یا درمنافع بے شمار راست
اگر خواہی سلامت برکنار است

عرض: کسی مسجد میں مٹی کا تیل جلایا جاتا تھا، اس کا لپ اگر فروخت کیا جائے تو اس کی قیمت اس شخص کو جس نے یہ انتظام کیا تھا دی جائے گی یا مسجد کے صرف میں داخل ہوگی اور اس کی قیمت بازار کے نرخ سے لگائی جائے گی یا اصلی۔

ارشاد: اول تو مسجد میں کسی بدبودار تیل کے جلانے کی اجازت نہیں نہ کہ مٹی کا تیل ہاں اگر اس کی بدبو کسی مصالحہ سے دور کر دی جائے تو جرم نہیں اور جب تک ثابت و قابل استعمال ہے مسجد کا مال ہے اگر فروخت کی حاجت ہو تو بازار کے نرخ پر فروخت کرنا چاہئے۔

(پھر چند مسائل متعلق احکام مسجد بیان فرمائے)

۱۔ جب مسجد میں قدم رکھو تو پہلے سیدھا پھر الٹا اور واپسی پر اس کا عکس۔

۲۔ مسجد میں آتے وقت اعتکاف کی نیت بسم اللہ دَخَلْتُ وَ عَلَیْهِ تَوَكَّلْتُ وَ نَوَيْتُ سُنَّةَ الْاِغْتِكَافِ کر لو کہ اس عبادت کا بھی ثواب ملے گا اور اس کے لئے روزہ شرط نہیں نہ کسی معین وقت تک بیٹھنا لازم جب تک ٹھہر دے مختلف رہو گے، جب باہر آئے اعتکاف ختم ہو گیا اور اس کے سبب مسجد میں پانی پینا یا مثلاً پان کھانا بھی جائز ہوگا۔

۳۔ بغیر نیت اعتکاف کسی چیز کے کھانے کی اجازت نہیں بہت مساجد میں دستور ہے کہ ماہ رمضان مبارک میں لوگ نمازیوں کے لئے افطاری بھیجتے ہیں۔ وہ بلا نیت اعتکاف وہیں بے تکلف کھاتے پیتے اور فرش خراب کرتے ہیں۔ یہ ناجائز ہے۔

۴۔ مسجد کے ایک درجے سے دوسرے درجے کے داخلے کے وقت سیدھا قدم بڑھایا جائے حتیٰ کہ اگر صف چھٹی ہو اس پر بھی پہلے سیدھا قدم رکھو اور جب وہاں سے ہٹو تب بھی

سیدہ اقدم فرش مسجد پر رکھو یا خطیب جب منبر پر جانے کا ارادہ کرے پہلے سیدہ اقدم رکھے اور جب اترے تو سیدہ اقدم اتارے۔

۵۔ وضو کرنے کے بعد اعضائے وضو سے ایک چھینٹ پانی کی فرش مسجد پر نہ گرے۔

۶۔ مسجد میں دوڑنا یا زور سے قدم رکھنا جس سے دھمک پیدا ہونے سے منع ہے۔

۷۔ مسجد میں اگر چھینک آئے تو کوشش کرو کہ آہستہ آواز نکلے، اسی طرح کھانسی کمان النبی صلی اللہ تعالیٰ علیہ وسلم یکرہ العطشۃ الشدیدۃ فی المسجد۔ نبی

صلی اللہ علیہ وسلم مسجد میں زور کی چھینک کو ناپسند فرماتے اسی طرح ڈکار کو ضبط کرنا چاہیے اور نہ ہو تو

حتی الامکان آواز دبائی جائے اگرچہ غیر مسجد میں ہو خصوصاً مجلس میں یا کسی معظم کے

سامنے کہ بے تہذیبی ہے حدیث میں ہے: ایک شخص نے دربار اقدس میں ڈکار لی فرمایا

كف عنا حشیاتك فإن أطوال الناس جوعاً يوم القيامة أطولهم شبعاً

نی الدنیا۔ ہم سے اپنی ڈکار دو رکھ کہ دنیا میں جو زیادہ مدت تک پیٹ بھرتے تھے وہ

قیامت کے دن زیادہ مدت تک بھوکے رہیں گے۔ اور جمہا ہی میں آواز نکلنا تو کہیں نہ

چاہئے اگرچہ غیر مسجد میں تنہا ہو کہ وہ شیطان کا قہقہہ ہے جمہا ہی جب آئے حتی الامکان

منہ بند رکھو منہ کھولنے سے شیطان منہ میں تھوک دیتا ہے یوں نہ رکے تو اوپر کے دانٹوں

سے نیچے کا ہونٹ دبا لو اور یوں بھی نہ رکے تو حتی الامکان کم کھولو اور الٹا ہاتھ الٹی طرف

سے منہ پر رکھ لو یونہی نماز میں بھی، مگر حالت قیام میں سیدہ ہاتھ الٹی طرف سے رکھو کہ

الٹا ہاتھ رکھنے میں دونوں ہاتھ اپنی مسنون جگہ سے بدلیں گے اور سیدہ ہاتھ رکھنے میں

صرف یہ ہے بضرورت بدلا الٹا اپنی محل سنت پر ثابت رہا، جمہا ہی روکنے کا ایک مجرب

طریقہ یہ ہے کہ جب جمہا ہی آنے کو ہو فوراً تصور کرے کہ حضرات انبیاء الصلوٰۃ والسلام

کو کبھی نہ آئی کہ یہ مثل احتلام شیطان کی طرف سے ہے اور وہ دخل شیطان سے معصوم،

چھینک اچھی چیز ہے اسے بدشگونئی جاننا مشرکین ہند کا ناپاک عقیدہ ہے حدیث میں تو یہ

ارشاد فرمایا العطشۃ عند الحدیث شاہد عدل بات کے وقت چھینک عادل گواہ

ہے یعنی جو کچھ بیان کیا جاتا ہو، جس کا صدق و کذب معلوم نہیں اور اس وقت کسی کو

چھینک آئے تو وہ اس بات کے صدق پر دلیل ہے اور یہ بھی آیا ہے کہ دعا کے وقت چھینک ہونا دلیل قبول ہے لہذا چھینک پر حمد الہی بجالانا مسنون ہوا بہت لوگ صرف الحمد للہ کہتے ہیں۔ پورا کلمہ کہنا چاہئے، الحمد للہ رب العالمین حدیث میں جو چھینک پر الحمد للہ کہے فرشتہ کہتا ہے رب العالمین یعنی اس کلمہ کو پورا کر دیتا ہے اور جو کہتا ہے الحمد للہ رب العالمین فرشتہ کہتا ہے یرحمک اللہ، اللہ تجھ پر رحم کرے تو کتنی بڑی دولت ہے کہ معصوم فرشتے کی زبان سے دعائے رحمت ہو ملائکہ کے لئے ہے آدمی پر واجب ہے کہ جب چھینکنے والا مسلمان حمد الہی بجالائے اگرچہ صرف الحمد للہ یہ یرحمک اللہ کہے پھر اسے مستحب کہ اس سے کہے یَغْفِرُ اللَّهُ لَنَا وَلَكُمْ۔ اللہ ہماری اور تمہاری مغفرت کرے اور چھینک پر افضل و اکمل صیغہ حمد کا یہ ہے اَلْحَمْدُ لِلَّهِ رَبِّ الْعَالَمِينَ عَلَيٰ كُلِّ جَبَالٍ مَا كَانَ مِنْ حَالٍ وَ صَلَّى اللَّهُ تَعَالَى عَلَيٰ خَيْرِ خَلْقِهِ مُحَمَّدٍ وَ أَهْلِ بَيْتِهِ۔

اسے امام شمس الدین سخاوی نے القول البدیع فی الصلاة علی النبی الشفیع میں ذکر کیا یہاں ایک حدیث زبان زد ہے مَوْطِنَانِ لَا أُذْكَرُ فِيهِمَا الْعَطَسَةُ وَ الدَّبْعُ دَوْجَكُ مِيرَاذُكَ نَبِيَّكَ كَمَا جَاءَ لِيَعْنِي وَ چھینک اور ذبح۔ اجلہ علماء نے اس پر اعتماد کر کے ان دونوں مقاموں کو ذکر اقدس حضور سید عالم ﷺ سے مستثنیٰ فرما دیا، مگر تحقیق یہ ہے کہ وہ حدیث ثابت نہیں۔ چھینک کے وقت ذکر شریف کا صیغہ یہ ہے اور ذبح میں بھی معاذ اللہ بطور شرکت نام لینا جائز نہیں، بطور برکت اس میں اصلاً مضائقہ نہیں مثلاً بسم اللہ اللہ اکبر صلی اللہ تعالیٰ علی سیدنا محمد و آلہ بلکہ فتاویٰ امام اجل قاضی خاں میں اس کا جواز بھی مصرح کہ بسم اللہ اللہ اکبر محمد رسول اللہ (ﷺ) خود حضور اقدس ﷺ نے ایک دن کی ذبح میں فرمایا بسم اللہ اللہ اکبر اللہم عن محمد و اهل بيته دوسرے کی ذبح میں فرمایا بسم اللہ اللہ اکبر اللہم عَمَّنْ لَمْ يَضَعْ مِنْ أُمَّتِي۔ یہ اس کی طرف سے جس نے میری امت سے قربانی نہ کی، مسلمانوں اپنے نبی رؤف و رحیم ﷺ کی رحمت دیکھو، حدیث میں ارشاد ہے اسْتَفْرَهُوَ أَصْحَابِيَاكُمْ فَإِنَّهَا مَطَابِيَاكُمْ عَلَي الصِّرَاطِ فَرَبِّهِ وَ تَرَوْتَا زَهْرَبَانِيَا كَرُو

کہ وہ پل صراط پر تمہاری سواریاں ہوں گی، حضور سرور عالم ﷺ کو معلوم تھا کہ میری امت میں کرڑوں وہ ہوں گے جو قربانی سے عاجز ہوں گے یا ان پر واجب نہ ہونے کے سبب قربانی نہ کریں گے حضور نے نہ چاہا کہ وہ صراط پر بے سواری کے رہ جائیں گے ان کی طرف سے خود قربانی فرمادی کہ اگر وہ اپنی جان بھی قربان کرتے تو ان کے دست مبارک کی فضیلت کو نہ پہنچتے ﷺ و صبحہ و بارک و سلم۔

کمر بستہ بکار امت خود نکمیں باید

بہیں در نام او گنجدن میم معذو را

میں ہمیشہ سے روز عید ایک اعلیٰ درجے کا پیش قیمت مینڈھا اپنے سرکار عالم ﷺ کی طرف سے کیا کرتا ہوں اور روز وصال حضرت والد ماجد قدس سرہ سے ایک مینڈھا ان کی طرف سے اور اب اس سبب کہ یہ کے اجراع سے یہ نیت کر لی ہے کہ انشاء اللہ تعالیٰ تابنائے زندگی اپنے ان اہلسنت بھائیوں کی طرف سے کیا کروں گا، جنہوں نے قربانی نہ کی خواہ گزر گئے ہوں یا موجود ہوں یا آئندہ آئیں ہاں کلام کا سلسلہ کہاں پہنچا وہ جو میں نے کہا تھا کہ کوئی مسلمان چھینک کر حمد الہی بجالائے تو ہر سننے والا ہر حمک اللہ کہے اس قید کا قاعدہ یہ تھا کہ اگر وہاں یا رافضی یا دیوبندی یا نچری یا قادیانی یا صوفی بننے والا غرض کوئی کلمہ گہرتہ چھینک کر لاکھ بار الحمد اللہ کہا سے ہر حمک اللہ کہنا جائز نہیں، ایک قاعدہ یہ بھی یاد رکھنے کا ہے کہ حدیث میں ہے مَنْ سَبَقَ الْعَاطِسَ بِالْحَمْدِ لِلَّهِ آمِنَ الشُّوْصِ وَاللُّوْصِ وَالْعَلُوْصِ جو جھینکے سے پہلے حمد الہی بجالائے وہ کان اور دانت اور پیٹ کے درد سے محفوظ رہے گا، غرض چھینک محبوب چیز ہے مگر وہ کہ نماز میں آئے حدیث میں اسے بھی شیطان کی طرف سے شمار فرمایا ہے، یہ سارا بیان اتفاقی چھینک کی نسبت ہے زکام کی چھینکیں کوئی چیز نہیں مگر آواز پست کرنا ان میں بھی تہذیب ہے اور مسجد میں اس کی زیادہ تاکید ہے۔

سمنوا کا صیغہ بھی حدیث میں آیا ہے ۱۲ صحیح

- ۸- مسجد میں دنیا کی کوئی بات نہ کی جائے ہاں اگر کوئی دینی بات کسی سے کہنا ہو۔ تو قریب جا کر آہستہ سے کہنا چاہئے نہ یہ کہ ایک صاحب مسجد میں کھڑے ہوئے راغبیر سے جو سڑک پر کھڑا ہوا ہے چلا کر باتیں کر رہے ہیں یا کوئی باہر سے پکار رہا ہے اور یہ اس کا جواب بلند آواز سے دے رہے ہیں۔
- ۹- تسخرویسے ہی ممنوع ہے اور مسجد میں سخت ناجائز یا ہنسنا منع ہے قبر میں تاریکی لاتا ہے، موقع سے تبسم میں حرج نہیں۔
- ۱۰- فرش مسجد پر کوئی شے بھنگی نہ جائے بلکہ آہستہ سے رکھ دی جائے موسم گرما میں لوگ ہنکا جھلنے جھلنے پھینک دیتے ہیں یا لکڑی پھتری وغیرہ رکھتے وقت دور سے چھوڑ دیا کرتے ہیں اس کی ممانعت ہے غرض مسجد کا احترام ہر مسلمان پر فرض ہے۔
- ۱۱- مسجد میں حدث منع ہے ضرورت ہو تو باہر چلا جائے لہذا مسکف کو چاہئے کہ ایام احتکاف میں تھوڑا کھائے پیٹ ہلکار کھے کہ قضاے حاجت کے وقت کے سوا کسی وقت اخراج رتخ کی حاجت نہ ہو وہ اس کے لئے باہر نہ جاسکے گا۔
- ۱۲- قبلہ کی طرف پاؤں پھیلا نا تو ہر جگہ منع ہے مسجد میں کسی طرف نہ پھیلائے، کہ خلاف آداب دربار ہے حضرت ابراہیم ادم قدس سرہ مسجد میں تنہا بیٹھے تھے۔ پاؤں پھیلا لیا گوشہ مسجد سے ہاتھ نے آواز دی ابراہیم بادشاہوں کے حضور میں یونہی بیٹھے ہیں معاً پاؤں سمیٹے اور ایسے سمیٹے کہ وقت انتقال ہی پھیلے۔
- ۱۳- استعمالی جوتہ اگر پاس ہو مسجد میں پہن کر جانا گستاخی دے ادبی ہے، ادب و توہین کا راز عرف و عادت پر ہے ہاں بالکل نیا جوتہ پہن سکتا ہے اور اسے پہن کر نماز پڑھنا افضل ہے، جب کہ پنچہ اتنا سخت نہ ہو کہ بجدے میں انگلیوں کا پیٹ زمین پر نہ پھنسنے دے، بحر الرائق میں ہے امیر المؤمنین مولیٰ علی کرم اللہ وجہہ الکریم جوتے کے دو جوڑے رکھتے استعمالی پہن کر دروازہ مسجد تک جاتے دوسرا غیر استعمالی پہن کر مسجد میں قدم رکھتے۔
- ۱۴- مسجد میں یہاں کے کسی کافر کو آنے دینا سخت ناجائز اور مسجد کی بے حرمتی ہے۔ فقہ میں جواز ہے تو ذمی کے لئے اور یہاں کے کافر ذمی نہیں۔ کیسا شدید ظلم ہے۔ وہ تم کو بھنگی کی

طرح سمجھیں جس چیز کو تمہارا ہاتھ لگ جائے اسے ناپاک جانیں، سو دایں تو دور سے ڈال دیں پیسے لیں تو الگ رکھوا لیں، حالانکہ ان کی نجاست پر قرآن کریم شاہد ہے تم ان نجسوں کو مسجد میں آنے کی اجازت نہ دو کہ اپنے ناپاک پاؤں تمہاری ماتھا رکھنے کی جگہ رکھیں گے اپنے گندے بدنوں سے تمہارے رب کے دربار میں آئیں۔ اللہ ہدایت فرمائے۔



نعت

اے شافعِ اُمّ شہِ ذی جاہ لے خبر
 دریا کا جوش، ناؤ نہ بیڑا نہ ناخدا
 منزل کڑی ہے رات، اندھیری میں نابلد
 پہنچے پہنچنے والے منزل مگر شہا
 جنگل درندوں کا ہے میں بے یار شبِ قریب
 منزل نئی عزیز جدا لوگ ناشناس
 مجرم کو بارگاہِ عدالت میں لائے ہیں
 اہل عمل کو ان کے عمل کام آئیں گے
 وہ سختیاں سوال کی وہ صورتیں مہیب
 پر راہ برہنہ پاتشنہ آبِ دور
 باہر زبانیں پیاس سے ہیں آفتابِ گرم

مانا کہ سخت مجرم وہ ناکارہ ہے رضا

تیرا ہی تو ہے بندۂ درگاہ لے خبر

(اعلیٰ حضرت بریلوی)

ملفوظات



نعت

ہم خاک ہیں اور خاک ہی مادا ہے ہمارا
 خاکی تو وہ آدمِ جِدِّ اعلیٰ ہے ہمارا
 اللہ ہمیں خاک کرے اپنی طلب میں
 یہ خاک تو سرکار سے تمغا ہے ہمارا
 جس خاک پہ رکھتے تھے قدمِ سیدِ عالم
 اس خاک پہ قربانِ دل شیدا ہے ہمارا
 خم ہوگئی پشتِ فلک اس طعنِ زمیں سے
 سن ہم پہ مدینہ ہے وہ رتبہ ہے ہمارا
 اُس نے لقبِ خاک! شہنشاہ سے پایا!
 جو حیدرِ کرار کہ مولے ہے ہمارا
 اے مدعیو خاک کو تم خاک نہ سمجھے
 اس خاک میں مدفون شہِ بطحا ہے ہمارا
 ہے خاک سے تعمیرِ مزارِ شہِ کونین
 معمور اسی خاک سے قبلہ ہے ہمارا
 ہم خاک اڑائیں گے جو وہ خاک نہ پائی
 آبادِ رضا جس پہ مدینہ ہے ہمارا

(اعلیٰ حضرت مولانا احمد رضا بریلوی)

بِسْمِ اللّٰهِ الرَّحْمٰنِ الرَّحِیْمِ

نَحْمَدُهُ، وَنُصَلِّيْ عَلٰی رَسُوْلِهِ الْكَرِیْمِ ط

بعد عصر کسی صاحب نے ایک مریض کا ذکر کرتے ہوئے عرص کیا بے حد بخار ہے۔ اس پر ارشاد فرمایا۔ بے حد بخار کے تو یہ معنی ہیں کہ اس کی انتہا ہی نہیں۔ کبھی اترے گا نہیں، کوسے تو آپ خود ہیں (پھر فرمایا) سورۃ مجادلہ جو اٹھائیسویں پارہ کی پہلی سورت ہے۔ بعد عصر تین مرتبہ پڑھ کر پانی پر دم کر کے پلائیے۔

عرض: عمامہ کے دونوں سرے کا مدار ہوں تو کیا حکم ہے؟

ارشاد: اس میں رانج یہ ہے کہ اگر چار انگل سے زائد ہے تو ممنوع ہے۔

عرض: حضور تانبے یا لوہے کی انگوٹھی کا کیا حکم ہے؟

ارشاد: مرد عورت دونوں کے لئے مکروہ ہے۔

عرض: اس کی کیا وجہ ہے کہ چاندی کی انگوٹھی جائز رکھی جائے۔ جو اس سے بیش بہا ہے اور تانبے وغیرہ کی مکروہ۔

ارشاد: چاندی کی انگوٹھی تذکیر آخرت کے لئے جائز رکھی گئی ہے کہ سونا چاندی جنتیوں کا زیور ہے، تانبے وغیرہ کا وہاں کیا کام (پھر فرمایا) ایک صاحب خدمت اقدس رحمۃ اللہ علیہ میں حاضر ہوئے ان کے ہاتھ میں پیتل کی انگوٹھی تھی، ارشاد فرمایا:

مَالِي أَرَى فِي يَدِكَ حَلِيَّةَ الْأَصْنَامِ-

کیا ہوا کہ تمہارے ہی ہاتھ میں بتوں کا زیور دیکھتا ہوں۔ انہوں نے اتار کر پھینک دی۔

دوسرے دن لوہے کی انگٹھی پہن کر حاضر ہوئے، ارشاد فرمایا مَالِي أَرَى فِي يَدِكَ حَلِيَّةَ أَهْلِ النَّارِ کیا ہوا کہ تمہارے ہاتھ میں دوزخیوں کا زیور دیکھتا ہوں۔ انہوں نے اتار کر پھینک دی اور عرض کیا یا رسول اللہ (ﷺ) کس چیز کی انگٹھی بناؤں، ارشاد فرمایا اتَّخِذْهُ مِنَ الْوَرَقِ وَلَا تَتِمَّهُ مِثْقَالًا چاندی کی بناؤ اور ایک مثقال (یعنی ساڑھے چار ماشہ) پوری نہ کرو۔ عرض: ٹوپی یا کپڑے وغیرہ میں سچا کام ہو تو کیا حکم ہے۔

ارشاد: اگر چار انگل تک ہے تو حرج نہیں اور اگر چند بوٹیاں اور ہر ایک چار انگل سے زیادہ نہیں اور دور سے دیکھنے میں فصل معلوم ہوتا ہو جب بھی کوئی حرج نہیں اگر چہ جمع کرنے سے چار انگل سے زیادہ ہو جائیں ہاں اگر بوٹی چار انگل سے زیادہ ہے۔ یا مغرق ہے کہ دور سے فصل نہ معلوم ہوتا ہو تو ناجائز۔

عرض: انگٹھی کون سی انگلی میں پہننا چاہئے۔

ارشاد: بائیں ہاتھ میں بھی آیا ہے اور دائیں میں بھی لیکن بہتر یہ ہے کہ دائیں ہاتھ کا بنصر (وہ انگلی جو چھٹکیا کے پاس ہے) میں پہنے۔

عرض: اپنا نام انگٹھی میں کندہ ہو تو بیت الخلاء میں جاسکتا ہے یا نہیں۔

ارشاد: نام اگر زیادہ معظم نہ ہو جب بھی حرفوں کی تعظیم تو چاہئے اور اگر متبرک نام ہو تو پہن کر جانا ناجائز ہے ہاں جیب میں رکھ لے تو حرج نہیں۔

عرض: گنینہ پر کلہ طیبہ کندہ کیسا ہے۔

ارشاد: تبرکا جائز ہے اور مہر کی حیثیت سے حرام۔

عرض: اللہ صاحب کہنا کیسا ہے۔

ف: سچا کام چار انگل ہو یا متفرق ہو کہ دور سے دیکھنے سے ایک سا معلوم نہ ہو تو اگر چہ چار انگل سے زائد ہو جائز ہے۔

ارشاد: جائز ہے حدیث میں ہے اَللّٰهُمَّ اَنْتَ الصّٰحِبُ فِى السَّفَرِ وَ الْخَلِيْفَةُ فِى الْمَالِ وَ الْاَهْلِ وَ الْوَالِدِ اور سرکار رسالت ﷺ کے لئے تو قرآن عظیم میں صاحب فرمایا گیا ہے مَا ضَلَّ صَاحِبُكُمْ وَ مَا غَوَىٰ هٗ وَ مَا صَاحِبُكُمْ بِمَجْنُوْنٍ لیکن اللہ صاحب کہنا اسماعیل دہلوی کا محاورہ ہے اور حضور اقدس ﷺ یقیناً ہمارے صاحب ہیں مگر نام پاک کے ساتھ صاحب کہنا آریہ و پادریوں کا محاورہ ہے اس لئے نہ چاہئے (پھر فرمایا) آریہ، پادری، وہابیہ سب ایک سے ہیں۔

ف: مخمل کا مرد کے لئے حکم

عرض: مخمل مردوں کے لئے جائز ہے یا نہیں

ارشاد: اگر اس پر ریشم کا روال بچھا ہوا ہے تو ناجائز ہے ورنہ نہیں۔

عرض: حضور ریشم کا بھی یہی حکم ہے کہ چار انگل سے زیادہ ناجائز۔

ارشاد: ہاں اگر تاج مستقل ہو تو چار انگل تک جائز ہے، مثلاً ٹوپی کی گوٹ جائز ہے لیکن رامپور جیسی ٹوپی کہ بعض چار انگل کی بھی نہیں ہوتی اگر ریشم کی ہو تو ناجائز ہے کہ وہ خود مستقل ہیں تاج مستقل نہیں ایسے ہی تعویذ کہ بعض ایک انگل کے بھی نہیں ہوتے ہیں، لیکن چونکہ مستقل ہیں اس لئے اگر ریشم کے ہوں تو ناجائز۔

ف: تانبے پیتل کے تعویذ کا حکم۔

عرض: تانبے پیتل کے تعویذوں کا کیا حکم ہے۔

ارشاد: مرد و عورت دونوں کو مکروہ اور سونے چاندی کے مرد کو حرام عورت کو جائز۔

ف: سونے چاندی کی گھڑی کا حکم یونہی عورت کے لئے آری میں منہ دیکھنے کا

عرض: چاندی اور سونے کی گھڑی رکھ سکتا ہے یا نہیں۔

ارشاد: رکھ سکتا ہے البتہ اس میں وقت نہیں دیکھ سکتا کہ حرام ہے۔ اسی طرح آری پہنے میں

عورت کے لئے کوئی حرج نہیں اور اس میں منہ دیکھنا حرام (پھر فرمایا) چاندی سونا صرف پہننا عورت

کے لئے حلال ہے، باقی طریق استعمال اس کے لئے بھی حرام ہیں ہاں کھانا دونوں کے لئے جائز

ف: ریشم بھی چار انگل ہو اور تابع ہو تو جائز ہے

ہے، ورق چاندی سونے کے کھائیں یا ریزہ کر کے کشتہ بنا کر۔

عرض: جو درخت نجس پانی سے سینچا گیا ہو اس کے پھل کھانا جائز ہے؟

ارشاد: جائز ہے۔

عرض: جس گائے کو غضب یا سرقہ وغیرہ کا بھوسہ دیا جائے اس کا دودھ پینا کیسا ہے۔

ارشاد: دودھ حرام نہ ہوگا۔ ہاں تو رع ایک بڑی چیز ہے ایک بی بی امام احمد رضی اللہ تعالیٰ عنہ کے

پاس تشریف لائیں اور فرمایا میں اپنی چھت پر سیتی ہوں روشنی اتنی نہیں کہ سوئی میں سے اگر ڈور نکل

جائے تو ڈال سکوں، بادشاہ کی سواری نکلتی ہے اس کی روشنی میں ڈور اڈال سکتی ہوں یا نہیں کہ وہ روشنی

ظالم کی ہے، اس کے روپے حلال و حرام سب ہے آپ نے ان سے دریافت فرمایا تم کون ہو، میں

بہن ہوں بشرحانی (رضی اللہ تعالیٰ عنہ) کی امام نے فرمایا ورع تمہارے گھر سے پیدا ہوا تمہارے

لئے اس روشنی میں ڈور اڈالنا جائز نہیں (پھر فرمایا) ہمارے امام اعظم رضی اللہ تعالیٰ عنہ، تجارت

کرتے تھے ہزاروں روپے لوگوں پر قرض تھے تقاضے کے واسطے دو پہر کو تشریف لے جایا کرتے اور

مقروض کی دیوار کے سائے میں علیحدہ کھڑے ہوتے کہ یہ قرض سے نفع حاصل کرنے میں داخل نہ

ہو جائے ایک شخص پر حضور کے دس ہزار آتے تھے وعدہ گذرے مدت ہو چکی تھی، ایک مرتبہ آپ

تشریف لے جاتے تھے سامنے سے وہ آتا تھا۔ آپ کو دیکھ کر ڈر کے مارے ایک گلی میں ہو گیا۔

قسمت کی بات کہ وہ گلی دوسری طرف سے سر بستہ تھی امام وہیں تشریف لے گئے فرمایا کیوں تم ادھر

کیسے آ گئے، سب بتایا کہ میں حضور کا مقروض ہوں وعدہ گذر گیا میں ڈرا کہ حضور تقاضا فرمائیں گے

اور میرے پاس اس وقت موجود نہیں اس لئے میں اس طرف آ گیا، فرمایا دس ہزار بھی ایسی چیز ہیں

کہ کسی مسلمان کا قلب پریشان کیا جائے میں نے معاف کئے۔

عرض: حضور بزرگان دین کے اعراس میں مزا میر ہوتے ہیں جب تک مزا میر ہوں اس وقت

تک نہ جائے اور مزا میر کے بعد قتل میں شریک ہونے کے واسطے جاسکتا ہے یا نہیں۔

ارشاد: جاسکتا ہے، امیر المومنین عثمان غنی رضی اللہ تعالیٰ عنہ کے زمانہ میں جب بلوایوں نے بلوہ

کیا تمام مدینہ منورہ میں ان کا شور تھا امیر المومنین کے مکان کو گھیرے ہوئے تھے نماز بھی وہی

پڑھاتے تھے سوال ہوا کہ ان کے پیچھے نماز پڑھی جائے یا نہیں، ارشاد فرمایا لوگ جب برائی کریں تو

ان سے علیحدہ ہو اور جب بھلائی کریں۔ تو ان کے شریک ہو۔

عرض: حضور اگر صاحب سجادہ بد مذہب ہو۔

ارشاد: اگر آپ صاحب سجادہ کے پاس جانا چاہتے ہیں تو نہ جائیے اور صاحب مزار کی خدمت میں حاضر ہونا چاہتے ہیں تو جائیے۔

عرض: حضور بعض احادیث میں یہ واقعہ آتا ہے کہ حضرت موسیٰ علیہ الصلوٰۃ والسلام کو حکم ہوا کہ

جاؤ ہمارا ایک بندہ فلاں پہاڑ پر ہے اس سے علم حاصل کرو یہ واقعہ توریت مقدس میں سے پہلے کا ہے یا بعد کا۔

ارشاد: توریت مقدس سے بہت بیشتر کا واقعہ ہے۔

عرض: اگر اس کو توریت مقدس سے بعد کا مانا جائے تو یہ اعتراض لازم آئے گا کہ توریت کے متعلق اللہ تعالیٰ فرماتا ہے:

ثُمَّ آتَيْنَا مُوسَى الْكِتَابَ تَمَامًا عَلَى الَّذِي أَحْسَنَ وَتَفْصِيلًا لِّكُلِّ شَيْءٍ وَهُدًى وَرَحْمَةً لِّقَوْمٍ يُؤْمِنُونَ ۝

جب توریت تفصیل کل شے ہے تو دوسرے سے علم حاصل کرنے کی کیا ضرورت۔

ارشاد: کوئی اعتراض نہیں توریت کا تفصیل کل شی ہونا فرمایا ہے اس تفصیل کا باقی رہنا کہیں نہیں فرمایا، موسیٰ علیہ الصلوٰۃ والسلام جب توریت لے کر آئے یہاں دیکھا کہ لوگ گنو سالہ کے آگے سجدہ کرتے اور اس کی پرستش کرتے ہیں۔ آپ کی شان جلال کی یہ حالت تھی کہ جس وقت جلال طاری ہوتا۔ آدھ گز آگ کا شعلہ کلاہ مبارک سے اوپر کواٹھتا جلال میں آ کر ابواج توریت پھینک دیں، وہ ٹوٹ گئیں، امام مجاہد تلمیذ حضرت عبداللہ ابن عباس رضی اللہ تعالیٰ عنہما کا قول ہے وہ فرماتے ہیں۔ کہ تفصیل کل شی اڑ گئی صرف احکام باقی رہ گئے۔

میرے خیال میں بیشتر کی جگہ بعد ہونا چاہئے جیسا کہ صحیح بخاری شریف کی حدیث انکم علی علمکم اللہ

لا اعلمہ سے اس کی طرف اشارہ ہے نیز قام موسیٰ خطیبانی بنی اسرائیل بھی اسی کو چاہتا ہے۔ ۱۲

ف: اس کی تحقیق کہ توریت تفصیل کل شے نہ ہے۔

عرض: حضور^۱ الواح توریت تو کلام خدا ہے ان کے ساتھ حضرت موسیٰ نے یہ برتاؤ کس طرح کیا ہے
 ارشاد: حضرت^۲ ہارون علیہ الصلوٰۃ والسلام نبی ہیں اور آپ کے بڑے بھائی اور نبی^۳ کی تعظیم
 فرض ہے ان کے ساتھ تو آپ نے جلال کے وقت یہ کیا اخذ براسِ اَخِيهِ يَجْرُهُ، اِلَيْهِ اُنْ كَا
 سر اور ڈاڑھی پکڑ کر کھینچنے لگے جانے دیجئے، یہ تو آپ کے بڑے بھائی تھے، شب معراج میں حضور
 اقدس ﷺ نے ملاحظہ فرمایا کہ کوئی شخص رب عزوجل کے حضور بلند آواز سے کلام کر رہا ہے، ارشاد
 فرمایا اے جبریل یہ کون شخص ہیں۔ عرض کی موسیٰ ہیں۔ فرمایا کیا اپنے رب پر تیزی کرتے ہیں۔ عرض
 کیا قَدْ عَرَفَ رَبُّهُ، حَدَّثَهُ، ان کا رب جانتا ہے کہ ان کا مزاج تیز ہے، خیر ان کو بھی جانے دیجئے وہ
 جو رب عزوجل سے عرض کی ہے۔ اِنْ هِيَ اِلَّا فِتْنَتُكَ یہ سب تیرے ہی فتنے ہیں۔ یہاں کیا
 کہئے گا ام المومنین صدیقہ رضی اللہ تعالیٰ عنہما جو الفاظ شان جلال میں ارشاد کر گئی ہیں۔ دوسرا کہے تو
 گردن ماری جائے اندھوں نے صرف شانِ عبدیت دیکھی شانِ محبوبیت سے آنکھیں پھوٹ گئیں۔
 عرض: حضور^۱ یہ امام مجاہد کا قول ہے اور وہ بھی خبر احاد ہے۔

ارشاد: تو اس سے آپ کا مطلب یہ ہے کہ ان کا قول نہ مانا جائے، قرآن ایک حرف نہیں چل
 سکتا تا وقتیکہ احادیث اور ائمہ کا قول نہ مانا جائے۔
 عرض: ائمہ سے مراد ائمہ تفسیر ہے۔

ارشاد: ہاں۔

عرض: بہت مقامات پر ائمہ تفسیر کا قول نہیں مانا جاتا ہے، مثلاً قاضی بیضاوی نے یا ائمہ مثلاً خازن
 وغیرہ نے تَبَيَّنَا لِكُلِّ شَيْءٍ كَوْحُصَّ بَتَايَا ہے۔

ارشاد: قاضی بیضاوی یا خازن وغیرہ ائمہ تفسیر نہیں کسی فن کا امام ہونا اور بات ہے اور اس فن میں

ف: حضرت موسیٰ علیہ السلام نے جب الواح توریت پھینکیں اور توریت کلام اللہ ہے یہ کیونکر جائز تھا۔ اس کا
 جواب، ف: حضرت ہارون بڑے بھائی تھے ف نبی کی تعظیم فرض ہے ف: حضرت موسیٰ علیہ السلام کے
 شدت جلال کے چند واقعات۔

ا: اس شبہ کا جواب کہ توریت کو قرآن عظیم نے تفصیل کل شے فرمایا اور مجاہد کا قول اور وہ بھی خبر احاد قرآن عظیم
 کے مقابل کیوں کر معتبر ہوگا۔

کتاب لکھ دینا اور بات، ائمہ تفسیر صحابہ ہیں اور تابعین عظام، تابعین میں بھی عظام کی تخصیص ہے (پھر اصل جواب کی طرف توجہ فرمائی۔ اور فرمایا) قرآن عظیم میں یہ فرمایا ہے کہ توریت میں ہم نے تفصیل کل شنی کی تھی۔ یہ نہیں فرمایا کہ وہ تفصیل ہمیشہ باقی رکھی جائے گی تو اب اس کا تفصیل کل شے ہونا تو قطعی مگر اس کا تفصیل کل شے رہنا یہ ظنی اور خبر احاد بھی مفید ظن اور ظن ظن کا مقابل ہو سکتا ہے جب خبر احاد سے ثابت ہو گیا کہ توریت میں تفصیل کل شے نہ رہی تو مان لیا گیا۔

عرض: حضور اسی طرح قرآن کو فرمایا گیا ہے تَبَيَّنَا لِكُلِّ شَيْءٍ شَيْءٌ بَاقِيَ رَهْءٍ غَا تُوْعَلْمُ مَا كَمَا نَ وَ مَا يَكُونُ كَسْ طَرَحِ ثَابِتِ هُوْكَ۔

ارشاد: بلاشبہ اگر اس کے خلاف کسی حدیث میں آیا ہو کہ تَبَيَّنَا لِكُلِّ شَيْءٍ بَاقِيَ رَهْءٍ غَا تُوْعَلْمُ مَا كَمَا نَ لیا جائے گا، لیکن خلاف آنا تو درکنار احادیث صحیحہ میں اس کی تائید ہی آتی ہے۔ البتہ! مطلقاً علم غیب دینے کا، منکر کافر ہے کہ وہ سرے ہی سے نبوت کا منکر ہے، نبوت کہتے ہی علم غیب دینے کو امام قاضی عیاض مالکی رحمۃ اللہ علیہ شفا شریف میں فرماتے ہیں: النَّبُوَّةُ هِيَ الْإِطْلَاعُ عَلَى الْغَيْبِ إِمَامِ بْنِ حَجْرٍ مَدْخُلٍ فِيهِ أَمَامِ قَسْطَلَانِي مَوَاهِبِ الدُّنْيَا فِيهِ فَرَمَاتِي هِيَ۔ النَّبُوَّةُ مَا خُوذَةُ مِنْ النَّبَاءِ بِمَعْنَى الْخَبْرِ أَيْ أَطْلَعَهُ اللَّهُ تَعَالَى عَلَى الْغَيْبِ نُبُوتِ غَيْبٍ مَطْلَعِ هُوْنِي كَا نَامِ هِيَ۔

عرض: اگر کوئی شخص یہ کہے کہ ہم غیب کی تعریف کرتے ہیں وہ علم جو بلا واسطہ ہو اور اس معنی سے علم غیب کا مطلقاً منکر ہو تو اس پر کیا حکم ہے۔

ارشاد: علم بلا واسطہ کے ساتھ غیب کو خاص کرنا قرآن کے خلاف ہے۔ قرآن فرماتا ہے:

وَمَا هُوَ عَلَى الْغَيْبِ بِضَنِينٍ ۝

کیا نبی ﷺ بلا واسطہ کے بتانے پر بخیل نہیں ہیں۔

یہ کفر ہو جائے گا جو شخص ذرہ برابر غیر خدا کے لئے علم بلا واسطہ مانے کافر ہے اگر کوئی

انسان کے معنی پاگل کے گھڑ لے تو وہ خود پاگل ہے اللہ فرماتا ہے:

۱۔ علم غیب کی جلیل بحث،

۲۔ علم بلا واسطہ ہی کو غیب کہنا خلاف قرآن ہے۔

عِلْمُ الْغَيْبِ فَلَا يُظْهِرُ عَلَىٰ غَيْبِهِ أَحَدًا. إِلَّا مَنِ ارْتَضَىٰ مِنْ رَسُولٍ۔

کیا بلا واسطہ اپنے رسولوں کو علم دیتا ہے۔

عرض: اللہ تعالیٰ فرماتا ہے:

وَإِنَّا لَهُ لَحَافِظُونَ۔

قرآن شریف کی حفاظت کا وعدہ فرمایا گیا۔

جب اس کے الفاظ محفوظ ہوئے تو معانی کی حفاظت ضرور کہ معانی الفاظ سے منفک نہیں ہو سکتے اور معانی قرآن عظیم کی صفت تَبَيَّنَا لِكُلِّ شَيْءٍ ہے تو قرآن عظیم ہی سے تَبَيَّنَا لِكُلِّ شَيْءٍ کا دوام ثابت ہو گیا۔

ارشاد: قرآن عظیم کے الفاظ کی حفاظت کا وعدہ فرمایا گیا اگرچہ معانی ان الفاظ کے ساتھ ہیں لیکن ان معانی کا علم ہونا کیا ضرور نبی کلام الہی کے سمجھنے میں بیان الہی کا محتاج ہو ہوتا ہے ثُمَّ إِنَّ عَلَيْنَا بَيَانَهُ اور ممکن یہ ہے کہ بعض آیات کا نسیان ہو اور اِلَّا مَا شَاءَ اللَّهُ۔

عرض: مَا شَاءَ اللَّهُ تَوْ مَّا كَانَ وَ مَا يَكُونُ میں ہے اور اللہ فرماتا ہے:

سَنَقُرنُكَ فَلَا تَنْسِيهِ إِلَّا مَا شَاءَ اللَّهُ۔

ہم تم کو پڑھاویں گے پھر تم نہ بھولو گے مگر جو اللہ چاہے۔

اس سے لازم آتا ہے کہ مَا شَاءَ اللَّهُ کا علم حضور کو نہ رہا حالانکہ وہ مَا كَانَ وَ مَا يَكُونُ

میں سے ہے۔

ارشاد: مَا شَاءَ اللَّهُ کس کی نسبت فرمایا گیا ہے۔ آیات الہی کی نسبت کلام ہے اور آیات الہی صفت الہی ہے اور وہ قدیم ہے مَا كَانَ وَ مَا يَكُونُ میں داخل نہیں مَا كَانَ وَ مَا يَكُونُ تو ان حوادث کا نام ہے جو اول روز سے آخر روز تک ہوئے اور ہوں گے۔

عرض: سمدھن کے ساتھ نکاح کر سکتا ہے۔

ارشاد: ہاں۔

عرض: خورجی جو گھوڑے کی زین میں لٹکی رہتی ہے اس میں قرآن شریف ریکھا ہوا ایسی حالت میں سوار ہو سکتا ہے۔

ارشاد: اگر گلے میں نہیں لٹکا سکتا ہے اور خورجی میں رکھنے مجبور محض ہیں تو جائز ہے۔

عرض: بعد طلوع فجر کے سنت الفجر میں تحسیۃ الوضو اور تحسیۃ المسجد کی نیت جائز ہے یا نہیں۔

ارشاد: نہیں کہ بعد طلوع فجر سوائے سنت فجر کے اور کوئی نفل پڑھنا جائز ہے ہاں بغیر نیت کے تحسیۃ الوضو و تحسیۃ المسجد سنت فجر ہی سے ادا ہو جائیں گی۔

جس کے بچے نہ جیتے ہوں وہ کیا کرے۔

عرض: حضور ۱۳ سال میں میری اہلیہ کے چار لڑکے اور دو لڑکیاں پیدا ہوئے۔ جن میں سے پانچ اولادیں انتقال کر گئیں کسی کی عمر ۳ سال کسی کی دو سال کسی ایک سال ہوئی اور سب کو ایک ہی بیماری لاحق ہوئی۔ یعنی پسلی اور ام الصدیان فی الحال صرف ایک لڑکی تین سالہ حیات ہے، حضور دعا فرمائیں اور ان امراض کے واسطے کوئی عمل جو مناسب ہو ارشاد فرمائیں۔

ارشاد: مولا تعالیٰ اپنی رحمت فرمائے۔ اب جو حمل ہو اُسے دو مہینے نہ گذرنے پائیں کہ یہاں اطلاع دیجئے اور زوجہ اور ان کی والدہ کا نام بھی معلوم ہونا چاہئے۔ اس وقت سے انشاء اللہ تعالیٰ بندوبست کیا جائے اپنے گھر میں پابندی نماز کی تاکید شدید رکھئے اور پانچوں نمازوں کے بعد آیت الکرسی ایک ایک بار ضرور پڑھا کریں اور ایک ایک بار صبح سورج نکلنے سے پہلے اور شام کو سورج ڈوبنے سے پہلے اور سوتے وقت جن دنوں میں عورتوں کو نماز کا حکم نہیں ان میں بھی ان تین وقت کی آیت الکرسی نہ چھوٹے مگر ان دنوں میں آیت قرآن مجید کی نیت سے نہ پڑھیں بلکہ اس نیت سے کہ اللہ تعالیٰ کی تعریف کرتے ہیں۔ اور جن دنوں میں نماز حکم ہے ان میں اس کا بھی التزام رکھیں کہ تینوں قل ۳-۳ بار صبح و شام اور سوتے وقت پڑھیں، صبح سے مراد یہ ہے کہ آدھی رات ڈھلنے سے سورج نکلنے تک اور شام سے مراد یہ ہے کہ دوپہر ڈھلنے سے غروب آفتاب تک اور سوتے وقت اس طور پڑھیں کہ چپ لیٹ کر دونوں ہاتھ دعا کی طرح پھیلا کر ایک ایک بار تینوں قل پڑھ کر ہتھیلیوں پر دم کر کے سارا منہ اور سینے اور پیٹ اور پاؤں آگے اور پیچھے جہاں تک ہاتھ پہنچ سکے سارے بدن پر ہاتھ پھیریں۔ دو بارہ ایسے ہی سہ بارہ ایسے ہی اور جن دنوں میں عورتوں کو نماز کا حکم نہیں ان میں آپ اسی طرح پڑھ کر تین بار ان کے بدن پر ہاتھ پھیر دیا کیجئے بڑا چراغ یہاں ایک صاحب بناتے ہیں وہ بنوا لیجئے اور ایام حمل میں اور بچہ پیدا ہونے کے بعد جس ترکیب سے بتایا جائے اسے روشن

کیجئے اور یہ لڑکی جو موجود ہے اس کو اگر ناسازی لاحق ہو تو اس کے لئے بھی روشن کیجئے وہ چراغ باذنہ تعالیٰ سحر و آسیب و مرض تینوں کے دفع میں مجرب ہے بچہ جو پیدا ہو پیدا ہوتے ہی معاسب سے پہلے اس کے کانوں میں ۷ بار اذانیں دی جائیں ۴ بار اذان سیدھے کان میں اور تین بار تکبیر بائیں میں اس میں ہرگز دیر نہ کی جائے دیر کرنے میں شیطان کا دخل ہوتا ہے، چالیس روز تک بچہ کو کسی اتاج سے تول کر خیرات کیا جائے۔ پھر سال بھر تک ہر مہینے پر پھر دو برس کی عمر تک ہر دو مہینے پر تیسرے سال ہر تین مہینے پر چوتھے سال ہر چار مہینے پر پانچویں سال بھی چار مہینے پر چھٹے سال ہر چھ مہینے پر ساتویں سال سے سالانہ، یہ تول اس لڑکی کے لئے بھی کیجئے، چوتھے سال میں ہے تو ہر چار مہینے پر تو لئے مکان میں سات دن تک مغرب کے وقت ۷۔ ۷ بار اذان باواز بلند کہی جائے اور تین شب کسی صحیح خواں سے پوری سورہ بقرہ ایسی آواز سے تلاوت کرائی جائے کہ مکان کے ہر گوشے میں پہنچے، شب کو مکان کو دروازہ بسم اللہ کہہ کر بند کیا جائے اور صبح کو بسم اللہ کہہ کر کھولا جائے، جب پاخانہ کو جائیں اس کے دروازہ سے باہر بسم اللہ اَعُوذُ بِاللّٰهِ مِنَ الْخُبْثِ وَالْخَبَائِثِ پڑھ کر بایاں پیر پہلے رکھ کر جائیں اور جب نکلیں تو داہنا پاؤں پہلے نکالیں اور الحمد للہ کہیں اور کپڑے بدلنے یا نہانے کے لئے جب کپڑے اتاریں پہلے بسم اللہ کہہ لیں اور قربت کے وقت نہایت اہتمام کے ساتھ یاد رکھئے کہ شروع فعل کے وقت آپ اور وہ دونوں بسم اللہ کہیں ان باتوں کا التزام رہے گا تو انشاء اللہ تعالیٰ کوئی خلل نہ ہونے پائے گا۔

بڑا چراغ روشن کرنے کی ترکیب

عرض: حضور بڑا چراغ روشن کرنے کی کیا ترکیب ہے۔

ارشاد: ۱۔ چراغ معلق روشن کیا جائے گا۔ کسی چھینکے یا قندیل میں۔

۲۔ روشن کرتے وقت لو کے پاس سونے کا چھلہ یا انگٹھی یا بابلی ڈال دیا کریں چلہ ختم ہونے پر وہ مساکین مسلمین پر تصدق کریں۔

۳۔ چراغ با وضو نمازی آدمی روشن کریں اگر چہ عورت ہو اور مرد بہتر ہے۔

۴۔ مہوض ہلکا ہو تو چراغ روز ڈیڑھ گھنٹہ روشن ہو اور سخت ہو تو دو گھنٹے تین گھنٹے اور بہت سخت ہو تو شب بھر۔

- ۵۔ مریض اس کی روشنی میں بیٹھے خواہ لیٹے مگر منہ اسی کی طرف رکھے اور اکثر اوقات اس کی لو کو دیکھے۔
- ۶۔ جتنی دیر تک جلانا منظور ہو اسی حساب سے اعلیٰ درجہ کا پھیل اس میں ڈالیں اور اسے ڈال کر چراغ کے سب طرف پھرائیں کہ تمام نقوش پر دورہ کر آئے پھر جھا کر رکھ دیں اور جس طرف بتی کا نشان ہے بسم اللہ کہہ کر اس طرف روشن کریں۔ م
- ۷۔ اگر مرض نہایت شدید ہو تو چاروں گوشوں میں چار بتیاں جلائیں اور چراغ سیدھا رکھیں اور ہر لوے پاس سونا رکھیں۔
- ۸۔ جس مکان میں یہ چراغ روشن ہو وہاں نہ کوئی تصویر ہو نہ کتا آنے پائے۔ ماسوائے مریضہ کے کوئی عورت حیض یا نفاس والی، یا کوئی ناپاک مرد یا عورت۔
- ۹۔ اس جگہ بیٹھ کر سب ذکر الہی درود شریف میں مشغول رہیں جو بات ضرورت کی ہو بقدر ضرورت آہستگی سے کہہ دیں چپقلش نہ کریں نہ کوئی لغو بے ہودہ بات وہاں ہونے پائے۔
- ۱۰۔ جتنی عورتیں وہاں بیٹھیں یا آئیں جائیں سب سنگین کپڑے پہنے ہوں، نماز کی طرح سوائے منہ کی نکلی یا ہتھیلیوں کے سر کا کوئی بال یا گلے یا کلائی یا بازو یا پیٹ یا پنڈلی کا کوئی حصہ اصلاً نہ کھلنے پائے۔
- ۱۱۔ چراغ پہلے دن جس وقت روشن ہو وہ گھنٹہ منٹ یاد رکھیں کہ کسی دن اس سے زیادہ دیر روشن کرنے میں نہ ہونے پائے اس کے موکل اپنی حاضری کا وہی وقت مقرر کر لیتے ہیں جس وقت پہلے دن روشن ہوا تھا، پھر اگر کسی دن آئے اور چراغ اس وقت روشن نہ پایا تو اس کو تکلیف ہوتی ہے، لہذا چاہئے کہ پہلے دن قصداً کچھ دیر کر کے روشن کریں کہ اگر کسی دن اتفاقاً دیر ہو جائے تو اس وقت سے زیادہ دیر نہ ہونے پائے۔ مگر پہلے دن اتنی دیر بھی نہ کریں کہ کسی دن چراغ روشن ہو کر اس وقت کے آنے سے پہلے ختم ہو جائے۔
- ۱۲۔ جب چراغ بڑھانے کا وقت آئے کوئی با وضو شخص بڑھائے اور اس وقت یہ کہے اَلسَّلَامُ عَلَیْكُمْ اِرْجِعُوا مَا جُوْرِنَ۔

۱۱۳۔ روز نیا پھیل ڈالیں کل کا بچا ہوا آج مریض کے سر اور بدن پر مل دیں۔

۱۱۴۔ جس کے لئے چراغ روشن ہو اس کے سوا اور مریض بھی بہ نیت شفا ان شرائط کی پابندی سے بیٹھ سکتے ہیں۔

عرض: ایک صاحب کی لڑکی بلاناغہ کچھ عرصہ سے سورہ مزمل شریف پڑھا کرتی تھی، بلکہ قریب نصف حفظ بھی تھی۔ ان صاحبزادی کا دماغ خراب ہو گیا ہے۔

ارشاد: لا حول شریف ۶۰ بار، الحمد شریف اور آیتہ الکرسی ایک ایک بار تینوں قل تین بار پانی پر دم کر کے پلائے۔

عرض: کیا آیات قرآنی بھی یہ اثر رکھتی ہیں۔

ارشاد: جو قیود عامل بتاتے ہیں ان کی پابندی نہ کرنے سے ایسا ہوتا ہے۔

عرض: حضور اقدس ﷺ کا کبیل اوڑھنا ثابت ہے یا نہیں۔

ارشاد: ہاں حدیث شریف سے ثابت ہے۔

پیرہن اقدس کا ذکر

عرض: پیرہن اقدس میں کیا کپڑے ہیں۔

ارشاد: ردا، تہ بند، عمامہ یہ تو عام طور سے ہوتا تھا اور کبھی قمیض اور ٹوپی پا جامہ ایک بار خریدنا لکھا

ہے، پہننے کی روایت نہیں عورتیں بھی تہ بند ہی باندھتی تھیں۔ ایک بار حضور تشریف لئے جاتے تھے راہ

میں ایک بیوی کا پاؤں پھسلا روئے مبارک اس طرف سے پھیر لیا۔ صحابہ نے عرض کیا حضور پا جامہ

پہنے ہوئے ہے، ارشاد فرمایا اللّٰهُمَّ اغْفِرْ لِلْمُتَسَرِّوْلَاتِ اے اللہ بخشدے ان عورتوں کو جو پا جامہ

پہنتی ہیں اور غالباً پا جامہ تنگ تھا اس واسطے کہ اگر ڈھیلا ہوتا تو اس میں بھی تہ بند کی طرح کھل جانے

کا احتمال ہو سکتا تھا۔

موم عتی جس میں جربی ہوتی ہے اس کا حکم

عرض: موم عتی جس میں جربی پڑتی ہے، مسجد میں جلانا جائز ہے یا نہیں۔

ارشاد: اگر مسلمان کی بنائی ہوئی ہے تو جائز ہے، ورنہ مسجد ہی میں نہیں ویسے بھی جلانا نہ چاہئے۔

عرض: یہ جو جرمن وغیرہ وغیرہ ولایتوں سے آتی ہے اس کا کیا حکم ہے۔

ارشاد: ان کا بھی وہی حکم ہے اس واسطے کہ چربی اور گوشت کا ایک حکم ہے، اگر چہ گائے ہو یا بکری کسی مسلمان سے کوئی ہندو یا نصرانی چربی لے گیا اور تھوڑی دیر میں واپس لائے اور کہے یہ وہی چربی ہے جو ابھی ابھی تم سے لے گیا ہوں اور تھوڑی دیر میں واپس لائے اور کہے یہ وہی چربی ہے جو ابھی ابھی تم سے لے گیا ہوں اس کا لینا حرام ہے النصرانیۃ لا ذبحیۃ لہ بخلاف یہودیوں کے کہ ان کے یہاں اب تک ذبح کرنے کا اہتمام ہے، فتاویٰ قاضی خاں میں ہے الیہودیۃ یذبح اویسا کل ذبیحۃ المسلم نصرانی ویہودی کافر دونوں ہیں کہ ایک محبوبان خدا کی محبت میں اور دوسرے عداوت میں کافر ہوئے، قرآن عظیم میں یہودیوں کو مغضوب علیہم اور نصاریٰ کو ضالین فرمایا، یہی وجہ ہے کہ آج روئے زمین پر کوئی یہودی ایک گاؤں کا بھی حاکم نہیں بخلاف نصاریٰ کے ان کی سلطنت ظاہر ہے اور بعینہ یہی مثال روافض و وہابیہ کی ہے کہ روافض مثل نصاریٰ کے محبت میں کافر ہوئے اور وہابیہ مثل یہود کے عداوت میں۔

عرض: امام مسافر کے پیچھے مقتدی مقیم کو ایک رکعت ملی تو بقیہ نماز میں قرأت کس طرح کرے۔
ارشاد: پہلے دو رکعت مثل لاحق کے بغیر قرأت بقدر سورۃ فاتحہ قیام کر کے قعدہ کرے اور پچھلی رکعت میں قرأت کرے۔

جماعت ثانیہ اگر نہ ملنے کا خوف ہو سنت فجر پڑھے یا نہیں اصل نماز جماعت اولیٰ ہے
عرض: جماعت ثانیہ جس وقت شروع ہو سنت ظہر اس وقت پڑھنا جائز ہے یا نہیں یا فجر کی سنت جماعت ثانیہ کے قعدہ نہ ملنے کی وجہ سے چھوڑ دی جائیں یا کیا۔

ارشاد: جماعت ثانیہ فقط جائز ہے اس کے لئے سنتیں نہ چھوڑے اصل نماز جماعت اولیٰ ہے، جس کے لئے حدیث میں ارشاد ہے کہ اگر مکانوں میں بچے اور عورتیں نہ ہوں تو جو لوگ جماعت میں شریک نہیں ہوتے ان کے مکانوں کو جلوادیتا ایک مرتبہ مولوی عبدالقادر صاحب رحمۃ اللہ تعالیٰ علیہ فرماتے تھے کہ مارہرہ مطہرہ میں اتفاقاً مجھے نماز میں دیر ہو گئی، جب میں مسجد کی سیڑھیوں پر پہنچا حضرت میاں صاحب قبلہ نماز پڑھ کر تشریف لارہے تھے، ارشاد فرمایا عبدالقادر نماز تو گئی، تو اصل نماز جماعت اولیٰ ہی ہے۔

ف: اس کی کیا وجہ ہے کہ جب چھ آدمی ہوں تو جنازہ میں تین صفیں۔

یوں ہوں کہ پہلی میں تین اور دوسری میں دو اور تیسری میں ایک ہو۔

عرض: نماز جنازہ میں تو تین صف کرنے کی فضیلت ہے اس کی ترکیب درمختار و کبیری میں یہ لکھی ہے کہ پہلی صف میں تین دوسری میں دو اور تیسری میں ایک آدمی کھڑا ہو اس کی کیا وجہ ہے ہر صف میں دو دو کھڑے ہو سکتے تھے۔

ارشاد: اقل درجہ صف کامل کا تین آدمی ہیں اس واسطے صف اول کی تکمیل کر دی گئی، اور اس کی دلیل یہ ہے کہ امام کے برابر دو آدمیوں کا کھڑا ہونا مکروہ تنزیہی ہے اور تین کا مکروہ تحریمی، کیونکہ صف کامل ہو گئی اور اس صورت میں امام کا صف میں کھڑا ہونا ہو گیا اور پنج وقتہ نماز میں بھی، بعض صورتوں میں تنہا صف میں کھڑا ہونا ناجائز نہیں ہے، مثلاً دو مرد ایک عورت ہے تو عورت پچھلی صف میں تنہا کھڑی ہوگی۔

عرض: ایام و بلاء میں بعض جگہ دستور ہے کہ بکرے کے داہنے کان میں سورہ سنین شریف اور بائیں میں سورہ مزمل شریف پڑھ کر دم کرتے ہیں اور شہر کے ارد گرد پھرا کر چوراہے پر ذبح کرتے ہیں اور اس کی کھال دوسری زمین میں دفن کر دیتے ہیں۔ یہ کیسا ہے؟

ارشاد: کھال دفن کرنا حرام ہے کہ اضاعت مال ہے اور چوراہے پر لے جا کر ذبح کرنا جہالت اور بیکار بات ہے اللہ کے نام پر ذبح کر کے مساکین کو تقسیم کر دے۔

عرض: خطبہ نکاح بھی کھڑے ہو کر قبلہ رو پڑھنا چاہئے۔

ارشاد: ہاں کھڑے ہو کر پڑھنا افضل ہے اور قبلہ رو ہونا کچھ ضرور نہیں سامعین کی طرف منہ ہونا چاہئے خطبہ جمعہ بھی تو قبلہ کی جانب پشت کر کے پڑھا جانا مشروع ہے۔

عرض: معلم کی اگر تنخواہ مقرر نہ ہو تو بچوں سے کام لے سکتا ہے یا نہیں۔

ارشاد: اگر والدین کو ناگوار نہ ہو اور بچہ کو تکلیف نہ ہو۔ تو حرج نہیں تنخواہ مقرر ہو یا نہ ہو۔

عرض: میلا دخواں کے ساتھ اگر مرد شامل ہوں یہ کیسا ہے۔

ارشاد: نہیں چاہئے۔

عرض: نوشہ کے اپن ملنا جائز ہے یا نہیں۔

ارشاد: خوشبو ہے، جائز ہے۔

عرض: اگر پسلپور سے بدایوں جانا ہے اور راستے میں بریلی اتر تو قصر کرے گا یا نہیں۔

ارشاد: اس صورت میں قصر نہیں کہ سفر کے دو ٹکڑے ہو گئے۔

عرض: ایک شخص بریلی کا ساکن مراد آباد میں دوکان کھولے اور ہمیشہ وہاں تجارت کا ارادہ ہو اور

کبھی کبھی اپنے اہل و عیال کو بھی لے جایا کرے اس صورت میں مراد آباد وطن اصلی ہوگا یا وطن

اقامت۔

ارشاد: وطن اصلی نہ ہوگا ہاں اگر نکاح کر لے تو ہو جائے گا۔

ارشاد: اگر وہابی نکاح پڑھائے تو ہو جائے گا۔ یا نہیں۔

ارشاد: نکاح تو ہو ہی جائے گا اس واسطے نکاح نام باہمی ایجاب و قبول کا ہے اگرچہ باسن پڑھا

دے چونکہ وہابی سے پڑھوانے میں اس کی تعظیم ہے جو حرام ہے۔ لہذا احترام لازم ہے۔

عرض: ولیمہ نکاح کی سنت ہے یا زفاف کی اور نابالغ کا نکاح ہو تو ولیمہ کب اور کس دن کرے۔

ارشاد: ولیمہ زفاف شب عروسی کی سنت ہے اور نابالغ بھی بعد زفاف کے ولیمہ کرے اور ولیمہ

شب زفاف کی صبح کو کرے۔

عرض: نکاح کے بعد چھوہارے لٹانے کا جو رواج ہے وہ کہیں ثابت ہے یا نہیں۔

ارشاد: حدیث شریف میں لوٹنے کا حکم ہے اور لٹانے میں بھی کوئی حرج نہیں اور یہ حدیث دار

قطنی و بیہقی و طحاوی سے مروی ہے۔

سیاہ خضاب حرام ہے

عرض: خضاب سیاہ اگر دسمہ سے ہو۔

ارشاد: دسمہ سے ہو یا تسمہ سے سیاہ خضاب حرام ہے۔

عرض: کوئی صورت بھی اس کے جواز کی ہے۔

ارشاد: ہاں جہاد کی حالت میں جائز ہے۔

عرض: اگر جوان عورت سے مرد ضعیف نکاح کرنا چاہے تو خضاب سیاہ کر سکتا ہے یا نہیں۔

ارشاد: بوڑھا بیل سینگ کاٹنے سے بچھڑا نہیں ہو سکتا۔

عرض: بعض کتب میں ہے کہ وقت شہادت امام حسین رضی اللہ تعالیٰ عنہ کے دسمہ کا خضاب تھا۔
 ارشاد: حضرت امام حسن و حسین و عبداللہ بن عمر رضی اللہ تعالیٰ عنہم خضاب دسمہ کا کیا کرتے تھے کہ
 یہ سب حضرات مجاہدین تھے۔

عرض: نمازِ قصر نہ تھی اور قصر پڑھی تو اعادہ ہو گا یا نہیں۔

ارشاد: ضرور اعادہ ہو گا کہ سرے سے نماز ہی نہ ہوئی۔

عرض: ایک گاؤں میں مسجد بالکل ویرانہ میں ہے۔ اس کے متصل ایک کھار کا مکان ہے، مسجد
 مذکور میں نماز بھی نہیں ہوتی ہے، بلکہ اس کے ارد گرد لوگ کوڑا وغیرہ ڈالتے ہیں وہ کھار زمین مسجد کو
 خریدنا چاہتا ہے آیا اس کی بیع ہو سکتی ہے یا نہیں۔

ارشاد: حرام ہے اگر چہ زمین کے برابر سونا دے مسجد کے لئے جو لوگ ایسا کریں ان کی نسبت
 قرآن عظیم فرماتا ہے:

لَهُمْ فِي الدُّنْيَا خِزْيٌ، وَلَهُمْ فِي الْآخِرَةِ عَذَابٌ عَظِيمٌ.

دنیا میں ان کے لئے رسوائی ہے اور آخرت میں بڑا عذاب۔

عرض: نمازِ جنازہ کی تعجیل سے کیا مراد ہے۔

ارشاد: غسل و کفن بغیر تو نماز پڑھ سکتے ہی نہیں ہاں اس کے بعد تاخیر نہ کرے، بعض لوگ شب
 جمعہ میں جس کا انتقال ہوا میت کو تا نماز جمعہ رکھے رہتے ہیں کہ آدمیوں کی نماز جمعہ میں کثرت ہو
 جائے یہ ناجائز ہے اور اس کی تصریح کتب فقہ میں موجود ہے۔ اور اگر قبور تیار ہونے سے بیشتر کسی عذر
 سے تاخیر کی جائے تو حرج نہیں۔

عرض: مردہ کے ساتھ مٹھائی قبرستان میں چیونٹیوں کے ڈالنے کے لئے لے جانا کیسا ہے۔

ارشاد: ساتھ لے جانا روٹی کا جس طرح علمائے کرام نے منع فرمایا ہے ویسے ہی مٹھائی ہے اور
 چیونٹیوں کو اس نیت سے ڈالنا کہ میت کو تکلیف نہ پہنچائیں، یہ محض جہالت ہے اور یہ نیت نہ بھی ہو تو
 بھی بجائے اس کے مساکین صالحین پر تقسیم کرنا بہتر ہے (پھر فرمایا) مکان پر جس قدر چاہیں خیرات
 کریں۔ قبرستان میں اکثر دیکھا گیا ہے۔ کہ اناج تقسیم ہوتے وقت بچے اور عورتیں وغیرہ غل مچاتے
 ہیں اور مسلمانوں کی قبروں پر دوڑتے پھرتے ہیں۔

عرض: معمولی چھینٹ جس کے پاجامے عورتوں کے ہوتے ہیں، خوشدامن کا پاجامہ ایسی چھینٹ کا ہو اس پر سے اس کے جسم ہاتھ بشہوت لگائے تو کیا حکم ہے۔

ارشاد: اگر ایسا کپڑا ہے کہ حرارت جسم کی نہ معلوم ہو جب تو نہیں ورنہ حرمت مصاہرت ثابت ہو جائے گی۔

عرض: یہ جو مولود شریف کی بعض کتب میں لکھا ہے کہ جس رات حضرت آمنہ خاتون حاملہ ہوئیں دو سو عورتیں رشک و حسد سے مرگئیں یہ صحیح ہے یا نہیں۔

ارشاد: اس کی صحت معلوم نہیں البتہ چند عورتوں کا بہ تمنائے نور نبی کریم ﷺ مرجانا ثابت ہے۔

عرض: اسقاط کی حالت میں چند سیرگندم اور قرآن عظیم دیا جاتا ہے اس میں کل کفارہ ہو جائے گا یا نہیں۔

ارشاد: جس قدر بدیہ قرآن عظیم کا بازار میں ہے اتنے کا کفارہ ادا ہو جائے گا۔

عرض: ثمن کے اندر عاقدین مختار ہیں جتنا چاہیں طے کر لیں۔

ارشاد: یہاں کہ صدقہ دیا جا رہا ہے وہی بازار کے بھاؤ کا اعتبار ہوگا۔

عرض: خطبہ کے وقت عصا ہاتھ میں لینا سنت ہے یا کیا۔

ارشاد: اختلاف ہے علماء کا بعض کہتے ہیں کہ سنت ہے۔ اور بعض مکروہ بتاتے ہیں۔

جب سنت کراہت متعارض ہوں تو ترک اولیٰ ہے

عرض: سنت و مکروہ میں تعارض ہو تو کیا کرنا چاہئے۔

ارشاد: ترک اولیٰ ہے جامع الرموز میں محیط سے نقل کیا ہے کہ سنت ہے اور محیط ہی میں ہے کہ مکروہ ہے اسی کو ہندیہ میں نقل کیا ہے۔

دیہات میں جمعہ جائز نہیں جو پڑھتے ہوں انہیں منع نہ کیا جائے

عرض: دیہات میں جمعہ نہ پڑھنے کے مسائل و رسائل علماء نے لکھے ہیں۔ اس سے اہل دیہات بہت پریشان ہیں۔

اسقاط میں قرآن عظیم دینے سے اتنا ادا ہوگا جو اس قرآن عظیم کا بازار میں بدیہ ہے۔

ارشاد: مذہب حنفی میں جمعہ و عیدین جائز نہیں۔ لیکن جہاں قائم ہے وہاں منع نہ کیا جائے اور جہاں نہیں ہے وہاں قائم نہ کیا جائے آخر شافعی مذہب پر تو ہو ہی جائے گا۔ ایسی صورت میں جبلا جمعہ تو جمعہ ظہر بھی چھوڑ دیں گے۔ اَرَأَيْتَ الَّذِي يَنْهَى عَبْدًا إِذَا صَلَّى عَنْ خَوْفٍ كَرِنًا جَاءَهُ۔
 مولا علی کرم اللہ تعالیٰ وجہہ الکریم سے منقول ہے کہ ایک شخص کو طلوع آفتاب کے وقت نفل پڑھتے ہوئے دیکھ کر منع نہ فرمایا۔ جب وہ پڑھ چکا تو مسئلہ تعلیم فرمایا۔

عرض: حضور کی قسم کھا کر خلاف کرنے سے کفارہ لازم آئے گا یا نہیں۔

ارشاد: نہیں۔

عرض: حضور کی قسم کھانا جائز ہے۔

ارشاد: نہیں۔

عرض: کیا بے ادبی ہے۔

ارشاد: ہاں۔

عرض: خلال تانے پیتل کا گلے میں لٹکانا کیسا ہے۔

ارشاد: ناجائز ہے کیونکہ یہ تعلق کے حکم میں ہے، ویسے جائز ہے اور سونے اچاندی کا حرام ہے۔ بلکہ عورتوں کو بھی ایسے ہی سونے چاندی کے ظروف میں کھانا ناجائز ہے اور گھڑی ۳ کی چین بھی عام ازیں کہ چاندی کی ہو یا پیتل کی ہاں ڈورا باندھ سکتا ہے۔

عرض: جوان غیر محرم عورت کے سلام کا جواب دینا چاہئے یا نہیں۔

ارشاد: دل میں جواب دے۔

عرض: اگر چہ غائبانہ نامحرم کو سلام کہلائے۔

ارشاد: یہ بھی ٹھیک نہیں۔

۱۔ تانے پیتل کا خلال گلے میں لٹکانا جائز نہیں، ۲۔ سونے چاندی کا خلال مرد و عورت سب پر حرام

ہے: سونے چاندی کے برتن کا استعمال عورت مرد سب پر حرام ہے۔ ۳۔ گھڑی کی چین کسی دھات کی نہ

چاہئے۔

بسا کیں آفت از گفتار خیزد

عرض: سنتہ الفجر اول وقت پڑھے یا متصل فرضوں کے۔

ارشاد: اول وقت پڑھنا اولیٰ ہے حدیث شریف میں ہے جب انسان سوتا شیطان ہے تین گرہ لگا دیتا ہے۔ جب صبح اٹھتے ہی وہ رب عزوجل کا نام لیتا ہے تو ایک گرہ کھل جاتی ہے اور وضو کے بعد دوسری اور جب سنتوں کی نیت باندھی تیسری بھی کھل جاتی ہے، لہذا اول وقت سنتیں پڑھنا اولیٰ ہے۔

عرض: ظہر کے وقت بغیر سنت پڑھے امامت کر سکتا ہے۔

ارشاد: بلا عذر نہ چاہئے۔

عرض: سنت جمعہ اگر خطبہ شروع ہونے کی وجہ سے چھوٹ جائیں۔ تو بعد نماز جمعہ پڑھے یا نہیں۔

ارشاد: پڑھے اور ضرور پڑھے۔

عرض: بعض جگہ دستور ہے کہ مسلمان ہندو کی آڑہت میں مال فروخت کرتا ہے۔ اور اس صورت میں ہندو کو کمیشن دینا پڑتا ہے اور وہ لوگ کمیشن کے ساتھ چار آنے سینکڑہ اس بات کا لیتے ہیں کہ اس رقم کا اناج خرید کر کبوتروں کو ڈالا جائے گا۔ یہ دینا جائز ہے یا نہیں۔

ارشاد: اگر جانوروں کے لئے لیس کچھ حرج نہیں البتہ بت وغیرہ کے لئے ناجائز ہے۔

عرض: دست غیب و کیمیا حاصل کرنا کیسا ہے۔

ارشاد: دست غیب کے لئے دعا کرنا محال عادی کے لئے دعا کرنا ہے، جو مثل محال عقلی و ذاتی کے حرام ہے اور کیمیا تضرع مال ہے اور یہ حرام ہے آج تک کہیں ثابت نہیں ہوا کہ کسی نے بنالی ہو کبساط کفہ الی الماء لیبلغ فاه و ما هو ببالغہ دست غیب جو قرآن عظیم میں ارشاد ہے اس کی طرف لوگوں کو توجہ ہی نہیں۔ کہ فرماتا ہے۔ ومن یتق الله يجعل له مخرجاً ویرزقه من حیث لا یحسب ۲ یتق الله پر عمل نہیں ورنہ حقیقتاً سب کچھ حاصل ہو سکتا ہے۔ میرے ایک

۱۔ جیت کوئی دونوں ہاتھ پھیلائے پانی کی طرف بیٹھا ہو اور وہ پانی یوں اسے پہنچنے والا نہیں ۱۲

۲۔ اور جو اللہ سے ڈرے اس کے لئے نجات کی راہ نکال دے گا اور اسے وہاں سے روزی دے گا جہاں اس کا گمان نہ ہو۔

دوست مدینہ طیبہ کے رہنے والے ان کا مدینہ منورہ سے بھیجا ہوا ایک خط التوار کے روز مجھے ملا جس میں پچاس روپے کی طلب بھی۔ بدھ کے روز یہاں سے ڈاک جاتی تھی۔ جو ہفتہ کو ڈاک کے جہاز میں روانہ ہو جاتی تھی۔ پیر کے دن مجھے خیال ہی نہ رہا منگل کے روز یاد آیدیکھا تو اپنے پاس پانچ پیسے بھی نہیں وہ دن بھی ختم ہوا۔ نماز مغرب پڑھ کر اور یہ فکر کہ کل بدھ ہے اور ابھی تک روپے کی کوئی سمیل نہیں میں نے سرکار میں عرض کیا کہ حضور ہی میں بھیجنا ہے عطا فرمائے جائیں کہ باہر سے حسنین میاں (اعلیٰ حضرت مدظلہ کے بھتیجے) نے آواز دی، سیٹھ ابراہیم بمبئی سے ملنے آئے ہیں۔“ میں باہر آیا اور ملاقات کی، چلتے وقت اکیاون روپے انہوں نے دیئے حالانکہ ضرورت صرف پچاس روپے کی تھی۔ یہ اکیاون روپے یوں تھے کہ ایک روپیہ فیس منی آرڈر کا بھی تو دینا پڑتا ہے غرض صبح کو فوراً منی آرڈر کر دیا۔

مؤلف: یہ ہے یرزقہ، حیث لا یحتسب

عرض: بعض اکابر اولیاء کرام سے کچھ کلمات ایسے صادر ہوئے جو بظاہر خلاف شریعت ہیں اس میں ان کو معذور رکھا جاتا ہے اور ان کلمات کی تاویل کی جاتی ہے۔ اگر کوئی اس زمانہ میں ایسے الفاظ کہے تو اس کو کیوں معذور نہیں رکھا جاتا۔

ارشاد: اگر اس کی ولایت ثابت ہو جائے تو اس کو معذور رکھا جائے گا۔

معرفت ولایت کا طریقہ

عرض: ثبوت ولایت کا کیا طریقہ ہے۔

ارشاد: اطباق آئمہ کا علماء کا جمہور کا سواد اعظم کا۔ سواد اعظم جس کو ولی مان رہا ہے وہ بیشک ولی ہے اور اگر یہ شرط نہ لگائی جائے بلکہ جس کسی کو بھی خلاف شریعت الفاظ بکتے سنئے اس کو معذور رکھئے تو ہر شرابی برہمنگڑا جو چاہے گا بک دے گا اور کہہ دے گا کہ ہم نے حالت سُکر میں ایسا کہا شریعت بالکل معدوم ہو جائے گی۔

عرض: بعض وظائف میں آیات اور سورتوں کا معکوس کر کے پڑھنا لکھا ہے۔

اسورتوں آیتوں کا معکوس پڑھنا حرام قریب کفر ہے۔ صرف ترتیب بدلنا بھی گناہ ہے۔ یعنی پہلی کو چھپے اور چھپلی کو پہلے پڑھنا۔

ارشاد: حرام اور اشد حرام کبیرہ اور سخت کبیرہ قریب کفر ہے۔ یہ تو درکنار سورتوں کی صرف ترتیب بدل کر پڑھنا اس کی نسبت تو عبد اللہ بن مسعود رضی اللہ تعالیٰ عنہ فرماتے ہیں کیا ایسا کرنے والا ڈرتا نہیں کہ اللہ اس کے قلب کو الٹ دے نہ کہ آیات کو بالکل معکوس کر کے مہمل بنا دینا۔

عرض: حضور پھر صوفیائے کرام کے وظائف میں یہ اعمال کیونکر داخل ہوئے۔

ارشاد: احادیث جن کے منقول عنہ حضور اقدس ﷺ میں ان میں کس قدر موضوعات ہیں (اسی سلسلہ میں فرمایا کہ) جاہلوں میں اسمائے حسنیٰ کی قوت بڑھانے کے واسطے ایک طریقہ یہ رکھا گیا ہے کہ مثلاً یا عزیز تَعَزَّزْتُ فِي عَزَّتِكَ وَالْعِزَّةُ فِي عِزَّةِ عِزَّتِكَ يَا عَظِيمَ تَعَظَّمْتُ فِي عَظَمَتِكَ وَالْعَظْمَةُ فِي عَظْمَةِ عَظَمَتِكَ۔

خیر یہاں تک تو صحیح تھا آگے اس کے یہ ہے: يَا مُذِلُّ تَذَلَّلْتُ فِي ذَلَّتِكَ وَالذَّلَّةُ فِي ذَلَّةِ ذَلَّتِكَ يَا خَافِضَ تَخَفَّضْتُ فِي خَفَضَتِكَ وَالْخَفْضُ فِي خَفْضِ خَفَضَتِكَ۔

اب کہئے یہ کفر ہوا یا نہیں لیکن وہ کافر نہ ہوئے اس واسطے ان کو شیطان نے بہکا دیا ان کو اس عربی عبارت کا ترجمہ نہیں معلوم (پھر فرمایا) صوفیائے کرام فرماتے ہیں صوفی ابے علم مسخرہ شیطان است وہ جانتا ہی نہیں شیطان اپنی باگ ڈور پر لگا لیتا ہے۔ حدیث میں ارشاد ہوا۔ اَلْمُتَعَبِّذُ بِغَيْرِ فِقْهٍ كَالْحِمَارِ فِي الطَّاخُونِ بِغَيْرِ فِقْهٍ كَالْعَابِدِ بِنِي دَالِا (عابد نہ فرمایا بلکہ عابد بننے والا فرمایا یعنی بغیر فقہ کے عبادت ہو ہی نہیں سکتی) عابد بننا ہے وہ ایسا ہے جیسے چکلی میں گدھا کہ محنت شاقہ کرے اور حاصل کچھ نہیں۔ ایک صاحب اولیائے کرام میں سے تھے قَدَسْنَا اللّٰهَ تَعَالٰی بِاَسْرَارِهِمْ اُنْحُوں نے ایک صاحب کو ریاضت و مجاہدہ کا شہرہ سنا ان کے بڑے بڑے وعادی سننے میں آئے ان کو بلایا اور فرمایا یہ کیا دعوے ہیں جو میں نے سنے، عرض کی مجھے دیدار الہی روز ہوتا ہے۔ ان آنکھوں سے سمندر پر خدا کا عرش بچھتا ہے اور اس پر خدا جلوہ فرما ہوتا ہے، اب اگر ان کو علم ہوتا تو پہلے ہی سمجھ لیتے کہ دیدار الہی دینا میں بحالت بیداری ان آنکھوں سے محال ہے سوائے سید عالم ﷺ کے اور

حضور بھی فوق السموات و العرش دیدار ہوا۔ دنیا نام ہے سماوات و ارض کا۔ خیران بزرگ نے ایک عالم صاحب کو بلایا اور ان سے فرمایا کہ وہ حدیث پڑھو جس میں حضور اقدس ﷺ نے فرمایا ہے کہ شیطان اپنا تخت سمندر پر بچھاتا ہے۔ انہوں نے عرض کی بیشک سید عالم ﷺ نے فرمایا ہے: إِنَّ ابْلِيسَ يَضَعُ عَرْشَهُ عَلَى الْبَحْرِ۔ شیطان اپنا تخت سمندر پر بچھاتا ہے انہوں نے جب یہ سنا تو سمجھے کہ اب تک میں شیطان کو خدا سمجھتا رہا اسی کی عبادت کرتا۔

رہا، اسی کو سجدے کرتا رہا کپڑے پھاڑے اور جنگل کو چلے گئے پھر ان کا پتہ نہ چلا۔ سیدی ابوالحسن جو تھی رضی اللہ تعالیٰ عنہ، خلیفہ ہیں حضرت سیدی ابوالحسن علی بن ہبئی رضی اللہ تعالیٰ عنہ، کے اور آپ خلیفہ ہیں حضور سیدنا غوث اعظم رضی اللہ تعالیٰ عنہ کے آپ نے اپنے ایک مرید کو رمضان شریف میں چلے بٹھایا۔ ایک دن انہوں نے رونا شروع کیا آپ تشریف لائے اور فرمایا کیوں روتے ہو۔ عرض کیا حضرت شب قدر میری نظروں میں ہے شجر و حجر اور دیوار و درجہ میں ہیں نور پھیلا ہوا ہے۔ میں سجدہ کرنا چاہتا ہوں ایک لوہے کی سلاخ حلق سے سینے تک ہے جس سے میں سجدہ نہیں کر سکتا اس وجہ سے روتا ہوں فرمایا اے فرزند وہ سلاخ نہیں وہ تیرے جو میں نے تیرے سینے میں رکھا ہے۔ اور یہ سب شیطان کا کرشمہ ہے، شب قدر وغیرہ کچھ نہیں، عرض کی حضور میری تشفی کے لئے کوئی دلیل ارشاد ہو۔ فرمایا اچھا دونوں ہاتھ پھیلا کر تدریجاً سمیٹو۔ سمیٹنا شروع کیا، جتنا سمیٹتے تھے اتنی ہی روشنی مبدل بہ ظلمت ہوتی جاتی تھی۔ یہاں تک کہ دونوں ہاتھ مل گئے بالکل اندھیرا ہو گیا۔ آپ کے ہاتھوں میں سے شور و غل ہونے لگا حضرت مجھے چھوڑیے میں جاتا ہوں، تب ان مرید کی تشفی ہوئی۔ (فرمایا) بغیر علم کے صوفی کو شیطان کچے تاگے کی لگام ڈالتا ہے۔ ایک حدیث میں ہے بعد نماز عصر شیاطین سمندر پر جمع ہوتے ہیں ابلیس کا تخت بچھتا ہے۔ شیاطین کی کارگذاری پیش ہوتی ہے، کوئی کہتا ہے اس نے اتنی شرابیں پیلا ہیں، کوئی کہتا ہے اس نے اتنے زنا کرائے سب کی سنیں۔ کسی نے کہا اس نے آج فلاں طالب کو پڑھنے سے باز رکھا۔ سنتے ہی تخت پر سے اچھل پڑا اور اس کو گلے سے لگا لیا اور کہا انت انت تو نے کام کیا۔ اور شیاطین یہ کیفیت دیکھ کر جل گئے کہ انہوں نے اتنے بڑے بڑے کام کئے ان کو کچھ نہ کیا اور اس کو اتنی شاباش دی۔ ابلیس بولا! تمہیں نہیں معلوم جو کچھ تم نے کیا

سب اسی کا صدقہ ہے۔ اگر علم ہوتا تو وہ گناہ نہ کرتے۔ بتاؤ وہ کونسی جگہ ہے جہاں سب سے بڑا عابد رہتا ہے مگر وہ عالم نہیں اور وہاں ایک عالم بھی رہتا ہو۔ انھوں نے ایک مقام کا نام لیا۔ صبح کو قبل طلوع آفتاب شیاطین کو لئے ہوئے اس مقام پر پہنچا۔ اور شیاطین مخفی رہے اور یہ انسان کی شکل بن کر راستہ پر کھڑا ہو گیا۔ عابد صاحب تہجد کی نماز کے بعد نماز فجر کے واسطے مسجد کی طرف تشریف لائے۔ راستہ میں ابلیس کھڑا ہی تھا، اسلام علیکم، وعلیکم السلام حضرت مجھے ایک مسئلہ پوچھنا ہے عابد صاحب نے فرمایا جلد پوچھو مجھے نماز کو جانا ہے۔ اس نے اپنی جیب سے ایک شیشی نکال کر پوچھا اللہ تعالیٰ قادر ہے کہ ان سماوات وارض کو اس چھوٹی سی شیشی میں داخل کر دے۔ عابد صاحب نے سوچا اور کہا، کہاں آسمان وزمین اور کہاں یہ چھوٹی سی شیشی۔ بولا بس یہی پوچھنا تھا تشریف لے جائیے اور شیاطین سے کہا دیکھو اس کی راہ ماری، اس کو اللہ کی قدرت پر ہی ایمان نہیں عبادت کس کام کی۔

طلوع آفتاب کے قریب عام صاحب جلدی کرتے ہوئے تشریف لائے اس نے کہا السلام وعلیکم، وعلیکم السلام مجھے ایک مسئلہ پوچھنا ہے۔ انھوں نے فرمایا جلدی پوچھو نماز کا وقت کم ہے۔ اس نے وہی سوال کیا۔ ملعون تو ابلیس معلوم ہوتا ہے ارے وہ قادر ہے کہ یہ شیشی تو بہت بڑی ہے ایک سوئی کے ناکے کے اندر اگر چاہے تو کروڑوں آسمان وزمین داخل کر دے۔ اِنَّ اللّٰهَ عَلٰی کُلِّ شَیْءٍ قَدِیْرٌ۔ عالم صاحب کے تشریف لے جانے کے بعد شیاطین سے بولا، دیکھو یہ علم ہی کی برکت ہے۔

عرض: عورتوں کے لئے مسواک کیسی ہے۔

ارشاد: ان کے لئے ام المؤمنین حضرت عائشہ صدیقہ رضی اللہ تعالیٰ عنہا کی سنت ہے۔ لیکن اگر وہ نہ کریں تو حرج نہیں، ان کے دانت اور مسوڑے بہ نسبت مردوں کے کمزور ہوتے ہیں مسی کافی ہے۔

عرض: بیعانہ کی نسبت کیا حکم ہے۔

ارشاد: بیعانہ آج کل تو یوں ہوتا ہے کہ اگر خریدار بعد بیعانہ دینے کے نہ لے، تو بیعانہ ضبط اور یہ

قطعاً حرام ہے۔

عرض: مرنے کے بعد مصنوعی دانت نکالنا چاہئیں یا نہیں۔

ارشاد: نکال لینا چاہئیں اگر کوئی تکلیف نہ ہو اور اس کے ٹوٹے ہوئے دانت کفن میں رکھ دئے جائیں۔

عرض: ایک صف فرض پڑھ رہی ہے درمیان میں ایک شخص بہ نیت نفل ہے ان کی نماز میں کوئی خرابی ہے یا نہیں۔

ارشاد: کوئی حرج نہیں۔

عرض: کیا قطع صف نہیں۔

ارشاد: نہیں۔

عرض: حالانکہ اس کی نماز اور ہے اور ان کی اور۔

ارشاد: اس کی نماز اور نہیں فرض مشتمل ہے مطلق نماز کو اور مطلق نماز نفل بھی۔ نفل ہر نماز میں داخل ہے ہاں اگر وہ لوگ آج کی ظہر پڑھ رہے ہوں اور یہ کل کی ظہر کی نیت سے امام کے پیچھے کھڑا ہو گیا تو اب اس کی نماز نہ ہوگی کہ اس کی نماز اور ہے اور امام کی اور، کل کی ظہر میں داخل نہیں۔

عرض: ایک شخص وضو کر رہا تھا اور دو آدمی با وضو تھے یہ خیال کر کے کہ وہ وضو کر کے شامل ہو جائے گا ایک شخص امام بن کر آگے کھڑا ہو گیا اور دوسرا تنہا پیچھے لیکن وہ شخص وضو کر کے شامل ہی نہ ہو اب ان دونوں کی نماز ہوئی یا نہیں۔

ارشاد: نماز تو ہوگئی لیکن امام اور مقتدی دونوں نے غلطی کی اور خلاف سنت کیا۔ چاہئے تھا کہ امام مقتدی دونوں برابر کھڑا ہوتے جب وہ وضو کر کے آتا مقتدی پیچھے ہٹ آتا یا امام آگے بڑھ جاتا (پھر فرمایا) اس غلطی میں عوام تو عوام علماء بتلا ہیں حالت موجودہ کا اعتبار ہے غیب کا کیا علم ممکن ہے وہ وضو کرتے ہی مر جائے اور کوئی عذر پیش آجائے۔

عرض: دو عورتوں کے بیچ میں سے نکلنے کی ممانعت کی کیا وجہ ہے۔

ارشاد: دو عورتوں کے بیچ میں سے نکلنے کو منع فرمایا۔ عورتوں کے پیچھے چلنے سے منع فرمایا (پھر فرمایا) ایک عورت تین مردوں کی نماز فاسد کرتی ہے ایک وہ جو دہنی طرف ہو ایک وہ جو بائیں طرف

ہو اور ایک وہ جو پیچھے ہو۔ اور دو عورتیں کم سے کم چار کی، دو دائیں بائیں اور دو وہ جوان کے پیچھے ہیں۔ اور تین عورتیں دو دائیں بائیں مردوں کی نماز فاسد کرتی ہیں اور اپنے پیچھے ہر صف میں سے تین تین آدمیوں کی جوان کے محاذات میں ہوں اور اگر چار عورتیں ہیں تو دو مردوں کی تو دائیں بائیں نماز فاسد کریں گی۔ اور ان کے پیچھے اگر لاکھ صفیں ہوں تو سب کی نماز فاسد اگرچہ محاذات نہ ہوں۔ آخر کچھ تو اثر ہے جو اتنی نمازیں فاسد ہوتی ہیں۔ اسی وجہ سے دو عورتوں کے درمیان نکلنے سے منع فرمایا۔

عرض: کچھ مرد آگے ہیں ان کے پیچھے عورتیں، اور ان کے پیچھے ایک دیوار ہے اس دیوار کے پیچھے جو لوگ کھڑے ہوں ان کی نماز کا کیا حکم ہے۔

ارشاد: اگر دیوار اتنی نیچی ہے کہ سینہ یا سر دکھائی دے جب بھی محاذات ہے اور مردوں کی نماز فاسد۔

عرض: اگرچہ عورتیں ضعیف ہوں۔

ارشاد: ضعیف ہوں یا قویہ۔ عورتوں کو مسجد میں جانا ہی منع ہے حدیث میں ارشاد فرمایا عورت کی نماز اپنے مکان میں بہتر ہے کوٹھری میں نماز پڑھنے سے اور اس کی کوٹھری میں نماز بہتر ہے۔ الان میں نماز پڑھنے سے اور اس کی اپنے صحن میں نماز بہتر ہے میری مسجد میں نماز پڑھنے سے (پھر فرمایا) مسجد اور جماعت کی حاضری عورتوں کو معاف ہے بلکہ ممنوع ہے۔

عرض: ایک صف مردوں کی پوری کھڑی ہے اور ان کے پیچھے عورتیں ہیں۔ اب اور مرد بعد میں آنے والے کہاں کھڑے ہوں۔

ارشاد: اگر یہاں جگہ نہیں تو نماز باطل ہوگی دوسری مسجد میں پڑھیں۔

عرض: اگر امام نے دو آیتیں پڑھیں اور بھول کر اور جگہ کی ایک آیت پڑھ دی تو نماز ہوگئی یا نہیں۔

ارشاد: ہوگئی۔

اگر دیوار اتنی نیچی ہو کہ سینہ یا سر ہی دکھائی دے جب بھی محاذات ہی ہے۔

عرض: رنڈیوں کا روپیہ مسجد کی خدمت میں صرف کر سکتے ہیں یا نہیں۔

ارشاد: نہیں، مسجد کے لئے مال حلال طیب ہو۔

عرض: اگر دیوار اس قدر اونچی ہو کہ عورتوں کے سر دکھائی نہیں دیتے تو اب امام کا رکوع و سجود بھی ان لوگوں پر جو دیوار کے پیچھے ہیں مخفی ہو جائے گا تو اقتداء کیونکر صحیح ہوگی۔

ارشاد: آواز پہنچے گی۔

عرض: قرض وصول کرنے میں جو خرچ ہو وہ مقروض سے لے سکتا ہے یا نہیں۔

ارشاد: ایک حصہ نہیں لے سکتا۔

مؤلف: دوسری باری کی حاضری میں جو انعامات سرکار سے پائے ان کو بیان فرماتے ہوئے

ارشاد فرمایا خود اپنے مہمانوں کی مدد فرماتے ہیں اور حضور تو حضور ہیں ﷺ، حضور کی امت کے

اولیائے کرام کی بھی یہی شان ہے۔ حضرت سیدی ۲ احمد بدوی کبیر رضی اللہ تعالیٰ عنہ جن کی مجلس میلاد

مصر میں ہوتی ہے۔ مزار مبارک پر آپ کی ولادت کے دن ہر سال مجمع ہوتا ہے اور آپ کا میلاد پر ہا

جاتا ہے۔ امام عبدالوہاب ۳ شعرانی قدس اللہ سرہ الربانی التزام کے ساتھ ہر سال حاضر ہوتے اپنی

کتاب میں بھی بہت تعریف لکھی ہے۔ کئی ورقوں میں اس مجلس کے حالات بیان کئے ہیں۔ مجلس تین

دن ہوتی ہے ایک دفعہ آپ کو تاخیر ہوگئی۔ یہ ہمیشہ ایک دن پہلے ہی حاضر ہو جاتے تھے اس دفعہ آخر

دن پہنچے جو اولیائے کرام مزار مبارک پر مراقب تھے انھوں نے فرمایا کہاں تھے دو روز سے حضرت

۵ مزار مبارک سے پردہ اٹھا اٹھا کر فرماتے ہیں عبدالوہاب آیا، عبدالوہاب آیا۔ انھوں نے فرمایا کیا

حضور کو میرے آنے کی اطلاع ہوتی ہے۔ انہوں نے فرمایا اطلاع کیسی حضور تو فرماتے ہیں کتنی ہی ۶

منزل پر ہی کوئی شخص میرے مزار پر آنے کا ارادہ کرے میں

۱۔ قرض وصول کرنے میں جو خرچ ہو مقروض سے لینا حرام ہے۔ ۲۔ سید احمد بدوی کبیر کی مجلس میلاد مصر میں

منعقد ہوتی ہے۔ ۳۔ امام شعرانی التزام کے ساتھ ہر سال مجلس میلاد سید احمد بدوی کبیر میں حاضر ہوتے اپنی کتاب میں اس

کی بہت تعریف فرماتے ہیں۔ ۴۔ حضرت سید احمد بدوی کبیر کے مزار پر اولیاء کرام کا مراقبہ، ۵۔ حضرت کا مزار مبارک سے

پردہ اٹھا اٹھا کر امام شعرانی کو اولیاء حاضرہ سے دریافت کرنا۔ ۶۔ حضرت کا ارشاد کتنی ہی منزل سے کوئی میرے مزار کی

حاضری کا ارادہ کرے میں اس کے ساتھ ہوتا ہوں اس کی حفاظت کرتا ہوں اس کی رسی کا ٹکڑا جاتا رہے گا تو اللہ تعالیٰ مجھ

سے سوال کرے گا۔

اس کے ساتھ ہوتا ہوں اس کی حفاظت کرتا ہوں اگر اس کا نکلزارسی کا جاتا رہے گا اللہ تعالیٰ مجھ سے سوال کریگا (پھر فرمایا) ان پر خاص توجہ تھی اور ان کو بھی خاص نیاز مندی تھی اسی وجہ سے حضرت کو ان سے خاص محبت تھی۔ حدیث میں ہے جو کوئی دریافت کرنا چاہے کہ اللہ کے یہاں اس کی کس قدر، قدر و منزلت ہے وہ یہ دیکھے کہ اس کے دل میں اللہ کی کس قدر، قدر و منزلت ہے اتنی ہی اس کی اللہ کے یہاں ہے۔ حضرت! سیدی عبدالوہاب اکابر اولیائے کرام میں سے ہیں۔ حضرت سیدی احمد بدوی کبیر کے مزار پر بہت بڑا میلہ اور ہجوم ہوتا تھا۔ اس مجمع میں چلے آتے تھے ایک تاجر کی کنیر پر نگاہ پڑی فوراً نگاہ پھیر لی کہ حدیث میں ارشاد ہوا: النَّظْرَةُ الْاُولٰی لَكَ وَالثَّانِيَةُ عَلَيْكَ۔ پہلی نظر تیرے لئے ہے اور دوسری تجھ پر یعنی پہلی نظر کا کچھ گناہ نہیں اور دوسری مواخذہ ہوگا۔ خیر نگاہ تو آپ نے پھیر لی مگر وہ آپ کو پسند آئی۔ جب ۳ مزار شریف پر حاضر ہوئے ارشاد فرمایا عبدالوہاب وہ کنیر پسند ہے عرض کی ہاں! ۴ اپنے شیخ سے کوئی بات چھپانا نہ چاہئے ارشاد فرمایا اچھا ہم نے تم کو وہ کنیر بہہ کی۔ اب آپ سکوت میں ہیں کہ کنیر تو اس تاجر کی ہے اور حضور بہہ فرماتے ہیں۔ معاوہہ تاجر حاضر ہوا اور اس نے وہ کنیر مزار اقدس کے نظر کی۔ خادم کو اشارہ ہوا انھوں نے آپ کی نذر کردی ارشاد فرمایا عبدالوہاب اب دیر کا ہے کی فلاں حجرہ میں لے جاؤ اور اپنی حاجت پوری کرو۔

عرض: انبیاء علیہم الصلوٰۃ والسلام اور اولیائے کرام کی حیات برزخیہ میں کیا فرق ہے۔
 ارشاد: انبیاء علیہم الصلوٰۃ والسلام کی حیات حقیقی حسی دنیاوی ہے ان پر تصدیق وعدۃ النہیہ کے لئے محض ایک آن کی آن کو موت طاری ہوتی ہے پھر فوراً ان کو ویسے ہی حیات عطا فرمادی جاتی ہے۔ اس حیات پر وہی احکام دنیویہ ہیں ان کا ترکہ بانٹا نہ جائے گا۔ ان کی ازواج کو نکاح حرام نیز ازواج مطہرات پر عدت نہیں وہ اپنی قبور میں کھاتے پیتے نماز پڑھتے ہیں بلکہ سیدی محمد بن عبدالباقی زرقانی فرماتے ہیں کہ انبیاء علیہم الصلوٰۃ والسلام کی قبور مطہرہ میں ازواج مطہرات پیش کی جاتی ہیں وہ

حضرت سیدی امام عبدالوہاب شعرانی اکابر اولیائے کرام میں سے ہیں۔

۴ پہلی نظر معاف ہے دوسری پر مواخذہ ہوگا۔ ۵ سید احمد بدوی کبیر کا غیب پر مطلع ہونا۔ ۶ اپنے شیخ سے کو امر چھپانا نہیں چاہئے۔ ۷ انبیاء علیہم الصلوٰۃ والسلام کی حیات برزخیہ اور اولیاء و علماء کی حیات برزخیہ کا فرق۔

ان کے ساتھ شب باشی فرماتے ہیں۔ حضور اقدس ﷺ نے تو ان کو حج کرتے ہوئے لبیک پکارتے ہوئے نماز پڑھتے ہوئے دیکھا اور اولیاء علماء شہداء کی حیات برزخیہ اگرچہ حیات دنیویہ سے افضل اعلیٰ ہے مگر اس پر احکام دنیویہ جاری نہیں اور ان کا ترک تقسیم ہوگا۔ ان کی ازواج عدت کریں گی اور حیات برزخیہ کا ثبوت تو عوام کے لئے بھی ہے۔ حدیث میں ہے مثل مومن کی اس طائر کی طرح جو قفس میں ہے کہ جب تک وہ قفس میں ہے اس کی اڑان اسی تک ہے اور جب اس سے آزاد ہوا تو اس کی اڑان کتنی ہوگی۔ بعد مرنے کے سمع بصر ادراک عام لوگوں کا یہاں تک کہ کفار کا زائد ہو جاتا ہے اور بے تمام اہل سنت و جماعت کا اجماعی عقیدہ ہے اور احادیث صحیحہ سے ثابت ہے جو خلاف کرے گمراہ ہے۔ کہ جس کسی کی قبر پر آدمی جاتا ہے اگر صاحب قبر اس کو پہچانتا تھا تو اس کو پہچانتا تھا تو اتنا ضرور جانتا ہے کہ ایک مسلمان میری قبر پر آیا ہے۔ اگر کسی زندہ شخص کو اتنے من مٹی میں دبا دیا جائے تو اس کے اوپر اگر توپ بھی چھوڑی جائے جب بھی نہ سنے گا تو ثابت ہوا کہ مرنے کے بعد سمع و بصر ادراک بڑھ جاتا ہے۔

عرض: حضور بعض جگہ بچہ پیدا ہوتا ہے اور وہ بیان کرتا ہے کہ میں فلاں جگہ پیدا ہوا تھا اور تمام نشانیاں ظاہر کرتا ہے۔

ارشاد: الشَّيْطَانُ يَنْطِقُ عَلٰى لِسَانِهِ۔ شیطان اس کی زبان پر بولتا ہے اس کا شیطان اُس بچہ کے شیطان سے پوچھ رکھتا ہے وہی بیان کرتا ہے تاکہ لوگ گمراہ ہوں کہ اوہویہ تو آواگون ہو گیا۔ مسلمان کا ہمزاد مقید کر جاتا ہے اور کافر کا بھوت ہو جاتا ہے۔ جب کام کے واسطے لوگ دنیا میں بھیجے جاتے ہیں ان کے ساتھ کرانا کا تین اور شیطین ہوتے ہیں۔ جب انسان مرتا ہے کرانا کا تین عرض کرتے ہیں کہ اے رب ہمارا کام ختم ہو گیا۔ وہ شخص دارا اعمال سے نکل گیا اجازت دے کہ ہم آسمان پر آئیں اور تیری عبادت کریں۔ رب عزوجل ارشاد فرماتا ہے کہ میرے آسمان بھرے ہیں عبادت کرنے والوں سے کچھ حاجت تمہاری نہیں۔ عرض کرتے ہیں الہی ہمیں زمین میں جگہ دے ارشاد ہوتا ہے۔ میری زمینیں بھری ہیں عبادت کرنے والوں سے تمہاری کچھ حاجت نہیں۔

بعد موت سمع و بصر ادراک بڑھ جاتا ہے یہ عقیدہ اہل سنت کا اجماعیہ ہے مخالف گمراہ ہے۔

عرض کرتے ہیں الہی پھر ہم کیا کریں ارشاد ہوتا ہے میرے بندے کی قبر کے سر ہانے قیامت تک کھڑے رہو اور تسبیح و تقدیس کرتے رہو، اس کا ثواب میرے بندے کو بخشتے رہو۔ (پھر فرمایا) اچھی باتیں مثلاً سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ الْكَبْرُ ط ان کا آخری نفع تو یہ ہے کہ ہر کلمہ سے ایک پیر جنت میں لگایا جاتا ہے۔ اسی کو فرمایا جاتا ہے وَالْبَاقِيَاتُ الصَّالِحَاتُ خَيْرٌ اَمْلًا اور دوسری جگہ فرمایا ہے: وَالْبَاقِيَاتُ الصَّالِحَاتُ خَيْرٌ عِنْدَ رَبِّكَ ثَوَابًا وَخَيْرٌ مَرَدًا اور فی الحال ان کا نفع یہ ہے کہ وہ کلمات منہ سے نکل کر ہو میں مجتمع رہتے ہیں۔ قیامت تک تسبیح و تقدیس کریں گے اور اپنے قائل کے واسطے مغفرت مانگیں گے۔ اسی طرح کلمات کفر منہ سے نکل کر ہو میں مجتمع رہتے ہیں قیامت تک تسبیح و تقدیس کریں گے اور اپنے قائل پر لعنت کرتے رہیں گے۔

عرض: ایسی الماری جو چھت سے لگی ہوئی ہے اس کے اوپر کے درجے میں قرآن شریف رکھا ہے اب اس کی طرف پیر کر کے سو سکتا ہے یا نہیں۔

ارشاد: جب پاؤں کے محاذات سے بہت بلند ہے تو حرج نہیں۔

عرض: شراب بیچنے والے کے ہاتھ کوئی چیز ایچنا جائز ہے نہیں۔

ارشاد: اگر شراب بیچنے والا مسلمان ہے اور اس کے پاس سوائے شراب کی آمدنی کے اور کچھ نہیں تو اس سے کوئی چیز بیچنا حرام ہے اور اگر کافر ہے یا اس کے پاس سوائے اس کے اور بھی آمدنی ہے تو جائز ہے۔ کفار کے لئے شراب اور خنزیر ایسے ہیں جیسے ہمارے لئے سرکہ اور بکری کا لخلہ و الشاة لنا۔

عرض: رنڈی کو مکان کرایہ پر دینا جائز ہے یا نہیں۔

ارشاد: اس کا اس مکان میں رہنا کوئی گناہ نہیں، رہنے کے واسطے مکان کرایہ کا دینا کوئی گناہ نہیں باقی رہا اس کا زنا کرنا یہ اس کا فعل ہے اس کے واسطے مکان کرایہ پر نہیں دیا گیا۔^۲

۱۔ سبحان اللہ والحمد لله ولا الہ الا اللہ کے فوائد نبوی و آخری

۲۔ کلمات کفر قیامت تک اپنے قائل پر لعنت کرتے رہیں گے۔

۳۔ یعنی جبکہ وہ قیمت اسی مال حرام سے دے اور اگر اس نے کسی سے مال حلال قرض لیا ہے اور مال حلال کے عوض اس

سے کچھ خریدتا ہے تو بیچنے میں حرج نہ ہوگا۔ ۱۲ مؤلف غفرلہ

عرض: علاج کرنا سنت ہے یا نہ کرنا۔

ارشاد: دونوں سنت ہیں یہ بھی ارشاد ہوا ہے:

تَدَاوُوا عِبَادَ اللَّهِ فَإِنَّ الَّذِي أَنْزَلَ الدَّاءَ أَنْزَلَ الدُّوَاءَ نَكَلَ ذَاہِ۔

علاج کروا لے اللہ کے بندو کہ جس نے مرض اتارا اس نے ہر مرض کی دوا بھی اتاری ہے۔

انبیاء علیہم الصلوٰۃ والسلام کی عادت کریو۔ شہین بنی سے کہ ان کی امت کے لئے سنت

ہو اور اکابر صدیقین رضی اللہ تعالیٰ عنہم کی سنت علاج نہ کرنا نہ ہے۔

عرض: انگیریزی دوائیاں جائز ہیں یا نہیں۔

ارشاد: ان کے یہاں جس قدر رقیق دوائیں ہیں سب میں عموماً شراب ہوتی ہے سب نجس و حرام ہیں۔

عرض: اگر بسم اللہ اکبر کہہ کر جانور تیر مارا اور اس کے پاس پینچے سے پہلے بغیر ذبح کے مر گیا اب اس کا کھانا کیسا ہے۔

ارشاد: جائز ہے خواہ کہیں لگ جائے (پھر فرمایا) اگر تکبیر کہہ کر بندوق ماری اور ذبح کرنے سے بیشتر مر گیا تو حرام ہے اس واسطے بندوق توڑے کاٹ نہیں اور تیر میں کاٹ ہے۔

عرض: سنا گیا ہے کہ حضرت ابو ہریرہ رضی اللہ تعالیٰ عنہ کی بلی اور اصحاب کہف رضی اللہ تعالیٰ عنہ کا کتنا جنت میں جائیں گے یہ صحیح ہے یا نہیں۔

عرض: حضرت ابو ہریرہ رضی اللہ تعالیٰ عنہ کی بلی کے لئے ثابت نہیں۔ اور اصحاب کہف رضی اللہ تعالیٰ عنہ کا کتا بلعم باعور کی شکل بن کر جنت میں جائے گا۔ اور وہ اس کتے کی شکل ہو کر دوزخ میں پڑے گا۔ اسی کو فرمایا گیا ہے۔ ہم نے اس کو اپنی آیتیں دیں تو وہ نکل گیا ان سے اور گمراہوں میں سے ہو گیا اور اگر ہم چاہتے تو اس کو ان آیتوں کے سبب بلند فرما لیتے لیکن وہ تو زمین پکڑ گیا۔ اور اس سے نہ اٹھا گیا اس نے اپنی خواہش کا اتباع کیا۔ فَمَثَلُهُ كَمَثَلِ الْكَلْبِ اِنْ تَحْمِلُ عَلَيْهِ يَلْهَثُ

تیر کا مارا بے ذبح کئے مر جائے حلال اور بندوق کا مارا بے ذبح کئے مر جائے تو حرام۔

اَوْ تَشْرِكْهُ يَلْهُثُ۔ تو اس کی مثل کتے کی مثل ہے۔ اگر تو اس پر بوجھ لا دے تو ہانپے اگر چھوڑ دے تو ہانپے۔ یہ ان لوگوں کی مثل ہے جنہوں نے، ہماری آیتوں کی تکذیب کی (پھر فرمایا) اس نے محبوبانِ خدا کا ساتھ دیا۔ اللہ نے اس کو انسان بنا کر جنت عطا فرمائی۔ اور اس نے محبوبانِ خدا سے عداوت کی بنی اسرائیل میں بہت بڑا عالم تھا۔ مستجاب الدعوات تھا۔ لوگوں نے اس کو بہت سامال دیا، کہ موسیٰ علیہ الصلوٰۃ والسلام کے لئے بددعا کرے۔ خبیث لالچ میں آ گیا اور بدعا کرنی چاہی جو الفاظِ موسیٰ علیہ الصلوٰۃ والسلام کے لئے کہنا چاہتا تھا، اپنے لئے نکلتے تھے۔ اللہ نے اس کو ہلاک کر دیا اور اسمن حنانہ شریف علماء کا اختلاف ہے۔ ایک روایت آئی ہے کہ حضور نے ارشاد فرمایا اگر تو چاہے تو تیرے باغ کے اندر تجھے پھر لگا دیا جائے۔ تجھ میں پھل پھول آئیں یا جنت میں ایک پیڑ ہو جنت کے لوگ تجھ سے فائدہ اٹھائیں، اس نے عرض کیا: کیا دنیا دار الفنا ہے۔ میں نے دار الفنا پر دار البقا کو اختیار کیا۔ حضور نے اس کو ممبر کے نیچے دفن فرما دیا۔ حضرت مولانا روم رحمۃ اللہ تعالیٰ علیہ فرماتے ہیں۔

آں ستوں را دفن کرد اندر زمیں

تا چو مردم حشر یا بد روز دیں
تا بدانی ہر کرا یزداں بخواند

عرض: سرستین امیں جب امام الحدیث شریف پڑھے تو تعوذ اور امین کہے یا نہیں۔

ارشاد: تعوذ نہ کرے ہاں بسم اللہ پڑھ کر شروع کرے اور ختم پر آمین کہے اور اگر مقتدیوں کے کانوں تک آواز پہنچ جائے تو وہ بھی آمین کہیں۔

عرض: حضور بعض مرض متعدی بھی ہوتے ہیں۔

ارشاد: نہیں حدیث میں ارشاد ہوا۔ لا عدوی

عرض: پھر جد امی سے بھاگنے کا کیوں حکم دیا گیا۔

ارشاد: وہ حکم ضعیف الایمان کے واسطے ہے کہ اگر وہ اس کے پاس بیٹھے اور تقدیر الہی سے کچھ ہو

أنت بسمع من في القبور موتے کون ہیں اجسام قبور میں کون ہیں۔ وہی اجسام تو پھر اجسام ہی کے سننے سے انکار ہوا اور وہ یقیناً حق ہے (پھر فرمایا) خود ام المومنین کا طرز عمل سماع موتی کو ثابت کر رہا ہے۔ فرماتی ہیں کہ جب حضور اقدس ﷺ میرے حجرہ میں دفن ہوئے۔ میں بغیر چادر اور ہٹے ہوئے بے حجابانہ حاضر ہوتی اور کہتی اِنَّمَا هُوَ زَوْجِي میرے شوہر ہی تو ہیں پھر میرے باپ حضرت ابو بکر صدیق رضی اللہ تعالیٰ عنہ دفن ہوئے جب بھی میں بغیر احتیاط کے چلی جاتی اور کہتی اِنَّمَا هُوَ زَوْجِي وَ اَبِي میرے شوہر اور باپ ہی تو ہیں پھر جب عمر دفن ہوئے (رضی اللہ تعالیٰ عنہ) تو میں نہایت احتیاط کے ساتھ چادر سے لپٹی ہوئی حاضر ہوتی اس طرح کہ کوئی عضو کھلا نہ رہے۔ حیاء من عمر رضی اللہ تعالیٰ عنہ، عمر کی شرم سے۔ تو اگر ارواح کا سماع و بصر نہ مانتیں تو پھر حیا عمر کے کیا معنی۔

(پھر فرمایا) تین باتوں میں ام المومنین کا خلاف مشہور ہے اور ان تینوں میں غلط فہمی ایک! تو یہی سماع موتی کہ وہ سماع عرفی کا جسموں کے واسطے انکار فرماتی ہیں اور اس کو غلط فہمی سے ارواح کے سماع حقیقی پر محمول کیا جاتا ہے۔

دوسرے ۲ سے معراج جسدی کے بارہ میں انکار مشہور ہے کہ ام المومنین فرماتی ہے مَا فَقَدْتُ جَسَدَ رَسُولِ اللَّهِ صَلَّى اللَّهُ تَعَالَى عَلَيْهِ وَسَلَّمَ جسد اقدس میرے پاس سے کہیں نہیں گیا۔ حالانکہ آپ معراج منامی کے بارہ میں فرما رہی ہیں جو مدینہ منورہ میں ہوئی اور وہ معراج تو مکہ معظمہ میں ہوئی اس وقت ام المومنین خدمت اقدس میں حاضر بھی نہ تھیں بلکہ نکاح سے بھی مشرف نہ ہوئی تھیں اسے اس پر محمول کرنا سراسر غلط فہمی ہے۔

تیسرے ۳ علم مانی الغد کے بارہ میں ام المومنین کا قول ہے کہ جو یہ کہے کہ حضور کو علم مانی الغد تھا وہ جھوٹا ہے۔ اس سے مطلق علم کا انکار نکالنا محض جہالت ہے علم جب کہ مطلق بولا جائے۔ خصوصاً جب کہ غیب کی طرف مضاف ہو تو اس سے مراد علم ذاتی ہوتا ہے۔

۱۔ سماع موتی میں حضرت عائشہ کس سماع کا انکار فرماتی ہیں۔

۲۔ حضرت عائشہ رضی اللہ تعالیٰ عنہا کس معراج سے انکار فرماتی ہیں۔

۳۔ علم مانی الغد کے بارے میں حضرت عائشہ کس علم کا انکار فرماتی ہیں۔

اس کی تصریح حاشیہ کشاف میں میر سید شریف رحمۃ اللہ تعالیٰ علیہ نے کر دی ہے اور یہ یقیناً حق ہے کہ کوئی شخص کسی مخلوق کے لئے ایک ذرہ کا بھی علم ذاتی مانے یقیناً کافر ہے۔

عرض: **وَلَقَدْ رَاَهُ نَزْلَةً أُخْرَىٰ ۖ عِنْدَ سِدْرَةِ الْمُنْتَهَىٰ** میں عند کس سے ظرف ہے۔

ارشاد: راہ کی ضمیر فاعل سے اور جن لوگوں نے اس سے مراد رویت جبریل لی ہے وہ راہ کی ضمیر مفعول سے مانتے ہیں (پھر فرمایا) بعض اس پوری صورت کو جبریل علیہ الصلوٰۃ والسلام کے متعلق مانتے ہیں اور واضح وارجع اور نظم قرآنی سے وافق وہی ہے جو جمہور صحابہ کرام و تابعین عظام و آئمہ اعلام کا مذہب ہے کہ یہ تمام ضمیریں رب العزت جل جلالہ کی طرف راجع ارشاد ہوتا ہے:

فَأَوْحَىٰ إِلَىٰ عَبْدِهِ مَا أَوْحَىٰ-

ظاہریت چاہتی ہے اس بات کو کہ یہ ضمیریں اللہ کی طرف راجع ہوں ورنہ اختلاط ہو جائے گا کہ اوحی کی ضمیریں دونوں جگہ جبریل کی طرف راجع ہوں گی۔ اور عبدہ کی ضمیر بیچ میں اللہ کی طرف پھر آگے معبودان باطل کا مقابلہ فرمایا جاتا ہے **أَفِرَّاءُ يَتَّمُ اللَّاتِ وَالْعُزَّىٰ ۖ وَمَنْوَةَ الثَّالِثَةِ الْآخِرَىٰ ۖ أَلِي قَوْلِ تَعَالَىٰ إِن هِيَ إِلَّا أَسْمَاءُ سَمِيَّتُوهَا أَنْتُمْ وَآبَاءُكُمْ مَا أَنْزَلَ اللَّهُ بِهَا مِنْ سُلْطَنٍ ط إِنْ يَتَّبِعُونَ إِلَّا الظَّنَّ** کیا تم نے دیکھا ہے لات و عز او منات کو وہ تو نہیں۔ مگر کچھ نام کہ تم نے اور تمہارے باپ دادا نے گھڑ لئے۔ اللہ نے اس پر کوئی دلیل نہیں اتاری، وہم کی پیروی کرتے ہو تو فرمایا جاتا ہے کہ تم اپنے معبودوں کو بغیر دیکھے پوجتے ہو اور یہ اپنے رب کو دیکھ کر عبادت کرتے ہیں۔ (پھر فرمایا) حضور اقدس صلی اللہ علیہ وسلم کا اس میں کیا کمال کہ جبریل کو دیکھ لیں۔ جبریل کا کمال ہے حضور اقدس صلی اللہ علیہ وسلم کی زیارت سے مشرف ہوں۔

امام احمد بن حنبل رضی اللہ تعالیٰ عنہ ان ضائر کو جبریل کی طرف پھیرا کرتے ایک مرتبہ خلوت میں لیٹے ہوئے تھے: ایک صاحب نے پوچھا: **هَلْ رَأَى مُحَمَّدٌ صَلَّى اللَّهُ عَلَيْهِ وَسَلَّمَ رَبَّهُ**۔ کیا حضور اقدس نے اپنے رب کو دیکھا۔ یہ سنتے ہی اٹھ کر بیٹھ گئے اور فرمانے لگے راہ راہ حتیٰ انقطع نفسه۔ حضور نے اپنے رب کو دیکھا دیکھا دیکھا فرماتے رہے، یہاں تک کہ سانس ختم ہو گئی۔ اس وقت کے عوام کے ذہن میں یہ مسئلہ نہیں آسکتا تھا۔ اس لئے عوام میں اس کے معنی وہ فرماتے تھے اور جب خلوت میں پوچھا تو چونکہ کوئی اندیشہ نہ تھا اس لئے صاف صاف فرما دیا۔

(پھر فرمایا) یہ واقعہ ایسا ہے کہ رب العزۃ جل جلالہ کو اس کی تصریح خود نہیں منظور۔ سورہ والنجم شریف میں کوئی لفظ تصریح کا نہیں، خود حضور اقدس ﷺ نے جس حدیث میں اس واقعہ کو بیان فرمایا وہ دونوں معنی کو متحمل فرماتے ہیں۔ نُوْرُ، اَنْسِ اَرَاہُ اَنْسِ کے معنی کیف کے بھی ہیں تو معنی یہ ہوں گے ”نور ہے اس کو کیوں کر دیکھوں“ اور انی انما کا مرادف ہے تو معنی یہ ہیں ”نور ہے جہاں دیکھوں اس کو۔“

مؤلف: مولوی عبدالکریم صاحب رضوی چتوڑی نے عزلت نشینی کے متعلق کچھ عرض کیا، اس پر ارشاد فرمایا: آدمی تین قسم کے ہیں: مفید، مستفید منفرد، مفید وہ کہ دوسروں کو فائدہ پہنچائے، مستفید وہ کہ جو دوسرے سے فائدہ حاصل کرے۔ منفرد وہ کہ دوسرے سے فائدہ لینے کی حاجت نہ ہو اور نہ دوسرے کو فائدہ پہنچا سکتا ہو۔ مفید اور مستفید کو عزلت گزینی حرام ہے اور منفرد کو جائز بلکہ واجب، امام ابن سرین رحمۃ اللہ تعالیٰ علیہ کا واقعہ بیان فرما کر ارشاد فرمایا: وہ لوگ جو پہاڑ پر گوشہ نشین ہو کر بیٹھ گئے تھے، وہ خود فائدہ حاصل کئے ہوئے تھے اور دوسروں کو فائدہ پہنچانے کی ان میں قابلیت نہ تھی۔ ان کو گوشہ نشینی جائز تھی اور امام ابن سرین رحمۃ اللہ تعالیٰ علیہ پر عزلت حرام تھی۔

(پھر فرمایا) اما ابن حجر کی رحمۃ اللہ علیہ نے لکھا ہے کہ ایک عالم صاحب کی وفات ہوئی، ان کو کسی نے خواب میں دیکھا۔ آپ کے ساتھ کیا معاملہ ہوا۔ فرمایا جنت عطا کی گئی نہ علم کے سبب بلکہ حضور اقدس ﷺ کے ساتھ اس نسبت کے سبب جو کتے کو راعی کے ساتھ ہوتی ہے کہ ہر وقت بھونک بھونک کر بھیتروں کے بھڑیے سے ہوشیار کرتا رہتا۔ مانیں نہ مانیں، یہ ان کام سرکار نے فرمایا: بھونکے جاؤ۔ بس اس قدر نسبت کافی ہے۔ لاکھ ریاضتیں لاکھ مجاہدے اس نسبت پر قربان جس کو یہ نسبت حاصل ہے اس کو کسی مجاہدے کسی ریاضت کی ضرورت نہیں (پھر فرمایا) اور اسی میں ریاضت کیا تھوڑی ہے، جو شخص عزلت نشین ہو گیا نہ اس کے قلب کو کوئی تکلیف پہنچ سکتی ہے نہ اس کی آنکھوں کو نہ اس کے کانوں کو۔ اس کو کہئے جس نے اوکھلی میں سردیا ہے اور چاروں طرف سے موسل کی مار پڑ رہی ہے، کئی ہزار کی تعداد میں وہ لوگ ہوں گے جنہوں نے نہ مجھ کو کبھی دیکھا نہ میں نے کبھی ان کو دیکھا، اور روزانہ صبح اٹھ کر پہلے مجھے کوستے ہوں گے اور پھر اور کام کرتے ہوں گے۔ اور بحمد اللہ تعالیٰ لاکھوں کی تعداد میں وہ لوگ بھی نکلیں گے جنہوں نے نہ مجھ کو دیکھا، اور نہ میں نے ان کو دیکھا

اور روزانہ صبح اٹھ کر نماز کے بعد میرے لئے دعا کرتے ہوں گے۔

(پھر فرمایا) گالیاں جو چھاپتے ہیں اخباروں میں اور اشتہاروں میں، وہ اخبار و اشتہار تو ردی میں جل کر خاکستر ہو جاتے ہیں لیکن وہ چٹکیاں جو ان کے دلوں میں لی گئی ہیں، وہ قبروں میں ساتھ جائیں گی۔ اور انشاء اللہ تعالیٰ حشر میں رسوا کریں گی۔ صدیق و فاروق رضی اللہ تعالیٰ عنہما کے وصال کو تیرہ سو برس سے زائد ہوئے، اس وقت تک تیرا سے انہیں نجات نہیں۔ یہ کیوں اس لئے کہ غاشیہ اٹھایا حق کا اپنے کندھوں پر اور دور مٹایا اہل باطل کا: رَحِمَ اللَّهُ عُمَرَ تَرَكَهُ الْحَقَّ مَالَهُ مِنْ صَدِيقٍ۔ اللہ رحمت کرے عمر پر کہ حق گوئی نے اسے ایسا کر دیا کہ اس کا کوئی دوست نہ رہا۔

عرض: یہ دعا کہ اللہ وہابیوں کو ہدایت کرے جائز ہے نہیں؟

ارشاد: وہابیہ کے لئے دعا فضول ہے: ثُمَّ لَا يَعُوذُونَ ان کے لئے آچکا ہے۔ وہابی کبھی لوٹ کر نہ آئے گا اور جو ہدایت پا جائے وہ وہابی نہ تھا ہو چلا تھا۔ کفار وہاں جا کر کہیں گے ہمیں واپس دنیا میں بھیج کہ تجھ پر ایمان لائیں، فرماتا ہے:

وَلَوْ رُدُّوا لَعَادُوا لِمَانَهُوَ اَعْنَهُ۔

اگر انہیں پھر بھیجا جائے تو وہی کریں گے جس سے پہلے منع کیا گیا تھا۔

مؤلف: بخشبہ کے دن بعد عصر حسب معمول خط بنانے کے واسطے حجام حاضر ہوا۔ اس کے ہاتھوں میں بدبو تھی، ناپسند فرما کر دھونے کے لئے ارشاد فرمایا۔

(پھر فرمایا) یہ بھی بے صبری و ناشکری ہے، سیدنا عیسیٰ علیہ الصلوٰۃ والسلام ایک مرتبہ لوگوں کے ساتھ تشریف لئے جا رہے تھے۔ راستہ میں نہایت لطیف خوشبو آئی، تمام لوگوں نے قصد اسے سونگھا اور آپ نے ناک بند کر لی۔ آگے چل کر ایک نہایت تیز بدبو آئی، سب نے ناک بند کر لی مگر آپ کھولے رہے۔ لوگوں نے سب پوچھا: ارشاد فرمایا: وہ نعمت تھی، میں نے خوف کیا کہ شاید میں اس کا شکر یہ ادا نہ کر سکوں اور یہ بلا تھی اس پر میں نے صبر کیا۔

عرض: داڑھی چڑھانا کیسا ہے۔

ارشاد: نسائی شریف میں ہے:

مَنْ عَقَدَ لِحْيَةَ فَاخْبِرُوهُ اَنَّ مُحَمَّدًا صَلَّى اللَّهُ تَعَالَى عَلَيْهِ وَسَلَّمَ بَرِيٌّ

منہ۔

جو شخص اپنی داڑھی چڑھائے اسے خبر دے دو کہ محمد ﷺ اس سے بیزار ہیں۔

بینائی زیادہ ہونے کے اعمال

عرض: حضور میری آنکھوں کی روشنی بہت کم ہے۔

ارشاد: نمبر آیتہ الکرسی شریف یاد کر لیجئے۔ ہر نماز کے بعد ایک بار پڑھئے۔ نماز پنجگانہ کی پابندی رکھئے اور عورتیں کہ جن دنوں میں انہیں نماز کا حکم نہیں وہ بھی پانچوں وقت آیتہ الکرسی اس نیت سے کہ اللہ کی تعریف ہے، نہ اس نیت سے کہ کلام اللہ ہے پڑھ لیا کریں اور جب اس کلمہ پر پہنچیں: وَلَا يُوْذُوْا حِفْظُهُمَا دُنُوْنَ ہاتھوں کی انگلیاں آنکھوں پر رکھ کر اس کلمہ کو گیارہ بار کہیں پھر دُنُوْنَ ہاتھوں کی انگلیوں پر دم کر کے آنکھوں پر پھیر لیں۔

نمبر ۲:

بِسْمِ اللّٰهِ الرَّحْمٰنِ الرَّحِیْمِ

نور نور نور نور نور

چینی کی سفید تشری پر اسے اسی طرح لکھیں کہ واؤ اور میم کے سر کھلے رہیں۔ آب زمزم شریف اور نہ ملے تو آب باراں اور نہ ملے تو آب جاری اور نہ ملے تو آب تازہ سے دھو کر دو سو چھپن بار اس پر یا نور پڑھ کر دم کریں، اول و آخر تین تین بار یہ درود شریف

اَللّٰهُمَّ يَا نُوْرُ يَا نُوْرُ النُّوْرِ صَلِّ عَلٰی نُوْرِكَ الْمُنِيْرِ وَ اٰلِهِ

و بارک وسلم۔

یہ پانی آنکھوں پر لگائیں اور باقی پی لیں۔

نمبر ۳:

ٹھلیا کے تعویذوں کا چلہ کریں (پھر فرمایا) یہ عمل ایسے قوی تاثیر ہیں کہ اگر صدق اعتقاد ہو تو انشاء اللہ تعالیٰ گئی ہوئی آنکھیں واپس آ جائیں۔

مؤلف: ایک صاحب نے پانی پی کر بچا ہوا پھینک دیا۔ اس پر ارشاد فرمایا: پھینکنا نہ چاہئے۔ کسی

برتن میں ڈال دیتے۔ اس وقت تو پانی افراط سے ہے، اس ایک گھونٹ پانی کی قدر نہیں، جنگل میں جہاں پانی نہ ہو وہاں اس کی قدر معلوم ہو سکتی ہے۔ اگر ایک گھونٹ پانی مل جائے تو ایک انسان کی جان بچ جائے۔ حضرت خلیفہ ہارون رشید رحمۃ اللہ تعالیٰ علیہ علماء دوست تھے۔ دربار میں علماء کا مجمع ہر وقت لگا رہتا تھا، ایک مرتبہ پانی پینے کے واسطے منگایا۔ منہ تک لے گئے تھے پینا چاہتے تھے کہ ایک عالم صاحب نے فرمایا: امیر المومنین ٹھہریے ذرا میں ایک بات پوچھنا چاہتا ہوں، فوراً خلیفہ نے ہاتھ روک لیا۔ انہوں نے فرمایا: اگر آپ جنگل میں ہوں اور پانی میسر نہ ہو اور پیاس کی شدت ہو تو اتنا پانی کس قدر قیمت دے کر خریدیں گے فرمایا واللہ آدھی سلطنت دے کر، فرمایا: بس پی لیجئے۔ جب خلیفہ نے پی لیا۔ انہوں نے فرمایا اب اگر یہ پانی نکلنا چاہئے اور نہ نکل سکے تو کس قدر قیمت دے کر اس کا نکلنا مول لیں گے۔ کہا: واللہ پوری سلطنت دے کر۔ ارشاد فرمایا: بس آپ کی سلطنت کی یہ حقیقت ہے کہ ایک مرتبہ ایک چلو پانی پر آدھی بک جائے اور دوسری بار پوری اس پر جتنا چاہے تکبر کر لیجئے۔

عرض: سبز جوتا پہننا کیسا ہے۔

ارشاد: جائز ہے۔

عرض: حضور غوث اعظم رضی اللہ تعالیٰ عنہ کی شکل مبارک شکل اقدس سے ملتی تھی یا نہیں۔

ارشاد: نہیں۔

عرض: پھر اس شعر کا کیا مطلب ہے۔

نقشہ شاہِ مدینہ صاف آتا ہے نظر

جب تصور میں جماتے ہیں سراپا غوث کا

ارشاد: اس کے یہ معنی ہیں کہ جمالِ غوث آئینہ ہے جمالِ اقدس کا۔ اس میں وہ شبیہ مبارک دکھائی دے گی (پھر فرمایا) امام حسن رضی اللہ تعالیٰ عنہ کی شکل مبارک سر سے سینہ تک حضور اقدس ﷺ سے مشابہ تھی اور امام حسین رضی اللہ تعالیٰ عنہ کی سینے سے ناخن پاء تک اور حضرت امام مہدی رضی اللہ تعالیٰ عنہ سر سے پاؤں تک حضور اقدس ﷺ سے مشابہ ہوں گے۔ ایک صحابی حضرت عالس بن ربیعہ رضی اللہ تعالیٰ عنہ کی شباہت کچھ کچھ سرکار سے ملتی تھی۔ جب وہ تشریف لائے، حضرت امیر

معاویہ رضی اللہ تعالیٰ عنہ تخت سے سر و قد کھڑے ہو جاتے (پھر فرمایا) اور یہ تو ظاہری شبابت ہے ورنہ فی الحقیقت وہ ذات اقدس تو شبیبہ سے منزہ اور پاک بنائی گئی ہے کوئی ان کے فضائل میں شریک نہیں امام محمد بوسیری رحمۃ اللہ تعالیٰ علیہ قصیدہ بردہ شریف میں عرض کرتے ہیں۔

مَنْزَرَةٌ عَنْ شَرِيكٍ فِي مَحَاسِنِهِ
فَجَوْهَرُ الْحُسْنِ فِيهِ غَيْرُ مُنْقَسِمٍ

عرض: اہل سنت کے نزدیک جوہر کی تعریف۔

ارشاد: حضور اپنے تمام فضائل و محاسن میں شریک سے پاک ہیں جوہر حسن آپ میں غیر منقسم ہے۔ اہل سنت کی اصطلاح میں جوہر اس جزو کو کہتے ہیں جس کی تقسیم محال ہو یعنی حضور کے حسن میں سے کسی کو حصہ نہیں ملا۔

عرض: جمعہ پڑھانا کس کا حق ہے۔

ارشاد: سلطان اسلام یا اس کے نائب یا اس کے مازون (اجازت یافتہ) کا۔

عرض: جہاں سلطان اسلام نہ ہو وہاں کیا عالم دین اس کا قائم مقام مانا جائے گا۔

ارشاد: وہاں عالم دین ہی سلطان اسلام ہے وہ ہو یا اس کا نائب یا اس کا مازون۔

عرض: بجائے التحیات کے الحمد شریف پڑھ گیا، اب کیا کرے۔

ارشاد: سوائے قیام کے تلاوت قرآن نہ رکوع میں جائز ہے نہ سجود میں نہ قعدہ میں بھول کر پڑھ

گیا تو سجدہ سہو کرے۔

عرض: جس طرح ایمان کا تعلق قلب سے ہے کہ بغیر تصدیق قلبی زبانی کلمہ گوئی کا رآمد نہیں، اسی

طرح صرف کلمہ کفر بکنے سے بھی کفر نہ ہونا چاہئے جب تک کہ دل سے اس کا اقرار نہ کرے۔

ارشاد: زبان سے بلا اکراہ اس کا کلمہ کفر بکننا صراحتہً اس بات پر دلالت کرتا ہے کہ اس کے دل

میں ایمان نہیں۔ ایمان ہوتا تو بلا اکراہ ایسے لفظ نہ بکتا لَّا مَنْ اُكْرِهَ وَ قَلْبُهُ مُطْمَئِنٌّ بِالْاِيْمَانِ۔

فرمایا گیا ہے۔ صرف صورت اکراہ کا استثناء ہے۔

حدیث میں ایمان کی تعریف آئی ہے کہ دوبارہ کافر ہونے کو آگ میں ڈالے جانے سے بدتر جانے اگر ایسا جانتا ہرگز اکراہ نہ بکتا۔

عرض: سجدہ شکر کی نیت نماز کے سجدہ میں کر لی تو کچھ حرج تو نہیں۔

ارشاد: کوئی حرج نہیں اور بہتر یہ کہ نماز سے علیحدہ کرے۔

عرض: نور الابضاح میں ہے: سجدة الشکر مکروہة عند الامام۔

ارشاد: اس میں امام سے تین قول منقول ہیں، ایک تو یہی کہ مکروہ ہے اور ایک لیس بشی اور صحیح یہ کہ مستحب ہے۔

عرض: جنازہ کی نماز طلوع یا غروب کے وقت پڑھ سکتا ہے؟

ارشاد: جنازہ اگر آ یا خاص طلوع یا غروب کے وقت یا نماز عصر کے بعد پڑھ سکتا ہے اور اگر پہلے سے لایا ہوا رکھا ہے تو جب تک آفتاب بلند نہ ہو یا غروب نہ ہو لے نہ پڑھے۔

عرض: ایک مرتبہ ارشاد عالی ہوا تھا کہ مرنے کے لئے خوشی سے تیار ہے۔ حضور جو مجرم ہے وہ کیسے خوش ہو سکتا ہے۔

ارشاد: گناہ چھوڑے تو بہ کرے اور خوشی سے موت کے لئے تیار رہے یہ مطلب نہیں کہ گناہ کرتا رہے اور موت کے لئے خوش رہے۔ یہ کیسے ہو سکتا ہے۔

(پھر فرمایا) اللہ کا بندہ جب توبہ لاتا ہے، رب کے حضور تو وہ اس سے زیادہ خوش ہوتا ہے جتنا وہ شخص جس کی اونٹنی مع زادراہ کے گم گئی اس کے مل جانے پر خوش ہو۔

عرض: حضور اگر کوئی شخص ایسے مقام پر زنا کرے جہاں اقامت حدود نہ ہو۔ وہاں توبہ کرنے سے معافی ہو جائے گی یا نہیں۔

ارشاد: جس گناہ میں میں صرف حق اللہ ہو حق العبد نہ ہو وہ توبہ سے معاف ہو جائے گا۔ اور بعض وہ ہیں جن میں حق اللہ بھی شامل ہوتا ہے تو جب تک اس سے معاف نہ کرائے تو صرف توبہ سے معاف نہ ہوں گے۔

عرض: زنا میں وہ کون کون ہیں جن کو حق شامل ہوتا ہے۔

ارشاد: بعض وقت عورت کا بھی حق ہوتا ہے جب کہ اس میں جبراً زنا کیا جائے، اور اس کا باپ

بھائی شوہر جس جس کو اس خبر سے عار لاحق ہوگی۔ ان سب کا حق ہے۔ علماء میں اختلاف ہے، بعض نے کہا کہ صاف لفظوں میں ان سے معافی مانگنے کے لیے یہ کام کیا ہے معافی چاہتا ہوں اور بعض نے کہا یوں کہہ سکتا ہے کہ جو چھوٹے سے چھوٹا اور بڑے سے بڑا تمہارا حق میرے ذمہ ہے معاف کر دو لیکن یہ قول مرجوع ہے اور مفتی کو جائز نہیں کہ قول مرجوع پر فتویٰ دے۔ اور نہ قاضی حکم دے سکتا ہے۔ فقہائے کرام تصریح فرماتے ہیں:

الْحُكْمُ وَالْفُتْيَا بِالْقَوْلِ الْمَرْجُوعِ جَهْلٌ وَحَرْفُ الْإِجْمَاعِ۔

قول مرجوع پر فتویٰ اور حکم دینا جہالت اور اجماع کی مخالفت ہے۔ (پھر فرمایا) اس بریلی میں عذر سے پہلے ایک صاحب نے عجیب شان سے توبہ کی کہ نہ ایسا کہیں دیکھا نہ سنا کسی عورت کے ساتھ ان سے گناہ سرزد ہوا۔ بعد کو نام ہوئے۔ ایک گڑھا قد آدم اکیلے مکان میں آ کر کھودا، اور اس عورت کے شوہر کو وہاں لا کر اس گڑھے میں کودے تلو اس کو دی، اس وقت کہا: یہ خطا مجھ سے سرزد ہوئی ہے خواہ قتل کر کے مجھ کو اسی گڑھے میں دفن کر دے کسی کو خبر بھی نہ ہوگی یا اللہ کے واسطے معاف کر دے۔ اس کی زبان سے کچھ نہ نکلا اور معاف ہی کرنا پڑا۔

عرض: اگر قرض دار ہے اور میعاد پوری ہو چکی ہے اور ڈر یہ ہے کہ قرض دار قید کرادے گا اور مکان کوئی لیتا نہیں ہے۔ ایسی حالت میں دخلی رہن کرنا جائز ہے یا نہیں۔

ارشاد: اگر حاجت صحیح ہے اور سچے دل سے بیچنا چاہتا ہے اور کوئی نہیں لیتا تو اجازت ہے (پھر فرمایا) مگر ایسی صورت بہت کم ہوگی، دس کا مال نو میں فروخت کرے گا، ہر کوئی لے گا اور رہن میں یہ حالت ہوتی ہے کہ ہزار کا مال چار سو میں۔

عرض: خلال کرنا سنت ہے۔

ارشاد: ہاں تنگے سے کرنا سنت ہے۔

عرض: وضو کر کی حالت میں جھوٹ بولا یا غیبت کی یا فحش بکا تو وضو میں کوئی خرابی تو نہیں آئی۔

ارشاد: مستحب یہ ہے کہ پھر وضو کرے لے اگر نماز اسی وضو سے پڑھ لی۔ خلاف مستحب کیا۔

عرض: اگر دو میں ایون اس قدر پڑی ہو کہ نشہ نہ لائے تو جائز ہے یا نہیں۔

ارشاد: ہاں اگر ایسی صورت ہو کہ اس کا کوئی اثر واقعی نہ ہوتا ہو اور اس کی عادت نہ پڑے اور آئندہ بھی کوئی بات ظاہر نہ تو جائز ہے۔

عرض: حدیث شریف میں آیا ہے:

إِنِّي حَرَّمْتُ كُلَّ مُسْكِرٍ وَ مُفْتِرٍ

اور ایون مفتر ہے تو چاہئے کہ حرام ہو۔

ارشاد: ہاں اگر حد تفتیر کو پہنچے گی تو حرام ہے۔

عرض: تو حضور شراب کا بھی جب تک حد اسکا رکونہ پہنچے، یہی حکم ہونا چاہئے۔

ارشاد: وہ حرام ہے، بعینہ ہے مثل پیشاب کے نجس ہے اپنی نجاست کے سبب حرام ہے نہ اسکا کے سبب۔ اگر ایک قطرہ کوئیں میں پڑ جائے سارا کنواں نجس ہو جائے گا۔

عرض: امام ضامن کا جو پیسہ باندھا جاتا ہے، اس کی کوئی اصل ہے۔

ارشاد: کچھ نہیں۔

عرض: حضور یہ کسی صاحب کا لقب ہے۔

ارشاد: ہاں امام علی رضارضی اللہ تعالیٰ عنہ کا۔

عرض: مٹی آنکھ میں پڑ جائے اور پانی نکلے تو ناقص وضو ہے یا نہیں۔

ارشاد: یہ وہ پانی نہیں جس سے وضو ٹوٹے، ہاں دکھتی آنکھ سے اگر پانی نکلے، ناقص وضو ہے۔

عرض: حضور یہ مشہور ہے اَلْوَلَايَةُ اَفْضَلُ مِنَ النَّبُوَّةِ۔

ارشاد: یوں نہیں بلکہ یوں ہے وَ اِلَايَةُ النَّبِيِّ اَفْضَلُ مِنَ نَبُوَّتِهِ۔ نبی کی ولایت اس کی نبوت سے افضل ہے کہ ولایت کی توجہ الی اللہ ہے اور نبوت کی توجہ الی الخلق ہے۔

عرض: حضور ولی کی ولایت بھی متوجہ الی اللہ ہوتی ہے۔

ارشاد: ہاں مگر اس کی توجہ الی اللہ نبی کی توجہ الی الخلق کے کروڑوں حصہ کو نہیں پہنچتی۔

عرض: حضور بزرگان دین کے اعراس کی تعیین میں بھی کوئی مصلحت ہے۔

ارشاد: ہاں اولیائے کرام کی ارواح طیبہ کو ان کے وصال شریف کے دن قبور کریمہ کا طرف توجہ

زیادہ ہوتی ہے چنانچہ وہ وقت جو خاص وصال کا ہے اخذ برکات کے لئے زیادہ مناسب ہوتا ہے۔

عرض: حضور بزرگان دین کے اعراس میں جو افعال ناجائز ہوتے ہیں، ان سے ان حضرات کو

تکلیف ہوتی ہے۔

ارشاد: بلاشبہ اور یہی وجہ ہے کہ ان حضرات نے بھی توجہ کم فرمادی ہے۔ ورنہ پہلے جس قدر فیوض

ہوتے تھے اب کہاں۔

عرض: یہ حکم جو فرمایا گیا ہے کہ مزار شریف پر پائنتی کی طرف سے حاضر ہو۔ ورنہ صاحب قبر کو سر

اٹھا کر دیکھنا پڑے گا تو کیا عالم بزرخ میں بھی اولیائے کرام کو سر اٹھانے کی ضرورت پڑتی ہے۔

ہاں عوام کو بلکہ عامہ اولیائے کرام کو بھی اس کی ضرورت ہے اور یہ شان نبوت میں سے

ہے کہ آگے پیچھے یکساں دیکھنا۔ بعض صحابہ کرام نے جو نئے مسلمان ہوئے تھے، نماز میں حضور اقدس

ﷺ پر سبقت کی، بعد نماز کے حضور نے ارشاد فرمایا:

اترون ان قبلتی امامی انی من خلفی کما اری من امامی

کیا تم دیکھتے ہو کہ میرا منہ قبلہ کو ہے، میں ایسا ہی اپنے پیچھے دیکھتا ہوں

جیسا آگے۔

مؤلف: حضرت خواجہ غریب نواز رضی اللہ تعالیٰ عنہ کے تذکرہ پر فرمایا: کہ حضرت خواجہ کے مزار

سے بہت کچھ فیوض و برکات حاصل ہوتے ہیں، مولانا برکات احمد صاحب مرحوم جو میرے پیر بھائی

اور میرے والد ماجد رحمۃ اللہ تعالیٰ علیہ کے شاگرد تھے انھوں نے مجھ سے بیان کیا کہ میں نے اپنی

آنکھوں سے دیکھا کہ ایک ہندو جس کے سر سے پیر تک پھوڑے تھے اللہ ہی جانتا ہے کہ کس قدر

تھے، ٹھیک دوپہر کو آتا اور درگاہ شریف کے سامنے گرم کنکروں اور پتھروں پر لوٹا اور کہتا: کھول جاگن لگی

ہے۔

تیسرے روز میں نے دیکھا کہ بالکل اچھا ہو گیا ہے۔ (پھر فرمایا) بھاگلپور سے ایک

صاحب ہر سال اجمیر شریف حاضر ہوا کرتے، ایک وہابی رئیس سے ملاقات تھی۔ اس نے کہا: میاں ہر سال کہاں جایا کرتے ہو، بیکارا تاروپہ صرف کرتے ہو انہوں نے کہا چلو اور انصاف کی آنکھ سے دیکھو، پھر تم کو اختیار ہے۔ خیر ایک سال وہ ساتھ میں آیا: دیکھا کہ ایک فقیر سونٹا لے روضہ شریف کا طواف کر رہا ہے اور یہ صدا لگا رہا: خواجہ پانچ روپے لوں گا اور ایک گھنٹے کے اندر لوں گا اور ایک ہی شخص سے لوں گا۔ جب اس وہابی کو خیال ہوا کہ اب بہت وقت گزر گیا، ایک گھنٹہ ہو گیا، ایک گھنٹہ ہو گیا، اور اب تک اسے کسی نے کچھ نہ دیا جیب سے پانچ روپے نکال کر ان کے ہاتھ پر رکھے اور کہا لو میاں تم خواجہ سے مانگ رہے تھے بھلا خواجہ کیا دیں گے لو ہم دیتے ہیں۔ فقیر نے وہ توجیب میں رکھے اور ایک چکر لگا کر زور سے کہا: ”خواجہ تو رے بلہاری جاؤں دلوائے بھی تو کیسے خبیث منکر سے۔“

(پھر فرمایا) یمن میں حضرت سید احمد بن حلوان رضی اللہ تعالیٰ عنہ کا بھی مزار شریف ایسا ہی مشہور ہے۔

عرض: حضور قرب قیامت کے علامات احادیث صحیحہ سے ثابت ہیں؟

ارشاد: ان کے بارہ میں صحیح حدیثیں بھی آئی ہیں اور حسن و ضعیف و موضوع بھی مگر دجال کا خروج امام مہدی رضی اللہ تعالیٰ عنہ کا ظہور حضرت عیسیٰ علیہ الصلوٰۃ والسلام کا نزول، آفتاب کا مغرب سے طلوع یہ سب احادیث متواترہ سے ثابت ہے جس روز آفتاب مغرب سے نکلے گا، وہی وقت درتوبہ بند ہونے کا ہوگا۔ انہیں ایام میں دابة الارض کعبہ معظمہ کے قرب میں زمین سے نکلے گا اور گھوڑے کی طرح پھریری لے کر غائب ہو جائے گا۔ تیسری مرتبہ جب نکلے گا تو دہنے ہاتھ میں حضرت موسیٰ علیہ الصلوٰۃ والسلام کی انگشتری ہوگی جو علم الہی میں مسلمان ہوگا اس کی پیشانی پر عصا سے نورانی نشان کر دے گا اور جو کافر ہوگا انگشتری سے کالا داغ لگا دے گا۔

حدیث شریف میں آیا ہے: ایک دسترخوان پر چند آدمی بیٹھے ہوئے کھانا کھاتے ہوں گے یہ کہے گا کہ وہ کافر ہے وہ کہے گا یہ مسلمان پھر نہ کوئی مسلمان کافر ہو سکے گا اور نہ کافر مسلمان!

اخراج دجال، ظہور امام مہدی نزول حضرت سیدنا مسیح علیہ السلام طلوع آفتاب از جانب مغرب احادیث متواترہ سے

ثابت ہے۔

(پھر فرمایا) قیامت تین قسم کی ہے۔ قیامت صغریٰ، یہ موت ہے: مَنْ مَاتَ فَقَدْ قَامَتْ قِيَامَةٌ: جو مر گیا اس کی قیامت قائم ہوگئی، دوسری قیامت وسطیٰ وہ یہ کہ ایک قرن کے تمام لوگ فنا ہو جائیں اور دوسرے قرن کے لئے لوگ پیدا ہو جائیں گے تیسری قیامت کبریٰ وہ یہ کہ آسمان و زمین سب فنا ہو جائیں گے۔

عرض: قرآن شریف میں آیا ہے: وَإِنْ مِنْ أَهْلِ الْكِتَابِ إِلَّا لِيُؤْمِنُوا بِهِ قَبْلَ مَوْتِهِ ط وَ يَوْمَ الْقِيَامَةِ يَكُونُ عَلَيْهِمْ شِهَادًا اور یہ بھی آیا ہے: وَالْقَيْنَا بَيْنَهُمُ الْعَدَاوَةَ وَالْبَغْضَاءَ الی یوم القیمة۔

جب سب یہود و نصاریٰ قبل قیامت ایمان لے آئیں گے تو عداوت کس طرح ہوگی۔ ۲ کتابوں سے کوئی ایسا نہ ہوگا جو عیسیٰ علیہ الصلوٰۃ والسلام کے زمانہ میں ان کی وفات سے پہلے ان پر ایمان نہ لائے پھر زمانہ بدلے گا، خیر سے شر کی طرف اسلام سے کفر کی طرف۔ یہود و نصاریٰ باقی نہ رہے پھر زمانہ بدلے گا، خیر سے شر کی طرف اسلام سے کفر کی طرف۔ یہود و نصاریٰ باقی نہ رہے ہوں گے سب مسلمان ہو گئے ہوں گے لیکن جو ان کی نسلیں ہوں گی، ان میں بھی یہود ہوں گے نصاریٰ بھی ہوں گے ہنود بھی ہوں گے غرض سب طرح کے کافر ہوں گے ان کی آپس میں قیامت تک دشمنی و عداوت ہوگی۔

عرض: یہ آئیہ کریمہ عام ہے یا خاص: ۳ إِنَّ مِنْ أَهْلِ الْكِتَابِ الْخِ ارشاد: اس آیت کی دوسری تفسیریں ہیں، اگر موقوفہ کی ضمیر عیسیٰ علیہ الصلوٰۃ والسلام کی طرف پھیری جائے تو یہ آیت ان سب کے واسطے ہوگی جو ان کے زمانہ میں ہوں گے اب پہلے جو ہیں۔ وہ کفر پر مرتے ہیں اسی طرح جو بعد میں ہوں گے وہ بھی کفر پر مریں گے ہاں آپ کے زمانہ میں جو کتابی ہوں گے ان میں سے وہ جو تلوار سے بچ رہے ہوں گے، کوئی ایسا نہ ہوگا جو آپ پر ایمان نہ لائے۔

قیامت کی تین قسم ہے، ۲ اس شبہ کا جواب کہ جب سب یہود و نصاریٰ قبل قیامت ایمان لے آئیں گے تو ان میں تا قیامت عداوت کیونکر رہے گی۔ ۳ کتابی سب سیدنا مسیح علیہ السلام کی وفات سے پہلے ان پر ایمان لے آئیں گے۔ ۴ آئیہ کریمہ وان من اهل الكتاب الا لیؤمنن بہ قبل موتہ کی دو تفسیریں۔

اور دوسری تفسیر یہ ہے کہ موتہ کی ضمیر کتابی کی طرف پھرتی ہے۔ اب یہ آیت عام ہوگی کوئی کتابی نہیں مرتا۔ مگر مرتے وقت جب اس کو عذاب دکھایا جاتا ہے، پردے اٹھادیئے جاتے ہیں تو کہتا ہے کہ میں ایمان لایا اس عیسیٰ پر جس نے بشارت دی تھی احمد علیہ السلام کی۔ لیکن ہم ایسے وقت کا ایمان ہوگا جب کہ نفع نہ دے گا۔ ایمان یا اس لہریکا رہے۔ جب نار سامنے ملائکہ عذاب سامنے اس وقت کا ایمان مفید نہیں۔ جب فرعون ڈوبنے لگا بولا۔ اَمَنْتُ بِالَّذِي اَمَنْتُ بِهِ بَنُو إِسْرَائِيلَ۔ میں ایمان لایا اس پر جس پر بنی اسرائیل ایمان لائے۔ فرمایا گیا اَللّٰهُنَّ وَقَدْ عَصَيْتَ قَبْلَ۔ اب ایمان لاتا ہے اور اس کے پہلے نافرمان تھا) عرض: حضور قرآن شریف میں آیا ہے:

وَلَيْسَتِ التَّوْبَةُ لِلَّذِينَ يَعْلَمُونَ السَّيِّئَاتِ حَتَّىٰ إِذَا حَضَرَ أَحَدَهُمُ الْمَوْتُ قَالَ إِنِّي تُبْتُ اللَّهَ۔

(سائل کی یہ عرض ختم نہ ہوئی تھی) ختم ہونے سے پہلے ہی ارشاد فرمایا: وَلَا الَّذِينَ يَمُرْتُونَ وَهُمْ كُفَّارٌ۔ (پھر فرمایا) مسلمان کی توبہ یاس کے مقبول ہونے میں اختلاف ہے اور صحیح یہ ہے کہ مقبول ہے اور کفار کی توبہ یاس یقیناً مردود و نامقبول ہے۔

عرض: وَلَكُمْ فِي الْأَرْضِ مُسْتَقَرٌّ وَمَتَاعٌ إِلَىٰ حِينٍ۔ اس سے ثابت ہوتا ہے کہ بنی آدم میں سے کوئی شخص زمین کے سوا کہیں نہ جائے گا اور یہ خطاب تمام بنی آدم کو عام ہے تو چاہئے کہ عیسیٰ علیہ الصلوٰۃ والسلام بھی آسمان پر تشریف فرمانہ ہوں۔

ارشاد: بے شک یہ عام ہے اور اس کے معنی یہ ہے کہ ہر شخص کو زمین پر قرار ہے عیسیٰ علیہ الصلوٰۃ والسلام کو بھی قرار زمین ہی پر ہے۔ زمین سے کوئی جدا نہ ہوگا اور اگر یہ معنی لئے جائیں کہ زمین سے کوئی کسی وقت جدا نہ ہوگا تو معراج جسدی سے بھی انکار کرنا پڑیگا اور چاہئے کہ سمندر پر چلنا محال ہو کہ اس وقت بھی زمین پر قرار نہیں ہوتا لیکن ہر شخص جانتا ہے کہ سمندر تھوڑی دیر کے واسطے چلا جانا زمین پر قرار ہونے کے منافی نہیں۔

۱۔ ایمان یاس کا آئندہ نہیں۔ ۲۔ مسلمان کی توبہ یاس کا قبول مختلف فیہ ہے صحیح یہی ہے کہ مقبول ہے۔

۳۔ اس شبہ کا جواب کہ آیہ وَلَكُمْ فِي الْأَرْضِ مُسْتَقَرٌّ وَمَتَاعٌ إِلَىٰ حِينٍ جب عام ہے تو حضرت عیسیٰ علیہ الصلوٰۃ والسلام آسمان پر کیونکر ہیں۔ ۴۔ یونہی ہوائی جہاز پر اڑنا سلیمان علیہ الصلوٰۃ والسلام کے تخت کا ہوا پر جانا بعض اولیائے کرام کا اپنی کرامت سے ہوا پر چلنا۔ مؤلف غفرلہ

عرض: لیکن عیسیٰ علیہ الصلوٰۃ والسلام تو کتنی صدیوں سے آسمان پر تشریف فرما ہیں ان کا مستقر تو آسمانوں پر ہو گیا۔

ارشاد: وہ ایسے عالم میں ہیں جہاں ہزار ہر سال کا ایک دن ہے: وَإِنَّ يَوْمًا عِنْدَ رَبِّكَ كَأَلْفِ سَنَةٍ مَّا تَعُدُّونَ ۗ تو شاید ایک دن گزرا ہو گا دوسرے دن کے کچھ حصہ میں اتر آئیں گے۔

عرض: ایک مناجات حضرت صدیق اکبر رضی اللہ تعالیٰ عنہ کی طرف منسوب ہے اس میں یہ الفاظ ہیں: ابن موسیٰ ابن عیسیٰ ابن یحییٰ ابن نوح۔

ارشاد: یہ نسبت جھوٹ ہے اور اس کا ورد بھی اچھا نہیں کوئی شخص صدیق تخلص رکھتا ہوگا جس کو عربی عبارت بھی لکھنا آتی تھی۔

ردِ قادیانی

عرض: قرآن عظیم میں فرمایا: يَنْعَسِي اِنْسِي مُتَوَفِّيكَ وَ رَافِعُكَ اِلَيَّ وَ مُطَهِّرُكَ مِنَ الذِّينِ كَفَرُوْا تَوْفِي كَيْ مَعْنِي هِيَ۔

ارشاد: اللہ تعالیٰ فرماتا ہے:

اللَّهُ يَتَوَفَّى الْأَنْفُسَ حِينَ مَوْتِهَا وَالَّتِي لَمْ تَمُتْ فِي مَنَامِهَا۔

اللہ لے لیتا ہے جانوں کو ان کی موت کے وقت اور ان جانوں کو جو نہیں

مریں ان کے سونے کے وقت۔

ایک لفظ توفی کا دونوں کے واسطے فرمایا توفیٰ اٰمنام کو بھی شامل ہے اور موت کو بھی، تو اب یہ معنی ہوں گے کہ اے عیسیٰ میں تم کو سلا دینے والا ہوں اور اٹھانے والا ہوں اپنی طرف اور پاک کرنے والا ہوں تم کو کافروں سے، اور فرض کیا جائے توفیٰ کے معنی اگر موت ہی کے ہیں تو یہ کہاں سے نکلا کہ تم کو وفات دینے والا ہوں تم کو پھر اٹھانے والا ہوں اپنی طرف ۲ نہیں تم نہیں وہ ہے اور وہ ترتیب پر دلالت نہیں کرتا صرف جمع کے لئے آتا ہے اور ک خطاب جو رافِعُكَ اِلَيَّ

۱۔ آ یہ انسی متوفیک الخ کے کیا معنی ہیں۔

۲۔ توفیٰ اٰمنام کو بھی شامل ہے اور موت کو بھی۔

میں ہے وہ نہ صرف روح سے خطاب نہ صرف جسم سے بلکہ روح مع الجسد مخاطب ہے اگر صرف روح مراد ہوتی تو رافعک نہ فرمایا جاتا بلکہ رافع روحک۔ اسی طرح علمائے کرام نے معراج جسدی کو فرمایا ہے کہ فرمایا گیا ہے: اسرئٰیٰ بعدہ۔ عبدروح مع الجسد کا نام ہے اگر معراج روح ہوتی تو بروح عبدہ فرمایا جاتا۔

عرض: بغیر اجازت متولی کے مسجد میں وعظ کہہ سکتا ہے یا نہیں خصوصاً اس حالت میں جبکہ متولی کا حکم ہو کہ بغیر میری اجازت کے کوئی وعظ نہ کہے۔

ارشاد: متولی اگر عالم دین ہے اور یہ روک اس وجہ سے ہے کہ پہلے وہ داعظ کے عقائد جانچ لے سنی صحیح العقیدہ پائے تو وعظ کی اجازت دے۔ ایسی حالت میں بغیر اس کی اجازت کے وعظ کہنا جائز نہیں اور اگر ایسا نہیں تو متولی روکنے کا مجاز نہیں۔

عرض: زید اپنی زندگی میں اپنے لئے ایصالِ ثواب کر سکتا ہے یا نہیں؟

ارشاد: ہاں کر سکتا ہے۔ محتاجوں کو چھپا کر دے۔ یہ جو عام رواج ہے کہ کھانا پکایا جاتا ہے اور تمام اغنیاء برادری کے دعوت ہوتی ہے ایسا نہ کرنا چاہئے۔

(پھر فرمایا) چھپا کر دینا محتاجوں کو اعلیٰ و افضل ہے، حدیث میں ارشاد فرمایا:

صَدَقَةُ السِّرِّ تَدْفِعُ مِئَةَ السُّوْءِ وَ تَطْفِئُ غَضَبَ الرَّبِّ۔

چھپا کر صدقہ دینا بری موت سے بچاتا ہے اور رب العزت جل جلالہ

کے غضب کو ٹھنڈا کرتا ہے۔

(پھر فرمایا) زندگی میں اپنے واسطے صدقہ کرنا بعد موت کے صدقہ سے افضل ہے حدیث

میں ارشاد فرمایا:

أَفْضَلُ الصَّدَقَةِ أَنْ تَصَدَّقَ وَأَنْتَ صَحِيحٌ، شَحِيحٌ، وَلَا تُمْهَلِ حَتَّى إِذَا بَلَغْتَ الْحَلْقُومَ قُلْتَ لِفُلَانٍ كَذَا وَ لِفُلَانٍ كَذَا إِلَّا وَقَدْ كَانَ لِفُلَانٍ تَأْمَلُ

۱۔ اسرئٰیٰ بعدہ سے معراج جسدی کا ثبوت، ۲۔ اپنے زندگی میں اپنے لئے ایصالِ ثواب کر سکتا ہے۔ یہ افضل ہے، ۳۔ چھپا کر دینا افضل ہے۔ ۳۔ او او ترتیب پر دلالت نہیں کرتا، ۴۔ رافعک روح اور جسم دونوں سے مراد ہے۔ اگر صرف روح سے مراد ہوتی تو رافعک نہ فرمایا جاتا۔

الغنى وَ تَخْشَى الْفَقْرَ۔

افضل صدقہ یہ ہے کہ تو تصدق کرے اس حال میں کہ تو تندرست ہو اور مال پر حریص، دولت مندی کی تمنا رکھتا ہو اور محتاجی سے ڈرتا ہو یہ نہ ہو جب دم گلے میں اٹکے اس وقت کہے کہ فلاں کو اتنا فلاں کو اتنا کہ اب تو فلاں کے لئے ہو ہی چکا۔

عرض: حکم یہ کہ قبر کی پائنتی سے حاضر ہو، قبرستان میں جب کہ قبور کا اختلاط ہے کیونکر ہوگا۔
ارشاد: سب سے پہلے قبرستان کے پائنتی جانب سے آئے اور اسی پائنتی کنارے پر کھڑا ہو کر سلام کہے اور جو چاہے عالم ایصال ثواب کرے کسی کو سر اٹھانے کی حاجت نہ ہو اور اگر کسی خاص کے پاس جاتا ہے تو ایسے راستہ سے جائے جو اس قبر کی پائنتی کی جانب کو آیا ہو بشرطیکہ کوئی قبر درمیان میں نہ پڑے ورنہ ناجائز ہوگا، فقہائے کرام فرماتے ہیں زیارت کے واسطے قبروں کو پھاند کر جانا حرام ہے۔

عرض: حضور یہ حکم ہے کہ قبرستان میں اگر دفن کرنے جائے تو جوتے اتار لے اور اہل قبور کے واسطے استغفار کرتا چلے۔ اگر راستہ میں بول کے کانٹے وغیرہ پڑے ہوں تو کیا کرے۔
ارشاد: شریعت مطہرہ کا عام قاعدہ ہے کہ کسی کام کو منع فرماتی ہے کسی مصلحت سے اور جب بندہ کو ضرورت پیش آتی ہے فوراً اپنی ممانعت اٹھا لیتی ہے۔ خمر و خنزیر سے بڑھ کر کون سی چیز حرام فرمائی گئی ہے مگر ساتھ ہی مضطر کا استثنا فرما دیا۔ جنگل میں ہے، پیاس کی شدت ہے۔ شراب موجود ہے، پانی کہیں نہیں ہے۔ نہ کوئی اور چیز ہے جس سے پیاس بجھائے، اب اگر شراب نہ پیئے تو پیاس کی وجہ سے مر جائے گا یا نوالہ اٹکا اور سوائے شراب کے کوئی ایسی چیز نہیں جس سے نوالہ اتر جائے۔ اگر نہ پیئے تو دم گھٹ کر مر جائے گا۔ ایسی حالت میں اگر اس نے شراب نہ پی اور مر گیا گنہگار ہو احرام موت مر یا مثلاً بھوک کی شدت ہے اب اگر کچھ نہ کھائے تو مر جائے گا، اور سوائے خنزیر کے گوشت کے کچھ موجود نہیں، اگر اس نے نہ کھایا اور مر گیا تو گنہگار ہوگا حرام موت مرے گا۔

قبروں کو پامال کرنا حرام ہے۔

عرض: وَمَا قَتَلُوهُ وَمَا صَلَبُوهُ وَلَكِنْ شُبِّهَ لَهُمْ اس کے کیا معنی ہیں، شبیہ بنا دی گئی ان کے واسطے یا شبہ ڈال دیا گیا۔

ارشاد: عیسیٰ علیہ الصلوٰۃ والسلام کی شبیہ انہیں میں سے ایک کافر پر ڈال کر شبہ ڈال دیا گیا۔ جب اس خبیث پر سیدنا عیسیٰ علیہ الصلوٰۃ والسلام کی شبیہ آگئی۔ انہیں آسمان پر اٹھالیا گیا۔ اب وہ کہتا ہے: میں تمہاری وہی ہوں، سب کہتے ہیں ہم تجھ کو جانتے ہیں تو وہی مکار ہے جس نے لوگوں میں فتنہ ڈال دیا یہاں تک کہ اسے قتل کر دیا، آگے فرمایا جاتا ہے:

وَإِنَّ الَّذِينَ اِخْتَلَفُوا فِيهِ لَفِي شَكٍّ مِنْهُ مَا لَهُمْ بِهِ مِنْ عِلْمٍ إِلَّا اتِّتَاعَ الظَّنِّ
وَمَا قَتَلُوهُ يَقِينًا ط بَلْ رَفَعَهُ إِلَيْهِ ط وَكَانَ اللَّهُ عَزِيزًا حَكِيمًا ۝

اور بیشک وہ لوگ جنہوں نے عیسیٰ علیہ الصلوٰۃ والسلام کے بارہ میں اختلاف کیا ان کی طرف سے شک میں پڑے ہیں اور ان کو علم نہیں سوائے وہم کی پیروی کرنے کے اور انہوں نے عیسیٰ کو قتل نہیں کیا بلکہ اللہ تعالیٰ نے ان کو اپنی طرف اٹھالیا اور اللہ غالب حکمت والا ہے۔

یہود و نصاریٰ جو اختلاف کرتے ہیں کوئی بات دل سے نہیں کہتے، اپنے اوہام کے قبیح ہیں۔ اس وقت کے نصاریٰ یہی کر رہے ہیں سوائے مہملات کے ان کے پاس اور کیا ہے اور انہیں پر کیا منحصر عام کفار یہی فرمایا: اِنْ يَتَّبِعُونَ إِلَّا الظَّنَّ وَمَا تَهْوَى الْاَنفُسُ۔ وہ سوائے اپنی خواہش نفسانی اور ظن کے کسی اور کا اتباع نہیں کرتے بلکہ تمام کفار اسلام کی حقانیت پر یقین رکھتے چلے آئے ہیں عناد اس کے منکر ہیں۔

عرض: وَوَجَدَكَ عَائِلًا فَأَغْنِي۔ اس کے معنی یہ کہہ سکتے ہیں کہ آپ کو کثیر امت والا پایا کہ شفاعت کا وعدہ فرما کر آپ کو بے پرواہ کر دیا۔

ارشاد: کہہ سکتے ہیں تاویل کے درجے میں ہوگی۔

عرض: تاویل کہاں تک جائز ہے۔

اور مَا قَتَلُوهُ وَمَا صَلَبُوهُ وَلَكِنْ شُبِّهَ لَهُمْ کے معنی سے سوال اور اس کا جواب۔

ارشاد: جہاں تک لفظ متحمل ہو (پھر فرمایا) وَ لِلْآخِرَةِ خَيْرٌ لِّلْكَ مِنَ الْاُولٰٓئِ اکی تفسیر ظاہر یہی ہے کہ آخرت آپ کے واسطے دنیا سے بہتر ہے اور میں ہمیشہ اس کی یہی تاویل کرتا ہوں۔ وَ السَّاعَةُ الْاٰخِرَةُ خَيْرٌ لِّكَ مِنَ السَّاعَةِ الْاُولٰٓئِ کہ جو ساعت آتی ہے وہ گزر جانے والی ساعت سے آپ کے لئے افضل ہے۔

عرض: کھڑاؤں پہننا کیسا ہے۔

ارشاد: صحیح روایت سے ثابت ہے کہ حضور غوث اعظم رضی اللہ تعالیٰ عنہ بعد وضو کھڑا دیں پہننا کرتے۔

عرض: خطبہ میں اخلفائے راشدین رضی اللہ تعالیٰ عنہم کا ذکر زمانہ اول میں نہ تھا۔

ارشاد: زمانہ اول ثابت ہے۔ فاروق اعظم رضی اللہ تعالیٰ عنہ کے زمانہ خلافت میں ابو موسیٰ اشعری رضی اللہ تعالیٰ عنہ نے آپ کا ذکر خطبہ میں کیا۔ بعد آپ کے ذکر کے سیدنا ابو بکر صدیق رضی اللہ تعالیٰ عنہ کا ذکر کیا۔ اس کی خبر

فاروق اعظم رضی اللہ تعالیٰ عنہ کو پہنچی سخت ناراض ہوئے کہ تم نے حضرت ابو بکر صدیق کا ذکر میرے بعد کیوں کیا! مجھ سے پہلے چاہئے تھا۔ ذکر کرنے پر ناراضی نہ فرمائی۔

عرض: رَغْمًا لِّاَنُوْفِ الْوَهَابِيَّةِ وَالرَّافِضِيَّةِ خطبہ میں سرکار حضور غوث اعظم رضی اللہ تعالیٰ عنہ کا ذکر کیا ہے۔

ارشاد: جائز و مستحسن ہے اور میرے تو اکثر خطبوں میں حضور کا ذکر ہوتا ہے۔ ہاں التزام سے نہیں۔

۱۔ آیہ دو جدک عائلا فاعنی کے متعلق۔

۲۔ آیہ ذللا خرة خیر لک من الاولی کی تفسیر ظاہر،

۳۔ تاویل جہاں تک لفظ متحمل ہو جائز ہے،

۴۔ خطبہ میں ذکر خلفا عہد فاروقی سے ہے کہ حضرت ابو موسیٰ اشعری نے صدیق فاروق کا ذکر کیا ہے رضی اللہ تعالیٰ عنہم۔

۵۔ حضرت فاروق اعظم ابو موسیٰ اشعری رضی اللہ تعالیٰ عنہ پر اس لئے ناراض ہوئے تھے، کہ انھوں نے حضرت صدیق اکبر رضی اللہ تعالیٰ عنہ کا ذکر حضرت عمر کے بعد کیوں کیا۔

عرض: جب کہ عالم دین حقیقتہً سلطان اسلام ہے اور اولی الامر منکم سے علمائے دین ہی مراد ہیں تو جس جگہ بادشاہ اسلام نہ ہو وہاں خطبہ میں عالم دین کا نام لے کر ابن کے واسطے دعا کرتا کیسا ہے۔

ارشاد: جائز ہے۔ جس طرح سلطان اسلام دعا کا مستحق ہے اسی طرح عالم دین بھی۔

عرض: سید کے لڑکے کو اس کا استاد تادیبا مار سکتا ہے یا نہیں۔

ارشاد: قاضی جو حدود الہیہ قائم کرنے پر مجبور ہے اس کے سامنے اگر کسی سید پر حد ثابت ہوئی۔ تو باوجودیکہ اس پر حد لگانا فرض ہے اور وہ حد لگائے گا، لیکن اس کو حکم ہے کہ سزا ۳ دینے کی نیت نہ کرے بکہ دل میں یہ نیت رکھے کہ شہزادے کے پاؤں میں کچھڑ لگ گئی ہے اسے صاف کر رہا ہوں تو قاضی جس پر سزا دینا فرض ہے اس کو تو یہ حکم ہے۔ تاہم معلم چہ رسد۔

عرض: شعبان میں نکاح کرنا کیسا ہے۔

ارشاد: کوئی حرج نہیں ہاں یہ آیا ہے لاکھ بین العیدین دو عیدوں کے درمیان نکاح نہیں ہے۔ اس سے مراد یہ ہے کہ جمعہ کے دن اگر عید پڑھے تو ظاہر ہے کہ جمعہ و عیدین کے درمیان فرصت کہاں ہو سکتی ہے۔

عرض: حضرت عمر فاروق اعظم رضی اللہ تعالیٰ عنہ کیونکر اسلام لائے۔

ارشاد: حضرت عمر فاروق اعظم رضی اللہ تعالیٰ عنہ اس وقت ایمان لائے جب کل مرد و عورت ۳۹ مسلمان تھے۔ آپ چالیسویں مسلمان ہیں اسی واسطے آپ کا نام الاربعین ہے یعنی چالیس مسلمان کے پورا کرنے والے۔ جب آپ مسلمان ہوئے تو یہ آیت نازل ہوئی:

يَا أَيُّهَا النَّبِيُّ حَسْبُكَ اللَّهُ وَمَنِ اتَّبَعَكَ مِنَ الْمُؤْمِنِينَ ۝

اے نبی تجھ کو کافی ہے اللہ اور اس قدر لوگ جو اب تک مسلمان ہو گئے۔

۱۔ حضور غوث اعظم کا ذکر خطبہ میں مستحسن ہے،

۲۔ عالم دین سلطان اسلام کی طرح مستحق دعا ہے۔

۳۔ اگر سید پر حد ثابت ہو تو قاضی حد لگائے مگر سزا دینے کی نیت نہ کرے۔

۴۔ نکاح بین العیدین کا مطلب۔

کفار نے جب سنا تو کہا ”آج ہم اور مسلمان آدھوں آدھ ہو گئے“ جبریل علیہ السلام حاضر ہوئے عرض کیا یا رسول اللہ ﷺ حضور کو خوشخبری ہو کہ آج آسمانوں پر عمر کے اسلام لانے پر شادی رچائی گئی اور آپ کے اسلام لانے کا واقعہ یہ ہے کہ کفار ہمیشہ سرکار کی ایذا رسانی کی فکر میں رہتے آئیے کریمہ نازل ہوئی:

وَاللّٰهُ يَعْصِمُكَ مِنَ النَّاسِ -

اللہ تمہارا حافظ و ناصر ہے۔ کوئی تمہارا کچھ نہیں کر سکتا۔

اس وقت تک یہ بھی مسلمان نہ ہوئے تھے ابو جہل لعین نے اعلان کیا کہ جو شخص.....
 اس کو اس قدر انعام دوں گا۔ ان کو جوش آیا تلوار نگی کر لی اور قسم کھائی اس کو نیام میں نہ کریں گے جب تک معاذ اللہ اپنے ارادے کو پورا نہ کر لیں گے۔ معارج میں ہے کہ انھوں نے تو یہ قسم کھائی اور ادھر رب العزت جل جلالہ نے قسم یاد فرمائی کہ یہ تلوار نیام میں نہ ہوگی یا وقتیکہ کفار کو اسی سے قتل نہ کریں، جارہے تھے راستہ عبد اللہ بن نعیم صحابی ملے دیکھا نہایت غصہ کی حالت میں سرخ آنکھیں نگی تلوار لئے ہیں پوچھا کہاں جارہے ہو، انھوں نے اپنا ارادہ ظاہر کیا۔ عبد اللہ بن نعیم نے کہا بنی ہاشم کے ہاشم کے حملوں سے کیسے بچو گے۔ انھوں نے کہا شاید تو بھی مسلمان ہو گیا ہے تجھی سے شروع کروں۔ عبد اللہ بن نعیم نے فرمایا میری کیا فکر کرتے ہو اپنے گھر میں تو جا کر دیکھو تمہارے بہن اور بہنوئی دونوں ہی مسلمان ہو گئے ہیں۔ ان کو غیظ آیا سیدھے بہن کے مکان پر گئے، دروازہ اندر سے بند پایا اندر سے پڑھنے کی آواز آ رہی تھی۔ ان کی بہن کو حضرت خباب رضی اللہ تعالیٰ عنہ سورہ طہ شریف سکھا رہے تھے۔ آواز اجنبی کلام اجنبی خیر آواز دی بہن نے صحیفہ کو کسی گوشہ میں چھپا دیا، اور حضرت خباب ایک کوٹھڑی میں چھپ گئے۔ دروازہ کھولا گیا آتے ہی بہن سے پوچھا تو دین سے پھر گئی۔ اسلام میں رافضیوں کا ساتھیہ کہاں صاف کہ دیا میں نے سچا دین اسلام قبول کیا خیر انھوں نے تلوار سے تو نہیں مارا مگر ہاتھ سے مارنا شروع کیا یہاں تک کہ خون بہنے لگا۔ جب آپ کی بہن نے دیکھا کہ چھوڑتے ہی نہیں تو کہا اے عمر تم مار بھی ڈالو مگر دین اسلام ہم سے نہ چھوٹے گا۔ جب انھوں

ادبایہ پر قیامت کبریٰ اللہ فرماتا ہے اے نبی تجھ کو کافی ہے اللہ اور تیرے قبیح مسلمان ۱۲ مؤلف حضرت عمر رضی اللہ تعالیٰ

عنہ کے اسلام لانے کا واقعہ

نے خون بہتا ہوا دیکھا غصہ فرو ہوا اپنی بہن کو چھوڑ دیا۔ تھوڑی دیر کے بعد کہا کہ میں نے نئے کلام کی آواز سنی تھی وہ مجھے دکھاؤ۔ آپ کی بہن نے کہا تم مشرک ہو اس کو چھو نہیں سکتے۔ انھوں نے زبردستی کر کے مانگ لیا دو تین آیتیں پڑھیں فوراً ان کے منہ سے نکلا واللہ ماہذا کلام البشر۔ خدا کی قسم یہ کلام بشر نہیں یہ سن کر حضرت خباب فوراً کوٹھری سے نکل آئے اور کہا اے عمر تمہیں خوشخبری ہو کل ہی حضور اقدس ﷺ نے دعا فرمائی:

اللَّهُمَّ اعِزَّ الْإِسْلَامَ بِأَبِي جَهْلٍ بِنِ هِشَامٍ أَوْ بَعْمَرَ بْنِ خَطَّابٍ۔

الہی! اسلام کو عزت دے ابو جہل یا عمر خطاب کے ذریعہ سے۔

الحمد للہ کہ حضور (ﷺ) کی دعا تمہارے حق میں قبول ہوئی۔ انھوں نے فرمایا حضور کہاں تشریف فرما ہیں حضرت خباب نے فرمایا دار ارقم میں انھوں نے کہا مجھے لے چلو حضرت خباب در دولت پر لے کر حاضر ہوئے یہاں مسلمان بخوف کفار چھپ کر نماز پڑھتے تھے۔ دروازہ پر آواز دی، اندر سے آواز آئی ”کون“ انھوں نے کہا عمر ضعفاء مسلمین خائف ہوئے دو تین آوازیں دیں مگر جواب نہ دیا گیا جب انھوں نے سختی سے آواز دی سیدنا امیر حمزہ رضی اللہ تعالیٰ عنہ نے فرمایا کواڑ کھول دیا جائے اگر خیر کے لئے آیا ہے فبہا اور اگر ارادہ شر سے آیا ہے تو واللہ اس کی تلوار سے اس کا سر قلم کر دوں گا۔ دروازہ کھلایا اندر گئے حضور اقدس ﷺ کھڑے ہو گئے اور ان کے شان پر ہاتھ رکھ کر فرمایا عمر کیا وہ وقت نہیں آیا کہ تم مسلمان ہو۔ فرماتے ہیں مجھے یہ معلوم ہوا کہ ایک عظیم الشان پہاڑ میرے اوپر رکھ دیا گیا یہ عظمت نبوت تھی فوراً عرض کیا:

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ
وَرَسُولُهُ۔

یہ دیکھتے ہی مسلمانوں نے خوش ہو کر با آواز بلند تکبیریں کہیں جن سے پہاڑ گونج اٹھے۔ انھوں نے مسلمان ہوتے ہی عرض کیا یا رسول اللہ کفار علی الاعلان اپنے معبودان باطل کی پرستش کریں اور ہم مسلمان چھپ کر اپنے سچے خدا کی عبادت کریں۔ ہم اعلانیہ مسجد الحرام میں نماز پڑھیں گے حضور اقدس ﷺ مسلمانوں کو لے کر برآمد ہوئے۔ مسجد حرام شریف میں اذان کہی گئی دو صفیں ہوئیں ایک میں حضرت حمزہ رضی اللہ تعالیٰ عنہ ہوئے اور دوسری میں حضرت عمر رضی اللہ تعالیٰ عنہ جس

کافر نے دیکھا چپکا اپنے گھر گھس گیا۔ جب ضعفائے مسلمین نے ہجرت کی تو کفار سے چھپ چھپ کر چلے گئے انہوں نے جب ہجرت فرمائی ایک ایک مجمع کفار میں ننگی شمشیر لے جا کر فرمایا جس نے مجھے جانا اس نے جانا اور جس نے نہ جانا ہو وہ اب جان لے کہ میں ہوں عمر جسے اپنی عورت بیوہ اور بچے یتیم کرنا ہوں ہو میرے سامنے آئے میں اب ہجرت کرتا ہوں پھر یہ نہ کہنا عمر بھاگ گیا۔ تمام کفار سر جھکائے بیٹھے رہے کسی نے چوں بھی نہ کی۔ (پھر فرمایا) سیدنا فاروق اعظم رضی اللہ تعالیٰ عنہ زیر قدم موسیٰ علیہ الصلوٰۃ والسلام ہیں اور سیدنا ابوبکر رضی اللہ تعالیٰ عنہ زیر قدم حضرت ابراہیم علیہ الصلوٰۃ والسلام ہیں اسی واسطے ان کی شدت اور ان کی رحمہ کی درجہ کمال پر تھی۔

عرض: حضرت ابوذر غفاری رضی اللہ تعالیٰ عنہ کس نبی کے زیر قدم ہیں۔

ارشاد: ایک لاکھ چوبیس ہزار صحابی ہیں کس کس طرح کس کس کے زیر قدم بتاؤں نام بھی سب کے نہیں معلوم وہ صحابہ جن کے نام معلوم ہیں سات ہزار ہیں۔ حجۃ الوداع میں ایک لاکھ چوبیس ہزار تھے۔

عرض: حضور یہ بھی حدیث میں آیا ہے کہ علی میرا نظیر ہے۔

ارشاد: ذال سے ظا اگر ذال سے نذیر مراد ہے تو تمام علماء حضور کے نیابت میں نذیر ہیں مگر یہ کوئی حدیث نہیں ہاں یہ آیا ہے: الْعُلَمَاءُ وَرِثَةُ الْأَنْبِيَاءِ۔ علماء انبیاء کے وارث ہیں اور اگر ظا سے نظیر لیا ہے تو یہ صریح کلمہ کفر ہے حدیث میں کہاں آسکتا ہے۔ وہ ذات تو اللہ تعالیٰ نے بے مثل و بے نظیر بنائی۔ حضور اقدس ﷺ کا نظیر محال بالذات ہے تحت قدرت ہی نہیں، ہو ہی نہیں سکتا نہ اولین میں نہ آخرین میں نہ انبیاء میں نہ مرسلین میں۔

عرض: حضرت ۳ سیدی احمد زروق رضی اللہ تعالیٰ عنہ نے فرمایا ہے جب کسی کو کوئی تکلیف پہنچے تو یا زروق کہہ کر ندا کرے میں فوراً اس کی مدد کروں گا۔

ارشاد: مگر میں نے کبھی اس قسم کی مدد نہ طلب کی جب کبھی میں استعانت کی یا غوث ہی کہا ایک

۱ صحابی ایک لاکھ چوبیس ہزار ہیں۔

۲ سات ہزار صحابہ معلوم الاسم ہیں۔ ۳ حضور کا نظیر محال بالذات ہے۔

درگیر محکم گیر میری عمر کا تیسواں سال تھا کہ حضرت محبوب الہی کی مدرگاہ میں حاضر ہوا حاطہ میں مزامیر وغیرہ کا شور مچا تھا طبیعت منتشر ہوتی تھی میں نے عرض کی کیا حضور میں آپ کے دربار میں حاضر ہوا ہوں اس شور و شغب سے مجھے نجات ملے جیسے ہی پہلا قدم روضہ مبارک میں رکھا کہ معلوم ہوا کہ سب ایک دم چپ ہوئے ہیں میں سمجھا کہ واقعی سب لوگ خاموش ہو گئے قدم درگاہ شریف سے باہر نکلا پھر وہی شور غل تھا۔ پھر اندر قدم رکھا پھر وہی خاموشی معلوم ہوا کہ یہ سب حضرت کا تصرف ہے یہ بین کرامت دیکھ کر مدد مانگنی چاہی بجائے حضرت محبوب الہی رضی اللہ تعالیٰ عنہ کے نام مبارک کے یا غوثاہ زبان سے نکلا وہیں میں نے اکسیر اعظم قصیدہ بھی تصنیف کیا (پھر ارشاد فرمایا) ارادت شرط اہم ہے۔

بیعت میں بس مرشد کی ذرا سی توجہ درکار ہے اور دوسری طرف اگر ارادت نہیں توف کچھ نہیں ہو سکتا۔ ایک صاحب حضور سیدنا غوث اعظم رضی اللہ تعالیٰ عنہ کے غلاموں میں سے تھے انھوں نے واقعہ میں یعنی سوتے جاگتے میں دیکھا کہ ایک ٹیلہ پر یا قوت کی کرسی چھٹی ہے اس پر حضرت سیدنا جنید بغدادی رضی اللہ تعالیٰ عنہ تشریف فرما ہیں اور نیچے ایک مخلوق جمع ہے ہر ایک اپنی چٹھی دیتا ہے حضرت اس کو بارگاہ رب العزت میں پیش کرتے ہیں۔ یہ چپکے کھڑے رہے جب حضرت نے بہت دیر تک انھیں دیکھا اور انھوں نے کچھ نہ کہا تو خود فرمایا: **هَاتِبِ اغْرَضُ قِصَّتِكَ**۔ لاؤ میں تمہاری عرضی پیش کروں انھوں نے عرض کیا: **أَوْ شَيْخِي عَزَلُوهُ**۔ کیا میرے شیخ کو معزول کر دیا گیا؟ **وَاللَّهِ مَا عَزَلُوهُ وَ لَنْ يَعْزَلُوهُ**۔ خدا کی قسم ان کو معزول نہیں کیا گیا اور نہ کبھی ان کو معزول کریں گے انھوں نے عرض کی تو بس میرا شیخ کافی ہے آنکھ کھلی حاضر ہوئے دربار میں سرکار غوثیت رضی اللہ تعالیٰ عنہ کے واقعہ عرض کریں قبل اس کے کہ کچھ عرض پیش کروں (فرمایا) ارادت یہ ہے۔

۱۔ گم شدہ شے ملنے کا عمل ۲۔ حضرت محبوب الہی رضی اللہ تعالیٰ عنہ کی ایک کرامت کا ذکر

۳۔ ارادت شرط اہم بیعت ہے۔

۴۔ سرکار غوثیت کے ایک مرید کی پختہ ارادت کی نفیس حکایت۔

۵۔ سرکار غوثیت کا وقوف غیب۔ ۶۔ علی بن ہتی حضور غوث اعظم کے خلیفہ ہیں اور علی جو سیقی علی بن ہتی کے مرید خاص

ہمہ شیران ہاں بستہ ایس سلسلہ اند۔ (پھر فرمایا) جب تک مرید یہ اعتقاد نہ رکھے گا کہ میرا شیخ تمام اولیائے زمانہ سے میرے لئے بہتر ہے نفع نہ پائے گا۔ علی بن ہتی نے جو غوث اعظم رضی اللہ تعالیٰ عنہ کے خاص خلیفہ ہیں۔ ایک بار حضور کی دعوت کی ان کے خاص مرید تھے۔ حضرت علی جوہی رضی اللہ تعالیٰ عنہ یہ کھانا لائے خیال کرتے ہیں کہ روٹیاں کس کے سامنے پہلے رکھوں۔ اپنے شیخ کے سامنے رکھتا ہوں تو حضور غوث اعظم رضی اللہ تعالیٰ عنہ کی شان کے خلاف ہے اور اگر حضور غوث اعظم رضی اللہ تعالیٰ عنہ کے سامنے رکھتا ہوں تو ارادت تقاضا نہیں کرتی انہوں نے اس طرح روٹیاں گھمائیں کہ دونوں کے حضور ایک ساتھ جا کر گریں حضور غوث اعظم رضی اللہ تعالیٰ عنہ نے فرمایا یہ مرید تمہارا بہت باادب ہے۔ علی بن ہتی نے عرض کیا بہت ترقیاں کر چکا ہے اب اس کو حضور اپنی خدمت میں لیں۔ علی جوہی یہ سنتے ہی ایک کونہ میں گئے اور رونا شروع کیا۔ حضور نے فرمایا اس کو اپنے پاس رہنے دو جس پستان کا ہلا ہوا ہے اسی سے دودھ پیئے گا۔ دوسرے کو نہیں چاہتا (پھر فرمایا) اپنے تمام حواج میں اپنے شیخ ہی کی طرف رجوع کرے۔

عرض: اس حدیث کے کیا معنی ہیں: لَوْ كَانَ مُوسَى حَيًّا مَا وَسِعَهُ إِلَّا اِتِّبَاعِي۔

ارشاد: اگر موسیٰ تشریف لائیں اور تم مجھے چھوڑ کر ان کا اتباع کرو گمراہ ہو جاؤ گے حالانکہ نبی نبی بحیثیت نبوت کے کچھ فرق نہیں وجہ یہ ہے کہ حضور اقدس ﷺ ناسخ جمیع ادیان سابقہ ہیں۔ بہت احکام شریعت موسوی اور شریعت عیسوی کے ہماری شریعت میں منسوخ ہوئے تو اگر ان احکام کو چھوڑ کر ان کی پیروی کی جائے یقیناً گمراہی ہے عبداللہ بن سلام رضی اللہ تعالیٰ عنہ اور چند یہود مشرف باسلام ہوئے اور نماز میں تو ریت شریف بھی پڑھنے کی اجازت چاہی آئیہا کریمہ نازل ہوئی:

يَا أَيُّهَا الَّذِينَ آمَنُوا ادْخُلُوا فِي السَّلَامِ كَافَّةً وَلَا تَتَّبِعُوا خُطَوَاتِ الشَّيْطَانِ
إِنَّهُ لَكُمْ عَدُوٌّ مُّبِينٌ۔

۱۔ علی بن جوہی کی پختہ ارادت کا ایک عجیب واقعہ۔

۲۔ حدیث لو کان موسیٰ حیا ما وسعہ الا اتباعی کے معنی

سوائے اللہ الذین امنوا ادخلوا فی السلم کافۃ لا یتبعوا خطوات الشیطان۔

اے مسلمانوں! اگر مسلمان ہوتے ہو تو پورے مسلمان ہو جاؤ۔ شیطان کے فریب میں نہ پڑو بیشک وہ تمہارا کھلا دشمن ہے۔

عرض: شیخ کے حضور چپکار ہنا افضل ہے یا نہیں۔

ارشاد: ایسا بیکار باتوں سے تو ہر وقت پرہیز چاہیے اور شیخ کے حضور خاموش رہنا افضل ہے ضروری مسائل پوچھنے میں حرج نہیں اولیائے کرام فرماتے ہیں شیخ ۳ کے حضور بیٹھ کر ذکر میں دوسری طرف مشغول ہوگا اور یہ حقیقت ممانعت ذکر نہیں بلکہ تکمیل ذکر ہے کہ وہ جو کرے گا بلا تواسل ہوگا اور شیخ کی توجہ سے جو ذکر ہوگا وہ توسط ہوگا۔ یہ اس سے بدرجہا افضل ہے۔ (پھر فرمایا) اصل کار حسن عقیدت ہے یہ نہیں تو کچھ نفع نہیں اور صرف حسن عقیدت ہے تو خیر اتصال تو ہے (پھر فرمایا) پرناہ کی مثل تم کو فیض پہنچے گا حسن عقیدت ہونا چاہئے۔

عرض: حضور کیا یہ صحیح ہے کہ سرکارِ دو عالم ﷺ کی وفاتِ اقدس کے وقت مولا علی رضی اللہ تعالیٰ عنہ نے عرض کیا صبر بہتر ہے مگر آپ پر اور زونا برا ہے مگر آپ پر۔

ارشاد: یہ الفاظ نظر سے نہ گزرے بہت ممکن ہے کہ ایسا ہوا ہو۔

عرض: اگر اس کو صحیح مانا جائے تو اس کے کیا معنی ہوں گے۔

ارشاد: معنی ظاہر ہیں صبر ہوتا ہے متناہی رنج پر اور سرکارِ دو عالم ﷺ کی جدائی کا رنج ہر مسلمان کو غیر متناہی ہے تو غیر متناہی پر صبر کیونکر ہوگا۔

عرض: لیکن ہمارے علمائے کرام غم تازہ کرنے کو حرام فرماتے ہیں۔

ارشاد: غم تازہ کرنا اپنی طرف سے ہوتا ہے اور یہاں تو رنج ہے وہ اپنے اختیار میں نہیں۔

عرض: تو اگر بے اختیاری میں اپنے عزیز کی موت پر صبر نہ کرے تو جائز ہوگا۔

ارشاد: بے اختیاری بنا لیتے ہیں ورنہ اگر طبیعت کو روکا جائے تو یقین ہے کہ صبر ہو سکتا ہے، حضور

۴ بیکار باتوں سے ہر وقت پرہیز چاہئے۔

۵ شیخ کے حضور خاموش بیٹھے یہاں تک کہ ذکر بھی نہ کرے۔

۱ نوحہ ناجائز ہے۔

اقدس ﷺ تشریف لئے جا رہے تھے، راہ میں ملاحظہ فرمایا کہ ایک عورت اپنے لڑکے کی موت پر نوحہ کر رہی ہے۔ حضور ﷺ نے منع فرمایا اور ارشاد فرمایا صبر کرو، وہ اپنے حال میں ایسی بے خبر تھی کہ اس کو نہ معلوم ہوا کون فرما رہے ہیں جو اب بیہودہ دیا کہ آپ تشریف لے جائیں مجھے میرے حال پر چھوڑ دیں۔ حضور تشریف لے گئے۔ بعد کو لوگوں نے اس سے کہا کہ حضور اقدس ﷺ نے منع فرمایا تھا۔ وہ گھبرائی اور فوراً دربار میں حاضر ہوئی اور عرض کیا یا رسول اللہ (ﷺ) مجھے معلوم نہ ہوا کہ حضور منع فرما رہے ہیں اب میں صبر کرتی ہوں، ارشاد فرمایا:

الصَّبْرُ عِنْدَ الصَّدْمَةِ الْأُولَى۔

صبر پہلی ہی بار کرتی تو ثواب ملتا پھر آہی جاتا ہے۔

اس سے معلوم ہوا کہ اگر آدمی صبر کرے تو ہو سکتا ہے۔ امام محمد بوسیری رحمۃ اللہ تعالیٰ علیہ فرماتے ہیں نفس بچہ کی مثل ہے اگر اس کو دودھ پلائے جاؤ جو ان ہو جائے گا اور پیتا رہا گا اور اگر چھڑا دو چھوڑ دے گا میں نے خود دیکھا ہے گاؤں میں ایک لڑکی ۸ یا ۲۰ برس کی تھی ماں اس کی ضعیفہ تھی اس کا دودھ اس وقت تک نہ چھڑایا تھا ماں ہر چند منع کرتی وہ زور آور تھی پچھاڑتی اور سینے پر چڑھ کر دودھ پینے لگتی۔

عرض: حضور نفس اور روح میں فرق اعتباری معلوم ہوتا ہے۔

ارشاد: اصل میں تین چیزیں علیحدہ علیحدہ ہیں۔ نفس، روح، قلب، روح! بمنزلہ بادشاہ کے ہے اور نفس و قلب اس کے دو وزیر ہیں۔ نفس اس کو ہمیشہ شر کی طرف لے جاتا ہے اور قلب جب تک صاف ہے خیر کی طرف بلاتا ہے اور معاذ اللہ کثرت ۳ معاصی اور خصوصاً کثرت بدعات سے اندھا کر دیا جاتا ہے۔ اب اس میں حق کے دیکھنے سمجھنے غور کرنے کی قابلیت نہیں رہتی مگر ابھی حق سننے کی استعداد باقی رہتی ہے اور پھر معاذ اللہ ۴ اوندھا کر دیا جاتا ہے۔ اب وہ نہ حق سن سکتا ہے اور نہ دیکھ سکتا ہے بالکل چوپٹ ہو کر رہ جاتا ہے (پھر فرمایا) قلب حقیقتہً اس مضعہ گوشت کا نام نہیں بلکہ وہ ایک لطیفہ غیبیہ ۵ ہے جس کا مرکز یہ مضعہ گوشت ہے سینے کے بائیں جانب اور نفس ۶ کا مرکز زیر ناف ہے۔

۱ روح بادشاہ ہے اور نفس و قلب اس کے وزیر۔

۲ قلب کس طرح اندھا ہو جاتا ہے۔

۳ قلب کب ایسا ہو جاتا ہے کہ حق سن بھی نہ سکے

۴ نفس کا مرکز کہا ہے۔

۵ قلب حقیقتہً ایک لطیفہ غیبیہ ہے۔

اسی واسطے شافعیہ! سینے پر ہاتھ باندھتے ہیں کہ نفس سے جو وساوس انھیں وہ قلب تک نہ پہنچنے پائیں اور حنفیہ زیناف باندھتے ہیں۔

کہ سر چشمہ باید گرفتن بہ میل

چوں پُرشد نشاید گرفتن بہ پیل

یعنی گر بہ کشتن روز اول باید اسی واسطے یہ تحریر کیا گیا ہے کہ اگر ہاتھ سختی سے باندھیں جائیں تو وساوس نہ پیدا ہوں گے۔

عرض: کسی شخص کو ایسی بلا میں مبتلا دیکھے جو بظاہر انسان کی طرف سے پہنچتی ہے اس وقت بھی یہ دعا پڑھ سکتا ہے:

الْحَمْدُ لِلَّهِ الَّذِي عَافَانِي مِمَّا ابْتَلَاكَ بِهِ وَفَضَّلَنِي عَلَى كَثِيرٍ مِمَّنْ خُلِقَ تَفْضِيلًا۔

ارشاد: ہر بلا میں مبتلا کو دیکھ کر پڑھ سکتا ہے خواہ وہ بلا انسانی ہو یا آسمانی (پھر فرمایا) میں تو کافر کا مردہ بھی دیکھ کر پڑھتا ہوں کہ جس بلا میں وہ مبتلا ہوا یعنی موت علی الکفر اس سے خدا نے ہم کو نجات دی اس پر شکر کرنا چاہئے۔ (پھر فرمایا) حدیث میں ہے کافر کے جنازہ کے آگے شیطان آگ کے شعلے اڑاتا ہوا شوز مچاتا ناچتا ہوا چلتا ہے کہ وہ دوڑتے ہوئے لے جاتے ہیں اور..... کے جنازہ کے ساتھ شیطان کو تھوڑی دیر ناچنا پڑتا ہے کہ وہ باجہ بجاتے جگہ جگہ ٹھہراتے بہت آہستہ آہستہ لے جاتے ہیں۔ اللہ اکبر ہمارے مذہب اسلام میں ہر بات میں توسط کو اختیار فرمایا یہاں بھی حکم ہے کہ میت کو نہ بہت آہستہ لے جاؤ نہ دوڑتے ہوئے۔

عرض: حضور وسط کے معنی افضل کے بھی آتے ہیں جیسے وَجَعَلْنَاكُمْ أُمَّةً وَسَطًا۔

ارشاد: ہاں ۳ وسط کے لئے افضلیت لازم ہے آیت کے معنی یہ ہیں ہم نے تم کو

۱۔ شافعیہ سینے پر ہاتھ کیوں باندھتے ہیں۔

۲۔ حنفیہ زیناف کیوں ہاتھ باندھتے ہیں۔

۳۔ میت کو نہ دوڑتے ہو لے جانا چاہئے نہ بہت آہستہ

۴۔ وسط کو افضلیت لازم ہے۔

بہترین امت بنایا حدیث میں ارشاد ہوا:

أَنْتُمْ تَتَّبِعُونَ سَبْعِينَ أُمَّةً مِنْ قَبْلِكُمْ وَ أَنْتُمْ آخِرُهُمْ -

تم سے پہلے ۱۲۹ امتیں گزریں اور تم سب سے پچھلے ہو۔

شب معراج رب العزّة جل جلالہ نے حضور اقدس ﷺ سے ارشاد فرمایا: أَعْمُ، عَلَيْكَ أَنْ جَعَلْتُكَ آخِرَ الْأَنْبِيَاءِ۔ کیا تمہیں اس بات کا غم ہوا کہ میں انہیں سب سے پچھلا نبی کیا۔ عرض کی نہیں اے میرے رب! ارشاد فرمایا میں نے انہیں اس لئے سب سے پچھلی امت کیا کہ سب امتوں کو ان کے سامنے رسوا کروں اور انہیں کسی کے سامنے رسوا نہ کروں (پھر فرمایا) ایک آنکھ کے لئے کروڑوں آنکھوں کا اعزاز کیا جاتا ہے۔ روز قیامت تمام امتوں کو منادی پکارے گا جب اس امت کی باری آئے گی ندا کرے گا کہاں ہیں، امت محمد (ﷺ) اور دامنِ رحمت وسیع کیا جائے گا اس میں سب کو لے لیا جائے گا کسی کو ان کے حساب کا پتہ بھی نہ چلے گا۔ ایک حدیث میں ہے نبی ﷺ نے عرض کی اے رب! میری امت کا حساب مجھے دیدے۔ ارشاد فرمایا: اے محمد ﷺ تیری امت میرے بندے ہیں خود حساب لوں گا اور خود بخشش دوں گا۔ روز قیامت دامنِ رحمت میں تمام امت کو جمع فرمایا جائے گا اور ارشاد فرمایا جائے گا۔ میں نے اپنے حقوق معاف کئے تم آپس میں ایک دوسرے کے حقوق معاف کرو اور جنت کو چلے جاؤ۔ یہ سب صدقہ ہے سر کا ﷺ (پھر فرمایا) بندگی ہونا چاہئے مرتے وقت محمد رسول اللہ ﷺ پڑھ کر جان نکل جائے۔ پھر تو سب آسان ہے یہی ایک پہلی منزل ہے جو تمام منزلوں سے تحت تر ہے اللہ آسان فرمائے: حَسْبُنَا اللَّهُ وَ نِعْمَ الْوَكِيلُ عَلَيْهِ تَوَكَّلْنَا۔ پھر فرمایا قیامت کے دن باوجود ان رحمتوں اور مہربانیوں کے ہم میں بعض وہ لوگ ہوں گے جو اس وقت بھی بخل کریں گے۔ حدیث میں ہے ایک شخص کو جنت کا حکم ہو گا وہ جانا چاہے گا کہ اس کا حقدار کھڑا ہوگا۔ عرض کرے گا اے رب! میرا حق میرے اس بھائی سے دلا۔ حکم ہوگا اس کی نیکیاں اس کو دے کر حق پورا کرو، نیکیاں ختم ہو جائیں گی اور اس کا حق باقی رہے گا (فرمایا) کہ تین پیسے جو کسی کے اپنے اوپر آتے ہوں گے ان کے بدلے میں ۷۰۰ باجماعت نمازیں لی جائیں گی۔ حق دار پھر کھڑا ہوگا اور عرض کرے گا اے رب! میرا حق اس بھائی سے دلوا، حکم ہوگا اس کی بدیاں اس پر رکھ کر حق پورا کرو اسکی بدیاں بھی ختم ہو جائیں گی اور ابھی حق باقی ہے۔ پھر وہ کھڑا ہوگا اور عرض

کرے گا اے رب! میرا حق میرے اس بھائی سے دلوا، ارشاد ہوگا اس کی تمام نیکیاں تجھے مل گئیں تیری تمام برائیاں اس پر رکھ دی گئیں: وَاللّٰهُ خَيْرٌ حَافِظًا وَهُوَ اَرْحَمُ الرَّحِمِيْنَ اب اس کے پاس کیا ہے جو تولے گا۔ عرض کرے گا اے رب! میرے، میرا حق ابھی باقی ہے وہ اس سے دلوا۔ تب فرشتوں کو حکم ہوگا کہ جنت سے ایک مکان خوب آراستہ کر کے عرصات میں لایا جائے سب لوگ اس کو نہایت شوق سے دیکھنے لگیں گے۔ رب العزّة جل جلالہ ارشاد فرمائے گا میں اس مکان کو بیچتا ہوں، کوئی ہے جو اس کو خریدے، حق دار عرض کرے گا اے رب میرے اس کی قیمت کس کے پاس ہوگی۔ ارشاد فرمائے گا لیکن تیرے پاس اس کی قیمت ہے۔ عرض کرے گا اے رب میرے وہ کیا چیز ہے۔ ارشاد فرمائے گا اپنے بھائی کا حق معاف فرمادے اور اس کا ہاتھ پکڑ کر جنت میں چلا جا (پھر فرمایا) خدا نے وعدہ فرمایا ہے کہ حق العبد کو میں معاف نہ کروں گا ورنہ بندے کا بھی وہی مالک بندے کے حقوق کا بھی وہی مالک وہ چاہے تو تمام بندوں کے حقوق معاف فرمادے۔ مگر چونکہ اس نے وعدہ فرمایا ہے اس لئے اس طور پر اپنے حبیب ﷺ کے غلاموں سے حقوق العباد معاف کرائے گا۔

عرض: قواعد رویت ہلال یقینی ہیں یا تخمینی۔

ارشاد: تخمینی ہیں سب سے پہلے فن ہیت کا امام جو گناہ جاتا بطیموس ہے اس نے مجسطلی لکھی اس میں تمام افلاک کے احوال، ستاروں کا طلوع و غروب ان کا آپس میں نظری فاصلہ یہاں تک کہ ثوابت کا بھی طلوع و غروب لکھا ہے فلاں ستارہ آفتاب سے اتنے بعد پر ہوگا تو نظر آئے گا اور اتنے بعد پر ہوگا تو نہیں اور ہلال کو چھوڑ گیا وہ اس کے قابو کا نہ تھا۔ متاخرین نے اس کا قاعدہ ایجاد کیا ہے۔ آٹھ ورق کامل پر اس کے اعمال آتے ہیں اور اس کے بعد بھی یقینی جواب آتا ہے اور کبھی اس قدر اعمال کثیرہ کے بعد مشکوک، سیدھا حساب جو ہمارے آقا و موالہ ﷺ نے سکھایا ہے۔ وہ کبھی نہ ٹوٹ سکتا ہے نہ ٹوٹے گا: اِنَّا اُمَّةٌ اُمِّيَّةٌ لَا نَكْتُبُ وَلَا نَحْسِبُ الشَّهْرَ اِلَّا هِنَاكَذَا وَ هِنَاكَذَا فَاِنْ غَمَّ عَلَيْكُمْ فَعَدُّوا ثَلَاثِيْنَ ہم امت امیہ ہیں نہ لکھتے ہیں نہ حساب کرتے ہیں مہینہ ۲۹ کا ہے یا ۳۰ کا اگر تمہیں شبہ پڑ جائے تو ۳۰ کی گنتی پوری کر لو۔

مؤلف: ولادت کی تاریخوں کا ذکر تھا اس پر ارشاد فرمایا بھم اللہ تعالیٰ میری ولادت کی تاریخ اس

آیہ کریمہ میں ہے۔

أُولَئِكَ كَتَبَ قُلُوبِهِمُ الْإِيمَانَ وَ آيَدَهُمْ بِرُوحٍ مِنْهُ.

یہ وہ لوگ ہیں جن کے دلوں میں اللہ نے ایمان نقش فرما دیا ہے اور اپنی طرف سے روح القدس کے ذریعہ سے ان کی مدد فرمائی ہے اور اس کا صدر ہے۔

لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ يُوَادُّونَ مَنْ حَادَّ اللَّهَ وَرَسُولَهُ وَلَوْ كَانُوا آبَاءَهُمْ أَوْ أَبْنَاءَهُمْ أَوْ إِخْوَانَهُمْ أَوْ عَشِيرَتُهُمْ۔

نہ پائیں گے آپ ان لوگوں کو جو اللہ ورسول اور یوم آخر پر ایمان رکھتے ہیں کہ وہ اللہ ورسول کے مخالفوں سے دوستی رکھیں اگرچہ وہ ان کے باپ یا ان کی اولاد یا ان کے بھائی یا ان کے کنبے قبیلے ہی کے کیوں نہ ہوں اسی کے متصل فرمایا اولئک کتب فی قلوبہم الایمان بحمد اللہ تعالیٰ بچپن سے مجھے نفرت ہے اعداء اللہ سے اور مجھے اور میرے بچوں کو بھی بفضل تعالیٰ عداوت اعداء اللہ گھٹی میں پلا دی گئی ہے۔ اور بفضلہ تعالیٰ یہ وعدہ بھی پورا ہوگا اولئک کتب فی قلوبہم الایمان بحمد اللہ اگر قلب کے دو ٹکڑے کئے جائیں تو خدا کی قسم ایک پر لکھا ہوگا: لا الہ الا اللہ دوسرے پر لکھا ہوگا محمد رسول اللہ (ﷺ) اور الحمد للہ تعالیٰ ہر بد مذہب پر ہمیشہ فتح و ظفر حاصل ہوئی۔ رب العزت جل جلالہ نے روح القدس سے تائید فرمائی۔ اللہ پورا فرمائے:

وَيُدْخِلُهُمْ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا رَضِيَ اللَّهُ عَنْهُمْ وَرَضُوا عَنْهُ أُولَئِكَ حِزْبُ اللَّهِ أَلَا إِنَّ حِزْبَ اللَّهِ هُمُ الْمُفْلِحُونَ

(پھر فرمایا) یہ سب برکات ہیں حضرت جد امجد رضی اللہ تعالیٰ عنہ کی قرآن عظیم میں خضر علیہ الصلوٰۃ والسلام کے واقعہ میں ہے کہ دو یتیم بچے ایک مکان میں رہتے تھے اسکی دیوار گرنے والی تھی اور اس کے نیچے ان کا خزانہ تھا۔ خضر علیہ الصلوٰۃ والسلام نے اس دیوار کو سیدھا کر دیا اس واقعہ کو فرما جاتا ہے وَكَانَ أَبُوهُمَا صَالِحًا ان کا باپ صالح تھا اس کی برکت سے یہ رحمت کی گئی ہے۔ عبد اللہ ابن عباس رضی اللہ تعالیٰ عنہ فرماتے ہیں وہ باپ ان کی چودھویں پشت میں تھا۔ صالح باپ

کی یہ برکات ہوتی ہیں تو یہاں ابھی تیسری ہی پشت ہے دیکھئے کب تک برکات اس سلسلے میں رہیں (پھر فرمایا) حضرت جد امجد رضی اللہ تعالیٰ عنہ کو بجز اللہ تعالیٰ میرے ساتھ اس وقت تک وہی محبت ہے جو پہلے تھی۔ میرے جد امجد رضی اللہ تعالیٰ عنہ کے ایک حقیقی بھتیجے تھے انھوں نے کوئی دقیقہ میرے برائی میں اپنے نزدیک اٹھانہ رکھا۔ ایک روز میں نے خواب میں دیکھا کہ حضرت جد امجد رضی اللہ تعالیٰ عنہ پلنگ پر تشریف فرما ہیں اور وہ صاحب پانٹی بیٹھے ہیں، اور ہر چند بات کرنا چاہتے ہیں حضرت جواب نہیں دیتے اور متوجہ نہیں ہوتے اتنے میں میں حاضر ہوا حضرت مجھے دیکھ کر فوراً سر و قد کھڑے ہو گئے اور فرمایا آئیے مولانا تشریف لائے باوجودیکہ میں ان کی پاؤں کی جوتی کی خاک مگر حضرت نے مجھ کو نہایت تعظیم سے اپنے پاس بٹھایا اور جب تک میں بیٹھا رہا حضرت برابر میری طرف متوجہ رہے دو روز ہوئے تھے کہ لکھنؤ سے خمیرہ آیا تھا حضرت حقہ ملاحظہ فرما رہے تھے مجھے خواب میں خمیرہ یاد آیا، میں اٹھا اور عرض کیا میں لکھنؤ کا خمیرہ بھرتا ہوں سنتے ہی گھبرا گئے اور فوراً کھڑے ہو کر فرمانے لگے مولانا آپ تکلیف نہ فرمائیے مولانا آپ تکلیف نہ فرمائیے اور مجھے بٹھا لیا۔ میری محبت کے سبب اپنے حقیقی بھتیجے سے کلام نہ فرمایا (پھر فرمایا) میں روتا ہوا دوپہر کو سو گیا حضرت جد امجد رضی اللہ تعالیٰ تشریف لائے اور ایک صندوقچی عطا فرمائی اور فرمایا عنقریب آنے والا ہے وہ شخص جو تمہارے درد و دل کی دوا کرے گا، دوسرے یا تیسرے روز حضرت مولانا عبدالقادر صاحب رحمۃ اللہ علیہ بدایوں سے تشریف لائے اور اپنے ساتھ مارہرہ شریف لے گئے وہاں جا کر شرف بیعت حاصل کیا (پھر فرمایا) ایک مرتبہ جائیداد کا جھگڑا تھا اور وہ بھی ایسا کی ظاہری رزق کے بند ہونے کے اسباب تھے اسی دوران میں خواب میں دیکھا کہ حضرت جد امجد رضی اللہ تعالیٰ عنہ عربی گھوڑے پر سوار تمام اعضاء نہایت روشن عربی لباس میں تشریف لائے میں اسی پھانک میں کھڑا تھا حضرت قریب آ کر گھوڑے سے اترے اور فرمایا بشیر الدین وکیل کے یہاں جانا ہے۔ آنکھ کھلی، میں نے کہا اب مقدمہ فتح ہو گیا، چنانچہ صبح ہی کو مقدمہ میں فتیابی ہو گئی ۸-۱۰ برس ہوئے، رجب کے مہنے میں حضرت والد ماجد رحمۃ اللہ علیہ کو خواب میں دیکھا فرماتے ہیں احمد رضا اب بھی رمضان میں تمہیں بیماری ہوگی اور زیادہ ہوگی۔ روزہ نہ چھوڑنا یہاں بجز اللہ تعالیٰ جب سے روزے فرض ہوئے کبھی نہ سفر نہ مرض کسی حالت میں روزہ نہیں چھوڑا خیر رمضان شریف میں بیمار ہوا اور بہت بیمار ہوا مگر

بحمد اللہ تعالیٰ روزے نہ چھوڑے گاؤں میں ایک زمین میری زمین کے متصل ایک صاحب کی تھی وہ ایک سو دو خوار کے ہاتھ بیچنا چاہتے تھے ان سے کہا گیا مخالفت کی وجہ سے انہوں نے پانا والد ماجد خواب میں تشریف لائے اور فرمایا مجھے نہیں دیتے سو دو خوار کو دیتے ہیں اور ملے گی مجھی کو، چنانچہ ایسا ہی ہوا۔ ایک بار بیمار ہوا اور شدت کا درد ہوا آنکھ لگ گئی خواب میں حضرت والد ماجد اور مولوی برکات احمد جو والد ماجد سے پڑھا کرتے تشریف لائے مولوی برکات احمد صاحب نے پوچھا مزاج کیسا ہے میں نے کہا درد کی شدت ہے دعا کیجئے کہ ایمان پر خاتمہ ہو جائے۔ یہ کہا ہی تھا کہ والد ماجد کا چہرہ سرخ ہو گیا اور فرمایا ابھی تو باون برس مدینہ طیبہ میں، اب اس کے دو معنی ہو سکتے ہیں کہ باون برس کی تھی یا یہ کہ اس وقت سے باون برس کے بعد مدینہ منورہ کی حاضری میں ہوگی اور خدا سے امید ہے کہ ایسا ہی کرے آمین۔ ایک مرتبہ کھانا نہ کھایا کئی روز سے والدین کریمین کو خواب میں دیکھا والد ماجد نے کچھ نہ فرمایا والد ماجد نے فرمایا تھا تمہارے نہ کھانے سے ہم کو تکلیف ہوتی ہے مجبوراً پھر صبح سے کھانا شروع کر دیا۔ ایک بار میں دیکھا والد ماجد نے کچھ نہ فرمایا اور والد ماجد نے فرمایا تھا اونچی بھی تھی۔ والد ماجد نے کمر پکڑ کر سوار کیا اور فرمایا گیا رہ دے جے تک تو ہم نے پہنچا دیا آگے اللہ مالک ہے۔ میرے خیال میں اس سے مراد غلامی ہے، سرکار غوثیت رضی اللہ تعالیٰ عنہ کی، ایک صاحب پھرے چچا ہوتے تھے گاؤں کا کام وہی کرتے تھے۔ ایک بار حضرت والد ماجد ان سے ناراض ہو گئے فرما دیا تھا کہ اب سے یہ گاؤں کا کام نہ کریں۔ بعد میں مجھے فرصت نہ ہوئی اور گاؤں کے کام پر معتمد آدمی درکا تھا اور ان سے بڑھ کر کون معتمد ہو سکتا تھا مگر حضرت والد ماجد کی ممانعت تھی سخت فکر تھی۔ ایک روز شب کو تشریف لائے اور ان کا ہاتھ لے کر میرے ہاتھ میں دے دیا میں سمجھ گیا کہ حضرت کی اجازت ہے کہ انہیں کو گاؤں کا کام دے دو۔ چنانچہ صبح ہی کو میں نے انہیں گاؤں کو بھیج دیا۔

عرض: مرغی اگر پانی میں چونچ ڈال دے تو ناپاک ہو جائے گا۔

ارشاد: ناپاک نہ ہوگا مکروہ ہے اُبال دیا جائے کراہت زائل ہو جائے گی۔

عرض: متشابہ لگاتین بار لوٹا مگر نہ نکلا تو سجدہ سہولازم ہے۔

ارشاد: کیوں اور اگر تین بار سبحان اللہ کے قدر رکا تو سجدہ سہول واجب ہوگا لوٹنے سے نہ ہوگا اگر چہ دس ہزار بار۔

عرض: ناپاک پانی گرم کیا اتنا کہ اہل گیا پاک ہو گا یا نہیں۔

ارشاد: نہیں کہ پاک پانی نے نہ ابالا۔

عرض: کتے کا رواں تو ناپاک نہیں۔

ارشاد: صحیح یہ ہے کہ کتے کا صرف لعاب نجس ہے لیکن بلا ضرورت ۲ پالنا نہ چاہئے کہ رحمت کا

فرشتہ نہیں آتا۔ حدیث صحیح ہے کہ جبریل کل کسی وقت حاضری کا وعدہ کر کے چلے گئے دوسرے دن

انتظار رہا مگر وعدہ میں دیر ہوئی اور جبریل حاضر نہ ہوئے۔ سرکار باہر تشریف لائے ملاحظہ فرمایا کہ

جبریل علیہ السلام در دولت پہ حاضر ہیں فرمایا کیوں عرض کیا: اِنَّا لَا نَدْخُلُ بَيْتًا فِيهِ كَلْبٌ، اَوْ

تَصَاوِيرُ رَحْمَتِ كَفَرْتِے اس گھر میں نہیں آتے جس میں کتا ہو یا تصویر ہو، اندر تشریف لائے

سب طرف تلاش کیا کچھ نہ تھا۔ پلنگ کے نیچے ایک کتے کا پلانا نکلا اُسے نکلا تو حاضر ہوئے۔

عرض: خلافت ۳ راشدہ کس کس کی خلافت تھی۔

ارشاد: ابو بکر صدیق، عمر فاروق، عثمان غنی، مولا علی، امام حسن، امیر معاویہ، عمر بن عبدالعزیز رضی

اللہ تعالیٰ عنہم کی خلافت راشدہ تھی اور اب سیدنا امام مہدی رضی اللہ تعالیٰ عنہ کی خلافت خلافت راشدہ

ہوگی۔

عرض: بعض علیگزہمی کی سید صاحب کہتے ہیں۔

ارشاد: وہ تو ایک خبیث مرتد تھا حدیث میں ارشاد فرمایا:

لَا تَقُولُوا لِلْمُنَافِقِ سَيِّدًا فَإِنَّهُ إِن يَكُنْ سَيِّدًا كُمْ فَقَدْ اسْخَطْتُمْ رَبَّكُمْ۔

منافق کو سید نہ کہو کہ اگر وہ تمہارا سید ہو تو یقیناً تم نے اپنے رب کو غضب

دلایا۔

عرض: حضور یہ صحیح ہے کہ عالم ۵ کی زیارت ثواب ہے۔

صحیح ہے کہ کتے کا صرف لعاب نجس ہے۔

۲ کتابے ضرورت پالنا نہ چاہئے۔ ۳ حدیث میں ہے جس گھر میں کتا یا تصویر ہو اس میں رحمت کے فرشتے نہیں

آتے۔ ۴ خلافت راشدہ کس کی ہوئی۔ ۵ عالم کے چہرہ کی طرف نظر عبادت ہے کعبہ معظمہ کی طرف نظر

عبادت ہے، قرآن عظیم میں نظر عبادت ہے۔

ارشاد: ہاں صحیح حدیث میں وارد ہوا۔

النَّظْرُ إِلَى وَجْهِ الْعَالَمِ عِبَادَةٌ، النَّظْرُ إِلَى الْكُفَّةِ عِبَادَةٌ، النَّظْرُ إِلَى الْمُضْحَفِ عِبَادَةٌ۔

عالم کے چہرہ کو دیکھنا عبادت ہے، کعبہ معظمہ کو دیکھنا عبادت ہے۔
قرآن عظیم کو دیکھنا عبادت ہے۔

عرض: دل میں اگر الفاظ طلاق بولے تو طلاق ہوگی یا نہیں۔

ارشاد: نہیں، جب تک اتنی آواز سے نہ کہے کہ اگر کوئی مانع نہ ہو تو خود اس کے کان سن لیں۔

عرض: کافرہ اگر اسلام لائے اور شوہر والی ہو تو کیا کرے۔

ارشاد: تین حیض تک انتظار کرے اگر اس کے اندر شوہر اسلام لے آیا یہ اس کے نکاح میں ہے ورنہ دوسرے سے نکاح کر سکتی ہے۔

مرگی کی حقیقت

عرض: حضور یہ صرع کیا کوئی بلا ہے۔

ارشاد: ہاں یہ بہت خبیث بلا ہے اور اسی کو ام الصبیان کہتے ہیں۔ اگر بچوں کو ہو ورنہ صرع

(مرگی) تجربہ سے ثابت ہوا کہ اگر پچیس برس کے اندر اندر ہوگی تو امید ہے کہ جاتی رہے اور اگر

پچیس برس کے بعد یا پچیس برس والے کو ہوئی تو اب نہ جائے گی۔ ہاں کسی ولی کی کرامت یا تعویذ

سے جاتی رہے تو یہ امر آخر ہے، یہ فی الحقیقت ایک شیطان ہے جو انسان کو ستاتا ہے۔ حضور اقدس

ﷺ کے دربار میں ایک عورت اپنی لڑکی کو لائیں عرض کی صبح و شام یہ مصروعہ ہو جاتی ہے حضور نے

اس کو قریب کیا اور اس کے سینے پر ہاتھ مار کر فرمایا اُخْرِجْ عَذْوَاللّٰهِ وَ اَنَا رَسُوْلُ اللّٰهِ نَكَلَ اے

خدا کے دشمن میں اللہ کا رسول ہوں اسی وقت اسے قے آئی ایک سیاہ چیز جو چلتی تھی اس کے پیٹ

سے نکلی اور غائب ہو گئی اور وہ عورت ہوش میں آ گئی۔ حضور غوث اعظم رضی اللہ تعالیٰ عنہ کے زمانہ

میں ایک شخص کو مرگی ہو گئی۔ حضور نے فرمایا، اس کے کان میں کہ دو غوث اعظم کا حکم ہے کہ بغداد

۔ غوث اعظم رضی اللہ تعالیٰ عنہ کا مرگی پر حکم،

سے نکل جا چنانچہ اسی وقت وہ اچھا ہو گیا (اور اب تک بغداد مقدس میں مرگی نہیں ہوتی) (پھر فرمایا) بچہ پیدا ہونے کے بعد پہلا کام یہ کیا جائے کہ نہلا کر اذان و اقامت بچہ کے کان میں کہہ دی جائے تو انشاء اللہ عمر بھر محفوظی ہے۔

عرض: گراموفون کا کیا حکم ہے۔

ارشاد: بعض باتوں میں اصل کا حکم ہے بعض میں نہیں۔ گراموفون میں اگر قرآن عظیم ہو اس کا سننا فرض نہیں بلکہ ناجائز اور آیت سجدہ اس سے اگر سنی سجدہ واجب نہیں، حالانکہ یوں استماع قرآن میں اور آیت سجدہ پر سجدہ واجب اور گانے میں اصل کا حکم ہے اگر اصل جائز یہ بھی جائز اگر اصل حرام یہ بھی حرام مثلاً عورت و مرد کی آواز نہ ہو مزا میر کی آواز نہ ہو اشعار خلاف شرع نہ ہوں تو جائز ہے ورنہ نہیں اور قرآن عظیم کا سننا تو حد ہے کہ عبادت ہے اور اگر گراموفون سے سننا ہو ہے وہ موضوع ہی اس لئے ہے اگر چہ کوئی نیت ہو نہ کرے مگر اصل وضع کی تبدیل کوئی نہیں کر سکتا پھر جو مصالح اس میں بھرا ہوا ہے ہمیں اکثر اسپرٹ کا میل ہوتا ہے اور اسپرٹ شراب ہے اور شراب نجس ہے تو اس میں قرآن عظیم کا بھرنا ہی حرام ہے۔

عرض: جانوروں کو کھانے پلانے سے ثواب ملتا ہے یا نہیں۔

ارشاد: ہاں حدیث میں ارشاد ہوا:

فِي كُلِّ ذَاتٍ كَبِدٌ رَطْبَةٌ أَجْرٌ

ہر تر جگر میں اجر ہے

یعنی ہر جاندار کو آرام پہنچانے میں نے ثواب ہے۔

عرض: تھانوی کو لوگ سید کہتے ہیں اور وہ مانع نہیں ہوتا حالانکہ وہ قوم کا جھوٹے ہے۔

ارشاد: حدیث میں ہے:

۱۔ بچہ کے کان میں اذان کا فائدہ اور اذان میں دیر سے ضرر،
۲۔ اگر گراموفون سے قرآن عظیم سننا جائز نہیں اور اگر اس سے آیت سجدہ سنی سجدہ واجب نہیں،

۳۔ گراموفون کا حکم۔

۴۔ تبدیل نیت سے، ۵۔ تبدیل وضع نہیں ہو سکتی۔

۶۔ اسپرٹ شراب ہے،

مَنْ ادَّعَى إِلَىٰ غَيْرِ أَبِيهِ فَعَلَيْهِ لَعْنَةُ اللَّهِ وَالْمَلَائِكَةِ وَالنَّاسِ أَجْمَعِينَ لَا يَقْبَلُ اللَّهُ مِنْهُ صَرْفًا وَلَا عَدْلًا۔

جو شخص اپنا باپ چھوڑ کر دوسرے کو باپ بنائے اس پر اللہ اور تمام فرشتوں اور تمام آدمیوں کی لعنت، اللہ نہ اس کا فرض قبول کرے گا نہ نفل۔ دوسری حدیث میں ارشاد ہے:

فَالْجَنَّةُ عَلَيْهِ حَرَامٌ

تیسری حدیث میں فرمایا:

فَعَلَيْهِ لَعْنَةُ اللَّهِ مُتَابِعَةً إِلَىٰ يَوْمِ الْقِيَامَةِ۔

اس پر اللہ کی پے در پے قیامت تک لعنت ہے۔

عرض: ایام بیض میں روزہ رکھنے سے مہینہ بھر کا ثواب ملتا ہے۔

ارشاد: ہاں پہلی دوسری تیسری یا تیرہ چودہ پندرہ یا ستائیس اٹھائیس اُن تیس ان میں سے جس میں روزہ رکھے گا سب کا ثواب برابر ہے۔ پہلی دوسری تیسری لیالی سود (سیاہ)

عرض: حضور ایک روایت ہے کہ بنی اسرائیل میں ایک شخص دو سو برس تک فسق و فجور میں مبتلا رہا اور بعد انتقال اس کی مغفرت فرمادی گئی۔ اس وجہ سے کہ اس نے تورات شریف میں نام پاک حضور اقدس ﷺ کو دیکھ کر چوم لیا تھا۔

ارشاد: ہاں صحیح ہے ان کا نام مسطح تھا پھر فرمایا اس کے کرم کی کوئی انہما نہیں اس کی رحمت چاہے تو کروڑوں برس کے گناہ دھو دے غلامی ہونا چاہنے سرکار کی ایک نیکی سے معاف فرمادے بلکہ ان گناہوں کو نیکیوں سے بدل دے اور اگر عدل فرمائے تو کروڑوں برس کی نیکیاں ایک صغیرہ کے عوض رو فرمادے حدیث میں ارشاد ہوا کہ کوئی شخص بغیر اللہ کی رحمت کے جنت میں نہیں جاسکتا صحابہ نے عرض کیا: وَلَا أَنْتَ يَا رَسُولَ اللَّهِ آپ بھی نہیں یا رسول اللہ۔ فرمایا: وَلَا أَنَا إِلَّا أَنْ يَتَغَمَّدَنِي رَحْمَةً۔ اور میں بھی جب تک کہ میرا رب رحمت نہ فرمائے گناہ نہ سہی استحقاق کس بات کا ہے دنیا ہی

۱۔ اپنی قوم چھپانے اور دوسری قوم بتانے کا اور اس پر حدیث سے شدید وعیدیں،

۲۔ ایام بیض کا روزہ

کا قاعدہ ہے اگر اجیر ہے مزدوری کریگا اجرت پائے گا اور اگر عبد ہے مملوک ہے کتنی ہی خدمت کرے کچھ نہ پائے گا۔ ہم سب تو اسی کی مخلوق و مملوک ہیں۔ اس کی رحمت ہی رحمت ہے آپ ہی بندوں کو توفیق دی آپ ہی اس کو اسباب دیئے، آپ ہی آسان فرمایا ہے بدلہ ہے ان کے نیک عملوں کا۔ نعم العبد کیا اچھا بندہ ہے۔ ایوب علیہ الصلوٰۃ والسلام کتنے عرصے تک بلا میں مبتلا رہے اور صبر بھی کیا جمیل فرمایا۔ جب اس سے نجات ملی عرض کیا الہی میں نے کیسا صبر کیا ارشاد ہوا اور توفیق کس گھر سے لایا۔ ایوب علیہ الصلوٰۃ والسلام نے اپنے سر پر خاک اڑائی عرض کیا بیشک اگر توفیق نہ عطا فرماتا تو میں صبر کہاں سے لاتا۔

عرض: آدم علیہ الصلوٰۃ والسلام رسول بھی تھے۔

ارشاد: ہاں۔

عرض: نوح علیہ الصلوٰۃ والسلام کو اول الرسل کہا جاتا ہے یہ کس وجہ سے۔

ارشاد: کافروں کی طرف جو رسول بھیجے گئے ان میں سب سے اول حضرت نوح علیہ الصلوٰۃ والسلام ہیں آپ سے پہلے جو نبی تشریف لائے وہ مسلمانوں کی طرف بھیجے جاتے تھے۔

عرض: کلب علی کے کیا معنی ہیں۔

ارشاد: اولیائے کرام میں بھی کسی کا نام کلب ہوا ہے۔

عرض: سلف صالحین صحابہ تابعین میں کلب کلب نام ہوئے۔

ارشاد: خاندان سلاریہ بھی کوئی خاندان بیعت ہے۔

عرض: نہیں، حضرت سیدی سالار مسعود غازی رحمۃ اللہ تعالیٰ علیہ مجاہد تھے شہید ہوئے ہیں تو کیا

ہر شہید سے بیعت کا سلسلہ شروع ہو جائے گا (پھر فرمایا) کہ آپ اجلہ اکابر اولیاء سے ہیں۔ حضرت کے ایک مرید بارگاہ غوثیت میں حاضر تھے عرض کی مجھے اپنے شیخ کی زیارت کا شوق ہے حضور نے ایک شیشہ سامنے رکھ دیا۔ اس میں شیخ کی شکل نظر آئی کہ دانتوں میں انگلی دبائے فرما رہے ہیں جو بحر

آدم علیہ الصلوٰۃ والسلام رسول بھی تھے۔

نوح علیہ الصلوٰۃ والسلام کو اول الرسل کہنے کی وجہ، خاندان سلاریہ کوئی سلسلہ نہیں۔

کے پاس ہو وہ جدول چاہے۔

عرض: کیا حضرت مجدد الف ثانی نے کہیں حضور غوث اعظم رضی اللہ تعالیٰ عنہ پر اپنی تفصیل بھی لکھی ہے۔

ارشاد: بَلِّغْ أُمَّةً قَدْ خَلَتْ لَهَا مَا كَسَبَتْ وَلكُمْ مَا كَسَبْتُمْ وَلَا تُسْأَلُونَ عَمَّا كَانُوا يَعْمَلُونَ ۝ پھر فرمایا مکتوبات کی اول دو جلدوں میں تو ایسے الفاظ ملیں گے جن میں حضور غوث اعظم رضی اللہ تعالیٰ عنہ کی تو کیا گنتی تیسری جلد میں فرماتے ہیں، جو کچھ فیوض و برکات کا مجمع ہے وہ سب سرکار غوثیت سے ملے ہیں۔ نُورُ الْقَمَرِ مُسْتَفَادٌ مِنْ نُورِ الشَّمْسِ۔ اسی میں لکھا ہے کیا تم یہ سمجھتے ہو کہ جو کچھ میں نے اگلی جلدوں میں کہا صحیح سے کہا نہیں بلکہ سُکر ہے اب اگر کوئی مجددی اب کے قول سے استدلال کرے اس کو وہ جانے ہم تو ایسے شیخ کے غلام ہیں جس نے جو بتایا صحیح سے بتایا، خدا کے فرمانے سے کہا۔ تمام جہانوں کے شیوخ نے جو زبانی دعوے کئے ہیں، ظاہر کر دیا کہ ہمارا سُکر ہے اور ایسی غلطیاں دو وجہوں سے ہوتی ہیں یا تاواقفی یا سُکر، سُکر تو یہی ہے اور تاواقفی یہ کہ مثلاً حضور غوث اعظم رضی اللہ تعالیٰ عنہ کے زمانہ میں ایک بزرگ سیدی عبدالرحمن طفسونجی نے ایک روز برسر منبر فرمایا: أَنَا بَيْنَ الْأَوْلِيَاءِ كَالْكُرْبُكِيِّ أَطْوَلُ عُقْبًا۔ میں اولیاء میں ایسا ہوں جیسے کلنگ، سب میں اونچی گردن، وہیں حضور غوث اعظم رضی اللہ تعالیٰ عنہ کے ایک مرید حضرت سیدی احمد رضی اللہ تعالیٰ عنہ بھی تشریف فرما تھے۔ انہیں ناگوار ہوا کہ حضور پر اپنے آپ کو تفصیل دی۔ گدڑی پھینک کر کھڑے ہو گئے اور فرمایا میں آپ سے کشتی لڑنا چاہتا ہوں۔ حضرت سیدی عبدالرحمن نے ان کو سر سے پیر تک دیکھا۔ غرض اس طرح کئی بار نظر ڈالی اور خاموش ہو گئے۔ لوگوں نے حضرت سے سبب پوچھا، فرمایا میں نے دیکھا اس کے جسم کو کہ کوئی روٹکا رحمت الہی سے خالی نہیں ہے۔ اور ان سے فرمایا گدڑی پہن لو، انھوں نے کہا فقیر جس کپڑے کو اتار پھینک دیتا ہے دو بار نہیں پہنتا بارہ روز کے راستہ پر ان کا مکان تھا۔ اپنی زوجہ مقدسہ کو آواز دی فاطمہ میرے کپڑے دو۔ انھوں نے وہیں سے

حضرت نوح سے پہلے کافروں کی طرف مبعوث اور اس سے پہلے انبیاء مسلمانوں ہی کی طرف مبعوث ہوتے تھے، حضرت سیدی احمد کبیر رفاہی اجلہ اکابر کا سرکار غوثیت کے ساتھ ادب۔ مجدد صاحب کا سرکار غوثیت کے ساتھ ادب۔ حضور غوثیت مآب رضی اللہ تعالیٰ عنہ نے کچھ فرمایا صحیح سے فرمایا اللہ کے امر سے فرمایا۔ حضرت عبدالرحمن طفسونجی اور حضرت غوث اعظم کے ایک مرید کی دلچسپ حکایت۔

ہاتھ بڑھا کر کپڑے دیئے اور انہوں نے ہاتھ بڑھا کر پہن لئے۔ حضرت سیدی عبدالرحمن نے دریافت کیا کس کے مرید ہو فرمایا میں غلام ہوں سرکار غوثیت رضی اللہ تعالیٰ عنہ کا، انہوں نے اپنے دو مریدوں کو بغداد بھیجا کہ حضور سے جا کر عرض کرو۔ بارہ برس سے قرب الہی میں حاضر ہوتا ہوں آپ کو نہ جاتے دیکھانہ آتے ادھر سے یہ دونوں مرید چلے ہیں کہ ادھر غوث اعظم رضی اللہ تعالیٰ عنہ نے اپنے دو مریدوں سے ارشاد فرمایا، طفسونج جاؤ راستہ میں شیخ عبدالرحمن کے دو آدمی ملیں گے ان کو واپس لے جاؤ اور شیخ عبدالرحمن کو جواب دو کہ وہ جو صحن میں ہے اس کیونکر دیکھ سکتا ہے جو کوٹھری میں ہے اور وہ جو کوٹھری میں ہے اسے کیونکر دیکھ سکتا ہے، جو نہا نختانہ خاص میں ہوں اور علامت یہ ہے کہ فلاں شب بارہ ہزار اولیاء کو خلعت عطا ہوئے تھے یاد کرو کہ تم کو جو خلعت ملا تھا وہ سبز تھا اور اس پر سونے سے قل هو اللہ لکھی تھی۔ یہ سن کر شیخ عبدالرحمن نے سر جھکا لیا اور فرمایا: صَدَقَ الشَّيْخُ عَبْدُ الْقَادِرِ وَ هُوَ سُلْطَانُ الْوَقْتِ۔

عرض: کانچی ہاؤس کی لاوارث گائے بکری وغیرہ کا نیلام خریدنا کیسا ہے۔

ارشاد: حرام ہے۔

عرض: جو شخص مہر قبول کرتے وقت یہ خیال کرے کہ کون ادا کرتا ہے۔ اس وقت تو قبول کر لو پھر دیکھا جائے گا ایسے لوگوں کا کیا حکم ہے۔

ارشاد: حدیث میں ارشاد فرمایا ایسے مرد عورت قیامت کے روز زانی و زانیہ انہیں گے۔

عرض: ایک جلسہ میں آریہ و عیسائی اور دیوبندی قادیانی وغیرہ جو اسلام کا نام لیتے ہیں وہ بھی ہوں وہاں دیوبندیوں کا رد نہ چاہئے۔

ارشاد: کون، کیا ان سے موافقت کی جائے گی۔ حاشا یہ محال ہے اسلام پر اس میں کوئی اعتراض نہیں۔

عرض: آریہ وغیرہ یہ کہیں گے کہ اسلام ہی میں اختلاف ہو گیا۔

ارشاد: حاشا اسلام میں اختلاف نہیں اسلام واحد ہے۔ یہ لوگ اسلام سے نکل گئے مرتد ہوئے مرتدین کی موافقت بدتر ہے کافر اصلی کی موافقت سے۔

وحی کی بحث

عرض: **وَ اَوْحَيْنَا اِلَىٰ اَمِيكَ مِنْ وَحْيٍ**۔ اس وحی سے کیا مراد ہے۔

ارشاد: اس کا بیان آگے فرمادیا: **اِنَّ اَقْدَبِيْهِ فِي التَّابُوْتِ النِّخ**

عرض: اس سے معلوم ہوتا ہے کہ غیر انبیاء پر بھی وحی آتی ہے۔

ارشاد: یہاں وحی سے مراد وحی الہام ہے۔ دوسری جگہ فرماتا ہے: **وَ اَوْحَىٰ رَبُّكَ اِلَى النَّخْلِ**۔ اس سے بھی الہام مراد ہے وحی شریعت وہ خاص ہے انبیاء علیہم الصلوٰۃ والسلام کے واسطے

غیر کو نہیں آسکتی (پھر فرمایا) وحی اشارہ سے بات بتانے کو بھی کہتے ہیں کہ فرماتا ہے: **فَاَوْحَىٰ اِلَيْهِمْ**

اَنْ سَبَّحُوْا بُكْرَةً وَّ اَعِشُوْا زَكْرًا علیہ الصلوٰۃ والسلام نے اشارے سے فرمایا کہ خدا کی تسبیح صبح و شام

کرو۔

عرض: کھانے میں برکت اور پانی وغیرہ میں اور انگلستان مبارک سے پانی کا جاری ہونا متواتر

ہے۔

ارشاد: ہاں یہ اور اس قسم کے وقائع متواتر بالمعنی ہیں مدہا مرتبہ انگلستان مبارک سے پانی جاری ہوا

کشمیر طعام کے صد ہا وقائع ہیں جس سے یہ معجزے متواتر بالمعنی ہو گئے۔

عرض: اسٹن حنانہ کا واقعہ بھی متواتر ہے۔

ارشاد: اس میں اختلاف ہے بعض نے متواتر لکھا ہے اور ہو تو کوئی عجب نہیں تبیح ایسی چیز ہے

جس سے بہت پتہ چل جاتا ہے یہ مسئلہ کہ سجدہ غیر خدا کو حرام ہے۔ اس سے صرف دو حدیثیں مجھے یاد

تھیں اجماع سے اس کی حرمت قطعاً میں نے ثابت کی قرآن عظیم میں کہیں اس کا ذکر نہیں تبیح اس کا

مرتبہ کی موافقت کا فراسلی کی موافقت سے بدتر ہے،

بعض جگہ وہی مراد الہام ہے۔

وحی شریعت انبیاء کے ساتھ خاص ہے۔

وحی اشارہ سے بات کرنے کو بھی کہتے ہیں۔

کشمیر و آب جریان آب از انگلستان مبارک متواتر المعنی ہیں۔

واقعہ اسٹن حنانہ کا تواتر مختلف ہے۔

کیا تو ۴۰ حدیثیں نکلیں کہ متواتر کی حد سے بھی بڑھ گئیں۔

عرض: متواتر ہونے کے لئے کتنی تعداد اور کار ہے۔

ارشاد: بعض نے تیرہ چودہ حدیثیں فرمائی ہیں۔ بعض نے فرمایا کہ تمیں اور یہاں چالیس ہو گئیں۔

عرض: اِنْبِیْ اٰحْرَمٌ مَا بَیْنَ لَا بَتَّيْهَمَا۔ یہ حدیث حنفیہ کے یہاں ہے یا نہیں۔

ارشاد: ہے اور اسی پر ان کا عمل ہے اختلاف صرف اس بات میں ہے کہ وہاں (مکہ معظمہ) جزا لازم آتی ہے اور یہاں (مدینہ طیبہ) نہیں۔

عرض: فاسق اگر مصافحہ کرنا چاہے تو جائز ہے یا نہیں۔

ارشاد: اگر وہ کرنا چاہے تو جائز ہے ابتدا نہ چاہئے۔

عرض: حضور اگر فاسق معلن ہو۔

ارشاد: اگرچہ معلن ہو مبتدع سے نہ چاہئے۔

عرض: زید نے ایک شخص کو پوشیدگی میں گناہ کرتے دیکھا اب اس کے پیچھے اقتدا کر سکتا ہے یا نہیں۔

ارشاد: کر سکتا ہے یہ اپنے کو دیکھے اگر اس نے کبھی کوئی گناہ نہ کیا ہو تو نہ پڑھے حدیث میں ہے:

تَرَى الْقَذَاةَ فِی عَیْنِ اَخِيكَ وَ لَا تَرَى الْجُدْعَ عَیْنِكَ۔ (ہاں) فاسق معلن کے پیچھے نماز پڑھنا گناہ ہے)

عرض: قبر کا اونچا بنانا کیسا ہے۔

ارشاد: خلاف سنت ہے میرے والد ماجد میری والدہ ماجدہ میرے بھائی کی قبریں دیکھے ایک بالشت سے اونچی نہ ہوں گی۔

عرض: اگر جیب میں کوئی لکھا ہوا کاغذ ہو تو بیت الخلا جا سکتا ہے یا نہیں۔

سجدہ تعظیمی حرام ہے اس کی حرمت اجماع سے ثابت ہے قرآن عظیم میں اس کا ذکر نہیں چالیس حدیثوں سے اس کی حرمت ثابت۔

متواتر کتنی حدیثوں سے ہوتا ہے۔

ارشاد: چھپا ہوا ہے جاسکتا ہے اور احتیاط یہ ہے کہ علیحدہ کر دے۔

عرض: تمنغے جو اسکولوں میں ملتے ہیں۔ ان پر چہرہ بنا ہوتا ہے اس کو لگا کر نماز ہو سکتی ہے یا نہیں۔

ارشاد: ہوگی مگر مکروہ تحریمی ہے۔

ابوحنیفہ کہنے کی وجہ

عرض: حضور امام ابوحنیفہ رضی اللہ تعالیٰ عنہ کو ابوحنیفہ کیوں کہتے ہیں۔

ارشاد: حنیف اور اراق کو کہتے ہیں۔ حضور کو ابتداء ہی سے لکھنے کا بہت شوق تھا۔

عرض: اگر بیچ دریا میں کشتی کھڑی ہو تو اس پر نماز ہو جائے گی۔

ارشاد: اگر اتر نہیں سکتا تو ہو جائے گی ورنہ نہیں۔

عرض: حضور کشتی تو مستقر ہے۔

ارشاد: کشتی پر ہے یا زمین پر۔ پانی پر پیشک مستقر ہے مگر پانی مستقر نہیں۔

عرض: کرامت اولیاء سے اگر تخت ہو اپر رک جائے تو اس پر نماز ہوگی یا نہیں۔

ارشاد: نہیں کہ اس کے نیچے کی ہوا زمین پر مستقر نہیں ہاں اگر یہ ہو کہ تخت سے زمین تک جتنی ہوا

ہے سب منجمد ہو جائے تو ہو جائے گی ارض شمالی میں برف کی کثرت سے دریا ایسے جم جاتے ہیں کہ

پھاؤ ڈوں سے کھودے جائیں تب بھی نہ کھدیں اس پر نماز ہو جائے گی جائز ہے۔

عرض: زید کا عمرو سے لین دین ہے اس کا مال لے جا کر اپنی دکان پر بیچتا ہے اگر مال چوری ہو

جائے تو عمرو اس کی قیمت زید سے لینے کا مستحق ہے یا نہیں۔

ارشاد: اگر وہ مضارب ہے اور اس کا لین دین مضاربت کے طور پر ہے یعنی یہ کہ اس کا مال لاتا

ہے اور جو کچھ نفع ہوتا ہے آدھا تہائی اس کو دیتا ہے باقی اپنے آپ لے لیتا ہے تو قیمت نہیں لے سکتا

ہاں اگر عمر سے مول لاتا ہے تو لے سکتا ہے کہ خود اس کا مال چوری ہوا۔

عرض: زید نے عمرو کو گونے کا تار بنانے کے لئے دیا۔ اس نے بکر کو دیدیا اس کے یہاں چوری

ہو گیا تو زید عمر سے لے سکتا ہے یا نہیں۔

ارشاد: عمرو تو بکر سے نہیں لے سکتا اور زید کو اگر یہ معلوم ہے کہ عمرو دوسرے سے بھی بنوایا کرتا

ہے تو یہ بھی نہیں لے سکتا کہ اس کی رضا مندی پائی جاتی ہے اور اگر معلوم نہ تھا یا اس نے یہ کہہ دیا تھا

کہ خاص تمہیں بنانا دوسرے کو نہ دینا تو ظاہر اس صورت میں زید کو لے لینے کا اختیار چاہئے۔

نعت

نعمتیں بانٹتا جس سمت وہ ذیشان گیا
 لے خبر جلد کہ غیروں کی طرف دھیان گیا
 آہ وہ آنکھ کہ ناکام تمنا ہی رہی
 دل ہے وہ دل جو تری یاد میں معمور رہا
 نہیں جانا نہیں مانا نہ رکھا غیر سے کام
 اور تم پر مرے آقا کی عنایت نہ سہی
 آج لے ان کی پناہ آج مدد مانگ ان سے
 اُف رے منکر یہ بڑھا جوشِ تعصب آخر
 ساتھ ہی منشی رحمت کا قلمدان گیا
 میرے مولیٰ میرے آقا تیرے قربان گیا
 ہائے وہ دل جو ترے در سے پر ارمان گیا
 سر ہے وہ سر جو ترے قدموں پہ قربان گیا
 لہ الحمد میں دنیا سے مسلمان گیا
 بخدیو کلمہ پڑھانے کا بھی احسان گیا
 پھر نہ مانیں گے قیامت میں اگر مان گیا
 بھیڑ میں ہاتھ سے کم بخت کے ایمان گیا

جان و دل ہوش و خرد سب تو مدینے پہنچے

تم نہیں چلتے رضا سارا تو سامان گیا

(اعلیٰ حضرت مولانا احمد رضا خاں بریلوی)

ملفوظات



بِسْمِ اللّٰهِ الرَّحْمٰنِ الرَّحِیْمِ

نَحْمَدُهُ، وَنُصَلِّيْ عَلٰی رَسُوْلِهِ الْكَرِیْمِ ط

عرض: حدیث کے متواتر ہونے کے لئے چودہ یا تیس کی تعداد ہے تو چودہ یا تیس چاہے حسن ہوں یا صحیح۔

ارشاد: حسن ہوں یا صحیح، حسن صحیح کا فرق محدثین کا کیا ہوا ہے۔ فقہاء کے نزدیک دونوں ایک ہیں (پھر فرمایا) استن حنانہ کے معجزہ کو قیاس چاہتا ہے متواتر ہونے کو۔ مجمع کا وقت تھا۔ صحابہ کرام کا مجمع سب کے سامنے کا واقعہ اور واقعہ بھی ایسا عجیب، ہر ایک نے اس واقعہ کو بیان کیا ہوگا بخلاف شق القمر کے کہ وہ آدھی رات میں واقع ہوا تھا۔ صحابہ بھی حضور کے ساتھ کم تھے اس کی حدیث متواتر نہیں۔ قرآن عظیم سے استناد کیا جائے گا (اسی سلسلہ میں فرمایا) فلسفہ میں تو غل کی وجہ سے قاضی بیضادی نے ایک اور تاویل نکالی۔ انھوں نے لکھا: ای سینشق یعنی قیامت کے دن شق ہو جائے گا۔ چونکہ یہی الوقوع ہے اس لئے بصیغہ ماضی فرمایا گیا۔ لیکن اس تاویل کو خود آگے کی آیت رد فرماتی ہے وَ اِنْ يَرَوْا آيَةً يُعْرَضُوا وَيَقُولُوا سِحْرٌ مُّسْتَمِرٌّ اور اگر وہ دیکھیں معجزہ کو اعتراض کریں گے یہ بزاز بردست جادو ہے۔ قیامت کے دن کوئی اعتراض کرنے والا نہ ہوگا۔ اس دن کیونکر کوئی کہہ سکتا ہے کہ جادو ہے۔ شاہ ولی اللہ نے تفسیرات الہیہ

ف تواتر کے لئے یہ ضروری نہیں کہ حدیثیں صحیح ہوں حسن سے بھی ہو جائے گا۔

ف بیضادی نے جوق القمر کی تاویل کی، آیت سے اس کا جواب۔

ف شاہ ولی اللہ صاحب نے معجزہ شق القمر سے انکار کیا ان کا رد احادیث سے۔

میں لکھا کہ شق القمر کوئی معجزہ نہیں محض اس وجہ سے کہہ دیا جائے کہ حضور نے خبر دی تھی، چاند شق ہو جائے گا اور یہ محض غلط ہے۔ صحیح بخاری اور صحیح مسلم کی حدیثیں اس کو مردود کر رہی ہیں۔ حدیث سے مصرح ہے کہ حضور نے انکشت شہادت سے اشارہ فرمایا اور وہ شق ہو اور ارشاد فرمایا: اللہم اشہد۔ اے اللہ گواہ ہو جا۔ اس کی احادیث مشہورہ ہیں اور ان سے اجماع مسلمین لاحق ہو گیا۔

عرض: تو اس وجہ سے آیت میں دوسری تاویل کا احتمال نہ رہا۔

ارشاد: اصلانہ رہا اور پہلے تھا۔ دوسری آیت اس تاویل باطل کو رو کر رہی ہے مگر ہے یہ کہ یہاں ہی اللہ العصمة الالکلامہ و لکلام رسول اللہ (ﷺ) (پھر فرمایا) انسان سے غلطی ہوتی ہے۔ مگر رحمت ہے اس پر جس کی خطا کسی امر مہم دینی پر زد نہ ڈالے۔ یہ بڑی رحمت ہے ایسی ہی باتوں کی نسبت شیخ محقق کو مدارج شریف میں غصہ آ گیا۔ فلاسفہ کے اعتراض نقل کئے کہ وہ ایسا کہتے ہیں۔ (پھر فرمایا) ان سے کوئی تعجب نہیں ایں بد بخت متکلمان راچہ شدہ است (پھر فرمایا) فلاسفہ کے طور پر تو شق القمر محال ہے وہ فلکیات کو قابل خرق والتیام مانتے ہی نہیں۔

عرض: حضور وہ تو فلک محدود الجہات کو قابل خرق والتیام نہیں مانتے ہیں۔

ارشاد: دعویٰ ۲ تو ان کا تمام فلکیات کی نسبت ہے مگر دلیل ان کی سوائے محدود الجہات کے کہیں نہیں چلتی (پھر فرمایا) البیات ۳ ونبوت و معاد کو جو میزان عقل سے تولنا چاہے گا وہ لغزش کرے گا۔ عقائد سمعیہ کے بارہ میں ان نصوص شرعیہ کے ہاتھ میں ایسا ہو جائے جیسے غسل کے ہاتھ میں میت بس امنًا بہ کُلُّ مَنْ عِنْدَ رَبِّنَا یہ راستہ سیدھا ہے اور یہ عطا ہوتا ہے سلیم الطبع صحیح العقیدہ عوام کو اور خاص کر ان کی عورتوں کو اور ان کی بوڑھیوں کو ان سے کتنا ہی کچھ کہو برگز نہ مانیں گی جو سن چکی ہیں۔ اسی پر عقیدہ رکھیں گی۔ اس واسطے ارشاد ہوا: علیکم بدین العجائز۔

ف ۱: شق القمر کی احادیث مشہورہ ہیں شق القمر پر اجماع مسلمین۔

ف ۲: فلاسفہ کے فلکیات کو قابل خرق والتیام ماننے کے ذکر اور ان کی دلیل کی حالت کا بیان۔

ف ۳: البیات ونبوت و معاد کو میزان عقل سے تولنے والا لغزش کرے گا۔

ف ۴: عقائد سمعیہ پر نصوص شرعیہ کے ہاتھوں ایسا ہونا چاہئے جیسے مرد ونبیانیوالے کے ہاتھ میں۔

بوڑھیوں کا دین اختیار کرو۔ امام رازی رحمۃ اللہ علیہ کے یہاں ان کا ایک شاگرد آیا۔ وہاں ایک جاہل اُن پڑھ بیٹھا تھا۔ اس سے کہا تمہارا کیا مذہب ہے کہا سنی، پوچھا اپنے دل میں اس مذہب کی طرف سے کچھ خدشہ پاتے ہو۔ کہا حاشا للہ جیسا مجھے دوپہر کے آفتاب پر یقین ہے ایسا ہی مجھے اپنے مذہب پر ہے۔ امام کا شاگرد یہ سن کر اتنا رو یا کہ کپڑے بھیگ گئے اور کہا میں اس وقت تک نہیں جانتا کہ کونسا مذہب حق ہے۔ (پھر فرمایا) اسی واسطے ناقص بلکہ کامل کو بھی بلا ضرورت بد مذہبوں کی کتابیں دیکھنا ناجائز ہے کہ انسان ہے ممکن ہے کوئی بات معاذ اللہ دل میں جم جائے اور ہلاک ہو جائے۔

امام حارث محاسبی نے بد مذہبوں کے رد میں ایک کتاب تصنیف کی، اور وہ بد مذہبوں کے رد میں پہلی تصنیف تھی۔ امام احمد رحمۃ اللہ تعالیٰ علیہ نے ان سے کلام کرنا چھوڑ دیا۔ کہا مجھ سے کیا خطا ہوئی میں نے اُن کا رد ہی تو کیا ہے، فرمایا کیا ممکن نہیں ہے کہ تم نے جو کلام بد مذہبوں کا نقل کیا ہے کسی کے دل میں جم جائے اور وہ گمراہ ہو جائے (پھر فرمایا) پہلے تلوار تھی رد کی حاجت نہ تھی تلوار کے ذریعہ سارا انتظام ہو سکتا تھا کہ اب ہمارے پاس سوائے رو کے کوئی علاج نہیں۔ رد کرنا فرض ہے۔ حدیث میں ارشاد ہوا: إِذَا أَظْهَرْتَ الْفِتْنُ أَوْ قَالَ الْبِدْعُ وَلَمْ يُظْهِرِ الْعَالَمُ عِلْمَهُ، فَعَلَيْهِ لَعْنَةُ اللَّهِ وَالْمَلَائِكَةِ وَالنَّاسِ أَجْمَعِينَ. لَا يَقْبَلُ اللَّهُ مِنْهُ صَرْفًا وَلَا عَوْلًا۔ جب فتنے یا بد مذہبیاں ظاہر ہوں اور عالم اپنا علم ظاہر نہ کرے تو اس پر اللہ اور فرشتوں اور تمام آدمیوں کی لعنت، اللہ نہ اس کا فرض قبول کرے نہ نقل (پھر فرمایا) امام سعید بن جبیر رضی اللہ تعالیٰ عنہ راستہ میں تشریف لئے جاتے تھے ایک بد مذہب ملا۔ امام سے کہا میں کچھ عرض کرنا چاہتا ہوں، فرمایا میں سننا

ف ۱: امام رازی کے تلمیذ کی ایک دلچسپ حکایت۔

ف ۲: جاہلوں بلکہ شرہ بدھ پڑھے لکھوں کو بد مذہبوں کی کتابیں دیکھنا ناجائز بلکہ بے ضرورت علما کو بھی۔

ف ۳: امام حارث محاسبی و امام احمد رضی اللہ تعالیٰ عنہما کا واقعہ

ف ۴: بد مذہبوں کے دو میں سب سے پہلے کس نے کتاب تصنیف کی۔

ف ۵: بد مذہبوں کا رد فرض۔

ف ۶: حضرت سعید بن جبیر رضی اللہ تعالیٰ عنہ نے بد مذہب سے کہا میں تیری آدمی بات سننا نہیں چاہتا۔

نہیں چاہتا اس نے کہا صرف ایک بات آپ نے چھنگلیا کے پہلے پورے پرانگوٹھا رکھا فرمایا: ولا نصف کلمۃ آدمی بات بھی نہیں سنوں گا۔ لوگوں نے سب پوچھا فرمایا ایشاں منہم ہے (پھر فرمایا) اکابر کی تو یہ حالت اور اب یہ حالت ہے کہ جاہل سا جاہل چٹا پڑتا ہے آریوں سے وہابیوں سے اور کچھ خوف نہیں کرتا، جو تمام فنون کا ماہر ہو تمام پیچ جانتا ہو پوری طاقت رکھتا ہو۔ تمام ہتھیار پاس ہوں اس کو بھی کیا ضرور کہ خواہ مخواہ بھینڑیوں کے جنگل میں جائے ہاں اگر ضرورت ہی آپڑے تو مجبوری ہے۔ اللہ پر توکل کر کے ان ہتھیاروں سے کام لے۔

مؤلف: ایک مرتبہ بعد عصر تشریف لائے اور ارشاد فرمایا آج چوتھا روز ہے حضور اقدس ﷺ کا بین معجزہ ظاہر ہوا۔ گائے کا گوشت کھانے سے مجھے معاصر ہوتا ہے۔ ایک صاحب نے میرے یہاں نیاز کا کھانا بھیجا، اور ساتھ ایک رقعہ میں لکھ دیا کہ اس میں سے تھوڑا سا چکھ لیں۔ شور بے میں مرچ زیادہ تھی اور میں مرچ کا عادی نہیں۔ میں نے ایک بوٹی صاف کر کے کھائی بہت اچھا پکا تھا۔ میں نے ایک بوٹی اور مانگی۔ اس وقت معلوم ہوا کہ گائے کا گوشت ہے دل میں گھبراہٹ پیدا ہوئے سید محمود علی صاحب کا خدا بھلا کرے زمزم شریف بہت ساناہوں نے بھیجا ہے۔ میں نے جس وقت ابہتال ہوا فوراً زمزم شریف پیا صبح تک برابر پیتا رہا کچھ نہ ہوا (پھر فرمایا) زمزم شریف میں یہ معجزہ ہے کہ دو مہینے کا زمزم شریف تھا اس سے یہ نفع ہوا حالانکہ باسی پانی سے فوراً مجھے نقصان ہوتا ہے۔ پہلی بار کی حاضری میں میری بائیس برس کی عمر تھی۔ میں نے دونوں وقت کی روٹی چھوڑ دی تھی۔ صرف گوشت پر اکتفا کرتا اور گوشت بھی دبنے کا جو سناچرے ہوئے ہوتے ہیں۔ کچھ روز کے بعد پیٹ میں خلش معلوم ہوئی۔ حرم شریف میں جا کر قدح بھر کر زمزم شریف پیا۔ فوراً خلش جاتی رہی (پھر فرمایا) کھانے پینے کی چیزوں میں مجھے زمزم شریف سے زیادہ کوئی چیز مرغوب نہیں۔ یہاں کیا ذریعہ وہاں صبح، دوپہر، شام ہر وقت پیتا۔ پانچوں نمازوں کے بعد پہلا کام یہی ہوتا تھا (پھر فرمایا) زمزم شریف ایک معجزہ یہ بھی ہے کہ ہر وقت مزہ بدلتا رہتا ہے کسی وقت کچھ کھا رہا ہوں کسی وقت نہایت شریں اور ات کے دو بچے اگر پیا جائے تو تازہ دوہا ہوا گائے کا دودھ معلوم ہوتا ہے۔ (پھر

ف: زمزم شریف کے برکات۔

فرمایا) زمزم شریف جس کے پاس کافی مقدار سے ہو اُسے نہ کسی غذا کی ضرورت نہ دوا کی۔ حدیث شریف میں فرمایا زمزم کھانے کی جگہ کھانا ہے اور دوا کی جگہ دوا۔ ابوذر غفاری رضی اللہ تعالیٰ عنہ جب ضعفِ اسلام تھا۔ صحابہ چالیس تک پہنچے تھے اس زمانہ میں مکہ معظمہ آئے وہاں نہ کسی سے شناسائی نہ کسی سے ملاقات ایک مہینہ کامل وہی زمزم شریف پیا۔ حالت یہ ہوئی کہ پیٹ کی ٹیس الٹ پڑیں (اس قدر توانائی آگئی) (پھر فرمایا) یہ جانچ ہے منافق کی اور مومن کی۔ منافق سب پیٹ بھر کر نہیں پی سکتا اور میں تو بحمد اللہ اس قدر دودھ نہیں پی سکتا جس قدر زمزم شریف پی لیتا۔ تا باقی بچتا منہ اور سر پر ڈال لیتا۔

عرض: زمزم شریف بھی تین سانسوں میں پینا چاہئے۔

ارشاد: ہاں ہاں ہر چیز کا یہی حکم ہے۔ حدیث میں ارشاد ہوا:

مُصَوِّدٌ مَصًّا وَلَا تَعْبُوهُ عَبًّا فَإِنَّ مِنْهُ الْكِبَادُ۔

چوس چوس کر پیو غٹ غٹ کر کے بڑے بڑے گھونٹ نہ لگاؤ۔

عرض: حضور کن کن پانیوں کو کھڑے ہو کر پینے کا حکم ہے۔

ارشاد: زمزم ۳ اور وضو کا پانی شرع میں کھڑے ہو کر پینے کا حکم ہے۔ اور لوگوں نے دو اور اپنی

طرف سے لگائے ہیں۔ ایک سبیل کا اور دوسرا جھوٹا پانی اور دونوں جھوٹے، سبیل کا تو یوں لگا لیا کہ

اکثر کیچڑ ہوتی ہے بیٹھنے کی جگہ نہیں ہوتی۔ (پھر فرمایا) دوسری بار کی حاضری میں مجھے جینٹھ کا مہینہ تھا،

پورا مدینہ طیبہ میں گذرا۔ دن میں تو کچھ خفیف گرمی ہوتی تھی رات کو اکثر نماز عشاء پڑھ کر سوئے تو

سوائے مؤذن کی اذان کے کوئی جگانے والا نہیں، نہ گرمی میں پتو نہ کھنٹل نہ مچھر حدیث میں ارشاد ہوا:

لَيْلٌ بِهَامَةٍ لَا حَرٍّ، وَلَا بَرْدٌ، وَلَا خَوْفٌ، وَلَا سَامَةٌ۔

مدینہ کی رات ۴ میں نہ گرمی ہے نہ سردی نہ خوف ہے، نہ ملال۔

ف ۱: منافق اور مومن کی ایک جانچ۔

ف ۲: ہر پینے کے چیز چوس چوس کر پی جائے بڑے بڑے گھونٹ نہ لئے جائیں۔

ف ۳: ان پانیوں کا بیان جنہیں کھڑے ہو کر پینا چاہئے۔

ف ۴: مدینہ کی رات

منیٰ میں تین دن کہ کروڑوں جانور ذبح ہوتے ہیں نہ مکھی نظر آتی ہے نہ کو انہ چیل۔ اگر کوئی کہے وہاں مکھی ہوتی ہی نہ ہو تو مکہ معظمہ میں شب کو دیکھا گیا کہ اگر رات سوتے وقت میں ہاتھ اٹھ گیا تو مکھیوں کا ڈنگارا اڑ گیا۔

عرض: زید مرتد ہو گیا تو عورت پر عدت ہے یا نہیں۔

ارشاد: اگر قربت ۲ ہو چکی ہے تو عدت کرے گی ورنہ نہیں۔

عرض: عدت تو نکاح کے لئے ہے اور مرتد کا نکاح ہی نہیں۔

ارشاد: شبہ ۳ نکاح کی بھی عدت ہوتی ہے۔ (اور سوال تو بعد نکاح ارتداد کی صورت سے تھا)

عرض: مرتد مسلمان ہو گیا تو اپنی بیوی سے جبراً نکاح کر سکتا ہے یا نہیں۔

ارشاد: اس کی رضامندی سے کر سکتا ہے۔

عرض: حضور کیا اس صورت میں حلالہ ہے۔

ارشاد: نہیں کہ حلالہ طلاق کے ساتھ خاص ہے۔

عرض: حالت اسلام میں دو طلاقیں دی تھیں پھر معاذ اللہ مرتد ہو گیا اب پھر اسلام لایا اب کتنی

طلاق کا مالک ہے۔

ارشاد: ایک ۳ طلاق کا۔

عرض: حضور یہ جو کہا جاتا ہے کہ اسلام اپنے ما قبل کو مٹا دیتا ہے۔

ارشاد: اپنے ما قبل کے گناہوں کو مٹا دیتا ہے۔

عرض: نابالغی میں زید عالم ہو گیا وہ مکلف ہے یا نہیں۔

ارشاد: ابھی سے مکلف نہ ہوگا علم سبب تکلیف نہیں جاہل محض ہے اور بالغ ہے مکلف ہے اور

علامہ ہے بالغ نہیں تو مکلف نہ ہوگا۔

ف ۱: منیٰ کے دن ف ۲: مرتد کی عورت پر عدت ہوگی یا نہیں۔

ف ۳: عدت شبہ نکاح سے بھی ہوتی ہے۔ ف ۴: بعد ارتداد مسلمان ہو کر بی بی سے بجمہ نکاح نہیں

کر سکتا۔

عرض: نوشیروان کو عادل کہہ سکتے ہیں یا نہیں۔

ارشاد: نہیں۔ اور اگر اس کے احکام کو حق جان کر کبے کفر ہے ورنہ حرام۔

عرض: حضور میں آج کل بہت پریشان ہوں گزراقات مشکل سے ہوتی ہے قرض دار بہت ہو گیا ہوں۔

ارشاد: اَللّٰهُمَّ اكْفِيْ بِحَلَالِكَ عَنْ حَرَامِكَ وَ اغْنِنِيْ بِفَضْلِكَ عَمَّنْ سِوَاكَ۔

ہر نماز کے بعد ۱۱۔ الہا اور صبح و شام سو، سو بار روزانہ اول آخر درود شریف، اسی دعا کی نسبت مولا علی کرم اللہ تعالیٰ وجہہ الکریم نے فرمایا کہ اگر تجھ پر مثل پہاڑ کے بھی قرض ہوگا تو اسے ادا کر دے گا۔

عرض: مدراس سے جو نارا آتا ہے اس کے آنے میں کچھ وقفہ نہیں لگتا۔

ارشاد: شاید ایک سیکنڈ دو سیکنڈ کا وقفہ لگتا ہو۔ اگر تار کا سلسلہ برابر متصل ہو کہیں منقطع نہ ہو تو تم میں

سیکنڈ میں ساری زمین کا دورہ کر کے پھر وہیں آجائے گا۔ ایک سیکنڈ میں تقریباً ایک ہزار میل چلتا ہے

اور نور ۱۲ ایک سیکنڈ میں ایک لاکھ بانوے ہزار میل چلتا ہے اور روح ۳ باصرہ کی رفتار اس سے بھی کہیں

زیادہ تیز ہے۔ اس کی رفتار خدا ہی جانتا ہے۔ ایک نگاہ اٹھائی اور فوراً فلک ثوابت تک پہنچی ایک سیکنڈ کا

وقفہ نہیں لگتا۔

عرض: فلک ثوابت کا فاصلہ کتنا ہوگا؟

ارشاد: واللہ اعلم۔ سب سے قریب ۳ تر ثابتہ جو مانا گیا ہے نورب اونتیس کروڑ میل ہے (پھر فرمایا)

زمین ۵ سے سدرۃ المنتہیٰ تک پچاس ہزار برس کی راہ ہے، اس سے آگے مستوی ۶۔ اس کے بعد اللہ

جانے اس سے آگے عرش کے ستر ہزار حجاب ہیں ہر حجاب سے دوسرے حجاب تک پانچ سو برس کا

فاصلہ اور اس سے آگے عرش ہے، اور ان تمام وسعتوں میں فرشتے بھرے ہیں۔ حدیث میں

۱: دو طلاقیں دے کر مرتد ہو گیا پھر مسلمان ہو کر اس بی بی سے نکاح کیا ایک ہی طلاق کا مالک رہا۔

۲: نوشیروان کو عادل کہنے کا حکم۔ ۳: ادائے قرض کی وہ دعا جس کی نسبت مولا علی نے

فرمایا کہ پہاڑ کے برابر ہو تو ادا ہو جائیگا۔ ۴: نور کی رفتار فی سیکنڈ۔ ۵: روح باصرہ کی تیز

رفتاری۔ ۶: سب سے قریب ثابتہ کا فاصلہ۔ ۷: زمین سے سدرۃ المنتہیٰ کا فاصلہ۔

۸: سدرۃ المنتہیٰ سے آگے کیا ہے۔ ۹: عرش کے نیچے ستر ہزار حجاب کا دوسرے سے فاصلہ۔

آسمانوں میں چار انگل جگہ نہیں جہاں فرشتے نے سجدے میں پیشانی نہ رکھی ہو، فرمائیے کس قدر فرشتے ہیں، وَمَا يَعْلَمُ جُنُودَ رَبِّكَ إِلَّا هُوَ۔ اور تیرے رب کے لشکروں کو اس کے سوا اور کوئی نہیں جانتا (اسی سلسلہ میں فرمایا) جب فرمایا گیا: عَلَيْهَا تِسْعَةَ عَشَرَ۔ دوزخ پر انیس فرشتے موکل فرمائے اس پر کفار نے استہزا کیا۔ رب عزوجل نے فرمایا یہ اس واسطے تعداد فرمائی گئی تاکہ یقین کریں وہ لوگ جنہیں کتاب ملی اور زیادہ ہو ایمان والوں کا ایمان اور شکر کریں اہل کتاب اور مومنین (پھر فرمایا) ابو جہل لعین نے کہا تھا دوزخ میں صرف انیس فرشتے ہیں، دس سے میں نبٹ لوں گا نو سے تم نبٹ لینا۔ ایک اور خبیث نے کہا نو کو اپنے ہاتھوں پر اٹھالوں گا اور آٹھ کو اپنی پیٹھ پر لادلوں گا۔ دورہ گئے ان سے تم نبٹ لینا معاذ اللہ۔

عرض: حضور! کتنے فرشتوں پر ایمان لانا چاہئے؟

ارشاد: جتنے ملائکہ ہیں سب پر ایمان لانا ضروری ہے۔ فرماتا ہے کُلُّ اٰمِنٍ بِاللّٰهِ وَ مَلٰئِكَتِهِ کوئی تعداد مقرر نہ فرمائی۔ تمام فرشتوں پر ایمان لانا ضروری ہے جس طرح و کُتِبَہ فرمایا گیا۔ تمام کتابوں پر ایمان لانا ضروری ہے۔ کتابوں میں چار نام معلوم ہیں اور ان کے سوا اور صحف نازل ہوئے یہی کہنا چاہئے کہ ہم تمام کتابوں پر ایمان لائے اسی طرح فرمایا و رُسُلہ یہاں بھی تمام رسولوں پر ایمان لانا ضروری ہے اسی طرح جتنے ملائکہ ہیں سب پر ایمان لازم ہے۔

عرض: اگر کشتی ۲ بیچ دریا میں کھڑی ہو اور کنارے اترنا ممکن ہو لیکن کوئی اترنے نہ دے تو نماز ہوگی یا نہیں۔

ارشاد: پڑھ لے جب کنارے پر اترے اعادہ کر لے۔

عرض: عورت ۳ سے اگر کلمہ کفر نکل جائے تو نکاح ٹوٹے گا یا نہیں بعد توبہ کے پھر تجدید نکاح کرے۔

ارشاد: ہاں عملاً باصل المذہب یہی ہے کہ نکاح فی الحال فسخ ہو جاتا ہے۔

ف ۱: تمام ملائکہ اور تمام کتب اور تمام رسولوں پر ایمان ضروری ہے۔

ف ۲: کشتی کنارے پر ہو اترنے سے کوئی مایع ہو تو نماز کا حکم۔

ف ۳: عورت کلمہ کفر بولے تو نکاح سے نکلتی ہے یا نہیں۔

عرض: کسی مسلمان کو کافر کہہ دیا کیا حکم ہے۔

عرض: بطور اسب و شتم کہا تو کافر نہ ہوا گنہ گار ہوا اور اگر کافر جان کر کہا تو کافر ہو گیا۔

ارشاد: حضور ایک ۲ صاحب پہلے محدث ۳ صاحب رحمۃ اللہ تعالیٰ علیہ کے یہاں مدرسہ میں پڑھتے تھے اب ان کی حالت یہ ہے کہ مخفی باتیں بتاتے ہیں لوگوں کا جہوم زیادہ ہے اور نماز وغیرہ کی پابندی نہیں ہے۔

ارشاد: ایک صاحب ۳ اولیائے کرام رحمۃ اللہ تعالیٰ علیہم میں سے تھے، آپ کی خدمت میں بادشاہ وقت قدم بوسی کے لئے حاضر ہوا حضور کے پاس کچھ سیب نذر میں آئے تھے۔ حضور نے ایک سیب دیا اور کہا کھاؤ۔ عرض کیا حضور بھی نوش فرمائیں۔ آپ نے بھی کھائے اور بادشاہ نے بھی۔ اس وقت بادشاہ کے دل میں خطرہ آیا کہ یہ جو سب میں بڑا اچھا، خوش رنگ سیب ہے اگر اپنے ہاتھ سے اٹھا کر مجھ کو دے دیں گے تو جان لوں گا کہ یہ ولی ہیں۔ آپ نے وہی سیب اٹھا کر فرمایا ہم مصر گئے تھے وہاں ایک جلسہ بڑا بھاری تھا۔ دیکھا ایک شخص ہے اس کے پاس گدھا ہے اس کی آنکھوں پر پٹی بندھی ہے ایک چیز ایک شخص کی دوسرے کے پاس رکھ دی جاتی ہے۔ اس گدھے سے پوچھا جاتا ہے گدھا ساری مجلس میں دورہ کرتا ہے جس کے پاس ہوتی ہے سامنے جا کر سر ٹیک دیتا ہے۔ یہ حکایت ہم نے اس لئے بیان کی کہ اگر یہ سیب ہم نہ دیں تو ولی ہی نہیں اور اگر دے دیں تو اس گدھے سے بڑھ کر کیا کمال دکھایا۔ یہ فرما کر سیب بادشاہ کی طرف پھینک دیا بس یہ سمجھ گئے کہ وہ صفحہ ۴ جو غیر

۱۔ ف: مسلمان کو بطور شتم کافر کہنا اور کافر جاننا دونوں کا حکم۔

۲۔ ف: محض کشف دلیل ولایت نہیں۔

۳۔ ف: ایک ولی اور بادشاہ کی حکایت۔

۱۔ اور فتویٰ اس پر ہے کہ ارتداد از زن سے عورت نکاح سے نہیں نکلتی وہ توبہ اور شوہر اول کی طرف رجوع پر مجبور کی جائے گی ورنہ امان اٹھ جائے گی۔ ۱۲ مؤلف غلمی عن

۲۔ یہ حکم مسلمان کے کافر کہنے کا ہے اور جو شخص باوجود ادعائے ایمان و اسلام کلمات کفر بولے افعال کفر کرے اس کو کافر ہی کہا جائے گا کہ یہاں مسلمان کو کافر کہنا نہیں بلکہ کافر کو کافر کہنا ہے۔

۳۔ یعنی حضرت مولانا امجدی احمد صاحب قدس سرہ العزیز ۱۲ مؤلف غفرلہ۔

انسان کے لئے ہو سکتی ہے انسان کے لئے کمال نہیں اور جو غیر مسلم کے لئے ہو سکتی ہے مسلم کے لئے کمال نہیں۔

عرض: مسمریزم کی حقیقت کیا ہے۔

ارشاد: اصل اس کی تصحیح تصور ہے روح کی قوتوں کو ظاہر کرنا۔ روح ۳ کی بہت قوتیں ہیں۔ سبع سناہل شریف میں ہے تین صاحب جا رہے تھے۔ دور ایک جنگل میں دیکھا کہ بہت آدمیوں کا مجمع ہے ایک راجہ گدی پر بیٹھا ہے حواری حاضر ہیں ایک فاحشہ ناچ رہی ہے شمع روشن ہے۔ یہ صاحب تیر اندازی میں بڑے مشاق تھے۔ آپس میں کہنے لگے کہ اس مجلس میں فسق و فجور کو درہم برہم کرنا چاہئے کیا تدبیر کی جائے ایک نے کہا کہ راجہ کو قتل کر دو کہ سب کچھ اسی نے کیا ہے۔ دوسرے نے کہا کہ اس ناچنے والی عورت کو قتل کرو۔ تیسرے نے کہا اسے بھی قتل نہ کرو کہ وہ خود نہیں آئی راجہ کے حکم سے آئی ہے اپنی غرض تو مجلس کا درہم برہم کرنا ہے اس شمع کو گل کرو۔ یہ رائے پسند ہوئی انھوں نے تاک کر شمع کی لو پر تیر مارا شمع گل ہوئی اب نہ وہ راجہ رہا نہ فاحشہ نہ مجمع نہایت تعجب ہوا بقیہ رات وہیں گزاری جب صبح ہوئی دیکھا تو ایک الو مرا پڑا ہے اور اس کی چونچ میں وہی تیر لگا ہے تو معلوم ہوا کہ یہ سب کام اسی الو کی رو کر ہی تھی۔ (پھر فرمایا) نمرود کے دروازہ پر ایک درخت تھا جس کا سایہ بالکل نہ تھا۔ جب ایک شخص اس کے نیچے آتا اس کے لائق سایہ ہو جاتا دوسرا آتا تو دو کے لائق ہو جاتا۔ غرض ایک لاکھ تک آدمی اس کے سایہ میں رہ سکتے اور جہاں ایک لاکھ سے ایک بھی زیادہ ہو اسب دھوپ میں۔ اسی کا ایک حوض تھا صبح کو لوگ آتے کوئی اس میں پیالہ بھر کر دودھ ڈالتا کوئی شربت کوئی شہد

یعنی کشف

۱۔ یعنی جب وہ نماز کے پابند نہیں ولی نہیں کشف مسلم تو مسلم کبھی غیر مسلم کو بھی کشف دیتا ہے۔
۲۔ سے ولی ہو جانا ضرور نہیں۔ ۱۳

۳۔ مسمریزم کی حقیقت۔

۴۔ روح کی قوتوں کا ذکر۔

۵۔ نمرود کے دروازے کے درخت کی عجیب حکایت۔

۶۔ نمرود کے ایک عجیب حوض کی حکایت۔

جس کو جو پسند آیا یہاں تک کہ وہ بھر جاتا۔ اور سب چیزیں خلط ہو جاتیں۔ اب جس کو حاجت ہوتی پیالہ ڈالتا جو شے جس نے ڈالی ہوتی وہی اس کے جام میں آ جاتی۔ یہ کافر اور وہ بھی کیسے بڑے کافر کا استدراج تھا۔ اسی واسطے اولیائے کرام فرماتے ہیں کشف و کرامت نہ دیکھ استقامت دیکھ کہ شریعت کے ساتھ کیسا ہے۔ حضرت خواجہ شیخ بہاء الحق والدین رضی اللہ تعالیٰ عنہ کو سلسلہ عالیہ نقشبندیہ کے امام ہیں۔ آپ سے کسی نے عرض کی کہ حضرت تمام اولیاء سے کرامتیں ظاہر ہوتی ہیں۔ حضور سے بھی کوئی کرامت دیکھیں، فرمایا اس سے بڑی اور کیا کرامت ہے کہ اتنا بڑا بھاری بوجھ گناہوں کا سر پر ہے اور زمین میں دھنس نہیں جاتا۔

عرض: مکان میں وضو کے لئے مسجد سے گرم پانی لے جانے کا کیا حکم ہے۔

ارشاد: حرام ہے اگرچہ وضو کے لئے لے جائے۔

عرض: حضور رجال الغیب ملائکہ سے ہیں۔

ارشاد: نہیں، جنوں یا انسانوں میں سے ہوتے ہیں، آپ نے رجال پر خیال نہیں کیا۔ ملائکہ پاک ہیں رجال اور نساء ہونے سے۔

عرض: بودار پسینہ بغلوں سے نکلے وضو تازہ کرنا ہوگا یا نہیں۔

ارشاد: پسینہ نکلنے سے وضو ضرور نہیں ہاں اگر کھجائے تو تازہ وضو کر لینا مستحب ہے۔

عرض: مجازیب بھی کسی سلسلے میں ہوتے ہیں۔

ارشاد: ہاں وہ خود سلسلے میں ہوتے ہیں ان کا کوئی سلسلہ نہیں ان سے آگے پھر نہیں چلتا۔

عرض: کسی کی کرامت کسی بھی ہوتی ہے۔

ارشاد: کرامت سب کی موہبی ہوتی ہے اور وہ جو کسب سے حاصل ہو بھانستی کا تماشا ہے۔

۱۔ مسجد سے گرم پانی لے جانے کا حکم۔

۲۔ ملائکہ نہ مرد ہوتے ہیں نہ عورت وہ عورت و مرد ہونے سے پاک ہیں۔

۳۔ رجال الغیب جنوں یا انسانوں سے ہوتے ہیں۔

۴۔ بغل کھجانے سے وضو تازہ مستحب ہے۔ ل۔ ۵۔ مجازیب سے کوئی سلسلہ جاری نہیں ہوتا۔

۶۔ کرامت کسی کی نہیں ہوتی۔

لوگوں کو دھوکا دینا ہے۔

عرض: رجال الغیب کیا ہے؟

ارشاد: غائب رہتے ہیں اس وجہ سے۔

عرض: رجال بھی سلسلے میں ہوتے ہیں۔

عرض: ہاں! یہ بھی سلسلے میں ہوتے ہیں۔ البتہ افراد سوائے حضور اقدس ﷺ کے کسی اور کے ماتحت نہیں اسی واسطے فرد کہلاتے ہیں۔ سلسلے میں کسی کے نہیں لیکن حضور غوث اعظم رضی اللہ تعالیٰ عنہ کی طرف رجوع سے چارہ نہیں۔

عرض: ان چاروں سلاسل کے علاوہ بھی کوئی اور خاندان ہے جو ان چاروں میں سے کسی کی شاخ نہ ہو۔

ارشاد: ہاں! تھے اب تو بہت سے منقطع ہو گئے۔ ایک سلسلہ امیر المؤمنین فاروق اعظم رضی اللہ تعالیٰ عنہ سے، ایک عثمان غنی رضی اللہ تعالیٰ عنہ سے ایک عبد اللہ ابن عباس رضی اللہ تعالیٰ عنہما سے ایک عبد اللہ ابن مسعود رضی اللہ تعالیٰ عنہ سے ایک ابو ہریرہ رضی اللہ تعالیٰ عنہ سے تھا۔ سیدنا ابو بکر صدیق رضی اللہ تعالیٰ عنہ سے ایک سلسلہ علاوہ سلسلہ نقشبندیہ کے حواریہ ۳ تھا۔ اس کے امام حضرت سیدی ابو بکر حواری رضی اللہ تعالیٰ عنہ تھے، آپ کے مرید حضرت ابو محمد شبلی اور آپ کے مرید حضرت تاج العارفین ابو الوفا رضی اللہ تعالیٰ عنہ تھے۔ (پھر فرمایا) اللہ کو ہدایت فرماتے دیر نہیں لگتی۔ یہ حضرت ابو بکر حواری رضی اللہ تعالیٰ عنہ پہلے رہن تھے قافلے کے قافلے تنہا لونا کرتے تھے۔ ایک بار ایک قافلہ اُترا وہاں آپ تشریف لے گئے اس خیمہ میں عورت اپنے شوہر سے کہہ رہی تھی شام قریب ہے اور اس جنگل میں ابو بکر تیری حالت یہ ہو گئی کہ خیموں میں عورتیں تک تجھ سے خوف کرتی ہیں اور اور تو خدا سے نہیں ڈرتا۔ اسی وقت تائب ہوئے اور گھر کو لوٹ آئے۔ شب کو سوئے خواب میں زیارت اقدس

ف ۱ رجال الغیب سلسلہ میں ہوتے ہیں افراد سوائے سرکارِ دو عالم ﷺ کے کسی کے ماتحت نہیں مگر انھیں بھی

حضور غوث اعظم سے رجوع سے چارہ نہیں۔ ف ۲ ان چاروں سلاسل مشہورہ کے علاوہ بہت سلاسل کا ذکر

ف ۳ نقشبندیہ سلسلہ حضرت صدیق اکبر سے ہے۔ ف ۴ سلسلہ حواریہ کے امام حضرت ابو بکر حواری ہیں۔

سے مشرف ہوئے۔ حضور اقدس ﷺ کے ساتھ ابو بکر صدیق رضی اللہ تعالیٰ عنہ بھی تھے۔ آپ نے عرض کیا بیعت لیجئے۔ ارشاد فرمایا تجھ سے تیرا ہمنام بیعت لے گا ابو بکر صدیق رضی اللہ تعالیٰ عنہ نے بیعت لی اور اپنی کلاہ مبارک ان کے سر پر رکھی، آنکھ کھلی تو کلاہ اقدس موجود تھی یہ سلسلہ حواریہ آپ سے شروع ہوا۔

عرض: عرب کے ساتھ محبت رکھنے کا حکم حدیث میں ہے۔

ارشاد: ہاں حدیث میں ہے:

مَنْ أَحَبَّ لِعَرَبٍ أَحِبَّنِي وَمَنْ أَبْغَضَ الْعَرَبَ فَقَدْ أَبْغَضَنِي۔

دوسری حدیث میں ہے:

حُبُّ الْعَرَبِ إِيمَانٌ وَ بُغْضُهُمْ نِفَاقٌ۔

ایک اور حدیث میں ہے۔

أَحِبُّوا الْعَرَبَ لِثَلَاثٍ لِأَنِّي عَرَبِيٌّ وَالْقُرْآنُ عَرَبِيٌّ وَ لِسَانُ أَهْلِ الْجَنَّةِ عَرَبِيَّةٌ۔

عرض: عربی زبان مرنے کے وقت سے ہو جاتی ہے۔

ارشاد: اس کی بابت تو کچھ حدیث میں ارشاد نہیں ہوا۔ حضرت سیدی عبدالعزیز دباغ رضی اللہ تعالیٰ عنہ صاحب کتاب ابریز کے شیخ فرماتے ہیں منکر نکیر کا سوال سریانی میں ہوگا اور کچھ لفظ بھی بتائے ہیں۔

عرض: عبرانی اور سریانی ایک ہی ہیں۔

ارشاد: عبرانی اور سریانی اور عبرانی میں انجیل ۲ نازل ہوئی اور سریانی ۳ میں تورات ہے۔

عرض: حضور متکلمین جو زمان و مکان کو بعد امتداد موہوم کہتے ہیں اس کے کیا معنی؟

۱۔ انجیل کس زبان میں نازل ہوئی۔

۲۔ منکر نکیر کا سوال کس زبان میں ہوگا۔

۳۔ تورات کس زبان میں نازل ہوئی۔

۴۔ زمان و مکان کا وجود خارجی نہیں۔

ارشاد: خارج میں ان کا وجود نہیں وہم حکم کرتا ہے۔ لیکن انکا وجود انیاب اغوال کے مثل نہیں اصلیت ہے۔

عرض: حضور خلا ممکن ہے؟

ارشاد: خلا بمعنی فضا تو واقع ہے اور خلا بمعنی فضا خالی عن جمیع الاشیاء موجود تو نہیں لیکن ممکن ہے۔ فلاسفہ جتنی دلیلیں بیان کرتے ہیں جزا تجزی اور خلا وغیرہ کے استحالہ میں وہ سب مردود ہیں۔ کوئی دلیل فلاسفہ کی ایسی نہیں جو ٹوٹ نہ سکے فلاسفہ نے جتنی دلیلیں قائم کی ہیں وہ سب اتصال اجزا کو باطل کرتی ہیں۔ وجود جز کو باطل نہیں کرتیں۔ اور ترکیب جسم کے لئے اتصال ضروری نہیں، دیوار جسم مرکب ہے اور اس کے اجزا متصل نہیں۔

عرض: حضور مقابلہ تو نکلے گا اور ایک وہ سطح نکلے گی جو مقابل ہوگی اور ایک وہ جو مقابل نہ ہوگی پھر تقسیم ہو جائے گی۔

ارشاد: مقابلہ کل سے ہوگا۔ اس کی صورت یہ ہے کہ اصول موضوعہ میں لکھا ہے کہ سطح اور خط اور نقطہ موجود خارجی ہیں۔ اب ہم ایک نقطہ سے تین خط ایک جانب کو ایک حد تک کھینچیں۔ ہر خط کی انتہا پر ایک نقطہ ہوگا۔ ہم پوچھتے ہیں یہ تینوں نقطے ہر ایک آپس میں کل سے مقابل ہیں یا جز سے۔ اگر جز سے مانا جائے تو نقطے کے اجزا ہو جائیں گے۔ حالانکہ نقطہ تجزی نہیں تو ثابت ہو گیا کہ کل سے مقابلہ ہو سکتا ہے (پھر فرمایا) وَمَزَّقْنَهُمْ كُلَّ مُمَزَّقٍ اور ہم نے ان کو پارہ پارہ کر دیا ہے پارہ پارہ کرنا مزق بمعنی اسم مفعول نہیں کہ اس صورت میں تحصیل حاصل ہوگی بلکہ بمعنی مصدر ہے۔

عرض: کھانا کھاتے وقت بولنا کیسا ہے۔

ارشاد: کھانا کھاتے وقت التزام کر لینا نہ بولنے کا یہ عادت ہے مجوس کی۔ اور مکروہ ہے اور لغو باتیں کرنا یہ ہر وقت مکروہ اور ذکر خیر کرنا جائز ہے۔

عرض: نو کر نماز نہ پڑھے تو آقا پر مواخذہ ہے یا نہیں۔

ارشاد: جتنی تاکید کر سکتا ہے اتنی نہ کرے تو مواخذہ ہے ورنہ نہیں۔

عرض: مسجد میں کرسی بچھا کر اس پر بیٹھ کر وعظ کہنا جائز ہے۔

ارشاد: جائز ہے۔ خود حضور اقدس ﷺ نے عید گاہ میں کرسی بچھا کر اس پر وعظ فرمایا ہے۔

عرض: کیا اولیاء سے بھی احیاء مولیٰ کا ثابت ہے۔

ارشاد: ہاں۔ حضرت سیدی احمد جام زندہ پیل رضی اللہ تعالیٰ عنہ ایک مرتبہ تشریف لے جا رہے تھے۔ راہ میں ایک ہاتھی مرا پڑا تھا لوگوں کا مجمع تھا، آپ تشریف لے گئے فرمایا کیا ہے۔ عرض کیا ہاتھی مر گیا ہے۔ فرمایا اس کی سوئڈ ویسی ہے آنکھیں بھی ویسی ہیں ہاتھ بھی ویسے ہی ہیں۔ غرض سب چیزوں کو فرمایا کہ ویسے ہی ہیں پھر مر کیسے گیا۔ یہ فرمانا تھا کہ فوراً زندہ ہو گیا جب سے آپ کا لقب زندہ پیل ہو گیا۔

عرض: اگر لڑکی بالغ ہو تو اس کا ولی نکاح میں کون ہوتا ہے۔

ارشاد: باپ اور باپ کے بعد دادا نہ ہو تو بھائی، بھائی نہ ہو تو بھتیجا۔ بھتیجانہ ہو تو چچا، پھر چچا کا بیٹا۔ الخ

عرض: نابالغ لڑکے کا باپ طلاق دے تو ہوگی یا نہیں۔

ارشاد: نہیں ہو سکتی۔

عرض: حضور جب اس کو نکاح کا اختیار ہے تو طلاق کا بھی ہونا چاہئے۔

ارشاد: نکاح کر دینے کا مالک ہے کہ وہ نفع ہے طلاق کا نہیں کہ وہ ضرر ہے۔

عرض: بددعا میں یہ کہنا کہ تجھے خدا سمجھے۔

ارشاد: تجھے خدا سمجھے کہہ سکتا ہے یہاں سمجھنے کے معنی انتقام لینے کے ہیں۔

عرض: کسی کو زانی کہہ کر پکارنا کیسا ہے۔

ارشاد: اگر چار گواہ شرعی نہ لاسکے تو قازف ہے (پھر فرمایا) اس طرح سے تو لوگ کم بولتے

۱ ف: خلا بمعنی فضا واقع اور بمعنی خالی از اشیاء ممکن۔

۲ ف: فلاسفہ اہل ابطال جزء لا تجزی واستحالة خلا کا رد۔

۳ ف: کھانا کھانے میں نہ بولنے کا التزام مجوس کی عادت و مکروہ ہے۔

۴ ف: نوکرا اگر فرائض ترک کرے تو آقا جتنی تاکید کر سکتا ہوا تہی کرنا لازم۔

۵ ف: اولیاء نے مردے زندہ کئے ہیں۔

۶ ف: حضرت سیدی احمد جام زندہ پیل کی مردہ ہاتھی زندہ کرنے کی حکایت۔

ہیں۔ آج کل جو عوام میں جاری ہے اور اس کو معیوب نہیں سمجھتے کسی کو بیٹی کے ساتھ کسی کو بہن کے ساتھ کسی کو لفظ بڑ کے ساتھ بڑا ہی نحس لفظ ملا تے ہیں۔ یہ بھی موجب حد قذف ہے۔ ایسے ہی کسی کو حرامی کہنا لڑکی کو حرامزادی کہنا۔
 عرض: حضور مرد کو حرامزادہ کہنا۔

ارشاد: یہ حد قذف کا موجب نہیں حرامزادہ کے معنی شریر کے آتے ہیں۔

عرض: اگر کوئی حرامزادی کے معنی شریرہ لے تو حد قذف کا موجب ہوگا۔

ارشاد: ہوگا کیونکہ یہاں عرف کا اعتبار ہے۔

عرض: اور اگر استہزاء کہہ دیا۔

ارشاد: جب بھی موجب حد قذف ہوگا (پھر فرمایا) بلکہ جو بڑ کے ساتھ ہے اپنے چھوٹے چھوٹے بچوں سے کہتے ہیں۔ حدیث میں ہے ایک وہ زمانہ آنے والا ہے کہ لوگوں میں ان کی تجبوت کی جگہ گالی ہوگی۔ میں نے خود اپنی آنکھوں سے دیکھا اور کانوں سے سنا سلام کی جگہ گالی بکتے ہوئے۔

عرض: حضور اگر کسی کو یہ الفاظ کہ دیئے ہیں ان کی تلافی کیونکر ہوگی۔

ارشاد: اگر اس کے منہ پر کہے ہیں یا اس کو خبر ہوگئی تو اس سے معافی مانگے، اور اللہ سے توبہ کرے اور اگر منہ پر نہ کہا اور نہ خبر ہوئی تو صرف توبہ کافی ہے۔

عرض: حضور یہ بھی کوئی حدیث ہے:

لَا يَنْقُصُ إِلَّا أَمِيرٌ أَوْ مَا مَوْرٌ أَوْ مُخْتَالٌ۔

ارشاد: یہ حدیث نہیں بلکہ امیر المؤمنین فاروق اعظم رضی اللہ تعالیٰ عنہ کا ارشاد ہے۔

عرض: اس کے کیا معنی ہیں۔

ف ۱: کسی کو زانی کہنا یا مادر..... بیٹی..... بڑ..... یوں گالی دینا یوں ہیں لڑکے کو حرامی لڑکی کو حرامزادی کہنا موجب حد قذف ہے۔

ف ۲: لڑکے کو حرامزادہ کہنا موجب حد قذف نہیں۔

ارشاد: وعظنہ کہے گا مگر امیر یا جس کو امیر نے حکم دیا یا اترانے والا۔

عرض: حضور علماء مامور کی شق میں داخل ہوں گے۔

ارشاد: حاشا علماء خود امیر ہیں: اُولی الْأَمْرِ مِنْكُمْ سے علماء ہی مراد ہیں۔

علماء نائب ہیں نبی ﷺ کے حقیقتہ علماء ہی حاکم ہیں۔ علماء کی اطاعت فرض ہے سلاطین پر بشرطیکہ علماء ہوں۔

عرض: باخدادار ایم ۲ کاروبار خلاق کار نیست کا کیا مطلب ہے واقعات السنان میں لکھا ہے کہ اس کا مطلب جو ہم اہل سنت کے نزدیک ہے وہ تم کو کیوں پسند ہوگا۔ اور جو تمہارا مطلب ہے وہ یقیناً کفر ہے۔

ارشاد: مسلمانوں کا کام مثلاً اگر عالم دین سے ہے تو اس لئے نہیں کہ وہ زید بن عمرو ہے بلکہ اس لئے کہ وہ عالم دین ہے تو یہ کام اس سے نہیں اللہ سے ہے اسی طرح صلحا سے لے کر اولیاء انبیاء اور پھر سید الانبیاء (ﷺ) تک جو کچھ کسی سے کام ہوگا حقیقتہ اللہ ہی سے ہوگا۔ وہابیہ اگر اس مطلب کو لیتے تو مدد مانگنے اور پکارنے اور ان کے سوا اور مسائل میں مسلمانوں کو کافر مشرک نہ کہتے، اور جب یہ مطلب نہیں تو جو اس سے ظاہر ہے اس میں انبیاء، اولیاء سب داخل اور ان سے کام نہ رکھنا یقیناً کفر ہے۔

عرض: حضور یہ مشہور ہے کہ جس مباح کو کفار منع کریں واجب ہو جاتا ہے۔

ارشاد: جس ۳ مباح کے ترک میں مسلمانوں کے لئے ذلت ہو وہ واجب ہو جاتا ہے کہ مسلمانوں کو ذلت پہنچانا حرام تو جس امر میں مسلمانوں کو ذلت پہنچے اس کا ترک واجب ہے۔

عرض: فتاویٰ عالمگیری یہ کس کی تصنیف ہے۔

ارشاد: مولانا نظام الدین صاحب جو مجمع علماء کے سردار تھے۔ ان کی تصنیف ہے۔

۱۔ علماء امیر ہیں ان کی اطاعت سلاطین پر لازم اُولی الْأَمْرِ مِنْكُمْ سے علماء مراد ہیں۔

۲۔ باخدادار ایم ۲ کاروبار خلاق کار نیست کا مطلب اور وہابیہ پرروا شد۔

۳۔ جس مباح کے ترک میں مسلمانوں کی ذلت ہو واجب ہو جاتا ہے۔

۴۔ فتاویٰ عالمگیری یہ کے مصنف۔

عرض: حضور پھر اس کو عالمگیر یہ کیوں کہتے ہیں۔

ارشاد: سلطان عالمگیر رحمۃ اللہ علیہ نے علماء کو جمع کر کے تصنیف کرائی، اور اس میں کئی لاکھ روپیہ صرف کیا، کثیر کتب خانہ جمع کیا تمام کتابوں میں دیکھ دیکھ کر یہ فتاویٰ تصنیف ہوا۔

عرض: مناظرہ میں یہ شرط کرنا کہ جو مغلوب ہو غالب کا مذہب اختیار کر لے کیسا ہے؟

ارشاد: حرام ہے اور اگر دل میں ہے کہ دوسرا شخص غالب ہوگا تو وہ شخص اپنے مذہب کو چھوڑ دے گا تو یہ کفر ہے۔ ائمہ کرام کی تصریح ہے کہ جو شخص کفر کا ارادہ کرے مضافاً یا معلقاً بھی کافر ہو گیا۔ مضافاً یہ کہ مثلاً ارادہ کرے کہ بیس برس بعد کفر کرے گا تو ابھی کافر ہو گیا کفر پر راضی ہوا۔ اور معلق کی شکل یہ ہے کہ اگر وہ کام ہو جائے یا نہ ہو تو وہ شخص کفر کرے گا۔ ہاں اگر دل میں یہ ہے کہ یقیناً میں ہی غالب آؤں گا تو کفر نہیں۔

عرض: حضور اگر وہابیہ یہ کہیں کہ باری تعالیٰ کے لئے ظلم اس وجہ سے محال ہے کہ غیر مالک مستقل ہے ہی نہیں تو بالذات محال نہیں اس کا جواب کیا ہے۔

ارشاد: یوں تو کوئی شے محال بالذات نہ رہے مخالف پوچھے گا یہ کیوں محال ہے جب اس کی جگہ استحالہ بتائے گا وہ کہہ دے گا اس وجہ سے محال ہے نفس ذات میں استحالہ نہیں محال بالذات وہ ہے جس کی نفس ذات ابا کرے وجود سے اور وہ عرض بھی محال بالذات ہوتا ہے۔ جو اپنے وجود کے وقت ایسی شے سے متعلق ہوتا ہے جس کی نفس ذات ابا کرتی ہے وجود سے اور اگرچہ وہ شے مستقل نہیں تو جس کے ساتھ اس کا تعلق ہے اس کی نفس ذات ابا کرے اس کے وجود سے تو وہ بھی محال بالذات ہے وجہ استحالہ بیان کرنے سے شے محال بالغیر نہیں ہو جاتی۔ اللہ نے خبر دی کہ فلاں بات ہوگی یا نہ ہوگی۔ اب اس کا خلاف ممکن ہے یا محال، ممکن تو ہے نہیں اور محال بالذات ہو نہیں سکتا کہ نفس ذات میں امکان ہے تو محال بالغیر ہوگا۔ اب وہ غیر کیا ہے جس کے سبب سے یہ محال ہے وہ کذب الہی ہے۔

ف ۱: مناظرہ میں یہ شرط کرنا کہ جو مغلوب ہو غالب کا مذہب اختیار کر لے گا کیسا ہے؟

ف ۲: جو کفر کا ارادہ کرے کہ فلاں دن کفر کرے گا یا یہ کام ہو جائے گا یا نہ ہوگا تو کفر کرے گا۔ محض اس کا ارادہ ہی

سے فی الحال کافر ہو جائے گا۔ ف ۳: محال بالذات اور بالغیر کا فرق وہابیہ کا رد۔

لازم آئے گا کہ کذب الہی محال بالذات ہو ورنہ محال بالغیر تو ممکن بالذات ہوتا ہے اور ممکن بالذات پر کوئی شے موقوف ہونے سے محال بالغیر نہیں ہو جاتی (پھر فرمایا) کذب الہی کا امکان مان کر عقائد، ایمان، شراعت، ادیان کچھ بھی نہ رہے گا۔ ایمان کہتے ہیں اعتقاد ثابت جازم غیر متزلزل کو۔ ہمارا ایمان ہے کہ قیامت آئے گی۔ پھر کیا سبب ہے کہ کوئی دلیل عقلی اس پر قائم نہیں سمعیات محضہ میں سے ہے لامحالہ ماننا پڑے گا کہ اخبار الہی ہیں اور جب اخبار الہی میں کذب ممکن ہو تو اعتقاد ثابت جازم غیر متزلزل کہاں سے آئے گا۔ پھر تو ہر بات میں یہ رہے گا کہ ممکن ہے جھوٹ کہہ دیا ہو تو نہ دین رہا نہ قرآن نہ اسلام رہا نہ ایمان۔

عرض: حضور اگر کلام لفظی میں کذب ممکن مانا جائے اور کلام نفسی کو اس سے پاک مانا جائے تو کیا خرابی ہے۔

ارشاد: کلام لفظی تعبیر کس سے ہے کسی معنی سے ہے یا یہ معنی سے علیحدہ الفاظ ہیں۔ ضرور ہے کہ معنی سے تعبیر ہے اور معنی کلام نفسی اب ہم یہ پوچھتے ہیں کہ صدق و کذب اولاً معنی کو عارض ہو یا الفاظ کو ضرور ہے کہ معنی ہی کو عارض ہے اس کے ذریعہ سے الفاظ پر تو کذب کلام نفسی پر ہو یا صرف کلام لفظی پر۔ معنی اگر مطابق واقع ہیں تو صادق ورنہ کاذب۔ الفاظ اگر اس کے موافق نہیں تو یہ صادق ہوگا۔ تو وہ صادق اور یہ کاذب تو وہ بھی کاذب اگر موافق نہیں تو تعبیر ہی نہ ہوئی، بشر کلام لیجئے۔ زید کے ذہن میں ایک معنی ہیں زید قائم اب اگر الفاظ میں زید لیس بقائم ہیں تو سرے سے اس کی تعبیر ہی نہ ہوئی۔ اور اگر زید قائم ہے تو معنی صادق ہوں گے تو یہ بھی صادق ہوگا اور وہ کاذب تو یہ بھی کاذب (پھر فرمایا) ہم ۳ تو کلام باری عزوجل میں لفظی و نفسی کا تفرقہ مانتے ہی نہیں۔ ہمارے نزدیک دونوں ایک ہی ہیں۔ یہ متاخرین متکلمین کی غلطی ہے۔

ارشاد: فقط متصلب ہونا کافی نہیں بلکہ عالم ہو پورا ماہر ہو وسیع نظر ہو اس کے ساتھ متصلب سنی

۱ ف امکان کذب کاروبازغ۔

۲ ف کلام لفظی میں کذب مانا جائے اور نفسی کو پاک مانا جائے تو کیا خرابی ہے۔

۳ ف کلام باری عزوجل میں تفرقہ کلام نفسی و لفظی متاخرین متکلمین کی غلطی ہے۔

عرض: مصلب سنی کو اعتراض کی نظر سے خبثاء کی کتابیں دیکھنا جائز ہیں یا نہیں۔
بھی ہو کیا اعتماد رکھتا ہے اپنے نفس اور جو اپنے نفس پر اعتماد کرے اس نے بڑے کذاب پر اعتماد کیا۔
حدیث میں ہے:

الْقُلُوبُ فِي اصْبَعِي الرَّحْمَنِ يَصْرِفُهَا كَيْفَ يَشَاءُ۔

انسانوں کے دل رحمن کے دست قدرت کی دو انگلیوں میں ہیں پھیرتا
ہے ان کی جس طرف چاہتا ہے۔

اس کے بعد مغرب کی نماز کا وقت آ گیا۔ خود اعلیٰ حضرت قبلہ عالم رضی اللہ تعالیٰ عنہ نے
قیام فرمانے سے پہلے حسب معمول دعا پڑھی:

سُبْحٰنَكَ اللّٰهُمَّ وَبِحَمْدِكَ اَشْهَدُ اَنْ لَّا اِلٰهَ اِلَّا اَنْتَ اَسْتَغْفِرُكَ وَ
اَتُوْبُ اِلَيْكَ۔

ایک خادم نے عرض کیا حضور اس کی فضیلت کیا ہے۔ ارشاد فرمایا: حدیث میں ہے جو شخص
جلسہ سے اٹھتے وقت اس دعا کو پڑھے گا جس قدر نیک باتیں اس جلسے میں کی ہوں گی ان پر مہر لگا دی
جائے گی کہ ثابت رہیں۔ اور جتنی بُری بات کی ہوں گی وہ محو کر دی جائیں گی۔
عرض: مخلوقات خالق تبارک و تعالیٰ میں ہترہ ہزار عالم کہ مشہور ہیں اس طرح ہوتے ہیں۔
اول عالم عقول و دوم ارواح نو عالم افلاک چار عالم عناصر، تین عالم موالید، مجموع اٹھارہ ہوئے اور
خداوند عالم کے ہزار نام ہیں۔ ہر نام ان میں ایک تصرف مخصوص رکھتا ہے۔ جب اٹھارہ کو ایک ہزار
میں ضرب دی جائے گی اٹھارہ ہزار ہوں گے۔ بعض روایات سے سی صد دشت ہزار یعنی تریسٹھ ہزار
تین سو پائے جاتے ہیں۔ بعض ستر ہزار بتاتے ہیں۔ بعض کے نزدیک اٹھارہ عالم ہیں علقیہ، روحیہ،
نفسیہ، طبعیہ، عنصریہ، مثالیہ، خیالیہ، برزخیہ، حشریہ، جناتیہ، جہنمیہ، اعرافیہ، رویتیہ، صوریہ، جمالیہ،
جلالیہ، یہ سترہ ہوتے ہیں۔ یقیناً ایک رہ گیا ہے وہ ارشاد ہو۔

۱۔ اپنے نفس پر اعتماد بڑے کذاب پر اعتماد ہے۔

۲۔ بیٹھے سے اٹھتے وقت کی دعا اور اس کا عظیم الشان فائدہ۔

ارشاد: یہ کسی کا تخیل ہے اور غیر صحیح، اس کی تکمیل کیا ہو۔
 عرض: بزرخ کی تعریف تو یہ ہے کہ وہ شے جو متوسط ہو درمیان دو شے کے، جسے دونوں سے
 علاقہ ہو سکے۔ جب صرف بزرخ کا لفظ بولا جاتا ہے تو اس کا مفہوم قبر ہوتا ہے سوال یہ ہے کہ بزرخ
 ہے مراد قبر ہے یا وہ زمانہ جو بعد مرنے سے قیامت یا حشر تک ہے۔
 ارشاد: نہ قبرانہ وہ زمانہ بلکہ وہ مقامات جن میں ارواح بعد موت حشر تک حسب مراتب رہتی
 ہے۔

عرض: قیامت اور حشر کا فرق۔ قیامت وہ ہے جس میں سب موجودات فنا کئے جائیں گے اور
 حشر میں پھر از سر نو پیدا کئے جائیں گے۔ اگر بزرخ کا زمانہ قیامت ہے تو بعد قیامت حشر تک کے
 زمانہ کا کوئی نام ہے یا نہیں اور قیامت کے کتنے عرصہ کے بعد حشر ہوگا۔

ارشاد: وہ ساعت ہے کبھی اسے قیامت بھی کہتے ہیں ورنہ قیامت و حشر ایک ہیں۔ ساعت و
 حشر کے درمیان جو زمانہ ہے اسے ما بین النسخین کہتے ہیں۔ حشر چالیس برس بعد ہوگا۔
 عرض: درجات بزرخ علین اور سجین اور ان کے سوا جو ہوں ارشاد ہوں۔

ارشاد: علین اور سجین بزرخ ہی کے مقامات ہیں اور ہر ایک میں حسب مراتب تفاوت بی شمار۔
 عرض: درجات فقر ترتیب دار ارشاد ہوں کہ جب طالب سلوک کی راہ چلتا ہے تو اول کونسا درجہ
 حاصل ہوتا ہے پھر کون سا۔

ارشاد: صلحاس، سارکین، قائمین، واصلین، اب ان واصلوں کے مراتب ہیں نجبا، نقبا، ابدال،
 بدلا، اوتاد، امامین، غوث، صدیق، نبی، رسول، تین پہلے سیر الی اللہ کے ہیں باقی سیر فی اللہ کے اور ولی
 ان سب کو شامل۔

ف ۱: بزرخ سے کیا مراد۔

ف ۲: ساعت و حشر کا فرق کبھی ساعت کو قیامت کہتے ہیں۔ قیامت و حشر ایک رہیں۔

ف ۳: حشر ساعت سے کتنے زمانہ کے بعد ہوگا۔

ف ۴: اولیاء کے درجے اور یہ کہ سیر الی اللہ صلحاء، سالکین، قائمین کی ہے باقی سیر فی اللہ۔

عرض: انبیاء علیہم الصلوٰۃ والسلام کے فضلات شریفہ پاک ہیں۔

ارشاد: پاک ہیں اور ان کے والدین کریمین کے وہ نطفے بھی پاک ہیں جن سے یہ حضرات پیدا ہوئے (پھر فرمایا) حضرت جابر رضی اللہ تعالیٰ عنہ فرماتے ہیں میں حضور اقدس ﷺ کے ہمراہ تھا۔ حضور کو قضائے حاجت کی ضرورت ہوئی۔ دو متفرق پیڑ الگ الگ کھڑے تھے اور پتھر ادھر ادھر پڑے تھے۔ حضور نے ارشاد فرمایا اے جابر ان پیڑوں اور پتھروں سے جا کر کہ دو کہ رسول اللہ ﷺ کا حکم ہے کہ تم آپس میں مل جاؤ۔ حضرت جابر رضی اللہ تعالیٰ عنہ نے جا کر فرمایا دونوں پیڑوں نے جنبش کی اور اپنے تمام رگ و ریشہ زمین سے نکالے، ایک ادھر سے چلا اور دوسرا ادھر سے اور دونوں مل گئے اور پتھروں نے ایک دیوار کی مثل ہو کر ازنا شروع کیا اور درختوں کے پاس آ کر کھڑے ہو گئے۔ پھر حضور وہاں تشریف لے گئے اور قضائے حاجت فرمائی جب فارغ ہو کر تشریف لائے میں گیا اس قصد سے کہ جو کچھ خارج ہوا ہو اس کو کھاؤں وہاں کچھ نہ تھا البتہ اس جگہ مشک کی خوشبو آ رہی تھی۔ فرمایا ان پیڑوں اور پتھروں سے کہو اپنی اپنی جگہ چلے جاؤ وہ اپنی اپنی جگہ چلے گئے۔ میں نے عرض کیا کہ حضور میں اس نیت سے گیا تھا کہ جو کچھ ملے اس کو تبرگ کھاؤں وہاں سوائے مشک کی خوشبو کے، اور کچھ نہ پایا۔ فرمایا: کیا تم کو معلوم نہیں کہ زمین نکل لیتی ہے جو انبیاء سے خارج ہوتا ہے۔

(پھر مسکرا کر فرمایا) جو اچھی چیز ہوتی ہے اس کو زمین ہی نہیں چھوڑتی (پھر فرمایا) سب

انبیاء علیہم الصلوٰۃ والسلام طاہر محض ہیں اور جو شے ان سے علاوہ رکھنے والی ہے ان سے کوئی فضلہ خارج ہو جو ہمارے لئے ناقص وضو ہے تو بیشک ان کا وضو بھی ٹوٹ جائے گا۔ (پھر فرمایا) میری نظر میں امام ابن حجر عسقلانی شارح صحیح بخاری کی وقعت ابتدا امام بدرالدین محمود عینی شارح صحیح بخاری سے زیادہ تھی۔ فضلات شریفہ کی طہارت کی بحث ان دونوں صاحبوں نے کی ہے امام ابن حجر نے ابحاث محدثانہ لکھی ہیں کہ یوں کہا جاتا ہے اور اس پر یہ اعتراض ہے اخیر میں لکھا ہے کہ فضلات شریفہ کی طہارت ان کے نزدیک ثابت نہیں۔ امام عینی نے بھی شرح بخاری میں اس بحث کو بہت بسط سے لکھا ہے۔ آخر میں لکھتے ہیں یہ سب ابحاث ہیں میں جو شخص طہارت کا قائل ہو اس کو میں مانتا

نہ انبیاء کے فضلات اور وہ نطفے جن سے انبیاء کی تخلیق ہوئی پاک ہیں۔

ہوں اور جو اس کے خلاف کہے اس کے لئے میرے کان بہرے ہیں۔ میں سنتا نہیں۔ یہ لفظ ان کی کمال محبت کو ثابت کرتا ہے اور میرے دل میں ایسا اثر کر گیا کہ ان کی وقعت بہت ہو گئی۔

عرض: انبیاء علیہم الصلوٰۃ والسلام کے اعضاء شریفہ مثلاً موئے مبارک اور دندان مبارک اور ناخن شریف کا کھانا جائز ہے یا نہیں۔

ارشاد: یہ ناجائز و حرام ہے۔ ابتداءً تو بین ہے جو چیز حرام کی گئی اس کی حلت کی کوئی وجہ نہیں و مباح نہیں ہو سکتی اگر تبرک چاہتا ہے پانی میں دھو کر پئے۔

عرض: کُلُوا مِمَّا رَزَقَكُمُ اللّٰهُ حَلٰلًا طَيِّبًا میں طیباً کی قید کیسی ہے کیونکہ ہر حلال طیب ہے۔

ارشاد: جو چیز حلال ہو اور طیب ہو اسے کھاؤ یہ معنی ہیں (پھر فرمایا) ہر طیب حلال ہے اور ہر حلال طیب نہیں جو چیزیں مکروہ ہیں وہ طیبات سے خارج ہیں۔

عرض: آدمیوں کی ہڈی طیب ہے اور حلال نہیں۔

ارشاد: طاہر ہے طیب نہیں۔ طاہر کے معنی پاک کے ہیں اگر نماز میں پاس ہو تو حرج نہیں اور طیب کے معنی پاک جائز الاستعمال جس میں کسی جہت سے نقصان نہ ہو ناقص چیز کو خبیث کہا جاتا ہے طاہر عام ہے حلال اس سے خاص ہے طیب اس سے بھی خاص ہے۔

عرض: قیدی لوگ قید خانہ میں جو اشیاء بناتے ہیں گورنمنٹ ان کو فروخت کرتی ہے۔ ان کا استعمال جائز ہے یا نہیں۔

ارشاد: ظلمناح بنوائی گئی ہیں ناجائز ہے۔

عرض: پاگل خانہ کی اشیاء کا بھی کیا یہی حکم ہے۔

ارشاد: جو واقع میں پاگل ہیں ان کو ایک جگہ پر رکھنا ظلم نہیں بلکہ خلاق کو فائدہ پہنچاتا ہے اور کام

۱ ف انبیاء علیہم السلام کے موئے مبارک یا دندان مبارک یا دندان شریف کا کھانا حلال نہیں۔

۲ ف آئیہ کریمہ کے معنی، ۳ ف ہر حلال طیب نہیں۔

۴ ف آدمی کی ہڈی طاہر ہے طیب نہیں، طاہر و طیب کا فرق۔

۵ ف قیدیوں کی بنائی ہوئی چیزوں کا حکم۔

۶ ف پاگلوں کو پاگل خانہ میں رکھنے کا حکم اور ان کے ہاتھ کی بنائی ہوئی چیزوں کا۔

جوان سے لیتے ہیں یہ روٹی کپڑے کے عوض۔

عرض: اوجھڑی کھانا کیسا ہے۔

ارشاد: مکروہ ہے۔

ارشاد: تفریحاً جھولا جھولنا کیسا ہے۔

ارشاد: شارعِ اعام پر نہ ہو، مکان میں ہو کچھ حرج نہیں۔ یہ تو بدن کی ریاضت ہے بعض امراض میں اطباء مفید بتاتے ہیں۔

عرض: حضور عورتوں کو بھی جائز ہے۔

ارشاد: کوئی نامحرم نہ ہو اور گھر کے اندر ہوں اور گانا نہ گائیں تو ان کے واسطے بھی جائز ام المومنین صدیقہ رضی اللہ تعالیٰ عنہا فرماتی ہیں مجھے اپنے نکاح کی کوئی خبر نہ تھی میں اپنے مکان میں جھولا جھول رہی تھی۔ کہ میری ماں مجھ کو اٹھا کر لے گئیں۔

عرض: کفار کے جنازے کے ساتھ جانا کیسا ہے۔

ارشاد: اگر اس ۳۱ سے جائے گا کہ اس کا جنازہ شرکت کے لائق ہے تو کافر ہو جائے گا۔ اور اگر یہ نہیں تو حرام ہے۔ حدیث میں فرمایا اگر کافر کا جنازہ آتا ہو تو ہٹ کر چلنا چاہئے کہ شیطان آگے آگے آگ کا شعلہ ہاتھ میں لئے اچھلتا کودتا خوش ہوتا ہوا چلتا ہے کہ میری محنت ایک آدمی پر وصول ہوئی۔

عرض: بندوؤں کے رام لیلہ وغیرہ دیکھنے جانا کیسا ہے۔

ارشاد: يَا أَيُّهَا الَّذِينَ آمَنُوا اذْخُلُوا فِي السَّلْمِ كَافَّةً وَلَا تَتَّبِعُوا خُطُوَاتِ الشَّيْطَانِ ط
انہ لکم عذو، مبین۔ مسلمان ہوئے ہو تو پورے مسلمان ہو جاؤ۔ شیطان کی پیروی نہ کرو وہ تمہارا ظاہر دشمن ہے۔ حضرت عبداللہ ابن سلام رضی اللہ تعالیٰ عنہ نے استدعا کی کہ اگر اجازت ہو تو نماز

۱۔ جھولا جھولنے کا حکم۔

۲۔ ام المومنین عائشہ صدیقہ رضی اللہ تعالیٰ عنہا کا جھولا جھولنا۔

۳۔ کافر کے جنازے کے ساتھ جانے کا حکم۔

۴۔ کفار کے میلوں میں شرکت کا حکم۔

میں کچھ آیتیں تو ریت شریف کی بھی ہم لوگ پڑھ لیا کریں۔ اس پر یہ آئے کریم۔ ارشاد فرمائی۔
تو ریت شریف پڑھنے کے واسطے تو یہ حکم ہوا، رام ایلا کے واسطے کیا کچھ حکم نہ ہوگا۔

عرض: گردے کھانے کا کیا حکم ہے۔

ارشاد: جائز ہے مگر حضور اقدس ﷺ نے پسند نہ فرمایا، اس وجہ سے کہ پیشاب ان میں ہو کر مشانہ میں جاتا ہے۔

عرض: حضور یہ مانا ہے نجاست اپنے محل میں پاک ہے اور اوجھڑی میں جو فضلہ ہے وہ بھی نجس نہیں تو پھر کراہت کی کیا وجہ۔

ارشاد: اسی وجہ سے تو مکروہ کہا گیا۔ اگر نجاست کو اپنے محل میں نجس مانا جاتا تو اوجھڑی مکروہ نہ ہوتی بلکہ حرام ہو جاتی۔

عرض: لَنْ يَجْعَلَ اللَّهُ لِلْكَافِرِينَ عَلَى الْمُؤْمِنِينَ سَبِيلًا سے معلوم ہوتا کہ کبھی کوئی کافر کسی مسلمان پر غالب نہ ہوگا۔ حالانکہ واقع میں اس کے خلاف ہے۔

ارشاد: اس کے معنی ہیں کہ ہم نے کوئی ولایت نہیں رکھی کافروں کے واسطے مسلمانوں پر۔ ولایت کہتے ہیں حکم نافذ التصرف کو شاء اداہی چاہے مانے یا نہ مانے اور شریعت بھی اس کو قبول کر لے۔ یہ بات کبھی حاصل نہ ہوگی کسی کافر کو کسی مسلم پر۔ والد اپنی بالغ اولاد پر ولایت دکھتا ہے۔ یہ ان کا نکاح کر دے اور وہ چلاتے رہے ہمیں منظور نہیں۔ نکاح نافذ ہو گیا۔ بعد بالغ ہونے کے بھی کچھ اختیار نہیں۔ یادو عبادل مسلمان کسی پر گواہی دیں وہ کہہ رہا ہے یہ جھوٹے ہیں میں نے ایسا نہیں کیا وہ کہہ دیں کہ اس نے ایسا کیا گواہی نافذ ہو گئی۔

عرض: حضور عیسیٰ علیہ الصلوٰۃ والسلام کے واسطے آیا ہے يَضَعُ الْجُزْيَةَ اور ہماری شریعت میں جزیہ ہے تو عیسیٰ علیہ الصلوٰۃ والسلام ہماری شریعت کے ناخ ہوئے۔

ارشاد: یہ حکم کس میں ہے انجیل میں ہے یا تو ریت میں ظاہر ہے کہ ان میں نہیں بلکہ حدیث میں

۱ لَنْ يَجْعَلَ اللَّهُ لِلْكَافِرِينَ عَلَى الْمُؤْمِنِينَ سَبِيلًا معنی۔

۲ عیسیٰ علیہ السلام کے جزیہ اٹھانے کی شریعت مصطفویہ علیٰ ما جہا الف الف صلوٰۃ و تہیہ پر شبہ اور اس کا

جواب۔

ہے یہ حضور اقدس ﷺ کا حکم ہوا۔ اگر حضور یہ فرماتے کہ جذبہ ہمیشہ ہے اور کسی علیہ الصلوٰۃ والسلام آ کر اتار دیتے تو البتہ نسخ ہوتا۔

عرض: حضور قرآن مجید میں ہے کہ مسلمانوں نے یہ دعا کی۔

رَبَّنَا لَا تَجْعَلْنَا فِتْنَةً لِلَّذِينَ كَفَرُوا۔

اس سے یہ معلوم ہوتا ہے کہ مسلمان اس طرح سے کافروں کے ہاتھ میں بے دست و پا نہ کر دیئے جائیں گے کہ ان کو یہ کہنے کا موقع ملے کہ اگر اسلام سچا ہوتا تو ایسا کیوں ہوتا۔

ارشاد: یہ دعا کی تھی کہ کسی مسلمان کو فتنہ نہ کریا ہم کو فتنہ نہ کر ابراہیم علیہ الصلوٰۃ والسلام کی یہ دعا ہے

رَبَّنَا لَا تَجْعَلْنَا فِتْنَةً لِلَّذِينَ كَفَرُوا وَاغْفِرْ لَنَا رَبَّنَا إِنَّكَ

الْعَزِيزُ الْحَكِيمُ

اور وہ قبول ہوئی اگر اس کے معنی یہ لئے جائیں کہ کبھی کوئی مسلمان کسی کافر کے فتنے میں نہ پھنسے گا تو پھر اس کے کیا معنی ہوں گے جو اصحاب الاخرود کے لئے فرمایا گیا

إِنَّ الَّذِينَ فَتِنُوا الْمُؤْمِنِينَ وَالْمُؤْمِنَاتِ ثُمَّ لَمْ يَتُوبُوا فَلَهُمْ عَذَابُ جَهَنَّمَ۔

عرض: اللہ تعالیٰ فرماتا ہے ختم ۳ اللہ لا غلبن انا ورسلی تو بعض انبیاء شہید کیوں ہوئے۔

ارشاد: رسولوں میں سے کون شہید کیا گیا انبیاء البتہ شہید کئے گئے رسول کوئی شہید نہ ہوا۔

يَقْتُلُونَ النَّبِيِّنَ فَرَمَايَا غِيَا نَه كَه يَفْتَلُونَ الرَّسُلَ ع

عرض: حضور میں مسلمان کتابی بڑا گنہگار ہو لیکن کلمہ اسلام پڑھتا ہے مسلمان پھر مسلمان ہے کافر

سے بدتر تو کیا برابر بھی نہیں ہو سکتا قطع نظر یہ فعل مایشاء کے کوئی وجہ کافر کو مسلمانوں پر مسلط ہونے

کی نہیں معلوم ہوتی۔

۱- آ یہ کریم ربنا لا تجعلنا فتنۃ للذین کفروا ۱۱۱ یہ پر شہید اور اس جواب۔

۲- ربنا لا تجعلنا فتنۃ للذین کفروا پر شہید اور اس کا جواب۔

۳- اور شہید ہو جاتا مغلوبی نہیں غلبہ ہے مراد قلبہ حجت سے کما یاتی ۱۲ مولف غفر لہ

۴- کافر مسلمان پر کیونکر مسلط ہو سکتا ہے۔

ارشاد: اس کا جواب حدیث دے گی: کما تکونوا یول علیکم جیسے تم ہو گے ویسا ہی حاکم تم پر بھیجا جائے گا۔

عرض: حضور! کچھ بھی ہو آخر مسلمان تو ہیں ان کا غلبہ اسلام کا غلبہ اور ان کی مغلوبیت سے اسلام کی مغلوبیت حالانکہ یہ ثابت ہے: **الْإِسْلَامُ يَغْلِبُ وَلَا يَغْلِبُ**۔ تو چاہئے کہ مسلمان کبھی مغلوب نہ ہوں۔

ارشاد: اسلام کبھی مغلوب نہ ہوگا۔ مسلمان مغلوب ہو جائیں مسلمانوں کے مغلوب ہونے سے اسلام کی مغلوبیت نہیں۔ اسلام جب مغلوب ہوتا کہ کفار کی حجت مسلمانوں کی حجت پر غالب آ جاتی۔ **حجتهم دا حضة ان کی حجت مغلوب ہے** (پھر فرمایا) حدیث میں ہے اگر دنیا میں قدر اللہ کے نزدیک ایک مچھر کے پر کے برابر ہوتی تو ایک گھونٹ اس میں سے کافر کو نہ دیتا۔ ذلیل ہے ذیلیوں کو دی گئی جب سے اسے بنایا ہے کبھی اس کی طرف نظر نہ اٹھائی۔ دنیا کی روحانیت آسمان و زمین کے درمیان جو میں معلق ہے۔ فریاد و زاری کرتی ہے اور کہتی ہے اے میرے رب تو مجھ سے کیوں ناراض ہے مدتوں کے بعد ارشاد ہوتا ہے "چپ حبیب" سورہ زخرف شریف میں تو یہ ارشاد ہوتا ہے کہ اندھے کہیں گے یہ کفر ہی حق ہے ورنہ ہم کافروں کے واسطے ان کے گھروں کی چھتیں اور شریہاں چاندی کی بنا دیتے اور ان کے گھروں کے دروازے اور تخت سونے کے **وَلَوْ أَنَّ يَتَكُونَ النَّاسُ أُمَّةً وَاجِدَةً لَجَعَلْنَا لِمَنْ يَكْفُرُ بِالرَّحْمَنِ لِبُيُوتِهِمْ سُقْفًا مِّنْ فِضَّةٍ وَمَعَارِجَ عَلَيْهَا يَظْهَرُونَ** ۵ **وَلِبُيُوتِهِمْ أَبْوَابًا وَسُرُرًا عَلَيْهَا يَتَكُونَ** ۵ **وَزُخْرَفًا ط وَإِنْ كُلُّ ذَلِكَ لَمَّا مَتَاعُ الْحَيَاةِ الدُّنْيَا وَالْآخِرَةُ عِنْدَ رَبِّكَ لِلْمُتَّقِينَ** ۵

صرف اس بات پر کہ کفار کو دنیا بہت دی ہے اور ہم کو تھوڑی اس پر تو آپ جیسے عالم یہ کہہ رہے ہیں کہ اگر سب دنیا انھیں دے دی جاتی اور ہم کو بالکل نہ ملتی تو نہ معلوم کیا حال ہوتا۔ (پھر فرمایا) سونا چاندی خدا کے دشمن ہیں۔ وہ لوگ جو دنیا میں سونے چاندی وہ لوگ جو دنیا میں سونے

۱۔ **الْإِسْلَامُ يَغْلِبُ وَلَا يَغْلِبُ** یعنی ثابت ہے تو چاہئے کہ مسلمان کبھی مغلوب نہ ہوں اس شبہ کا جواب۔

۲۔ دنیا عند اللہ ذلیل ہے اگر مچھر کے پر کے برابر عزت ہوتی تو کافروں کو گھونٹ نہ دیتا۔

۳۔ سونا چاندی اللہ کے دشمن ہیں۔

چاندی سے محبت رکھتے ہیں قیامت کے دن پکارے جائیں گے کہاں ہیں وہ لوگ جو خدا کے دشمن سے محبت رکھتے تھے۔ اللہ تعالیٰ دنیا کو اپنے محبوب سے ایسا دور فرماتا ہے جیسے بلا تشبیہ بیمار بچے کو اس سے مضر چیزوں سے ماں دور رکھتی ہے۔ وَ يَذْعُ الْاِنْسَانُ بِالشَّرِّ دُعَاءَهُ بِالْخَيْرِ وَ كَانِ الْاِنْسَانُ عَجُولًا ۝ آدمی اپنے منہ برائی مانگتا ہے جس طرح کہ اپنے لئے بھلائی مانگتا ہے۔ اللہ جانتا ہے کہ اس میں کتنا ضرر ہے یہ دعا مانگتا ہے اور وہ نہیں دیتا (پھر فرمایا) ارشاد ہوتا ہے: لَا يَغْفِرَنَّكَ تَقَلُّبُ الدِّينِ كَفَرُوا فِي الْبِلَادِ ۝ مَتَاعٌ قَلِيلٌ ط ثُمَّ مَا لَهُمْ جَهَنَّمَ وَ بَنَسِ الْمَهَادِ ۝ تم کو دھوکے میں نہ ڈال دے کافروں کا ابلے گیلے شہروں میں پھرنا یہ تھوڑی پونجی ہے پھر ان کا ٹھکانہ جہنم ہے اور بُرا ٹھکانہ ہے۔

عرض: اہلیل میں پچکاری لگائی جائے تو پانی پچکاری کا واپس آئے گا، وہ پاک ہے یا نہیں؟
ارشاد: ناپاک ہے اور ناقص وضو ہے۔

مؤلف: اعلیٰ حضرت قبلہ کی حدت مزاج کا تذکرہ تھا: ایک صاحب نے عرض کیا: ایک تو مزاج گرم دوسرے علم کی گرمی، اس پر ارشاد فرمایا: حدیث میں ہے:
اِنَّ الْحِدَّةَ تَغْتَرِي قُرْاٰمَتِي لِعِزَّةِ الْقُرْاٰنِ فِيْ اَجْوَابِهِمْ۔

قرآن محاورہ حدیث میں علماء کو کہتے ہیں یعنی میری امت کے علماء کو گرمی آئے گی قرآن کی عزت کے سبب جو ان کے دلوں میں ہے۔

عرض: حضور کشتی کرنا جائز ہے یا نہیں۔

ارشاد: کشتی جس طور پر آج کل لڑی جاتی ہے محمود نہیں، اس میں تن وری ہوتی ہے مجمع عام ہوتا ہے اور اس کے سبب نماز کی پابندی نہ کرے یا ستر کھولے تو حرام ہے۔ ہاں اگر خاص مجمع ہے اپنے ہی لوگ ہیں بند مکان میں نماز کی پابندی کے ساتھ بغیر ستر کھولے ہوئے لڑیں تو مضائقہ نہیں۔

۱۔ دنیا محبوبان خدا سے دور رکھی جاتی ہے۔

۲۔ قرآمتی کے معنی علما متی۔

۳۔ کشتی لڑنے کا حکم۔

حضرت بہاؤ الحق والدین خواجہ نقشبند رضی اللہ تعالیٰ عنہ بخارا میں حضرت امیر کلال رضی اللہ تعالیٰ عنہ کا شہرہ سن کر خدمت میں حاضر ہوئے۔ آپ کو دیکھا کہ مکان کے اندر خاص لوگوں کا مجمع ہے، اکھاڑے میں کشتی ہو رہی ہے۔ حضرت بھی تشریف فرما ہیں اور کشتی میں شریک ہیں۔ حضرت خواجہ نقشبند عالم جلیل پابند شریعت، ان کے قلب نے کچھ پسند نہیں کیا۔ حالانکہ کوئی ناجائز بات نہ تھی۔ یہ خطرہ آتے ہی غنودگی آگئی، دیکھا کہ معرکہ حشر پنا ہے ان کے اور جنت کے درمیان ایک ایک دلدل کا دریا حائل ہے۔ یہ اس پار جانا چاہتے تھے، دریا میں اترے جتنا زور کرتے دھنستے جا تے یہاں تک کہ بغلوں تک دھنس گئے اب نہایت پریشان کہ کیا کیا جائے، اتنے میں دیکھا کہ حضرت امیر کلال تشریف لائے اور ایک ہاتھ میں سے نکال کر دریا کے سا پار کر دیا۔ آپ نے کی آنکھ کھل گئی۔ قبل اس کے کہ یہ کچھ عرض کریں، حضرت امیر کلال نے فرمایا: ہم اگر کشتی نہ لڑیں تو یہ طاقت کہاں سے آئے۔ یہ سن کر فوراً قدموں پر گر پڑے اور بیعت کی۔

(پھر تہذکرہ نفسی کشی ارشاد فرمایا)

امام ۲ داؤد طائی امام اعظم رضی اللہ تعالیٰ عنہ کے شاگردوں میں سے تھے امام نے جب دیکھا کہ ان کی دنیا کی طرف توجہ نہیں ان کو سب سے الگ کر کے پڑھانا شروع کیا، ایک دن تنہائی میں فرمایا، اے داؤد! آلہ طیار کر لیا مقصود کس دن حاصل کرو گے۔ ایک سال درس میں حاضر رہے یہ ریاضت کہ طلباء آپس میں مذاکرہ کرتے ان کو آفتاب سے زیادہ وجہیں روشن معلوم ہوتیں۔ نفس بڑانا چاہتا مگر یہ چپ رہتے غرض ایک سال کامل سکوت فرمایا۔ جب ان کے والد ماجد کا انتقال ہوا، اسی درہم اور ایک مکان ورثہ میں ملا۔ وہ درہم عمر بھر کے لئے کافی ہوئے اور مکان کے ایک درجے میں بیٹھا کرتے جب وہ گر گیا، دوسرے میں بیٹھنا شروع کیا جب وہ اس قابل نہ رہا تو اور درجے میں ادھر ان کی روح نے پرواز کیا۔ ادھر بعض صالحین نے خواب میں دیکھا کہ داؤد طائی نہایت خوشی کے ساتھ ہشاش بشاش دوڑے ہوئے چلے آ رہے ہیں۔ انھوں نے کبھی آپ کو اس حالت میں نہ

۱ حضرت خواجہ بہاؤ الحق والدین خواجہ نقشبند رضی اللہ تعالیٰ عنہما حضرت کی بیعت کا دلچسپ واقعہ۔

۲ امام داؤد طائی کی تہذکرہ امام اعظم رضی اللہ عنہما۔

دیکھا تھا۔ پوچھ کیا ہے، کیوں دوڑے جاتے ہو! فرمایا ابھی جیل خانہ سے چھوٹا ہوں۔ خبر پائی کہ وہی وقت انتقال کا تھا۔ الدُّنْيَا بِسُجُنِ الْمُؤْمِنِ وَ جَنَّةِ الْكَافِرِ۔

(پھر فرمایا) وَإِذَا رَأَيْتَ ثُمَّ رَأَيْتَ نَعِيمًا وَ مُلْكًا كَبِيرًا ۝ نعيم اور ملک کبیر دیتے ہیں دنیا کی ایک ذرا سی تکلیف پر عقل تو گوارا نہیں کرتی کہ ملک کبیر آرام دنیا کی متاعِ قلیل کے بدلے چھوڑ دیا جائے مگر نفس اس کے عکس کو گوارا نہیں کرتا۔

خُلِقَ الْإِنْسَانُ مِنْ عَجَلٍ وَ كَانَ الْإِنْسَانُ عُجُولًا۔ انسان اپنے قدموں کے نیچے دیکھتا ہے آگے نظر نہیں کرتا۔ یہاں کے آرام کو آرام سمجھتا ہے اور یہاں کی تکلیف کو تکلیف حالانکہ بہت سے آرام یہاں کے وہاں کی تکلیف ہیں اور بہت سی یہاں کی تکلیف وہاں کے آرام ہیں (پھر فرمایا) میرے حضرت والد ماجد قدس سرہ العزیز کے خالہ زاد بھائی الف کا نام ب نہ جانتے تھے۔ یہاں ایک شخص صوفی بنے ہوئے تھے ان کے پاس آمد و رفت زیادہ تھی۔ انھوں نے مذہب تفضیلیہ اختیار کر لیا۔ میرا پندرہ سولہ برس کا سن تھا میں انھیں حدیثیں سناتا اور سمجھاتا کہ اہل سنت کا مذہب یہ ہے کہ تفصیل باطل ہے وہ نہ مانتے ایفون کے عادی تھے جب حج کو گئے اور تین منزل مدینہ طیبہ رہ گیا۔ ایفون کی ڈبیہ نکالی کھانا چاہی فوراً بدن میں ٹھہر ٹھہری پیدا ہوئی اور کہا کیا حضور کے سامنے بھی کھاؤں گا۔ اور ہاتھ سے پھینک دی۔ وہاں سے واپس آنے پر چند روز زندہ رہے۔ راہ میں ایفون کھانا چھوڑ دیا تھا یہ (یعنی ایفون کا کھانا) تھی بد اعمالی مگر وہ تھی عقیدے کی برائی اور عقیدہ کی برائی بدتر ہے بد اعمالی سے۔ مرتے وقت بیوی کو بلا کر کہا۔ میرا بھتیجا مجھے سمجھایا کرتا تھا اور میری سمجھ میں نہ آتا تھا۔ اب میں سمجھا کہ وہی حق تھا۔ اب تم شاہد رہو کہ میرا وہی عقیدہ ہے جو احمد رضا کا ہے۔ میں نے ایک روز خواب میں دیکھا..... کہنے لگے تم نے وہ حدیث مجھ سے بیان نہیں کی تھی کہ جو دنیا میں ہنستے ہیں وہاں روتے ہیں اور جو دنیا میں روتے ہیں وہ وہاں ہنستے ہیں (پھر فرمایا) تین چیزیں

۱۔ مسلمان کے مصائب دنیا اور کافر کی راحتیں بیچ ہیں۔

۲۔ یہاں الفاظ کریمہ ساقط ہو گئے۔ مؤلف غفلت سے

۳۔ نفس ضعیف ہونا ہے تو روح و قلب قوت پاتے ہیں۔

ضروری ہیں ایک لقمہ جس سے جان باقی رہے اور ایک پارچہ جس سے اپنا ستر ڈھانک لے اور ایک سوراخ جس میں گھس کر بیٹھ رہے۔ اس کے لئے حلال مال بہت مل سکتا ہے (پھر فرمایا) جب نفس کمزور ہو جائے گا روح اور قلب قوی ہو جائے گا کھانا نہ کھائے آٹھ دن کامل بیٹھتے رہے کچھ اثر نہ ہوگا۔

عرض: حضور یہ شعر کیسا ہے۔

ارے یہ وہ ہیں عبدالقادر محبوب سبحانی

کہ نابینا کو بینا چور کو ابدال کرتے ہیں

ارشاد: کوئی حرج نہیں۔ حضور نے تو کافروں کو اوتاد و ابدال بنایا ہے (پھر فرمایا) ایک صاحب پیر کامل کی تلاش میں تھے بہت کوشش کی مگر پیر کامل نہ ملا۔ اللہ تعالیٰ فرماتا ہے:

وَلَذِينَ جَاهَدُوا فِينَا لَنَهْدِيَنَّهُمْ سُبُلَنَا۔

وہ جو ہماری راہ میں مجاہدہ کرتے ہیں ضرور ہم انھیں اپنی راہ دکھائیں گے۔

یہ جو لوگ کہتے ہیں ہم نے اس قدر مجاہدات کئے ہیں کچھ نہ ہوا۔ جھوٹے ہیں تاکید کے ساتھ فرمایا جاتا ہے لَنَهْدِيَنَّهُمْ۔ حقیقتہً مجاہدہ ہی نہیں کرتے۔ خیر ان کی طلب صادق تھی جب کوئی نہ ملا تو مجبور ہو کر ایک رات عرض کیا اے رب! تیری عزت کی قسم آج صبح کی نماز سے پہلے جو ملے گا اس سے بیعت کر لوں گا۔ صبح کی نماز پڑھنے جا رہے تھے سب سے پہلے راہ میں ایک چور ملا جو چوری کئے آ رہا تھا انھوں نے ہاتھ پکڑ لیا کہ حضرت بیعت لیجئے وہ حیران ہوا۔ بہت انکار کیا نہ مانے آخر اس نے مجبور ہو کر کہہ دیا کہ حضرت میں چور ہوں۔ یہ دیکھئے چوری کا مال میرے پاس موجود ہے۔ آپ نے فرمایا میرا تو میرے رب سے عہد ہے کہ آج صبح کی نماز سے پہلے جو ملے گا بیعت کر لوں گا اتنے میں حضرت سیدنا خضر علیہ السلام تشریف لائے اور اس چور کو مراتب دیئے۔ تمام مقامات فوراً ملے

۱۔ حضور غوث اعظم نے کافروں کو بعد ہدایت اوتاد و ابدال کر دیا۔

۲۔ ایک طالب علم اور سیدنا شاہ آل محمد قدس سرہ کا دلچسپ واقعہ۔

کرائے ولی کیا اور اس سے بیعت لی اور انہوں نے اس سے بیعت لی (پھر فرمایا) طلب صادق کبھی خالی نہیں جاتی۔ دنیا میں جن چیزوں کو طلب کرتے ہیں وہ دو قسم کی ہیں ایک وہ کہ آپ طلب کریں اور وہ بھاگیں اور دوسری وہ جو اپنی جگہ پر رہیں کہیں بھاگ کر نہ جائیں نہ آپ کی طرف آئیں اور یہاں فرمایا جاتا ہے جو میری طرف ایک بالشت آتا ہے میں اس کی طرف گزرتا ہوں اور جو میری طرف آہستہ آتا ہے میں اس کی طرف لپک کر آتا ہوں اور جو میری طرف لپک کر آتا ہے میں اس کی طرف دوڑ کر آتا ہوں (پھر فرمایا) حضرت سیدنا شاہ آل محمد رضی اللہ تعالیٰ عنہ آپ مارہرہ شریف میں تشریف فرما ہیں۔ ایک صاحب سب سجادوں میں گھومے ہوئے مجاہدے ریاضتیں کئے ہوئے۔ حضرت کی خدمت میں حاضر ہوئے یہی شکایت کی کہ اتنے برسوں سے طلب میں پھرتا ہوں مقصود حاصل نہیں ہوتا۔ فرمایا ٹھہرو۔ ایک حجرہ میں خانقاہ شریف کے ٹھہرایا خادم کو حکم دیا انھیں مچھلی کھانے کو دی جائے اور پانی کا ایک قطرہ نہ دیا جائے اور بعد کھانے کے فوراً حجرہ باہر سے بند کر دیا جائے۔ خادم نے مچھلی دی جب وہ کھا چکے فوراً زنجیر بند کر دی اب یہ اندر سے چلاتے ہیں کہ مجھے پانی دیا جائے مگر کون سنتا ہے۔ صبح کو حضور نماز کے واسطے تشریف لائے خادم نے حجرہ کھولا کھلتے ہی پانی پر جا گرے اور جس قدر پیا گیا خوب پیا۔ نماز کے بعد حضرت نے فرمایا خیریت ہے عرض کیا حضور رات تو خادموں نے مار ہی ڈالا تھا کہ مجھے ایسی گرمی میں اول تو مچھلی کھانے کو دی۔ دوسرے ایک قطرہ پانی کا نہ دیا اور پیاسا ہی حجرہ میں بند کر دیا فرمایا۔ پھر رات کیسی گزری۔ عرض کیا جب تک جاگتا رہا پانی کا خیال جب سویا سوائے پانی کے اور کچھ نہ دیکھا۔ فرمایا طلب صادق اس کا نام ہے کبھی ایسی طلب بھی کی تھی جس کی شکایت کرتے ہو وہ مجاہدات کئے ہوئے قلب صاف تھا۔ نفس کا جو دھوکا تھا فوراً کھل گیا اور مقصود حاصل ہو گیا۔ اپنے نام لینے والے کو وہ ضائع نہیں چھوڑتا (اسی سلسلہ میں فرمایا) سلطان عالمگیر رحمۃ اللہ تعالیٰ علیہ کو ایک بہرہ پنے نے صوفی بن کر دھوکا دے دیا۔ آپ نے حسب وعدہ انعام دینا چاہا۔ اس نے کہا خدا کا جھوٹا نام لینے سے تو تم جیسا بادشاہ میرے پاس حاضر ہوا سچا نام لوں گا تو کیوں نہ مجھ پر رحم فرمائے گا۔ (پھر فرمایا) یہی معنی ہیں حضرت جامی رحمۃ اللہ تعالیٰ علیہ کے اس شعر کے۔

مستابلاً از مشق روبرو مجازیت

کہ آں بحر حقیقت کا رسا زیت

جو کسی کا شبہ کرتا ہے اللہ اس کو بھی اسی گروہ میں شامل کر دیتا ہے من تشبہ بقوم

فہو منہم شبہ کا یہ فائدہ ہوتا ہے (پھر فرمایا) یہ حاصل ہے تہہ رقی نماز و روزہ کا صرف اصلی نمازیوں

کا شبہ ہے اور من تشبہ بقوم فہو انشاء اللہ تعالیٰ منہم امام غزالی رحمۃ اللہ تعالیٰ

عالیہ نے لکھا ہے تو اجد ۳ سے وجد پیدا ہوتا ہے۔ شبہ کے صورت یہ ہے کہ بہ تکلف وجد بنائے ہوتے

ہوتے ہو جائے گا۔ ہاں یہ نیت نہ ہو کہ لوگ میری تعریف کریں۔ یہ ریا ہے حرام ہے۔ حدیث میں

ہے لا ۲ تمار ضوا فتمر ضوا بہ تکلف بیمار نہ بنو کہ حقیقتہ بیمار ہو جاؤ گے۔ دوسری سخت تر ہے لا

تمار ضوا فمر ضوا فتمو تو افتد خلوا النار۔ جبو نے بیمار مت بنو کہ سچے بیمار ہو جاؤ گے اور مر

جاؤ گے تو جہنم میں داخل ہو گے۔

عرض: تو حضور بہ تکلف بیمار بننا گناہ کبیرہ ہے۔

ارشاد: ہاں اگر یہ حدیث صحیح ہو تو کبیرہ ہو جائے گا کہ ایک ۳ تعریف کبیرہ کی یہ ہے کہ جس پر

حدیث صحیح میں لعنت آئی یا وعید وارد ہوئی۔

عرض: صغیرہ کا استخفاف کبیرہ ہے۔

ارشاد: بعض وقت صغیرہ کا استخفاف کفر ہو جائے گا جبکہ اس کا گناہ ہونا ضروریات دین سے

ہو۔ علماء فرماتے ہیں کسی نے کوئی گناہ کیا اس سے لوگوں نے کہا تو بہ کر جواب دیا چہ کردہ ام کہ تو بہ

کنم۔ کفر بہت سے صغائر ایسے ہیں جن کا معصیت ہونا ضروریات دین سے ہے مثلاً اجنبیہ سے

۱۔ حضرت جانی قدس سرہ السامی کے ایک شعر کے معنی۔

۲۔ صالحین سے شبہ کا فائدہ فاسقین و کافرین سے شبہ کا نہ۔

۳۔ تو اجد سے وجد حاصل ہوتا ہے۔

۴۔ بیمار بننے والے پر سخت وعید

۵۔ گناہ کبیرہ کی ایک تعریف یہ بھی ہے کہ جس پر حدیث صحیح میں لعنت یا وعید وارد ہے۔

مس و تقبیل صغیر ہے اَلَا اللّٰهُمَّ میں داخل ہے مگر حلال جانے کا فرق ہے (پھر فرمایا) جس کو سمجھا کہ یہ ہلکا گناہ ہے فوراً صغیرہ سے کبیرہ ہو گیا۔ اولیائے کرام فرماتے ہیں اس گناہ کو دوسرے گناہ سے نسبت دیتا ہے کہ اس سے چھوٹا ہے یہ نہیں دیکھتا کہ گناہ کس کا کربا ہے۔ اگر دیکھتا تو یہ فرق نہ کرتا۔
 عرض: حضور چاند دیکھنے کے وقت ایک دعا آتی ہے اَعُوذُ بِاللّٰهِ مِنْ شَرِّ هَذَا اس کے کیا معنی ہیں۔

ارشاد: دنیا میں ایمان خیر محض ہے اور کفر شر محض ان دونوں کے سوا نہ کوئی چیز شر محض ہے نہ خیر محض آفتاب کے غروب ہونے کے بعد جب چاند روشن ہوتا ہے اس وقت سہلش و متمرد جن زمین پر منتشر ہوتے ہیں۔ اسی واسطے حدیث میں آیا ہے اپنے بچوں کو روکے رہو مغرب ۲ سے عشا تک۔ بہت لوگ اس بات کو بہادری سمجھتے کہ جب لوگوں کو پچھل موقوف ہو اس وقت چلیں پھریں۔ یہ جہالت ہے حدیث میں ہے جب ۳ پچھل موقوف ہو باہر نہ نکلو اور اکیلے ۳ مکان میں تنہا سونے کو بھی لوگ فخر سمجھتے ہیں حالانکہ اس کو بھی منع فرمایا ہے۔ اس کے بعد چھ واقعات مار زیدہ اشخاص کے ذکر ہوئے اس پر ارشاد فرمایا حدیث میں ہے اَعُوذُ بِكَلِمَاتِ اللّٰهِ التّٰمَّاتِ مِنْ شَرِّ مَا خَلَقَ۔ جو صبح کو پڑھ لے گا تمام دن زہریلے جانوروں سے محفوظ رہے گا۔ اور جو شام کو پڑھ لے تو صبح تک۔
 عرض: حضور گیند کھیلنا کیسا ہے۔

ارشاد: عبث ہے اگرچہ صاحب ہدایہ نے ہر عبث کو حرام لکھا ہے۔ لیکن صحیح یہ ہے کہ عبث باطل ہے حدیث میں ہے لَهْوُ الْمُؤْمِنِ بَاطِلٌ اِلَّا فِی ثَلَاثِ مَسٰلٍ

- ۱۔ فاحشیہ کو شہوات مس کرنا یا اس کا بوسہ صغیرہ میں مگر حلال جاننے والا کافر
- ۲۔ فامغرب ہے عشا تک بچوں کو باہر نکالنے کی حدیث میں کیوں ممانعت ہے۔
- ۳۔ فاجب رات کو پچھل موقوف ہو اس وقت تنہا باطل ہے حدیث میں یہیں ممانعت ہے۔
- ۴۔ فاکیلے مکان میں تنہا نہ سونا چاہئے۔
- ۵۔ فازہریلے جانور سانپ بچھو وغیرہ سے محفوظ رہنے کی دعا۔
- ۶۔ فگیند بے حکم

کا برہو باطل ہے۔ مگر تین باتوں میں اول گھوڑا پھرانا، دوسرے تیر اندازی تیسرے اپنی عورت سے ملاعت۔ یہ ان تینوں باتوں میں داخل نہیں اس لئے باطل ہے۔

(حضور ایک صاحب کی طرف متوجہ ہو کر حکم مسئلہ ارشاد فرما رہے تھے۔ ایک اور صاحب نے یہ موقع قدم بوسی سے فیضاب ہونے کا اچھا سمجھا) قدم بوس ہوئے فوراً چہرہ مبارک کا رنگ متغیر ہو گیا اور ارشاد فرمایا اس طرح میرے قلب کو سخت اذیت ہوتی ہے۔ یوں تو ہر وقت قدم بوسی ناگوار ہوتی ہے مگر دو صورتوں میں سخت تکلیف ہوتی ہے ایک تو اس وقت کہ میں وظیفہ میں ہوں، دوسرے جب میں مشغول ہوں اور غفلت میں کوئی قدم بوس ہو کہ اس وقت میں بول سکتا نہیں (پھر فرمایا) کہ میں ڈرتا ہوں خدا وہ دن نہ لائے کہ لوگوں کی قدم بوسی سے مجھے راحت ہو اور جو قدم بوس نہ ہو تو تکلیف ہو کہ یہ ہلاکت ہے۔ (پھر فرمایا) تعظیم ۲ اسی میں ہے کہ جس بات کو منع کیا جائے وہ پھر نہ کی جائے۔ اگرچہ دل نہ مانے۔ کون مسلمان ہے کہ جب حضور اقدس ﷺ کا پاک نام سنے تو سجدہ کرنے اور سر جھکا دینے کو اس کا دل نہ چاہے۔ واللہ العظیم اگر سجدہ کیا جائے تو مصطفیٰ ﷺ ناراض ہوں گے راضی نہ ہوں گے ورنہ ہم سے تو سجدہ بھی ان کی عظمت کے لائق نہیں ہو سکتا۔ ان کو فرشتوں نے سجدہ کیا ان کو جبرئیل ۳ نے سجدہ کیا۔

عرض: حضور جبرئیل علیہ السلام نے بھی کسی وقت سجدہ کیا تھا۔

ارشاد: تمام فرشتوں کو سجدہ کرنے کا حکم تھا اور ایسا قطعی حکم کہ ایک جوان میں ملا ہوا تھا اس نے نہ مانا ملعون ابدی کر دیا گیا۔ اور ان میں سے جو نہ مانتا یہی حال ہوتا۔ مگر ملائکہ تو معصوم ہیں ائمہ دین فرماتے ہیں ملائکہ کو آدم علیہ الصلوٰۃ والسلام کے سجدہ کا جو

ف ۱: قدم بوسی کی،

ف ۲: تعظیم یہی ہے کہ جس سے نہیں کی جائے اسے نہ کیا جائے۔

ف ۳: نبی ﷺ کو جبرئیل و ملائکہ نے سجدہ کیا۔

۱۲ حضرت قدس سرہ کو اپنی قدم بوسی نہایت ناگوار ہوتی بارہا لوگوں کو اس سے سختی سے منع فرمایا۔

مولف غفرلہ

علم ہوا تھا وہ حقیقتہً سید عالم ﷺ کو تھا۔ آدم علیہ الصلوٰۃ والسلام قبلہ تھے جیسے کعبہ قبلہ ہے اور سجدہ اللہ کو۔ (پھر فرمایا) وہ فضائل جو عطا کئے حضرت عیسیٰ روح اللہ علیہ الصلوٰۃ والسلام کو جیسے مردوں کو زندہ کرنا اور مادرزاد اندھے اور کوڑھی کو اچھا کر دینا اور ان کے سوا۔ ان کا اثر تو یہ ہوا کہ ان کے امتی بننے والے ان کو خدا اور خدا کا بیٹا کہنے لگے۔ کس کے فضائل ہیں جو اس سر کا ﷺ تک پہنچ سکیں فرمایا گیا تمہارا دین یہ ہے۔ اَشْبَدُ اَنْ مُحَمَّدًا عَبْدَهُ وَرَسُولَهُ عَبْدَهُ پبلے بے رسولہ بعد کو کہ عبد کے درجے سے نہ بڑھا دینا۔ احادیث میں کس قدر تاکید کے ساتھ سجدہ کی ممانعت فرمائی گئی کہیں فرمایا سجدہ بغیر اللہ حرام ہے کہیں فرمایا سجدہ اللہ کے لئے خاص ہے کہیں فرمایا سجدہ غیر اللہ کو نہ کرو اتنی احتیاطوں کے ساتھ سجدہ حرام کیا گیا ورنہ کیا جانے کیا ہوتا (پھر فرمایا) اللہ آپ کو شر سے بچائے اور امن و امان میں رکھے معاف فرمائیے غصے میں ایسے الفاظ نکل گئے میں سچ کہتا ہوں کہ اس سے مجھے ایسی ناگواری ہوتی ہے گویا تیر سینہ سے پینٹھ کو نکل گیا۔

عرض: حضور ۱۳ کثردو کا نذر جب کسی کو سودا قرض دیتے ہیں تو قیمت سے زیادہ لیتے ہیں یہ جائز ہے یا نہیں۔

ارشاد: کوئی حرج نہیں غایت یہ کہ خلاف اولیٰ ہے۔

عرض: حضور عقد انامل بھی حدیث میں آیا ہے۔

ارشاد: کوئی خاص ۱۴ طریقہ اس کا حدیث میں مذکور نہیں البتہ ایک حدیث میں ہے۔ اُعْقِدْنَ

الْاَنَامِلَ فَاِنَّهُنَّ مَسْنُوْلَاتٌ۔ پوروں پر ذکر الہی کا شمار کرو کہ ان سے سوال ہوتا ہے یہ بولیں گے۔

عرض: حضور سحر میں قلب حقیقت ہو جاتا ہے یا نہیں۔

ارشاد: سحر میں اصل شے بالکل متغیر نہیں ہوتی سحرۃ فرعون کے بارے میں فرمایا جاتا ہے

سَحَرُوا عَيْنَ النَّاسِ وَاسْتَرْهَبُوهُمْ۔ لوگوں کی آنکھوں پر جادو کر دیا اور انھیں

۱۔ سجدہ کے وقت آدم علیہ السلام قبلہ تھے اور سجدہ اللہ کو،

۲۔ سجدہ مستحرام ہے۔

۳۔ قرض نقد سے زائد قیمت پر دینا جائز ہے۔

۴۔ حدیث میں عقد انامل کا کوئی خاص طریقہ تو نہیں ہاں علم ہے۔

ڈرایا۔ يُخَيَّلُ إِلَيْهِ مِنْ سِحْرِهِمْ أَنَّهَا تَسْعَىٰ مَوْسَىٰ عَلَيْهِ الصَّلَاةُ وَالسَّلَامُ كَظِيَالٍ فِي انِّ ان كے جادو سے یہ بات پیدا ہو گئی کہ وہ رسیاں اور لائیمیاں دوڑتی ہیں۔ سلطان جانیگیر مرحوم جد سلطان عالمگیر رحمۃ اللہ تعالیٰ علیہ کے دربار میں ایک بازی گر آیا اور چند تماشے دکھائے پھر عرض کی حضرت مجھے آسمان پر جانے کی ضرورت ہے ایک میرا دشمن آسمان پر ہے عورت کو حفاظت کے لئے محلات شاہی میں بھجوادیتے تھے۔ خیر عورت بھیج دی گئی اس نے پیچک نکال آسمان کی طرف پھینکی۔ اب یہ اس کے کچے ڈورے پر چڑھتا ہوا آسمان کی طرف چلا یہاں تک کہ نظروں سے غائب ہو گیا تھوڑی دیر کے بعد شور و غل کی آوازیں آنے لگیں اور ایک ہاتھ آ کر گرا پھر دوسرا پھر ایک پاؤں پھر دوسرا پھر سر اور دھڑ بھی جدا ہو کر گرا جس سے معلوم ہوا کہ دشمن غالب اور یہ مغلوب ہوا۔ عورت نے جب یہ خبر سنی محل سے نکل کر آئی تمام اعضاء جمع کئے پھر خوب آگ روشن کر کے مع ان اعضاء کے جل کر خاکستر ہو گئی۔ تھوڑی دیر میں دیکھا تو وہی بازی گر اس ڈورے پر سے اتر چلا آتا ہے۔ اس نے حاضر ہو کر بادشاہ سے کہا کہ حضور کی توجہ سے میں اپنے دشمن پر غالب آیا۔ اب حضور میری بیوی کو محل سے بلوادیں۔ یہاں حضور خود ہی حیران تھے کہ کون بازی گر اور کس کی بیوی ابھی ابھی تو دونوں آگ میں جل گئے جب اس نے تقاضا کیا تو بادشاہ نے ساری کیفیت بیان کی یہ راکھ جلی ہوئی پڑی ہے۔ اس نے کہا حضور کے سپرد کر گیا تھا۔ اب بادشاہ اور تمام حاضرین حیران تھے کہ اس کو کیا جواب دیں اس نے کہا اگر حضور اجازت دیں تو میں آواز دے کر محل سے بلا لوں بادشاہ کی اجازت پر اس نے آواز دی فوراً وہ عورت محل سے نکل آئی۔

عرض: حضور والا اگر اس میں اعمال بد جیسے شیطین سے استعانت وغیرہ نہ ہوں تو جائز ہے یا نہیں۔

ارشاد: اعمال جس میں کچھ نہ ہوں جیسے آج کل کے بھانسی تماشے کرتے ہیں اس میں محض ہتھ پھیری ہوتی ہے۔ علمائے کرام فرماتے ہیں یہ بھی حرام ہے کہ اس میں دھوکا دینا ہے اور دھوکا دینا شریعت پسند نہیں فرماتی۔ حدیث میں ہے:

مَنْ غَشَّنَا فَلَيْسَ مِنَّا۔

وہ ہم میں سے نہیں جو دھوکا دے۔

ہاں کافر حربی سے ایسا کر سکتا ہے ذمی سے نہیں کہ وہ ہماری امان میں ہے۔ لَہُمْ مَا لَنَا وَ عَلَیْہُمْ مَا عَلَیْنَا۔ ایسے ہی مستامن ہے کہ اس کے لئے ایک سال تک ذمی کے احکام ہیں۔ عذر ہماری شریعت میں جائز نہیں۔

عرض: معجزہ میں قلب ماہیت ہوتا ہے یا نہیں۔

ارشاد: اس میں علماء کا اختلاف ہے کہ قلب ماہیت محال ہے یا ممکن جو کہتے ہیں کہ محال ہے ان کے نزدیک پہلی حقیقت فنا ہو جاتی ہے۔ اور دوسری حقیقت رب العزت پیدا فرمادیتا ہے تو معجزہ میں تبدیلی حقیقت نہ ہوئی بلکہ تجدید ماہیت اور جو ممکن مانتے ہیں وہ کہتے ہیں معجزہ میں قلب حقیقت ہوتا ہے لیکن اس پر سب کا اتفاق ہے کہ معجزہ واقعی ہوتا ہے: قَلْنَا لَہُمْ کُونُوا قِرْدَةً خَاسِئِینَ۔ وہ سب بندر ہو گئے اس میں کوئی شبہ نہیں یہ تاویل کہ ان کی عقلیں بندر کی سی ہو گئیں وہی لوگ کرتے ہیں جن کی عقلیں بندر کی سی ہیں۔ ان کے دل میں نصوص قرآنیہ کی عظمت نہیں۔ جتنے گمراہ ہوئے سب اسی دروازہ سے کہ انھوں نے نصوص میں تاویلیں کرنا شروع کر دیں جو نص اپنی اوندھی عقل کے موافق ہوئی خیر اور جہاں ذرا دراہوئی فوراً تاویل گھڑی۔ (پھر فرمایا) ان کی عقلیں بندر کی عقل سے بھی بدتر ہیں۔ بندر کے قلب میں عظمت ہے قرآن عظیم کی۔ ایک مرتبہ ننھے میاں (برادر خورد اعلیٰ حضرت قبلہ قدس سرہ العزیز) اپنی چھت پر قرآن عظیم پڑھ رہے تھے۔ سامنے دیوار پر ایک بندر بیٹھا تھا۔ یہ کسی کام کو اٹھ کر گئے بندر دوڑتا ہوا سامنے دیوار پر گذرا اور اس پار جانا چاہتا تھا جیسے ہی قرآن عظیم کے محاذات پر آیا۔ قرآن عظیم کو سجدہ کیا اور اپنی راہ چلا گیا (پھر فرمایا) میں نے بندر کو قیام کرتے دیکھا میں اپنے پرانے مکان میں جس میں میرے منجھلے بھائی مرحوم رہا کرتے تھے مجلس میلاد پڑھ رہا تھا۔ ایک بندر سامنے دیوار پر چپکا مودب بیٹھا سن رہا تھا۔ جب قیام کا وقت آیا مودب کھڑا ہو گیا پھر جب بیٹھے وہ بھی بیٹھے گیا وہ بندر تھا وہابی نہ تھا۔ حدیث میں ہے:

جناب مرزا بیگ صاحب نے مجھ سے اس قسم کے سانپ کا واقعہ بیان کیا کہ انھوں نے مجلس میلاد شریف کی تھی جب خوب مجمع ہو گیا ایک سانپ تیزی سے آیا اور منبر کے نیچے بیٹھ گیا جب تک مجلس شریف ہوتی رہے بیٹھا سنتا رہا بعد ختم چلایا نہ آتے کسی کو آزار پہنچایا نہ جاتے۔ لوگوں نے بہت چاہا کہ اسے مار دیں مرزا صاحب فرماتے ہیں میں نے سب کو باز رکھا کہ یہ سرکاری مہمان کی حیثیت سے ہے میں ہرگز نہ مارنے دوں گا۔ ۱۲ موانع غفرلہ

مَا مِنْ شَيْءٍ إِلَّا وَ يَعْلَمُ أَنْبَى رَسُولِ اللَّهِ إِلَّا مَرَدَّةُ الْجِنِّ وَالْإِنْسِ

کوئی شے ایسی نہیں جو مجھے اللہ کا رسول نہ جانتی ہو سوائے سرکش جن اور آدمیوں کے (پھر فرمایا) وہ تو وہ ہیں ان کے غلاموں کا کہنا ایسا مانتے ہیں کہ مطیع غلام ایسا نہ مانے گا۔ حضرت سیدی ابن مسعود رضی اللہ تعالیٰ عنہ اکابر اولیاء سے ہیں: نَفَعْنَا اللَّهَ تَعَالَى بِسِرِّ كَاتِمِهِمْ فِي الدُّنْيَا وَالْآخِرَةِ... آپ جنگل میں رہتے تھے۔ ایک شخص نے ایک بیل نذر مانا جب وہ خوب موٹا تازہ ہو گیا تو اس کو لے کر حضرت کی خدمت میں چلا طیار بہت تھرا راستہ میں چھوٹ گیا۔ ہر چند تلاش کیا نہ ملا خیر مایوس ہو کر لوٹ کر آیا۔ ایک اور شخص کہ اس کے پاس ایک ہی بیل تھا تمام کھیتی وغیرہ کا کام اسی سے لیتا نہایت لاغر و نحیف ہو گیا تھا لے کر حاضر ہوا عرض کیا حضرت میرے رزق کا ذریعہ یہی بیل ہے دعا فرمائیے یہ دبلا بہت ہے اس میں طاقت آجائے۔ آپ کے پاس چند شیر بیٹھے تھے ایک کو اشارہ فرمایا وہ گیا اور اس بیل کا شکار کیا اور کچھ کھایا۔ پھر دوسرے کو اشارہ فرمایا وہ گیا اور کچھ کھایا اسی طرح سب نے کھایا اور وہ بیل ختم ہو گیا۔ یہ شخص اپنے دل میں کہنے لگا میں اچھی دعا کرانے آیا تھا کہ میرا دبلا بیل بھی ہاتھ دیا گیا۔ تھوڑی دیر میں اچھا موٹا تازہ بیل آیا جو اس آدمی سے چھوٹ گیا تھا اور سامنے آ کر مودب کھڑا ہو گیا۔ فرمایا اسے اس کے بدلے میں لے لے لے اس نے لے لے لے لے تو لیا لیکن دل میں یہ خطرہ گذرا یہ شیر حضرت کی خدمت میں بیٹھے ہیں حضرت کے سامنے تک تو کچھ نہیں بولتے یہاں سے پھر مجھے اور اس بیل کو کھالیں گے۔ آپ کو فوراً اس خطرہ پر اطلاع ہو گئی۔ اور کیوں نہ ہو جو اس کو جانتا ہے اس سے کوئی شے پوشیدہ نہیں فرمایا شیروں سے ڈرتے ہو۔ اب ان کے دل میں یہ خطرہ آیا کہ نہ معلوم کس کا بیل ہے کوئی پوچھے تو کیا کہوں گا خود ہی فرمایا تم سے کوئی نہ بولے گا۔ ایک شیر کو اشارہ فرمایا وہ ان کے ساتھ کتے کی طرح ہولیا اور ان کی اور ان کے بیل کی حفاظت کی۔ آبادی کے قریب آ کر وہ شیر واپس چلا گیا۔ (اسی سلسلہ میں فرمایا) ایک صاحب اولیائے کرام میں سے تھے ان کی خدمت میں دو عالم حاضر ہوئے آپ کے پیچھے نماز پڑھی تجوید کے بعض قواعد مستحبہ ادا نہ ہوئے۔ ان کے دل میں خطرہ گذرا کہ اچھے دلی ہیں جن کو تجوید بھی نہیں آتی۔ اس وقت تو حضرت نے کچھ نہ فرمایا۔ مکان کے

ف: اولیائگی خطرات قلب پر اطلاع کی حکایات۔

سامنے ایک نہر جاری تھی یہ دونوں صاحب نہانے کے واسطے وہاں گئے کپڑے اتار کر کنارے پر رکھ دیئے اور نہانے لگے اتنے میں ایک نہایت مہیب شیر آیا اور سب کپڑے جمع کر کے ان پر بیٹھ گیا۔ یہ دونوں صاحب ذرا سی لنگوٹیاں باندھے اب نکلیں تو کیسے علماء کی شان کے بالکل خلاف جب بہت دیر ہو گئی حضرت نے فرمایا کہ بھائیو! ہمارے دو مہمان سویرے آئے تھے وہ کہاں گئے کسی نے کہا حضور وہ تو اس شکل میں تشریف لے گئے اور شیر کا کان پکڑ کر ایک طمانچہ مارا اس نے دوسری طرف منہ پھیر لیا فرمایا ہم نے نہیں کہا تھا کہ ہمارے مہمانوں کو نہ ستانا جا چلا جا شیر اٹھ کر چلا گیا۔ پھر ان صاحبوں سے فرمایا تم نے زبانیں سیدھی کی ہیں اور ہم نے قلب سیدھا کیا۔ یہ ان کے خطرہ کا جواب تھا۔

عرض: مندر میں نماز پڑھنا کیسا ہے۔

ارشاد: اگر وہ کفار کے قبضہ میں ہے تو مکروہ ہے و ممنوع ہے کہ وہ ماوائے شیاطین ہے اور اول تو مندروں میں جانا ہی کب جائز ہے۔

ایک روز ظہر کی نماز باہر تشریف فرما ہوئے عالی جناب فواضل اکتساب مولوی چودہری عبدالحمید خاں صاحب رئیس سہارو مصنف کنز الآخرة بھی حاضر تھے۔ ان سے ارشاد فرمایا کہ اس بار مجھے ۳۳ دن کامل بخار رہا۔ کسی وقت کم نہ ہوا۔ انھوں نے عرض کیا جازا بھی آتا تھا۔ اس پر ارشاد ہوا جاڑا، طاعون اور وبائی امراض جس قدر ہیں اور نابینائی و ایک چشمی برص، جذام وغیرہ وغیرہ کا مجھ سے نبی پاک ﷺ کا وعدہ ہے کہ یہ امراض تجھے نہ ہوں گے۔ جس پر میرا ایمان ہے۔

(پھر فرمایا) ۲ اس میں بھی خوف ہے کہ کوئی مرض نہ ہو بفضلہ تعالیٰ بخار دوسرے درد کمر تو اکثر رہتا ہے۔ ایک مرتبہ کمر میں بہت شدت سے درد ہوا اور اس کا اثر اعصاب پر پڑا کہ ہاتھ سیدھا نہ ہوتا تھا (پھر فرمایا) بخار و ۳ درد دوسرے تو مبارک امراض ہیں کہ انبیاء علیہم الصلوٰۃ والسلام کو ہوا کرتے ایک صاحب

ف ۱: مندر میں نماز کا حکم۔

ف ۲: کوئی مرض نہ ہونا بھی خوف کی بات ہے۔

ف ۳: بخار اور درد دوسرے مبارک امراض ہیں کہ انبیاء کے مرض ہیں

حضرات اولیائے کرام میں سے تھے ان کو در دس لاقح ہو تمام رات نوافل میں گزار دی اس شکر یہ میں کہ مجھے یہ مرض دیا جو حضرات انبیاء کرام علیہم الصلوٰۃ والسلام کا مرض ہے۔ اور یہاں یہ حالت ہے کہ جب کبھی درد سر ہو تو یہی کوشش کی جاتی ہے کہ اول وقت نماز عشاء سے فارغ ہو جائیں۔ ایک صاحب کے رخسار پر لقوہ کا اثر ہو گیا تھا انھوں نے حاضر ہو کر حضور والا سے دعائے خیر چاہی ارشاد فرمایا لوہے کے پتر پر سورہ زلزال شریف کندہ کرا لیجئے اور اسے دیکھتے رہنا کیجئے۔

عرض: حضور بسم کرانے کی کوئی عمر شرعاً مقرر ہے۔

ارشاد: شرعاً کچھ مقرر نہیں ہاں مشائخ کرام کے یہاں چار برس چار مہینے چار دن مقرر ہیں۔ حضرت ۳ خواجہ قطب اسحاق والدین بختیار کا کی رضی اللہ تعالیٰ عنہ کی عمر جس دن چار برس چار مہینے چار دن کی ہوئی تقریب بسم اللہ مقرر ہوئی لوگ بلائے گئے حضرت خواجہ غریب نواز رضی اللہ تعالیٰ عنہ بھی تشریف فرما ہوئے بسم اللہ پڑھانا چاہی مگر الہام ہوا کہ ٹھہر و حمید الدین ناگوری آتا ہے وہ پڑھائے گا۔ ادھر ناگور میں قاضی حمید الدین صاحب رحمۃ اللہ علیہ کو الہام ہوا کہ جلد جا میرے ایک بندے کو بسم اللہ پڑھا: اَعُوذُ بِاللّٰهِ مِنَ الشَّيْطَانِ الرَّجِيمِ. بِسْمِ اللّٰهِ الرَّحْمٰنِ الرَّحِیْمِ۔ اور شروع سے لے کر پندرہ پارے حفظ سنا دیئے۔ حضرت قاضی صاحب اور خواجہ صاحب نے فرمایا صاحبزادے آگے پڑھے فرمایا میں نے اپنی ماں کے شکم میں اتنے ہی سنے تھے اور اسی قدر ان کو یاد تھے وہ مجھے بھی یاد ہو گئے۔

عرض: حضور کے کا کی ہونے کی کیا وجہ ہے۔

ف ۱: لقوہ کا بہتر علاج۔

ف ۲: بسم اللہ کس عمر میں ہو۔

ف ۳: حضرت خواجہ قطب اسحاق والدین بختیار کا کی رحمۃ اللہ علیہ کی کرامت۔

ف ۴: حضور کے کا کی کہے جانے کی وجہ

اللہ اکبر کا اس حالت علالت میں بھی نہ چھوٹا اسی مرتبہ کا واقعہ ہے کہ دوران سید اقدس پر رکھوالی اور لینے

لینے ہی تحریر فرمایا۔ ۱۲ مؤلف غفرلہ

ارشاد: کاک کلچے کو کہتے ہیں حضرت کو ایک مرتبہ چند فاقے ہوئے تھے اور گھر بھر میں کسی کے پاس کچھ کھانے کو نہ تھا۔ اس وقت آسمان سے آپ کے واسطے کاکیس آتی تھیں یوں کاک کی مشہور ہو گئے (پھر فرمایا) حضرت! شیخ فرید الحق والدین گنج شکر رضی اللہ تعالیٰ عنہ کو ایک مرتبہ ۸۰ فاقے ہو چکے تھے۔ نفس بھوکا تھا الجوع الجوع پکار رہا تھا اس کے بہلانے کے لئے کچھ سنگریزے اٹھا کر منہ میں ڈالے۔ ڈالتے ہی شکر ہو گئے جو کنکر منہ میں ڈالتے ہی شکر ہو جاتا اسی وجہ سے آپ کو گنج شکر مشہور ہیں حضرت ۲ محبوب الہی رضی اللہ تعالیٰ عنہ کا لقب زر بخش ہے حضرت ۳ کی بخشش کی یہ حالت تھی کہ بادشاہ کے یہاں سے خوان بڑے بڑے قیمتی جواہرات کے لا کر رکھے گئے ایک صاحب حاضر تھے انہوں نے عرض کی: اَلْهٰدَا يٰ مُشْتَرِكَةٌ ۴۔ ارشاد فرمایا اما تہا خوشتر یہ فرما کر سب ان کو دے دیئے۔ حضرت سیدنا امام ابو یوسف رضی اللہ تعالیٰ عنہ کے پاس ہارون رشید نے روپے اشرافیوں کے خوان بھیجے ایک صاحب نے عرض کی: اَلْهٰدَا يٰ مُشْتَرِكَةٌ۔ ارشاد فرمایا یہ امثال فواکہ کے لئے ہے کہ جو بد یہ پیش کیا جائے وہ تمام حاضرین میں مشترک ہوتا ہے ان کے سوا اور چیزوں کا یہ حکم نہیں۔ ان دونوں واقعوں کو لکھ کر ملا علی قادری ۵ رحمۃ اللہ علیہ نے یہ اعتراض کیا کہ دونوں کا جواب آپس میں موافق نہیں اور میں نے اس کے حاشیے پر یہ جواب لکھا کہ امام ابو یوسف رحمۃ اللہ تعالیٰ علیہ مقام تشریح میں تھے ان کے افعال و اقوال و احوال یہاں تک کہ ان کی ایک ایک وضع سے استدلال کیا جاتا ہے اور یہ تھے مقام تجمل میں۔ ان کا مرتبہ ان کے مرتبہ سے علیحدہ ہے یہاں غیر سے بالکل انقطاع ہے بخلاف اس کے ان کا ایک ایک فعل بلکہ ان کی پوشش تک حجت ہوتی ہے۔ ان کے تمام حالات منقول ہوتے ہیں کتب فقہ میں ہے کہ ایک مرتبہ آپ یوم الشک میں یعنی جس روز شبہ ہو کہ وہ رمضان کی پہلی یا شعبان کی تیس آپ بعد صبحوہ کبریٰ کے بازار میں تشریف لائے اور فرمایا روزہ کھول دو۔

۱ ف: گنج شکر کہنے کی وجہ۔

۲ ف: حضرت محبوب الہی کا لقب زر بخش کیوں۔

۳ ف: حضرت کے جو دو کرم کی کیفیت۔

۴ ف: الہدٰی مشترکہ کا ایک جواب حضرت محبوب الہی کا اور اس کے خلاف امام ابو یوسف کا اور خلاف کی وجہ۔

۵ ف: سیاہ رنگ پہنے کے جواز کا حکم کہاں سے مستنبط ہے۔

اس وقت کی وضع منقول ہے کہ سیاہ گھوڑے پر سوار تھے سیاہ لباس پہنے تھے سیاہ عمامہ باندھے تھے غرض کہ سوائے ریش مبارک کے کوئی چیز سفید نہ تھی اس سے یہ مسئلہ استنباط کیا گیا کہ سواد (سیاہ رنگ) کا پہنا جائز ہے۔ ایک صاحب نے سوال کیا آپ کا روزہ ہے یا نہیں چپکے سے کان میں فرمایا انا صائم میں روزے سے ہوں اس سے یہ مسئلہ نکلا کہ مفتی ۲ خود یوم الشک میں روزہ رکھے اور عوام کو نہ رکھنے کا حکم دے غرض کہ حاصل جواب یہ ہے کہ آپ نے ان دونوں صاحبوں کے مراتب میں فرق نہیں کیا انھوں نے یہ کہا دونوں قوتوں میں کتنا فرق ہے لیکن دونوں مرتبوں میں بھی تو کتنا فرق ہے۔

عرض: حضرت خضر علیہ السلام نبی ہیں یا نہیں؟

ارشاد: جمہور کا مذہب ۳ یہی ہے اور صحیح بھی یہی ہے کہ وہ نبی ہیں زندہ ہیں خدمت بخرائیں سے متعلق ہے اور الیاس علیہ السلام بر (خشکی) میں ہیں۔ (پھر فرمایا) چار نبی ۴ زندہ ہیں کہ ان کو وعدہ الہیہ آیا ہی نہیں یوں تو ہر نبی ۵ زندہ ہے:

إِنَّ اللَّهَ حَرَّمَ عَلَى الْأَرْضِ أَنْ تَأْكُلَ أَجْسَادَ الْأَنْبِيَاءِ فَبِيُّ اللَّهِ حَيٌّ يُرْزَقُ۔

بیشک اللہ نے حرام کیا ہے زمین پر کہ انبیاء علیہم الصلوٰۃ والسلام کے جسموں کو خراب کرے تو اللہ کے نبی زندہ ہیں روزی دیئے جاتے ہیں۔

انبیاء ۶ علیہم الصلوٰۃ والسلام پر ایک آن کو محض تصدیق وعدہ الہیہ کے لئے موت طاری ہوتی ہے بعد اس کے پھر ان کو حیات حقیقی حسی دنیوی عطا ہوتی ہے۔ خیران چاروں میں سے دو آسمان پر ہیں اور دو زمین پر۔ خضر و الیاس علیہما السلام زمین پر ہیں اور ادریس و عیسیٰ آسمان پر (علیہما السلام)

ف ۱ یوم الشک میں مفتی روزہ رکھے عوام کو نہ رکھنے کا حکم دے۔ ف ۲ خضر علیہ السلام نبی ہیں صحیح ہے۔

ف ۳ چار نبی ایسے زندہ ہیں کہ ابھی ان پر وعدہ الہیہ آیا ہی نہیں۔

ف ۴ ہر نبی زندہ ہے اس کا حدیث سے ثبوت۔ ف ۵ انبیاء پر ایک آن کی محض تصدیق وعدہ الہیہ کے لئے موت طاری ہوتی ہے پھر انہیں من حقیقی حسی دنیوی عطا ہوتی ہے۔

عرض: حضور ان پر موت طاری ہوگی۔

ارشاد: ضرور كُلُّ نَفْسٍ ذَائِقَةُ الْمَوْتِ۔ (پھر فرمایا) جب یہ آیت نازل ہوئی كُلُّ مَنْ عَلَيْهَا فَانٍ جتنے زمین پر ہیں سب فنا ہونے والے اور باقی رہے گا وجہ کریم رب العزت جل جلالہ کا۔ فرشتے بولے کہ ہم بچے کہ ہم فنا ہوں گے فرشتے خوش ہوئے کہ ہم بچے کہ ہم زمین پر نہیں جب دوسری آیات نازل ہوئی كُلُّ نَفْسٍ ذَائِقَةُ الْمَوْتِ ملائکہ نے کہا اب ہم بھی گئے۔

عرض: حضور ادریس علیہ الصلوٰۃ والسلام کے آسمان پر جانے کا واقعہ کیا ہے۔

ارشاد: آپ کے واقعہ میں علما کو اختلاف ہے اتنا تو ایمان ہے کہ آپ آسمان پر تشریف فرما ہیں۔ قرآن عظیم میں ہے:

وَرَفَعْنَاهُ مَكَانًا عَلِيًّا۔

ہم نے ان کو بلند مکان پر اٹھالیا۔

بعض روایات میں یہ بھی ہے کہ بعد موت آپ آسمان پر تشریف لے گئے۔ ایک روایت میں یہ ہے کہ ایک بار آپ دھوپ کی شدت میں تشریف لے جا رہے تھے، دوپہر کا وقت تھا آپ کو سخت تکلیف ہوئی خیال فرمایا کہ جو فرشتہ آفتاب پر موکل ہے اس کو کس قدر تکلیف ہوتی ہوگی عرض کی اے اللہ اس فرشتہ پر تخفیف فرما فوراً دعا قبول کی اور اس پر تخفیف ہو گئی اس فرشتہ نے عرض کیا یا اللہ مجھ پر تخفیف کس طرف سے آئی ارشاد ہوا میرے بندے ادریس نے تیری تخفیف کے واسطے دعا کی میں نے اس کی دعا قبول ہوئی۔ عرض کی مجھے اجازت دے کہ میں ان کی خدمت میں حاضر ہوں۔ اجازت ملنے پر حاضر ہوا تمام واقعہ بیان کیا اور عرض کیا کہ حضرت کا کوئی مطلب ہو تو ارشاد فرمائیں۔ فرمایا ایک مرتبہ جنت میں لے چلو عرض کی یہ تو میرے قبضے سے باہر ہے لیکن عزرائیل ملک الموت سے میرا دوستانہ ہے ان کو لاتا ہوں شاید کوئی تدبیر چل جائے۔ عرض عزرائیل علیہ السلام آئے آپ نے ان سے فرمایا انھوں نے عرض کیا حضور بغیر موت کے تو جنت میں جانا نہیں ہو سکتا فرمایا روح قبض کر لو انھوں نے بحکم خدا ایک آن کے لئے روح قبض کی اور فوراً جسم میں ڈال دی آپ نے فرمایا مجھ

ف: ادریس علیہ السلام کا آسمان پر ہونا ہمارا ایمان ہے جانے کا واقعہ علماء میں مختلف فیہا ہے۔

ف: ادریس علیہ السلام کے آسمان پر جانے کی چند روایات۔

کو دوزخ و جنت کی سیر کراؤ حضرت عزرائیل علیہ السلام دوزخ پر لائے طبقات جہنم کھلوائے آپ دیکھتے ہی بے ہوش ہو کر گر پڑے عزرائیل علیہ السلام وہاں سے لے آئے جب ہوش ہوا تو عرض کیا یہ تکلیف آپ نے اپنے ہاتھوں سے اٹھائی پھر جنت میں لے گئے وہاں کی سیر کرنے کے بعد عزرائیل علیہ السلام نے چلنے کے واسطے عرض کیا آپ نے التفات نہ فرمایا پھر دوبارہ عرض کیا آپ نے جواب نہ دیا پھر جب انھوں نے عرض کیا تو فرمایا اب چلنا کیسا جنت میں آ کر بھی کوئی واپس جاتا ہے۔ اللہ تعالیٰ نے ایک فرشتہ کو ان دونوں میں فیصلہ کرنے کے واسطے بھیجا اس نے آ کر پہلے حضرت عزرائیل علیہ السلام سے سارا واقعہ سنا پھر آپ سے دریافت کیا کہ آپ کیوں نہیں تشریف لے جاتے ارشاد فرمایا اللہ تعالیٰ فرماتا ہے: كُلُّ نَفْسٍ ذَائِقَةُ الْمَوْتِ۔ اور میں موت کا مزہ چکھ چکا ہوں اور فرماتا ہے: وَ اِنْ مِنْكُمْ اِلَّا وَاِرْذٰهَا۔ تم میں سے ہر ایک جہنم کی سیر کرے گا اور میں جہنم کی سیر بھی کر آیا ہوں اور فرماتا ہے: وَ مَا هُمْ مِنْهَا بِمُخْرَجِيْنَ۔ اور وہ لوگ جنت سے کبھی نہ نکالے جائیں گے اب میں جنت میں آ گیا ہوں حکم ہو امیرا بندہ ادریس سچا ہے اس کو چھوڑ دے۔

عرض: حضرت خضر علیہ السلام کی لقا حضور اقدس ﷺ سے ثابت ہے یا نہیں!

ارشاد: لقا ثابت ہے (پھر فرمایا) کس نبی کو حضور اقدس ﷺ سے لقا نہ ہوئی۔ سب ۲ اولین و آخرین و انبیاء و مرسلین نے حضور اقدس ﷺ کے پیچھے بیت المقدس میں نماز پڑھی حضرت جانی رحمۃ اللہ تعالیٰ علیہ فرماتے ہیں۔

در آں مسجد امام انبیاء شد

صف پیشیناں را پیشوا شد

نماز اسرا میں تھا یہی سرعیاں ہوں معنی اول آخر

کہ دست بستہ ہیں پیچھے حاضر جو سلطنت آگے کر گئے تھے

۱ حضرت خضر علیہ السلام کا حضور سید عالم ﷺ سے لقا ثابت ہے۔

۲ سب اولین و آخرین نے بیت المقدس میں حضور اقدس ﷺ کے پیچھے نماز پڑھی ہے۔

(پھر فرمایا) یہاں تمام انبیاء اور مرسلین کے ساتھ نماز پڑھی اور بیت المعمور میں سب انبیاء اور امت مرحومہ نے بھی۔ کچھ لوگ پہلی صف میں تھے کچھ دوسری کچھ تیسری اور کچھ ان صفوں میں تھے جو بیت المعمور کے باہر تھیں فرق مراتب میں تھا ان میں کچھ کے کپڑے سپید تھے اور کچھ کے میلے۔ سپید والے صالحین ہیں اور میلے ہم جیسے گنہگار، پڑھی سب نے بیت المعمور میں۔

عرض: حضورؐ بعض لوگ تکبیر تحریرہ کے وقت ہاتھ اٹھا کر چھوڑ دیتے ہیں پھر نیت باندھتے ہیں۔
ارشاد: نہیں چاہئے بلکہ بعض لوگ تو پہلوان کی طرح جھٹکا بھی دیتے ہیں۔

عرض: حضور مسجد میں بدبو کے ساتھ نہ جانا چاہئے اگر کوئی دوا بدبو دار لگائی ہو تو کیا کرے۔

ارشاد: کھجلی وغیرہ میں اگر گندھک وغیرہ لگائی ہو تو مسجد میں حاضری معاف ہے ایک صاحب فرائض کا ایک استفتاء لائے کہ سوتیلی ماں کی اولاد کو ترکہ پہنچتا ہے یا نہیں اس پر ارشاد فرمایا یہ عجیب سوال ہے ایسا سوال اب تک نہیں آیا مستفتی یہ چاہتا ہے کہ دھوکے سے اس کے موافق لکھ دیا جائے اس وقت ضرورت اس بات کی ہے کہ جواب کے سوچنے سے پہلے سوال کو سمجھے کہ اس میں دھوکا تو نہیں ہے۔ ایک مرتبہ ایک صاحب میرے پاس استفتاء لائے کہ زوجہ نے ایک مکان اپنے شوہر کے ہاتھ بیع ۳ بلا بدل کیا اب زوجہ کے مرنے کے بعد وہ مکان اس کے ترکہ میں ہوگا یا نہیں۔ میں نے کہا میں اس وقت تک فتویٰ نہیں دے سکتا جب تک بیع نامہ کی نقل نہ لاؤ۔ فقہائے کرام لکھتے ہیں کہ بیع بلا بدل کے یہ معنی ہیں کہ بیع تو ہوئی لیکن اس کا معاوضہ قرض ہے ادا نہیں باطل ہے یعنی بلا معاوضہ بیع کرنا اور ہمارے یہاں عرف میں بیع بلا بدل ہو میں نے ان سائل سے کہا اگر بیع بلا بدل کی صورت ہوگی تو یہی ہوگی اس کے سوا نہیں ہو سکتی۔ غرض بیع نامہ دیکھنے سے معلوم ہوا کہ یہی صورت تھی وہ اسی مسئلہ کو شاہجہاں پور لے گئے اور لکھا لائے کہ بیع بلا بدل باطل ہے اور وہ مکان اس عورت کا ترکہ ہے مجھے لا کر دکھایا چھ سات مہر س بھی تھیں (پھر فرمایا) مجھے چاہئے تھا کہ اسی وقت اس پر جواب لکھ دیتا۔ پھر فرمایا حضور اقدس ﷺ کو اختیار تھا خواہ حقیقت پر حکم فرمائیں یا ظاہر پر لیکن اکثر احکام ظاہری پر

۱ بیت المعمور میں سارے انبیاء اور امت مرحومہ نے حضور کے پیچھے نماز پڑھی۔

۲ تکبیر تحریرہ کے وقت ہاتھ اٹھانا پھر چھوڑ کر باندھنے کا حکم۔

۳ بیع بلا بدل کا حکم اور یہ کہ ہمارے عرف میں بیع بدل کے کہتے ہیں۔

۴ حضور اقدس ﷺ مختار ہیں چاہیں حقیقت پر حکم فرمائیں یا ظاہر پر مگر اکثر حکم ظاہری پر فرمایا۔

فرماتے اور بعض دفعہ باطن پر بھی حکم فرمایا ایک شخص حاضر لایا گیا جس نے چوری کی تھی فرمایا: اقتلوہ: اس کو قتل کرو حضرت ابو بکر صدیق رضی اللہ تعالیٰ عنہ نے عرض کیا یا رسول اللہ! اس نے تو چوری کی ہے فرمایا: اقطعوہ: اچھا ہاتھ کاٹا جائے۔ دہنا ہاتھ کاٹ لیا گیا۔ اس نے پھر چوری کی، بایاں پیر کاٹ لیا گیا اس نے پھر چوری کی بایاں ہاتھ کاٹ لیا گیا چوتھی بار پھر چوری کی، اور داہنا پیر کاٹ لیا گیا۔ پانچویں مرتبہ اس نے منہ میں کوئی شے چھپا کر رکھی حضرت ابو بکر صدیق رضی اللہ تعالیٰ عنہ نے اس کو قتل کا حکم دیا اور فرمایا رسول اللہ! (ﷺ) نے سچ فرمایا تھا اقتلوہ یہ اسی کا نتیجہ تھا۔ بتذکرہ اعداؤ حاسدین ارشاد فرمایا میری اتنی عمر گزری لوگ میری مخالفت ہی کرتے ہیں۔ ایک طرف کفار کا زرعہ دوسری طرف حاسدین کا مجمع مجھ سے بعض لوگوں نے کہا کہ مجموعہ اعمال بھرا ہوا ہے سیفیاں بھری پڑی ہیں کوئی عمل کر لیجئے میں نے کہا جنہوں نے یہ تلواریں مجھے دی ہیں انھیں کا یہ حکم ہے کہ تلوار ہاتھ میں کبھی نہ لینا ہمیشہ ڈھال ہی سے کام لینا۔ چنانچہ کبھی کسی پر حربہ نہ کیا۔ سوائے ایک دفعہ کے کہ میں نے کرنا چاہا اور نہ ہوا۔ جس سے ثابت کر دیا گیا کہ تیرے کئے کچھ نہیں ہو سکتا ہم کرتے ہیں (پھر فرمایا) وہ خود ایسی مدد کرتا ہے کہ اپنے آپ انتظام کرنے کی ضرورت نہیں۔ میری عمر ۱۹ سال کی تھی۔ اس وقت رامپور کوریل نہ تھی۔ بیل گاڑی پر سوار ہو کر گیا۔ ساتھ میں عورتیں بھی تھیں۔ راستہ میں دریا پڑا گاڑی والے نے غلطی سے بیلوں کو اس میں ہانک دیا اس میں دلدل تھی بیل پھنچتے ہی گھٹنوں تک دھنس گئے اور نصف پہیہ گاڑی کا جتنا بیل زور کرتے اندر دھنستے چلے جاتے تھے اب میں نہایت حیران کہ ساتھ میں عورتیں ہیں اتر سکتا نہیں کہ دلدل میں خود دھنس جانے کا اندیشہ اسی پریشانی میں تھا کہ ایک بوزھے آدمی جن کی صورت نورانی اور سفید ڈاڑھی تھی نہ اس سے پہلے انھیں دیکھا تھا نہ جب سے اب تک دیکھا تشریف لائے اور فرمایا کیا ہے میں نے تمام واقعہ عرض کیا فرمایا یہ تو کوئی بڑی بات نہیں گاڑی والے سے فرمایا ہانک اس نے کہا کدھر ہانکوں آپ دیکھتے ہیں دلدل میں گاڑی پھنسی ہے فرمایا ارے تجھے ہانکنا نہیں آتا ادھر کو ہانک یہ کہ کر پہیہ کو ہاتھ لگایا فوراً گاڑی دلدل

۱۔ ایک شخص جس نے چوری کی تھی حضور نے اس کے قتل کا حکم کیوں دیا۔

۲۔ بعض اپنی بیبی امدادوں کا ذکر۔

سے نکل گئی (پھر فرمایا) ایسی معونتیں تو الحمد للہ بہت زائد ہوئیں۔ پہلی بار کی حاضری میں منی شریف کی مسجد میں مغرب کے وقت حاضر تھا اس وقت میں وظیفہ بہت پڑھا کرتا تھا اب تو بہت کم کر دیا ہے بحمد اللہ تعالیٰ میں اپنی حالت یہ پاتا ہوں جس میں فقہائے کرام نے لکھا ہے کہ سنتیں بھی ایسے شخص کو معاف ہیں لیکن الحمد للہ سنتیں کبھی نہ چھوڑیں۔ نفل البتہ اسی روز سے چھوڑ دیئے ہیں خیر جب سب لوگ مسجد سے چلے گئے تو مسجد کے اندرونی حصہ میں ایک صاحب کو دیکھا کہ قبلہ رو وظیفہ میں مصروف ہیں میں صحن مسجد میں دروازہ کے پاس تھا اور کوئی تیسرا مسجد میں نہ تھا یکا یک ایک آواز گنگناہٹ کی سی اندر مسجد کے معلوم ہوئی جیسے شہد کی مکھی بولتی ہے فوراً میرے قلب میں یہ حدیث آئی اہل اللہ کے قلب سے ایسی آواز نکلتی ہے جیسے شہد کی مکھی بولتی ہے۔ میں وظیفہ چھوڑ کر ان کی طرف چلا کہ ان سے دعائے مغفرت کراؤں کبھی میں کسی بزرگ کے پاس بحمد اللہ تعالیٰ دنیاوی حاجت لے کر نہ گیا جب گیا اسی خیال سے کہ ان سے دعائے مغفرت کراؤں گا۔ غرض دو ہی قدم ان کی طرف چلا تھا کہ ان بزرگ نے میری طرف منہ کر کے آسمان کی طرف ہاتھ اٹھا کر تین مرتبہ فرمایا: اَللّٰهُمَّ اغْفِرْ لَاجِنِيْ هٰذَا اَللّٰهُمَّ اغْفِرْ لَاجِنِيْ هٰذَا اَللّٰهُمَّ اغْفِرْ لَاجِنِيْ هٰذَا۔ میں نے سمجھ لیا کہ فرماتے ہیں ہم نے تیرا کام کر دیا اب تو ہمارے کام میں نخل نہ ہو میں ویسے ہی لوٹ آیا۔

(پھر فرمایا) ۳ بریلی میں ایک مجذوب بشیر الدین صاحب اخوندزادہ کی مسجد میں رہا کرتے تھے جو کوئی ان کے پاس جاتا کم سے کم پچاس گالیاں سناتے مجھے ان کی خدمت میں حاضر ہونے کا شوق ہوا میرے والد ماجد قدس سرہ کی ممانعت کہ کہیں باہر بغیر آدمی کے ساتھ لئے نہ جانا ایک روز رات کے گیارہ بجے اکیلا ان کے پاس پہنچا اور فرش پر جا کر بیٹھ یا۔ وہ حجرہ میں چار پائی پر بیٹھے تھے مجھ کو بغور پندرہ بیس منٹ تک دیکھتے رہے آخر مجھ سے پوچھا صاحبزادہ تم مولوی رضا علی خاص صاحب کے کون ہو۔ میں نے کہا میں ان کا پوتا ہوں فوراً وہاں سے جھپٹے اور مجھ کو اٹھا کر لے گئے اور چار پائی کی طرف اشارہ فرمایا آپ یہاں تشریف رکھئے پوچھا کیا مقدمہ کے لئے آئے ہو۔ میں نے

ف ۱: بعض اپنی نجی امدادوں کا ذکر

ف ۲: اولیاء کی قلوب پر اطلاع۔

ف ۳: بریلی کے بعض مجازیب کا ذکر۔

کہا مقدمہ تو ہے لیکن میں اس لئے نہیں آیا ہوں میں صرف دعائے مغفرت کے واسطے حاضر ہوا ہوں قریب آدھے گھنٹے تک برابر کہتے رہے اللہ کرم کرے اللہ کرم کرے اللہ کرم کرے اللہ رحم کرے اس کے بعد میرے منجھلے بھائی (مولوی حسن رضا خان صاحب مرحوم) ان کے پاس مقدمہ کی غرض سے حاضر ہوئے ان سے خود ہی پوچھا کیا مقدمہ کے لئے آئے ہو۔ انھوں نے عرض کیا جی ہاں فرمایا مولوی صاحب سے کہنا قرآن شریف میں یہ بھی تو ہے۔

نَصْرٌ مِّنَ اللَّهِ وَفَتْحٌ قَرِيبٌ۔

بس دوسرے دن ہی مقدمہ فتح ہو گیا۔

عرض: امام! کو دوسری رکعت میں یاد آیا کہ میں بے وضو ہوں اس نے بے وضو ہی نماز ختم کی تو کافر ہو گیا یا نہیں۔

ارشاد: اگر لوگوں کی شرم کی وجہ سے اس نے وضو نہ کیا تو کفر نہ ہوگا حرام اور گناہ کبیرہ کا ارتکاب کیا اور اگر معاذ اللہ استحقار ایسا کیا اور مسلمان سے ایسا مقصود نہیں تو البتہ کفر ہو جائے گا۔

عرض: نصاب کا مالک اگر نابالغ کر دے تو زکوٰۃ ہے یا نہیں۔

ارشاد: نہیں ہوگی کہ نابالغ مکلف نہیں۔

عرض: تملیک کس طرح ہوگی۔

ارشاد: یا تو کچھ دے اور زبان سے کہے کہ میں نے تم کو یہ دے دیا یا ولایت تملیک پائی جائے جیسے کچھ دیا اور نیت بہہ کی کی اور سمجھا گیا کہ مالک کر دیا تو بہت صحیح ہو جائے گا تعاطیٰ^۲ سے بیع ہو جاتی ہے بہت دوسری چیز ہے (پھر فرمایا) عورتوں^۳ کو زیور بنا دیتے ہیں اگر عرف عام میں وہاں مالک کر لینا سمجھا جاتا ہو تو عورت مالک ہوگئی۔ اگر عرف عام اس کا نہ ہو یا مختلف ہو تو نہیں۔

عرض: نابالغ اگر مال فروخت کرے تو بیع ہوگی یا نہیں۔

ارشاد: ولی^۴ کی اجازت پر موقوف ہے بشرطیکہ کسٹن مثل (نرخ بازار) پر بیچے اور ثمن قلیل بقدر

ف ۱: بے وضو نماز پڑھنے کا حکم۔ ف ۲: تعاطیٰ سے بیع و بہہ دونوں ہو جاتے ہیں۔

ف ۳: زیور بنا کر عورت کو دے دیا تو کس صورت میں وہ اس کی مالک ہوگی اور کس میں نہیں۔

ف ۴: نابالغ کی بیع کا حکم۔

مَا يَتَغَابَنُ فِيهِ النَّاسُ كَاَعْتَابَارِئِيَسْ۔

مولف: چند علماء کرام حاضر تھے حضور والا نے ان سے استفسار فرمایا وہ کون سا ایسا ہے جو نابالغ کرے اور ولی کی اجازت نہیں بلکہ ممانعت ہے اور بہت صحیح ہو حالانکہ ولی کی اجازت پر بھی نابالغ کا بہت صحیح نہیں سب نے سکوت کیا اور عرض کیا حضور ہی ارشاد فرمائیں فرمایا وہ بہت ثواب کا ہے کہ گھٹتا نہیں بلکہ بڑھتا ہے۔

عرض: حضور اس ثواب کے بہت کرنے والے کو بھی ثواب ملے گا۔

ارشاد: ہاں اس میں تو کسی کا اختلاف نہیں اختلاف ۳ اس میں ہے کہ وہ ثواب اگر چند آدمیوں کو بہت کیا جائے تو وہ تقسیم ہو کر پہنچے گا یا اتنا ہی سب کو ملے گا اور صحیح یہ ہے کہ اللہ کے فضل سے اتنا ہی تناسب کو ملے گا۔ ہاں وہابیہ نے لکھا ہے کہ یہ نیابت ہوئی یعنی اس بہت کرنے والے نے اس کی طرف سے یہ عمل کیا اب اس کے لئے کوئی ثواب نہیں اور معز لہ ۵ مطلقاً پہنچنے کا انکار کرتے ہیں۔

عرض: علم ۶ منطق سے علم بیان افضل ہے یا نہیں۔

ارشاد: ہاں فلاسفہ کی بنائی ہوئی منطق سے تو افضل ہی ہے۔

عرض: حضور شریعت کی منطق۔

ارشاد: ہاں شریعت کی منطق بے شک علم بیان سے افضل ہے۔

عرض: اس کی کیا تعریف ہے۔

ارشاد: وہ ایک ۸ ایسا قانون ہے جس کی مراعات خطا کفر سے بچائے۔

ف ۱: وہ کونسا ہے کہ نابالغ کرے اور اس میں ولی کی اجازت نہ ہو بلکہ ممانعت ہو جب بھی صحیح ہے۔

ف ۲: ثواب بخشنے والے کو بھی ثواب ملتا ہے۔

ف ۳: یہ مختلف ہے کہ چند آدمیوں کو جو ثواب پہنچایا وہ سب کو اتنا ملے گا یا تقسیم ہو کر حصہ رسدی۔

ف ۴: وہابیہ کہتے ہیں کہ ثواب بخشنے والے کو کچھ ثواب نہیں ملتا۔

ف ۵: معز لہ سرے سے ثواب پہنچنے ہی کے منکر ہیں۔

ف ۶: علم بیان افضل ہے یا علم منطق

ف ۷: افضل ہے شریعت کی منطق

ف ۸: شرعی منطق کی تعریف۔

عرض: حضور اس کے جاننے والے بھی ہوئے ہیں۔

ارشاد: حضرات صحابہ کرام رضی اللہ تعالیٰ عنہم میں کیا تھا جس سے وہ خطا، کفر سے بچتے تھے حالانکہ کہ فلاسفہ کی منطق اس وقت تھی بھی نہیں اور پھر آئمہ مجتہدین کون سی منطق جانتے تھے۔

عرض: علمائے ظاہر میں کوئی ایسا گزرا یا نہیں۔

ارشاد: میں جس کو بتاؤں گا آپ کہیں گے یہ علمائے باطن میں تھے۔ شریعت کی منطق ایک نور کا نام ہے جس کو خدا عطا فرمائے آپ چاہیں کہ ظلمت والوں میں کوئی ایسا ہو میں ظلمت والوں سے کس کو لاؤں جو نور والا ہو۔

عرض: علم ظاہری میں وہ کون سا علم ہے۔

ارشاد: وہ علم اصول فقہ و احادیث ہے اور باقی یہ سب منطق و فلسفہ تو فضول ہے حضرت مولانا فرماتے ہیں۔

چند خوانی حکمت یونانیاں
پائے استدلالیاں چوبیس - بود
حکمت ایمانیاں راہم بخواں
پائے چوبیس سخت بے تمکین بود
گر بہ استدلال کار دیں بدے
فخر رازی راز دار دیں بدے

(پھر فرمایا) استدلال پر دار و مدار دو باتوں کی طرف لے جاتا ہے یا حیرت یا ضلالت امام

فخر الدین رازی رحمۃ اللہ تعالیٰ علیہ کی نزع کا جب وقت آیا شیطان آیا کہ اس وقت شیطان پوری جان توڑ کوشش کرتا ہے کہ کسی طرح اس کا ایمان سلب ہو جائے اگر اس وقت پھر گیا تو پھر کبھی نہ لوٹے گا۔ اس نے ان سے پوچھا کہ تم نے عمر بھر مناظروں، بحثوں میں گزاری۔ خدا کو بھی پہچانا آپ نے فرمایا بیشک خدا ایک ہے۔ اس نے کہا اس پر کیا دلیل۔ آپ نے ایک دلیل قائم فرمائی وہ خبیث معلم المملکت رہ چکا ہے اس نے دلیل توڑ دی۔ انھوں نے دوسری دلیل قائم کی اس نے وہ بھی توڑی دی۔ یہاں تک کہ ۳۶۰ دلیلیں حضرت نے قائم کیں اور اس نے سب توڑ دیں۔ اب یہ سخت پریشانی میں اور نہایت مایوس۔ آپ کے پیر حضرت نجم الدین کبریٰ رضی اللہ تعالیٰ عنہ

ف: امام فخر الدین رازی کا وقت نزع شیطان لعین سے مباحثہ اور بالآخر پیر کی امداد سے نجات۔

تعالیٰ عنہ کہیں دور دراز مقام پر وضو فرما رہے تھے وہاں سے آپ نے آواز دی کہہ کیوں نہیں دیتا کہ میں نے خدا کو بے دلیل ایک مانا۔

آفتاب آمد دلیل آفتاب
گردیلے خواہی ازوے رومتاب

عرض: حضور دور بین سے آسمان نظر آتا ہے یا نہیں۔

ارشاد: ہم اپنی آنکھوں سے تو آسمان دیکھ رہے ہیں۔ کیا دور بین لگانے سے اندھا ہو جاتا ہے کہ بغیر دور بین کے دیکھتے ہیں اور دور بین سے سو جھائی نہ دے۔ ہمارا ایمان ہے کہ جس کو ہم دیکھ رہے ہیں یہی آسمان ہے: اَفَلَمْ يَنْظُرُوا إِلَى السَّمَاءِ فَوْقَهُمْ كَيْفَ بُنِنَهَا وَ زَيْنَهَا وَ مَا لَهَا مِنْ فُرُوجٍ ط وَ زَيْنَهَا لِلنَّظِيرِينَ ط وَ إِلَى السَّمَاءِ كَيْفَ رُفِعَتْ - کیا انھوں نے اپنے اوپر آسمان کو نہیں دیکھا ہم نے اس کو کیسا بنایا اور ہم نے اس کو کیسی زینت دی اور اس میں کوئی شکاف نہیں ہم نے اسے خوبصورت بنایا دیکھنے والوں کے واسطے کیا وہ آسمان کو نہیں دیکھتے کیسا بلند بنایا گیا۔ فلاسفہ بھی یہی کہتے ہیں کہ جو نظر آتا ہے یہ آسمان نہیں آسمان شفاف بے لون ہے۔ (پھر فرمایا) اس میں اکذب کون جس کی تکذیب کرے قرآن (پھر فرمایا) نجات منحصراً ہے اس بات پر کہ ایک ایک عقیدہ اہل سنت و جماعت کا ایسا پختہ ہو کہ آسمان وزمین ٹل جائیں اور وہ نہ ٹلے پھر اس کے ساتھ ہر وقت خوف لگا ہو علمائے کرام فرماتے ہیں جس کو سلب ایمان کا خوف نہ ہو مرتے وقت اس کا ایمان سلب ہو جائے گا۔ سیدنا عمر فاروق اعظم رضی اللہ تعالیٰ عنہ فرماتے ہیں اگر آسمان سے ندا کی جائے کہ تمام روئے زمین کے آدمی بخش دیئے مگر ایک شخص تو میں خوف کروں گا کہ وہ شخص میں ہی نہ ہوں اور اگر ندا کی جائے روئے زمین کے تمام آدمی دوزخی ہیں سوائے ایک شخص کے تو میں امید کروں گا کہ وہ شخص میں ہی نہ ہوں۔ خوف ورجا کا مرتبہ ایسا معتدل ہونا چاہئے۔

۱: ف: جو نظر آتا ہے یہی آسمان ہے۔

۲: ف: نجات کا کا ہے پر انحصار ہے۔

۳: ف: جسے سلب ایمان کا خوف نہ ہو مرتے وقت اس کے سلب ایمان کا اندیشہ ہے۔

(پھر فرمایا) خیر یہ تو حصہ عمر کا تھا رضی اللہ تعالیٰ عنہ لیکن کم سے کم ہر مسلمان کو اتنا تو ہونا ہی چاہئے کہ صحت و تندرستی کے وقت خوب غالب ہو اور مرتے وقت رجا۔ حدیث میں ہے ہر جھنکا موت کا ہزار ضرب تلوار سے سخت تر ہے ملائکہ ڈبو چے بیٹھے رہتے ہیں ورنہ آدمی تڑپ کر نہ معلوم کہاں جائے اس وقت اگر معاذ اللہ کچھ اس طرف سے ناگواری آئی تو سلب ایمان ہو گیا اس لئے اس وقت بتایا جائے کہ کس کے پاس جا رہا ہے۔

عرض: اگر خدائے تعالیٰ کے سمیع و بصیر ہونے پر ایمان ہے تو کبیرہ تو درکنار صغیرہ بھی نہیں ہو سکتا۔

ارشاد: ایمان ۲ اور ہے اور شہود اور۔ ایمان ارتکاب سنیات کے منافی نہیں ہاں اگر شہود ہوگا تو بے شک کبیرہ تو درکنار صغیرہ بھی نہیں ہو سکتا۔ اکابر اولیاء پر بھی اکل و شرب و نوم کے وقت ایک گونہ غفلت دی جاتی ہے ورنہ کھانے پینے پر قادر نہ ہوں (پھر فرمایا) غفلت ۳ مطلقہ کفر ہے اور غفلت غالبہ فسق اور تذکر غالب ولایت اور تذکر مطلق نبوت پھر تذکر غالب میں بھی مراتب ہیں۔

رِجَالٌ لَا تُلْهِهِمْ تِجَارَةٌ وَّ لَا بَيْعٌ عَنْ ذِكْرِ اللَّهِ وَاِقَامِ الصَّلَاةِ وَاِيتَاءِ
الزَّكَاةِ يَخَافُونَ ط يَوْمًا تَتَقَلَّبُ فِيهِ الْقُلُوبُ وَاَلْاَبْصَارُ

یہ وہی تذکرہ غالب ہے اور غفلت مطلقہ یہ ہے جسے حضرت مولانا فرماتے ہیں۔

اہل دنیا کافران مطلق اند روز و شب در زرق و در بق بق اند
اہل دنیا چہ کہیں وچہ مہیں لَعْنَةُ اللَّهِ عَلَيْهِمْ اجمعين
جست دنیا از خدا غافل بدن نے قماش و نقرہ و فرزند و زن

ف ۱: موت کے جھٹکے کی تکلیف کا بیان۔

ف ۲: ایمان اور ہے اور شہود اور ایمان منافی ارتکاب معاصی نہیں شہود ہو تو صغیرہ نہ ہوگا۔

ف ۳: اللہ عزوجل سے غفلت مطلقہ کفر اور غفلت غالبہ فسق تذکر غالب ولایت تذکر مطلق نبوت۔

ف ۴: مولانا اہل دنیا کافران مطلق انداخ کے معنی۔

عرض: حضور بچے سے محبت تو بچے ہونے کی بناء پر ہوتی ہے اللہ کے واسطے کون کرتا ہے۔
 ارشاد: الحمد للہ کہ میں نے مال من حیث ہو مال سے کبھی محبت نہ رکھی صرف انفاق فی سبیل اللہ
 کے لئے اس سے محبت ہے اس طرح اولاد من حیث ہو اولاد سے بھی محبت نہیں صرف اس سبب سے
 کہ صلہ رحم عمل نیک ہے اس کا سبب اولاد ہے اور یہ میری اختیاری بات نہیں میری طبیعت کا تقاضا
 ہے۔

عرض: حضور بیوی بچے کے سبب سے اکثر اوقات انسان گناہ میں مبتلا ہو جاتا ہے۔

ارشاد: پھر اس کا کیا علاج اللہ تعالیٰ فرماتا ہے:

يَا أَيُّهَا الَّذِينَ آمَنُوا إِنِّ مِنْ أَزْوَاجِكُمْ وَأَوْلَادِكُمْ عَدُوٌّ لَكُمْ فَاحذروهم -

اور فرماتا ہے:

يَا أَيُّهَا الَّذِينَ آمَنُوا لَا تَلْهَكُمْ أَمْوَالِكُمْ وَلَا أَوْلَادِكُمْ عَنْ ذِكْرِ اللَّهِ وَمَنْ

يَفْعَلْ ذَلِكَ فَأُولَئِكَ هُمُ الْخٰسِرُونَ -

اے ایمان والوں! تمہاری بیویوں اور تمہاری اولاد میں سے تمہارے

دشمن بھی ہیں تم ان سے بچو اور تمہارے مال و اولاد فتنہ ہیں اور اے

ایمان والو تمہارے مال اور تمہاری اولاد تم کو خدا کے ذکر سے غافل نہ کر

دیں۔ اور جو ایسا کرے تو وہی لوگ خسارہ میں ہیں۔

ایک بار امامین رضی اللہ تعالیٰ عنہما در اقدس میں حاضر ہوئے حضور اقدس ﷺ نے سینے

سے لگایا اور فرمایا: اِنكُمْ لَنَجْبَنُونَ وَ لَتَبْخَلُونَ۔ تم لوگوں کو نامزد کر دیتے ہو اور بخیل بنا دیتے ہو۔

چونکہ ازواج و اولاد کو دشمن بتایا گیا تھا ممکن تھا کہ کوئی سمجھ لیتا ان کو تکلیف دینا چاہئے لہذا

اسی جگہ فرمادیا:

وَ اِنْ تَغْفُوا وَ تَصْفَحُوا وَ تَغْفِرُوا فَاِنَّ اللّٰهَ غَفُوْرٌ رَّحِيْمٌ ۝

اور اگر تم معاف کر دو اور درگزر کر دو اور بخش دو تو بے شک اللہ بڑا بخشنے والا مہربان ہے۔

عرض: کا مدار جو تہ کا کیا حکم ہے۔

ارشاد: اگر جھوٹا کام ہے تو مطلقاً مکروہ ہے حتیٰ کہ عورتوں کو بھی اور اگر سچا ہے تو چار انگل سے کم مردوں کو جائز ہے اس سے زیادہ نہیں اور عورتوں کو مطلقاً جائز ہے۔

مؤلف: ایک مسئلہ طلاق پیش ہوا۔ جس میں لکھا تھا کہ زید نے کہا میں نے اپنی بی بی کو طلاق دیا۔ اس پر ارشاد فرمایا کیا خوب اب اگر لکھنے والے کی غلطی کہی جائے تو اور حکم ہوتا ہے اور اگر انہی الفاظ کو صحیح مانا جائے تو حکم بدل جائے گا یوں کہنا کہ میں نے اپنی بی بی کو طلاق دیا اس کے معنی یہ ہوں گے کہ اس نے اپنی بی بی کو طلاق دلوانے کے لئے دوسرے کے حوالے کر دیا اور اس میں طلاق نہیں پڑے گی اور اگر یوں کہا کہ میں نے اپنی بی بی کو طلاق دیا تو طلاق ہو جائے گی اس قدر دھوکے دے کر سوال کرتے ہیں۔

عرض: شیخ سے بظاہر کوئی ایسی بات معلوم ہو جو خلاف سنت ہے تو اس سے پھرنا کیسا ہے۔

ارشاد: اس پر کوئی الزام نہیں: **النَّدَمُ سَيُّوْبَةٌ، التَّائِبُ مِنَ الذَّنْبِ كَمَنْ لَا ذَنْبَ لَهُ**۔

عرض: درمختار کبیری صغیری میں لکھا ہے کہ رکوع میں دونوں ٹخنوں کو ملانا سنت ہے۔

ارشاد: لم یثبت کہیں ثابت نہیں۔ دس بارہ کتابوں میں یہ مسئلہ لکھا ہے اور سب کا منتہی زاہدی ہے۔

عرض: ایک مریض کا گلا پھول گیا ہے اس کے لئے کوئی دعا ارشاد ہو۔

ارشاد: **أَمْهَابُ مَوَا أَمْرًا فَإِنَّا مُبْرَمُونَ** لکھ کر گلے میں ڈال لیا جائے۔

عرض: حضور نبی روشنی والے کہتے ہیں کہ خطبہ سے مقصود عوام کو ترغیب و ترہیب و تذکیر ہے اگر

اردو میں نہ پڑھا جائے تو یہ فائدہ نہ ہوگا تو خطبہ معاذ اللہ بیکار ہو جائے گا۔

ارشاد: صحابہ کرام کے زمانہ میں عجم کے کتنے ہی شہر فتح ہوئے کئی ہزار منبر نصب ہوئے کئی ہزار

ف ۱ کا مدار جوتے کا حکم ف ۲ میں نے اپنی بی بی کو طلاق دیا۔ اس سے طلاق ہوگی یا نہیں۔

ف ۳ جامع الشرحہ ط شیخ سے پھر جانے کا حکم۔

ف ۴ ندامت توبہ ہے اور تائب ایسا ہے جیسا وہ جس نے گناہ کیا ہی نہیں۔

ف ۵ رکوع میں ٹخنوں کا ملانا ثابت نہیں۔ ف ۶ گا پھولنے کا علاج۔

ف ۷ اردو میں خطبہ پڑھنا خلاف سنت متواتر ہے۔

مسجد میں بنائی گئیں کہیں منقول نہیں کہ صحابہ نے ان کی زبان میں خطبہ فرمایا ہو اس واسطے کہ وہ جانتے تھے کہ حضور اقدس ﷺ واقف ہیں تمام ما کان و ما یکون سے تمام وقائع گزشتہ و آئندہ کی آپ کو خبر ہے۔ حضور کو یہ معلوم تھا کہ ہندی، حبشی، رومی، عجمی ہر زبان والے مسلمان ہوں گے۔ عربی نہ سمجھیں گے اور کبھی اجازت نہ دی کہ ان کی زبان میں خطبہ پڑھا جائے۔ خود دربار اقدس میں رومی، حبشی، عجمی ابھی تازہ حاضر آئے ہیں۔ عربی ایک حرف نہیں سمجھتے مگر کہیں ثابت نہیں کہ حضور ان کی زبان میں خطبہ ارشاد فرمایا ہو یا کچھ خطبہ عربی میں اور کچھ ان کی زبان میں فرمایا ہو ایک حرف بھی ان کی زبان کا خطبہ میں منقول نہیں: مَا اتَّكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا۔ اب رہا یہ اعتراض کہ پھر تذکیر سے فائدہ کیا، اس کا جواب یہ ہے کہ دو دو پیسے کی نوکری کے واسطے عمریں انگریزی میں گنواتے ہیں اور عربی زبان جو ایسی متبرک اسی میں ان کا قرآن ان کا نبی عربی ان کی جنت کی زبان عربی اس کے لئے اتنی کوشش بھی نہ کریں کہ خطبہ سمجھ سکیں۔ یہ اعتراض تو انھیں پر پڑے گا نہ کہ خطیب پر۔

عرض: وَقِفُوهُمْ إِنَّهُمْ مَسْئُولُونَ کی تفسیر میں عَنْ وَ لَآئِيَةِ عَلِيٍّ صَحِيح ہے یا نہیں۔

ارشاد: روافض کے نزدیک یہ تفسیر ہے۔

عرض: قُلْ لَّا أَسْأَلُكُمْ عَلَيْهِ أَجْرًا إِلَّا الْمَوَدَّةَ فِي الْقُرْبَىٰ کے کیا معنی ہیں۔

ارشاد: اس کی دو تفسیریں ہیں۔ ایک تو یہ کہ کوئی قبیلہ کفار مکہ کا ایسا نہ تھا جو سرکار سے قرابت نہ رکھتا ہو اور قبیلہ والے کے ساتھ کرم اہل عرب کی طینت میں رکھا گیا تھا تو وہ جو تکلیفیں پہنچاتے تھے ان کی بابت ارشاد فرمایا گیا کہ اور کسی بات کا خیال نہ کرو، قرابت داری ہی کا پاس کر کے حضور کو تکلیفیں پہنچانے سے باز رہو۔ دوسری تفسیر ہے کہ قربی سے مراد سادات کرام و اہل بیت عظام ہیں اور استثناء بہر صورت منقطع ہے۔ لَّا أَسْأَلُكُمْ عَلَيْهِ أَجْرًا سَالِبٌ كَلِيَّةٌ ہے۔

۱۔ اس شبہ کا جواب کہ اردو میں خطبہ نہ ہوگا تو تذکیر کا کیا فائدہ ہوگا۔

۲۔ قُلْ لَّا أَسْأَلُكُمْ عَلَيْهِ أَجْرًا لَآئِيَةِ الْقُرْبَىٰ کی دو تفسیریں۔ ف۔ ۳۔ لَّا صَلَوةَ إِلَّا بِحَضُورِ الْقَلْبِ حَدِيثٌ هُوَ يَأْتِيهِمْ۔

۳۔ قبر پر پکی ڈاٹ لگانے کا حکم اور قبر کے کھولنے کا حکم۔

عرض: لا صلوة الا بحضور القلب کیا حدیث ہے۔

ارشاد: امام طحاوی نے معانی الآثار میں ایسے بطور حدیث کے بلا سند ذکر کیا ہے۔

عرض: ایک قبر کچی ہے ہر بار پانی بھر جاتا ہے اس میں پکی ڈاٹ لگا دیں۔

ارشاد: قبر پر ڈاٹ لگانے میں حرج نہیں ہاں کھولی نہ جائے۔ میت کو دفن کر کے جب مٹی دے

دی گئی تو وہ امانت ہو جاتا ہے اللہ کی، اس کا کشف جائز نہیں، دو حال سے خالی نہیں۔ معذب ہے یا

منعم علیہ۔ اگر معذب ہے تو دیکھنے والا دیکھے گا اسے جس سے اسے رنج پہنچے گا اور کچھ نہیں سکتا اور

اگر منعم علیہ ہے تو اس میں اس کی ناگواری ہے۔ علامہ طاش کبری زادہ رحمۃ اللہ علیہ نے یہ حدیث

دیکھی کہ علمائے دین کے بدن کو مٹی نہیں کھاتی۔ بدن ان کا سلامت رہتا ہے۔ شیطان نے ان کے

دل میں وسوسہ ڈالا کہ ہمارے استاد بڑے عالم ہیں ان کی قبر کھول کر دیکھوں کہ ان کا بدن کس حال پر

ہے۔ اس وسوسہ نے ان پر ایسا غلبہ کیا کہ ایک شب میں جا کر قبر کھولی، دیکھا کفن بھی میلانہ تھا۔ جب

دیکھ چکے قبر سے آواز آئی: دیکھ چکا اللہ تجھے اندھا کرے اسی وقت دونوں آنکھیں اندھی ہو گئیں۔

امام جلال الدین سیوطی رحمۃ اللہ تعالیٰ عنہ نے شرح الصدور میں لکھا ہے۔ کہ ایک عورت

کا انتقال ہوا، دفن کر دی گئی، اس کے شوہر کو بہت محبت تھی۔ محبت نے مجبور کیا کہ اس کی قبر کھول کر

دیکھے کیا حال ہے۔ ایک عالم سے یہ ارادہ ظاہر کیا۔ انہوں نے منع کیا، نہ مانا اور ان کو قبرستان تک

ساتھ لے گیا۔ عالم نے ہر چند منع کیا لیکن اس نے قبر

فقیر کہتا ہے کہ اگر صورت معاذ اللہ صورت اولیٰ ہے تو ناگواری اور زیادہ ہونی چاہئے اور بے وجہ ناحق

ایذائے مسلم حرام خصوصاً ایذائے میت نیز حدیث کے ارشاد سے ثابت ہوتا ہے کہ مردے کو قبر سے تکیہ لگانے سے اذیت

ہوتی ہے تو معاذ اللہ محض اپنی خواہش کے لئے نہ ضرورت و حاجت کے لئے اس پر کدال چلانا اور قبر کو کھود ڈالنا کس قدر

سخت ایذا کا باعث ہوگا۔ آہ مسلمانوں کے قبرستانوں کی آج جو رومی حالت ہے اس پر جس قدر بھی رویا جائے کم ہے۔ قبر

پر لوگ بیٹھ کر حقے پیتے خرافات کرتے لغو باتیں بناتے، گالیاں بکتے قیمتی اڑاتے ہیں غیر قوم ہی کے لوگوں پر بس نہیں خود

مسلمان بھی یہ ناشائستہ بے ہودہ حرکتیں کرتے ہیں۔ بچے قبور پر کھیلنے کودتے پھرتے بلکہ گدھے ان پر لوتے لید کرتے

ہیں۔ بکریاں بیٹھی بیٹھیاں کرتی ہیں ولا حول ولا قوۃ الا باللہ، مسلمانو! خدا کے لئے آنکھیں کھول لو ایک دن تمہیں بھی جانا

ہے۔ ان مردوں کی خاطر کچھ انتظام نہیں کرتے اپنے ہی لئے کرو ۱۲ مؤلف غفرلہ

ف ۱ علامہ طاش کبری کی عبرتناک حکایت۔

ف ۲ علمائے دین کے بدن کو مٹی نہیں کھاتی۔

ف ۳ ایک شخص نے عورت کی قبر کھول کر دیکھا اور اس کا کتابہ نتیجہ برآمد ہوا۔

کھولی۔ عالم صاحب قبر کے کنارے بیٹھے رہے۔ وہ نیچے اترادیکھا کہ اسی عورت کے دونوں پاؤں

پیچھے سے لے جا کر اس کی چوٹی سے باندھ دیئے گئے ہیں اس نے چاہا کہ کھول دو ہر چند طاقت کی مگر نہ کھول سکا۔ اللہ کی لگائی ہوئی گرہ کھول سکے۔ ان عالم صاحب نے منع فرمایا، نہ مانا۔ دو بارہ پھر زور کیا۔ عالم صاحب نے پھر منع کیا کہ دیکھ اسی میں خیریت ہے اسے ایسے ہی رہنے دے، اس نے کہا ایک بار تو اور زور کر لوں، پھر جو ہوگا دیکھا جائے گا۔ زور کر ہی رہا تھا، بلا آخر زمین دھنسی اور وہ مرد و عورت دونوں زمین میں چلے گئے والعیاذ باللہ تعالیٰ۔

عرض: وہ کون کون ہیں جن کے بدن کو زمین نہیں کھاتی۔

ارشاد: حافظی بشرطیکہ عمل کرتا ہو قرآن پر بہتیرے قرآن کی تلاوت کرتے ہیں اور قرآن انہیں لعنت کرتا ہے۔ رَبِّ تَالِي الْقُرْآنِ وَالْقُرْآنُ يَلْعَنُهُ اور عالم دین اور شہید فی سبیل اللہ اور ولی اور وہ کہ درود شریف بکثر پڑھا کرتا ہو اور وہ جسم جس نے کبھی اللہ کی نافرمانی نہ کی ہو اور وہ مؤذن جو بلا اجرت سات برس اللہ کی رضا کے لئے اذان دے وَ جَبَّثَ لَهُ الْجَنَّةُ اس کے لئے جنت واجب ہوگئی۔

عرض: یہ حدیث ہے: وَ لَوْ كَانَ مُوسَىٰ وَ عِيسَىٰ حَيِّينِ مَا وَ سِعَهُمَا إِلَّا اِتِّبَاعِي۔

ارشاد: یہ قادیانی ملعونوں کا حدیث پر افترا اور زیادت ہے حدیث میں اتنا ہے۔ وَ لَوْ كَانَ مُوسَىٰ حَيًّا وَ اَذْرَكَ بَنُوْتِي مَا وَ سِعَهُ إِلَّا اِتِّبَاعِي اگر موسیٰ زندہ ہوتے اور میری نبوت کا زمانہ پاتے تو انھیں کچھ گنجائش نہیں ہوتی سوا میری اطاعت کے۔ افترا بھی کیا اور کال نہ کنا ان کا مقصود اس افترا سے وفات مسیح ثابت کرنا ہے اور جب وفات ثابت ہو جائے گی تو ان کے نزدیک نزول نہ ہوگا تو ایک مثل کا نزول ماننا پڑے گا۔ حالانکہ تمام انبیاء علیہم الصلوٰۃ والسلام کی حیات حقیقی حسی دینی ہے صحیح حدیث میں ہے:

اِنَّ اللّٰهَ حَرَّمَ عَلٰى الْاَرْضِ اَنْ تَاْكَلَ اَجْسَادِ الْاَنْبِيَاءِ فَنَبِيُّ اللّٰهِ حَيٌّ

ف ۱ وہ کون کون ہیں جن کے بدن سلامت رہتے ہیں زمین انھیں خراب نہیں کرتی۔

ف ۲ قادیانیوں نے یہ حدیث گھڑی و لو کان موسیٰ و عیسیٰ حیین الخ اور کال پھر بھی نہ کنا۔

ف ۳ قادیانیوں کا کاروبار غ۔

یَرْزُقُ-

بے شک اللہ تعالیٰ نے زمین پر انبیاء علیہم الصلوٰۃ والسلام کے اجسام کھانا
حرام فرمادیا ہے تو اللہ کے نبی زندہ ہیں روزی دیئے جاتے ہیں۔
دوسری حدیث میں ہے:

الْأَنْبِيَاءُ أَحْيَاءُ نَبِيُّ قُبُورِهِمْ يُصَلُّونَ-

انبیاء سب زندہ ہیں اپنی قبروں میں نمازیں پڑھتے ہیں۔

اگر عیسیٰ علیہ الصلوٰۃ والسلام کی وفات مان بھی لی جائے تو ان کی موت بلکہ تمام انبیائے
کرام علیہم الصلوٰۃ والسلام کے لئے صرف آنی ہے ایک آن کو موت طاری ہوتی ہے یہ مسئلہ قطعاً
یقینہ ضروریات مذہب اہل سنت سے ہے اس کا منکر نہ ہوگا مگر مذہب گمراہ۔ تو پھر عیسیٰ علیہ الصلوٰۃ
والسلام زندہ ہی ہیں ان کا نزول ممتنع کیونکر ہو گیا (پھر فرمایا) چار انبیاء علیہم الصلوٰۃ والسلام وہ ہیں جن
پر ابھی ایک آن کے لئے بھی موت طاری نہیں ہوئی۔ دو آسمان پر سیدنا ادریس علیہ الصلوٰۃ والسلام
اور سیدنا عیسیٰ علیہ الصلوٰۃ والسلام، اور دوزمین پر سیدنا الیاس علیہ الصلوٰۃ والسلام اور سیدنا خضر علیہ
الصلوٰۃ والسلام۔ ہر سال حج میں یہ دونوں حضرات جمع ہوتے ہیں حج کرتے ہیں۔ ختم حج پر زمزم
شریف کا پانی پیتے ہیں کہ وہ پانی ان کو کفایت کرتا ہے۔ سال بھر کے طعام و شراب سے۔
عرض: صوم ۲ وصال تو غیر حضور اقدس ﷺ کے لئے ناجائز ہے۔ پھر جب یہ سال بھر کچھ نوش
نہیں فرماتے ہیں تو سال کا صوم متصل ہوا۔

ارشاد: صوم ۳ میں نیت ضروری ہے یعنی نیت کے روزہ نہیں ہوتا۔

عرض: ایام تشریق و عید الفطر میں کچھ نہ کچھ کھانا ضروری ہے۔

ف ۱: حیات انبیاء علیہم السلام کے ثبوت کی متعدد احادیث کریمہ۔

ف ۲: حیات انبیاء کا منکر گمراہ ہے۔

ف ۳: صوم وصال غیر حضور ﷺ کے لئے جائز نہیں۔

ف ۴: روزے میں نیت ضروری ہے بے نیت روزہ نہیں ہوتا۔

علیٰ احد القولین کا سبق ۱۲ مؤلف غفرلہ

ارشاد: ان ایام میں روزہ حرام ہے کھانا ضروری نہیں۔ روزہ ایک ماہ کا فرض ہے۔ اور کھانا کسی روز کا فرض نہیں۔

عرض: روزہ کے لئے تو افطار رکن ہے بغیر افطار کے روزہ نہیں ہو سکتا۔

ارشاد: روزے کے لئے افطار رکن کیا معنی۔ ضروری بھی نہیں روزہ ہو جائے گا۔ اگرچہ کبھی افطار نہ کرے ثم اتمو الصیام الی اللیل رات آئی اور روزہ پورا ہو گیا بخلاف نماز کے کہ اس میں خروج اصنعہ ایک فعل ضروری ہے۔ نماز ہے فعل اس کے لئے ایک فعل ایسا کرنا ضروری ہے جس سے معلوم ہو کہ نماز ختم ہو گئی اور روزہ ہے۔ ترک یا کف باختلاف قولین اور کف فعل ہے قلب کا۔ نماز صرف نیت بغیر افعال جوارج کے ادا نہیں ہو سکتی اور روزہ میں کوئی فعل نہیں صرف نیت ہے کسی فعل کی ضرورت نہیں۔ قلب نے جیسے سمجھا تھا کہ میرا روزہ ہے اب سمجھ لے کہ میرا روزہ ختم ہو گیا۔ (پھر فرمایا) مسئلہ ہے کہ تاخیر افطار مکروہ ہے مگر کسی کے پاس اگر کھانے کو نہ ہو تو کیا کھائے افطار ان کے واسطے رکھا گیا ہے جو بشریت میں پھنسے ہوئے ہیں قوت ملکیہ ان میں نہیں اور خضر الیاس علیہم الصلوٰۃ والسلام کو اعلیٰ درجے کی ملکوتی قوت حاصل ہے۔

عرض: اولیائے الہی کی کیا پہچان ہے؟

ارشاد: حدیث میں ارشاد فرمایا (صلی اللہ علیہ وسلم):

أَوْلِيَاءُ اللَّهِ الَّذِينَ إِذَا رَنُوفٌ أَذْبَرَ اللَّهُ-

اولیاء اللہ وہ لوگ ہیں جن کے دیکھنے سے خدا یاد آئے۔

عرض: دائرہ دنیا کہاں تک ہے۔

ارشاد: ساتوں ۳ آسمان ساتوں زمین دنیا ہے اور ان سے در اسدرۃ المنتہیٰ عرش ۲ و کرسی دار آخرت ہے۔ (پھر فرمایا) دار دنیا شہادت ہے اور دار آخرت غیب، غیب کی کنجیوں کو مفتح اور

یعنی علیٰ التعمین ۱۲ مؤلف غفرلہ

۱: روزے کے لئے افطار ضروری نہیں۔

۲: نماز میں خروج اصنعہ ضروری ہے۔

۳: تاخیر افطار مکروہ ہے۔

شہادت کی کنجیوں کو مقالید کہتے ہیں: قرآن عظیم میں ارشاد ہوتا ہے۔

وَاعِنْدَهُ مَفَاتِحُ الْغَيْبِ لَا يَعْلَمُهَا إِلَّا هُوَ۔

غیب کی مفاتیح (کنجیاں) ان کو خدا کے سوا کوئی (بذات خود) نہیں جانتا

اور دوسری جگہ فرمایا ہے۔

لَهُ مَقَالِيدُ السَّمَوَاتِ وَالْأَرْضِ۔

خدا ہی کے لئے ہیں مقالید (کنجیاں) آسمان اور زمین کی۔

اور ۲ مفاتیح کا حرف اول (م) و حرف آخر (ح) اور مقالید کا حرف اول (م) و حرف آخر

(د) انہیں مرکب کرنے سے نام اقدس ظاہر ہوتا ہے محمد ﷺ۔ اس سے یا تو اس کی طرف اشارہ ہے کہ

غیب و شہادت کی کنجیاں سب دے دی گئی ہیں محمد رسول اللہ ﷺ کو، کوئی شے ان کے حکم سے باہر نہیں۔

دو جہاں کی بہتریاں نہیں کہ امانی دل و جاں نہیں

کہو کیا ہے وہ جو یہاں نہیں مگر اک نہیں کہ وہ ہاں نہیں

اور یا اس طرف اشارہ ہو سکتا ہے ۳ مفاتیح و مقالید و غیب و شہادت سب حجرہ خفایا عدم میں

مقفل تھیں وہ مفاتیح و مقلا د جس سے ان کا قفل کھولا گیا اور میدان ظہور میں لایا گیا وہ ذات اقدس محمد

رسول اللہ ﷺ کی اگر یہ تشریف نہ لاتے تو سب اسی طرح مقفل حجرہ عدم یا خفایا میں رہتے۔

وہ جو نہ تھے تو کچھ نہ تھا وہ جو نہ ہوں تو کچھ نہ ہو

جان ہیں وہ جہاں کی جان ہے تو جہاں ہے

جو منصف کبھی آستانہ قدسیہ حضور پر نور رضی اللہ تعالیٰ عنہ پر حاضر ہو کر زیارت سے مشرف ہوا، اسے بے

شک ضرور خدا یاد آیا۔ ۲ فقیر عبید الرضا غفرلہ

۱ دنیا کہاں تک ہے۔ ۲: عرش و کرسی دار آخرت ہے۔

۳ مفاتیح اور مقالید کا فرق۔

۴ مفاتیح اور مقالید سے نام اقدس کا استخراج اور ان سے اس طرف اشارہ کہ خدائے دنیا و آخرت کے

خزانوں کی کنجیاں حضور کے حوالہ فرمادیں اور اس طرف اشارہ ہے کہ حضور ہی وہ کنجی ہیں جن سے غیب و شہادت کی کنجیاں

جس جگہ بند تھیں اس کا قفل کھل گیا۔

عرض: حضور والا کرسی کی کیا صورت ہے۔

ارشاد: کرسی کی صورت اہل شرع حدیث نے کچھ ارشاد نہ فرمائی فلاسفہ کہتے ہیں کہ وہ آٹھواں آسمان ہے۔ ساتواں آسمانوں کو محیط ہے۔ تمام کو اکب تا بتہ اسی میں ہیں مگر شرع نے یہ نہ فرمایا۔ اسی طرح عرش کو جبلائے ۲ فلاسفہ کہتے ہیں کہ نواں آسمان ہے اور اس کو فلک اطلس کہتے ہیں کہ اس میں کوئی کوکب نہیں۔ مگر حدیث سے معلوم ہوتا ہے کہ وہ تمام آسمان و زمین کو محیط ہے اور اس میں پائے ہیں یا قوت کے۔ اس وقت تو چار فرشتے اس کو اپنے کندھے پر اٹھائے ہیں اور قیامت کے دن آٹھ فرشتے اٹھائیں گے اور یہ تو قرآن عظیم سے ثابت ہے۔

وَيَحْمِلُونَ عَرْشَ رَبِّكَ فَوْقَهُمْ يَوْمَئِذٍ ثَمِينًا

اور اٹھائیں گے تیرے رب کے عرش کو اپنے اوپر اس دن آٹھ (فرشتے)۔

ان فرشتوں کے پاؤں سے زانوؤں تک پانسو برس کی راہ کا فاصلہ ہے۔ آیۃ الکرسی کو اسی وجہ سے آیۃ الکرسی کہتے ہیں کہ اس میں کرسی کا ذکر ہے۔

وَبِعَ كُرْسِيِّه السَّمَوَاتِ وَالْأَرْضِ

اس کی کرسی زمین و آسمان کی وسعت رکھتی ہے۔

(پھر فرمایا) آسمان ہی کی وسعت خیال میں نہیں آتی۔ بیچ کا آسمان جس میں آفتاب ہے اس کا نصف قطر ۳ نو کروڑ میں لاکھ میل ہے اور اور پانچواں اس سے بڑا۔ پانچویں کا ایک چھوٹا پرزہ جسے تدویر کہتے ہیں وہ آفتاب کے آسمان سے بھی بڑا ہے پھر یہی نسبت پانچویں کو چھٹے کے ساتھ ہے اور اس کو ساتویں کے ساتھ صحیح حدیث میں آیا کہ یہ سب کرسی کے سامنے ایسا ہے کہ ایک لقمہ و دق میدان میں جس کا کنارہ نظر نہیں آتا ایک چھلا پڑا ہو:

ف ۱: کرسی کی صورت۔

ف ۲: کرسی کی وسعت

ف ۳: بیچ کے آسمان کا نصف قطر نو کروڑ میں لاکھ میل۔

مَا لَسَّمَوْتُ السَّبْعُ، مَا لَأَرْضُونَ السَّبْعُ مَعَ الْكُرْسِيِّ إِلَّا كَحَلَّتِي فِي أَرْضِ
فَلَاةٍ۔

اور یہ سب زمین و آسمان کرسی کے آگے ایسے ہیں کہ ایک لقمہ و دق
میدان میں ایک چھلا پڑا ہو

اور ان سب عرش و کرسی و زمین و آسمان کی وسعت ایسی ہی ہے عظمت قلب مبارک سید
عالم صلی اللہ علیہ وسلم کے سامنے اور قلب مبارک کی عظمت کو کوئی نسبت ہی نہیں ہو سکتی۔ عظمت رب العزیز جل
جلالہ سے یہ غیر متناہی وہ متناہی اور متناہی کو غیر متناہی سے نسبت محال ہے۔

(پھر فرمایا) اولیائے کرام فرماتے ہیں۔ مَا السَّمَوْتُ السَّبْعُ وَ الْأَرْضُونَ السَّبْعُ
فِي نَظَرِ الْعَبْدِ الْمُؤْمِنِ إِلَّا كَحَلْقَةِ مُلْقَاةٍ فِي فَلَاةٍ مِنَ الْأَرْضِ۔ سیدی شریف عبدالعزیز
رضی اللہ تعالیٰ عنہ فرماتے ہیں ساتوں آسمان اور ساتوں زمینیں مومن کامل کی وسعت نگاہ میں ایسے
ہیں جیسے کسی لقمہ و دق میدان میں ایک چھلا پڑا ہو۔ اللہ اکبر! جب غلاموں کی یہ شان ہے تو عظمت
شان اقدس کو کون خیال کر سکے۔

عرض: صحابہ کرام کو بھی کشف ہوتا تھا۔

ارشاد: لا الہ الا اللہ ان کے غلاموں اور اولیائے کرام کے پیش نظر عرش سے تحت اثری تک ہوتا
تھا۔ پھر صحابہ کی شان کا کیا پوچھنا۔ حدیث میں ہے حضور اقدس صلی اللہ علیہ وسلم نے ایک صحابی سے دریافت
فرمایا۔ كَيْفَ أَصْبَحْتَ۔ تم نے کیونکر صبح کی عرض کی۔ أَصْبَحْتُ مُؤْمِنًا حَقًّا۔ میں نے صبح کی
اس حال میں کہ میں سچا مومن تھا۔ ارشاد فرمایا: ہر دعوے کی ایک دلیل ہوتی ہے جس سے اس دعوے
کی سچائی ثابت ہوتی ہے تمہارے دعوے کی کیا دلیل ہے۔ عرض کی: میں نے صبح کی اس حال میں

۱۔ ان فرات و ہابیہ پر خدا کی لعنت ہو یہ توحید تو کبھی ان کے باوا دادا نے بھی نہ سنی ہوگی ذرا دکھائیں تو کہ تفصیل
کے ساتھ کسی نے توحید کو بیان کیا ہو مگر۔

۲۔ گر نہ بیند بروز شپہ چشم۔ چشمہ آفتاب را چہ گناہ کے موافق نادانوں کے سامنے مکر کرتے ہیں کہ بندگان
اعلیٰ حضرت تو علم خدا اور رسول مسادی مانتے ہیں۔ لعنہ اللہ علی الکاذبین۔ فقیر عبید الرضا غفرلہ

۳۔ اولیائے کرام کے پیش نظر از عرش تا تحت اثر اے ہوتا ہے پھر صحابہ کا کیا پوچھنا۔

۴۔ صحابی کی حضور صلی اللہ علیہ وسلم میں عرض کہ عرش سے تحت اثر اے تک تمام موجودات عالم میری پیش نظر ہے
جنت و دوزخ کے احوال دیکھ رہا ہوں۔

کہ عرش سے تحت العراے اور جہنمیوں کو جہنم میں چینتے چلاتے عذاب پاتے دیکھ رہا ہوں۔ ارشاد فرمایا: تم پہنچ گئے ہو اطمینان رکھو (پھر فرمایا) ماضی تو ماضی مستقبل بھی ان کے پیش نظر ہوتا ہے۔ اولیائے کرام فرماتے ہیں کوئی پتہ سبز نہیں ہوتا مگر عارف کی نگاہ میں۔

عرض: حضور جو اشیاء تک وجود میں نہ آئیں۔ ان کو وجود سوا زمانے کے اور کسی چیز میں تو ہے نہیں اور زمانے ہی میں وہ حضرات ملاحظہ فرماتے ہیں تو زمانہ کا وجود ثابت ہو گیا۔

ارشاد: زمانہ کو پہلے موجود مان لو گے جب تو اشیاء کا ظرف اسے مانو گے اور وہ ۲ ہے موہوم اس کا وجود ہی نہیں۔ وجود اشیاء کا ظرف کیا ہے۔ جو صورتیں ان اشیاء کی ہوں گی، وہی پیش نظر ہوتی ہیں۔ عرض: جس وقت پیش نظر ہیں اس وقت ان اشیاء کا وجود نہیں تو ان کی صورتیں کہاں سے آئیں گی لامحالہ ماننا پڑے گا کہ اپنے وقت موجود میں ان کی صورتیں موجود ہیں وہی پیش نظر ہوتی ہیں۔

ارشاد: وقت کس چیز کا نام ہے وقت ہے ہی نہیں اصل یہ ہے کہ اللہ تعالیٰ نے ہم کو زمانے اور جہت میں گھیر دیا کسی چیز کو بغیر زمانے کے نہیں سمجھ سکتے۔ رب العزت زمانے سے پاک ہے مگر بولتے ہیں۔ وہ ازل میں بھی ایسا ہی تھا جیسا اب ہے اور ابد تک ایسا ہی رہے گا۔ تھا اور ہے اور رہے گا۔ یہ سب زمانے پر دلالت کرتے ہیں اور وہ زمانے سے پاک اور حوادث جو ہیں فی الحقیقہ وہ بھی زمانہ سے جدا ہیں مگر ان کا زمانے سے جدا ہونا عقل بتائے گی اور کسی ذریعے سے نہ معلوم ہوگا۔

عرض: مشبہ کہتے ہیں بِذَلِكَ اللَّهُ فَوْقَ أَيْدِيهِمْ یہ اور اس کے سوا جو آیات تشبیہ پر دلالت کرتی ہیں محکم ہیں اور لَيْسَ كَمِثْلِهِ شَيْءٌ وغیرہ آیات تنزیہیہ تشابہ اس طرح وہاں یہ کہہ دیں کہ لَا يَعْلَمُ مَنْ فِي السَّمَوَاتِ الْأَرْضِ الْغَيْبَ إِلَّا اللَّهُ محکم اور آیات مثبتہ علم غیب تشابہ قدر یہ کہتے ہیں وَمَا ظَلَمْنَاهُمْ وَلَكِنْ كَانُوا أَنْفُسَهُمْ يَظْلِمُونَ محکم اور وَمَا تَشَاءُونَ إِلَّا أَنْ يَشَاءَ اللَّهُ۔ تشابہ اور جبر یہ اس کا عکس کہتے ہیں اس کا معیار کیا ہے جس سے محکم اور تشابہ اور امتیاز ہو جائے۔

ف ۱: اولیاء کی نظر میں ماضی تو ماضی مستقبل بھی ہوتا ہے۔

ف ۲: زمانہ موہوم ہے موجود نہیں رکھتا۔ ف ۳: رب العزت زمانہ سے پاک ہے۔

عرض: جس آیت کو اس کے ظاہر معنی پر حمل کرنے سے کوئی عقلی استحالہ لازم آتا ہو وہ متشابہ ہے
 يَذُ اللّٰه فَوْقَ اَيْدِيهِمْ کے معنی ظاہر اگر لیں تو اس کا ہاتھ مانا اور جب ہاتھ ہو تو جسم بھی ہو اور ہر
 جسم مرکب اپنے وجود میں اپنے ان اجزا کا محتاج ہے جن سے وہ مرکب ہے۔ جب تک وہ موجود نہ
 ہو لیں یہ موجود نہیں ہو سکتا تو خدا کا محتاج ہونا لازم آیا اور ہر محتاج حادث اور کوئی حادث قدیم نہیں اور
 جو قدیم نہ ہو خدا نہیں ہو سکتا تو سرے سے الوہیت ہی کا انکار ہو گیا اس لئے ثابت ہوا کہ يَذُ اللّٰه
 فَوْقَ اَيْدِيهِمْ محکم نہیں متشابہ ہے اور لَيْسَ كَمِثْلِهِ مَحْكَمٌ ہے اسی طرح اِلَّا يَعْلَمُ مَنْ فِي
 السَّمٰوٰتِ وَالْاَرْضِ الْغَيْبِ اِلَّا اللّٰه کو اپنے ظاہر پر رکھا جائے تو یہ معنی ہوں گے کہ کسی طرح کا
 علم غیب کسی کو نہیں سوزب عزوجل کے ملائکہ انبیائے کرام علیہم الصلوٰۃ والسلام نے صد ہا علوم غیب
 جنت و نار و ملائکہ و جن حساب، ثواب، عذاب، عقاب میزان، صراط اعراف کے متعلق بیان فرمائے
 ہیں تو معاذ اللہ کذب الہی لازم آیا تو معلوم ہوا کہ یہ اپنے عموم ظاہر پر نہیں بلکہ آیات مثبتہ نے علم
 عطائی کی تخصیص کر دی ہے، اور جب اس آیت میں بالعطا وبالذات دونوں کو عام ٹھہرایا تو معنی یہ ہو
 جائیں گے کہ ذاتی علم غیب بھی سوا خدا کے کسی کو نہیں اور عطائی علم غیب بھی کسی کو سوا خدا نے نہیں معاذ
 اللہ کیسا بڑا استحالہ لازم آیا کہ خدا کو کسی دوسرے نے علم عطا کیا تو جاہل ہوا، اور جہل نقصان ہے اور
 جس میں نقصان ہو خدا نہیں ہو سکتی۔ ہاں اپنے معنی میں ضرور محکم ہے۔

اسی طرح وَمَا ظَلَمْنَهُمْ وَلٰكِنْ كَانُوْا اَنْفُسُهُمْ يَظْلِمُوْنَ کو اگر اس کے ظاہر پر رکھو تو
 یہ معنی ہوں گے کہ بندے خود ان افعال کا خلق کرتے ہوں تو قرآن عظیم میں سوال فرمایا گیا ہے

بیان کچھ اور عبارت معلوم ہوتی ہے۔ اصل باقی نہیں ناقل صاحب نے جو نقل کی ہے اس میں کچھ چھوڑ دیا
 اصل دیکھنے کے ختم کر دی

۱۔ مشبہ و دہا بقیہ قدریہ و جبریہ پر رؤف متشابہ و محکم کافرق۔

۲۔ مجہ کارد۔

۳۔ آیہ کریمہ لَا يَعْلَمُ مَنْ فِي السَّمٰوٰتِ وَالْاَرْضِ الْغَيْبِ اِلَّا اللّٰه سے علم ذاتی کی نفی مراد ہے رد سے عطائی کا تانی
 ٹھہرانا اللہ عزوجل کو عیب لگانا اور الوہیت سے انکار ہے۔

هَلْ مِنْ خَالِقٍ غَيْرِ اللَّهِ كَيْفَ خَدَاكَ سِوَا كُوْنِيْ اَوْ خَالِقٍ هِيَ هَر عَاقِلٍ كَ نَزْدِيْكَ اِس كَا جَوَابِ نَفْسِيْ
میں ہوگا اور اس کا جواب معاذ اللہ اثبات میں ہوگا کہ ہزاروں سے زائد خالق خدا کے سوا موجود ہیں
جو اپنے افعال کے خود خالق ہیں معاذ اللہ! تو ظاہر ہوا کہ یہ بھی محکم نہیں بس یہ محکم ہے۔

لَا يُسْئَلُ عَمَّا يَفْعَلُ وَهُمْ يُسْئَلُونَ وَمَا تَشَاءُونَ إِلَّا أَنْ يَشَاءَ اللَّهُ۔

بندے کچھ ارادہ بھی نہیں کر سکتے جب تک مشیت الہی نہ ہو پھر بھی جو خدا

چاہے کرے۔

کوئی اس سے یہ سوال کرنے والا نہیں کہ تو نے ایسا کیوں کیا وہ فاعل مختار ہے۔

يَفْعَلُ مَا يَشَاءُ وَيُحْكَمُ مَا يُرِيدُ۔

اور بندے جو کچھ بھی کریں ان سے سوال ہوگا، باوجود اس کے:

وَمَا رَبُّكَ بِظَلَّامٍ لِّلْعَبِيدِ ۝ لَا يَظْلِمُ مِثْقَالَ ذَرَّةٍ۔

تمہارا رب بندوں پر ظلم کرنے والا نہیں ذرہ برابر ظلم نہیں کرتا۔

عرض: تشبیہ صحیح ہے یا تزیہ۔

ارشاد: تشبیہ محض کفر ہے اور تزیہ محض گمراہی اور تزیہ مع تشبیہ بلا تشبیہ عقیدہ اہل سنت ہے۔

عرض: تزیہ مع تشبیہ بلا تشبیہ کا کیا مطلب ہے۔

ارشاد: لَيْسَ كَمِثْلِهِ شَيْءٌ إِنَّهُ هُوَ السَّمِيعُ الْبَصِيرُ۔ یہ تزیہ مع تشبیہ بلا تشبیہ ہے۔ تشبیہ

محض تو یہ ہوئی کہ وہ ہماری ہی طرح ایک جسم مع الاجسام ہے۔ اس کے کان آنکھ ہماری ہی طرح

گوشت پوست سے مرکب ہیں وہ انھیں سے دیکھتا سنتا ہے اور یہ کفر ہے اور تزیہ محض یہ کہ دیکھنے

سننے میں اس کو بندوں سے مشابہت ہوتی ہے لہذا اس سے بھی انکار کر دیا جائے کہ ہم نہیں کہہ سکتے کہ

خدا دیکھتا سنتا ہے یہ کچھ اور صفات ہیں جن کو دیکھنے سننے سے تعبیر کیا گیا ہے اور یہ گمراہی ہے اصل

صحیح عقیدہ یہ ہے کہ لَيْسَ كَمِثْلِهِ شَيْءٌ 'یہ تزیہ ہوئی کہ

۱۔ تناقض ہو اور تناقض عیب اور اللہ عزوجل ہر عیب سے پاک تو غالباً یہاں یہ اور عبارت ہو جو ناقل سے رہ گئی

اصل باقی نہ رہی۔ ۱۲

۲۔ تشبیہ محض کفر ہے تزیہ محض گمراہی۔ تزیہ مع تشبیہ بلا تشبیہ عقیدہ اہل سنت اور اس کا مطلب۔

اس کی مثل کوئی شے نہیں اور انہ 'هُوَ السَّمِيعُ الْبَصِيرُ' تشبیہ ہوئی اور جب سننے دیکھنے کو بیان کیا کہ اس کا دیکھنا آنکھ کا سننا کان کا محتاج نہیں وہ بے آلات کے سنتا ہے یہ نفی تشبیہ ہے کہ بندوں سے جو وہم مشابہت ہوتا اس کو مٹا دیا تو ما حاصل وہی نکلا تنزیہ مع تشبیہ بلا تشبیہ (پھر فرمایا) تنزیہ مع تشبیہ بلا تشبیہ سے تو قرآن عظیم پر ہے۔ علم و کلام یقیناً اس کی صفات ہیں یہ تشبیہ ہوئی مگر اس کا علم دل و دماغ و عقل کا اور کلام زبان کا محتاج نہیں یہ نفی تشبیہ اور وہی لَيْسَ كَمِثْلِهِ شَيْئًا ہر ایک کے ساتھ مل کر پھر وہی حاصل ہوا تنزیہ مع تشبیہ بلا تشبیہ حیات اس کی صفت ہے۔ اب اگر یہ کہا جائے کہ وہ زندہ ہے تو اس میں اسی طرح روح ہے ہماری ہی طرح اس کی رگ و پے میں خون دوڑتا پھرتا ہے جیسا مشبہ ملا عنہ کہتے ہیں تو یہ کفر ہے اور اگر اس سے انکار کر دیا جائے جیسے ملاحدہ باطنہ بکا کرتے کہ وہ حَیٌّ لَا حَیٌّ نُورٌ لَا نُورٌ ہے تو کھلی ضلالت ہے حق یہ ہے کہ وہ حی ۱ ہے خود زندہ ہے اور تمام کی حیات اس سے وابستہ ہے مگر نہ روح سے کہ روح خود اس کی مخلوق ہے نہ وہ گوشت پوست و خون استخوان سے مرکب ہے نہ وہ جسم ہے جسم و جسمانیات و زبان و جہت ہے پاک ۲ ہے۔ یہ وہی تنزیہ مع تشبیہ بلا تشبیہ ہے (پھر فرمایا)

اصل یہ ہے کہ الفاظ اس کے لئے وضع ہی نہیں گئے الفاظ تو مخلوق نے مخلوق کے لئے بنائے ہیں خدا کو عالم قادر محیی ممیت رازق متکلم مومن مہیمن خالق باری مصور و غیر ہا صفات سے موصوف کرتے ہیں اور یہ سب ہیں اس فاعل اور اسم فاعل دلالت کرتا ہے حدوث اور زمانہ حال یا زمانہ مستقبل پر اور وہ حدوث و زمانے سے پاک ہے قال اللہ تعالیٰ وَ يَسْفِي وَجْهَ رَبِّكَ اور اس کے سوا صد ہا صفی قرآن پاک نے فرمایا ہے جو ماضی یا حال یا مستقبل سے خالی نہیں اور وہ زمانوں سے منزہ قرآن میں آتا ہے بِاللَّهِ. لِلَّهِ عَلَى اللَّهِ. فِي اللَّهِ مِنَ اللَّهِ. اور بے آتی ہے الصاق سے لئے اور اللہ اس سے پاک ہے کہ کوئی شے اس سے ملتصق ہو سکے۔ لام آتا ہے نفع کے لئے اور وہ اس سے پاک ہے

ف ۱ ملاحدہ باطنیہ کا رد۔

ف ۲ اللہ بیشک حی ہے مگر روح سے نہیں روح اس کی مخلوق ہے۔

ف ۳ اللہ تعالیٰ زمان جہت سے پاک ہے۔

کہ کسی شے سے اس کو نفع پہنچ سکے۔ علی آتا ہے ضرر یا استعلا کے لئے اور وہ اس سے برتر ہے کہ کسی شے سے اس کو ضرر پہنچ سکے وہ اس سے متعالی ہے کہ کوئی اس سے بلند ہو سکے فی آتا ہے ظرفیت کے لئے اور وہ اس سے پاک ہے کہ کسی شے کا ظرف بن سکے من آتا ہے ابتداء غایت کے لئے اور وہ اس سے پاک ہے کہ وہ کسی کا ابتدائی کنارہ یا حد ابتدائی بن سکے الی آتا ہے انتہائے غایت کے لئے اور اس سے پاک ہے کہ وہ کسی کا انتہائی کنارہ بن سکے فی الحقیقت یہ سب افعال و اسماء و حروف اپنے معانی حقیقہ سے معدول ہیں (پھر فرمایا) یہ سب وہی تنزیہ مع تشبیہ بلا تشبیہ ہے۔

مؤلف: مولوی حشمت علی صاحب قادری رضوی لکھنوی سلمہ کے دل میں یہ خیال آیا کہ قرآن عظیم میں **يَعْلَمُونَ لَهُ مَا يَشَاءُ مِنْ مَحَارِبٍ وَ تَمَائِيلٍ** ہے۔ یعنی سیدنا سلیمان علیہ الصلوٰۃ والسلام کے لئے جن ان کی حسب منشا محرابیں اور تصویریں بناتے تھے اور یہ ثابت ہے کہ اگلی شریعتوں کو جب رب العزت بغیر انکار کے بیان فرماتے تو وہ احکام ہمارے لئے بھی ہوتے ہیں۔ اور تصویروں پر قرآن عظیم نے انکار نہ فرمایا اور جن احادیث سے حرمت ثابت ہوتی ہے وہ سب احاد ہیں تو قرآن عظیم کو منسوخ نہیں کر سکتیں یہ شبہ دل میں لئے ہوئے حاضر خدمت ہوئے اور عرض کیا حضور والا حرمت تصاویر متواتر ہے۔

ارشاد: ہاں حرمت تصاویر متواتر ہے مگر وہ احادیث ثابت ہوتی ہے وہ سب فرداً فرداً احاد ہیں مگر مجموعہ سے حرمت متواتر ہوتی ہے تو یوں کہہ سکتے ہیں کہ حرمت تصاویر کی حدیث متواتر المعنی ہے اور حدیث ۲ متواتر المعنی قرآن عظیم کو منسوخ کر سکتی ہے جیسے ایسی احادیث نے **يَعْمَلُونَ لَهُ مَا يَشَاءُ مِنْ مَحَارِبٍ وَ تَمَائِيلٍ** کو منسوخ کر دیا۔
عرض: اللہ ۳ کا لفظ مرکب ہے یا مفرد۔

ارشاد: مشہور ہے کہ ال تعریف اور الہ سے مرکب ہے ہمزہ کی حرکت لام کو دے کر اس کو حذف

ف ۱ حرمت تصاویر کی حدیث متواتر المعنی کہی جاسکتی ہے۔

ف ۲ حدیث متواتر المعنی ناسخ کتاب ہو سکتی ہے۔

ف ۳ لفظ اللہ مفرد ہے یا مرکب، لام تعریف پر ہمزہ وصلی ہوتا ہے۔

کر دیا اور لام کو لام میں ادغام کر لیا لفظ اللہ ہو گیا مگر مجھے دوسرا قول پسند ہے کہ لفظ اللہ مرکب نہیں بلکہ بہیئت کذاً یہ علم ہے ذات باری کا کہ جس طرح اس کی ذات غیر مرکب ہے۔ اسی طرح اس کا نام بھی غیر مرکب ہونا چاہئے۔ اور ان کو مؤید اس کا طرز استعمال بھی ہے کہ وقت ند اس کا الف نہیں گرتا یا اللہ میں ایسا نہیں ہوتا کہ ہمزہ اور الف گر کر یا لام میں مل جائے۔ اگر لام تعریف ہوتا تو ضرور ایسا ہوتا کہ اس کا ہمزہ وصلی ہوتا ہے اور منادی یا معرف باللام کے پہلے ایسا زیادہ کرتے ہیں یہاں حرام ہے اور اگر معنی کا تصور کر کے ہو تو کفر ہے ایہا کے معنی ہوتے ہیں ایک مبہم ذات جس کا بیان آگے ہے وہاں ابہام کیسا وہ تو عرف المعارف ہے ہر شے کو تعین تو وہیں سے عطا ہوتی ہے۔ (پھر فرمایا) وہ اس قدر ظاہر ہے کہ اس کا بے غایت ظہور وہی سبب ہو گیا اس کے بے نہایت بطون کا قاعدہ ہے کہ شے جب تک ایک صد معتاد تک ظاہر رہتی ہے مرئی ہے اور جب اس حد سے گزرتی ہے نظر نہیں آتی آفتاب طلوع کے بعد کچھ بخارات سحابات وغیرہ میں ہوتا ہے پوری طرح نظر آتا ہے خوب اچھی طرح اس پر نگاہ جم سکتی ہے اور جتنا بلند ہوتا جاتا ہے نگاہ میں خیرگی آتی جاتی ہے۔ یہاں تک کہ جب بالکل نصف النہار پر آ جاتا ہے نگاہ کی مجال نہیں کہ اس پر جم سکے۔ مگر پھر بھی اس کا ظہور ایک حد ہی تک ہے اس لئے اگرچہ ہم اس کو نہیں دیکھ سکتے پھر بھی اس کی روشنی سے مستفید ہو سکتے ہیں۔ چودھویں شب کو جب آفتاب ہم سے بالکل پوشیدہ ہو جاتا ہے کسی کی طاقت نہیں آفتاب سے روشنی لے سکے اس وقت ماہتاب آفتاب اور اہل زمین کے درمیان متوسط ہو کر آفتاب سے نور لیتا ہے اور اہل زمین کو نور پہنچاتا ہے جو چاہے کہ اس ماہتاب سے نور نہ لوں گا بلکہ آفتاب ہی سے لوں گا ہرگز نہیں لے سکتا بلا تشبیہ ذات تعالیٰ بے حد ظاہر تھی اور اسی سبب سے بے حد باطن تھی تمام موجودات میں اس سے مستفید ہونے کی استعداد بھی نہ تھی اس لئے اللہ تعالیٰ نے ایک ماہتاب نبوت بتایا کہ آفتاب الوہیت سے مزہر ہو کر تمام مخلوقات کو منور کر دے۔

ف اللہ عزوجل اعرف المعارف ہے یا اللہ جائز اور یا ایہا کے بعد اللہ کہنا حرام اور اس کی وجہ

۱ یہ حضرت کی کرامت کہنے تو بجا ہے اور یہ اسی بار نہیں اکثر ایسا ہوا کہ شبہ بیان نہیں ہوا اور جواب فرما دیا۔ ۱۲

مؤلف غفرلہ

عرش تک پہیلی ہے تاب عارض
یوں چمکتے ہیں چمکنے والے

جو چاہے کہ بغیر وسیلے اس مابتاب رسالت ﷺ کے کچھ حاصل کر لوں وہ خدا کے گھر میں
نقب لگانا چاہتا ہے بغیر اس توسل کے کوئی نعمت کوئی دولت کسی کو کبھی نہیں مل سکتی کون ہے جس سے
تمام عالم منور موجود ہے وہ نہ ہو تو تمام عالم پر تاریکی عدم چھا جائے وہ قمر برج رسالت سیدنا محمد رسول
ﷺ ہیں۔ علمائے کرام فرماتے ہیں۔

هُوَ صَلَّى اللَّهُ تَعَالَى عَلَيْهِ وَسَلَّمَ خَزَائِنُ السَّرِّ وَ مَوْضِعُ نَفْوُذِ الْأَمْرِ جَعَلَ
خَزَائِنَ كَرَمِهِ وَ مَوَانِدَ نِعْمِهِ طَوَّعَ يَدَيْهِ يُعْطِي مَنْ يَشَاءُ وَ يُمْنَعُ مَنْ يَشَاءُ
لَا يَنْفُذُ أَمْرٌ إِلَّا مِنْهُ وَ لَا يَنْقُلُ خَيْرٌ إِلَّا عَنْهُ۔

حضور اقدس ﷺ خزانہ سرا الہی اور جائے نفاذ حکم خدا ہیں۔ رب العزت جل جلالہ نے
اپنے کرم کے خزانے اپنی نعمتوں کے خوان حضور کے قبضے میں کر دیئے جس کو چاہیں دیں جس کو چاہیں
نہ دیں کوئی حکم نافذ نہیں ہوتا مگر حضور کے دربار سے کوئی نعمت کوئی دولت کسی کو کبھی نہیں ملتی مگر حضور کی
سرکار سے ﷺ یہی معنی ہیں اِنَّمَا اَنَا قَاسِمٌ وَ اللَّهُ يُعْطِي جَزَائِنِ نَيْسَتِ كَمْ فِي مِثْلِهَا هُوَ
اور اللہ دیتا ہے۔

وہ نہ تھا تو باغ میں کچھ نہ تھا وہ نہ ہو تو باغ ہو سب فنا

وہ ہے جان جان سے ہے بقا وہی بن ہے بن سے ہی بار ہے

عرض: یہ حدیث ہے لَوْ لَا ك لَمَّا أَظْهَرْتَ الرَّبُّوْبِيَّةَ۔

ارشاد: میں نے حدیث میں نہیں دیکھا ہاں صوفیہ کی کتاب میں آیا ہے۔ لَوْ لَا ك لَمَّا
أَظْهَرْتَ رَبُّوْبِيَّةَ۔ معنی صحیح اور صحیح حدیث کے موافق ہیں۔ صحیح حدیث میں ہے: خَلَقْتُ

ف: بے وسیلہ مابتاب رسالت مآب آفتاب الوہیت سے کسی کو کچھ نہیں ملتا۔

ف: حضور خزانہ سرا الہی اور جائے نفوذ امر خداوندی ہیں حضور کے قبضے میں الہی نعمتوں کے خوان ہیں جسے چاہیں

دیں جسے چاہیں منع فرمادیں۔ ف: لَوْ لَا ك لَمَّا أَظْهَرْتَ الرَّبُّوْبِيَّةَ حدیث ہے یا نہیں۔

الخلق لأعرفهم كرامتك و منزلتك عندى و لولاك ما خلقت الدنيا۔ اے میرے حبیب میں نے خلق کو اس لئے پیدا کیا کہ جو عزت و منزلت تمہاری میرے یہاں ہے میں ان کو پہنچا دوں اور اے میرے حبیب اگر تم نہ ہوتے تو میں دنیا کو نہ پیدا کرتا یعنی اور نہ آخرت کو کہ دنیا دار العمل ہے اور آخرت دار الجزا ہے جب دار العمل نہ ہوتا اور دار الجزا کہاں سے آتا۔ یہ تو اس پر متفرد ہے تو جب نہ دنیا ہوتی۔ آخرت تو خدا کا خدا ہونا کس پر ظاہر ہوتا یہی معنی ہیں اس کے کہ اے میرے حبیب اگر تم نہ ہوتے تو میں اپنی خدا ہونا اپنی الوہیت نہ ظاہر کرتا صلی اللہ علیہ وسلم۔

عرض: موت وجود ہی ہے یا عدمی۔

ارشاد: موت اور حیات دونوں وجودی ہیں قرآن عظیم فرماتا ہے خَلِقَ الْمَوْتَ وَالْحَيَاةَ لِيَبْلُوَكُمْ أَحْسَنُ عَمَلًا اس نے موت و حیات کو پیدا کیا تاکہ دیکھے کہ تم میں کون اچھے عمل کرتا ہے۔ موت ایک مینڈھے کی شکل پر ہے عزرائیل علیہ الصلوٰۃ والسلام کے قبضے میں جس کے پاس سے وہ ہو کر نکلتی ہے وہ مر جاتا ہے اور حیات ایک گھوڑی کی شکل پر ہے جبریل علیہ الصلوٰۃ والسلام کی سواری میں جس بے جان کے پاس سے ہو نکلتی ہے وہ زندہ ہو جاتا ہے (پھر فرمایا) اللہ اکبر یہ موت ایسی چیز ہے کہ سوا ذات باری عز و جلالہ کے کوئی اس نہ بچے گا جب آیت نازل ہوئی كُلُّ مَنْ عَلَيْهَا فَانٍ وَ يَبْقَىٰ وَجْهُ رَبِّكَ ذُو الْجَلَالِ وَ الْإِكْرَامِ۔ جتنے زمین پر ہیں سب فنا ہونے والے ہیں اور باقی رہے گا وجہ کریم رب العزت جل جلالہ کا۔ فرشتے بولے کہ ہم بچے کہ ہم زمین پر نہیں پھر آیت نازل ہوئی كُلُّ نَفْسٍ ذَائِقَةُ الْمَوْتِ ط ہر جاندار موت کو چکھنے والا ہے۔ فرشتوں نے کہا اب ہم بھی گئے۔ جب آسمان و زمین سب فنا ہو جائیں گے اور صرف ملائکہ مقربین میں جبرائیل، میکائیل، اسرافیل، عزرائیل اور چار فرشتے حملہ عرش (عرش اٹھانے والے) رہ جائیں گے ارشاد فرمائے گا اور وہ خوب جاننے والا ہے عزرائیل اب کون باقی ہے عرض کریں گے کہ باقی ہیں تیرے بندے جبرائیل، میکائیل، اسرافیل، عزرائیل اور چار فرشتے عرش اٹھانے والے اور یہ بھی فنا ہو جائیں گے اور باقی ہے تیرا وجہ کریم اور وہ ہمیشہ رہے گا۔ ارشاد فرمائے گا جبریل کی روح قبض کر جبریل علیہ الصلوٰۃ والسلام کی روح قبض کریں گے وہ ایک عظیم پہاڑ کی طرح سجدہ میں رب العزت کی تسبیح و

فنا موت و حیات دونوں وجودی ہیں۔

تقدیس کرتے ہوئے گر پڑیں گے۔ پھر فرمائے گا عزرائیل اب کون باقی ہے عرض کریں گے باقی ہے تیرے بندے میکائیل، اسرافیل، عزرائیل اور عرش اٹھانے والے اور یہ بھی فنا ہوں گے اور باقی ہے تیرا وجہ کریم اور وہ کبھی فنا نہ ہوگا۔ فرمائے گا میکائیل کی روح قبض کرو میکائیل علیہ الصلوٰۃ والسلام بھی ایک عظیم پہاڑ کی مانند سجدہ میں تسبیح کرتے ہوئے گر پڑیں گے، پھر ارشاد فرمائے گا عزرائیل اب کون باقی ہے عرض کریں گے۔ باقی ہیں تیرے بندے عزرائیل اور اسرافیل اور حملہ عرش اور یہ بھی فنا ہوں گے اور باقی ہے تیرا وجہ کریم اور وہ ہمیشہ رہے گا۔ ارشاد فرمائے گا اسرافیل کی روح قبض کرو اسرافیل علیہ الصلوٰۃ والسلام بھی ایک عظیم پہاڑ کی طرح سجدہ میں تسبیح و تقدیس کرتے ہوئے گر پڑیں گے اور پھر فرمائے گا عزرائیل اب کون باقی ہے عرض کریں گے باقی ہے تیرے بندے حملہ عرش اور باقی ہے تیرا بندہ عزرائیل اور یہ بھی فنا ہوں گے اور باقی ہے تیرا وجہ کریم اور وہ ہمیشہ باقی رہے گا۔ فرمائے حملہ عرش کی روح قبض کرو وہ سب بھی اسی طرح مرجائیں گے۔ پھر ارشاد فرمائے گا عزرائیل اب کون باقی ہے عرض کرے گے باقی ہے تیرا بندہ عزرائیل اور یہ بھی فنا ہوگا اور باقی ہے تیرا وجہ کریم اور کبھی فنا نہ ہوگا۔ ارشاد فرمائے گا مت مرجا عزرائیل علیہ الصلوٰۃ والسلام بھی ایک عظیم پہاڑ کی مانند رب العزت کے حضور سجدے میں تسبیح کرتے ہوئے گر پڑیں گے اور روح نکل جائے گی اس وقت سوار رب العزت جل جلالہ کے کوئی نہ ہوگا اس وقت ارشاد ہوگا لَمَنْ الْمُلْكُ الْيَوْمَ آج کس کے لئے بادشاہت ہے کوئی ہو تو جواب دے۔ خود رب العزت جل جلالہ جواب فرمائے گا لَئِي الْوَاحِدِ الْقَهَّارِ ۝ اللہ واحد قہار کے لئے ہے جب تک چاہے گا یہی حالت رہے گی پھر جب چاہے گا اسرافیل علیہ الصلوٰۃ والسلام کو زندہ فرمائے گا وہ صورتوں میں گئے قیامت قائم ہوگی حساب ہوگا جنتی جنت میں اور ابدی دوزخی، دوزخ میں داخل ہو جائیں گے اور گنہگار مسلمان جہنم سے نجات پا جائیں گے کہ منادی جنت و دوزخ کے درمیان جنت و دوزخ والوں کو ندا کرے گا۔ جہنمی نہایت خوشی سے جھانکنے لگیں گے کہ شاید نجات کے لئے ہم کو ندا دی گئی اور جنت والے نہایت خوف کے ساتھ جمع ہوتے ڈرتے عرفات جنت سے جھانکنے لگیں گے کہ کہیں پھر ہم سے کوئی خطا نہ ہوگئی ہے جس سے دوزخ میں

بھیج دینے جائیں پھر موت کا مینڈھا لایا جائے گا جنتیوں سے پوچھا جائے گا تم اس کو پہچانتے ہو سب کہیں گے ہاں ہم پہچانتے ہیں یہ موت ہے پھر جنت و دوزخ کے درمیان کجی علیہ الصلوٰۃ والسلام اپنے ہاتھ سے اس کو ذبح فرمائیں گے پھر جہنمیوں سے کہا جائے گا اب تم ہمیشہ جہنم میں رہو۔ کبھی مرنا نہیں بالکل مایوس ہو کر پلٹیں گے ایسا رنج ان کو کبھی نہ ہوا ہوگا پھر جنتیوں سے کہا جائے گا اب تم جنت میں ہمیشہ رہو اب کبھی مرنا نہیں وہ نہایت خوش ہو کر پلٹیں گے ایسی خوشی ان کو کبھی نہ ہوئی ہوگی۔

عرض: تراویح میں ختم کے روز مفلحون تک پڑھنا کیسا ہے۔

ارشاد: سنت ہے حدیث میں ایسا کرنے کو حال مرتحل فرمایا ہے یعنی منزل پر پہنچ کر کوچ کر دینے والا۔ جب ایک پارہ پڑھ چکتا ہے شیطان کہتا ہے اب شاید رک جائے نہ پڑھے جب دوسرا پارہ ختم کرتا ہے کہتا ہے اب شاید نہ پڑھے اسی طرح ہر پارہ پر کہتا ہے یہاں تک کہ جب تیسوں پارے ختم ہو جاتے ہیں کہتا ہے اب نہ پڑھے گا اب ختم کر لے پھر مفلحون تک پڑھتا ہے کہتا ہے یہ نہ مانے گا پڑھتا ہی رہے گا مایوس ہو جاتا ہے اس کی امید ٹوٹ جاتی ہے۔

عرض: جن دو رکعتوں میں اقل میں قل اعوذ برب الناس اور دوسری میں الم مفلحون تک پڑھا جائے ان میں خلاف ترتیب لازم آئے گا۔

ارشاد: کیوں لازم آئے گا۔ اولیائے کرام نے ایک رکعت میں دس دس ختم کئے ہیں آخر ان میں قل اعوذ برب الناس کے بعد الم پڑھنا کیسا ہے۔

عرض: سورہ اخلاص کا تراویح میں تین بار پڑھنا کیسا ہے۔

ارشاد: مستحب ہے صحیح حدیث میں آیا کہ سورہ اخلاص ثلث قرآن ہے تو تین بار پڑھنے میں پورے قرآن عظیم کے ملنے کی امید ہے۔

عرض: یہ بھی آیا ہے کہ سورہ کافرون ربع قرآن ہے تو اس کو اگر چار مرتبہ پڑھے۔

نہا: ختم کے دن مفلحون تک پڑھنے کا حکم۔

نہا: سورہ اخلاص ثلث قرآن ہے تین بار پڑھے تو پورے قرآن عظیم کا ثواب ملے۔

ارشاد: خیر مسلمان میں رانج یوں ہے اور سورہ اخلاص کا ثلث قرآن ہونا متواتر حدیث میں ہے اور سورہ کافرون کا ربیع متواتر نہیں۔

عرض: بعض لوگ قل ہو اللہ شریف تین بار پڑھتے ہیں۔ اور ہر بار بسم اللہ بآواز پڑھتے ہیں۔

ارشاد: ایک بار بآواز تسمیہ ہونا چاہئے خواہ کہیں ہو الم کے اول ہو یا سورہ قل اَعُوذُ بِرَبِّ النَّاسِ کے اول ہو یا سورہ اخلاص شریف کے اول ہو اور باقی آہستہ ہو۔

عرض: وَلَقَدْ آتَيْنَاكَ سَبْعًا مِنَ الْمَثَانِي سے کیا مراد ہے۔

ارشاد: سبع مثنائی کی تفسیر کی گئی ہے۔ سورہ فاتحہ شریف کے ساتھ

عرض: قبرستان میں ۳۱ آواز قرآن عظیم پڑھنا کیسا ہے۔

ارشاد: ایسی آواز سے پڑھنا مستحسن ہے کہ اموات سنیں اور ان کا دل پہلے نہ اتنی کر یہہ آواز سے کہ مردے کو بھی پریشان کرے۔

عرض: وقت دفن ۴ اذان کیوں کہی جاتی ہے۔

ارشاد: دفع شیطان کے لئے۔ حدیث میں اذان جب ہوتی ہے شیطان ۳۶ میل بھاگ جاتا

ہے۔ الفاظ حدیث میں یہ ہیں کہ نہ روحا تک بھاگتا ہے اور روحا مدینہ سے ۳۶ میل دور ہے اور وہ

وقت ہوتا ہے دخل شیطان کا جس وقت منکر نکیر سوال کرتے ہیں مَنْ رَبُّكَ تیرا رب کون ہے یہ لعین

دور سے کھڑا اشارہ کرتا ہے اپنی طرف کہ مجھ کو کہ دے جب اذان ہوتی ہے بھاگ جاتا ہے دوسرے

نہیں ہوتا پھر سوال کرتے ہیں مَا دِينُكَ تیرا دین کیا ہے؟ اس کے بعد سوال کرتے ہیں مَا تَقُولُ

فِي هَذَا الرَّجُلِ ان کے بارے میں کیا کہتا ہے اب معلوم کہ سرکار خود شریف لاتے ہیں یا روضہ

مقدسہ سے پردہ اٹھایا جاتا ہے شریعت نے کچھ تفصیل نہ بتائی اور چونکہ امتحان کا وقت ہے اس لئے

هذا النبی نہ کہیں گے هذا الرجل کہیں گے۔

ف ۱۔ سورہ اخلاص ثلث قرآن ہونا حدیث متواتر سے ثابت سورہ کافرون کا ربیع قرآن ہونا ایسا نہیں۔

ف ۲۔ سبع مثنائی سے کیا مراد۔

ف ۳۔ قبرستان میں بآواز قرآن کی تلاوت

ف ۴۔ دفن کے بعد اذان کیوں کہی جاتی ہے۔

عرض: یہ زمین قیامت کے روز دوسری زمین سے بدل دی جائے گی۔

ارشاد: ہاں! ان زمین و آسمان کا دوسرے زمین و آسمان سے بدلا جانا تو قرآن عظیم سے ثابت ہوتا ہے ارشاد ہوتا ہے یَوْمَ تُبَدَّلُ الْأَرْضُ غَيْرِ الْأَرْضِ وَالسَّمَوَاتُ وَبَرَزُوا لِلَّهِ الْوَاحِدِ الْقَهَّارِ جس دن بدل جائے گی یہ زمین دوسری زمین سے اور آسمان بھی اور کھل جائیں گے (قبروں سے لوگ) اللہ واحد قہار کے لئے مگر آسمان کے لئے یہ نہیں معلوم کہ وہ آسمان کا ہے ہوگا ہاں ۲ زمین کے بارہ میں صحیح حدیث آئی ہے جس میں ہے کہ آفتاب قیامت کے دن سو میل پر آ جائے گا صحابی جو اس کے راوی ہیں فرماتے ہیں کہ مجھے نہیں معلوم کہ میل سے مراد مسافت ہے یا میل سرمہ پھر فرمایا اگر میل مسافت ہی مراد ہے تو بھی کتنا فاصلہ ہے آفتاب ۳ چار ہزار برس کے فاصلے پر ہے اور پھر اس طرف کو پیٹھ کئے ہے اس روز کہ سو میل پر اور اس طرف کو منہ کئے ہوگا اس روز کی گرمی کا کیا پوچھنا اسی حدیث میں ہے کہ زمین لوہے کی کردی جائے گی۔ (پھر فرمایا) اور جنت ۴ میں چاندی کی زمین ہو جائے گی اور یہ زمین وسعت کیا رکھتی ہے ان تمام انسانوں جانوروں کے لئے جو روز ازل سے روز آخرت تک پیدا ہوئے ہوں گے حدیث میں ہے کہ رحمن بڑھائے گا زمین کو جس طرح روٹی بڑھائی جاتی ہے اس وقت کروئی شکل ۵ پر ہے اس لئے اس کی گولائی ادھر کی اشیاء کو حائل ہے اور اس وقت ایسی ہموار کردی جائے گی کہ اگر ایک دانہ خشخاش کا اس کنارہ پر پڑا ہو اس کنارہ زمین سے دکھائی دے گا۔ حدیث میں ہے:

يَنْصُرُهُمُ النَّاطِرُ وَيَسْمَعُهُمُ الدَّاعِي -

- ۱ ف۔ مردے سے سوال میں ہذا الرجل کیوں کہتے ہیں۔
 ۲ ف۔ قیامت کے بعض احوال۔
 ۳ ف۔ روز قیامت میں زمین و آسمان بدل جائے گا زمین لوہے کی ہوگی اور آسمان اللہ جانے
 ۴ ف۔ آفتاب اب چار ہزار برس کے فاصلہ پر ہے اور قیامت میں سو میل پر ہوگا۔ میل سے ممکن ہے کہ بیس سرمہ
 مراد ہو۔
 ۵ ف۔ جنت کی زمین چاندی کی ہوگی۔
 ۶ ف۔ زمین اب کروئی شکل کی ہے قیامت کے دن ہموار کی جائے گی۔ کیسی ہموار۔

دیکھنے والا ان سب کو دیکھے گا اور سنانے والا ان سب کو سنائے گا۔

عرض: حضور یہ صحیح ہے کہ زمین جنت کی شکر بنا دی جائے گی۔

ارشاد: میں نے نہ دیکھا ہاں یہ تو ہے کہ محشر کے عرصات میں گرمی شدت کی ہوگی۔ پیاس بہت ہوگی اور دن طویل ہے بھوک کی تکلیف بھی ہوگی اس لئے مسلمانوں کے لئے زمین ۲ مثل روٹی کے ہو جائے گی کہ اپنے پاؤں کے نیچے سے توڑے گا اور کھائے گا۔

عرض: حضور والا یہ صحیح ہے کہ کعبہ معظمہ جنت میں جائے گا۔

ارشاد: ہاں کعبہ معظمہ اور تمام مساجد۔

عرض: اور حضور روضہ اقدس ﷺ

ارشاد: روضہ اقدس ۳ افضل ہے یا کعبہ معظمہ۔

عرض: روضہ اقدس ﷺ

ارشاد: پھر جب مفضول جائیگا تو افضل کے جانے میں کیا شبہ۔ صرف روضہ اقدس ہی نہیں بلکہ تمام ۴ تربتیں انبیائے کرام علیہم السلام کی۔

عرض: حضور اقدس ﷺ کی قسم کھا کر خلاف کرنے سے کفارہ لازم آتا ہے۔

ارشاد: نہیں۔

عرض: حضور اقدس ﷺ کی قسم کھانا جائز ہے۔

ارشاد: نہیں۔

عرض: کیوں؟ کیا بے ادبی ہے۔

ارشاد: ہاں۔

۱۔ اس زمین کے جنت کی شکر بنا دیئے جانے کی نسبت۔

۲۔ قیامت میں مسلمانوں کے لئے یہ زمین روٹی کی طرح ہوگی۔

۳۔ کعبہ معظمہ اور تمام مساجد داخل جنت ہوں گی۔

۴۔ روضہ اقدس کعبہ سے افضل ہے۔

۵۔ انبیاء علیہم السلام کی تربتیں داخل جنت ہوں گی۔

عرض: سیدنا سلیمان علیہ الصلوٰۃ والسلام کے عصا میں دیمک لگ جانا صحیح ہے۔

ارشاد: ہاں سیدنا سلیمان علیہ الصلوٰۃ والسلام جنوں سے بیت المقدس انوار ہے تھے اور آپ کا قاعدہ یہ تھا کہ خود کھڑے ہو کر کام لیتے تھے۔ اگر آپ وہاں تشریف فرمانہ ہوتے تو یہ معمار شرات کرتے تھے ابھی ایک سال کا کام باقی تھا کہ آپ کے انتقال کا وقت آ گیا۔ آپ نے غسل فرمایا کپڑے نئے پہنے خوشبو لگائی اور اسی طرح تشریف لائے عصا پر تکیہ فرما کر کھڑے ہو گئے۔ عزرائیل علیہ الصلوٰۃ والسلام نے آپ کی روح قبض کر لی آپ اسی طرح عصا پر ٹیک لگائے رہے پہلے تو جنوں کو رات کی فرصت مل جاتی تھی اب دن رات برابر کام کرنا پڑتا تھا۔ حضرت ہر وقت کھڑے ہی رہتے تھے اور اجازت مانگنے کی کسی میں ہمت نہ تھی ناچار سال بھر تک یک لخت دن رات برابر کام کیا انبیائے کرام علیہم الصلوٰۃ والسلام کے اجسام پینہا ویسے ہی رہتے ہیں۔ ان میں کوئی تغیر نہیں آتا، سلیمان علیہ الصلوٰۃ والسلام کا جسم مبارک بھی اسی طرح رہا جب کام پورا ہو چکا، دیمک کو حکم ہوا اس نے آپ کے عصا کو کھانا شروع کیا جب عصا کمزور ہو آپ نیچے تشریف لائے، جن پہلے غیب کے علم کا اعار کھتے تَبَيَّنَتِ الْجِنَّ أَنْ تَوْكَانُوا يَعْلَمُونَ الْغَيْبَ مَا بِشَوَابِي الْعَذَابِ الْمِهِينِ کھل گیا، جنوں کا حال اگر غیب جانتے کیوں رہتے ایک سال سخت عذاب میں۔

عرض: کیا حضور حیوانات ۳ بھی ناطق ہیں۔

ارشاد: بلاشبہ۔

عرض: انسان کو حیوانات سے تمیز ناطق ہی تھی، ناطق ہی فصل ہے۔ اور فصل کا دو جنسوں میں اشتراک محال۔

ارشاد: یہ تمیز کس کے نزدیک ہے جاہل فلاسفہ حقا کے نزدیک ہر شے ناطق ہے، شجر، حجر، دیوار، و در سب ناطق ہیں نص ہے قَالُوا أَنْطَقْنَا اللَّهُ الَّذِي أَنْطَقَ كُلَّ شَيْءٍ ط اعضاء کہیں گے کہ ہم کو

۱ بیت المقدس کی تعمیر کا کام حضرت سید سلیمان علیہ السلام نے خود اپنے سامنے کھڑے ہو کر جنوں سے لیا۔

۲ حضرت سیدنا سلیمان علیہ السلام عصا پر تکیہ لگائے قیام فرماتے تھے اسی حالت میں قبض روح ہوا۔

۳ حیوانا بھی ناطق ہیں۔

اس اللہ نے ناطق کیا، جس نے ہر شے کو ناطق کر دیا اور نصوص کا ان کے ظواہر پر حمل واجب بنا ضرورت ان میں تاویل باطل و نامسوع ان من شیء الا یسبح بحمده ۵ ولکن لا تفقہرون تسبیحہم کوئی شے ایسی نہیں کہ اللہ کی تسبیح و تحمید نہ کرتی ہو۔ لیکن تم ان کی تسبیح کو نہیں سمجھتے۔ ہر شے مکلف ہے حضور اقدس ﷺ پر ایمان لانے اور خدا کی تسبیح کی ساتھ۔

عرض: کُلُّ قَدْ عَلِمَ صَلَوَتَهُ وَ تَسْبِيحَهُ ط سے ان کا نماز پڑھنا ثابت ہے۔

ارشاد: اول تو یہ آیت خاص پرندوں اور ذوی العقول کے باب میں ہے۔ سباق آیت ہے، اَلَمْ تَرَ اَنَّ اللّٰهَ يُسَبِّحُ لَهٗ مَنْ فِي السَّمٰوٰتِ وَالْاَرْضِ وَ الطَّيْرُ صَفْبَط كَلُّ قَدْ عَلِمَ صَلَوَتَهُ وَ تَسْبِيحَهُ۔ کیا نہیں دیکھتے جو لوگ زمین و آسمان میں ہیں اور پرندے صف باندھے ہوئے اللہ کی تسبیح کرتے ہیں۔ ہر ایک نے اپنی نماز اور تسبیح کو پہچان لیا دوسرے یہ کہ اس آیت میں لف و نشر مرتب مانا جائے کہ مَنْ فِي السَّمٰوٰتِ وَالْاَرْضِ نے اپنی نماز کو جان لیا اور پرندوں نے اپنی تسبیح کو تیسرے یہ کہ اس آیت کو عام رکھا جائے تو از قبیل عطف عام علی الخاص ہو جائے گا، جمادات نباتات کی نماز وہی ان کا ایمان و تسبیح ہے (پھر فرمایا) ان میں مادہ معصیت بھی ہے ان کے لائق جو سزا ہوتی ہے وہ ان کو دی جاتی ہے، اہل کشف فرماتے ہیں تمام جانور تسبیح کرتے ہیں، جب تسبیح چھوڑ دیتے ہیں اسی وقت ان کی موت آتی ہے ہر پتہ تسبیح کرتا ہے۔ جب تسبیح غفلت کرتا ہے اسی وقت درخت سے جدا ہو کر گر پڑتا ہے، جب مجمع ہوا کفار کا مدینہ طیبہ پر کہ اسلام کا قلع قمع کر دیں غزوہ احزاب کا واقعہ ہے۔ رب عزوجل نے مدد فرمانا چاہی اپنے حبیب کی شمالی ہوا کو حکم ہوا جا اور کافروں کو نیست و نابود کر دے۔ اس نے کہا اَلْحَلٰلُ لَا يَخْرُجُنَّ بِاللَّيْلِ يَبِيَا رَاتٍ كُوْبَا هِرْ نِهِيَس نَكَلْتِيَس فَاَعَصْتَهَا اللّٰهَ تَعَالٰى تو اللہ نے اس کو بانجھ کر دیا۔ اسی وجہ سے شمالی ہوا سے کبھی پانی نہیں برستا، پھر صبا (یعنی پروائی) سے فرمایا فَقَالَت سَمْعَنَا وَ اَطْعَنَا تو اس نے عرض کیا ہم نے سنا اور اطاعت کی وہ گنی اور کفار کو برباد کرنا شروع کیا صرف ایک خندق درمیان میں

ف ۱ فلاسفہ کے صرف انسان کو ناطق بنانے کا رد بازع۔ ف ۲ نصوص کا ظواہر پر حمل واجب ہے ضرورت تاویل باطل۔ ف ۳ ہر شے حضور کی تصدیق اور اللہ عزوجل کی تسبیح کے ساتھ مکلف ہے۔ ف ۴ شمالی ہوا سے پانی کیوں نہیں برستا پروائی سے کیوں برستا ہے۔ ف ۵ حیوانات نباتات جمادات معصیت کرتے ہیں اور جس سزا کے لائق ہیں سزا بھی پاتے ہیں۔

تھی۔ اس پار مسلمان تھے اس پار کفار اور ہر صبح تک چراغ جلتے تھے اور دوسری طرف اونٹ بارہ بارہ کوس پر گرے تو پروائی! کو یہ نعمت دی کہ بارش اسی کے ساتھ ہوئی ہے (پھر فرمایا) ایک ایک روحانیت تو ہر نبات ہر ہر جماد سے متعلق ہے اسے خواہ اس کی روح کہا جائے یا اور چھو وہی مکلف ہے، ایمان و تسبیح کے ساتھ حدیث ۳ میں ہے۔ مَا مِنْ شَيْءٍ إِلَّا وَ يَعْلَمُ انِّي رَسُولُ اللَّهِ إِلَّا مَرْدَةَ الْجَنِّ وَالْإِنْسِ كَوْنِ شَيْءٍ اِي كَيْ نَبِيٍّ جَوْ مَجْهُوٍّ كَوْ خَدَا كَيْ رَسُولٍ نَهْ جَانْتِي هُو سَوَا سَرَشِّ جِنِّ اور انسانوں کے۔

عرض: پھر انسان اور دیگر حیوانات میں ماہ الامتياز کیا ہے۔

ارشاد: عقل ۴ ہے اور وہ تکالیف شرعیہ جو رکھی گئی ہیں اس پر اور وہ امانت ہے۔ جس کو اٹھالیا انسان نے انا عرضنا الامانة على السموات والارض والجبال فابين ان يحملنها و اشفقن منها و حملها الانسان ط انه كان ظلوما جهولا ۵ بے شک ہم نے امانت پیش فرمائی آسمانوں اور زمین اور پہاڑوں پر تو انہوں نے اس کے اٹھانے سے انکار کیا اور اس سے ڈر گئے اور آدمی نے اٹھالی بے شک وہ اپنی جان کو مشقت میں ڈالنے والا بڑا نادان ہے۔

عرض: حضور والا وہ امانت کیا تھی۔

ارشاد: اس میں اختلاف ہے علماء فرماتے ہیں وہ عشق الہی (پھر فرمایا بیان سابق کی طرف توجہ فرمائی فرمایا) علماء ۲ فرماتے ہیں جو ان کے سمع و ادراک پر ایمان نہ لائے اس کیا ایمان میں نقص ہے، یہ سب ایمان لائے ہیں، حضور پر (ﷺ) کوئی ایسی چیز نہیں۔ یہاں تک کہ مصنوعات انسانہ جیسے (اپنی گھڑی اور ڈبیہ کی طرف اشارہ کر کے فرمایا) یہ گھڑی یہ ڈبیہ کہ ان کو انسان نے بنایا ہے، مگر روز ازل سب سے عہد لیا گیا تھا کہ حضور اقدس ﷺ پر ایمان لاؤ تو اگر فہم و ادراک نہ تھا تو یہ عہد کیسا قرآن عظیم میں ہے: فَقَالَهَا وَ لِلْأَرْضِ انْتِيا طَوْعًا وَ كَرْهًا ط قَالَتَا انْتِيا

۱ ف شامی ہوا سے پانی کیوں نہیں برستا

۲ ف پروائی سے کیوں برستا ہے۔

۳ ف ہر شے نبی ﷺ کو نبی جانتی ہے سوا سرکش انسانوں اور جنوں کے۔

۴ ف انسان و حیوان۔ امتیاز کی شے عقل ہے۔

طائِعِينَ ۵ فرمایا اُو تم خوشی سے آئے یا مجبوراً (کہ چاہتے نہ تھے مگر مجبور ہو کر چلے آئے) تو انہوں نے کہا کہ ہم خوشی سے آئے جس طرح تمہارا بدن نہیں سمجھتا وہ روح سمجھتی ہے۔ جو اس بدن سے متعلق ہے اسی طرح وہ اجسام بھی سننے سمجھنے والے نہیں بلکہ وہ روحانیتیں جو ان سے متعلق ہیں۔

عرض: تو پھر یہ تقسیم موجودات دنیا کی حیوانات نباتات جمادات کی طرف غلط ٹھہرے گی۔

ارشاد: ہاں یہ ظاہر جینوں کی تقسیم ہے اور ظاہر نظر میں یہ تقسیم صحیح بھی ہے۔ مگر نظر دقیق میں نہیں ابتدائے اسلام میں کفار دشمن سخت تھے۔ حضور اقدس ﷺ تشریف لے جا رہے تھے راہ میں ایک پہاڑ پر تشریف لے جانے کا ارادہ فرمایا پہاڑ سے آواز آتی حضور مجھ پر نہ تشریف لائیں کہ مجھ پر کوئی جگہ امن کی نہیں مجھے خوف ہے کہ اگر کفار نے حضور کو مجھ پر پالیا اور ایذا دی۔ تو اللہ مجھ پر وہ سخت عذاب نازل کرے گا کہ کبھی نہ نازل کیا ہوگا، سامنے دوسرا پہاڑ تھا اس نے آواز دی اَللّٰهُ يٰرَسُوْلَ اللّٰهِ يٰرَسُوْلَ اللّٰهِ حضور میری طرف تشریف لائیں۔ سرکار اس پر تشریف لے گئے تو اگر علم اور ادراک و نطق نہ تھا تو کیوں کر ایسا ہوا جب آئیے کریمہ نازل ہوئی و قُوْذَهَا النَّاسُ وَالْحَجَارَةُ ط جہنم کا ایندھن آدمی اور پتھر ہیں۔ والعباد باللہ تعالیٰ پہاڑوں نے رونا شروع کیا یہ آنسو ہیں دریا جو بہہ گئے ہیں (پھر فرمایا) رجوع و خشوع و خضوع عام ہے۔ تمام حیوانات و نباتات و جمادات کو یہ حسیال اَوْبٰى مَعَهُ وَالطَّيْرُ وَالنَّالَةُ الْحَدِيْدُ وَاُوْدَعَالِيَةَ الصَّلٰوةِ وَالسَّلَامِ کے لئے لوہے کا نرم ہو جانا اسی کا حکم سے تھا۔ محض ارادہ اللہ سے موم ہو جاتا تھا۔ جیسے ٹھنڈا ہو جانا آگ کا ابراہیم علیہ الصلوٰۃ والسلام پر فرمایا اِنَّا وَاكُوْنِي بُوْرًا وَّ سَلْمًا عَلٰى اِبْرٰهِيْمَ ط اے آگ ٹھنڈی اور سلامتی ہو جا ابراہیم پر یا نار دعام فرمایا تھا جتنی آگیں تھیں دنیا کی سب ٹھنڈی ہو گئیں روئے زمین پر کہیں آگ کا نام و نشان نہ رہا اور یہ آگ تو ایسی ٹھنڈی ہو گئی کہ علماء فرماتے ہیں اگر سلامانہ فرماتا اتنی ٹھنڈی ہو جاتی کہ اس کی ٹھنڈک ایذا دیتی کئی کوس کے گرد میں میں وہ آگ تھی کوئی اس کے قریب بھی نہ جاسکتا تھا۔

ف ۱ وہ امانت جس کے تحمل سے آسمانوں زمین اور پہاڑ نے انکار کیا اور انسان نے اسے اٹھالیا کیا ہے۔

ف ۲ ہر شے سمع و ادراک رکھتی ہے جو اس پر ایمان نہ لائے وہ کامل ایمان نہیں۔

ف ۳ پہاڑوں کا علم ادراک و نطق۔

اب فکر ہوئی کہ ان کو ڈالیں گے۔ کیوں کہ شیطان ملعون آیا اور گو بھن بنانا سکھایا کہ اس طرح کا بنا کر اس میں ابراہیم (علیہ الصلوٰۃ والسلام) کو بٹھا کر پھینک دو۔ جب آپ کو گو بھن میں بٹھا کر آگ کی محاذات پر آئے جبرئیل علیہ الصلوٰۃ والسلام حاضر ہوئے۔ عرض کی اَلْكَ حَاجَةٌ يَا اِبْرَاهِيمَ كَوْنِي حَاجَتٌ هِيَ فَرَمَا يَا اَمَامِنُكَ فَلَا هِيَ تُوْمَرُ تَمَّ سَ عَرْضِ كِي تُو جَس سَ هَ اُ سِي سَ كَبِيَّ فَرَمَا۔ عِلْمُهُ بِحَالِي كَفَانِي عَنْ سُوَالِي وَهُ خُوْد جَانَتَا هِيَ۔ عَرْضِ كِي ضَرُوْرَتِ نَبِيْس۔ تَلْنَا يَنْزَارُ لُوْنِي بَرْدًا وَ سَلْمًا عَلٰى اِبْرَاهِيْم۔

عرض: یہ صحیح ہے کہ حیوانات مٹی ہو جائیں گے تو ان کی ارواح کہاں جائیں گی۔
 ارشاد: مٹی! ہو جائیں گی یہ تو ثابت ہے آگے کچھ نہ فرمایا شرح نے بتایا کہ جو حیوانات موذی ہیں وہ دوزخ میں کافروں کا عذاب دینے کے لئے جائیں گے۔ ان کو خود کوئی تکلیف نہ ہوگی، جس طرح فرشتگان عذاب کو خود کوئی تکلیف نہ ہوگی اور اصحاب کبف کا کتاب بلعم باعور کی شکل میں جنت میں جائے گا اور بلعم اس کتے کی شکل ہو کر جہنم میں جائیں اور ناقہ صالح علیہ الصلوٰۃ والسلام اور ناقہ عضباحت میں جائیں گے۔ باقی حیوانات مٹی کر دیئے جائیں گے ان کو مٹی ہو تا دیکھ کر کفار کہیں یلیتی کنت تراباہ کاش میں بھی (انہیں کی مانند) مٹی ہو جاتا۔

عرض: کیا حضور جنت میں جنات نہ جائیں گے۔

ارشاد: ایک قول یہ بھی ہے کہ جنت کے آس پاس مکانوں میں رہیں گے۔ جنت میں سیر کو آیا کریں گے (پھر فرمایا) جنت تو جاگیر ہے، آدم علیہ الصلوٰۃ والسلام کی ان کی اولاد میں تقسیم ہوگی۔

ت

۱ ف دریا پہاڑوں کے آنسو ہیں۔

۲ ف رجوع و خشوع حیوانات و جمادات و نباتات سب کو عام ہے۔

۳ ف حضرت سیدنا ابراہیم خلیل جلیل پر نار بھرد کے برد و سلام ہونے کا ذکر۔

۴ ف حیوانات قیامت کے بعد مٹی ہو جائیں گے اور کون کون سے جنت میں کون سے دوزخ میں جائیں گے۔

۵ ف جن جنت میں جائیں گے یا نہیں۔

نعت

ہے کلام الہی میں شمس وضحیٰ ترے چہرہ نور فزا کی قسم
 قسم شب تار میں راز یہ تھا کہ حبیب کی زلفِ دوتا کی قسم
 ترے خلق کو حق نے عظیم کہا تری خلق کو حق نے جمیل کیا
 کوئی تجھ سا ہوا ہے نہ ہوا شہا ترے خالق حسن وادانسی قسم
 وہ خدا نے ہے مرتبہ تجھ کو دیا نہ کسی کو ملے نہ کسی کو ملا
 کہ کلام مجید نے کھائی شہا ترے شہر و کلام و بقا کی قسم
 ترا مسند ناز ہے عرش بریں ترا محرم راز ہے روح امیں
 تو ہی سرور ہر دو جہاں ہے شہا ترا مثل نہیں ہے خدا کی قسم
 یہی عرض ہے خالق عرض و سوا وہ رسول ہیں تیرے میں بندہ ترا
 مجھے ان کی جوار میں دے وہ جگہ کہ ہے خلد کی جس کی صفا کی قسم
 تو ہی بندوں پہ کرتا ہے لطف و عطا، تجھی پہ بھروسا تجھی سے دعا
 مجھے جلوئے پاک رسول دکھا تجھے اپنے عزو علا کی قسم
 مرے گرچہ گناہ ہیں حد سے سوا مگر ان سے امید ہے، تجھ سے رجا
 تو رحیم ہے ان کر کرم ہے گواہ وہ رحیم ہیں تیری عطا کی قسم
 یہی کہتی ہے بلبل باغ جنا کہ رضا کی طرح کوئی سحر بیاں
 نہیں بند میں واصف شاہ ہدی مجھے شوخی طبع رضا کی قسم

(اعلیٰ حضرت بریلوی)

ہمارے ادارے کی چند اسلامی کتب

60.00	محمد مظفر شاہ	قرآن کی کرنیں
120.00	پروفیسر محمد اکرم مدنی	ذکر اللہ جل جلالہ
150.00	پروفیسر محمد اکرم مدنی	معجزاتِ مصطفیٰ ﷺ
120.00	پروفیسر محمد اکرم مدنی	معمولاتِ مصطفیٰ ﷺ
60.00	پروفیسر محمد اکرم مدنی	شانِ والدین رسول اللہ ﷺ
150.00	عبدالمصطفیٰ اعظمی	کراماتِ صحابہ رضی اللہ عنہم
150.00	عبدالمصطفیٰ اعظمی	جنتی زیور
90.00	مولانا احمد رضا خان بریلوی	احکام شریعت
150.00	راجہ طارق محمود	حیاءِ شیخ عبدالقادر جیلانی
90.00	حافظ ناصر محمود	سیرۃ فاطمہ الزہراء رضی اللہ عنہا
90.00	قاری عتیق الرحمن	بارہ تقریریں
150.00	الشیخ عبدالسلام بابلی	جادو کا علاج
120.00	علامہ یوسف القرضاوی	اسلام میں حلال و حرام

بک کارنر پرنٹرز پبلشرز مین بازار جہلم

فون نمبر دوکان: 624306 فون نمبر رہائش: 614977

ای میل: Bookcornerjm@yahoo.co.in

خدا تو مفتی دے تو یہ کتابیں ضرور پڑھیں

250.00	خواجہ محمد اسلام	قصص الانبياء ﷺ
200.00	حضرت شیخ عبدالقادر جیلانیؒ	غزیتہ الطالبین
250.00	حضرت اشرف علی تھانویؒ	بہشتی زیور
120.00	حضرت شاہ ولی اللہؒ	الفوذ الکبیر
250.00	حضرت امام غزالیؒ	کیمیائے سعادت
170.00	حضرت امام غزالیؒ	مکاشفۃ القلوب
90.00	حضرت امام غزالیؒ	عملیات امام غزالیؒ
100.00	شیخ فرید الدین عطار	تذکرۃ الاولیاء
150.00	حضرت داتا گنج بخشؒ	کشف المحجوب
75.00	حضرت جلال الدین سیوطیؒ	مجربات امام سیوطیؒ
100.00	محمد صاحب	مسائل نماز
200.00	علامہ ابن سیرین	تعبیر الرویا
60.00	حضرت یوسف علیہ السلام	سچا خواب نامہ یوسفیؒ

بک کارنر پرنٹرز پبلشرز مین بازار جہلم

فون نمبر دوکان: 624306 فون نمبر رہائش: 614977

ای میل: Bookcornerjm@yahoo.co.in

عملیات کی شہرہ آفاق کتابیں

90.00	حضرت امام غزالیؒ	عملیاتِ امام غزالیؒ
200.00	ابوالعباس احمد علی بونیؒ	شمس المعارف
110.00	احمد رضا خان بریلویؒ	شمع شبستانِ رضا
90.00	احمد رضا خان بریلویؒ	مجموعہ اعمالِ رضا
75.00	اشرف علی لکھنوی	نقش سلیمانی
75.00	اشرف علی لکھنوی	حرز سلیمانی
54.00	سید غلام	کنز الحسین
30.00	علامہ عالم فقری	اسم اعظم
30.00	علامہ عالم فقری	روحانی عملیات
60.00	عزیز الرحمن پانی پتی	خزینہ عملیات
30.00	مرتب شاہد حمید	قرآنی آیات سے مشکلات کا حل
20.00	مرتب شاہد حمید	سورۃ یسین سے مشکلات کا حل
40.00	بزرگانِ دین کے عملیات	عملیاتِ اولیاء

بک کارنر پرنٹرز پبلشرز مین بازار جہلم

فون نمبر دوکان: 624306 فون نمبر رہائش: 614977

ای میل: Bookcornerjm@yahoo.co.in

marfat.com

ہمارے کتابیں

بخاری شریف (بریلوی ترجمہ)

بہارِ شریعت (17 حصے مکمل)

قصص الانبیاء

معجزاتِ مصطفیٰ ﷺ

تذکرۃ الاولیاء

معمولاتِ مصطفیٰ ﷺ

احکامِ شریعت

شانِ والدین رسول اللہ ﷺ

حدائقِ بخشش

ذکر اللہ جلّ جلالہ

کراماتِ صحابہ رضی اللہ عنہم

ذکر اللہ والوں کے

غنیۃ الطالبین

نعت سرورِ عالم ﷺ

کیمیائے سعادت

سیرتِ فاطمہ الزہراء رضی اللہ عنہا

مکاشفۃ القلوب

انبیاءِ کرام علیہم السلام

عملیاتِ امام غزالی رحمۃ اللہ علیہ

عالمِ اسلام کا انسائیکلو پیڈیا

مجرباتِ امام غزالی رحمۃ اللہ علیہ

حیاءِ شیخ عبدالقادر جیلانی رحمۃ اللہ علیہ

میں بازارِ جہلم
(پاکستان)

بک خان